



مناقبِ رومی



محمد ریاض قادری

مکتبہ ضیائیہ
بوہڑ بازار اولپسندی



بِسْمِ اللَّهِ الرَّحْمَنِ الرَّحِيمِ

تَلَعَّ الْعُلَمَاءُ بِحَمَلِهِ

كَشَفَ اللَّهُ بِحَمَلِهِ

حَسَنَاتٍ مِمَّنْ خَصَّاهُ

صَلُّوا عَلَيَّ وَآلِهِ



حضرت مولانا جلال الدین رومی رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

مناقبِ سومی

مولانا رومؒ کی روحانی اور باطنی زندگی کی ایک جھلک

تالیف

مختار ریاض قادری

ناشر

ملکتِ ضیائیہ

بوہڑ بازار اولپنڈی - پاکستان

1997ء

جملہ حقوق محفوظ ہیں

نام کتاب _____ مناقب رومیؒ
تالیف _____ محمد ریاض قادری
تعداد بار اول _____ 500 (فروری 1997ء)
ناشر _____ مکتبہ ضیائیہ، بوہڑ بازار، راولپنڈی
پاکستان۔ فون: 552781
کمپوزنگ _____ نیازی کمپوزنگ سنٹر 11- ہسپتال روڈ لاہور
مطبع _____ رومی پرنٹرز ریشیکن روڈ لاہور
قیمت _____ Rs. 210/
ملنے کے پتے:

- ۱۔ ضیاء القرآن پبلیکیشنز، گنج بخش روڈ۔ لاہور
- ۲۔ مکتبہ نوریہ رضویہ۔ فیصل آباد
- ۳۔ ضیاء الدین پبلیکیشنز، نزد شہید مسجد، کھارادر، کراچی
- ۴۔ مکتبہ رضویہ۔ آرام باغ روڈ، کراچی

ISBN: 969-8009-14-0

تعليق

کتاب مناقب رومی کی تالیف میں تمام تر جدوجہد اور ارتقائے فکری جس محسن روحانیت کی مرہون منت ہے اس کی ابتداء سے تکمیل تک جن کا روحانی تصرف کارفرما رہا ہے وہ میرے آقا قبلہ نماصوفی عبدالمجید قادری طرطوسی ہیں۔ کتاب ہذا انہی کی ذات سے منسوب کی جاتی ہے۔

بِسْمِ اللّٰهِ الرَّحْمٰنِ الرَّحِیْمِ

حرف اول

تعریف و ستائش رب کبریا کے لئے، صلوات و تسلیمات حضور پر نور ﷺ پر، آپ کی آل امجاد، اہل بیت اطہار پر صحابہ کرام اور جملہ ابرار و اخیار صالحین و متقین پر۔ حمد و صلوة کے بعد مسائل تصوف کو بہتر طور پر خدائے بزرگ و برتر یا ماہرین الہیات ہی جانتے ہیں کیونکہ یہ ایک ایسا اعلیٰ اور حقیقی علم ہے جو عام انسان کو اس وقت تک سمجھ نہیں آسکتا جب تک کہ وہ مکمل طور پر رزائل سے دستبردار نہ ہو جائے اور اپنے اجزائے ترکیبی کی تمام آلودگی کسی ماہر روحانی کیمیاگر کی زیر نگرانی دور نہ کرالے۔ اس وقت جو کتاب آپ کے ہاتھ میں ہے اس کی علمی مشکلات اور تصوف کی مویشگافیوں کے ساتھ ساتھ عربی اور فارسی اشعار اور عبارتوں کے تراجم اور مکمل مسودہ کتاب کی نظر ثانی تک ناچیز نے پوری ذمہ داری کے ساتھ دنیائے الابیری کی بلند قامت اور علم و ادب میں مایہ ناز شخصیت محمد ریاض قادری صاحب کے ساتھ پورا پورا تعاون کیا۔ تاہم اقرار صالح میں بخل نہیں۔ حق تصوف کی ادائیگی کا دعویٰ ہرگز نہیں ہے۔ اہل عرب میں ایک مشہور کہاوت ہے کہ ایک اناڑی (غیر شکاری) تیر چلاتا رہے اور اتفاقاً اس کے تیر کی زد میں کوئی شکار آجائے تو اسے ہذہ الرمیہ من غیر رام کہا کرتے ہیں۔ ایسا ممکن تو

ب

نہ تھا کہ مولانا روم کی ہمہ پہلو عظیم شخصیت پر لکھ کر ان کی روحانی اور علمی خدمات و کرامات اجاگر کی جا سکیں مگر میں سمجھتا ہوں کہ ممدوح جلال الدین رومیؒ کا ذاتی تصرف اس کتاب کی تکمیل میں کام آیا۔ بلاشبہ اس کتاب کی ابتداء سے مکمل ہونے تک جتنی جدوجہد محمد ریاض قادری صاحب کی ہے ان کا یہ عمل آفرین و تحسین کے لائق ہے۔ مجھے یقین ہے کہ موصوف کم وسائل، اور عدم الفرصتی میں اتنا بڑا کام نہیں کر سکتے تھے مگر ان کے اپنے شیخ سرکار عالی صوفی عبدالمجید شیخوپوری کی توجہ اور تربیت نے تمام کمی پوری کر دی۔ خدا کرے یہ کتاب منازل سلوک کے مسافروں کے لئے ایک قابل اطمینان رفیق بن جائے۔

سید امیر محمد شاہ قادری نقوی البخاری ایم اے عربی و اسلامیات
خطیب مرکزی جامع مسجد اللہ والی
کریم پارک بلاک 4 راوی روڈ لاہور

جنوری 1997ء

بِسْمِ اللّٰهِ الرَّحْمٰنِ الرَّحِیْمِ

عرض حال

ہر کہ خواہد ہم نشینی با خدا
او نشیند در حضور اولیاء

صوفیائے کرام اور اولیائے عظام کا وجود مسعود اہل دنیا کے لئے باعث رحمت ہے۔ حضور سرور کونین فخر رسل اکمل التحیات و افضل الصلوٰۃ کا ارشاد ہے کہ میری امت میں تمیں ابدال ہیں جن کے سبب سے زمین قائم ہے۔ اور انہی کے سبب و برکت سے بارش ہوتی ہے۔ انہی کی وجہ سے مومن فتح پاتے ہیں اور انہی کی وجہ سے رزق دیئے جاتے ہیں۔ پس جس شخص نے اس نعمت کی شکر گزاری سے منہ موڑا اس نے بارگاہ ربوبیت کو چھوڑا۔ درحقیقت افضل ترین عبادت صحبت اہل اللہ ہے۔ اسی لئے مولانا روم فرماتے ہیں۔

یک زمانہ صحبت با اولیاء بہتر از صد سالہ طاعت بے ریا
یعنی بزرگان دین کی صحبت میں ایک گھڑی کے لئے بیٹھنا سو سالہ بے ریا عبادت کرنے سے بہتر ہے۔ اولیاء اللہ کی اذکار کے فوائد بے شمار ہیں۔ ان میں سے ایک یہ بھی ہے کہ کسی کا ذکر دلیل محبت ہے اور محبت محب کو محبوب تک پہنچا دیتی ہے۔ دوسرے یہ کہ محبوبان بارگاہ قدوس کا ذکر بھی باعث تقرب الی اللہ ہے۔ تیسرے یہ کہ صالحین کا ذکر

موجب نزول رحمت باری تعالیٰ ہے۔ حضرت ابو علی دقاق رحمۃ اللہ فرماتے ہیں کہ مقبولان بارگاہ کا محض ذکر سننا بھی اگرچہ اس پر عمل نہ ہو سکے فائدہ سے خالی نہیں۔ اگر مرد طالب حق ہو گا تو اس ذکر سے اس کی ہمت بلند ہوگی اور طلب مزید بڑھے گی۔ اور اگر اس میں تکبر ہو گا تو ٹوٹ جائے گا وغیرہ۔ کسی نے سید الطائفہ حضرت جنید بغدادی رحمۃ اللہ علیہ سے پوچھا کہ کسی ارادت مند کو بغیر عمل کئے بزرگان دین و صوفیائے کرام کی روایات اور واقعات سے کیا فائدہ پہنچتا ہے؟ تو آپ نے فرمایا یہ ایک لشکر اللہ تعالیٰ کے لشکروں میں سے ہے اس سے مرید کو مدد پہنچتی ہے۔ اس کی شکتہ دلی و بجعی سے بدل جاتی ہے۔ اس کا ضعف قلب دور ہو کر دل یاد الہی میں قوی ہو جاتا ہے۔ کیونکہ ارشاد باری تعالیٰ ہے۔ وکلا نقص علیک من انباء الرسل ما نثبت به فؤادک (۱۱: ۳۰) یعنی اے محبوب ﷺ ہم اگلے پیغمبروں کے قصے آپ ﷺ کے سامنے پیش کرتے ہیں جس سے آپ کے دل کو تسلی دیں۔ اسی آیت کی شرح میں مولانا روم قدس سرہ مشغولی میں فرماتے ہیں۔

ذکر نیکو رفتگیں وارد ثواب عامیاں راے رہانداز عذاب
(ترجمہ) گزری ہوئی پاک ہستیوں کا ذکر باعث ثواب ہے اور گناہگاروں کو عذاب سے رہائی دلاتا ہے۔

تصوف کے بارے میں ہر زبان میں بہت کچھ لکھا جا چکا ہے اور لکھا جا رہا ہے۔ یہ سلسلہ قیامت تک جاری رہے گا۔ آخر تصوف ہے کیا؟ یہ فقط فقر محمدی ﷺ کا دو سرا نام ہے۔ اہل حقیقت اس کو علم قرب بھی کہتے ہیں۔ حضور نبی اکرم ﷺ کا ارشاد ہے ”الشریعت اقوالی والطریقت افعالی والحقیقت احوالی والمعرفت اسراری (یعنی شریعت ہمارے فرمان ہیں۔ طریقت ہمارے افعال ہیں۔ حقیقت ہمارے احوال ہیں اور معرفت ہمارے اسرار ہیں“ اسی حدیث کی توضیح میں حضرت سلطان باہو فرماتے ہیں ”پیری مریدی کوئی معمولی کام نہیں۔ وہ ایک راز دنیا و سر و اسرار ہے“ اس سے ثابت ہوتا ہے کہ اسلامی تمدن کی اساس ہی روحانیت پر ہے۔ اگر اس کو ہم دین اسلام سے خارج کر

دیں تو باقی مادہ پرستی، دنیاوی جاہ و منفعت اور لوٹ کھسوٹ رہ جاتی ہے۔ اسی لئے علمائے ظاہر اس کی توضیح نہیں کر سکے۔ بزرگ فرماتے ہیں کہ تصوف کی ماہیت و اصلیت پر بحث کرنا درحقیقت صاحب دل لوگوں کا کام ہے نہ کہ اہل علم کا۔ کیونکہ اس کا تعلق قلبی واردات اور باطنی زندگی سے ہے۔ جو لوگ تزکیہ نفس اور تصفیہ قلب کے بغیر تصوف کو جاننے اور سمجھنے کی کوشش کرتے ہیں وہ کور چشمی کی وجہ سے کسی نتیجہ پر نہیں پہنچ سکتے۔ تصوف کے رموز و اسرار قیل و قال سے نہیں تسلیم و رضا سے کھلتے ہیں اور ایک باطنی زندگی کا آغاز ہو جاتا ہے۔

تصوف کے دوامی درخشندہ ستاروں میں ایک منفرد و انمول ہستی حضرت مولانا جلال الدین رومی رحمۃ اللہ علیہ کی بھی ہے۔ مولانا کے افکار، نظریات، اور عقائد کے بارے میں دنیا کی مختلف زبانوں میں کافی لٹریچر موجود ہے۔ اردو زبان میں ڈاکٹر خلیفہ عبدالحکیم اور ڈاکٹر افضل اقبال کی تالیفات قابل ذکر ہیں۔ مثنوی شریف کے اردو، انگریزی تراجم اور شرحیں بھی دستیاب ہیں۔ ہر شخص اپنی علمی استطاعت اور ذوق و شوق کے مطابق ان سے مستفیض ہوتا ہے۔ مولانا روم کی علمی اور روحانی عظمت کا اعتراف کرتے ہوئے مولانا جامی نے مثنوی کے بارے میں فرمایا ہے۔

مولوی مثنوی و معنوی ہست قرآن در زبان پہلوی
علامہ اقبالؒ تو مولانا کو مرشد رومی کہہ کر پکارتے ہیں۔ علمائے حق اپنی تقاریر میں مثنوی سے حوالے دیتے ہیں۔ اور آج تک کسی کو آپ کی تنقیص شان کرنے کی جرات نہیں ہوئی اور نہ ہوگی۔ لہذا علمی اعتبار سے تو لٹریچر کی کمی نہیں لیکن عاشقان اولیاء، ہمہ وقت روحانی غذا کی تلاش میں رہتے ہیں جو انشاء اللہ یہ کتاب فراہم کرے گی۔

پیش نظر کتاب ”مناقب رومی“ درحقیقت حضرت شمس الدین افلاکی کی فارسی تخلیق ”مناقب العارفین“ کا اردو ترجمہ ہے۔ یہ کتاب پہلی مرتبہ ایران میں ”دنیا کی کتاب“ نے ۱۳۴۲ھ میں دو جلدوں میں شائع کی۔ مولف کتاب ”مناقب العارفین“ شمس الدین افلاکی رحمۃ اللہ علیہ شاگرد زین الدین عبدالمومن توقانی اور مرید خاص مولانا روم کے پوتے

حضرت چلمی عارف قدس سرہ تھے۔ اس کتاب کے دیباچہ میں وہ اقرار کرتے ہیں کہ جس قدر روایات میں نے بزرگان ملت اور خادماں سلسلہ سے سنیں اور جو حالات معتبر لوگوں کے ذریعہ سے اس خاندان کے معلوم ہوئے ان کی اچھی طرح تحقیق و چھان بین کر کے جمع کیا اس دیباچہ کو اس کتاب میں شامل کر لیا گیا ہے۔

لہذا کتاب ”مناقب رومی“ میں مولانا کے افکار عقائد سے بحث نہیں کی گئی۔ یہ آپ کی روحانی زندگی کی تصویر کشی کرتی ہے۔ یہ ان روح پرور واقعات و حالات سے لبریز ہے جو آپ کی زندگی میں آپ کے مریدین ارادتمندوں اور دوستوں کے ساتھ پیش آتے رہے اور بطور سند محفوظ ہوتے چلے گئے اور جن سے مولانا کی روحانی عظمت و مرتبت کا اندازہ ہوتا ہے۔ اس کتاب کے مطالعہ سے قارئین کرام پر ان کے افکار و عقائد خود بخود واضح ہو جاتے ہیں۔

اس کتاب میں مولانا روم رحمۃ اللہ علیہ کے والد گرامی، آپ کے مشائخ اور خاص الخاص مریدین اور آپ کے بیٹے حضرت سلطان ولد تک کے حالات و واقعات شامل کئے گئے ہیں۔ اس میں مولانا کے پوتے اور ان کی اولاد کے تذکرے شامل نہیں۔ اس کے علاوہ کتاب ہذا میں تصوف کی حقیقت کو روشناس کرانے کے لئے ایک مختصر باب ”دنیاۓ تصوف“ کا اضافہ کیا گیا ہے جس میں مثنوی مولانا روم ہی سے اشعار منتخب کر کے اردو ترجمہ کے ساتھ متعلقہ عنوانات کے تحت درج کئے گئے ہیں تاکہ تصوف کے موقف کی تائید مولانا کے اپنے کلام سے ہو سکے اور عاشقان اولیاء لطف اندوز ہوں۔ اس کے علاوہ مولانا کی ظاہری زندگی کو متعارف کرانے کے لئے ایک اور باب ”مولانا روم۔ سوانحی خاکہ“ شامل کیا گیا ہے تاکہ مولانا کی ظاہری زندگی کی بھی ایک جھلک قارئین کرام دیکھ سکیں۔ کتاب ہذا میں تمام قلم بند واقعات کو چھوٹے چھوٹے دلکش عنوانات کے تحت تحریر کیا گیا ہے جس سے ہر واقعہ کو ایک منفرد حیثیت حاصل ہو گئی ہے۔ اور کتاب کی افلاطونیت میں اضافہ ہوا ہے۔

کتاب کی تیاری میں ”مقامات مولانا روم“ ترجمہ مناقب العارفین جو ۱۹۲۱ء میں رامپور سے پہلی مرتبہ شائع ہوئی، سے خصوصی استفادہ کیا گیا ہے۔ مگر کتاب کو تقلید کی بجائے جدید طرز میں پیش کیا گیا ہے۔ باب دنیائے تصوف کی تیاری میں بھی اہل قلم بزرگان دین کی تخلیقات سے مدد لی گئی ہے جن میں کتاب ”الفقر فخری“ تالیف سید ابو الفیض قلندر علی سروردی اور کتاب ”حضور قلب“ تالیف پیر عبداللطیف خان نقشبندی قابل ذکر ہیں۔ اس کے علاوہ جن دوستوں نے اس کتاب کی تیاری میں خصوصی مدد کی ان میں سرفہرست ایک بلند پایہ علمی اور روحانی شخصیت سید امیر محمد قادری کی ہے۔ انہوں نے نہ صرف مسودہ پر مکمل نظر ثانی کی بلکہ عربی و فارسی عبارات و اشعار کے ترجمہ میں مدد کی اور جگہ جگہ پیچیدہ عبارات کی توضیح فرمائی۔ قاری مقبول احمد صدیقی جن کا تعلق انٹرنیشنل اسلامی یونیورسٹی اسلام آباد سے ہے مسودہ کی تیاری میں تعاون کرتے رہے۔ اس کے علاوہ ڈاکٹر الطاف حسین نے بھی مسودہ کی تیاری میں قابل ستائش مدد کی۔

افسوس اس بات کا ہے کہ آج کل تصوف کے موضوع پر جو کتابیں منظر عام پر آرہی ہیں ان میں اکثر تصوف کی روح سے خالی ہیں۔ سید ابو الفیض قلندر علی ٹھیک فرماتے ہیں کہ اگر ان مدعیان فقر کی اخلاقی پستی حد سے گزر جائے تو عبادت و طاعت میں انہماک رکھنے والے کیونکر اور کہاں سے پیدا ہوں گے۔ یہ لوگ تزکیہ نفس، تصفیہ قلب کے عمل سے تو عاری ہیں فقر محمدی علیہ الصلوٰۃ والسلام کو کیسے سمجھیں اور کیا لکھیں۔ لہذا تصوف کی روح کو مضطرب کرنے میں سرگرم عمل ہیں۔

مولف کتاب ہذا فقیر کہلانے کا تو مستحق نہیں مگر اولیائے کرام سے بے پناہ محبت و عقیدت رکھتا ہے اور سلسلہ قادری طرطوسی میں ایک بے مثل فقیر کا غلام ہے۔ انہی کی نظر کرم سے اس کام کو ہاتھ ڈالنے کی ہمت ہوئی۔ ورنہ اپنی بے علمی، بے سروسامانی اور عربی و فارسی سے ناشناسی ہمیشہ مانع رہی۔ ایک عرصہ تک مختلف اہل علم و اہل ذوق حضرات کو ”مناقب رومی“ تیار کرنے کی درخواست کرتا رہا۔ مگر کسی نے توجہ نہ کی۔ چونکہ

ح

اولیائے کرام کے تذکرے اور ان کا مطالعہ تقرب الہی کا موجب بنتا ہے اسی ذوق و شوق نے اس کتاب کو پایہ تکمیل تک پہنچایا۔ یقین کامل ہے کتاب ہذا عاشقان اولیاء کو ہمیشہ روحانی غذا مہیا کرتی رہے گی اور عام قارئین کرام کو تصوف سمجھنے میں آسانی ہوگی اور اہل اللہ سے دلی وابستگی کا درس فراہم کرتی رہے گی۔ اور دین کے باطنی ماحول سے گہرا لگاؤ بخشنے میں معاون ہوگی۔ اور اس خادم کے لئے روحانی بالیدگی کی ایک سند ہوگی۔

سگ آستان مرو قلندر صوفی عبدالحمید فیضانہ الی یوم الابد

محمد ریاض قلوری

بِسْمِ اللّٰهِ الرَّحْمٰنِ الرَّحِیْمِ

دیباچہ (کتاب مناقب العارفين)

الحمد لله الذي نور قلوب اولياء بانوار المعاني والبيان O و اجري من
فيض فضله على لسان الانسان يتابع الحكمة السيان O و المصمم كشف
حقائق التزويل ودقائق التاويل بواسطة العقل والنقل والبرهان O هو
الذي انزل التوريه والانجيل من قبل هدى للناس وانزل الفرقان
O (3/3) والصلوة والسلام على خير خلقه والامين على رعايه حقه محمد
المصطفى وعلى اله واصحابه ماتعاقب العصران وتقاتل النيران O

مالک الملک جل شانہ کی بے حد حمد اور بے قیاس شکر ادا کرنا چاہئے کہ زمانہ کو انوار
تجلی سے اور زمین کو اپنی قدرت کاملہ کی نشانیوں سے روشن اور منور فرمایا اور اس تیرہ
عالموں کو انسانی اور حیوانوں کا مسکن بنایا۔ ساتوں آسمانوں کے دائروں کے قطروں کی
رسائی اس کے مرکز معرفت تک کسی طرح ممکن نہیں۔ اس ذات پاک کی نعمتوں کے شمار
میں عقل کل گویا گونگی اور بہری ہے۔ سبحان اللہ کیا جواد ہے کہ آسمان اور زمین کے
سائل ہر لحظہ اور ہر آن اس کی بخشش کے سمندر میں اور اس کے خزانہ کرم میں کمی واقع
نہیں کر سکتے۔ گنہگاروں کے گناہ اگر صحرا کی ریت سے بھی زیادہ ہوں تب بھی غصہ میں کوئی

چیز مانع نہیں ہو سکتی۔ وہ ذات مقدس ایسی رحیم و کریم ہے کہ ربیع مسکون (آباد دنیا) کے پیالہ میں نباتات گونا گوں کا شربت گوارا بھر دیا ہے۔ نوع انسان کو کمال اعتدال عطا کر کے لقد خلقنا الانسان فی احسن تقویم (بے شک انسان کو ہم نے اچھی صورت میں پیدا کیا) کا خلعت عطا کیا اور اس ذریعہ سے اس اشرف المخلوقات میں جو ہر عقل پیدا ہوا تاکہ اس ذات فیاض کے انوار اور فیوض کی استعداد اور قابلیت حاصل ہو جائے۔ صلوات اور تحیات اس اشرف کائنات اکمل موجودات پر نثار ہوں جن کی نسبت حکم ہے۔ قل ان کنتم تحبون اللہ فاتبعونی (کہہ دو اے حبیب ﷺ اگر تم اللہ کو دوست رکھتے ہو تو میرے تابع فرمان رہو)۔

بلغ العلیٰ بکمالہ کشف الدجیٰ بجمالہ حسنۃ جمیع خصالہ صلوا علیہ والہ
پہنچے علو شان کے مرتبہ کمال پر نور جمال برق تیرگی ضلال پر
(ترجمہ)

خویاں ختم ہو گئیں آپ کی ذات پر تمام بھیجو درود مومنو ان پر اور ان کی آل پر
محمد ﷺ نام، محمود مقام، احمد نظام علیہ افضل التحیات والسلام و علی الہ وابتلاہ و اخوانہ
واشبلہ اباء۔

صد ہزاران آفرین برجان او برقدوم و دور فرزندان او
وآن خلیفہ زادگان مقبلش زادہ اند از عنصر جان و دلش
گرز بغداد دہری یا از رے اند بے مزاج آب و گل نسل وے اند
شلخ گل ہرجا کہ روید او گل است خم مل ہرجا کہ جوشد ہم مل است
گرز مغرب برزند خورشید سر عین خورشید ست نے چہز دگر
(ترجمہ) آپ کی ذات اور آپ کے بیٹوں کے دور زمانہ پر لاکھوں رحمتوں کا نزول

ہو۔ آپ کے منظور نظر خلیفوں کی اولاد پر بھی جو آپ کی ذات کے اثر سے ہیں رحمتوں کا
نزول ہو۔ ان کا تعلق بغداد سے ہو یا ہری اور ری سے۔ پانی اور مٹی کے فرق سے قطع
نظروہ سب اسی کی نسل سے ہیں۔ پھول کی داب کو جہاں مرضی لگا دیا جائے اسے پھول ہی

یا

لگتے ہیں۔ شراب کے ٹکے سے جہاں بھی رکھا ہو شراب ہی برآمد ہوگی اگرچہ مغرب کی طرف سے سورج نکل آیا ہو تو وہ کوئی اور چیز نہیں سورج ہی ہے۔

اللہ تعالیٰ تمہیں توفیق نیک عطا فرمائے۔ یہ جان لو اور آگاہ ہو کہ اس کتاب میں حالات اور کرامات میرے پیرو مرشد سلطان العارفين برہان العاشقین، کامل الحال، زبدہ کامل الرجال، قدوة الاوتاد وابدال حضرت چلی جلال الحق والدین العارف (حضرت چلی عارف) مد اللہ ظلہ العوارف اور ان کے آباؤ اجداد و عظام کے ہیں ۱۹۷۷ء سنہ سات سو انیس ہجری تک جس قدر روایات میں نے بزرگان ملت اور خادمان سلسلہ سے سنی اور جو حالات معتبر لوگوں کے ذریعہ سے اس خاندان کے معلوم ہوئے، ان واقعات کی اچھی طرح تحقیق و چھان بین کر کے میں نے انہیں جمع کیا اور کتاب کو دس فصلوں پر تقسیم کر کے اس کا نام مناقب العارفين رکھا۔ تاکہ قیام عالم تک یہ تذکرہ اہل دل اور منازل عشق کے مسافروں کے شوق کو ترقی دیتا رہے۔ ان ہذہ تذکرہ فمن شاء الخذ الی ربہ سبیلًا (بے شک یہ نصیحت ہے تو جو چاہے اپنے رب کی طرف راہ لے (۱۹-۷۳) اللہ تعالیٰ کی عنایت اور مردان خدا کی توجہ سے امید ہے کہ ان روایات کے مطالعہ کرنے والے دعائے خیر سے اس مسکین مولف کو فراموش نہ فرمائیں گے۔

فراموشم مکن یارب زرحمت اگر غیر ترا من یار کرم
(ترجمہ) اے رب مجھے رحمت سے محروم نہ کر۔ کیا ہوا کہ میں نے تیرے علاوہ کسی کو یاد کر لیا ہے۔

اللہ تعالیٰ میرے رہبر و رہنما کی بزرگی ہمیشہ قائم رکھے اور اہل جہاں کو ان کی عنایات سے بہرہ ور کرے اس ناچیز کے حال اور مستقبل پر انہی کا بے پایاں کرم ہے کہ یہ کتاب مناقب العارفين من و عن آپ کے سب ارشاد تحریر میں لائی گئی اور ترتیب کتاب ہذا میں آپ کے اشارے اور وصیت کو بہر طور ملحوظ رکھا گیا۔ آپ کے فرمان، حکم اور اس کی تعمیل اشد ضروری تھی۔ بے ادبی کے ڈر سے سینکڑوں بار خوفزدہ ہوا مگر اس راہ کے مسافروں کے مزاج کے مطابق بے ادبی بھی ادب ہوا کرتی ہے۔ اسی چیز نے حوصلہ دیا کہ

یب

حضرت شیخ کی تعریف میں کچھ حکایات واقعی آپ کی کرامتوں کی تشریح میں لکھ دوں تاکہ آپ کی سیرت اور طرز حیات کی پاکیزگی گھر گھر سامنے آئے مگر راہ سلوک کے نواروں اور آزمودہ کاروں کی سمجھ اور دلچسپی کو سامنے رکھا گیا۔ میں خود کچھ نہیں ہوں۔ کہاں کہکشاں کا عروج اور خاک کی پستی اور کہاں ٹٹماتا چراغ اور صبح کا اجالا۔ کہاں خاک کی مٹھی اور کہاں کائنات کا پالتھار۔

گر مجال گفت بودی گفتنی ہا گفتنی حق زمن خوشتر بگوید تو مہل فتراک دین
(ترجمہ) اگر کہنے کی ہمت ہوتی تو ہر کہنے کی بات کہہ دیتا۔ اللہ تعالیٰ نے کیا بہتر فرمایا ہے کہ تو دین کی مضبوط رسی مت چھوڑ۔

الحمد لله الذي هدانا لهذا وما كنا لنهتدي لولا ان هدانا الله (۳۳-۷) تمام
تعریفیں اللہ تعالیٰ کے لئے ہیں جس نے ہمیں ہدایت دی۔ اگر اللہ ہمیں ہدایت نہ دیتا تو ہمیں اس عمل خیر کی توفیق بھی نہ ہوتی۔

اللہ تعالیٰ محض اپنے لطف و کرم سے اس کتاب کو پورا کرا دے۔



بِسْمِ اللّٰهِ الرَّحْمٰنِ الرَّحِیْمِ

فہرست مضامین مناقب رومی

صفحہ	مضمون	صفحہ	مضمون
79	قاضی بہاء الدین طبری کا انجام	الف	حرف اول
79	وصال	ج	عرض حال
80	قاضی حسن کا انجام	ط	دیباچہ کتاب مناقب العارفین
81	اپنے دل کی کتاب پڑھو		<u>باب اول</u>
82	دیدار الہی مقصود ہے	1	دنیاۓ تصوف
82	ایک کتے کا قتل	1	تصوف کیا ہے؟
83	قبرستان میں خطاب	3	تاریخی پس منظر
83	مولانا بہاء الدین کی جلالت	5	تصوف اور اقوال صوفیاء کرام
84	مریدوں کو تنبیہ	16	ضرورت شیخ اور بیعت کی اہمیت
	یہ شراب آنکھوں سے پلائی جاتی ہے	24	آداب شیوخ
85	غسال کا ہاتھ پکڑ لیا	29	ولایت کیا ہے؟
85	ستاروں کی سیر بھی کرو	33	اولیاء اللہ کے مراتب اور شان
86	یہ محنت اولاد اور احباب کے لئے ہے	44	قلب جلوہ گاہ محبوب ہے
86	مولانا روم قدس سرہ کی عظمت	45	قلب پر صوفیاء کرام کا اظہار خیال
86	خط بنام ملک طغان تکین	50	شکستہ دلی ضروری ہے
87	وجدانی علوم سے شرح	53	عشق الہی
88	ایک خواب کی تعبیر	57	مولانا روم عاشق الہی ہیں
88	حلیہ مبارک	61	کتابیات
90	مولانا بہاء الدین ولد کی شان		<u>باب دوم</u>
90	نور ایک ہی ہے	64	سلطان العلماء بہاء الدین ولد
91	روز قیامت میں سایہ پدر		جلال الدین محمد خوارزم شاہ سے
91	شراب خوری	67	اختلافات اور ہجرت
91	بہاء الدین ولد بطور مرشد	76	مولانا جلال الدین رومی کی شادی
92	تصرفات بعد از وصال		

صفحہ	مضمون	صفحہ	مضمون
120	معاش	93	ہباء الدین ولد اور مولانا روم
121	امراء کی صحبت سے اجتناب		سید برہان الدین ترمذی کا ایک خواب
121	حالت استغراق	94	بے ادب کی سزا
121	مولانا کا معنوی ورثہ	94	مزار کی جگہ کا تعین
122	باطنی سلسلہ	95	مظلوموں کی آہ سے ڈر
123	کتابیات	95	خوشامد بھیک منگوں کا کام ہے
	باب چہارم	95	باب سوم
125	سید برہان الدین محقق ترمذی		مولانا جلال الدین رومی (سوانحی خاکہ)
127	دس رمضان کو حمام کی ضرورت پڑے گی	96	نام و نسب
127	مرشد کی ٹانگ ٹوٹ گئی	96	بلخ سے ہجرت
128	حالت استغراق	96	شہر قونیہ میں تشریف آوری
128	ریاضات و مجاہدات	98	ولادت مولانا روم
129	میرے سوا کوئی بادشاہ نہیں	98	ابتدائی تعلیم
129	تجلیات الہی کا نزول	99	مولانا روم کی شادی
130	شان بے نیازی	100	باطنی تربیت
130	کھانا پینا موقوف	100	شمس تبریز سے ملاقات
130	تارک نماز و روزہ	101	شیخ صلاح الدین زرکوب سے ملاقات
131	روزہ کی اہمیت		حسام الدین چلمی کی رفاقت
131	مغل سپاہی مرید ہو گیا	110	مولانا کی علالت اور وصال
132	حال اور قال کی تقسیم	111	تجہیز و تکفین
132	انتقال کے بعد غسل	113	مولانا کے اہل و عیال
133	دھکتی آگ میں گھسنا	115	مولانا کا علیہ مبارک 'اخلاق و عادات
133	صوم وصال	116	اعتراف عظمت
134	سیر فی اللہ لا محدود ہے	117	ریاضات شاقہ
134	چالیس روز میں سلوک مکمل کر لیا	118	زہد و قناعت
135	مولانا روم کو تنہا کیوں چھوڑا ہے	119	سخاوت و ایثار
	کیا ہم اس دنیا میں کپڑے دھونے آئے ہیں	120	
135		120	

صفحہ	مضمون	صفحہ	مضمون
152	قصیدہ احمد کیسا ہے؟	135	زبان قال نہیں زبان حال چاہئے
152	سچا دوست کون ہے		باب پنجم
	مولانا روم کی عظمت بزبان شمس		سلطان الفقراء حضرت شمس
153	تمریز		الدین تمیزی
154	ملکہ خاتون کی شان	137	بچپن میں باطنی کیفیات
154	جس صورت میں چاہے جلوہ گر ہوتا ہے	137	شمس تمیزی کے القابات
155	مولانا روم عشق حق میں مخفی ہیں	137	شیخ اوحدی کرمانی کا واقعہ
156	شراب حلال ہے یا حرام؟	138	روحانی قوت اور جلوہ گری میں فرق
157	خوبصورت عورتوں کی پاکدامنی	139	اے صراف عالم
157	کیمیاء خاتون کی گردن توڑ ڈالی	140	قونیہ میں آمد اور مولانا روم سے
158	سورج شمس تمیزی کی زیارت کو آیا		ملاقات
158	موت میرے ہاتھ نہیں لگتی	140	مولانا روم کے حلم کا امتحان
159	غصہ میں دعا دینا	142	اپنے والد کا کلام نہ پڑھا کرو
159	شمس تمیزی خربوزہ کھاتے ہیں	143	دیوان متنبی نے ہنگامہ کرا دیا
159	مولانا روم آفتاب ولایت ہیں	144	متنبی شاعر کی گرفت
161	توحید کیا ہے؟	144	گستاخی کی سزا
162	مولانا روم کا شمس تمیزی سے عشق	145	عالم غیب سے گلدستہ آیا
162	ولی کو وحی کس طرح ہوتی ہے	145	شمس الدین کی وسعت علمی
164	اصل مسئلہ تہذیب نفس کا ہے	146	وہ جلاد ولی اللہ تھا
164	شمس تمیزی فیض رساں	146	تین طرح پر ترقی
165	خواب علی الاکثر فکر کا نتیجہ ہوتا ہے	146	حسام الدین کا امتحان
	مولانا روم کو کیسے مرید کی تلاش	146	میری گالی صد سالہ کافر کو مسلمان بنا
165	ہے؟		دیتی ہے
	اللہ تعالیٰ نے بندوں سے تین چیزیں	148	شمس تمیزی کی غذا
166	طلب کیں	148	حق کو جان کے آئینہ میں دیکھو
166	معرفت کیا چیز ہے؟	149	بے ادبی کی سزا
167	عارف کون ہے؟	149	ایک اور چل بسا
167	علم کیا چیز ہے؟	150	بھنگ کی ممانعت
167	چار چیزیں نادر ہیں	151	باطنی سریلندی اصل کمال ہے
168	طلب اور طالب	151	

صفحہ	مضمون	صفحہ	مضمون
188	کالمین کا طریقہ	168	حکمت کیا چیز ہے؟
189	میدان محشر میں	168	مردان خدا کا کام
190	ہزاروں جفائیں ایک وفا	168	سخاوت کیا چیز ہے؟
190	صرف مولانا روم مجھے دیکھ سکے	169	ارشادات شمس تبریز
191	شوق سماع اور چرخ لگانا	170	خاصان خدا کا سماع
191	مولانا روم کی نانی صاحبہ	171	لطف بھی اور قہر بھی
191	حق کو پکڑنا کہ باطل سے رہائی ہو	171	مولانا روم میں بہت جمال ہے
191	عجز و نیاز سے بڑھ کر کوئی عبادت	171	جس نے اپنے نفس کو پہچان لیا اس
191	نہیں	172	نے رب کو پہچان لیا
192	تیرے نفس کا بھی تجھ پر حق ہے	173	علیکم بالسواد الاعظم
192	میں نے اپنا سر مولانا روم پر فدا کیا	175	عالم قدیم ہے یا حادث؟
192	ابھی ملاقات کا وقت نہیں آیا	176	سورۃ طہ کی شرح
193	سرو بنا پڑے گا	177	سرور کونین ﷺ کی متابعت
193	کوئی میری صحبت کا متحمل ہے؟	178	زیارت رسول اللہ ﷺ
193	چھ مہینے ایک ہی حجرہ میں مقیم رہے	179	اولیاء اللہ کی شان
193	صحبت مرشد	180	شیطان کے طریق واردات
194	شمس تبریز سفارش کرتے ہیں	182	پوشیدہ صدقہ اور ایک کتے کو پانی پلانا
194	شمس تبریز کی آمد و رفت	183	سجدہ کس کو ہوتا ہے
195	امیرانہ لباس میں درویشی	183	ایک ساعت کا تفکر
195	یہ فقیری نہیں بد معاشی ہے	184	کلمہ لا الہ الا اللہ
197	ایک مہینہ میں قرآن حفظ کرا دیا	184	کرامات تو مولانا کے لئے طرافت
197	بے ادبی کی سزا موت ہے	185	ہیں
197	شمس الدین تبریز کی دمشق سے	185	وہو امعکم اینما کنتم
198	واپسی	186	شمس کے سامنے شہاب کافر ہے
200	مولانا روم شمس تبریز کی تلاش میں	186	کہاں حق اور کہاں انا الحق
201	مولانا کی اپنی ذات سے عشق بازی	186	وحدت الوجود
201	شمس الدین تبریز کا قتل	187	دل عرش المعلیٰ ہے
	باب ششم	187	شیخ اکبر محی الدین ابن عربی اور شمس تبریز
207	حضرت مولانا جلال الدین رومیؒ		

صفحہ	مضمون	صفحہ	مضمون
232	بوڑھوں کا ادب و اکرام	207	مولانا عالی نسب ہیں
234	حیوانات کی تسبیحات		ملائکہ جنات و مردان غیب زیارت کو
235	گدھے کی سواری	207	آتے ہیں
235	افلاس کی شکایت	208	آؤ آسمان کی سیر کریں
235	بلا میں عاشقوں کا تحفہ ہیں	209	مولانا مشاہدہ کے محل ہیں
236	مالی عزیز ہے یا گناہ	209	چلی کمال الدین کا واقعہ
236	صدر کوئی جگہ ہے	211	عرش تک پرواز
239	مولانا تمام دوائی خود کھا گئے	211	راہب مشرف باسلام ہوتے ہیں
240	انسانی زندگی کا انحصار	212	دمشق میں آمد
240	مولانا کے ذکر سے الطاف برتتے ہیں	212	مولانا روم کی چلہ کشی
241	مولانا کو اپنی ذات سے فراغت کلی	214	علوم ظاہری و باطنی میں کمال
241	حاصل تھی		مولانا شمس الدین تمبرزی سے
241	نفس نہایت عیار ہے	214	ملاقات
242	حسین و جمیل لڑکا بیعت ہوتا ہے	215	مولانا روم سے سوال و جواب
243	مولانا کے مریدین کی شان	216	مولانا روم خلوت گزین ہو گئے
244	کیا تو طب جانتا ہے؟	218	رجال الغیب کی حاضری
245	معارف و حقائق خدام کا حصہ ہے	219	جنات مرید ہو گئے
246	صرف و نحو کا مسئلہ	220	ظالموں کی جڑ کٹ گئی
247	یہ بھید ظاہر نہ کرنا	221	ایک سوداگر کی امداد کی
249	راہب اور کافر اسلام قبول کرتے	224	انوار ذات احدیت
249	ہیں	225	ہریال میں ایک لاکھ شمس تمبرزی
250	مردان خدا کی شان الگ ہے	226	علم الہی کے ایک دو اوراق
250	میں عقول اور ارواح میں کیمیا گری کرتا	227	ذوق سماع
250	ہوں	227	گنجے علماء بھی مرید ہو گئے
252	میں لامکان کے بغداد سے آیا ہوں	228	دشنام طرازی سے رک جاؤ
253	انشاء اللہ یہ کام کروں گا	228	خود بینی سب سے بڑا حجاب ہے
253	سماع کا اثر	229	یہ دنیا ایک اونٹ کی طرح ہے
254	آل سلجوق کا زوال	230	دنیا اور آخرت سے دستبرداری
256	یہ تمہارے خواب کی تعبیر ہے	231	واحدۃ الوجود
256	رب شیخ بھی ہے اور مرید بھی	232	گمشدہ لڑکا مل گیا

صفحہ	مضمون	صفحہ	مضمون
277	صرف مولانا کی شمع جلتی رہی	257	مولانا کے مریدین
	مرید کو شیخ کے حضور میں نماز جائز نہیں	257	بے ادب بھی تائب ہو کر مرید ہو گیا
277		258	تالاق بھانجے
278	میں وہی ذوق ہوں	258	پھل دار شنی جھکی ہوتی ہے
279	لقمہ عصال	259	مریدوں کی نگہداشت
280	میرا ایک پوشیدہ منہ بھی ہے	260	قاتل کو رہائی دلائی
281	بے ادبی کی سزا	260	سب میں اس کو نہ دیکھو
282	اہل نفاق کے اتفاق کو بھانیں	261	شراب کی حرمت
283	مکروہ کھانا مردان خدا کے سامنے نہ لاؤ	262	شکر کرو گے تو زیادہ دوں گا
283	اولیاء تخت قبای لا یعرفہم غیرہ	263	فراخی قلب کیا ہے؟
284	کیسا گری مذموم فعل ہے	263	شہر کے کتے بھی مستغیض ہوتے ہیں
285	سواک کی برکت	264	اللہ تعالیٰ کی سرمہ دانی
286	آداب وضو	265	سب پھول مولانا کے قدموں میں ڈال دیئے
287	نماز کی فضیلت اور آداب		
287	مولانا کی ریاضات	265	جز کے بغیر کل کے ہو سکتا ہے
288	نماز کی تلقین	266	مولانا روم کی عظمت
289	مولانا حالت نماز میں	266	معین الدین پروانہ کو تنبیہ
291	بھوک اور کم کھانے کی فضیلت	267	راگ اور رباب کا مسئلہ
292	مولانا کا طریق	268	مولانا حج میں موجود تھے
293	آؤ تمہیں خدا دکھا دوں	269	حلوے کی سنی عرفات میں پہنچ گئی
294	میں نے درس عشق دیا		اہل اللہ قلب کے مخبر اور جاسوس ہوتے ہیں
295	مگر سماع تائب ہوتا ہے	270	
296	یہ ناقوس کیا کتا ہے	271	گناہوں میں میت کی مدد کرو
	اہل اللہ کی نظر عنایت حمام سے کم نہیں	271	میںڈکوں نے شور مچانا بند کر دیا
297		272	گائے کو امان دی
298	تمن سوڈا کو مرید ہو جاتے ہیں	272	عاشق کو محبت کی مٹھاس کھینچتی ہے
299	مولانا کے بے ادب کی سزا	272	فتا کے بعد ہی بقا ہے
300	اس کی پیشانی میں نور سلیمانی ہے	273	بغیر تابوت کے دفن کرنا اولیٰ ہے
301	اہل قبر کو راحت ملتی ہے	273	دل کے نقیب کون ہیں؟
301	جمادات کو بھی مشرف فرمایا	274	مولانا کی عظمت و شان

صفحہ	مضمون	صفحہ	مضمون
322	مزاروں پر شمعیں جلاتا	301	عشق حقیقی صبح رہتا ہے
322	حضرت علی مرتضیٰ کی تین عادات	302	حکیم سنائی کا کلام
323	ہمارا ذکر اسم ذات ہے	303	تمثیل حکیم سنائی
324	پلو شاہوں سے ملاقات	304	ظاہر کے ساتھ باطن بھی آراستہ کرو
325	عمل اور کوشش جاری رکھو	304	میں اس وقت کل کائنات کی خانقاہ کا
327	رہاب بند کرانے پر سرزنش		خادم ہوں
328	شیر بکریوں کی جگہ لینی کرتا ہے	305	اولیاء اللہ کے ساتھ زانو سے زانو ملا کر
	انبیاء کی صحبت سے روشن دلوں		بیٹھتا
328	میں تاریکی پیدا ہوتی ہے	306	ہر معشوق اپنے عاشق کو جانتا ہے
328	تاریکیوں سے مذہب بھینز	306	شریت میں آفت ہے
331	طے ارض	306	یہ تحمل تو کوہ طور سے بھی نہ ہو سکا
332	پتھرے ہوئے کو قافلہ سے ملا دیا	308	ظہور تکلی مقدس
333	کیمیا گری	308	مولانا چالیس روز عتاب رہے
333	مولانا روم کے کلام کی عظمت	309	گوہر محفل گوہر ایمان گوہر حیا
335	اللہ تعالیٰ کو نفس کتنا چاہئے یا نہیں؟	310	اعادہ حیات اور نئے نوازی
336	انبیاء اور اولیاء کو موت کا خوف نہیں	310	کبڑا گویا سیدھا ہو گیا
	شراب عشق الہی پاک برتنوں میں		جس حالت میں مرے گی اسی حالت
336	ڈالی جاتی ہے	310	میں اٹھیں گے
337	ابرار انتظار کے متحمل نہیں ہوتے		میت کو خوشی کے ساتھ رخصت کرنا
337	رویت ہلال کی دعا	311	چاہئے
338	عربی کے چند اشعار	312	غم اور خوشی وہی دیتا ہے
339	ایک غیر مسلم قاتل کو سزا سے بچایا	314	مولانا کے کلام میں تحریف کی سزا
339	مولانا خدا ساز ہیں	315	روماں جل گیا
341	سماع کی اباحت	315	مردان خدا کی شان
341	مردان خدا کی جد تنور کنار ہے	318	شہتیر مطلوبہ لبائی سے ادھ گز کہ تھا
341	سماع نعمت اُسی ہے	319	میرا دنیا سے اتنا بھی تعلق نہیں
342	فقر کیا چیز ہے؟	319	وگوں سے سال کرنے کی ممانعت
343	عارف کس کو کہتے ہیں		اپنی محنت اور کسب حلال کا کھانا
343	خدا کے روح ترک کرنا حرام ہے	320	جنت کے کھانوں سے زبردستی
	میں نے اللہ تعالیٰ کو سرخ لباس میں	321	کسی طیب سے طمان کراؤ

صفحہ	مضمون	صفحہ	مضمون
364	حافظ قرآن کی شان	344	دیکھا
	انبیاء اور اولیاء اللہ کے جسم تلف نہیں ہوتے	345	تلاش حق
364	ملازمت جاری رکھو تو درجات میں ترقی ہوگی	346	پہلے سماع کی اہلیت حاصل کرو
364	میری بات کو صرف مولانا روم جان سکے	346	قضائے اشکار سے بچو
365	مولانا طلباء کی مالی امداد بھی کرتے ہیں	347	میرا توشہ قناعت اور پیشہ درویشی ہے
366	اجرو ثواب خلوص نیت پر مبنی ہے	348	منصور علاج کا واقعہ
366	مولانا پورے عالم کے تعویذ ہیں	349	مولانا کی ایک دعا
367	مثنوی کا مقام	349	نماز اور دعا
367	ذکر اللہ	350	خانہ کعبہ مولانا کا طواف کرتا ہے
368	مرشد ہر وقت ساتھ ہوتا ہے	352	سب کو درجہ کمال پر پہنچاؤں گا
368	کافر کون ہے؟	352	مثنوی پہلوی زبان میں قرآن ہے
368	تلاش حق بھی ایک نعمت الہی ہے	353	عاشقوں کا رنگ زرد ہوتا ہے
369	ہاشعور کو آزادی کار ہے	353	مجھے کیوں دنیا میں ملوث کرتے ہو
369	مولانا روم کی شان	354	مولانا کی عظمت
369	مولانا کا مقام فرد ہے	355	عظمت مولانا بذببان شمس تبریز
	محبت کی آنکھ کل برائیوں پر پردہ ڈال دیتی ہے	355	رباب کا مسئلہ
369	مولانا دریائے معانی کے غواص ہیں	356	دشمن کی تعریف کرو تو وہ دوست بن جاتا ہے
370	میں گالیاں سن کر دعائیں دیتا ہوں	356	سچا مرید کون ہے؟
371	محبوب کے دوست سے دوستی رکھنا	357	اصل بلندی حق کی جانب ہے
372	جس نے اپنا بھید چھپایا کامیاب ہوا	358	اولیاء اللہ کی شان
372	مولانا روم اہل حق ہیں	358	میں بھی آپ کے غلاموں میں شامل ہوں
373	اللہ ہی تمہیں ہدایت دے	359	ظاہری علوم کا مقام
	اہل اللہ موسیٰ علیہ السلام کے عصا کی طرح ہیں	360	مولانا روم عالی نسب ہیں
373	ہمہ اوست	361	ختنہ کی خوشی
		361	تین حنریے اور جو کی روٹی نذرانہ
374		362	مدرسہ ابا بکیہ میں جلسہ
		363	وحدیت میں غیریت کہاں

صفحہ	مضمون	صفحہ	مضمون
	اللہ تعالیٰ نے مولانا کے	375	ہر کسی کی بھلائی مقصود ہے
389	طفیل مغفرت فرمادی	376	شیخ کابل مثل حمام کے لئے ہے
390	یہ طعام غیب ہے	376	ایک بخیل کا واقعہ
390	مولانا نے اپنے بال بطور تبرک دیئے	377	منکر نکیر سے نجات دلائی
391	مولانا نے نذرانہ قبول نہیں کیا	377	مولانا سے عشق
391	کوہ طور اور مولانا روم میں موازنہ	378	مولانا کی فتویٰ نویسی
392	دنوی مال دولت سے نفرت	378	مولانا روم محبوب رسول اللہ ہیں
	میرے درد کی دوا دنیا میں موجود		مردان خدا کا اس سے زیادہ امتحان
393	نہیں	379	حرام ہے
	حضرت علیہ السلام باقاعدگی سے حاضری		آج حجرے سے ریاضت اور مجاہدہ
393	دیتے ہیں	380	کی بو نہیں آتی
394	حق کے پوشیدہ دوست	380	مولانا کے دست قدرت کا کرشمہ
395	مولانا روم کی ظاہری نماز	381	اضداد سے علاج
396	جام حقیقت عارفان طریقت کے لئے	381	کس کو بیماری لاحق ہے؟
	ہے		مولانا نے وصال کے بعد قونیہ کی
398	وجد کیا چیز ہے؟	382	حفاظت کی
398	وحدۃ الوجود		حضرت علیہ السلام بھی مولانا کے عاشق
398	تہوں نے اپنا ہدف بدل لیا	383	ہیں
	خاصان خدا سمندر کی مچھلیوں کی	383	مولانا باعث فخر اور ہماری جان ہے
399	طرح ہیں	384	فوراً اس مکان سے بھاگ جاؤ
399	مولانا سفارشی رقعے لکھتے ہیں	384	ایک مستقل مجاہدہ
	شراب تو اس نے پی بد مستی تم	385	گلی کے کتے کو تکلیف نہ دو
400	کرتے ہو		مولانا کے جوتوں میں مکہ معظمہ کی
400	دل کہاں ہے	385	ریت تھی
400	مردان خدا میں کبر کبریائی ہوتا ہے		میرے دل میں جس اثر دھانے
401	معجزات اور کرامات میں فرق	386	ڈنگ مارا اس کا علاج ممکن نہیں
402	فقر محمدی کے سالار	386	جزامیوں کے مستعمل پانی سے غسل
	راہب مسلمان اور مولانا کا مرید ہو	387	غسل خانہ میں صرف لوٹا موجود تھا
403	گیا	387	مولانا کی مذمت
404	درویشوں کی حرمت	388	گوئیے کی مالی امداد

صفحہ	مضمون	صفحہ	مضمون
425	رباب نماز باطن ہے	404	عشق کا دعویٰ کرنے والا
426	آدمی زبان گیر نہیں ہو سکتا	405	مولانا کی دستار کاراز
426	عاشقوں کی آسائش تکلیف میں ہے		سمندری مخلوق بھی مولانا کی مرید ہے
	جس جگہ دیدار یار ہو وہاں جنت کا	408	
426	کیا کام	410	پن چکی سبح قدوس کہتی ہے
428	علماء ظاہر کی حالت	411	خوئے بد یار گراں
429	مولانا کو کماحقہ کسی نے نہیں پہچانا	412	گوز میرا عنایت رب کی
	طلب صادق، اعتقاد محکم، اخلاص	412	مولانا کی ذہانت
430	بے ریا کی ضرورت ہے	413	طاؤس چنگی کی کلیا پلٹ گئی
430	دنیا کی محبت رنج و الم کا باعث ہے	413	قالین چور
431	مفلسی اور درویشی پر صبر کرو	414	کتیا کی تواضع کی
431	اشرفیوں کی تھیلی پالی	414	کتے پر شفقت
432	اس دنیا سے رخصت چاہتا ہوں	414	فقر محمدی کی چاٹ
432	منہ تم کھولتے بیان ہم کر دیتے	415	ابدال کا تقرر
432	منہ تم کھولنا گفتگو ہم کریں گے	416	ایک خواب کی تعبیر
	اللہ تعالیٰ صورتوں اور اعمال کو نہیں	416	فقر کون حاصل کر سکتا ہے
433	بلکہ قلوب اور نیتوں کو دیکھتا ہے	416	ایک منکر مرید ہو گیا
434	لسن سے رغبت	417	حکومت و عظمت مولانا ہی کی ہے
434	دہی اور لہسن کا استعمال	418	جلاد ولی بن چکا تھا
434	مولانا کو تین چیزیں پسند ہیں	419	جس نے اپنا بھید چھپایا کامیاب ہوا
434	غلام اور لونڈیوں پر شفقت کرو	420	اقسام اولیاء اللہ
435	آیت الکرسی کی فضیلت	420	مولانا کی نگاہ کیسا گر ہے
435	مولانا کی تربت کی فضیلت	422	طلب دنیا زہر قاتل ہے
436	قرآن حکیم کے روپ		مولانا نے میرے بال تراشے اور
437	مولانا کے ساتھ مناظرے کی نیت	423	مرید بنایا
438	قاضی سراج الدین کیسے ہیں		حضور نبی اکرم مولانا کی تصدیق
438	سالکوں کے رہزن کون لوگ ہیں	424	فرماتے ہیں
438	مولانا حالت سماع میں	424	مولانا کی تواضع
438	مولانا کی ریش مبارک	425	تجس و فادائے مردان
438	وحدة الوجود	425	آج نماز عشق قضا ہوگی

صفحہ	مضمون	صفحہ	مضمون
454	سالک کے لئے اعتقاد اور اخلاص ضروری ہے	439	علم سب سے بڑا حجاب ہے
	وہ شراب ہی نہیں جو مستی پیدا نہ کرے	440	آکر کوئی پوچھے مولانا کیسے ہیں
454	عشق سماع سے بڑھتا ہے	440	رباب بجانے کی ممانعت قبول نہیں
455	شمع امیروں کے لئے تیل غریبوں کے لئے ہے	441	ہمارے خدام مثل خروس کے ہیں
455	بخار متجدد ہو کر سامنے آیا	441	شیخ مثل آفتاب کے ہے
456	مولانا کا حلم	441	ابتلاء اور آزمائش محقق ہونے کی شرط ہے
456	نصف دینار بھی شیخ صدر الدین کو دیا کرو	442	مولانا کو بام عرش پر دیکھا
457	شاہد بازی درست نہیں	443	راہ صاف کرو نجی خزانہ آرہا ہے
457	گناہ کے بعد توبہ سالک کے لئے ضروری ہے	443	اکابر اولیائے کرام کے وصال کا وقت
457	خانقاہوں میں پیالہ قبلہ کی جانب رکھنے کی وجہ	444	مولانا کے مریدوں کے درجات
458	مولانا کی بیوی تنگدستی کی شکایت کرتی ہیں	444	مولانا کا امتحان لیٹا مقصود تھا
459	مردان خدا کی صحبت کا اثر	446	فتویٰ کتاب میں اسی جگہ موجود ہے
459	مولانا دس روز سماع میں رہے	446	مولانا ہدایہ کا پورا حوالہ دیتے ہیں
460	خدا طلب درویشوں کی خدمت سلطان عزالدین کیکاؤس کو سرزنش کی	447	مولانا کی تصویر میں مرتبہ بتائی گئی
460	مشروط خیرات مفید نہیں ہوتی	448	چھری اپنے دستہ کو نہیں کاٹتی
461	چار قبلوں کی خدمت کر	449	مولانا کے خادم کو مارنے کی سزا
462	اسرار الہیہ ہر کسی کے سامنے بیان نہ کرو	449	مولانا کو کتنا قرب نبی اکرم حاصل ہے
463	سلطان ولد کے چند دینار گم ہو جاتے ہیں	450	صلاح الدین زرکوب سے ملاقات
464	مولانا نے صلح کراوی	451	مولانا نیند کا علاج تجویز کرتے ہیں
464		451	مہمانوں کو حلویے کی بجائے مائدہ بھی مل سکتا تھا
		451	عید کے دن طبل بجانا
		452	طلاق کے مسئلہ کا حل
		452	گرچی خاتون کے مسئلہ کا حل
		453	جمعرات اور ہفتہ کی فضیلت
		453	ظاہری ادب ہر قسم کی عبادتوں سے افضل ہے
		454	مثنوی مولانا روم کی عظمت

صفحہ	مضمون	صفحہ	مضمون
478	اعلیٰ کھانوں کی تعریف پر ڈانٹ پلاوی	464	شکر تو ہے مگر قیمت سے ہے
479	نوحہ سے کیا فائدہ	464	مولانا حجامت بنواتے ہیں
479	قونیہ کے بخیل دولت مند		ترک مباشرت انتہائی استغراق کی
	اس وقت فتوحات زکی فتوحات مکی	465	وجہ سے ہے
479	سے بہتر ہے	465	لامکان کیا چیز ہے
480	قول حق		جس کا کوئی شیخ نہیں اس کا دین
480	اسم اعظم مضطرب کا دیکھیر ہے	466	نہیں
481	جس نے مولانا کو دیکھا اس پر دوزخ کی	466	مغلسی کی شکایت
	آگ حرام ہے	467	سزا کے قابل تو ہم ہیں
482	شمشیر بے نیام کا کیا حال ہوگا		مولانا سات روز حمام کے خزانہ میں
483	سچے شیخ کی نشانی	467	رہے
484	رومی معمار مسلمان ہو گیا	468	قوال کا دف سونے سے بھر دیا
	اس دنیا میں کوئی چیز حکمت سے خالی	468	ظالم اور مظلوم میں فرق
484	نہیں	469	اصل مقصد حصول معرفت ہے
	مولانا کے خاندان اور اولاد کی		ارواح روحانیاں مردان حق کی
486	عظمت	470	زیارت کو آتی ہیں
	پتھر دل برسوں میں بھی تبدیل نہیں	470	اے چلی شمس الدین
487	ہوتے	471	مثنوی کے دفتروں کی ترجیحات
487	مولانا کے اخلاق حمیدہ	471	جس کا کلام ہے اس کی بو ہے
488	شرح اسرار نے (بانسری)	472	مولانا کے کلام کی عظمت
489	رباب بہشت کے کواڑوں کی آواز ہے	473	مردان خدا دریائے وحدت کی مچھلیاں
490	کس کا دین اچھا ہے؟		ہیں
490	انجیر میں گھسلی ہے	474	مساجد میں دنیا کا ذکر
490	مولانا کے پرستار کو کوئی خوف نہیں	474	مولانا بیک وقت چالیس جگہ موجود تھے
491	خاصان خدا پر موسم بے اثر ہیں	475	مولانا خود بلا تے ہیں
492	چلی امیر عالم کی پیدائش		مولانا توکل اور قناعت کی تعلیم
492	رباب کی آواز پر استغراق	475	دیتے ہیں
	عملی طور پر اظہار محبت بھی واجب	476	انسان دو طرح کے ہیں
493	ہے	477	عاشق بلاکش ہوتے ہیں
493	خواتین بھی مولانا کی پرستار تھیں	478	مولانا کے ادب کا پھل

صفحہ	مضمون	صفحہ	مضمون
511	ہے	494	خاصان خدا کی زیارت کا مقام
511	وہو امعکم این ماکنتم		اہل اللہ کی خدمت اہل دنیا پر
512	قلت رزق کی شکایت	495	واجب ہے
513	جان کنی کے وقت مجھے تکلیف نہ ہو	496	درویش کا سونے سے کیا تعلق
513	بغیر مرشد سلوک طے کرنا	497	حظ نفس کے لئے طعام گناہ ہے
	مرتے دم تک مجاہدہ میں مشغول	497	تلاوت قرآن حکیم
514	رہو	498	مثنوی کا صحیح نسخہ
	ہر قوم و ملت کے لوگ مولانا کے	498	میں اصلاح کی کوشش کرتا ہوں
515	معتقد ہیں	499	وضو کا پانی خون بن گیا
515	درویشوں کے منکر گھانٹے میں ہیں	499	نماز اور نیاز اسی کا نام ہے
517	جمیعت حاصل کرو	500	مولانا کی عظمت
517	صحبت شیخ		نفس بغیر بھوک کے مغلوب نہیں
518	علاء الدین کا گناہ معاف کرو یا گیا	501	ہوتا
	قرآن کا رب اور قرآن لعنت کرتا		بیت الخلاء سے فارغ ہو کر مغفرت
519	ہے	501	طلب کرو
519	میں تیرا پوست کھینچ لوں گا	502	ایک درخت قبولت کا باعث بنا
520	نسبت حق	502	موت نفس کو ہے قلب کو نہیں
520	ایات بردیوار باغیچہ	503	ہمد اوست
	درویش کے لئے خاموشی باعث	504	آزمائش مومنین ہی کی ہوتی ہے
520	سرور ہے	504	ابلیس بارگاہ رسالت میں
	جو چیز مسلمان کے نزدیک بہتر ہے وہ	505	کم کھانا، کم سونا، کم بولنا
521	اللہ کے نزدیک بھی بہتر ہے	506	اسم قدس کی تفسیر
522	اعمال کا دار و مدار خاتے پر ہے	507	رزق مقسوم ہے
523	شرح صدر کی نشانی		عورتوں کے مشورہ کی خلاف
524	بہلی اور نعم میں فرق	508	کام کرو
524	تمام اور کمال میں فرق		خدا جانے فقہ الہی، علم الہی، اور
524	لطائف و ظرائف مولانا روم	509	حکمت الہی کا درس کہاں ہوگا
525	بھوک کے فوائد	509	اولیاء اللہ کی عظمت
526	طہارت کے بارے میں	510	درویش تن واحد ہیں
526	شکر ادا کرنے کے فوائد		ایک مومن دوسرے مومن کا آئینہ

صفحہ	مضمون	صفحہ	مضمون
549	گے	527	حکیم سنائی
549	ہباء الدین ولد کی وصیت	528	صدقہ
550	گرم پانی کے غسل سے شفا ہوئی	529	بلانوش عاج بن عنق
551	کچھوے اور بچھو کی حکایت	530	کچھ اور مشاغل تصوف
551	مولانا کی کم خوری	534	سمع میں حالت جذب
552	حضرت آدم علیہ السلام کی تخلیق	535	مولانا کی عبا سے غلہ محفوظ رہا
552	مولانا کی شفقت اور بندہ نوازیں	536	اولیاء تحت قبائی
553	قبہ افلاک سے بہتر کوئی قبہ نہیں	536	حضرت موسیٰ کے پانچ مخالفین
553	شراب نوش مرید تائب ہو گیا	537	آدم علیہ السلام کا خمیر صبح کو کیا
554	عجز و انکساری کا مقام	537	مولانا ظاہری علوم میں بھی بے مثل
554	مولانا کنویں میں جا بیٹھے	538	ہیں
555	مرغان عرش کی حالت	538	قوت حافظہ اور نور ولایت
555	حضور سرور کونین توکل کی تعلیم	538	امامت کے لائق ارباب تصوف اور
555	دیتے ہیں	539	تمکین ہیں
556	سونے اور چاندی کا معاملہ	539	ایک لاعلاج سائل
557	نیکی کا اجر عظیم	540	مولانا نے دوستوں کو دینا سکھایا مانگنا
558	ستر ہزار کلمات اسرار	540	نہیں
559	رسالت ماب مثل دریا کے ہیں	540	جون کا مارنا کیسا ہے
559	غریب پروری کی انتہاء ہے	540	جب باطنی آنکھ کھل جاتی ہے
560	محفل سماع	541	مولانا کی شان
560	بسم اللہ شریف کا بوجھ	542	بے جان نقش سے عشق
561	مولانا سماع میں رقص کرتے ہیں	543	پہلے رب نے قبول کیا پھر میرا مرید
562	شہنشاہ کے دربار سے کیا ملا	544	ہوا
563	مولانا کے دیوانوں کو افاقہ نہیں ہوتا	544	فاحشہ عورت تائب ہو جاتی ہے
564	مولانا کے ایک شعر کی شان	545	مولانا کا ایک نامینا عاشق
565	آبی انسان بھی مولانا کے غلام ہیں	545	یہ اسرار اہل دنیا کے لئے نہیں
566	اس لا شریک کا کوئی شریک نہیں	546	اولیاء اللہ کے آفتاب کی تمازت کا
566	غیر مسلموں سے کچھ شرعی باتیں	547	اثر
567	میرا عالم خاک میں کیا کام	547	سمع کا جواز
568	میں موت کی فکر میں ہوں		رباب قبروں پر بھی بجائے جائیں

صفحہ	مضمون	صفحہ	مضمون
588	صلاح الدین بتاؤ اس ڈبے میں کیا ہے	568	مبلی کو پورا کشف ہے
590	ہتھوڑوں کی آواز پر رقص ہوتا ہے	568	مولانا روم پر پچاس درم قرض تھا
591	صلاح الدین زرکوب کی عظمت	569	شفا تمہیں مبارک ہو
591	مناسبت اور جنسیت	569	خدا م کو آخری وقت میں نصیحت
592	لاقتناہی انوارات کے گھیرے میں	570	میں ایک ہزار سال شکم زمین میں نہ
593	دو شیر ایک جگہ نہیں رہ سکتے	570	رہوں گا
593	عارف کون ہوتا ہے؟	571	مجھے لحد کے اوپر رکھنا
594	مولانا روم کی زوجہ کی تقصیر	571	مولانا کی وصیت
595	وہ قلع لاؤ	572	مولانا ایک دعا کی تعلیم دیتے ہیں
596	مگر نکیر کی سختی سے نجات	572	نقر کیا ہے؟
596	سلطان ولد کی سگائی	573	ریاضت کیا چیز ہے؟
596	سلطان ولد کا عقد	573	خلافت عظمیٰ کا حقدار کون
597	عادات و خصائل فاطمہ خاتون	574	عزرائیل علیہ السلام پہنچ گئے
598	تعمیر رومیوں کا 'تاراج ترکوں کا شیوا	577	مولانا کی وفات حسرت آیات
598	سے	577	عسل، تجمین و تکفین
598	شرقونیہ کی مغلوں سے حفاظت	580	نماز جنازہ کا منظر
598	اولیاء اللہ رحمت کی کان ہیں	581	وصال کے بعد کے حالات
599	جنید اور بایزید کا نور ہمارے ساتھ	582	تین چیزیں خاص ہو گئیں
599	سے	583	مولانا فرشتہ کی صورت میں مشکل
599	متابعت رسول ضروری ہے	583	نظر آئے
600	صلاح الدین پابند شریعت تھے	583	مولانا کی شناخت کوئی نہ کر سکا
600	ایک بزرگ کے نام خط	583	وصال کے بعد زیارت
601	بدیہ خاتون کی شادی	584	سماع کو حرام قرار دینے کی کوشش
602	قطب کو نین صلاح الدین	585	وصال کے بعد شرقونیہ کی حفاظت
604	سفر آخرت	587	باب ہفتم
605	فاطمہ خاتون کے بارے میں وصیت	587	حضرت شیخ صلاح الدین زرکوب
605	نامہ	587	ابتدائی حالات
607	مولانا روم کا خط فاطمہ خاتون کے نام	587	مولانا روم سے ملاقات
		588	کسی اور کی طرف نگاہ نہ کرنا

صفحہ	مضمون	صفحہ	مضمون
634	مسند خلافت پر	608	صلح الدین کے بارے میں غزل
634	حسام الدین ہلہی کا وصل		<u>باب ہشتم</u>
635	حضرت کراختون کا وصل		سلطان الخلفاء حضرت حسام
	ہلہیس کی حسام الدین ہلہی سے		الدین ہلہی
636	ملاقات	609	ابتدائی حالات
637	اولیاء اللہ کے خدمت گار	609	سب تالیف مشہور شریف
637	ہر کہ خدمت کردہ مخدوم شد	610	مشہور کے منکرین کا انجام
	<u>باب نہم</u>	613	مولانا کے اشعار کے اسرار
639	حضرت بہاء الدین سلطان ولد	614	مولانا کا قائم مقام
639	ایام شیر خوارگی	614	شد ختم نہ ہوا
639	سجادہ نشینی کی پیمائش	615	بارش کے لئے دعا کی
640	سلطان ولد کی بصیرت	616	حسام الدین مرد خدا ہے
642	اسم اعظم سونا چاندی ہے	617	اہل فسق و فجور کی تعریف
642	حضرت موسیٰ علیہ السلام کا عصا	618	تقدیر مبرم سے نجات دلائی
643	ایک ناپسندیدہ عادت	619	بے ادبی اور گستاخی کی سزا
	میرا ظہور تیرے وجود کے لئے ہوا	619	مولانا کا کلام مثل آئینہ ہے
643	ہے	622	میرے عشق کا طریقہ تعلیم کرو
	مولانا کے مزار کے لئے رقم کی	622	یک قالب دو جان
643	فراہمی	623	کیا رباب شرعاً حرام اور سماع ناجائز
644	سلطان ولد کی چلہ کشی	624	نہیں ہے
645	قحط سالی میں بارش کے لئے دعا		اولیاء کے انکار سے بڑھ کر کوئی گناہ
646	ایک خدا کے طالب اور عاشق رہو	625	اتنا سنگین نہیں
648	سلطان ولد کی کشفی نگاہ	626	علاء الدین کی شفاعت کی
648	مولانا نے سلطان ولد کو ڈانٹ پلا دی	627	مشہور معشوق معنوی ہے
649	شہر قونیہ کی عظمت	628	حسام الدین ہلہی کی عظمت
649	معماروں پر شفقت	630	خلافت کا مسئلہ
	خوشی عین بہشت اور رنج دوزخ	631	حسام الدین ہلہی کا باغبان
650	ہے	632	نقر کا لباس
650	الولد سراہیہ	633	ختم نبوت

صفحہ	مضمون	صفحہ	مضمون
658	سرکاری بھی	652	چور محافظ نہیں ہو سکتا
659	علاقت اور صحت یابی	652	نور علی نور
660	انبیاءِ عظیم اسلام اور اولیاءِ کرام	653	سلطان ولد پر حسام الدین کی نوازشات
661	کلام الہی کے ترجمان ہیں	654	اللہ تعالیٰ بندوں سے باتیں کرتا ہے
662	محمد بیگ صدر کا انجام	655	خود پسندی بہت مسلک ہے
662	سلطان ولد کی دایہ	656	حقائق و دقائق کا ادراک ممکن نہیں
662	اولیاء کی بدعت حسد انبیاء کی سنت کے برابر ہے	657	مولانا روم عاشق تھے سلطان ولد
663	سات دن مسلسل زلزلہ آتا رہا		معشوق ہیں
664	حضرت سلطان ولد کا وصال		دریائے معرفت بھی عطا ہوا تاج

دنیا کے تصوف

تصوف کیا ہے؟ : یہ اسلام کی روح، دین کی جان، عشق الہی کا قبلہ و کعبہ اور حقیقت میں احسان ہے۔ تصوف اس حدیث قدسی تحلقوا باخلاق اللہ کی عملی تفسیر و تعبیر ہے۔ یعنی بندے کا صفات باری تعالیٰ سے متصف ہونا ہے۔ پھر یہ کہ تصوف کا ضابطہ اور قانون دیرینہ ہے۔ یہ کوئی نئی چیز اسلام میں داخل نہیں ہوئی۔ اس پر پیغمبروں اور صدیقوں کا عمل رہا ہے۔

حضرت ابو السعود رحمۃ اللہ علیہ فرماتے ہیں کہ اللہ تعالیٰ نے مسلمانوں کو ایک ایسی چیز عطا فرمائی ہے جس کی وجہ سے ان کے نفوس کی اصلاح بلا تاخیر اور بطریق احسن ہو سکتی ہے اور وہ ہے شریعت رسول اللہ صلی اللہ علیہ وسلم کا اتباع۔ جو لوگ شریعت پر عمل پیرا ہونا چاہتے ہیں ان کا شریعت پر عمل کرنا طریقت کہلاتا ہے۔ اس کے متعلق عبدالوہاب شعرانی اپنی کتاب ”طبقات الکبریٰ“ میں لکھتے ہیں۔ ”علم تصوف اس علم کا نام ہے جو ولیوں کے دلوں میں اس وقت ظہور پذیر ہوتا ہے جب کتاب و سنت پر عمل کرنے سے وہ منور ہو جاتے ہیں اور تصوف اس کے سوا کچھ اور نہیں کہ بندے کا شریعت پر عمل کرنا اس کا ما حاصل بن جائے اور اس (صوفی) کا عمل عتوں اور نفس کی لذتوں سے پاک ہو جائے۔ آپ نے فرمایا کہ اللہ تعالیٰ نے ولیوں کے اس شریف گروہ کو عوام الناس اور جھڑنے والے لوگوں کے ساتھ جہلا کیا ہے۔ ایسے جھڑالو لوگ یہ کہتے ہیں کہ ہاں ولی تو ہوتے ہیں مگر اب کہاں ہیں۔ یہ سب فریب خوردہ ہیں۔ یہ لوگ ہرونی کے متعلق عیب نکالتے ہیں اور اس کے

ولی اللہ نہ ہونے پر جتیں دھرتے ہیں حالانکہ ان کو یہ معلوم نہیں کہ اولیاء اللہ کی صفات اولیاء اللہ ہی سمجھ سکتے ہیں۔ جو خود ولی نہیں وہ ولی کی نفی کیسے کر سکتا ہے (۱)۔

سیدی ابو العباس رضی اللہ عنہ فرماتے ہیں کہ ولی کو پہچانا اللہ عزوجل کے پہچاننے سے بھی زیادہ مشکل اور دشوار ہے۔ کیونکہ اللہ اپنے اعمال اور جمال کی وجہ سے پہچانا جاتا ہے اور جو تمہاری طرح کھاتا پیتا ہے اس کو تم کیسے پہچان سکتے ہو۔ حضرت علی ہجویریؒ فرماتے ہیں کہ ولی کی شرط ہی کتمان ہے (چھپا ہونا) اور اللہ تعالیٰ نے ان کو مخلوق سے مخفی رکھا ہے۔ شیخ شرف الدین یحییٰ منیریؒ فرماتے ہیں کہ مرتبہ ولایت ایک سر ہے اسرار حق سے مجاہدہ و ریاضت پر یہ موقوف نہیں۔ اس قدر پردہ استتار میں شان ولایت رہتی ہے کہ ولی کو ولی کے سوا دوسرا پہچان نہیں سکتا کیونکہ اگر اظہار ولایت سب عقلاء پر جائز ہوتا تو دوست اور دشمن کا فرق نظر آجاتا اور واصل و غافل کی تمیز ہو جاتی۔ مرضی خداوندی نے اس موتی ولایت کو صدف خواری میں عام خلق سے چھپا رکھا اور امتحان گوناگون کے دریا میں ڈال دیا۔ (۲)

لفظ تصوف کے اشتقاق کے بارے میں یہاں زیادہ تفصیل کی گنجائش نہیں۔ سیدنا غوث اعظمؒ کا ارشاد ہے اور امام غزالی کی بھی یہی رائے ہے کہ یہ لفظ صفا سے مشتق ہے۔ پھر صوفی کی جو تعریف بزرگان دین نے کی ہے اس کا لب لباب یہ ہے کہ جو اخلاق رزیلہ سے پاک اور اخلاق فاضلہ سے متصف ہو کر اپنے اوقات طاعات و عبادات میں گزارتے ہوئے آگے بڑھے وہی صوفی ہوتا ہے۔ یعنی جو شخص دین محمدی صلی اللہ علیہ وسلم پر کماحقہ عمل کرتے ہوئے روحانی منازل طے کرے اس کا باطن نور الہی سے منور ہو جاتا ہے۔ اور عرفانی مشاہدات کی ابتداء یہیں سے ہوتی ہے۔ اس کے بغیر انوارات سماوی کا نزول ممکن نہیں۔ حقیقت یہ ہے کہ تصوف ایک ایسا علم باطنی ہے جس کی حقیقت لفظوں میں بیان نہیں کی جا سکتی۔ جو اس سبزہ زار میں اترتا ہے وہی اس کی سرشاریوں اور کامیابیوں کو جانتا ہے۔ باطنی علوم کا تعلق باطنی ترقی سے ہے اور اس کی اساس شریعت محمدی صلی اللہ علیہ وسلم

ہوتی ہے۔ اس کا دنیا کے کسی خطے 'مذہب اور ازم سے کوئی تعلق نہیں۔

تاریخی پس منظر : شیخ شرف الدین یحییٰ منیریؒ فرماتے ہیں کہ اگر تصوف کی ابتداء پر غور کرو تو اس کو حضرت آدم علیہ السلام کے وقت ہی سے پاؤ گے۔ تصوف کی دولت ایک نبی سے دوسرے نبی کو یکے بعد دیگرے منتقل ہوتی رہی۔ صوفیوں کا یہ بھی معمول رہا ہے کہ کسی خاص جگہ پر بیٹھ کر آپس میں مل جل کر راز و نیاز کی باتیں کیا کرتے ہیں۔ چنانچہ صوفی اول حضرت آدم علیہ السلام کی اس خلوت در انجمن کے لئے خانہ کعبہ کی بنیاد پڑی۔ خرقہ اور خانقاہ کی اصل حضرت آدم علیہ السلام کے وقت سے قائم ہوئی۔ حضرت نوح علیہ السلام نے دنیا میں صرف ایک کبل پر اکتفا کیا۔ حضرت موسیٰ علیہ السلام نے خود ہمیشہ وہی ایک کبل رکھا جو پہلی ملاقات میں حضرت شعیب علیہ السلام نے ان کو عطا کیا تھا۔ حضرت عیسیٰ علیہ السلام ہمیشہ جامعہ صوف پھنتے تھے۔ اسی بناء پر حضرت موسیٰ اور حضرت عیسیٰ علیہما السلام نے بیت المقدس کو خانقاہ بنایا۔ پھر دور مسعود سیدنا و بینا مختار کل سرور کائنات علیہ التمجید السلام آپہنچا۔ حضور ﷺ نے بھی اسی طرح کبل اختیار کیا۔ خانقاہ کعبہ کا قصد کیا۔ علاوہ ازیں خود مسجد نبوی میں ایک گوشہ معین کر دیا۔ اصحاب میں وہ گروہ جو سالکان راہ طریقت بعنوان خاص تھا ان سے وہیں راز و نیاز کی باتیں ہوا کرتی تھیں۔ ان حضرات کو خاص خاص اوقات میں آپ ﷺ وہاں بٹھاتے اور اسرار الہی کی باتیں کرتے۔ ایسی ایسی باتیں ہوا کرتی تھیں کہ بڑے بڑے فصحاء عرب اور عام صحابہ کرام رضوان اللہ علیہم اس کے مغز تک نہ پہنچ سکتے تھے۔ اس خاص جماعت صوفیہ کے لوگ قریب قریب ستر اشخاص تھے۔ نبی اکرم ﷺ کا معمول یہ تھا کہ جب کسی صحابی کی عزت و تکریم فرماتے تو ان کو ردائے مبارک (چادر) یا اپنا پیراہن شریف عنایت فرماتے۔ صحابہ کرام رضوان اللہ علیہم میں وہ شخص صوفی سمجھا جاتا تھا۔ ان حقائق سے یہ بات بالکل واضح ہو جاتی ہے کہ تصوف اور طریقت کی ابتداء حضرت آدم علیہ السلام سے ہوئی اور تکمیل حضور سرور کونین نے فرمائی۔ (۳)

یہ بات درست ہے کہ عہد رسالت میں لفظ صوفی وجود میں نہیں آیا تھا۔ ابوالنصر سراج طوسی اپنی کتاب اللوح میں اس شبہ کا ازالہ اس طرح فرماتے ہیں:

اصحاب ﷺ رسول ﷺ کے لئے کوئی دوسرا لفظ تعظیمی استعمال ہی نہیں ہو سکتا تھا کیونکہ ان کے جس قدر فضائل تھے سب سے اشرف ان کی فضیلت صحابیت ہی تھی۔ بلاشبہ صحبت رسول ﷺ تمام فضیلتوں سے بڑھ کر ہے۔ ان کے زہد فقر، توکل، عبادات، صبر، رضاء، غرضیکہ تمام فضائل پر اشرف صحابیت غالب تھا۔ جب کسی شخص کو لفظ صحابی سے ملقب کر دیا گیا تو گویا اس کے فضائل کی انتہاء ہو گئی اور کوئی محل ہی باقی نہ رہا کہ اب اسے کسی دوسرے لفظ سے یاد کیا جائے۔ امام گیری کی تحقیق کی رو سے لفظ صوفی ۲۰۰ ہجری کے کچھ پہلے مشہور ہوا۔ جن بزرگوں نے صحابہ ﷺ کی صحبت اختیار کی تھی وہ اپنے زمانہ میں تابعین کہلائے اور تابعین کے فیض یافتہ حضرات اپنے زمانہ میں تبع تابعین کے لقب سے مشہور ہوئے۔ اس کے بعد زمانہ کا رنگ تبدیل ہوا۔ لوگوں کے احوال و مراتب میں فرق پیدا ہونا شروع ہوا۔ کچھ ہی عرصہ بعد بدعات ظاہر ہونے لگیں۔ ہر فریق اپنے زہد و تقویٰ کا دعویٰ کرنے لگا۔ ان حالات کے تناظر میں خواص اہل سنت نے جو اپنے نفوس کو خشیت الہی سے مغلوب رکھتے تھے۔ نمود و نمائش زمانہ سے الگ ہو کر گوشہ نشینی اختیار کر لی ان ہی کو صوفیہ کے لقب سے یاد کیا جانے لگا۔

حضرت قطب ربانی، غوث صدیقی شیخ سید عبدالقادر جیلانی اپنی کتاب سرالاسرار میں فرماتے ہیں کہ صوفیائے کرام کا اہل تصوف کے نام سے موسوم ہونا ان جوہات سے ہے: نور معرفت اور توحید کے ذریعہ اپنے باطن کو جملہ آلائشوں سے پاک و صاف کرنے کی وجہ سے یا اس لئے کہ اصحاب صفہ کی طرف منسوب ہیں۔ فرمایا لفظ تصوف چار حروف پر مشتمل ہے: ت۔ ص۔ و۔ ف۔

ت سے مراد توبہ ہے اور وہ دو طرح کی ہے۔ توبہ ظاہری اور توبہ باطنی۔ توبہ ظاہری یہ ہے کہ انسان قولاً و فعلاً اپنے تمام اعضا ظاہری کو گناہوں اور برائیوں سے ہٹا کر اطاعت

کے کام اختیار کرے۔ نیز شریعت کے مخالف افعال سے توبہ کر کے اس کے احکام کے مطابق عمل کرے۔ توبہ باطنی یہ ہے کہ انسان دل کو آلائشوں سے پاک کر کے شریعت کے موافق اعمال صالح کی طرف رجوع کرے۔ پھر جب برائی نیکی سے بدل جائے تو ”ت“ کا مقام مکمل ہو گیا۔

”ص“ کا مطلب صفائی ہے۔ اس کی بھی دو قسمیں ہیں:۔ (۱) قلب کی صفائی (۲) مقام سر کی صفائی۔ قلب کی صفائی یہ ہے کہ دل ان بشری کدورتوں اور آلائشوں سے پاک ہو جائے جو عموماً دل کے اندر پائی جاتی ہیں۔ مثلاً بکثرت کھانے پینے، سونے اور گفتگو کرنے کی خواہشات، دنیوی رغبتیں مثلاً زیادہ کسب (کمائی) اور کثرت جماع۔ اہل و عیال کی حد سے زیادہ محبت وغیرہ۔ ان عادات ذمہ سے دل کو پاک و صاف کرنے کا ایک ہی طریقہ ہے کہ ابتداء میں شیخ کامل کی تلقین سے ذکر الہی کا اہتمام کرے۔

مقام سر کی صفائی اللہ تعالیٰ کے سوا ہر چیز سے منہ موڑ لینے اور اس کی محبت اور اسماء توحید کا زبان سر (یعنی باطنی زبان) سے دائمی ذکر سے حاصل ہوتی ہے۔ پس جب انسان اس صفت کا مالک ہو جاتا ہے تو مقام ”ص“ مکمل ہو جاتا ہے۔

”و“ سے مراد ولایت ہے۔ یہ ایک مرتبہ ہے جو تصفیہ قلب کے بعد حاصل ہوتا ہے۔ چنانچہ ارشاد باری تعالیٰ ہے ”خبردار بے شک اللہ کے ولیوں پر نہ کچھ خوف ہے نہ غم۔ ان کے لئے دنیا کی زندگی میں اور آخرت میں خوشخبری ہے۔“ (۴) اس ضمن میں ایک حدیث بھی بیان کی جاتی ہے من سمع صوت اهل التصوف فلا یومن علی دعائہم کتب عند اللہ من الغافلین O (یعنی جو اہل تصوف کی آواز سن کر آمین نہیں کہتا وہ خدا کے نزدیک غافلوں میں لکھا جاتا ہے)۔ مولانا روم نے مثنوی میں ایک حدیث تحریر فرمائی ہے۔ من اراد ان یجلس مع اللہ فلیجلس مع اهل التصوف (یعنی جو اللہ کا صحبتیں ہونا چاہے وہ تصوف والوں کے پاس بیٹھے)۔

تصوف اور اقوال صوفیاء کرام : تصوف اور صوفی کی تعریف میں اکابر صوفیاء کرام

مشائخ اور بزرگوں نے اپنے اپنے مشاہدات و واردات کے مطابق ارشادات فرمائے ہیں اور اپنے اپنے خیالات کے مطابق اظہار خیال کیا ہے۔ تصوف کی توضیح کے ضمن میں انہیں خاص مقام حاصل ہے۔ شیخ ابوالنصر سراج نے اپنی کتاب اللمع کے ایک باب میں صوفیائے متقدمین کی اقوال کو یکجا کیا ہے۔ ان میں سے چند ایک یہ ہیں:-

”حضرت جنید بغدادی فرماتے تھے کہ ہمارا یہ سارا علم احادیث کا نچوڑ ہے۔ قرآن میں اتباع سنت نبوی کا حکم صاف الفاظ میں آیا ہے۔ ولن تطیعوا تہتدوا (اگر اطاعت کرو گے تو ہدایت پاؤ گے) ابو عثمان سعید الخیری کا مقولہ تھا کہ جو شخص سنت نبوی کو قولا و فعلا اپنے اوپر حاکم بنا لے اس کی بات ہمیشہ حکمت سے لبریز نکلے گی۔ حضرت بایزید بسطامی نے اللہ سے دعا کرنی چاہی کہ گر سگی اور شہوت کی آفت سے ہمیشہ محفوظ رہیں کہ معاً انہیں یہ خیال آیا کہ جب رسول اللہ ﷺ نے اپنے لئے ایسی دعا نہیں کی تو میں کیونکر کر سکتا ہوں۔ یہ خیال کر کے وہ اس دعا سے باز رہے۔ اس احترام رتبہ رسالت کا صلہ انہیں یہ ملا کہ عورت کی خواہش ہی ان کے دل سے جاتی رہی۔ حضرت ذوالنون مصری کا قول تھا کہ اللہ کو تو میں نے اللہ کے ذریعہ سے پہچانا باقی اور سب کو رسول اللہ ﷺ کے ذریعہ سے پہچانا۔ سہل بن عبد اللہ تستری فرماتے تھے کہ جس وجد کی شہادت کتاب اللہ و سنت رسول نہ دیں وہ باطل ہے۔ اور اسی کے قریب قریب قول ابو عثمان دارانی کا ہے۔ حضرت شبلیؒ مرض الموت میں مبتلا تھے۔ نزع کا وقت تھا۔ گویائی کی قوت جواب دے چکی تھی۔ ایک خادم وضو کرا رہا تھا۔ داڑھی میں خلال کرانا بھول گیا۔ شبلیؒ نے اس کا ہاتھ اپنے ہاتھ میں لے کر داڑھی میں خلال کرائی کہ سنت رسول اللہ کا کوئی جزو فرد گزاشت نہ ہونے پائے“ (۵)۔

امام قیشری نے رسالہ تعمیر یہ میں تصوف کے معنی صفائی کے لئے ہیں۔ یعنی صفائی باطن یا تصفیہ اخلاق اور اصلاح و تعمیر ظاہر و باطن۔ اسی لئے تصوف کی تعریف میں فرماتے ہیں۔

الصفاء محمود بكل لسان وضده الكدورة وهي منمومه (صفائی کی تعریف ہر زبان پر جاری رہتی ہے۔ جب کہ صفائی کے برعکس غلاطت ہوتی ہے اور یہ ناپسندیدہ چیز ہے)۔ حضرت ابو الحسن نوریؒ سے کسی نے پوچھا کہ تصوف کیا ہے؟ فرمایا۔ تصوف نہ رسوم میں سے ہے نہ علوم میں سے۔ اگر رسوم میں سے ہوتا تو مجاہدہ سے ہاتھ آتا اور اگر علوم میں سے ہوتا تو تعلیم سے ہاتھ آتا۔ مگر وہ تو اخلاق ہے۔ تخلقوا باخلاق اللہ تصوف آزادی و جوانمردی ہے کلف کا ترک کر دینا ہے۔ (۶) ان کا قول ہے کہ تصوف عام حظوظ نفسانی کے ترک کرنے کا نام ہے۔ صوفی کے بارے میں فرمایا۔ یہ وہ لوگ ہیں جن کی رو میں آلائشوں سے پاک ہو چکی ہیں اور وہ رب العزت کے حضور میں صف اول میں حاضر رہتے ہیں۔ (۷)

حضرت جنید بغدادیؒ فرماتے ہیں تصوف وہ صفت ہے جس میں بندے کی اقامت کی گئی ہے۔ لوگوں نے پوچھا یہ صفت بندے کی ہے یا حق کی؟ فرمایا کہ ”حقیقتاً تو حق کی ہے مگر صورتاً بندے کی ہے۔“ ان کا ایک قول یہ بھی ہے ”تصوف خلق ہی کا نام ہے۔ جس کا خلق بڑھ کر ہے وہ تصوف میں بڑھ کر ہے۔“ تصوف کی تعریف میں ایک مرتبہ فرمایا کہ تصوف یہ ہے کہ اللہ تعالیٰ تجھے تیرے وجود سے فانی اور اپنے وجود میں باقی کر دے۔ (۱۸) کسی نے آپ سے پوچھا عارف کون ہے؟ فرمایا عارف اس وقت تک صحیح معنوں میں عارف نہیں ہو سکتا جب تک وہ اس زمین کی مانند نہ ہو جائے جس پر نیک و بد سبھی چلتے ہیں یا ان بادلوں کی مانند جو تمام سیاہ و سفید پر چھا جاتے ہیں یا اس بارش کی طرح جو پسند و ناپسند سے بالا تر ہو کر ہر جگہ پانی برساتی ہے۔ (جنید بغدادی۔ ڈاکٹر علی حن عبدالقادر۔ صفحہ ۱۸۷)

حضرت ذوالنون مصریؒ کہتے ہیں کہ صوفی وہ ہے کہ جب بولتا ہے تو اس کی زبان حقائق کی ترجمان ہوتی ہے اور جب خاموش ہوتا ہے تو اس کے اعضاء قطعاً حقائق پر زبان حال سے شہادت دیتے رہتے ہیں۔ ان کا یہ قول بھی ہے کہ ”صوفیاء وہ ہیں جنہوں نے

تمام چیزوں پر خدائے عزوجل کو ترجیح دی اور اس کو پسند کر لیا تو خدائے عزوجل نے بھی تمام چیزوں پر ان کو ترجیح دی اور پسند کر لیا۔ "حضرت ابو بکر شبلی" فرماتے ہیں تصوف ایک طرح کا شرک ہے۔ اس لئے کہ یہ نام ہے قلب کو غیر سے بچانے کا حالانکہ غیر کا وجود ہی سرے سے نہیں ہے۔ صوفی کے بارے میں لکھتے ہیں کہ صوفی دونوں جہانوں میں اللہ کے سوا اور کسی کو نہیں دیکھتا (۹)۔

حضرت علی بن پندار نیشاپوری نے فرمایا ہے کہ تصوف یہ ہے کہ بجز حق ہی حق کے ظاہر و باطن میں اور کچھ نظر نہ آئے۔ (مجلس صوفیہ ص ۶۴)

حضرت معروف کرخی نے تصوف کی یوں وضاحت کی ہے: تصوف حقائق کی گرفت اور خلق سے مایوسی ہے۔ جب صوفی پر یہ حقیقت واضح ہو جاتی ہے کہ درحقیقت نافع و رضاء حق تعالیٰ ہی ہیں تو پھر وہ ماسوائے حق سے ٹاپینا ہو جاتا ہے۔ اور غیر حق کے لئے نہ نفع و نقصان ثابت کرتا ہے اور نہ منع و عطا بلکہ بلا و عطا میں خدا ہی کو فاعل سمجھتا ہے۔ اور اسباب و وسائط کے لئے کوئی مستقل ہستی نہیں قرار دیتا (۱۰) عمر بن عثمان المکی سے تصوف کے بارے میں پوچھا گیا تو آپ نے فرمایا صوفی نقد وقت کی قیمت جانتا ہے اور ہر وقت جس کا ہوتا ہے۔ اس کا ہو رہتا ہے۔ (۱۱) حضرت واسطی فرماتے ہیں کہ جو شخص توحید کے مرتبہ تک نہیں پہنچا دراصل اس کا وجود خدا کے وجود میں فانی ہے۔ لیکن وہ جانتا نہیں۔ پھر اس فنا کا پالیتا تصوف ہے۔ (۱۲)۔

حضرت ابن ابی سعدان فرماتے ہیں: صوفی وہ ہے جو احوال و آثار کی تاثیر و تصرف سے نکل گیا ہو۔ (۱۳)۔

حضرت ابوالقاسم مرقی فرماتے ہیں تصوف یہ ہے کہ تم کم از کم صالحین کے اپنے اور ان کے مشائخین کے حال کی تصدیق کرو۔ (۱۴)۔

حضرت شیخ ابو اسحاق فرماتے ہیں کہ میں نے سرکار مدینہ سرور کائنات ﷺ کو خواب میں دیکھا تو عرض کیا۔ یا رسول اللہ ﷺ تصوف کیا شے ہے؟ تو آپ ﷺ نے

ارشاد فرمایا تصوف دعوؤں کو ترک کر دینے اور مطالب کو چھپانے کا نام ہے۔ (۱۵)۔
 حضرت جعفر جلدیؒ فرماتے ہیں کہ ایک رات میں نے خواب میں رسالت مآب ﷺ کو دیکھ کر عرض کیا کہ تصوف کیا ہے؟ ارشاد ہوا ”وہ حالت جس میں عین ربوبیت ظاہر ہوتی ہے اور عین عبودیت مضمحل ہو جاتی ہے“ اور فرمایا کہ تصوف کے معنی نفس کو عبودیت میں ڈال دینے کے ہیں اور بشریت سے جدا ہو کر محض خدا پر نظر رکھنے کے ہیں۔ (۱۶)۔

امام غزالیؒ اپنی کتاب ”المنقذ من الضلال“ میں طریق تصوف کے عنوان کے تحت فرماتے ہیں ”جب میں ان علوم سے فارغ ہو کر صوفیاء کے طریقہ کی طرف متوجہ ہوا تو مجھے معلوم ہوا کہ ان کا طریقہ علم و عمل سے تکمیل کو پہنچاتا ہے۔ ان کے علم کا حاصل نفس کی گھائیوں کا قطع کرنا، اخلاق ذمہ اور صفات خبیثہ سے پاک و منزہ ہونا ہے تاکہ اس کے ذریعہ قلب کو غیر اللہ سے خالی کیا جائے اور اس کو ذکر الہی سے آراستہ کیا جائے“ (۱۷)۔
 حسین بن منصور حلاج رحمۃ اللہ علیہ نے فرمایا: صوفی وحدانی الذات ہوتا ہے نہ اس کو کوئی قبول کرتا ہے اور نہ وہ کسی کو قبول کرتا ہے۔ اس کے بصر و بصیرت میں اللہ من حیث الظاہر اور اللہ من حیث الباطن بس جاتا ہے۔ وہ غیر اللہ سے منقطع ہو جاتا ہے۔ (۱۸)۔

حضرت معروف کرخی فرماتے ہیں ”صوفی وہ ہے جو خدا ہی سے تعلق رکھتا ہو، خدا ہی کا تصور کرتا ہو۔ اور خدا ہی سے محبت کرتا ہو“

حضرت رابعہ بصریہ فرماتی ہیں ”صوفی وہ ہے جس کے دل میں خدا کی محبت اس طرح سما جائے کہ کسی دوسرے سے محبت کرنے کی گنجائش ہی نہ رہے“

حضرت شہاب الدین سروردیؒ فرماتے ہیں ”صوفی وہ ہے جس میں فقر زہد اور محبت یہ تین چیزیں پائی جائیں“

حضرت ذوالنون مصری فرماتے ہیں ”صوفی وہ ہے جو اپنی ہستی خدا کی ہستی میں فنا کر

کے خلاف ہو۔ سوم یہ کہ کرامات محض اس لئے دکھائے کہ لوگ حرام سے باز رہیں۔
سائیں رحیم بخش شیخ پوری سے کسی نے سوال کیا کہ صوفی کون ہوتا ہے فرمایا صوفی
وہ ہے جو لامح لاجمع اور خود بھی ”لا“ ہو۔

حضرت ابو محمد داسی فرماتے ہیں صوفی اس وقت تک صوفی نہیں بنتا جب تک کہ
اس کو زمین نہ اٹھائے اور نہ آسمان سایہ کرے اور لوگوں کے نزدیک اس کی مقبولیت نہ
ہو بلکہ اس کا مرجع ہر حال میں حق سبحانہ تعالیٰ کی طرف ہو۔

حضرت ابو الحسن مصری فرماتے ہیں صوفی اپنے اضطراب میں بے قراری نہیں کرتا
اور اپنے قرار میں قرار نہیں پکڑتا۔ ایک اور مقام پر فرمایا صوفی وہ ہے کہ عدم کے معدوم
ہونے پر موجود نہیں ہوتا اور وجود کے بعد معدوم نہیں ہوتا۔ (۲۱)۔

حضرت شیخ الاسلام فرماتے ہیں صوفیاء واردات کے ساتھ ہوتے ہیں۔ وظیفوں کے
ساتھ نہیں ہوتے۔ صوفی مقالات و حالات سے گذر چکا ہوتا ہے۔ وہ سب اس کے زیر
قدم اور اس کے حال میں جمع ہوتے ہیں۔ (۲۲)

حضرت ابو الحسن النوری فرماتے ہیں کہ صوفی وہ لوگ ہیں جن کی جان بشریت کی
کدورت سے آزاد ہوگی ہو۔ یہ لوگ صف اول اور درجہ اعلیٰ میں حق تعالیٰ کے ساتھ
آرام کرتے ہیں اور اس کے غیر سے بھاگتے ہیں۔ یہ لوگ مالک ہوتے ہیں نہ ملوک۔ پھر
فرمایا صوفی وہ ہے کہ کوئی چیز اس کی پابند نہ ہو اور نہ وہ کسی چیز کا پابند ہوتا ہے۔ (۲۳)۔

حضرت ابو الحسن علی بن ابراہیم المصری فرماتے ہیں کہ صوفی وہ ہے کہ جب آفات
سے فانی ہو تو اس کے راز کی طرف متوجہ نہ ہو۔ جب اللہ تعالیٰ کی طرف رخ کرے تو پھر
ہرگز نہ پھرے۔ حادثہ کا اس پر کوئی اثر نہ ہو۔ اور فرمایا کہ صوفی وہ ہے جو عدم کے بعد
موجود نہ ہو اور وجود کے بعد معدوم کونہ دیکھے۔ اور فرمایا کہ اختلافات سے دل کا صاف
ہونا تصوف ہے۔ (۲۴)

حضرت محمد بن احمد المکری فرماتے ہیں کہ تصوف استقامت ہے۔ یعنی تصوف تمام

احوال میں حق تعالیٰ کے ساتھ استقامت ہے۔ تصوف کی ایک تعریف یہ ہے کہ تصوف انسانیت کی معراج ہے اور صوفی انسان کامل ہے بلکہ اس سے بھی اعلیٰ اور کامل تعریف یہ ہے کہ حکم الہی (حدیث قدسی) تَخَلَّقُوا بِاخْلَاقِ اللّٰهِ كِي تَكْمِلُوْا اور عملی مظاہرہ ہے اور صوفی اخلاق الہی سے متخلق ہے (۲۵)۔

حضرت حاجی امداد اللہ مہاجر کی فرماتے ہیں کہ تصوف کلی طور پر ادب ہے۔ جو ادب سے محروم ہے وہ قرب حق سے محروم ہے۔ فرمایا صوفی وہ ہے جو سوائے اللہ تعالیٰ کے دنیا اور خلق میں مشغول نہ ہو۔ (۲۶)

حضرت خواجہ فرید الدین مسعود حنچ شکر قدس سرہ کا ارشاد ہے کہ سلوک کی اصل ریاضت ہے۔ اہل تصوف صرف اسی دل کو زندہ سمجھتے ہیں جو یاد حق میں مستغرق ہو اور ایک دم بھی یاد الہی سے غافل نہ ہو۔ پھر فرمایا تصوف مولیٰ کی صفا دوستی کا نام ہے اور اہل تصوف کو دنیا و آخرت میں محبت مولیٰ کا شرف حاصل ہے۔ (۲۷)

حضرت ابوالحسن علی ہجویری المعروف داتا گنج بخش کشف المحجوب میں فرماتے ہیں کہ صوفی وہ ہے جو اپنی ذات کو فنا کر کے اللہ کی ذات میں بقا حاصل کرتا ہے اور متصوف وہ ہے جو ریاضتوں اور مجاہدوں کے ذریعہ سے صوفی کا مقام پاتا ہے جس سے اس کی اصلاح ہوتی ہے۔ صوفی سنت رسول اللہ ﷺ کی پیروی میں فقرو ریاضت کی علامت بن جاتا ہے۔

تصوف کی دنیا کے سرخیل شہنشاہ ولایت سیدی و مولائی پیران پیر دہلی غوث اعظم حضرت شیخ عبدالقادر جیلانی الحسینی والہسینی کے اسلام کے روحانی نظام یعنی تصوف کے ضمن میں بے شمار ارشادات و اقوال موجود ہیں جن میں سے چند ایک حبر کا یہاں پیش کئے جاتے ہیں:

توح الغیب مقالہ دوم میں ہے ”سنت نبوی ﷺ کی پیروی کرتے رہو۔ راہ بدعت اختیار نہ کرو۔ اطاعت الہی میں سرگرم رہو خدا تعالیٰ کی توحید پر کامل اعتقاد رکھو۔ کسی کو

اس کا شریک نہ بناؤ۔ کہ وہ جو کچھ چاہتا ہے اپنے ارادہ اور مشیت سے کرتا ہے۔ اسے ہر نقص اور عیب سے پاک سمجھو۔ اس پر بھروسہ رکھو۔ شک اور گمان میں نہ پڑو۔ صبر سے کام لو بے صبری مت کرو۔ طاعت حق پر قائم رہو۔ جماعت میں تفرقہ نہ ڈالو۔ گناہوں سے توبہ کرنے اور غفلت کے دور کرنے میں تاخیر نہ کرو۔ شب و روز استغفار اور رجوع الی اللہ کرنے کو اپنے اوپر بوجھ نہ سمجھو“

مقالہ سوم میں فرماتے ہیں ”جب انسان پر کسی قسم کی مصیبت وارد ہوتی ہے تو پہلے وہ اپنی ذاتی قوت و تدبیر سے اس کو دفع کرنے کی کوشش کرتا ہے۔ جب اس میں کامیابی نہیں ہوتی تو خلق کی جانب رجوع کرتا ہے۔ جب اس میں ناکام ہوتا ہے تو پروردگار عالم کی درگاہ میں حاضر ہوتا ہے۔ اور نہایت الحاح اور زاری کے ساتھ دعا کرتا ہے۔ جب اس کی دعا خدا قبول نہیں کرتا تو رفتہ رفتہ اس کی نظر میں تمام اسباب بے حقیقت ہو جاتے ہیں۔ اور وہ تمام تعلقات سے آزاد ہو جاتا ہے۔ اور ایسی نورانیت حاصل ہوتی ہے کہ اسے ہر فعل کا فاعل خدا ہی نظر آتا ہے۔ اور یقین شہودی حاصل ہو جاتا ہے کہ تمام موجودات میں فاعل حقیقی صرف خدا تعالیٰ ہی ہے۔ نیز یہ کہ راحت و سکون، خیر و شر، سود و زیان، بخل و عطا، موت و حیات، کشائش و وسط، عزت و ذلت، توانگری و افلاس، غرضیکہ ہر بات کی حقیقت اس کے سوائے اور کچھ نہیں کہ وہ اس قادر مطلق ہی کی ذات کا ایک ظہور ہے“

اپنے صاحبزادہ سے فرمایا ”میں تمہیں وصیت کرتا ہوں کہ خدا کا تقویٰ اور طاعت اختیار کرو۔ شریعت ظاہری کی پابندی کرو۔ سینہ کو خواہشات دنیاوی اور خباثت نفس سے محفوظ رکھو۔ جو انمردی اور کشادہ روئی اختیار کرو۔ جو شے عطا کرنے کے قابل ہے اسے عطا کرتے رہو۔ ایذا رسانی سے باز رہو۔ حرمت مشائخ ملحوظ رکھو۔ برابر والوں سے حسن سلوک کرو۔ چھوٹوں کو نصیحت کرو، ایثار کو اپنے اوپر لازم کرو۔ اور مال جمع کرنے سے احتراز کرو“

”فقر کی حقیقت یہ ہے کہ انسان اپنی جیسی کسی ہستی کا محتاج نہ رہے۔ یعنی خدا کے

سوا کسی سے واسطہ نہ رہے“

”تصوف کی تحصیل، قیل وقل اور بحث و مباحثہ کے ذریعہ سے نہیں بلکہ بھوک اور دنیا کی لذات اور محبوب چیزوں کے ترک سے ہوتی ہے“

ارشاد فرمایا تصوف قلب کو تمام کدورتوں سے صاف کرنے کا نام ہے۔ اور صوفی میں یہ آٹھ اوصاف جو انبیاء علیہم السلام سے وابستہ ہیں ضرور پائی جانی چاہئیں تب کہیں صوفی حقیقتاً صوفی بنتا ہے۔ ۱۔ سخاوت حضرت ابراہیم علیہ السلام سے ۲۔ خرقہ پوشی حضرت موسیٰ علیہ السلام سے۔ ۳۔ تجرد حضرت عیسیٰ علیہ السلام سے ۴۔ صبر حضرت ایوب علیہ السلام سے ۵۔ تضرع حضرت یحییٰ علیہ السلام سے ۶۔ رضا حضرت اسحاق علیہ السلام سے ۷۔ مناجات حضرت ذکریا علیہ السلام سے ۹۔ اور فقر سرور کو نین ﷺ سے۔

کسی نے آپ سے دریافت کیا کہ بندہ کو خدا سے قریب کرنے والی کیا چیز ہے؟ فرمایا جو شے تقرب باری تعالیٰ پیدا کرتی ہے اس کی ابتداء زہد و ورع ہے اور انتہاء تسلیم و رضا ”مومن کو چاہئے کہ سب سے پہلے فرائض پر متوجہ ہو۔ جب یہ ادا کر چکے تب سنن کو اختیار کرے۔ اس کے بعد نوافل کی طرف متوجہ ہو۔ ادائے فرض سے پہلے سنن و نوافل غیر مقبول رہیں گے اور جو شخص ایسا کرے گا ذلیل و خوار ہو گا“

”شُرک محض اصنام پرستی کا نام نہیں۔ خواہش نفس کی پیروی کرنا یا خدا کے علاوہ غیر خدا کی طلب کرنا یہ بھی شرک ہے“

شیخ شہاب الدین سروردی ”عوارف المعارف میں فرماتے ہیں۔

”تصفیہ قلوب و تزکیہ نفوس، براہ راست تعلیمات نبوی ﷺ کا ثمرہ ہے۔ جو شخص اس سرچشمہ ہدایت سے جس قدر زیادہ سیراب ہو اسی مناسبت سے صفائے قلب اور تزکیہ نفس میں بھی زیادہ امتیاز حاصل کرتا ہے۔ علوم ظاہری تصوف کی ضد نہیں ہیں۔ بلکہ مبادی طریقت ہیں۔ خلقت کی اصل ذات رسالت ماب ﷺ ہے۔ ساری کائنات اسی کے طفیل میں ہے۔ یہی ذات اقدس دنیا میں رشد و ہدایت لے کر آئی۔ پس جو شخص اپنی

پاکیزہ منیتی کے لحاظ سے اس جوہر گرامی صلی اللہ علیہ وسلم سے جس قدر زیادہ قرب و مناسبت رکھتا ہے۔ اسی قدر علم و ہدایت سے زیادہ بسرہ ور ہوتا ہے۔ اور دوسروں کے لئے باعث ہدایت بنتا ہے۔ یہی گروہ صوفیہ اور باصطلاح قرآن مجید گروہ مقربین کہلاتا ہے۔ کلام الہی میں ارشاد باری تعالیٰ ہے۔ فبشر عبادی الذین یستمعون القول فیتبعون احسنہ۔ اولئک الذین ہداهم اللہ واولئک ہم اولوالالباب“ (۲-۳۹) (یعنی اے رسول صلی اللہ علیہ وسلم ہمارے ان بندوں کو مژدہ پہنچا دو۔ جو ہمارے کلام کو حسن استماع سے سنتے اور اس کی اچھی باتوں پر عمل کرتے ہیں۔ یہی لوگ ہیں جنہیں خدا تعالیٰ نے ہدایت دی ہے۔ اور یہی لوگ صاحب عقل سلیم ہیں۔

اکابر صوفیاء اور مشائخ کے اقوال و ارشادات تصوف کی تعریف توضیح کے ضمن میں بے شمار ہیں جن کا احاطہ کرنا ناممکن ہے۔ ان سب کا حاصل تصوف کی ایک اور جامع و مانع تعریف شیخ الاسلام زکریا انصاری رحمۃ اللہ علیہ کی بھی ہے۔ فرماتے ہیں۔ ”تصوف وہ علم ہے جس سے تزکیہ نفوس، تصفیہ اخلاق تعمیر ظاہر و باطن کے احوال کا علم ہوتا ہے تاکہ سعادت ابدی حاصل کی جاسکے۔ اس کا موضوع بھی تزکیہ و تصفیہ اخلاق و تعمیر ظاہر و باطن ہے اور اس کی غایت و مقصد سعادت ابدی کا حاصل کرنا ہے۔“ (۲۸)

تصوف اور صوفی کے بارے میں ان تمام اقوال و ارشادات کی روشنی میں یہ بات واضح ہو جاتی ہے کہ صوفی کا اصل مقصود و مطلوب صرف رضا الہی ہے۔ اس کا مرنا جینا، اس کی فکر، اس کی عبادت و ریاضت صرف اللہ ہی کے لئے ہوتی ہے۔ وہ فنا و بقاء کی منزلیں عبور کر کے ماسوائے حق سے بالکل جدا اور بیگانہ ہو چکا ہوتا ہے۔ اور متصل بحق ہو جاتا ہے۔ لہذا تصوف کے تاریخی پس منظر اور تعریفوں کی روشنی میں ہمیں یہ تسلیم کرنا پڑتا ہے کہ اس کی تعلیم صرف تزکیہ نفوس و تصفیہ اخلاق ہی کی حد تک محدود نہیں بلکہ یہ علم قرب بھی عطا کرتا ہے۔ اس کو باطنی علم بھی کہہ سکتے ہیں جس سے صوفی اپنی ذات سے فنا ہو کر تجرید و تفرید کے بلند مقامات عبور کر کے حق تعالیٰ کی قبولیت میں بقا حاصل کر لیتا

ہے۔ وہ اسرار ربوبیت سے آگاہ ہو جاتا ہے۔ یہ معراج انسانی اور انتہاء کمال لافانی ہے۔ یہ درحقیقت عشق حقیقی اور معرفت تحقیقی ہے۔ پھر یہ کہ تصوف وحدت معبود، وحدت مقصود، وحدت شہود اور وحدت وجود ہے۔ نور وحدت و مظہر احدیت ہے۔ تصوف قرآن کی تفسیر اور سنت خیر الانام ﷺ کی عملی تصویر ہے۔

ضرورت شیخ اور بیعت کی اہمیت : سالکان راہ طریقت کے لئے بیعت نہایت ضروری ہے۔ مرشد کمال کی رہنمائی کے بغیر کبھی کوئی منزل مقصود پر نہیں پہنچ سکتا۔ قرآن حکیم میں مسئلہ بیعت کے متعلق ارشاد ہے۔

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ (۳۵-۵) (ترجمہ۔ اے ایمان والو! اللہ تعالیٰ سے ڈرو اور اس کی طرف وسیلہ تلاش کرو اور اس کی راہ میں جہاد کرو تاکہ تم فلاح پاؤ۔) اس آیت کریمہ کی شرح میں حضرت شاہ ولی اللہ محدث دہلویؒ نے اپنی کتاب ”قول الجلیل“ میں لکھا ہے کہ یہاں وسیلہ سے مراد نہ تو ایمان ہے کیونکہ ایمان داروں سے تو پہلے ہی خطاب ہو رہا ہے اور نہ ہی اعمال صالحہ، نماز، روزہ، حج، زکوٰۃ وغیرہ عبادات بدنی ہیں۔ کیونکہ یہ تقویٰ میں شامل ہیں۔ اسی طرح جہاد بھی مراد نہیں۔ وہ بھی تقویٰ میں شامل ہے۔ پس وسیلے سے مراد ارادت ہے۔ بیعت اور مرشد طریقت ہے۔

قرآن کریم میں دوسری جگہ ارشاد ہے۔ يَتَغَوَّنَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ ۗ الْآخِرُ (۵۷-۷) یعنی اپنے رب کی جانب وسیلہ تلاش کرتے ہیں کہ ان میں سے کون سا اللہ تعالیٰ کے نزدیک اور زیادہ قریب ہے جس کا وسیلہ اختیار کریں۔ تفسیر موضح قرآن میں اس آیت کی تفسیر میں لکھا ہے۔ وہ آپ ہی اللہ تعالیٰ کا وسیلہ ڈھونڈتے ہیں کہ جو بندہ اللہ تعالیٰ کے بہت نزدیک ہو اس کا وسیلہ پکڑیں۔

پھر تیسری جگہ قرآن پاک میں ایک بیعت کا ذکر ہے ان الذین یبایعونک انما یبایعون اللہ ید اللہ فوق ایدیہم (۱۰-۴۸) (ترجمہ) یعنی اے محبوب جو لوگ آپ سے

بیعت کرتے ہیں وہ درحقیقت آپ سے نہیں بلکہ اللہ تعالیٰ سے بیعت کرتے ہیں اور آپ کا نہیں بلکہ خدا تعالیٰ کا ہی ہاتھ ان کے ہاتھوں پر ہے۔ حضرت واسطی رحمۃ اللہ فرماتے ہیں کہ بیعت درحقیقت اللہ تعالیٰ کے ساتھ مقصود ہے اور درمیان میں واسطہ حضور علیہ الصلوٰۃ والسلام فقط حصول برکت ہے۔ یعنی جس شخص نے نبی اکرم ﷺ سے بیعت کی اس نے درحقیقت اللہ تعالیٰ جل شانہ سے بیعت کی۔ کیونکہ حقیقتاً یہ بیعت بیعت الہی ہے۔ اس لئے کہ حضور علیہ السلام کا دست مبارک درمیان میں ایک واسطہ ہے۔ اور وہ بمنزلہ خدا تعالیٰ کے ہاتھ مبارک کے لئے۔ بعض مفسرین نے آیت مبارکہ واتبع سبیل من اناب الی کی شرح میں لکھا ہے کہ اس کا اتباع کرو جس نے میری طرف رجوع کیا ہو اور مقام قرب میں پہنچا ہوا ہو۔ اس سے مراد بیعت ہے۔ رب کریم جس کی ہدایت چاہتا ہے اسے کوئی سچا راہنما مل جاتا ہے۔ اور مرشد کے لئے ولی اللہ ہونا ضروری ہے۔ بے شک سچے مرشد اولیاء اللہ ہی ہو سکتے ہیں۔

حضور سرور کونین ﷺ فرماتے ہیں۔ من لم یدرک امام زمانہ ففقد مات میتہ جاہلیہ (شرح عقائد نسفی اور صحیح مسلم) یعنی جس نے اپنے زمانے کے امام کو ادراک قلبی سے دریافت نہیں کیا پس تحقیق وہ مر گیا موت کفار کی۔ یعنی پہلے اپنے زمانے کے امام کو جو خلیفۃ اللہ راہبر کامل ہو پورے طور پر ادراک قلبی سے شناخت کر کے بیعت میں داخل ہو جائے تب اس کے لئے حصول معرفت کی راہ کھلے گی۔ اور اجر عظیم کی فلاح پائے گا ورنہ معرفت الہی سے محروم ہو کر جاہلیت کی موت مرے گا۔ اگر خوش بختی سے شیخ کامل مل گیا تو اس کے ہاتھ کو خدا کا ہاتھ سمجھے اور بیعت کر کے کمر ہمت باندھے۔ شیخ کی فرماں برداری میں سرمو فرق نہ کرے۔ بفضل خدا منزل مقصود کو پہنچ جائے گا۔

حدیث میں ہے۔ من مات ولیس فی عنقہ یبعثہ مات میتہ الجاہلیہ (ترجمہ) یعنی جس نے شیخ کا نشان گلے میں نہ پہنا اور مر گیا گویا وہ کفر کی موت مرا۔

من لا شیخ لہ وشیخہ الشیطان (ترجمہ) جس کا کوئی رہبر نہ ہو اس کا پیر شیطان

بن جاتا ہے (مسلم و ترمذی)۔

امام وہاب الدین شعرانی نے اپنی کتاب انوار قدسیہ میں شیخ کمال کی پیروی کو واجب قرار دیا ہے۔ وہ لکھتے ہیں کہ اندرونی نجاستوں کا دور ہونا واجب ہے۔ پس اس کے لئے دور کرنے کا طریق بھی حاصل کرنا واجب ہو گا۔ جس سے وہ دور ہو سکیں اور وہ سوائے اتباع شیخ کمال کے اور کوئی طریق نہیں۔ پھر لکھتے ہیں ولو تکلف لا ینفع بغیر شیخ ولو حفظ الف کتابا یعنی آدمی اگر خود بخود اپنی اصلاح کرنے لگے تو اسے کچھ فائدہ نہ ہو گا اگرچہ ہزاروں کتابیں حفظ کر لے۔“

قطب ربانی غوث صمدانی شہباز لامکانی سیدنا غوث الاعظم حضرت شیخ عبدالقادر جیلانیؒ الحسنى والحسینی اپنی تصنیف غیتہ الطالبین میں فرماتے ہیں کہ شروع سے اللہ تعالیٰ نے روحانی تربیت کا سلسلہ اسی طرح جاری کیا ہے کہ ایک فیض دیتا ہے اور دوسرا حاصل کرتا ہے۔ جیسے انبیاء علیہم السلام اور ان کے جانشین پھر ان کے تربیت یافتہ 'وعلیٰ ہذا القیاس یہ سلسلہ قیامت تک جاری رہے گا۔ اور بہ ارشاد الہی یہ ناممکن ہے کہ خدا تعالیٰ کسی شخص کو تربیت کے بغیر مقامات عالیہ تک ترقی دے اور نہ ہی اس پر کوئی دلیل قائم ہو سکتی ہے۔ کیونکہ اکثر یہی ہوا ہے کہ سوائے تربیت شیخ کے کوئی شخص منازل سلوک طے نہیں کر سکتا۔ پھر فرمایا شیخ کی خدمت و ضرورت سے اس وقت تک علیحدہ نہیں ہونا چاہئے جب تک کہ وصول الی اللہ یعنی منزل مقصود تک نہ پہنچ جائے۔

اسی نظریہ کی تائید میں حافظ ابن حجر شارح صحیح بخاری شریف میں بڑے زور سے لکھتے ہیں ”طالب خدا کو چاہئے کہ کسی شیخ عارف کمال کو اپنا رہبر مقرر کرے اور اہل تعصب کی باتوں کو ہرگز نہ سنے اور یہ خیال رکھے کہ شیخ عارف کمال ہو اور احکام شریعت و طریقت سے پورا واقف ہو۔

علامہ اقبال اس نثریہ کی تائید اس طرح کرتے ہیں۔

کیسا پیدا کن از مشت گلے بوسہ زن بر آستانے کالے
(ترجمہ) اپنی ذات میں کیسا پیدا کر اور کسی کمال شیخ کے آستانے پر بوسہ دے۔ امام

احمد بن حنبل رحمۃ اللہ علیہ اکثر حضرت بشر حافیؒ کے پاس گیا کرتے تھے ایک دفعہ شاکر دوس نے امام صاحب سے پوچھا کہ آپ تو خود بڑے عالم ہیں اور صحت و فہم و اجتمہہ میں اپنی نظیر نہیں رکھتے پھر آپ ایک شوریدہ حل کے پاس کیوں جاتے ہیں۔ امام صاحب نے فرمایا۔ بے شک میں ان تمام علوم میں بشر حافی سے بڑھا ہوا ہوں مگر اللہ تعالیٰ کو وہ مجھ سے بہتر جانتا ہے۔ یعنی اس کو علم معرفت الہی مجھ سے زیادہ ہے۔

اویسائے کالمین کی مجالس اور صحبت کی اہمیت اور ضرورت کو واضح کرنے کی غرض سے ایک مرتبہ شیخ اکبر محی الدین ابن عربی نے امام فخر الدین رازی کو لکھا کہ اگر آپ کسی اہل اللہ کی مجلس میں بیٹھ کر حقیقت شریعت سے آگہی حاصل کریں تو وہ آپ کو بہت جد شہود حق کے مرتبہ تک پہنچا دے گا۔ جس سے آپ کو بلا تکلف خدائے تعالیٰ کی طرف سے علوم حقیقت معلوم ہونے لگیں گے۔ آپ کو واضح رہنا چاہئے کہ استدلال سے جو علم حاصل ہوتا ہے اس کو علم حقیقت کے ساتھ کوئی نسبت ہی نہیں۔ علوم وہی ہیں جو وہی طریق پر اور بروئے مشاہدہ حق تعالیٰ شانہ کی طرف سے عطا ہوتے ہیں۔ ۱۳۹۱۔

حضرت سید مصعب الدین سعدی فرماتے ہیں :-

علمی کہ راہ حق نہ نمید جمات است جز بار دوست ہرچہ بخوانی بجات است
سعدی بشو از خون دل نقش غیر حق علمی کہ ترک راہ کند از فجات است
از جسم جس علم سے حق کی پکی شناخت نہ ہو سکے وہ علم جمات سے بھی بدرجہا برا ہے۔
اپنے بار کے تذکرے کے علاوہ تو جو بھی پڑھے گا وہ سب جھوٹ ہے۔ اے سعدی اپنے
دل کی جستجوئی سے حق کے علاوہ سب حروف متادے۔ جو علم اصل راہ پر نہ چھنے دے وہ
رسوائی کا سب بنتا ہے۔

عین الفقر میں حضرت سلطان بہو فرماتے ہیں کہ مرشد کمال کے بغیر کوئی شخص اس
راہ کو طے نہیں کر سکتا کیونکہ وہ بمنزلہ خدا کے ہوتا ہے اور معرفت کے سمندر میں جہاز
رائی کے علم سے اچھی طرح واقف اور خبردار ہوتا ہے۔ دیکھو اگر معصوم نہ ہو تو جہاز غرق
ہو جائے۔ خود جہاز اور خود معلم (فہم من فہم)۔

باہو ترا نزدیک از شہ رگ خدائی آں خدا باتست و تو از وے جدائی
(ترجمہ) باہو خدائے تعالیٰ تو تیری شہ رگ سے زیادہ نزدیک ہے اور وہ تیرے ساتھ
ہے مگر تو اس سے دور پڑا ہوا ہے۔

شیخ شرف الدین یحییٰ منیری رحمۃ اللہ علیہ مکتوبات صدی میں لکھتے ہیں کہ مشائخ
طریقت رضوان اللہ علیہم اجمعین کا اتفاق ہے کہ تکمیل توبہ کے بعد مبتدی پر فرض ہے کہ
ایسا پیر پختہ تلاش کرے جو نشیب و فراز سلوک سے آگاہ اور صاحب حال و مقام ہو۔
صفات جلالی کے قہر و غضب اور صفات جمالی کے لطف و کرم کا مشاہدہ کر چکا ہو۔ العلماء
ورثہ الانبیاء جس کی شان میں پورا پورا صلوق آتا ہو۔ اور ایسا طیب حلق ہو گیا ہو کہ
مرید کے جملہ امراض و عوارض باطنی کا علاج جانتا ہو۔ اور سب کی دوا کر سکتا ہو۔ الشیخ
فی قومہ کالنبی فی امتہ (یعنی شیخ اپنی قوم میں خدا کی راہ اسی طرح دکھلانے والا ہے جس
طرح پیغمبر اپنی امت میں) اسی وجہ سے حضرات مشائخ کا قول ہے کہ لادین لمن لا شیخ
لہ (یعنی جس کا کوئی پیرو مرشد نہیں اس کا کوئی مذہب ہی نہیں) کسی بزرگ نے کیا خوب
کہا ہے۔

در سایہ پیر شوکہ تابینا آن اولے ترکہ ہاعصا گردو
کاہے شو کہو عجب برہم زن تائیر ترا چو کھرا گردو
(ترجمہ) کسی شیخ کی پناہ میں رہو۔ اندھے کے لئے لاشعری رکھنا ضروری ہے گھاس بن
جا اور غرور کی چٹان پاش پاش کر دے تاکہ تجھ کو تیرا شیخ بجلی کی طرح کھینچ لے۔ مولانا روم
”مثنوی میں شیخ کامل کی ضرورت اور بیعت کی اہمیت پر بڑا زور دیتے ہیں۔ چند اشعار
یہاں درج کئے جاتے ہیں۔

پیر را بگزیں کہ بے پیر این سز ہست بس پُر آفت و خوف و خطر
(ترجمہ) کسی شیخ طریقت کا ہاتھ پکڑ لے اس لئے کہ اس کے بغیر سلوک طے کرنا
خطرناک ہے۔

پیر باشد زردہاں آسماں تیر پراں ازکے گردو ازکماں

(ترجمہ) پیر آسمان کے لئے یعنی خدا تک پہنچنے کے لئے مثل میڑھی کے ہے۔ تیر
کمان کے بغیر کیسے پرواز کر سکتا ہے۔

ہر کہ تنہا نادر این رہ را برید ہم بعون ہمت مرداں رسید
(ترجمہ) جس کسی نے نادر طور پر تنہا یہ راستہ طے بھی کیا ہو تو وہ بھی یقیناً کسی کامل
وقت کی غائبانہ توجہ اور فیض ہی سے منزل مقصود تک پہنچا ہو گا۔

دست پیر از غایبان کوتاہ نیست دست اوجز قبضہ اللہ نیست
(ترجمہ) پیر کا ہاتھ (یعنی توجہ) غائبین تک بھی پہنچتا ہے۔ اس کے ہاتھ پر بیعت ہونا گویا
حق تعالیٰ ہی سے بالواسطہ عہد کرنا ہے۔

شیخ نورانی ز راہ آگاہ کند نور را بلفاظ ہا ہمراہ کند
(ترجمہ) نورانی لوگ اللہ کی راہ سے آگاہ کرتے ہیں۔ اپنے الفاظ کلام کے ساتھ نور
بھی ہمراہ کر دیتے ہیں۔

دست گیرد بندہ خاص از الٰہ طالبان را می پراند پیشگاہ
(ترجمہ) اللہ کے خاص بندے دیکھیری کرتے ہیں۔ طالبان حق کو خدا کی بارگاہ میں
لے جاتے ہیں۔

چونکہ دست خود بہ دست او دہی پس زدست آکلاں بیروں جہی
(ترجمہ) جب تو اپنا ہاتھ اس کے ہاتھ میں دے گا تو گمراہوں کی دستبرد سے نکل جائے
گا۔

کور ہرگز کے تواند رفت راست بے عصاکش کور را رفتن خطاست
(ترجمہ) اندھا آدمی کبھی سیدھا راستہ طے نہیں کر سکتا۔ اس لئے بغیر لانھی پکڑنے
والے رہبر کے کسی اندھے کا چلنا خطا ہے۔

دست زن در دامن ہر کو ولی ست خواہ از نسل عمر خواہ از علی ست
(ترجمہ) جو بھی ولی اللہ ہو اس کے ہاتھ میں ہاتھ دے دو۔ خواہ وہ عمر رضی اللہ عنہ کی نسل
سے ہو یا علی رضی اللہ عنہ کی نسل سے۔

گر تو سنگ خارہ و مرمرویی گربہ صاحب دل رسی گوہر شوی
(ترجمہ) اگر تو سخت پتھر اور سنگ مرمربھی ہو تو اگر کسی صاحب دل کے پاس پہنچے تو
گوہر بن جائے گا۔

یک زمانہ صحبت با اولیاء بہتر از صد سال طاعت بے ریا
(ترجمہ) اولیائے کرام کی ایک گھڑی کی صحبت سو سالہ بے ریا طاعت سے بہتر ہے۔
صحبت صالح ترا صالح کند صحبت طالح ترا طالح کند
(ترجمہ) نیکوں کی صحبت تجھے نیک اور بدوں کی صحبت تجھے بد بنا دیتی ہے۔

ہر کہ او بے مرشدے در راہ شد او ز غولان گہان دوچار شد
(ترجمہ) جو کوئی بھی بغیر شیخ کے اس راہ پر گامزن ہوا وہ آوارہ درندوں کا شکار ہو گیا۔
گر نباشد در عمل ثابت قدم کے رہا نہ خلق را از دست غم
(ترجمہ) اگر کوئی مرشد خود ہی اعمال میں ثابت قدم نہ رہا تو وہ مخلوق خدا کو غفلت
کے بھنور میں سے کیسے نجات دلا سکتا ہے۔

چوں شوی دور از حضور اولیاء در حقیقت گشتی دور از خدا
(ترجمہ) جب تو اولیاء کی حاضری سے دور ہو گیا تو درحقیقت تو خدا سے بھی دور ہو
گیا۔

گر تو گوئی نیست پیرے آشکار تو طلب کن در ہزار اندر ہزار
(ترجمہ) اگر تو یہ کہتا ہے کہ کوئی پیر نظر نہیں آتا تو لاکھوں میں اسے تلاش کرنے کی
کوشش کر۔

زانکہ گر پیرے نہ باشد در جہاں نے زمین بر جائے ماندے مکاں
(ترجمہ) کیونکہ دنیا میں اگر اللہ والے نہ ہوتے تو یہ زمین اور کون و مکان اپنی جگہ
قائم نہ رہ سکتے۔

مولوی ہرگز نہ شد مولائے روم تا غلام شمس حمیری نہ شد
(ترجمہ) مولوی جلال الدین کبھی مولائے روم نہ بن سکتے تلو قلیکہ شمس حمیری کی غلامی

اختیار نہ کرتے۔

نفس را نہ کشد بغیر از عل پیر دامن آں نفس کش محکم بگیر
(ترجمہ) نفس کا مرنا پیر کے بغیر ممکن نہیں نفس کو مارنے والے شیخ کامل کا دامن
مضبوطی سے پکڑے۔

قال را بگذار مرد حال شو پیش مرد کالے پامال شو
(ترجمہ) قیل و قال چھوڑ دے اور مردے حال بن جاؤ۔ لیکن یہ نعمت اس وقت ہاتھ
لگے گی جب کسی مرد کامل کی صحبت اختیار کرو گے۔

پچ کس از نزد خود چیزے نشد پچ آہن خنجرے تیزے نہ شد
(ترجمہ) کوئی شخص اپنے آپ کوئی چیز نہیں بن سکتا۔ کوئی لوہا خود بخود تیز خنجر نہیں
بن سکتا۔

پچ حلوائی نشد استاد کار تاکہ شاگردے شکر ریزے نشد
(ترجمہ) کوئی حلوائی اپنے کام میں استاد نہیں ہو سکتا جب تک کسی ماہر حلوائی کی
شاگردی نہ کرے۔

گر تو بے رہبر فرود آئی براہ گرہم شیرے فرد افقی بچاہ
(ترجمہ) اگر تو بغیر رہبر کے سلوک طے کرنے کی کوشش کرے گا تو شیر جیسی عالی
ہمت رکھنے کے باوجود گمراہی کے کنوئیں میں گر پڑے گا۔

علم باطن بچو مسکہ علم ظاہر بچو شیر کے شود بے شیر مسکہ کے شود بے پیر پیر
(ترجمہ) علم باطن مکھن کی طرح ہے علم ظاہر دودھ کی مانند۔ دودھ کے بغیر مکھن تیار
نہیں ہو سکتا پیر کامل کے بغیر پیر نہیں بن سکتا۔

ی نہ روید تخم دل از آب و گل بے نگاہے از خداوندان دل
(ترجمہ) دل کا تخم مٹی اور پانی میں نہیں اگتا۔ خداوندان دل کی نگاہ کے بغیر یہ روشن
نہیں ہوتا۔

اندریں عالم نیرزی بانھے تا نیا ویزی بدامان سے

(ترجمہ) تو اس دنیا میں ایک منکے کی سی قیمت نہیں رکھتا جب تک کہ تو کسی کے دامن سے وابستگی پیدا نہیں کر لیتا۔

سرمہ کن در چشم خاک اولیاء ماکہ بنی ابتداء تا انتہا
(ترجمہ) تو اولیاء اللہ کی خاک پا کو سرمہ بنالے ماکہ اول تا آخر کی تمام اشیاء کا مشاہدہ کر لے۔

نامراداں را رساند بامراد اعتقاد است اعتقاد است اعتقاد
(ترجمہ) نامراد لوگ ان نفوس قدسیہ سے بامراد ہو جاتے ہیں یہ سارا معاملہ اعتقاد کا ہے۔ اعتقاد ہی کی ضرورت ہے۔

ہر کرا پیر نباشد پیروے شیطان بود خواجگی بے پیر بودن کارہا ناداں بود
(ترجمہ) جس کا کوئی پیرو مرشد نہیں اس کا پیر شیطان ہے پیر کے بغیر خواجگی کرنا یعنی شیخ بن بیٹھنا بے وقوفوں کا کام ہے۔

اگر ترا در دست پیر آید پدید قفل و روت را کلید آید پدید
(ترجمہ) اگر تجھے پیر مل جائے تو بس تیرے درد کی دوا مل گئی۔

فقر خواہی آن بصحبت قائم ست نہ زہانت کاری آید نہ دست
(ترجمہ) اگر باطنی سر بلندیوں (فقر) کی خواہش رکھتا ہے تو وہ کاطمین کی صحبت ہی سے میسر آتی ہے نہ تیری زبان سے یہ کام ہو گا اور نہ ہاتھ سے۔

نار خنداں باغ را خنداں کند صحبت مرداں ترامرداں کند
(ترجمہ) باغ، گرمی اور روشنی سے ہی کھلا کرتا ہے اور کسی کامل مرد کا ملاپ ہی تجھے مرد بنا سکتا ہے۔

آداب شیوخ : تمام صوفیائے کرام اس بات پر زور دیتے ہیں کہ بیعت ہونے کے بعد مرید کے دل میں اپنے شیخ کے لئے محبت اور ادب کے جذبات موجزن ہوں اور مرید اپنے شیخ سے والہانہ محبت کرنے والا ہو۔ اسی لئے بزرگ فرماتے ہیں تصوف سارے کا سارا ادب ہے۔ اور تصوف کا مدار عشق ہے اور عشق میں اول تا آخر ادب درکار ہے۔ اگر

مرید کے دل میں پیر کی ہیبت نہیں تو گویا اس کے دل میں پیر کی عظمت نہیں۔ عظمت نہیں تو ادب نہیں اور اگر ادب نہیں تو فیض سے محروم رہے گا۔

بزرگ فرماتے ہیں اپنے پیر کے ساتھ محبت کا یہ عالم ہونا چاہئے کہ اگر مرید کے دل میں شوق ہو کہ حضور نبی اکرم ﷺ کو دیکھوں تو اپنے شیخ کو دیکھ لے اسی طرح اگر دیدار الہی کی طلب ہو تو بھی اپنے شیخ کی زیارت کرے۔ کیونکہ پیر کامل فتاویٰ الرسول ﷺ اور فتاویٰ اللہ ہوتا ہے۔ اس بات کی وضاحت مولانا روم مثنوی میں فرماتے ہیں۔

چوں کہ ذات پیر را کردی قبول ہم خدا در ذاتش آمد ہم رسول
(ترجمہ) جب تم نے پیر کی ذات کو اپنا رہبر قبول کر لیا تو اس کی ذات میں خدا اور رسول اللہ ﷺ بھی شامل ہیں۔ کامل اعتقاد یہی ہے کہ پیر کامل کے ملنے کے بعد اپنے شیخ کے سوا مرید کی اور کوئی مراد باقی نہ رہے۔

امام جلوی فرماتے ہیں کہ مولانا روم علیہ الرحمۃ نے مثنوی میں پیر اور مرید کے بارے میں ایک آخری فتویٰ دیا ہے۔

ہر کہ پیر و ذات را یک نہ دید نے مرید و نے مرید و نے مرید
(ترجمہ) جس نے پیر اور رب کو ایک نہ سمجھا وہ ہرگز مرید نہیں ہے ہرگز مرید نہیں ہے۔

دو مدان دو بمن دو مخواں خواجہ را در خواجہ خود نحو داں
(ترجمہ) دومت سمجھ اور دومت دیکھ اور دومت پکار، خواجہ کو اپنے خوابے میں مٹا ہوا سمجھ۔

گر جدا بنی ز حق این خواجہ را گم کنی ہم متن وہم و باچہ را
(ترجمہ) اگر تو خواجہ کو خدا سے الگ دیکھے، تو کتاب زندگی کا اصل اور مقدمہ گنوا بیٹھے گا۔

پیر حق را از کجول ہر کہ دو دید او مرید است در حقیقت نے مرید
(ترجمہ) یعنی جو مرید اپنے بھینکا پن سے خدا اور پیر کو دو دیکھے وہ مرید نہیں ہے بلکہ

حقیقتاً مرید یعنی مردود ہے۔

امام جلوئیؒ فرماتے ہیں کہ شیخ سے فیضیاب ہونے کے تین طریقے ہیں۔ اول مالی خدمت جیسے میاں میر صاحب قادری لاہوریؒ نے اپنے پیر کی خدمت کی۔ دوسرا بدنی خدمت جیسا کہ بابا فرید گنج شکرؒ اور امیر خسرو کے متعلق مشہور ہے کہ ایک بار بابا صاحبؒ نے اپنے پیر خواجہ قطب الدین بختیار کاکیؒ کو شانوں پر اٹھایا ہوا تھا اور آگ کا ایک برتن سر پر رکھا تھا جس کو خواجہ قطب الدین تاپ رہے تھے۔ اس طرح امیر خسروؒ کے بارے میں مشہور ہے کہ آپ اپنے پیر کے استنجا کے لئے مٹی کے ڈھیلوں کو اپنی ریش مبارک سے رگڑ رگڑ کر ملائم اور نرم کیا کرتے تھے جس سے آپ کی ریش کے بل جھڑ گئے تھے۔ تیسرا طریقہ جو کہ موصل الی اللہ ہے وہ یہ ہے کہ مرید حسین ہو اور پیر اس پر عاشق ہو جائے تو پھر بھی مرید کامیاب ہو جاتا ہے کیونکہ عاشق معشوق سے کوئی چیز چھپا کر نہیں رکھتا ہے۔

حضرت بابا فرید گنج شکر رحمۃ اللہ علیہ نے فرمایا کہ اگر قیامت کے دن خدا تعالیٰ میرے پیر کی صورت کے علاوہ کسی دوسری صورت میں اپنا جمل باکمال دکھائے گا تو میں اس طرف آنکھ بھی نہ کھولوں گا۔

حضرت خواجہ معین الدین چشتی اجیریؒ فرماتے ہیں کہ اگر روز محشر اللہ تعالیٰ کا جمل میرے پیر کی صورت میں ہو گا تو دیکھوں گا ورنہ اس طرف منہ بھی نہ کروں گا۔ اس سے ثابت ہوتا ہے کہ تمام اولیائے کرام اللہ تعالیٰ کا دیدار اپنے شیخ کی صورت میں کرتے ہیں۔ بزرگوں کا مقولہ ہے کہ مرید میں زمین کی صفت ہونا چاہئے تاکہ پیر آسمان بن کر کبھی اس پر پانی برسائے کبھی آفتاب کی گرمی پہنچائے۔ کبھی ابر کے سایہ میں رکھے کبھی اس کے الطاف کی خوشبودار ہوا اس پر چلتی رہے تاکہ اس کی کھیتی پختہ ہو کر اس کو مال دار بنا دے۔ جو خوش قسمت صاحب دولت یعنی اقبال مند ہے اس کے لئے سب سامان مہیا ہو جاتے ہیں اور اگر بد بخت مادر زاد ہے تو دنیا میں کوئی طاقت اس کو کسی مرتبہ پر نہیں پہنچا

سلوک الی اللہ کا بنیادی اصول یہی ہے کہ جب مرید بیعت ہو گا تو بک گیا۔ جب بک گیا تو پھر مرید اپنی عقل و دانش کا مالک نہ رہا۔ یعنی اپنی رائے اور ارادہ ترک کر دے اور اپنے نفس کا مرید نہ بنے۔ حافظ شیرازی نے کیا خوب کہا ہے۔

بے سجدہ رنگیں کن گرت ہر مغل گوید کہ سالک بے خبر نبود ز راہ و رسم منزلما
(ترجمہ) اگر شیخ حکم دے تو اپنے محلے کو شراب سے رنگ دے وہ اس لئے کہ
سا لکین راہ طریقت کے اسرار و رسوم سے ملوث نہیں ہوتے۔

مطلب یہ ہے جب تک مرید اپنی مرضی اور نفسانی تمیز کو دور کر کے ہر لحظہ آداب شیخ کو ملحوظ نہ رکھے گا کبھی کامیاب نہ ہوگا۔

سید شاہ گل حسن قلندر قادری اپنی کتاب ”تعلیم غوثیہ“ میں لکھتے ہیں کہ جب پیر کامل مل جائے تو طالب خدا پر فرض ہے کہ اپنا مال و اسباب زن و فرزند، جسم و جان پیر پر نثار کر دے۔ اس کے حکم کا فرماں بردار رہے اور اس پر پورا بھروسہ اور تمسک کامل رکھے، جیسا کہ اندھا اپنی لاشی یا ساتھ والے کا ہر امر میں تابع ہوتا ہے اور کوئی دقیقہ فرو گزاشت نہیں کرتا۔ اسی طرح مرید کو بھی کالمیت بید الغسال (غسل کے ہاتھ میں میت) مرشد کے ساتھ ہونا چاہئے اور دل میں اس بات کا یقین کامل رکھے کہ اگر مرشد غلطی بھی کرے گا تو اس کی غلطی میں بھی مجھ کو زیادہ نفع ہو گا۔ نسبت اس کے کہ میں تنہا راہ صواب پر جاؤں۔ اور مرید کو چاہیے کہ ہمیشہ شیخ کے باطن میں خدا کو دیکھے کیونکہ شیخ آئینہ خدا ہے۔ مریدی پیر پرستی ہے اور خدا اور رسول کی راہ میں زنا داری (۳۱)۔

مولانا روم ”مثنوی میں جا بجا مرید کو آداب سکھاتے ہیں۔

چوں گزیدی پیر نازک دل مباح ست وریزندہ چو آب و گل مباح
(ترجمہ) جب تو کسی کامل کی غلامی میں آگیا تو اب نازک دل نہ بن اور ست و کامل ہو
کرمت بیٹھ۔

اندریں رہی تراش می خراش تا دے آخر ازاں فارغ مباح

(ترجمہ) اس راستے میں تراش خراش، محنت و مشقت اصلاح نفس کے لئے آخری دم

تک جاری رہتی ہے۔ اس لئے آخری سانس تک اپنے آپ کو فارغ نہ رکھو۔

دوست دارد دوست این آشغلی کوشش بیوردہ برہ از غفلت

(ترجمہ) محبوب اپنے عاشقوں کی حیرانی و شگفتگی کو پسند کرتا ہے۔ اس لئے معمولی چھوٹی

موٹی کوشش کو بھی ناکارہ سمجھ کر نہ چھوڑ دے بلکہ سو رہنے سے یہ بدرجہا بہتر ہے۔

خواب را بگذار امشب اے پدر یک شبے در کوئے بے خوابی گذر

(ترجمہ) اے باپ ایک رات نیند کو چھوڑ کر ذرا بے خوابیوں کے کوچے میں جا کر

دیکھو۔

بگر ایٹل راکہ مجنوں گشتہ اند ہجو پروانہ بوسٹش گشتہ اند

(ترجمہ) پھر ان عاشقان الہی کو دیکھ جن کے عشق نے انہیں جنوں بنا رکھا ہے اور

پروانوں کی طرح تجلیات کی آگ میں جل چکے ہیں۔

چونکہ در یاراں رسی خامش نشین اندراں حلقہ مکن خود را نکمیں

(ترجمہ) جب اہل اللہ کی مجلس میں جاؤ تو خاموش بیٹھو اور اپنے آپ کو مجلس میں

نمیاں یا ممتاز بننے کی کوشش مت کرو۔ یعنی اپنے آپ کو مٹا چھپا کر رکھو۔

سرمہ کن در چشم خاک اولیاء تا کہ بنی ابتداء تا انتہاء

(ترجمہ) اولیاء اللہ کی خاک پاؤں کو آنکھوں کا سرمہ بنا لو تاکہ اول سے انتہا تک چیزوں کا

مشاہدہ کر لو۔

گر ہاں رہ رفیق این طریق مت گردی عاقبت ہم زین رفیق

(ترجمہ) اگر اپنے پیرو مرشد کے حکم کے تابع رہ کر اس راستہ کو طے کر لیا تو ایک نہ

ایک دن شراب معرفت سے ضرور مست ہو جاؤ گے۔

تشنگان گر آب جویند از جہاں آب ہم جوید بعالم تشنگان

(ترجمہ) پیاسے اگر پانی کو جہاں میں تلاش کرتے ہیں تو پانی بھی اپنے پیاسوں کی تلاش

میں رہتا ہے۔

ہج عاشق خود نہ باشد وصل جو کہ نہ معشوقس بود جویائے او
(ترجمہ) کوئی عاشق وصل کا متلاشی نہیں ہوتا جب تک کہ اس کا معشوق اس کی
تلاش میں نہ ہو۔

نخوتے دارند و کبر چوشاں چاکری خواہند از اہل جہاں
(ترجمہ) اولیاء اللہ اپنے مریدوں کے ساتھ بظاہر غرور و تکبر کا معاملہ کرتے ہیں یعنی
ڈانٹ ڈپٹ اور سختیاں کرتے ہیں۔ مگر اہل دنیا سے چاکری کراتے ہیں تاکہ ان کو باطنی
خزانے سے ملا مال کیا جائے۔

کے رسانند این امانت را بتو تانباشی پیش شاں رابع دو تو
(ترجمہ) یہ ماہرین معرفت تجھے یہ امانت اس وقت تک سپرد نہیں کریں گے جب تک
تو ان کے سامنے گھٹنوں کے بل جھک نہ پائے۔

اولیاء راہست قدرت از را تیر جتہ باز گردانند ز راہ
(ترجمہ) اولیاء کو اللہ کی طرف سے یہ قدرت ہوتی ہے کہ کمان سے نکلے ہوئے تیر کو
واپس لوٹادیں۔

ولایت کیا ہے؟ : ولایت کا لفظ ولی سے مشتق ہے۔ اس کے معنی قرب کے ہیں۔
ولایت کی دو قسمیں ہیں۔ ایک ولایت عامہ، دوسری ولایت خاصہ، ولایت عامہ میں تو تمام
مومنین شامل ہیں۔ ارشاد باری تعالیٰ ہے اللہ ولی الذین امنوا یحزبہم من الظلمات
الی النور ○ اللہ تعالیٰ ایمان والوں کا دوست ہے ان کو اندھیروں سے نور کی طرف نکال
لیتا ہے۔

ولایت خاصہ صرف سا لکین راہ معرفت کے لئے مخصوص ہے۔ جو صوفیائے کرام
اور اولیائے عظام کے مبارک نام سے یاد کئے جاتے ہیں۔ مراد یہ ہے کہ جو بندہ خدا کی
ذات میں فنا ہو کر دائمی زندگی حاصل کر لیتا ہے وہ ولی ہے۔ جیسا کہ بزرگ فرماتے ہیں ولی
وہ ہے جو فانی فی اللہ اور باقی باللہ ہو۔ فنا سے مراد یہ ہے کہ اللہ تعالیٰ تک اس کی سیر (سیر
الی اللہ) کی انتہا ہو اور بقا سے مراد یہ ہے کہ خدا کی ذات میں سیر (سیر فی اللہ) کی ابتداء

ہو۔ سیر فی اللہ اس وقت ثابت ہوتی ہے کہ فنائے مطلق کے بعد بندے کو ایک ایسا وجود عطا ہو جائے جو حدوث کی آلودگی سے پاک اور منزہ ہو اور پھر وہ اس وجود سے عالم صفات میں صفات الہیہ اور اخلاقی ربانی کے ساتھ ترقی کرتا رہے۔ (۳۲)۔

حضرت شیخ عزیز بن محمد نسفی رحمۃ اللہ علیہ اپنی کتاب مقصد اقصیٰ میں فرماتے ہیں کہ جو ہر اول روح محمد ﷺ ہے اور جو ہر اول دو کام کرتا ہے ایک یہ کہ فیض حق تعالیٰ سے حاصل کرتا ہے۔ دوم یہ کہ فیض خلق خدا تک پہنچاتا ہے۔ جو ہر اول جو فیض حق سے لیتا ہے اس کا نام ولایت ہوا اور یہ جو فیض خلق کو پہنچاتا ہے اس کا نام نبوت ہوا۔ لہذا ولایت نبوت کا باطن ہوا اور نبوت ولایت کا ظاہر ہوا۔ اور یہ دونوں صفات نبی کریم علیہ التہیہ السلام کی ہیں۔ (۳۳)۔

صوفیائے کرام کی اصطلاح میں مرتبہ نبوت وہ ہے جو رسول اکرم ﷺ بذریعہ حضرت جبریل علیہ السلام حق تعالیٰ سے اسرار توحید ظاہرہٗ اخذ کرتے تھے۔ یہ ظاہر شریعت ہے اور ولایت کا مرتبہ وہ ہے جو حضور ﷺ بلا واسطہ جبریل علیہ السلام اسرار باطن خدائے تعالیٰ سے تعلیم پاتے تھے۔ چنانچہ حدیث لی مع اللہ وقت سے ثابت ہے اور یہ مرتبہ ولایت ہے اکثر لوگ آنحضرت صلعم کی ظاہری متابعت میں مشغول رہے لیکن وہ لوگ تھوڑے ہیں جو آپ ﷺ کی متابعت باطنی میں ولایت سے فیض یاب ہوئے۔ کیونکہ حضور سرور کونین ﷺ اس بات پر مامور ہوئے تھے کہ بغیر طالب صادق کسی کو مرتبہ ولایت کے اسرار سے مطلع نہ فرمائیں۔ (۳۴)۔

جواہر غیبی میں ہے کہ ایک روز نبی اکرم ﷺ اس فکر میں مغموم تھے کہ احکام شریعت تو ہر شخص دریافت کرتا ہے مگر اسرار باطن سے کوئی سوال نہیں کرتا۔ اس روز امیر المؤمنین حضرت علی کرم اللہ وجہہ کے دل میں القا ہوا اور آپ ﷺ بارگاہ رسالت میں حاضر ہوئے اور اسرار باطن معلوم کرنے کی استدعا کی۔ رسالت ماب ﷺ شگفتہ خاطر ہوئے کہ ان اسرار کا اہل اور لائق پیدا ہوا ہے۔ آپ ﷺ نے فرمایا اے علیؑ مجھ

کو حکم تھا کہ بجز طالب صادق یہ اسرار کسی کے سامنے ظاہر نہ ہوں۔ خدا کا شکر ہے کہ تمہارے دل میں ان کی طلب پیدا ہوئی۔

آپ ﷺ نے فرمایا اے علیؑ یہ علم سینہ بہ سینہ اور گوش بگوش ہے اور یہ قیامت تک جاری رہے گا۔ پس جناب سرور کائنات ﷺ نے وہ اسرار حضرت علی مرتضیٰ کو تعلیم فرمائے۔ پھر اس علم باطنی کا خزانہ بہ وسیلہ علی مرتضیٰ کرم اللہ وجہہ اولیائے کرام تک پہنچا اور قیامت تک ان مقدس ہستیوں سے یہ سلسلہ فیض جاری رہے گا۔ العلماء ورتہ الانبیاء سے یہی لوگ مراد ہیں۔ اس خزانہ کی تفویض کے بعد ہی رسول اللہ ﷺ نے ارشاد فرمایا۔ انا مدیتہ العلم وعلی بابہا میں علم کا شہزہوں اور علی اس کا دروازہ ہیں۔ سیدنا غوث الاعظم سید عبدالقادر جیلانیؒ فرماتے ہیں کہ میں اس سمندر میں غوطے لگا رہا ہوں جس کے کنارے پر انبیاء کرام کھڑے ہیں۔ کون سا سمندر اولایت محمدی ﷺ کا سمندر۔

قرآن کریم میں ارشاد ہے۔ الا ان اولیاء اللہ لا خوف علیہم ولا ہم یحزنون خبردارا بے شک اللہ کی ولیوں پر نہ کچھ خوف ہے نہ غم۔

صاحب کتاب الاسلام نے بحوالہ عقائد نسفی ولی کے بارے میں لکھا ہے کہ ولی وہ ہے جو اللہ تعالیٰ کی ذات و صفات میں حتی الامکان زیادہ معرفت رکھتا ہو۔ اطاعت الہی میں استغراق رکھنے والا اور گناہوں سے اجتناب کرنے والا ہو۔ اور لذات و شہوات سے بیزار ہو۔ جس طرح تمام بندوں میں نبی خدا کا مقرب ہوتا ہے۔ اسی طرح ہر نبی کی امت میں سے بعض لوگ روحانی و جسمانی کمالات کے سبب بارگاہ خداوندی میں باریاب اور مقبول ہو جاتے ہیں۔ ان کی علمی و عملی حالت امت کے تمام افراد سے ممتاز و نمایاں ہوتی ہے۔ ان کو تمام کمالات نبوت کے طفیل ہی حاصل ہوتے ہیں اور نبی ﷺ کی فرمانبرداری سے ہی وہ اس مرتبہ کو پہنچتے ہیں۔ ان کو بڑی بڑی قوتیں اور نشانیاں دی جاتی ہیں۔ اور اللہ تعالیٰ ان کے ہاتھوں سے کرامت کا اظہار فرماتا ہے تاکہ اس کے نبی ﷺ کی نبوت سے انکار

کرنے والے اس کی کرامت کو دیکھ کر نبی کی صداقت کے قائل ہو جائیں۔ (۳۵)۔
 شیخ عبد اللہ ابن المبارک نے ایک مرتبہ حضرت خواجہ حسن بھری رحمۃ اللہ علیہ
 سے سوال کیا کہ ولی کی کیا تعریف ہے۔ تو آپ نے فرمایا ولی وہ ہے جس کے چہرہ پر حیاء،
 آنکھوں میں گریہ، دل میں پاکیزگی، زبان پر تعریف، ہاتھ میں بخشش، وعدہ میں وفا اور بات
 میں شفا ہو۔ یعنی یہ اولیاء اللہ کے ذاتی خصائل ہیں۔ حضرت ذوالنون مصری رحمۃ اللہ
 علیہ فرماتے ہیں ولی وہ ہے جس میں محبت الہی کی علامات پائی جائیں۔ اور اخلاق و اعمال
 میں متابعت سنت رسول اللہ ﷺ پر کاربند ہو۔ یعنی اخلاق و افعال میں سنت رسول اللہ
 ﷺ ادا کرنا ہی علامت اہل اللہ اور سچی درویشی ہے۔

ابو عبد اللہ سالمی فرماتے ہیں کہ ولی وہ ہے جس کی زبان میں نرمی ہو، حسن اخلاق،
 خندہ پیشانی اور نفس کا سخی ہو، اعتراض کم کرے، جو شخص اس کے سامنے عذر پیش کرے
 اس کا عذر قبول کرے، تمام لوگوں پر خواہ نیک ہوں یا بد، شفیق ہو اور کسی کے احسان پر
 نظر نہ رکھتا ہو۔

سیدنا غوث الاعظم رحمۃ اللہ علیہ اپنی کتاب ”سر الاسرار“ میں فرماتے ہیں کہ ولایت
 کا حاصل یہ ہے کہ انسان اپنے اندر اخلاق الہیہ پیدا کرے جیسا کہ حضور نبی کریم علیہ الصلو
 ؃ والسلام نے ارشاد فرمایا ہے ”تخلقوا باخلاق اللہ (اپنے اندر خدائی اخلاق پیدا کرو) اور
 جامہ صفات بشریت اتار کر صفات الہی کا لباس پہنے حدیث قدسی میں اللہ تعالیٰ فرماتا ہے:-
 ”جب میں کسی بندے کو دوست رکھتا ہوں تو میں اس کے کان، آنکھ، زبان، ہاتھ اور پاؤں
 بن جاتا ہوں۔ پھر وہ میرے ہی واسطے سے سنتا، دیکھتا، کلام کرتا، پکڑتا اور چلتا ہے“ (۳۶)۔
 کشف المحجوب میں داتا گنج بخش ہجویری رحمۃ اللہ علیہ ولی اور ولایت کے ضمن میں
 فرماتے ہیں۔ کہ اللہ تعالیٰ نے نبوی برہان کو باقی کر دیا ہے اور اولیاء اللہ اس کے اظہار کے
 سبب ہیں تاکہ ذات کبریٰ کی نشانیاں اور حضور سرور کونین ﷺ کی سچی محبت ظاہر ہوتی
 رہے۔ اور اولیاء اللہ کو خدا کی کائنات کا والی بنا دیا گیا ہے۔ تاکہ حضور ﷺ کی حدیث

کے مخبر و مجدد ہو جائیں۔

اولیاء اللہ کے مراتب اور شان : سید احمد کبیر رحمۃ اللہ علیہ نے شیخ عبداللہ مطریؒ سے پوچھا کہ افراد ابدال، غوث، قطب وغیرہ کے مدارج میں کیا فرق ہے اور ان کی تعداد کس قدر ہوا کرتی ہے۔ شیخ صاحب نے فرمایا۔ بھائی جان! ہر ایک زمانہ میں دنیا بھر کا صرف ایک غوث ہوتا ہے۔ عرش سے لے کر فرش تک تمام مخلوق اس کے تصرف میں ہوتی ہے۔ تمام اولیاء، قطب، اخیار، نجیب، نقیب، ابدال، اوتاد وغیرہ کو اسی غوث کی خدمت و اطاعت کا ارشاد ہوتا ہے۔ ان کا عزل و نصب، ترقی اور تنزل اس کے تصرف میں ہوتا ہے۔ غوث زماں ان کی تعلیم و ارشاد میں کوتاہی نہیں کرتا۔ اور یہ سب نفوس قدسیہ اسی غوث سے شریعت، طریقت اور حقیقت کا علم حاصل کرتے ہیں۔ اسی غوث کی وجہ سے تمام برکات اور رحمتوں کا نزول ہوتا ہے۔

غوث اپنے زمانہ میں صرف ایک ہوتا ہے۔ اور قیامت تک یہ سلسلہ جاری رہے گا۔ غوث کو قطب الاقطاب اور غوث الثقلین اور قطب مدار عالم کے نام سے بھی پکارا جاتا ہے۔ جب غوث غوثیت کے درجہ سے ترقی کر کے مقام ”حقیقت فردانیہ“ میں پہنچ جاتا ہے تو اسے غوث الاعظم کہا جاتا ہے۔ اور وہ عبداللہ یعنی اللہ کا خاص بندہ کہلاتا ہے۔ اس سے ترقی یاب ہو کر عبدہ کہلاتا ہے۔ پھر اسے کسی قسم کا غم و فکر دامنگیر نہیں ہوتا۔ چھوٹے چھوٹے اقطاب کی تعداد بہت زیادہ ہے۔ لیکن منجملہ ان کے بارہ قطب بڑے ہیں۔ ان پاک ہستیوں میں جو لوگ اہل تصرف اور درگاہ الہی کے پیارے ہیں وہ تین سو ہیں جن کو اخیار کہا جاتا ہے۔ ان میں سے چالیس ابدال، سات ابرار، چار اوتاد، تین نقباء، پانچ عمدہ ہیں۔ یہ سب ایک دوسرے کو جانتے پہچانتے ہیں اور کاموں میں ایک دوسرے کی اجازت کے محتاج بھی ہوتے ہیں۔ جب کسی غوث کا انتقال ہوتا ہے تو عمائد میں سے ایک اس کا رتبہ حاصل کرتا ہے۔ پھر ذیلی مراتب میں جس کا نمبر قریب ہوتا ہے وہ اس کا مقام حاصل کرتا ہے۔ یہ ترتیب خدا کے حکم سے قیامت تک قائم رہے گی۔ یہاں تک

کہ آخری غوث، امام مہدی آخر الزمان ہوں گے جو نور احمدی سے منور اور نسب میں سید ہوں گے۔

صاحب توضیح المذاهب کے بیان کے مطابق مکتوبان کی تعداد چار ہزار ہے۔ یہ چھپے رہتے ہیں اور اہل تصرف نہیں ہوتے۔ ان میں سے جنہیں تصرف کی طاقت حاصل ہے وہ صرف تین سو ہیں جن کا اوپر ذکر کیا گیا ہے

شیخ اکبر محی الدین : شیخ اکبر محی الدین ابن عربی نے کتاب فتوحات مکیہ کے باب ایک سو اٹھانوے کی فصل اکتیس میں سات قسم کے اشخاص کو ابدال بیان کیا ہے۔ اور فرمایا ہے کہ حق سبحانہ تعالیٰ نے زمین کو ہفت اقلیم بنایا ہے اور اپنے بندوں میں سے سات اشخاص کو پسند کر کے ان کا نام ابدال رکھا ہے۔ تاکہ ہر اقلیم کے وجود کو ان میں سے ایک ایک نگاہ میں رکھے۔ (۳۷)

کشف المحجوب میں لکھا ہے کہ حق سبحانہ تعالیٰ نے برہان نبوی کو برقرار رکھا ہے اور اولیاء کرام کو برہان نبوی کے اظہار کا سبب بنایا ہے تاکہ آیات حق اور حجت صدق حضور نبی اکرم ﷺ ہمیشہ ظاہر اور برقرار رہے۔ اللہ تعالیٰ نے ایسے خاص اولیاء کو جہان کا متصرف کر دیا ہے یہاں تک کہ وہ تمنا اللہ تعالیٰ کے کام کے لئے وقف ہو گئے ہیں اور متابعت نفس کا راستہ ان پر بند ہو گیا ہے حتیٰ کہ آسمان سے بارش ان کے قدموں کی برکت سے نازل ہوتی ہے اور ان کے احوال کی صفائی کی وجہ سے نبات (سبزی) اگتی ہے اور مسلمان ان کی توجہ باطنی سے کفار پر فتح حاصل کرتے ہیں۔

حضرت شیخ اکبر محی الدین ابن عربی فتوحات مکیہ اور حضرت شیخ علاؤ الدولہ سمنانی عروۃ الوثقی میں لکھتے ہیں کہ حضرت آدم علیہ السلام کے وقت سے نبی اکرمؐ کے زمانہ مبارک تک جہان کی محافظت کے لئے ہمیشہ رجال اللہ (اولیائے کرام) رہے ہیں اور حضرت عیسیٰؑ اور امام مہدی کے ظہور تک رہیں گے۔ دنیا کا قائم رہنا ان کے وجود سے ہے۔ حضرت علاؤ الدولہ سمنانی نے یہ بھی لکھا ہے کہ یہ حضرات صفات بشری میں یکساں

ہوتے ہیں۔ یعنی کھاتے پیتے ہیں، آرام کرتے ہیں، بول و براز کرتے ہیں، بیمار ہوتے ہیں، علاج کراتے ہیں، شادی کرتے ہیں، بال بچے، مال و اسباب اور املاک رکھتے ہیں۔ لوگ ان سے حسد کرتے ہیں، منکر ہوتے ہیں۔ تکلیفیں پہنچاتے ہیں۔ لیکن یہ حضرات اپنی قوت ولایت سے ان سختیوں سے مستغنی رہتے ہیں۔

یہی اولیاء کاملین و اصفیاء، واصلین ہی کی جماعت ہے جو تصوف میں فقراء کے نام سے مشہور ہے۔ ان کے متعلق اللہ تعالیٰ نے حدیث قدسی میں فرمایا ہے ”فقراء سے محبت رکھنا میرے ساتھ محبت رکھنا ہے“ اور حضور سرور کائنات علیہ الہیۃ السلام کا ارشاد گرامی ہے ”فقر میرا فخر ہے اور میرے لئے باعث ناز ہے“ اس فقر سے مراد وہ فقر مراد نہیں جو عوام میں مشہور ہے۔ بلکہ فقر حقیقی سے مراد اقتدار الی اللہ ہے۔ یعنی انسان کو فنا فی اللہ کا وہ مقام حاصل ہو جائے کہ اس کے نفس میں اس کے نفس کے لئے کوئی شے باقی نہ رہے۔ یعنی اللہ تعالیٰ کی حقیقت اور معرفت میں اس کو مکمل استغراق حاصل ہو جائے۔

کسی عقیدت مند غلام نے سیدنا غوث اعظم رضی اللہ عنہ سے فقیر کے معنی پوچھے۔ آپ نے فرمایا کہ فقیر کے نام میں چار حرف ہیں۔ جن کی اپنی توضیح و تاویل فقر کی صحیح ترجمانی کرتی ہے۔ پھر آپ نے اس کے معنی بیان فرماتے ہوئے چند اشعار پڑھے جن کا ترجمہ یہ ہے۔۔۔

فائے فقیر سے مراد فنا فی اللہ ہو کر اپنی ذات و صفات سے فارغ ہو جانا ہے اور قاف فقیر سے مراد یاد الہی سے اپنے دل کو قوت دینا اور ہمیشہ اس کی رضا مندی پر قائم رہنا ہے۔ اور ”ی“ سے مراد یاس و ناامیدی سے دور رہ کر امیدوار رحمت الہی ہونا اور اس سے ڈرتے رہنا اور ایسی پرہیزگاری اور تقویٰ اختیار کرنا جیسا کہ اس کا حق ہے۔ اور ”ر“ سے مراد رقت قلب اور اس کی صفائی اور اپنی خواہشات سے منہ موڑ کر رجوع الی اللہ کرنا ہے (۳۸)۔

مولانا رومؒ نے اولیاء اللہ کی شان بڑی شد و مد سے بیان کی ہے۔ چند اشعار یہ ہیں۔

بیر کامل صورتِ رطلِ الہی دیدہ پیر دیدہ کبریا

(ترجمہ) پیر کامل خدا کا سایہ ہے۔ گویا پیر کا دیدار خدا کا دیدار ہے۔

صورتش بر خاک و جاں بر لامکان لامکانے فوق وہم سالکان
(ترجمہ) اولیائے کاملین اگرچہ صورتہٴ زمین پر نظر آتے ہیں مگر ان کی روحیں لامکانی
ہوتی ہیں۔ اور یہ لامکان کیا ہے یہ ہمارے وہم و تصور سے بالاتر ہے۔

بل مکان و لامکان در حکم او ہجو در حکم بہشتی چار جو
(ترجمہ) لیکن مکان و لامکان اس کے حکم کے تابع ہیں۔ جس طرح جنت کی چاروں
نہریں جنتیوں کے حکم کے تحت ہیں۔

ماہیان قمر دریائے جلال بحر شام آموختہ سحر حلال
(ترجمہ) یہ پاک ہستیاں دریائے جلال کی گہرائیوں کی مچھلیاں ہیں اور حق تعالیٰ کے بحر
قرب نے انہیں سحر حلال یعنی موثر کلام سے نوازا ہے۔

جسم شان راہم ز نور امرشہ اند تاز روح واز ملک بگوشہ اند
(ترجمہ) ان کا جسم عام جسم نہیں، سراسر نور ہے، مادی کثافتوں سے پاک ارواح اور
ملائکہ سے زیادہ لطیف ہیں۔

اولیاء اطفال حق اند اے پر در حضور و غیبت آگاہ خبر
(ترجمہ) اے بیٹے اولیاء اللہ رب کا خاص کتبہ ہیں۔ ان کا حضور ہو یا غیبت ان کے
علم اور ان کی آگاہی میں کوئی فرق نہیں پڑتا۔

بندگان خاص، علام الغیوب و درجہاں جاں حواس القلوب
(ترجمہ) ان کے لئے غیب، غیب نہیں، مخفی سے مخفی حقیقتوں کو جانتے ہیں دل کے
چھپے بھیدوں کو پالیتے ہیں۔

شیخ کو یَنْظُرُ نور اللہ شد از نہایت درخت آگاہ شد
(ترجمہ) شیخ کی نگاہ عام انسانی نگاہ نہیں ہوتی، ان کی بصیرت میں نور الہی کی روشنی
ہوتی ہے۔ وہ ابتداء سے انتہاء تک دیکھ سکتے ہیں۔

لوح محفوظ ست او را پیشوا ازچہ محفوظ ست او از ہر خطا

(ترجمہ) ان کا علم بے شک شبہ اور خطا سے پاک ہے ان کے سامنے لوح محفوظ ہے اور لوح محفوظ میں غلطی کا کیا امکان۔

لوح' حافظ لوح محفوظے شود عقل او از روح محفوظے شود (ترجمہ) خود ان کے سینے میں لوح محفوظ ہے۔ ان کی عقل براہ راست روح سے مستفید ہے۔ جہاں سوا اور وہم کا گھمان نہیں۔

واصلان چوں غرق ذات اند اے پر کے کند اندر صفات او نظر (ترجمہ) اصلان ذات کو حق تعالیٰ کے نہ آثار قدرت سے واسطہ اور نہ صفات سے تعلق۔ وہ تو ذاتوں ذات بسیرا کئے ہوئے ہوتے ہیں یعنی ذات میں مستغرق ہوتے ہیں۔ اس لئے ذات کو بلا واسطہ محسوس کرتے ہیں۔

اولیاء را در دروں ہا نغمہ ہاست طالبان را زان حیات بے بہاست (ترجمہ) اولیاء اللہ کے قلب میں عشق حقیقی کے ہزاروں نغمات پوشیدہ ہیں جن سے طالبین کو حیات بے بہا عطا ہوتی ہے۔

شیخ فصل ست بے آلت چو حق بامردان دادہ بے گنتے سبق (ترجمہ) شیخ کو کسی فعل کے لئے آلات و وسائل کی ضرورت نہیں۔ وہ حق تعالیٰ کی طرح مریدوں کو بغیر گفتگو کئے سبق دے دیتے ہیں۔

دست او راق چودست خویش خواند تاید اللہ فوق ایدیہم براند (ترجمہ) اللہ نے ان کے ہاتھ کو اپنا ہاتھ کہا ہے، اسی لئے ”ید اللہ“ کی آیت نازل ہوئی ہے۔

دست پیر از غائبان کوتاہ نیست دست او جز قبضہ اللہ نیست (ترجمہ) پیر کا ہاتھ غائب لوگوں کے لئے کوتاہ نہیں، اس کا ہاتھ اللہ کی قدرت کے بغیر نہیں۔

اولیاء راہست قدرت از ال تیر جتہ باز گردانند ز راہ (ترجمہ) اولیاء کو اللہ ہی کی طرف سے قدرت ہوتی ہے کہ کمان سے نکلے ہوئے تیر کو

واپس لوٹا دیتے ہیں۔

گفتہ ناگفتہ کند از فتح باب تا ازاں نے شیخ سوزد نے کباب
(ترجمہ) ان میں یہ استطاعت ہے کہ گفتہ کو ناگفتہ بنا دیتے ہیں۔ عامل اور معمول
دونوں بے اثر ہو جاتے ہیں۔

ہشتمین مقبال چو کیمیا ست چوں نظر شاں کیمیاے خود کجاست
(ترجمہ) مقبول بندوں کی صحبت مثل کیمیا ہے کہ گناہ گاروں کو اللہ والا بنا دیتی ہے۔
جب ان کی نظر کیمیا گر ہے تو خود ان کی ذات مقدس کس قدر بابرکت اور صاحب قدرت
ہوگی۔

گفتہ او گفتہ اللہ بود گرچہ از حلقوم عبد اللہ بود
(ترجمہ) ایک ولی اللہ کا کنارب کا ہی کہنا ہوتا ہے، اگرچہ وہ اللہ کے ایک بندے کے
منہ سے نکلی ہوئی بات ہوتی ہے۔

فقر خواہی آں بصحبت قائم ست نہ زہانت کاری آید نہ دست
(ترجمہ) اگر فقر کی دولت حاصل کرنا چاہتا ہے تو وہ کاملین کی صحبت ہی سے حاصل ہو
سکتی ہے۔ یہاں نہ تیری زبان کام آئے گی نہ تیرا ہاتھ کار آمد ہوگا۔

شیخ نورانی ز راہ آگہ کند نور را بلفاظ با ہمراہ کند
(ترجمہ) نورانی لوگ اللہ کی راہ سے مخلوق خدا کو آگاہ کرتے ہیں۔ اپنی گفتگو کے
ساتھ نور بھی ہمراہ کر دیتے ہیں۔

از حدیث شیخ جمیعت رسد تفرقہ آرد دم ال جسد
(ترجمہ) شیخ کی باتوں سے سکون قلب حاصل ہوتا ہے۔ اہل دنیا کی گفتگو سے انتشار
پیدا ہوتا ہے۔

راہبر راہ طریقت آں بود کو باحکام شریعت ی رود
(ترجمہ) طریقت کی راہ کا راہبر وہ ہوتا ہے۔ جو خود بھی شریعت کی راہ پر چلتا ہے۔
گر نباشد در عمل ثابت قدم چورہاند خلق را از دست غم

(ترجمہ) اگر شیخ عمل میں ثابت قدم نہ ہو تو وہ مخلوق کو غم سے کیسے نجات دلا سکتا ہے۔

سرمہ کن در چشم خاک اولیاء ماکہ بیند ابتداء تا انتہا
(ترجمہ) اولیاء کی خاک پا کو اپنی آنکھوں کا سرمہ بنالے ماکہ تو آغاز سے انتہا تک کی چیزوں کا مشاہدہ کر سکے۔

ہر کہ خواہد ہم نشینی با خدا اونشیند در حضور اولیاء
(ترجمہ) جو بھی خدا کی ہم نشینی چاہتا ہے اس کو کہو کہ اولیاء کے حضور میں بیٹھا کرے۔

ہیں کہ اسرائیل وقت اند اولیاء مردہ رازیشاں حیات است و نما
(ترجمہ) یاد رکھو کہ اولیاء اللہ اپنے وقت کے اسرائیل ہیں۔ مردہ لوگوں کو ان سے زندگی اور نمود ملتی ہے۔

مجدے کو اندرون اولیاست سجدہ گاہے جملہ است آنجا خداست
(ترجمہ) وہ مسجد جو اولیاء کے اندر ہے تمام خلاق کی سجدہ گاہ ہے۔ اس لئے کہ وہاں خدا ہے۔

زانکہ گر پیرے نہ نباشد درجہاں نے زمین برجائے ماند نے مکاں
(ترجمہ) اگر اللہ والے زمین پر نہ ہوتے تو یہ زمین اور کون و مکان بھی اپنی جگہ قائم نہ رہتے۔

اگر کیتی سراسر باد گرد چراغ مقبلاں ہر گز نیرد
(ترجمہ) اگر پوری دنیا تیز آندھی کی زد میں آجائے تب بھی مقبولان خدا کا چراغ گل نہیں ہوتا۔

آنکہ واقف گشت بر اسرار حق جملہ مخلوقات باشد پیش او
(ترجمہ) جو خدا کے اسرار سے واقف ہو گیا اس کے لئے مخلوق کے راز کیا ہیں

اولیاء اللہ اولیاء اللہ ہر فرق درمیان بنود روا

(ترجمہ) اللہ کے ولی اللہ کے نمائندے ہوتے ہیں۔ اور اللہ تعالیٰ ان کی ترجمانی کرتا ہے۔ جب کہ یہاں آکر خالق و مخلوق کا فرق کرنا جائز ہی نہیں رہتا۔

ذکر ایشاں ذکر آں یزداں بود یاد نیکل یاد آں سبحان بود
(ترجمہ) ان کی یاد ذکر حق ہو جاتی ہے ان کا تذکرہ ذکر الہی سے عبارت ہو جاتا ہے۔

آنکہ بدہ بے امیدو سودہا آں خدایت آں خدایت آں خدا
(ترجمہ) ولی اللہ جس کسی کو کچھ عطا کرتا ہے تو وہ اللہ تعالیٰ کی طرف سے بلا معاوضہ اور بغیر توقع کے دیتا ہے۔

یا ولی حق کہ خوے حق گرفت نور گشت و تابش مطلق گرفت
(ترجمہ) ولی اللہ صفات الہی سے متصف ہو جاتا ہے۔ رب کے نور سے منور ہو کر مطلق نور اللہ نور ہو جاتا ہے۔

چوں بناد زار بے شکوگہ امد اندر ہفت گردوں غلطہ
(ترجمہ) بغیر گلہ شکوے کے اگر یہ روپڑیں تو ساتوں آسمان میں شور و غوغا مچ جائے۔
ہر دمش صدنامہ صدیک از خدا "یارپی" زو شست لبیک از خدا
(ترجمہ) رب کی طرف سے ہر لمحہ سینکڑوں قاصد دوڑ پڑیں۔ ایک بار "پروردگارا" پکارا نہیں تو سینکڑوں "لبیکوں" سے جواب ملے۔

ہر کہ دروے لقمہ شد نور جلال ہرچہ خواہد گو بخور او را حلال
(ترجمہ) جب کہ نور ایزدی ان کی غذا بن جاتا ہے تو وہ جو کچھ کھائیں ان کے لئے حلال ہے۔

زلت او بہ زطاعت نزد حق پیش کفرش جملہ ایماننا خلق
(ترجمہ) ان کی لغزشیں اللہ کے ہاں دوسروں کی طاعت سے بہتر ان کے کفر کے سامنے دوسروں کے ایمان بے وزن ہیں۔

ہرچہ گوید مرد عاشق بوئے عشق از دہانش می چکد در کوئے عشق
در بگوید کفر آید بوے دین آید از گفت بکشمس بوئے یقین

ترجمہ مائیں ملی جو کچھ بھی کتاب ہے اس سے عشق کی بو آتی ہے۔ اس کی ہر حرکت سے حسن کی مسک آتی ہے۔ اگر وہ گھلت کھریے بھی کہہ دین تو اس سے بھی دین کی بو آتی ہے۔ اس کے شک و شبہ سے لعل و بھل پھوٹتا ہے۔

سید یزدان میں بخدا بخدا مہا امین عالم روزگار
ترجمہ بخدا بخدا دنیا کے لئے سید حق ہے۔ وہ عالم آب و گل میں مہا اور نغمے
لہوئی میں زخما ہے۔

ہیں اس عالم سے ست زیا کہ تن میر سے در وسط آئینہ سر میں
ترجمہ مولا خا پورن کائنات کی روح روان ہے کائنات کی دھڑکن اس کے دل کی
دھڑکن ہے۔

ہیں نغمے آن سے کہ ہے وسط سے شطرا با جو جوش رابع سے
ترجمہ انصاف نغمہ روا ہے جس کا رب کے ساتھ بلکہ وسط نغمے ہے انوار لب کا پرہ
راست اس کے ساتھ رجا اور علاقہ ہے۔

ہر دے اور را کے معرین خامی ہر نفس سے نہ صد تن خامی
ترجمہ اس کا عرش بے نہایت ہے۔ اس لئے اس مرغ ضعیف مگر باہن سیمان شہو
والے کے عرش کی کوئی انتہا نہیں۔ اس کا ہر محو نیا عرش ہے اور ہر عرش کے سر پر
سیکھوں تن ہیں۔

ست اس ریگ سے ہر مودھا کہ حق پست و از خود شد جدا
ترجمہ مودھا ریگ کا ایک سمندر ہے جس میں سے بحر حقیقت ابل رہے اور وہ
خود نیست ہے۔

اتصال کے گنج در کلام کبیبعل تکلف ہشد و اسلام
ترجمہ بحر حقیقت کے ساتھ اس کا اتصال فہم و ادراک سے باہر ہے۔ اس چیز کو
لفظوں میں بیان نہیں کیا جاسکتا۔

ہوں ن از خرم و جاہ شہد اور محمد و وار جہ سید شہد

(ترجمہ) جب فقیر کی ہستی مٹ جاتی ہے تو حضور اکرم ﷺ کی طرح جسم کا سایہ بھی اٹھ جاتا ہے۔

مردہ ازیک دوست فانی درگزند صوفیاں از صد جت فانی شدند
(ترجمہ) عام مردہ تو صرف ایک طرح سے فنا کے درجے میں ہوتا ہے اور صوفیائے کرام کئی سو طرح سے فنا ہو چکے ہیں۔

کونبی وقت خویش ست اے مرید زانکہ نو نور نبی آید پدید
(ترجمہ) پیر اپنے وقت کا نبی ہوتا ہے کیونکہ اس کے انوار و کمالات نبوت کے کمالات والوار ہیں۔

نے نجوم ست ونہ رمل ست ونہ خواب وحی حق واللہ اعلم بالصواب
لذیہ روپوش عالمہ دریاں وحی دل گوید آزا صوفیاں
(ترجمہ) اہل اللہ کی باتوں کا ماخذ علم نجوم، رمل یا خواب نہیں۔ ان کی باتیں وحی ربانی ہیں۔ ان کو وحی دل کہنا محض عوام سے پردہ رکھنا ہے۔

او گمل دارد کہ میگوید بشر واں دگر سرست واو زان بے خبر
(ترجمہ) مرید یہ سمجھتا ہے کہ بشر اس سے مخاطب ہے (یہ نہیں جانتا بشریت دھوکا ہے۔ یہ وحشت اور اجنبیت دور کرنے کا روپ ہے) وہ تو ایک راز ہے اور مرید اس سے بے خبر ہے۔

چوں مبدل گشتہ اند ابدال حق نیستند از خلق برگرداں ورق
قبلہ وحدانیت دوچوں بود خاک مسجود ملائک چوں شود
(ترجمہ) ان کے اختیارات اللہ کی طرف سے تبدیل ہو جاتے ہیں۔ وہ عام مخلوق نہیں ہیں۔ اگر کوئی تحریر ان کے عام مخلوق ہونے کا شک ڈال رہی ہو تو اسے بند کر دے (۲) انسان دو کی مٹا کر پیکر وحدت ہو جاتا ہے۔ اسی وجہ سے انسانی خاک فرشتوں کی سجدہ گاہ قرار پائی۔

گفت طوفی کن بگردم ہفت بار دیں نگو تر از طواف حج شمار

حق آں حقے کہ جانت دادہ است کہ مرا بریت خود بگزیدہ است
چوں مرادیدی خدا را دیدہ گرد کعبہ صدق برگزیدہ
خدمت من طاعت و حمد خداست تا نہ پنداری کہ حق از من جداست
چشم نیکو باز کن در من مگر تا بہ بنی نور حق اندر بشر
(ترجمہ) فرمایا میرے اردگرد سات بار چکر لگا۔ اور یہ کام طواف حج سے کئی درجہ بہتر
جاننا چاہئے۔ (۲) یہ حقیقت ہے کہ اس نے تجھے جان دی اور مجھے اپنے گھر کی نگرانی سپرد کر
دی۔ (۳) جب تو مجھے دیکھ لے تو بس تو نے خدا کو دیکھ لیا یہ ایسا ہی ہے کہ کعبے کے
اردگرد طواف کر لیا ہو۔ (۴) اگر تجھے یقین ہے کہ میں اور ذات حق الگ الگ نہیں ہیں تو
میری خدمت خدا کی تعریف اور بندگی سے کم نہ ہوگی۔ (۵) اگر تو محبت کی نظر سے مجھے
دیکھے گا تو انسان میں تجھے اللہ کا نور چمکتا نظر آئے گا۔

چوں اناے بندہ لاشد از وجود پس چہ ماند تو بیندیش اے حمد
گر ترا چشم ست بکشا در مگر بعد لا آخر چہ می ماند دگر
(ترجمہ) اے منکر تو خود ہی سوچ جب بندہ اپنی ذات اور انا کی نفی کرے تو باقی کیا رہ
جائے گا۔ اگر تجھے دیکھنا آتا ہے تو آنکھیں کھول کر دیکھ۔ وجود کی نفی کے بعد کیا چیز باقی رہ
جاتی ہے۔

طالب گنجش بین خود گنج اوست دوست کے باشد معنی غیر دوست
(ترجمہ) ہوس زر سے شیخ کے خزانے نہ دیکھ، وہ تو سراپا خزانہ ہے۔ حقیقی دوست
کبھی دشمنی نہیں کرتا۔

سجدہ خود را میکند ہر لحظہ او سجدہ پیش آئینہ ہست از سر او
ہم خیالاتش ہم او فانی شدے دانش او محو نادانی شدے
(ترجمہ) تو پھر اصلاح کے بعد ایسا مرید در حقیقت اپنے آپ ہی کو ہمیشہ سجدہ کرتا ہے۔
یہ کیفیت آئینے میں سجدہ کر کے دیکھی جاسکتی ہے۔ اس کی تمام آراء اور افکار ختم ہو جاتی
ہیں۔ اس کی عقل مندی نادانی بن کر رہ جاتی ہے۔

عقل کل و نفس کل مرد خداست عرش و کرسی را خداں کز دے جداست
 منظر حق ست ذات پاک او زو بجو حق را و از دیگر مجو
 (ترجمہ) پوری عقل اور مکمل ذات مرد خدا کی ہی ہوتی ہے۔ خدا کا عرش اور کرسی
 اس کے سامنے رہتے ہیں۔ اس کی پاکیزہ ذات آئینہ حق نما ہو جاتی ہے۔ حق اسی سے
 طلب کر، کسی اور سے ہرگز مت طلب کر۔

کار پاکں راقیاس از خود گیر گرچہ باشد در نوشتن شیر و شیر
 (ترجمہ) پاک ہستیوں کے معاملے کو اپنی طرح قیاس نہ کر اگرچہ شیر اور شیر (دودھ)
 لکھنے میں ایک ہی طرح لکھے جاتے ہیں۔

ہر دو یک گل خورد زبور و نحل زان یکے شد نیش زان دیگر عمل
 (ترجمہ) بھڑ اور شہد کی مکھی ایک ہی پھول کا رس چوستے ہیں لیکن ایک سے توڑنگ
 اور دوسری سے شہد ٹپکتا ہے۔

ہر دو گوں آہو گیا خوردند و آب زیں یکے سرگیں شد و زان مشک ناب
 (ترجمہ) دونوں قسم کے ہرن گھاس کھاتے اور پانی پیتے ہیں۔ لیکن ایک سے گوبر اور
 دوسرے سے عمدہ کستوری برآمد ہوتی ہے۔

این خورد گردد پلیدی زیں جدا و ان خورد گردد ہمہ نور خدا
 (ترجمہ) عام لوگ جو کھاتے ہیں تو اس سے پلیدی بنتی ہے اور ان اولیاء اللہ کے
 کھانے سے نور خدا بن جاتا ہے۔

قلب جلوہ گاہ محبوب ہے : حضور نبی کریم ﷺ کا ارشاد ہے ”آگاہ رہو کہ
 انسان کے جسم میں گوشت کا ایک ٹکڑا ہے جب تک یہ ٹھیک رہتا ہے تو بدن ٹھیک رہتا
 ہے اور جب وہ خراب ہو جاتا ہے تو سارا بدن خراب ہو جاتا ہے۔ اور وہ دل ہے“

انسان کے جسم میں قلب سب سے زیادہ اہم جزو ہے۔ دین، ایمان، اعمال اور
 روحانیت کا دار و مدار قلب پر ہی ہے۔ صوفیائے کرام نے تصوف کے تمام احوال کو دل
 سے ہی متعلق قرار دیا ہے۔ تصفیہ قلب ہی کو اولیت دی گئی ہے۔ علماء فرماتے ہیں قلب

کے معنی کسی چیز کو گھیرنے کے اور ایک حالت سے دوسری حالت کی طرف پلٹنے کے ہیں۔ چونکہ دل ایک حالت سے دوسری حالت کی طرف بہت جلد پلٹ جاتا ہے۔ اس لئے اس کو قلب کہتے ہیں۔ ایک اور معنی یہ بھی ہیں کہ قلب وجود کے حقائق کا آئینہ ہے۔ عالم کے تغیرات اس میں منعکس اور منطبع ہوتے رہتے ہیں۔

حدیث شریف میں ہے لا یسعنی ارض ولا سماء ولكن یسعنی قلب عبدی المؤمن (میری وسعت نہیں رکھتے میری زمین و آسمان، لیکن میری وسعت رکھتا ہے بندہ مومن کا دل) علماء نے اس کی شرح میں لکھا ہے کہ اس سے مراد قوت ذات الہیہ سے وسعت فرمانا ہے۔ اس کی تین قسمیں ہیں۔ (۱) وسعت علمی یہ معرفت الہی ہے۔ قلب کے سوا کوئی چیز نہیں جو اللہ کو من کل الوجوه پہچانے (۲) وسعت مشاہدہ۔ یہ ایک کشف ہے جس سے قلب جمال الہیہ کی خوبیوں سے واقف ہوتا ہے۔ مخلوقات میں سے سوائے مومن کے قلب کے کوئی چیز نہیں جو اسماء اور صفات کے ذائقوں سے آشنا ہو۔ (۳) دنیا میں اللہ تعالیٰ کے خلیفہ ہونے کی حیثیت سے تصرفات میں وسعت کا حاصل ہونا۔ یہ مقام اس وقت حاصل ہوتا ہے جب فنا فی اللہ ہو کر غیریت کا حکم ساقط ہو جائے۔ (۳۹)۔

قلب پر صوفیاء کرام کا اظہار خیال : تصوف کی دنیا میں احوال قلب کی درنگی کے معاملہ کو صوفیائے کرام نے سرفہرست رکھا ہے۔ تصفیہ قلب کو مقدم قرار دیا ہے۔

سیدنا غوث اعظم عبدالقادر جیلانی رضی اللہ عنہ نے قلب کو توحید والا، ایمان والا، مخلص، متقی، پرہیزگار اور یقین والا فرمایا ہے۔ قلب ہی عارف کامل ہے اور جسم کا امین ہے۔ باقی سب اس کے لشکر ہیں اور تابعدار ہیں۔ دل کی زمین کھودو تو حکمت کا چشمہ پھوٹ نکلتا ہے۔ اخلاص مجاہدہ اور نیک اعمال کی بنیاد ہے۔ حتیٰ کہ اللہ تعالیٰ کا عرش اور خود خدا تعالیٰ بندہ مومن کے دل میں سما جاتا ہے۔ جب کہ عرش و فرش میں اس کا سما جانا ممکن نہیں۔

امام غزالیؒ فرماتے ہیں دل مثل آئینہ ہے جو کوئی اس میں غور کرے تو خداوند تعالیٰ کو دیکھے گا چاہئے کہ اپنی صفات سے خدا کی صفات کو پہچانے اور اپنی ہستی سے خدا کی ہستی کو پہچانے۔ علامہ اقبالؒ فرماتے ہیں۔

جملہ عالم جرمہ خوش جام دل از مکاں تا لامکاں یک گام دل
(ترجمہ) تمام عالم دل کے خوبصورت پیالے کا ایک گھونٹ ہے۔ مکاں سے لامکاں تک دل کے لئے صرف ایک قدم کا سفر ہے۔

حضرت مجدد الف ثانیؒ فرماتے ہیں کہ انسان کو عالم صغیر کہتے ہیں۔ کیونکہ قلب اس کا عرش ہے۔ دل کو گوشت کا ٹکڑا تصور نہ کرو بلکہ وہ جوہر نفیس ہے۔ جس میں عالم خلق کی اسرار پوشیدہ ہیں حتیٰ کہ عالم امر کے خفیہ دقائق بھی مدفون ہیں۔ فرمایا کہ جو کچھ عالم کبیر میں مفصل طور پر ظاہر کیا گیا ہے وہ عالم صغیر میں مجمل طور پر ظاہر کیا گیا ہے۔ عالم صغیر (یعنی قلب) کو صیقل کر کے منور کر لیا جاتا ہے اور اس میں آئینہ کی طرح عالم کبیر کی تمام چیزیں مفصل دکھائی دینے لگتی ہیں۔ حتیٰ کہ لوح محفوظ بھی اس میں نظر آسکتی ہے۔ اس کی نسبت قلب اور قلب القلب میں (گوشت کے اندر نورانی دل) قلب القلب کا جب تصفیہ ہو جاتا ہے تو اس میں تمام چیزیں نظر آتی ہیں۔ قلب سے بڑھ کر کوئی چیز اللہ تعالیٰ سے مناسبت نہیں رکھتی۔ اسی لئے بندہ مومن کے دل میں اللہ کا سا جانا ممکن ہوا۔

(۴۰)

حضرت بایزید بسطامی رحمۃ اللہ علیہ قلب عارف کے متعلق فرماتے ہیں کہ اگر عرش بمعہ ان اشیاء کے جن پر عرش محیط ہے کا دس کروڑ بار قلب عارف کے زاویوں میں سے کسی ایک زاویے میں رکھ دیئے جائیں تو قلب عارف کو اس کا احساس تک نہ ہو۔ یہ وسعت عالم اجسام میں بایزید کے دل کی ہے۔ شیخ اکبر محی الدین فرماتے ہیں یہ قول تو بایزید کا ہے۔ لیکن میں کہتا ہوں کہ لامتناہی عوالم بمعہ ان کے موجد کے اگر قلب عارف کے زاویوں میں سے کسی ایک زاویے میں رکھ دیئے جائیں تو قلب عارف اس کو اپنے علم میں محسوس تک نہ کرے۔ کیونکہ تحقیق سے یہ بات ثابت ہے کہ واقعی قلب عارف

میں حق تعالیٰ شانہ سما جاتا ہے اور باوجود اس کے قلب عارف سیراب نہیں ہوتا۔
 امام جلوئی فرماتے ہیں کہ انسان کامل کے دل میں چودہ طبقے تو کیا خود باری تعالیٰ موجود
 ہیں۔ کوئی ایسی چیز آسمانوں اور زمینوں میں نہیں ہے جو انسان کے دل سے باہر ہے۔
 کیونکہ انسان کا دل آشیانہ رب ہے۔ کہ قلوب المؤمنین عرش اللہ۔ یہ تو مومنین کی شان
 ہے۔ انسان کامل کا کیا کہنا! یہی وجہ ہے کہ ان عظیم ہستیوں رضوان اللہ علیہم اجمعین نے
 سجانی ما اعظم شانی، انا الحق، من خدایم من خدایم من خدایم۔ لیس فی جنتی سوی اللہ، ملکی
 اعظم من ملک اللہ کے نعرے لگائے ہیں۔ اور یہ کوئی تعجب کی بات اور گستاخی نہیں ہے
 کہ اللہ تعالیٰ اپنے عرش یعنی انسان کامل کے دل سے انا احمد صلی اللہ علیہ وسلم بلا میم یا انا الحق فرما
 دے۔

ارشاد باری تعالیٰ ہے کہ میں آسمانوں اور زمینوں، عرش اور کرسی کسی جگہ بھی نہیں
 سما سکتا مگر قلب مومن میں سما جاتا ہوں۔ صوفیاء نے یہ نتیجہ نکالا ہے کہ عرش کرسی (اور
 کعبہ بھی) سب مکانی چیزیں ہیں۔ اور اللہ تعالیٰ لامکان ہے۔ لامکان مکان میں کیسے سما سکتا
 ہے۔ چونکہ رب دل میں سما سکتا ہے اس لئے مومن کا دل لامکان ہے۔
 حضرت جنید بغدادی فرماتے ہیں ”وہ قلب جو قدیم (یعنی اللہ) کو سامنے بھلا حادث کو
 اپنے اندر کیسے موجود پائے گا۔“

حضرت خواجہ معین الدین چشتی رحمۃ اللہ علیہ فرماتے ہیں کہ دل خود آگاہ پر فیض
 خداوندی نازل ہوتا رہتا ہے جس سے کائنات کا ذرہ ذرہ روشن ہو جاتا ہے۔
 فیض خدا کہ بادل آگاہ می رسد اے دل باہوش باش کہ ناگاہ می رسد
 (ترجمہ) اللہ تعالیٰ کا فیض جو ایک آگاہ دل پر نازل ہوتا ہے۔ اے دل ہوشیار ہو کہ
 یہ اچانک ہی پہنچ جاتا ہے۔

چنانچہ از روزن دل نور آن دلدار می تابد کہ خورشید جمالش از درو دیوار می تابد
 (ترجمہ) دل کے روشن دان سے اس دلدار کا نور چمکتا ہے جس طرح اس کے جمال کا
 سورج درو دیوار سے چمکتا ہے۔

شیخ فرید الدین عطار رحمۃ اللہ علیہ فرماتے ہیں کہ دل لوح محفوظ ہے تو جو چاہے گا اس سے ملے گا۔ اور جو دیکھنا چاہو گے دل میں نظر آئے گا۔

حضرت شیخ شرف الدین بو علی قلندر فرماتے ہیں کہ میرا دل جلوہ جانوں کا منظر ہے ہست در سینہ ما جلوہ جانانہ ما بت پرستم دل ماست صنم خانہ ما (ترجمہ) میرے سینہ میں میرے محبوب کا جلوہ موجود ہے ہم محبوب کے قدردان ہیں اور ہمارے دل میں محبوب کا آستانہ ہے۔

بہ دل شمع حرم داری چرا سوئے حرم پوئی
چوں یار اندر بغل داری چہ سود از قطع منزل با
(ترجمہ) تیرے دل میں شمع کعبہ ہے حرم کی طرف کیا دوڑتا ہے۔ تیرا یار بغل میں ہے منزلیں ملے کرنے کا کیا فائدہ۔

حضرت شیخ بو علی قلندر فرماتے ہیں کہ دل کے آئینہ کو صاف رکھو اور عشق و محبت کی تڑپ اس میں پیدا کرو۔ جب دل میں سے دنیا نکال دو گے تو خدا کا ذکر باقی رہے گا اور جمال حق نظر آئے گا۔

صاف کن آئینہ دل از غبار آتشی دن اور دل این بے قرار
(ترجمہ) دل کے آئینہ کو غبار سے صاف کر دو، اس بے قرار دل میں ایک آگ جلا

لو۔

زنگ دل از صیقل "لا" پاک کن سینہ با تیغ محبت چاک کن
(ترجمہ) دل کا زنگ لاکھڑے سے چمکاؤ۔ اپنے سینہ کو محبت کی تلوار سے چاک کر

دو۔

شیخ عبداللہ جبائی بیان کرتے ہیں کہ بعض مجالس میں حضرت شیخ عبدالقادر جیلانی نے فرمایا۔ "قلب مومن پر پہلے نجم حکمت طلوع ہوتا ہے، پھر قمر علم، اس کے بعد شمس معرفت۔ نجم حکمت کے ذریعہ قلب مومن دنیا کو دیکھتا ہے اور قمر علم سے وہ نظارہ آخرت کرتا ہے اور شمس معرفت سے اپنے رب کا مشاہدہ کرتا ہے۔" (۴۱)

تمام صوفیائے کرام نے دلوں کی حفاظت کرنے اور دلوں کی معرفت حاصل کرنے کے متعلق بہت طویل کلام کیا ہے۔ ان میں حضرت سلطان باہو، حضرت بلھے شاہ اور میاں محمد بخش خاص طور پر قابل ذکر ہیں۔

حضرت سلطان باہو اپنے امیات میں فرماتے ہیں۔

ایہ تن رب چھی دا حجرہ پا فقیرا جھاتی ہو

ناں کرمنت خواج خضر دی تیرے اندر آب حیاتی ہو

(ترجمہ) حضرت سلطان باہو فرماتے ہیں کہ دل کے حجرے میں تلاش محبوب اور

وصال محبوب درحقیقت قرآن کی آیت وفی انفسکم افلا تبصرون کے مطابق ہے (یعنی جو کچھ تم حاصل کرنا چاہتے ہو وہ تمہاری ذات میں ہی موجود ہے، پس کیا تم نہیں دیکھتے)۔

ایک دن حضرت عبداللہ بن عمر رضی اللہ عنہما نے رسول اللہ صلی اللہ علیہ وسلم سے سوال کیا فقال

النبی علیہ السلام فی قلوب عبادہ (یعنی اللہ تعالیٰ کہاں ہے؟ تو فرمایا کہ اپنے بندوں کے دلوں میں ہے)۔

حضرت علی کرم اللہ وجہہ نے حضرت امام حسین رضی اللہ عنہ کو فرمایا: اے بیٹے! تیرا فکر

تجھ میں تیرے لئے کافی ہے۔ اپنی شناخت کرو اور اپنے اندر فکر کیا کرو۔ پھر فرمایا! کوئی شے

تجھ سے خارج یا باہر نہیں ہے۔ مراد یہ ہے کہ تیرا درد تیرے اندر ہے اور تیرے درد کی

دوا بھی تیرے اندر ہی ہے۔ لہذا جس نے اپنے آپ کو پہچان لیا اس نے اپنے رب کو

پہچان لیا۔ (۴۲)۔

حضرت سلطان باہو نے فرمایا۔

تسبیح پھری تے دل نہ پھریا کیہ لینا تسبیح پڑ کے ہو

علم پڑھیا تے اوب نہ سکھیا کیہ لینا علم نوں پڑھ کے ہو

تسبیح داتوں کسبے ہو یوں ماریں دم دلیاں ہو

دل دا منکا ہک نہ پھیریں گل پایاں پنج وسماں ہو

دل دریا سمندروں ڈونگے کون دلاں دیاں جانے ہو

وچے بیڑے' وہی بھیرے وچے ونجھ مہانے ہو
چوداں طبق دلے دے اندر تنبو وانگوں تانے ہو
جوہی دل دا محرم ہووے باہو سدا وہی رب پچانے ہو
حضرت بلھے شاہؒ نے بھی دل کے متعلق کافی کلام کیا ہے چند اشعار درج کئے جاتے ہیں۔

جس پایا بہت قلندر دا راہ کھو گیا اپنے اندر دا
اوہ داسی ہے سکھ مندر دا جتھے کوئی نہ چڑھدی لندی اے
منہ آئی بات نہ رہندی اے۔

پھڑ نقطہ' چھوڑ حساں نوں چھڑ دوزخ' گور عذاباں نوں
کر صاف دلے دیاں خواہاں نوں گل ایسے گھر وچ ڈھکی اے
اک نقطے وچ گل مکدی اے۔

شکستہ دلی ضروری ہے : روایات میں ہے کہ ایک مرتبہ حضرت موسیٰ علیہ السلام نے بارگاہ الہی میں سوال کیا یا الہی! این اطلبک قال عند منکسرة القلوب (یعنی اے پروردگار میں تجھ کو کہاں تلاش کروں۔ فرمایا ان کے پاس جن کے دل ٹوٹے ہوئے ہیں)۔

صوفیائے کرام شکستہ دل کو اختیار کرتے ہیں کیونکہ اس میں ان کے نفس کی ذلت اور اللہ تعالیٰ کی عزت پائی جاتی ہے۔ شکستہ دلی صوفیاء ہر وقت عبادت اور مشقت پر آمادہ رہتے ہیں۔ غرور، تکبر اور ریاکاری ایسے لوگوں کے پاس سے بھی نہیں گزرتی۔ کیونکہ وہ دنیا کی بے ثباتی کو دیکھ کر شکستہ دل رہتے ہیں۔ یہی وجہ ہے کہ وہ آخرت کو دنیا پر ترجیح دیتے ہیں۔ جو صوفی شکستہ دل نہیں اس کا دل متاع دنیا اور عیش و عشرت کے ساتھ وابستہ رہتا ہے۔

مولانا رومؒ فرماتے ہیں کہ اگر رنج و الم اور درد و غم نہ ہوتے تو اس مادی دنیا میں کوئی روح کی گہرائیوں میں غوطہ نہ لگاتا اور دوسروں کے لئے درد دل پیدا نہ ہوتا اور نہ ہی صبر

سے نفس کی اصلاح ہو سکتی۔ بے غم اور دولت مند اسرار زندگی سے نا آشنا ہوتے ہیں۔ محرومی اور ناکامی سے جو چوٹ دل پر لگتی ہے وہ چشم بصیرت کھول دیتی ہے اور اکثر زخم خوردہ دل زیادہ بصیر و علیم ہو جاتے ہیں جس کی وجہ سے درجہ حیات میں ان کی قدر و قیمت بڑھ جاتی ہے۔ زندگی بحر علوم میں ڈوب کر ابھرتی ہے۔

مولانا رومؒ یہ بھی فرماتے ہیں کہ تلخی کو شیریں اور پستی کو زندگی بنانا عشق کا کام ہے۔ عاشق لوگ اپنی مشکلوں، مصیبتوں اور غموں کو کھلے دل سے اس لئے قبول کرتے ہیں کہ ان کو صبر اور استقرار کے بعد دلی مراد ملتی ہے (۴۳)

حضرت مجدد الف ثانی نے مکتوبات میں ایک حدیث نقل کی ہے۔

کان رسول اللہ ﷺ متواصل الحزن دائم الفکر (رسول اللہ ﷺ ہمیشہ غمگین اور متفکر رہا کرتے تھے) ایک حدیث شریف میں ہے کہ جب کوئی شخص اللہ سے محبت کرتا ہے تو غم اس کی طرف اس طرح آتے ہیں جیسے پانی نیچی جگہ کی طرف آتا ہے۔ مولانا رومؒ فرماتے ہیں۔

چونکہ مقصود از وجود اظہار بود بایدش از پند وانخوا آزمود
(ترجمہ) چونکہ کائنات کا مقصود آزمائش کا اظہار کرنا تھا تو انسان کو نصیحت اور دھوکے سے آزمانا لازم تھا۔

زیں سب بر انبیاء رنج و شکست ازہمہ خلق جہاں افزوں تراست
(ترجمہ) اس لئے انبیاء پر رنج و غم اور شکستگی پوری مخلوق سے زیادہ ہوتی ہے۔

طبقات میں حضرت جنید بغدادیؒ کا قول ہے کہ اللہ تعالیٰ نے دلوں کی طرف اسی قدر اپنی خالص بھلائی پہنچاتا ہے جس قدر دلوں نے خلوص کے ساتھ اس کا ذکر کیا ہے۔ اس لئے دیکھا کرو کہ تمہارے دل میں کونسی چیز آکر مل گئی ہے۔

شکستہ دلی کے ضمن میں مولانا رومؒ فرماتے ہیں۔

نہم خاطر تیز کرون نیست راہ جز شکستہ می نہ گیرد فضل شاہ
(ترجمہ) حق تعالیٰ کی راہ میں عقل و نہم کی تیزی کچھ کام نہیں آتی بجز شکستگی، اس کی

بارگاہ میں کوئی چیز کام نہیں دیتی۔

شاو شو از غم کہ غم دام لغاست اندویش راہ سوئے پستی و ارتقاست
(ترجمہ) غم سے خوش ہونا چاہئے کہ غم دیدار الہی کا منبع ہے۔ اس راہ میں نیچے کی
طرف ہی بلندیاں ہیں۔

غم یکے گنج است ورنج تو چو کان لیک کے درگیرد این در کو در کل
(ترجمہ) غم ایک خزانہ ہے اور تمہارا رنج ایک کان کی طرح ہے۔ لیکن یہ بات کوئی
بچوں کو کیسے سمجھائے۔

علامہ اقبالؒ نے فلسفہ غم اور تکالیف کو قبول کرنے پر بہت اشعار قلم بند کئے ہیں۔
فرماتے ہیں۔

کھلتے نہیں اس قلمزم خاموش کے اسرار جب تک تو اسے ضرب کلیسی سے نہ چھے
(ترجمہ) میاں محمد بخش رحمۃ اللہ علیہ فرماتے ہیں کہ اللہ کی راہ میں شکست کھانے ہی
سے روحانی باریابی ہوتی ہے۔

جن جن ہر کوئی کھینڈے تے توں ہارن کھینڈ فقیرا
جن جن دال کوڑی پے سی تے ہارن دال ہیرا
قلب جلوہ گاہ محبوب اور بمنزلہ عرش ہے کہ ہمن میں مولانا رومؒ کے چند اشعار
نقل کئے جاتے ہیں۔

گفت پیغمبر کہ حق فرمودہ است من نہ گنم چچ در ہلا و پست
(ترجمہ) نبی اکرم ﷺ کا ارشاد ہے کہ اللہ تعالیٰ فرماتا ہے کہ میں نہ نیچے نہ اوپر سا
سکتا ہوں۔

در زمین و آسمان و عرش نیز من نہ گنم این یقین داں اے عزیز
(ترجمہ) اے عزیز یقین رکھ میں زمین و آسمان میں نہیں سا سکتا۔

در دل مومن بگنم این عجب گرما جوئی دروں دلما طلب
(ترجمہ) میں مومن کے دل میں سا جاتا ہوں یہ عجیب بات ہے۔ اگر مجھے ڈھونڈنا چاہتا

ہے تو مومن کے دل میں تلاش کر لے۔

حق نہ گنجد در زمن و آسمان در دل مومن گنجد این دآں
(ترجمہ) حق سبحانہ و تعالیٰ زمن و آسمان میں نہیں سماتا۔ لیکن مومن کے دل میں ہر چیز
سما جاتی ہے۔

اہلہاں تعظیم مسجد می کنند در جفائے اہل دل حد می کنند
(ترجمہ) اہم لوگ مسجد کی بہت تعظیم کرتے ہیں مگر اہل دل کو تنگ کرنے میں کوئی
کسر نہیں چھوڑتے۔

آں مجاز است این حقیقت اے خراں نیست مسجد جز درون سروراں
(ترجمہ) اے عقل کے اندھو! اینٹوں اور پتھروں کی مسجد تو ایک مجازی چیز ہے۔ حقیقی
مسجد تو مردان خدا کے دل میں ہے اور ایسی مسجد کے مثل اور کوئی مسجد نہیں۔

سجدے کو اندرون اولیاست سجدہ گاہ جملہ است آنجا خداست
(ترجمہ) مسجد جو اولیاء اللہ کے دلوں میں ہے تمام مخلوق کی سجدہ گاہ ہے کیونکہ وہاں
خدا مقیم ہے۔

دل بدست آور کہ حج اکبر است از ہزاراں کعبہ یک دل بہتر است
(ترجمہ) کسی کے دل کو راضی کرو کیونکہ یہ حج اکبر ہے۔ ہزاروں کعبوں سے ایک
دل بہتر ہے۔

کعبہ بنگاہ خلیل آزر است دل گذر گاہ ہے جلیل اکبر است
(ترجمہ) کعبہ تو خلیل اللہ کے ہاتھوں کا بنا ہوا ہے لیکن دل رب جلیل کی گذر گاہ
ہے۔

عشق الہی : بعض صوفیائے کرام نے عشق الہی کو تصوف قرار دیا ہے۔ ان کے نزدیک
اللہ سبحانہ تعالیٰ سے شدید محبت ہی انسانیت کی معراج ہے۔ اس گروہ کے سرخیل خود
مولانا جلال الدین رومی ہیں۔ قرآن حکیم اور احادیث صحیحہ سے حق تعالیٰ کی اپنے بندوں
سے محبت اور بندوں کی حق تعالیٰ سے محبت یا عشق حقیقی ثابت ہے۔

ارشادات ربانی۔

يحبهم ويحبونه (اللہ تعالیٰ ان سے محبت کرتے ہیں اور وہ اس سے محبت کرتے ہیں)۔
والذین امنوا شد حبا لله (جو مومن ہیں ان کو اللہ کے ساتھ نہایت قوی محبت ہے)۔ قل
ان كنتم تحبون الله فاتبعوني يحببكم والله (فرما دیجئے کہ اگر تم اللہ تعالیٰ سے محبت
رکھتے ہو تو تم لوگ میرا اتباع کرو خدا تم سے محبت کرنے لگے گا)۔ ان الذین امنوا وعملوا
الصلحت سيجعل لهم الرحمن ودا (وہ لوگ جو ایمان لائے اور اچھے کام کئے اللہ ان
کے لئے محبت پیدا کر دے گا)۔

قرآن مجید میں بتایا گیا ہے کہ انسانوں میں متعدد ایسے گروہ ہیں۔ جن کو حق سبحانہ
تعالیٰ کی محبت کی دولت ملی ہے۔

ان الله يحب المحسنين (اللہ تعالیٰ نیکی کرنے والوں سے محبت کرتا ہے)۔ ان الله يحب
التوايين (اللہ تعالیٰ توبہ کرنے والوں سے محبت کرتا ہے) ويحب المتطهرين (اور پاک
صاف لوگوں سے محبت کرتا ہے)۔ ان الله يحب المتوكلين (اللہ تعالیٰ توکل کرنے والوں
سے محبت کرتا ہے)۔ ان الله يحب المقسطين (اللہ تعالیٰ انصاف کرنے والوں سے محبت
کرتا ہے)۔ ان الله يحب المتقين (اللہ تعالیٰ پرہیزگاروں سے محبت کرتا ہے)۔ ان الله
يحب الذين يقاتلون في سبيله (اللہ تعالیٰ ان سے محبت کرتا ہے جو اس کے راستہ میں
لڑتے ہیں)۔ والله يحب الصبرين (اللہ تعالیٰ صبر کرنے والوں سے محبت کرتا ہے)۔

ان آیات مقدسہ سے ثابت ہے کہ اللہ تعالیٰ کو اپنے بندوں کی کون کونسی صفات
پسند ہیں۔ جن کی وجہ سے وہ ان سے پیار کرتا ہے۔ ایسے لوگ اللہ کے مقبول بندوں میں
شمار ہوتے ہیں۔ اب اللہ سبحانہ تعالیٰ بذات خود تمام تر رحم ہے۔ اس کی رحمت کے فیض
سے کائنات کا ذرہ ذرہ تاباں ہے۔ جو کچھ یہاں ہے وہ سب اس کی رحمت کا ظہور ہے۔

قرآن حکیم سے اللہ تعالیٰ کی اپنے بندوں کے ساتھ محبت، رحمت اور شفقت روز
روشن کی طرح عیاں ہے۔ احادیث نبوی پر نگاہ ڈالی جائے تو وہاں بھی محبت الہی کو ایمان کی

شرط قرار دیا گیا ہے۔

لا يزال عبدی يتقرب الی بالنوافل حتی احبته فکنت سمعه الذی یسمع به وصره الذی یصر به ویده الی یطش بها ورجله الی یمشی بها وان سألنی لا اعطینه ولن استعاذنی لاعینہ (میرا بندہ ہمیشہ نوافل کے ذریعہ میرا قرب حاصل کرتا ہے یہاں تک کہ میں اس سے محبت کرنے لگتا ہوں۔ جب میں اس سے محبت کرنے لگتا ہوں، تو میں اس کا کان ہو جاتا ہوں، جس سے وہ سنتا ہے اور اس کی آنکھ ہو جاتا ہوں، جس سے وہ دیکھتا ہے اور اس کا ہاتھ ہو جاتا ہوں، جس سے وہ پکڑتا ہے اور اس کا پاؤں ہو جاتا ہوں، جس سے وہ چلتا ہے۔ اگر وہ مجھ سے سوال کرے، تو میں اس کو عطا کرتا ہوں۔ اگر وہ مجھ سے پناہ چاہے تو اس کو پناہ دیتا ہوں۔) (مختصر بخاری جلد ۹ ص ۷۹۶)

حضور نبی اکرم ﷺ اپنی دعائیں مانگتے ہیں۔

اللهم ارزقنی حبک وحب من احبک وحب ما یقرنی الی حبک واجعل حبک احب الی من الماء البارد (اللہ! مجھ کو اپنی محبت عطا کر، اور اس کی محبت جو تجھے چاہتا ہے، اور اس شے کی محبت جو تیری محبت سے مجھے قریب کر دے، اور اپنی محبت کو میرے لئے آب سرد سے زیادہ محبوب کر۔) (احمد، ترمذی، حاکم)

اللهم ارزقنی حبک وحب من ینفغی فی حبک (اللہ! تو مجھے اپنی محبت اور اس کی محبت جو تیری محبت کی راہ میں نافع ہو روزی عطا فرما۔) (ترمذی)

سیدنا ابو بکر صدیق رضی اللہ عنہ فرماتے ہیں۔

من ذاق من خالص محبه الله تعالى شغله ذالك عن طلب الدنيا واوحشاه عن جميع البشر (جس نے اللہ تعالیٰ کی خالص محبت کا مزہ چکھا وہ دنیا کی طلب نہ کرے گا اور سب آدمیوں سے وحشت کرنے لگے گا۔) (۴۴)

مشائخ اور اولیائے کاملین نے بھی اپنے مشاہدات اور حسب حال محبت الہی کے ضمن میں گفتگو فرمائی ہے۔ ان میں سے چند ایک کے اقوال یہاں نقل کئے جاتے ہیں۔

حضرت سری سقلیؑ نے فرمایا ”قیامت کے روز تمام امتیں اپنے انبیاء کرام کے نام سے پکاری جائیں گی۔ لیکن عاشقانِ جمال ایزدی کو اس طرح پکارا جائے گا ”اے خدا کے چاہنے والو! چلو اپنے محبوب کی طرف“ یہ سن کر ان کو ایسی خوشی ہو گی کہ قریب ہو گا کہ ان کے دل پھٹ جائیں اور ان کو شادی مرگ ہو جائے۔ (۴۵)۔

حضرت بایزید بسطامی رحمۃ اللہ علیہ فرماتے ہیں کہ اللہ تعالیٰ جس کسی کو اپنا دوست بناتا ہے تو اس کو تین خصلتیں عطا فرماتا ہے۔ سمندر جیسی سخاوت، زمین جیسی عاجزی و تواضع اور آفتاب جیسی شفقت، اور فرمایا کہ عارف وصالِ الہی کے سوا اور کسی چیز سے خوش نہیں ہوتا۔

حضرت یحییٰ بن معاذ فرماتے ہیں۔ ”حق تعالیٰ کے غم سے تمام گناہ دور ہو جاتے ہیں تو پھر اس کی رضا کا کیا حال ہو گا؟ اس کی رضا سے سب کام پورے ہو جاتے ہیں تو پھر اس کی ”محبت“ کیسی ہو گی؟ اس کی محبت عقل کو مدہوش کر دیتی ہے تو پھر ”مودت“ کا کیا کہنا ہے؟ اس کی مودت جب ماسوا کو بھلا دیتی ہے تو پھر اس کے ”لطف“ کا کیا ٹھکانا؟ ان کا ایک قول ہے۔ ”میرے نزدیک ایک رائی کے برابر محبت ستر برس کی عبادت سے بہتر ہے جو بغیر محبت کے ہو۔“

امام غزالی فرماتے ہیں کہ مقامات سلوک الی اللہ میں بلند ترین درجہ مقام محبت ہی کا ہے۔ اس کے سوا جو مقامات ہیں وہ یا تو مقام محبت کے مقدمات ہیں یا اس کے توابع و نتائج فرمایا: ”محبت الہی تمام مقامات کی انتہائی غایت اور بلند ترین چوٹی ہے۔ اس لئے کہ ادراک محبت کے بعد کوئی سا مقام ہو، خواہ وہ شوق ہو، یا انس، یا رضا، سب اسی کے توابع و ثمرات ہیں، اور محبت سے پہلے جتنے مقامات ہیں مثلاً: صبر و زہد و توبہ سب ہی محبت کے مقدمات ہیں“ (۴۶)۔

حسین بن منصور طلاج رحمۃ اللہ علیہ کو جب تختہ دار پر لایا گیا، ہزاروں لوگ موجود تھے۔ آپ آنکھ اٹھا کر دیکھتے اور حق، حق، حق اور انا الحق کا نعرہ لگاتے۔ اسی حال میں ایک

درویش نے پوچھا کہ عشق کیا ہے۔ فرمایا ”آج کل اور پرسوں دیکھ لو گے“ چنانچہ آپ کو سولی پر لٹکایا گیا۔ دوسرے دن آپ کی نعش مبارک جلائی گئی اور تیسرے دن خاک مبارک کو ہوا میں اڑا دیا گیا۔ (۴۷)۔

حضرت خواجہ معین الدین چشتی رحمۃ اللہ کی ایک رباعی بہت مشہور ہے۔
عشق آمد و شد جو خونم اندر رگ و پوست حتی کہ دمرا ز من و پر کرد دوست
اجزائے وجودم ہمگی دوست گرفت نامے است زمن و باقی ہمہ اوست
(ترجمہ) عشق آیا اور میرے رگ و ریشہ میں خون کی طرح داخل ہو گیا۔ عشق نے مجھے اپنے آپ سے خالی کر دیا اور میرے اندر دوست بھر دیا۔ میرے وجود کے سب اجزاء دوست نے لے لے لئے اور میرا نام ہی رہ گیا۔ باقی سب وہی ہے۔ (۴۸)۔

حضرت خواجہ نظام الدین اولیاء فرماتے ہیں کہ تمام اصحاب طریقت اور ارباب حقیقت متفق ہیں کہ انسان کی تخلیق کا اہم مطلوب و مقصود اللہ سبحانہ تعالیٰ کی محبت ہے۔ (۴۹)۔ اسی لئے تمام صوفیاء کا مسلہ اصول ہے:

”ہر کرا عشق شور انگیز نیست طریقہ برو حرام است“

(ترجمہ) یعنی جس کسی کے قلب میں اللہ تعالیٰ کا عشق شور انگیز نہ پایا جاتا ہو اس پر سلوک الی اللہ کا طریقہ حرام ہے۔ قرآن حکیم نے اس ملک عشق کو خوب واضح کیا ہے۔
والذین امنوا شد حبائلہ یعنی جو مومن ہیں ان کو اللہ تعالیٰ کے ساتھ نہایت قوی محبت ہے۔

شیخ عبدالحق محدث دہلوی علیہ الرحمۃ کا قول مشہور ہے۔ ”محبت اہل ایمان کی حیات قلب اور غذائے روح ہے۔ مقامات سلوک الی اللہ میں رضا سے اور احوال میں محبت سے بلند و برتر کوئی مقام یا حال نہیں۔ سالک کا جسم محبت کے بغیر جسد بے روح کی مانند ہے۔“ (۵۰)۔

مولانا روم عاشق الہی ہیں : سلوک کا سب سے مشکل مرحلہ عشق حقیقی ہے۔ یہ

سراسر آگ ہے اور اس راہ کا مسافر ہر لمحہ ہر سانس ایک شعلہ۔ مثنوی میں جا بجا عشق حقیقی کی اشعار میں تصویر کشی کی گئی ہے۔

آتش ست این ہانگ نائے ونیت ہلو ہر کہ این آتش ندارد نیت ہلو
(ترجمہ) اس بانسری کی آواز آگ ہے ہوا نہیں ہے۔ جو شخص یہ حرارت نہیں رکھتا اس کا ہونا نہ ہونے کے برابر ہے۔

عشق آں شعلہ است کہ چوں برفروخت ہرچہ جز معشوق ہائی جملہ سوخت
(ترجمہ) عشق وہ شعلہ ہے کہ جس دل میں روشن ہو جاتا ہے محبوب کے علاوہ سب کو جلا کر خاک کر دیتا ہے۔

عشق جو شد بحرماند دیک عشق سایہ کوہ را مانند ریگ
(ترجمہ) عشق سمندر کو دیک کی طرح جوش دیتا ہے اور پہاڑ کو مثل ریت میں ڈالتا ہے۔

عشق بشگافد فلک راصد شکاف عشق لرزاند زمین را از گزاف
(ترجمہ) عشق آسمان میں سینکڑوں شکاف ڈالتا ہے اور زمین میں لرزہ ڈالتا ہے۔

تج لا در قتل غیر حق براند در گمراہاں پس کہ بعد لاچہ ماند
(ترجمہ) لا الہ کی لاکوار ہے تو اس لاسے غیر حق کو قتل کر دے پھر دیکھ کہ اس لاکے بعد دل میں صرف الا اللہ رہ جائے گا۔

ماند الا اللہ ہائی جملہ سوخت شادہاش اے عشق شرکت سوز رفت
(ترجمہ) اس کے بعد صرف محبوب (اللہ) ہی رہتا ہے۔ اے عشق تو خوش رہ، سوز کا معاملہ بھی ختم ہوا۔

شادہاش اے عشق خوش سو دائے ما اے طیب جملہ ملتہا ما
(ترجمہ) اے عشق تو خوش رہو تو ہمارا ازلی جنون ہے اور تو ہی ہماری تمام بیماریوں کی

اے دوائے نخت و ناموس ما اے تو افلاطون و جالینوس ما
(ترجمہ) اے عشق تو ہی ہمارے ناموس اور انا کی دوا ہے اور تو ہی ہمارے لئے
افلاطون اور جالینوس ہے۔

جسم خاک از عشق بر افلاک شد کوہ در رقص آمد و چالاک شد
(ترجمہ) خاکی جسم کا آسمانوں سے آگے گزر جانا اور پہاڑوں میں پہلچل صرف عشق ہی
کی وجہ سے ہے۔

عشق جان طور آمد عاشقا طور مست و خر موسیٰ صاعقا
(ترجمہ) اے عاشق! عشق طور پہاڑ میں روح کی طرح سما گیا۔ تو پھر طور مستی میں بکھر
گیا اور حضرت موسیٰ علیہ السلام کے ہوش اڑ گئے۔

ہر کرا جامہ ز عشقے چاک شد او ز حرص و عیب کلی پاک شد
(ترجمہ) جس کا لباس عشق کی وجہ سے تار تار ہو جائے اسے ظاہری و باطنی خواہشات
سے مکمل نجات مل جاتی ہے۔

عاشق پیدا است از زاری دل نیست بیماری چو بیماری دل
(ترجمہ) عاشقی اس وقت پیدا ہوتی ہے جب دل آہ و زاری کرتا ہے۔ اور دل کی
بیماری جیسی کوئی بیماری نہیں۔

علت عاشق زعلتہا جد است عشق اضطراب اسرار خداست
(ترجمہ) عشق کی بیماری تمام بیماریوں سے منفرد ہے۔ کیونکہ عشق رموز خداوندی کا
محیط دائرہ ہے

عشق زندہ در روان و در بھر ہر دمے باشد چونچہ تازہ تر
(ترجمہ) عشق روح اور عقل سے توانا ہو کر ہمیشہ کے لئے سدا بہار ہو جاتا ہے۔

عشق آن بگزیں کہ جملہ انبیاء یافتند از عشق او کارو کیا
(ترجمہ) عشق اختیار کر کہ تمام انبیاء کرام نے بزرگی اور پاکیزگی عشق کی مد سے
حاصل کی۔

غرق عشقے شوکہ غرق است اندریں عشقائے اولین و آخرین
(ترجمہ) بحر عشق میں غرق ہو جا کہ اولین و آخرین کی محبتیں اس کی بندر ہوتی رہی
ہیں۔

عشق از اول چرا خونی بود تا گریزو ہر کہ بیرونی بود
(ترجمہ) عشق پہلے خونی نظر آتا ہے تاکہ غیر مخلص درگاہ عشق الہی میں داخل نہ ہو
سکے۔ صرف عاشق صادق ہی داخل ہو سکتا ہے۔

ہرچہ گویم عشق را شرح و بیان چو عشق آیم نخل باشم از ان
(ترجمہ) میں جو کچھ عشق کی شرح بیان کرتا ہوں جب عشق مجھ پر طاری ہوتا ہے تو
میں اس کی شان و شوکت کے مشاہدہ سے اپنے بیان کو بچ پاتا ہوں۔ یعنی عشق کی شرح
بیان نہیں کی جاسکتی۔

شرح عشق ارمن گویم بردوام صد قیامت بگذرد و ان تمام
(ترجمہ) اگر میں عشق کی شرح ہمیشہ بیان کرتا رہوں تو سو قیامت گزر جائے تب بھی
بیان مکمل نہ ہو گا۔

در ننگبند عشق درگفت و شنید عشق دریا نیست ان قہرش ناپدید
(ترجمہ) عشق گفت و شنید میں نہیں سا سکا وہ تو ایک دریا ہے جس کی گہرائی کی کوئی
حد نہیں۔

قطرہائے بحر را نواں شمر ہفت دریا پیش آن بحر ست خورد
(ترجمہ) سمندر سے قطروں کو کون گن سکتا ہے۔ پھر عشق کا سمندر ایسا ہے کہ دنیا
کے ساتوں سمندر مل کر بھی اس کی برابری نہیں کر سکتے۔

جملہ معشوق ست و عاشق پر وہ زندہ معشوق ست و عاشق مردہ
(ترجمہ) سب کچھ تو محبوب ہی ہے۔ عاشق برائے نام ہوتا ہے۔ محبوب وصال حق کے
بعد بھی زندہ رہتے ہیں جب کہ عاشق دنیاوی زندگی کے باوجود مر چکا ہوتا ہے۔

خلاصہ کلام یہ ہے کہ تصوف دین اسلام کی روح ہے۔ اس روحانی نظام کی ابتداء

وانثناء دربار رسالت ﷺ ہی ہے۔ وہیں سے سند ولایت جاری ہوتی ہے۔ اولیائے کابلیں و صوفیائے عظام اس نظام کے وارث اور امن ہیں۔ سیدنا غوث اعظم سید عبدالقادر جیلانی الحسنی والْحَسَنی تاجدار ولایت ہیں۔ اور اس نظام کے مُخْتَارِ کُلِّ ہیں۔



کتابیات

- 1- طبقات الکبریٰ۔ عبدالوہاب شعرانی۔ ص۔ 41
- 2- مکتوبات صدی۔ شیخ شرف الدین یحییٰ منیری۔ ص۔ 165
- 3- مکتوبات صدی۔ شیخ الدین یحییٰ منیری۔ ص۔ 175-176
- 4- سرالاسرار۔ شیخ سید عبدالقادر جیلانی۔ ص۔ 89-95
- 5- مجلس صوفیہ۔ پروفیسر محمد معین الدین دادائی۔ ص۔ 23
- 6- اسرار توحید۔ پیر محمد شاہ جیلانی۔ ص۔ 100
- 7- مجلس صوفیہ۔ ص۔ 25
- 8- روح اسلام۔ ڈاکٹر محمد عطاء اللہ خان۔ ص۔ 43
- 9 تا 10- قرآن اور تصوف۔ ڈاکٹر میرولی الدین۔ ص۔ 15-16
- 11- رسالہ قمیریہ۔ ص۔ 127
- 12 تا 15- الفقرو فخری۔ سید ابوالفیض قلندر علی سروروی۔ ص۔ 132-133
- 16- روح اسلام۔ ص۔ 42
- 17- قرآن اور تصوف۔ ص۔ 12
- 18- رسالہ قمیریہ۔ ص۔ 127
- 19- روح اسلام۔ ص۔ 52

سلطان العلماء حضرت بہاء الدین ولد قدس سرہ

جلال الدین محمد خوارزم شاہ کا چچا علاء الدین محمد خرم شاہ خراسان کا بادشاہ تھا۔ یہ شاہ نہایت پر شکوہ باہمت اور پر ہیبت شخصیت کا مالک تھا۔ خراسان کے تمام امراء اور رؤسا اس کے مطیع اور فرماں بردار تھے اس کی ایک بیٹی تھی جو حسن و جمال، عفت و عصمت کا پیکر تھی۔ جوان ہوئی تو بادشاہ اس کے لئے موزوں رشتہ کی تلاش میں رہتا تھا۔ ایک عرصہ تک کوئی مناسب رشتہ نہ مل سکا۔ ایک دن بادشاہ نے تہلکی میں اپنے وزیر سے اپنے کرب و پریشانی کا اظہار کیا اور کہا لڑکی کے لئے کوئی اعلیٰ خاندان اور ہماری برابری کا رشتہ نہیں مل رہا کوئی تدبیر ہے تو بتاؤ۔ وزیر ایک نہایت فاضل اور عقلمند آدمی تھا۔ کہنے لگا شاہان اسلام کے ہم پلہ علمائے کرام ہیں۔ اس لئے کہ مخلوق کے حاکم بادشاہ ہیں اور بادشاہوں کے حاکم علماء ہیں۔ بادشاہ نے اس بات سے اتفاق کیا اور پوچھا کہ تمہاری نظر میں کوئی ایسا بلند پایا عالم ہو تو اس کا نام ظاہر کرو۔ وزیر نے جواباً عرض کیا کہ دارالسلطنت بلخ میں علی نسب جلال الدین حسین خطیبی حضرت ابو بکر صدیق رضی اللہ عنہ کی اولاد سے موجود ہیں۔ خراسان الہی بزرگوں کی برکت اور جہلو سے دارالسلام بنا ہے۔ جلال الدین حسین اس وقت تمام علوم شرعیہ اور دیگر فنون میں بے مثل اور ممتاز ہیں۔ ابھی جوانی کا عالم ہے اور تیس سال کی عمر ہے۔ اپنی عبادت و ریاضات کی بناء پر ملائکہ پر بھی سبقت لے جا چکے ہیں۔ ان کے بارے میں سنا ہے کہ ان سے احکام شریعت کی پاس داری اور سنت نبوی صلی اللہ علیہ وسلم کی تعمیل میں کوئی دقیقہ فروگذاشت نہیں ہوا۔ انہوں نے شرع کے کاموں میں کبھی سستی اور کلالی نہیں کی۔ مگر ایک سنت باقی رہ گئی ہے کہ انہوں نے ابھی تک نکاح نہیں کیا۔ اسی روز جلال الدین حسین کو بھی نکاح کا خیال گزرا۔ شب کو حضور نبی اکرم صلی اللہ علیہ وسلم

کی زیارت ہوئی اور آپ کو حکم دیا کہ ہوشاہ خراسان کی لڑکی سے عقد کرو۔ بموجب حکم الہی اسی رات ہوشاہ، ملکہ اور وزیر سلطنت کو بھی سرور کونین ﷺ کی زیارت ہوئی اور ارشاد ہوا کہ شہزادی کا عقد ہم نے جلال الدین حسین خطیبی سے کر دیا ہے۔ صبح کو وزیر اٹھلے خوش و خرم ہوشاہ کی خدمت میں حاضر ہوا۔ ہوشاہ اور ملکہ دونوں کو وزیر کی طرح بشارت ہو چکی تھی۔ اس حکم الہی اور نیک بختی پر سب حیران بھی تھے۔ وزیر اپنے ہوشاہ کی اجازت سے جناب جلال الدین حسین خطیبی کی خدمت میں حاضر ہوا تاکہ خواب کا حل بیان کرے۔ ملاقات ہوئی تو حضرت خطیبی نے خود اپنا خواب وزیر کو بیان کیا۔ چنانچہ بموجب حکم رسالت ملب ﷺ شہزادی کی شادی جلال الدین حسین خطیبی کے ساتھ بڑی دھوم دھام سے ہوئی۔

منقول ہے کہ حضرت جلال الدین حسین خطیبی نو عمری میں اس قدر متقی اور جید عالم تھے کہ رضی الدین نیشاپوری، امام فخر الدین رازی اور شرف عاقلی ایسے علماء ان کے شاگرد تھے۔ ان ہستیوں کے علاوہ ہزاروں شاگرد ظاہری، باطنی علوم سے مزین اور صاحب کرامات تھے۔ مختصراً یہ کہ شادی کے نو مہینے بعد آپ کے ہاں فرزند حضرت بہاء الدین ولد پیدا ہوئے۔ مولود کی عمر صرف دو سال کی تھی کہ باپ کا سایہ سر سے اٹھ گیا۔ جب آپ بالغ ہوئے تو علوم و معارف میں کمال حاصل کیا۔ آپ کے نہال والوں نے آپ کی والدہ سے درخواست کی کہ انہیں تخت ہوشاہی پر بٹھایا جائے اور سبھی لوگ ان کی بادشاہی کے زیر سایہ رہیں گے۔ حضرت بہاء الدین نے یہ پیشکش ٹھکرا دی اور کسی طرح بھی تخت نشینی کے لئے رضامند نہ ہوئے۔ ایک دن آپ اپنے والد کے کتب خانہ میں حاضر ہوئے اور مطالعہ میں مصروف ہوئے۔ آپ کی والدہ ملکہ جہاں نے فرمایا کہ میرا رشتہ بھی آپ کے والد کے علوم و معارف سے متاثر ہو کر طے ہوا تھا۔ یہ سن کر بہاء الدین سر توڑ کوشش کے ساتھ علوم دنیہ حاصل کرنے میں لگے رہے اور دنیا بھر کے ممالک سے علوم میں مہارت نامہ حاصل کر کے ہی دم لیا۔

روایت ہے کہ بلخ کے علاقے میں تین ہزار پرہیزگار متقیوں نے ایک ہی وقت میں آدمی رات کے بعد حضور نبی اکرم ﷺ کو خواب میں دیکھا کہ جنگل میں ایک بہت بڑا سا بن لگا ہوا ہے۔ اس میں ایک نقش و نگار کیا ہوا تخت بچھا ہوا ہے اور حضور پر نور سرور کونین افضل التحیات و اکمل الصلوٰۃ اس پر تکیہ لگائے تشریف فرما ہیں اور آپ کے دائیں پہلو میں بہاء الدین بیٹھے ہوئے تھے۔ باقی علمائے دین اور مفتی صاحبان دور دور تک آپ کے سامنے دو زانو بیٹھے تھے۔ حضور علیہ الصلوٰۃ والسلام نے ارشاد فرمایا کہ آج کے بعد بہاء الدین ولد کو سلطان العلماء کے خطاب سے پکارا جائے۔ اگلے دن صبح صبح بلخ کے تمام علمائے دین اور مفتی صاحبان نے آپ کی بیعت کر لی اور آپ کے غلام بن گئے۔ ان کا خواب بیان کرنے سے قبل حضرت بہاء الدین ولد نے من و عن ہو ہو خود بیان فرمادیا۔ اور مشہور ولایت خراسان میں لوگ بہاء الدین ولد کو سلطان العلماء کے لقب سے پکارنے لگے اور آپ وہاں اسی لقب سے پچانے جاتے تھے۔ جب آپ کی شان ولایت اور ان گنت کرامات کا چرچا خراسان اور بلخ میں عام ہوا۔ اور آپ کے بلند افکار، ریاضات، تقویٰ، پرہیزگاری، دیانتداری، بلندی نگاہ، منزل طریقت اور مقام شریعت مصطفوی، سچائی، حق گوئی، دعوت الی اللہ، وعظ و نصیحت حد درجہ بڑھ گئی تو آپ خاص وعام میں مقبول ہوئے۔ اس وقت کے بہت سے جید علماء اور زمانے کے مشہور حکماء جیسے کہ امام رازی فخر الدین، قاضی زین فرازی اور جمال الدین حصری تاج زہد، عمید مروزی، ابن قاضی صدیقی، شمس الدین خانی، رشید قبائی اور قاضی و خوش ر، محمد اللہ، ملیم نے آپ کے متعلق خواہ مخواہ احساس برتری کی زد میں آکر طعن و تشنیع کے لئے زبان کھولی اور اپنی قیہانہ پلیدی پھیلانی۔ ازراہ حسد آپ کو تنگ کرنے میں کوئی کسر اٹھانہ رکھی۔ اور یہ کام ہر زمانے کے علماء کی عادت میں شامل ہوتا ہے۔ اللہ تعالیٰ انہیں توبہ کی توفیق عطا فرمائے۔ یہ واقعہ ۶۰۵ھ کا ہے۔ چنانچہ حضرت بہاء الدین ولد بر سر منبر جب فخر الدین رازی اور محمد خوارزم شاہ کا ذکر کرتے تو انہیں بدعت کے بانی قرار دیتے اور ان دونوں کی ان کے حال کے

مطابق پہچان کرواتے۔ یہ لوگ ان کی اس حق گوئی کی روش سے بہت پریشان ہو جاتے تھے۔ لیکن آپ کے سامنے کوئی بات نہیں کر سکتے تھے اور نہ ہی کوئی سوال و جواب کرنے کی ہمت رکھتے تھے۔

منقول ہے ایک روز دوران وعظ آپ نے فرمایا ”اے فخرالدین رازی‘ محمد خوارزم شاہ اور بدعتیو! یہ سب کان کھول کر سن لو کہ تم نے کئی لاکھ ایسے دلوں کو ستایا ہے جو راحت و آرام میں تھے اور دولت کے خزانوں کو بے کار کر دیا ہے۔ تم دو تین آدمیوں نے روشنی حق کو اپنی بد اعمالیوں کی وجہ سے تاریک کر دیا ہے۔ اور یہ سب اس وجہ سے ہے کہ تم پر نفس غالب ہے۔ نفس اور شہوت کے غلبہ نے تمہیں بیکار کر دیا ہے۔ جب افعال خیر سے روگردانی ہوگی تو اعمال بد صادر ہوں گے۔ تاریکی‘ وسوسے‘ خیالات فاسدہ اور گمراہی ظاہر ہوگی اس لئے کہ عقل اس عالم میں مسافر ہے اور نفس اپنی بادشاہت میں حکمران ہے اور نفس کی مملکت کا مالک شیطان ہے“

جلال الدین محمد خوارزم شاہ سے اختلافات اور ہجرت : جلال الدین خوارزم شاہ ابتدائی دور میں حضرت بہاء الدین ولد کا مرید تھا اور اکثر اوقات اپنے استاد امام فخر الدین رازی کے ساتھ مولانا کی خدمت میں حاضر ہوتا رہتا تھا۔ ہر ایک مجلس میں مولانا کے وجدانی بیان سے عشق الہی کے سوختہ جان اپنی جانوں پر کھیلا کرتے تھے اور حاضرین کے منہ سے چیخیں نکل جاتی تھیں اور عاشقان صادق کے جنازے اٹھتے تھے۔ مولانا ہمیشہ متکلمین اور اہل فلسفہ کی تردید کرتے تھے اور اتباع شریعت محمدی ﷺ کی ترغیب دیتے تھے۔ آپ کے وعظ و نصیحت کا سلسلہ وسیع سے وسیع تر ہوتا گیا۔ بد اندیش اور بد خواہ ہمیشہ تیغ پارہتے تھے۔ وہ باہم اتفاق کر کے نیا مضمون تراشتے اور حضرت مولانا کی نسبت بے بنیاد الزامات لگاتے۔ اس کی وجہ یہ بھی تھی کہ مولانا صاحب کے روح پرور اور فکر انگیز بیان کے سامنے ان کی دکانداریاں ماند پڑ رہیں تھیں۔ اسی حسد کی بناء پر انہوں نے خوارزم شاہ کو برانگیختہ کیا کہ مولانا نے تمام بلخ کو اپنا گرویدہ بنا لیا ہے اور تمام مخلوق ان سے متفق

ہو گئی ہے۔ اب وہ ہمیں اور بلاشاہ کو بھی خاطر میں نہیں لاتے اور ہماری تصانیف کو نہیں مانتے اور کہتے ہیں علم ظاہر تو علم باطن کی ایک شاخ ہے۔ اب وہ عنقریب دعویٰ سلطنت بھی کر دیں گے۔ وقت آگیا ہے اس معاملہ کی فوراً تدبیر کی جائے۔ خوارزم شاہ سخت پریشان ہوا۔ مولانا صاحب کا دبدبہ تو بہت تھا ان سے بات کرنے کی ہمت بھی نہیں پاتا تھا۔ مولانا صاحب کے کچھ مخلص دوست جن کی دربار تک رسائی تھی انہوں نے اس ماجرہ کی اطلاع مولانا کو دے دی۔ دوسرے دن خوارزم شاہ نے اپنے دربار کے ایک خاص آدمی کو مولانا کی خدمت میں بھیجا اور عرض کیا کہ اگر آپ بلخ کی سلطنت قبول فرمائیں تو آج سے تمام ملک و سلطنت اور فوج آپ کی ہے اور مجھے اجازت عنایت فرمائیں کہ میں کسی دوسرے ملک کو چلا جاؤں۔ اس لئے کہ ایک ملک میں دو بلاشاہ مناسب نہیں ہیں۔ خدا کا شکر ہے کہ آپ کو دہری سلطنت نصیب ہے۔ ایک دنیا کی اور ایک آخرت کی۔ اگر دنیا کی سلطنت مجھے بخش دی جائے تو آپ کے احسانات اور اللطف قدیم سے کچھ بعید نہیں ہے۔ جب مولانا صاحب کو یہ پیغام موصول ہوا تو بلا تامل فرمایا کہ بلاشاہ سلام کو میرا سلام کہہ دیجئے اور میری طرف سے عرض کر دیں کہ دنیائے قالی کی بلاشاہت اور فوج اور خزانہ بلاشاہوں کے لئے ہی زیبا ہے۔ ہم فقیروں کو بلاشاہت اور سلطنت کسی طرح مناسب نہیں ہے۔

کے کہ نوبت الفقر و فقر ز جانس چہ القات نماید تاج و تخت و لہوا
(ترجمہ) جو شخص دل و جان سے فقر و مستی کا اعلان کر دے وہ تخت و تاج اور بلاشاہی کے علامتی جھنڈے میں کوئی دلچسپی نہیں رکھتا۔

ہم بڑی خوشی سے یہاں سے سفر کرتے ہیں تاکہ بلاشاہ سلامت اور ان کے عزیز اور دوست اطمینان سے رہیں۔ جب شاہی پیغام رسان واپس چلا گیا تو مولانا نے اپنے دوستوں کو حکم دیا کہ بسم اللہ سفر کا انتظام کرو۔ چنانچہ تین سو اونٹوں پر کتب خانہ اور اسباب خانہ داری اور زاد راہ آپ کا اور آپ کے دوستوں کا لادا گیا۔ آپ کے ہر کلب چالیس مردان کامل اور علماء زمانہ تھے۔ جس طرح حضور نبی اکرم ﷺ کی ہجرت کے وقت اصحاب گریہ

وزاری کرتے تھے اسی طرح آپ کے سفر کے وقت تمام اہل بلخ جو مرید اور دوست صادق تھے نوحہ خوانی کرتے تھے اور ایک فسلا کی کیفیت پیدا ہو گئی تھی۔ خوارزم شاہ کو ملک کی یہ حالت دیکھ کر اندیشہ ہوا۔ فوراً کچھ معتمد آدمی دوبارہ مولانا صاحب کی خدمت میں بھیجے اور اپنے فصل پر ندامت اور توبہ کا اظہار کیا تاکہ مخلوق کو کچھ تسکین ہو جائے۔ اسی دن عشاء کی نماز کے بعد بادشاہ اور وزیر خود دونوں مولانا کی خدمت میں حاضر ہوئے۔ عاجزی وزاری سے درخواست کی کہ سفر کا ارادہ ترک کر دیں لیکن مولانا نے سفر ملتوی کرنے سے صاف انکار کر دیا۔ مجبوراً بادشاہ نے عرض کیا کہ اگر آپ نے سفر اختیار کرنا ہی ہے تو ایسے وقت تشریف لے جائیے کہ لوگوں کو خبر نہ ہو کیونکہ فتنہ و فساد کا قوی اندیشہ ہے۔ مولانا نے یہ بات قبول فرمائی۔ جمعہ کے روز وعظ و نصیحت بہت طویل فرمائی۔ مجلس خوب گرم تھی شور و فوجا بہت تھا آنسوؤں کے دریا بہ رہے تھے۔ اثنائے وعظ میں مولانا نے بادشاہ کو مخاطب کر کے فرمایا ”اے ملک قتل کے بادشاہ آگاہ ہو اگرچہ تو واقف نہیں ہے لیکن تو سلطان ہے تو میں بھی سلطان ہوں۔ تجھے سلطان امراء کہتے ہیں تو مجھے سلطان العلماء کہتے ہیں اور تو میرا مرید بھی ہے۔ حقیقت یہ ہے کہ تیری سلطنت ایک سانس کے ساتھ وابستہ ہے۔ اسی طرح میری سلطنت بھی ایک نفس کے ساتھ وابستہ ہے۔ جس وقت سانس نکل جائے گی نہ تو رہے گا نہ میرے عزیز واقارب نہ تیری بادشاہت رہے گی نہ فوج و لشکر، کان لم تکن بلا مس (گویا کہ کل نہ تھے) سب بالکل نیست و نابود ہو جائیں گے۔ لیکن اس کے برعکس میری جان نکلنے کے بعد میری اولاد روز محشر تک قائم رہے گی۔ کل سبب و نسب ینقطع الا سببی و نسبی (کل رشتے اور نسب بجز میرے رشتے اور نسب کے قطع ہو جائیں گے) اب میں تو یہاں سے جا رہا ہوں لیکن تجھے یہ واضح ہو کہ میرے پیچھے تاتاریوں کا لشکر آئے گا جو گویا اللہ کا لشکر ہے اور جن کی خلقت خدا کے غیظ و غضب سے ہے، وہ کل خراسان پر قابض ہوں گے اور اہل بلخ کو موت کا شربت چکھائیں گے۔ تمام ملک کو زیر و زبر کر دیں گے اور شاہان وقت کو طرح طرح کے عذاب دے کر ملک چھینیں گے اور

آخر کو خود تو بھی سلطان روم کے ہاتھوں سے مارا جائے گا۔ کہتے ہیں کہ اسی تقریر میں مولانا نے ایک ایسا نعرہ مارا کہ کثرت سے آدمی بے ہوش ہو گئے۔ اور منبر محراب سے نکل کر خود بخود صحن مسجد میں آ گیا۔ اس واقعہ کی ہیبت سے بہت سے لوگ وہیں جان بحق ہوئے۔

مولانا صاحب اپنے احباب کی جماعت کے ساتھ ہفتہ کے دوزخدا پر بھروسہ کر کے ۶۱۰ھ بمطابق ۱۲۱۳ء میں بلخ سے بغداد کی طرف روانہ ہو گئے۔ مولانا کی ایک دایہ تھی جس کا نام نصیب تھا یہ عورت بڑی عالمہ اور صاحب فتویٰ تھی۔ اس کو اور اس کے شوہر کو بلخ میں چھوڑ گئے تھے۔ بعض کہتے ہیں یہ عورت مولانا کی بہن تھی۔ اس وقت مولانا جلال الدین رومی کی عمر پانچ سال کی تھی اور ان کے بھائی علاء الدین محمد کی عمر سات سال کی تھی۔ بلخ سے بغداد کے راستے میں جس قدر آبوایاں تھیں وہاں کے معتبر لوگوں کو حضور نبی اکرم ﷺ نے خواب میں بشارت دی کہ سلطان علاء بہاء الدین ولد بلخی آئے ہیں خوب اعتقاد محبت اور اہتمام سے ان کا استقبال اور خاطر و مدارات سے پیش آؤ۔ چنانچہ جس جس مقام پر یہ قافلہ پہنچا وہاں کے باشندوں نے ایک ایک منزل استقبال کیا اور پورے اعزاز سے مہمان نوازی کی۔

قیام و سفر کرتے ہوئے جب آپ بغداد شہر کے قریب پہنچے تو شہر کے محافظ شہر سے باہر دیکھنے کے لئے نکلے تاکہ یہ معلوم کریں کس قوم کے افراد آئے ہیں۔ حضرت مولانا بہاء الدین ولد نے الماری سے سر نکال کر انہیں دیکھا اور فرمایا کہ من اللہ والی اللہ ولا حول ولا قوہ الا باللہ (خدا کی طرف سے آیا ہوں اسی کی طرف جاتا ہوں۔ سوائے اللہ کے اور کوئی مدد دینے والا نہیں ہے) اور پھر فرمایا ”لامکان سے آتا ہوں اور لامکان کو جاتا ہوں“ محافظوں کو یہ سب سن کر بڑا تعجب ہوا۔ انہوں نے اس صورت حال کی اطلاع خلیفہ کو دی۔ خلیفہ بغداد بھی حالات سن کر بڑا حیران ہوا۔ کسی آدمی کو بھیج کر شیخ المشائخ حضرت شہاب الدین سروردی رحمۃ اللہ علیہ کو بلا کر ان سے مشورہ کیا۔ شیخ علیہ الرحمۃ نے خلیفہ

بغداد سے فرمایا کہ سوائے بہاء الدین ولد کے اور کوئی دوسرا آدمی نہیں آیا ہے۔ کیونکہ اس قسم کے کلمات اور یہ طریقہ گفتار آج کل سوائے ان کے اور کسی کو حاصل نہیں ہے۔ چنانچہ اسی وقت شیخ علیہ الرحمۃ کے ساتھ بغداد کے کل معززین اور عوام الناس نہایت محبت اور جوش و خروش سے مولانا صاحب کے استقبال کو آئے۔ جب شیخ علیہ الرحمۃ مولانا کے سامنے آئے تو اپنی نچر سے اتر پڑے اور مولانا کے زانو مبارک کو بوسہ دیا اور خلوص و محبت کے ساتھ انہیں اپنی خانقاہ کی طرف لائے۔ مولانا بہاء الدین نے فرمایا کہ طالب علموں کے لئے مدرسہ نہایت موزوں جگہ ہے اور مدرسہ مستنصریہ میں قیام فرمایا۔ شیخ شہاب الدین سروردی نے خود مولانا صاحب کے پاؤں کا موزا اتارا اور بے حد خدمت کی۔ مولانا بہاء الدین نے شیخ علیہ الرحمۃ سے فرمایا کہ میرا ارادہ اسی جگہ اور اسی شہر میں قیام کا تھا مگر میں یہ شہر آپ کو بخشا ہوں اور میں نے اب زیارت بیت اللہ شریف کا احرام باندھ لیا ہے۔ کہتے ہیں کہ اس وقت خلیفہ بغداد نے تین ہزار دینار مصری سونے کی تھالی میں رکھ کر بڑے عجز و انکسار کے ساتھ مولانا صاحب کو بطور نذرانہ بھیجے۔ مگر مولانا صاحب نے قبول کرنے سے انکار کر دیا اور فرمایا کہ خلیفہ کا مال مشکوک اور حرام ہے۔ جو شخص ہمیشہ نشہ شراب میں دھت رہے اور راگ و نغمہ سنے اس کے نہ تو شہر میں رہنا چاہئے اور نہ اس کا منہ دیکھنا چاہئے۔ جب یہ بات خلیفہ نے سنی بہت شرمندہ اور رنجیدہ ہوا۔ لوگوں کا بیان ہے کہ خلفائے بغداد میں کوئی بھی خلیفہ اس کی طرح ظالم، گنہگار اور نڈر نہیں تھا۔ اس نے شیخ شہاب الدین سروردی کو دربار میں بلایا اور کہا میں مولانا بہاء الدین سے بالضرور ملنا چاہتا ہوں۔ شیخ نے فرمایا مولانا صاحب کسی طرح آپ کی ملاقات کے روادار نہیں ہیں۔ میں ایک طرف مولانا کی ہیبت اور محبت میں اور دوسری طرف خلیفہ وقت کے خوف سیاست میں سخت حیران ہوں۔ سمجھ میں نہیں آتا کیا کروں۔ خلیفہ نے اصرار کیا، کچھ ہی ہو کوئی ایسی تدبیر کیجئے کہ میں مولانا کی زیارت کر لوں۔ شیخ علیہ الرحمۃ نے فرمایا شاید جمعہ کے دن موقع ہاتھ آجائے۔ شیخ شہاب الدین خلیفہ سے اٹھ کر مولانا کی

خدمت میں حاضر ہوئے اور درخواست کی کہ اہل بغداد نہایت خلوص اور عشق سے آپ کے وعظ کے حتمی ہیں فَاِنَّ الذِّكْرٰی تَنْفَعُ الْمُؤْمِنِیْنَ (نصیحیں مسلمانوں کو فائدہ مند ہوتی ہیں۔) امید ہے اہل بغداد ناامید نہ کئے جائیں گے۔ مولانا وعظ پر رضامند ہو گئے۔ اسی وقت تمام شہر میں منادی کرا دی گئی کہ جمعہ کے روز حضرت بہاء الدین ولد بلخی وعظ فرمائیں گے۔ جمعہ کے روز بغداد کے تمام باشندے جامع مسجد میں جمع ہو گئے۔ ہر طرف سے خوش الحان حفاظ آیات قرآنی پڑھنے لگے۔ دوران وعظ مولانا نے اس قدر رموز و اسرار بیان فرمائے کہ کل حاضرین مجلس بالکل مست اور بے خود ہو گئے۔ خلیفہ بغداد پر حد سے بڑھ کر رقت طاری ہوئی۔ وعظ کے اختتام پر مولانا صاحب نے سر مبارک سے دستار اتار کر خلیفہ سے مخاطب ہو کر فرمایا ”اے خلیفہ آل عباس! افسوس کہ تو خلف صالح نہیں ہے۔ اس طرح کی زندگی بسر کرنا اور ایسے دین و شریعت اختیار کرنا تیرے لئے ہرگز ٹھیک نہیں۔ کیا تو نے یہ طریقہ زندگی کتب اللہ میں پڑھا ہے یا احادیث نبوی میں کہیں دیکھا ہے یا اقوال خلفائے راشدین اور افضل ائمہ دین سے تیرا طرز عمل ثابت ہے یا مشائخ طریقت سے کوئی دلیل تیرے پاس موجود ہے۔ تو نے ایسے قبیح افعال کیوں جائز کر رکھے ہیں اور شریعت کے راستہ سے کیوں روگردانی کرتا ہے۔ کیا تمہیں اللہ تعالیٰ کے وہل کا خوف دامن گیر نہیں ہے اور کیا تمہیں حضور نبی اکرم ﷺ اور اصحاب کرام رضوان اللہ علیہم اجمعین سے شرم نہیں آتی۔“

آراستہ دست بہ بازار آئی زان روز تتری کہ گرفتار آئی
(ترجمہ) کس طرح آراستہ و آراستہ ہو کر مستی کی حالت میں بازار کو نکلتا ہے۔ اس دن سے نہیں ڈرتا جس دن تیری پکڑ ہوگی۔

کان کھول کر سن اب میں تمہیں بشارت دیتا ہوں کہ چھوٹی آنکھوں اور سرخ منہ والے یعنی تاناری جلد یہاں آئیں گے۔ اللہ تعالیٰ کا حکم ہے کہ وہ تجھے قتل کریں نہایت بری طرح تجھے ہلاک کریں اور تمھے سے دین محمدی کا انتقام لیں۔ اس وقت کا انتظار کر۔ پردہ غفلت کو دل اور آنکھوں سے دور ہٹا اور کان کھول کر سن اللہ تعالیٰ کی بارگاہ میں توبہ۔

استغفار کر۔ مولانا کے اس ارشاد سے خلیفہ دھاڑیں مار مار کر رو رہا تھا اور اس روز وعظ کے دوران سائیس آدمی جل جہنم ہوئے اور وہیں نماز جنازہ پڑھائی گئی۔ اس کے فوراً بعد خلیفہ نے بہت سے گھوڑے سلان اور زر نقد مولانا کی خدمت میں بھیجا مگر انہوں نے کوئی چیز قبول نہ کی اور فرمایا کہ بقدر ضرورت میرے پاس مل واسہب موجود ہے۔ مجھے کسی چیز کی حاجت نہیں۔ اگر میں خلیفہ کے تحائف کو قبول کروں تو گویا یہ حکم الہی کی خلاف ورزی ہوگی۔ لا راد لقضائہ ولا مانع لِحکمہ۔ يفعل اللہ ما یشاء و حکم ما یرید (کوئی چیز اس کے حکم کو نہ رد کر سکتی ہے اور نہ منع ہو سکتی ہے۔ اللہ جو چاہتا ہے کرتا ہے اور جو چاہتا ہے حکم دیتا ہے)۔ مولانا صاحب نے ابھی بغداد سے سز نہیں کیا تھا کہ خلیفہ کو یہ خبر پہنچی کہ چگیز خان کے پانچ لاکھ مغل بلخ کا محاصرہ کئے ہوئے ہیں اور خراسان کے کئی شہر انہوں نے غارت کر ڈالے ہیں۔ مل واسہب لوٹ لیا ہے اور مرد و زن کو غلام بنا لیا ہے۔

روایت ہے کہ جس وقت چگیز خان نے بلخ کا محاصرہ کیا اہل شہر نے سخت مقابلہ کیا۔ اسی جنگ میں چگیز خان کا بیٹا توتی خان مارا گیا۔ اس کا رد عمل یہ ہوا کہ بیٹے کی موت کے صدمہ میں چگیز خان نے حکم دیا کہ شہر کے بوڑھے، بچے، عورت، مرد، جو ہاتھ لگیں ذبح کر ڈالو۔ حلقہ عورتوں کے پیٹ چاک کرو اور شہر کے کل مویشی ذبح کر ڈالو۔ تاریخ میں ہے دس بارہ ہزار مسجدیں اور محل جلا کر راکھ کر دیئے گئے۔ چودہ ہزار قرآن پاک مسجدوں میں جلا دیئے گئے۔ عوام الناس کے قتل عام کے علاوہ پچاس ہزار کے قریب وہ لوگ قتل ہوئے جو نہایت عقل، طالب علم، اور محدث تھے۔ محتولین کی تعداد دو لاکھ سے تجاوز کر گئی۔ لوٹ مار کا کوئی اندازہ نہیں لگایا جاسکا۔ تمام ملک کو تاراج کر کے مغلوں نے خوارزم شاہ کا پیچھا کیا تاکہ اس کو بھی قتل کریں۔ جس وقت تاتاری فوجیں بلخ میں قتل و غارت گری میں مصروف تھیں اس وقت مولانا بہاء الدین ولد کے ایک مرید صاحب کشف و کرامات بلخ میں موجود تھے۔ شہر کے ہلقی ماندہ کچھ سرکردہ لوگ ان کے پاس گئے اور کہا کہ بارگاہ الہی میں آپ ہمارے لئے دعا کریں اور ہمارے گناہوں کی شفاعت کریں تاکہ اس بلا

سے ہمیں نجات ملے۔ وہ بزرگ رات بھر بارگاہ ربوبیت میں گریہ و زاری میں مصروف رہے اور غنودرگزر کی التجا کرتے رہے۔ صبح کے وقت انہوں نے ہاتفِ نبی کا یہ قول سنا ”اے کافرو بدکاروں کو قتل کرو“ چنانچہ اس معاملہ سے تین دن کے بعد اس بزرگ اور باقی ماندہ تمام لوگوں کو بھی مغلوں نے شہید کر دیا۔

اس قسم کی خبریں سن کر خلیفہ بغداد بہت پریشان ہوا۔ اس کی حالت بالکل بدل گئی اور اپنی سلطنت کے زوال کے آثار سامنے نظر آنے لگے۔ محمول ہے کہ وعظ سے تیسرے روز بہاء الدین ولد کوفہ کے راستہ سے مکہ معظمہ کی جانب روانہ ہوئے اور پھر یہاں سے پلٹ کر دمشق میں تشریف لائے۔ اس وقت دمشق میں ملک اشرف کی حکومت تھی۔ اہل شام آپ کے گرویدہ ہو گئے اور درخواست کی کہ آپ دمشق میں قیام فرمائیں۔ مگر مولانا صاحب راضی نہ ہوئے اور فرمایا حکم الہی یہ ہے کہ میری اولاد کا مسکن قونیہ ہو اور میری خاک بھی وہیں رہے۔ ۶۱۳ھ میں مولانا جس وقت شہر طایبہ سے روانہ ہوئے تو چنگیز خان مرچکا تھا اور اس کا بیٹا اوکتای خاں تخت نشین ہوا اس وقت روم میں سلطان علاء الدین کیقباد کی نئی حکومت قائم ہوئی تھی۔ ۶۱۶ھ میں یہ خبر پہنچی کہ جلال الدین خوارزم شاہ تاتاریوں کے مقابلہ سے بھاگ گیا ہے اور شہر اخلاط کا محاصرہ کئے ہوئے ہے تاکہ اس کو اپنا پایہ تخت بنائے۔ سلطان علاء الدین کیقباد نے ملک اشرف بادشاہ شام سے مل کر خوارزم شام کو شکست دی۔ خوارزم شاہ وہاں سے جزیرہ کی طرف بھاگا مگر راستہ میں کردوں نے اسے گرفتار کر کے قتل کر دیا۔

کشتہ شد ظالم جنانی زندہ شد ہر یکے از نو خدا را بندہ شد
 اوفتاد اندر چہے کو کندہ بود زانکہ نفلش بر سرش آئندہ بود
 (ترجمہ) ظالم قتل ہو گیا دنیا کو زندگی مل گئی۔ اور ہر شخص پھر سے خدا کا بندہ بن گیا۔

وہ ظالم ویران کنویں میں گر گیا اور اس کی ظلم و زیادتی اسی پر آن وارد ہوئی۔

منقول ہے جس وقت مولانا بہاء الدین ولد بغداد میں مدرسہ مستنصریہ میں مقیم تھے

آدمی رات کے وقت روزانہ پانی طلب کرتے تھے۔ آپ کے فرزند جلال الدین رومی اسی

وقت دریائے دجلہ پر تشریف لے جاتے۔ مدرسہ میں قفل پڑا ہوتا تھا۔ جب مولانا روم جاتے وہ قفل خود بخود کھل جاتا اور جب دجلہ سے پانی بھر کر واپس آتے تو پھر قفل خود بخود بند ہو جاتا تھا۔

مولانا بہاء الدین ولد جس وقت شرمطایہ سے روانہ ہو کر ارزنجان سے گزر رہے تھے تو آپ کے خاص مریدوں میں سے خواجہ علی و شیخ جامی وغیرہ نے عرض کیا کہ ارزنجان میں قیام فرمائیں۔ مولانا نے فرمایا کہ اس شہر میں قیام کا حکم نہیں ہے۔ اس لئے کہ وہاں بدکار لوگ زیادہ ہیں اور روایت ہے کہ ملک فخر الدین والئے ارزنجان اولیاء اللہ کا معتقد اور روشن دل تھا اور اس کی بیوی عصمت خاتون عفت و عصمت کا محمد عائشہ وقت اور خدیجہ زمان تھی۔ اس کا مرتبہ ولایت مشہور تھا۔ عالم غیب سے اس کو اطلاع ملی کہ مولانا بہاء الدین ولد شہر کے نواح سے گذر رہے ہیں۔ وہ اسی وقت گھوڑے پر سوار ہو کر مولانا کو ملنے روانہ ہوئی۔ ملک فخر الدین کو بھی اس کے غلاموں نے اس امر کی اطلاع دی۔ وہ بھی چند سواروں کو ساتھ لے کر عصمت خاتون کے پیچھے پیچھے روانہ ہوا اور ارزنجان کے آق شہر کے پاس مولانا کی خدمت میں پہنچے۔ دونوں میاں بیوی گھوڑوں سے اتر کر قدموں ہوئے۔ مولانا نے بہت شفقت فرمائی اور دونوں کو مرید کیا۔ ملک فخر الدین نے شہر میں چلنے کے واسطے بہت اصرار کیا مگر آپ نے قبول نہ کیا۔ اور ارشاد فرمایا اگر تم میرے طالب اور عاشق ہو تو اس قصبہ میں ایک مدرسہ میرے لئے تعمیر کرو تاکہ میں وہاں کچھ دن ٹھہروں۔ چنانچہ ملک فخر الدین نے آق شہر میں ایک مدرسہ بنوایا۔ مولانا صاحب چار سال اس مدرسہ میں درس دیتے رہے اور ملک عصمت خاتون خدمت میں رہتی تھی۔ جس وقت ملک فخر الدین اور ملک عصمت خاتون کا انتقال ہو گیا تو مولانا وہاں سے رخصت ہو کر شہر لارند میں تشریف لائے۔ لارند میں سلطان اسلام علاء الدین کی قبضہ کی طرف سے امیر موسیٰ بطور نائب کے حاکم تھا۔ یہ شخص قوم کا ترک تھا۔ نہایت سادہ دل، بہادر اور اولیاء اللہ کا طالب صادق تھا۔ جب اسے معلوم ہوا کہ ایک کامل فقیر خراسان سے آرہا ہے تو شہر

کے معززین اور فوج کے ساتھ پاپیادہ استقبال کو آیا اور مرید ہوا۔ اس نے مولانا کو اپنے مکان میں لانے کے لئے بہت التجا کی مگر مولانا نے قبول نہ کیا۔ البتہ یہ فرمایا کہ مدرسہ بنا دیا جائے۔ چنانچہ امیر موسیٰ نے وسط شہر میں عالی شان مدرسہ بنوایا۔ کہتے ہیں کہ مولانا صاحب سات سال کے قریب یا اس سے کچھ زیادہ عرصہ مدرسہ میں مقیم رہے۔

مولانا جلال الدین رومی کی شادی : مولانا جلال الدین رومی جب بلوغ ہوئے تو مولانا بہاء الدین ولد نے ان کا نکاح خواجہ شرف الدین لالائے سمرقندی کی بیٹی گوہر خاتون سے کر دیا۔ یہ شخص نہایت معزز اور شریف خاندان سے تھا اس کی بیٹی بھی جمل وکمل میں بے مثل تھی۔ انہی گوہر خاتون سے سلطان ولد ۷۳۳ھ میں پیدا ہوئے۔ کہتے ہیں کہ سلطان ولد جب کسی جلسہ میں اپنے والد مولانا روم کے ساتھ جاتے تو لوگ انہیں بھائی بھائی سمجھتے۔ سلطان ولد کی پیدائش کے وقت مولانا روم کی عمر صرف اٹھارہ سال کی تھی اور سلطان ولد ہر جگہ اپنے والد کے پیچھے بیٹھا کرتے تھے۔

مولانا رومی کے والد مولانا بہاء الدین ولد ایک عرصہ تک لارند میں مقیم رہے۔ حاسد اور چغزل خوروں نے سلطان علاء الدین سے کہا کہ مولانا خراسان سے روم آگئے ہیں اور ان کے نور ولایت سے روم کی ولایت منور ہو رہی ہے۔ لیکن آج تک قل بھائی کو اس کی خبر ہی نہیں ہوئی۔ اور پھر یہ کہ امیر موسیٰ جو خاص شہسپا بندہ ہے وہ ان کا مرید ہو گیا ہے اور اس نے مولانا کو لارند میں روک لیا ہے۔ اور ان کے لئے مدرسہ تعمیر کیا ہے اس کو بادشاہ کا مطلق خوف نہیں ہوا۔ یہ سن کر سلطان کو بہت غصہ آیا مگر وزیر نے اپنی فراست سے بادشاہ کا غصہ ٹھنڈا کیا اور عرض کیا کہ آپ پہلے اس تمام واقعہ کی تحقیقات کر لیں اس کے بعد امیر موسیٰ کو سزا دیں۔ سلطان نے ایک پروانہ امیر موسیٰ کو لکھا اور اس میں برہمی کا اظہار کیا اور پوچھا کہ آج تک مولانا کی تشریف آوری کی اطلاع کیوں نہیں دی گئی۔ سستی اور کلہلی سے کیوں کام لیا۔ جس وقت یہ عتاب آمیز خط امیر موسیٰ کو پہنچا تو وہ خوف سے کانپ اٹھا اور فوراً مولانا کی خدمت میں حاضر ہوا اور وہ شہسپا حکم ان کے

سامنے پیش کر دیا۔ مولانا صاحب نے فرمایا کہ سلطان علاء الدین شراب پیتا ہے اور راگ سنتا ہے۔ میں کیونکر اس کا منہ دیکھ سکتا ہوں۔ اس واقعہ سے قبل خود امیر موسیٰ نے مولانا صاحب سے درخواست کی تھی کہ سلطان کو آپ کی آمد کی اطلاع دی جائے مگر مولانا رضامند نہ ہوئے۔ مختصراً یہ کہ مولانا نے امیر موسیٰ سے فرمایا کہ تم فوراً سلطان کے پاس جاؤ اور جو کچھ تم نے میری زبان سے سلطان کے بارے میں سنا ہے اس سے کہہ دو۔ امیر موسیٰ فوراً سلطان کی خدمت میں حاضر ہوا۔ سلطان نے مولانا کا حال دریافت کیا اس نے سارا قصہ بیان کر دیا۔ سلطان اپنے بارے میں سن کر بہت خوش ہوا اور اللہ تعالیٰ کا شکر ادا کیا کہ ایسے عارف کامل کے قدموں سے ملک روم کو عزت نصیب ہوئی اور اپنی حالت پر تادم ہوا اور رویا بھی۔ اور امیر موسیٰ سے کہا کہ اگر مولانا قونیہ میں قدم رنجہ فرمائیں اور اپنے اور اپنی اولاد کے واسطے اسی شہر کو وطن بنالیں تو میں پھر کبھی نغمہ و راگ نہیں سنوں گا۔ اگرچہ میں کسی کا مرید تو نہیں ہوا ہوں مگر اب مولانا کا غلام اور مرید ہوں۔ امیر موسیٰ کو خلعت دیا اور دربار کے چند امراء کو اس کے ہمراہ مولانا کی خدمت میں بھیجا اس نے جا کر سلطان کا پیغام دیا۔ مولانا لارند سے اپنے تمام ہمراہوں اور اولاد کی ساتھ قونیہ کو روانہ ہوئے۔ سلطان علاء الدین کل امراء اور فوج کے ساتھ استقبال کے لئے شہر سے باہر آیا۔ مولانا کو دور سے دیکھ کر سب گھوڑوں سے اتر پڑے اور مولانا کے قدموں کو بوسہ دیا۔ سلطان چاہتا تھا کہ مولانا سے مصافحہ کرے مگر مولانا نے اپنے ہاتھوں کی بجائے اپنا عصا بڑھا دیا۔ اس وقت مولانا کی ہیبت اور گرم نگاہوں سے سلطان کانپ اٹھا۔

ہیت حق است این از خلق نیست ہیت این مرد صاحب دلق نیست
ہیت باز است برکب نجیب خرمگس رانیت زان ہیت نصیب
(ترجمہ) شیخ کا رعب و دبدبہ کسی کبیل پوش مرد کا سا نہیں تھا بلکہ جلال الہی کا عکس تھا۔ آپ کی جلالت و ہیبت بادشاہ کے سامنے اس طرح غلبہ پا گئی جس طرح شاہین کی سامنے کمزور پرندہ ہو۔ بھلا کسی (گدھا مکھی) کو بھی شان جلالت میسر آسکتی ہے۔

سلطان کی یہ خواہش تھی کہ مولانا کو اپنے محل میں ٹھہرائے مگر آپ نے انکار کر دیا

اور فرمایا علماء کے لئے مدرسہ، شیوخ کے لئے خانقاہ، امیروں کے لئے محل، تاجروں کے لئے مکان، اور عوام کے لئے خانہ مناسب ہے۔ مولانا التونیان کے مدرسہ میں مقیم ہوئے۔ کہتے ہیں اس وقت تک قونیہ میں سوائے اس مدرسہ کے اور کوئی دوسرا مدرسہ نہ تھا اور شہر کی پناہ گاہ بھی نہ تھی۔ شاہانہ رسم کے مطابق سلطان علاء الدین اور شہر والوں نے بہت سامان و اسباب اور جنس مولانا کی خدمت میں پیش کیا۔ مگر آپ نے انکار کر دیا اور فرمایا تمہارے مال میں اشتباہ ہے۔ میرے بزرگوں نے جو غنیمت اور جہاد کامل چھوڑا ہے وہ میرے پاس بہت ہے۔ مجھے کسی چیز کی ضرورت نہیں ہے۔ اس وقت لوگوں کو آپ کے تقویٰ پر بہت حیرت ہوئی اور بے شمار مرد اور عورتیں آپ کے مرید ہوئے۔ سلطان خود، وزراء اور امراء مملکت بھی آپ کے اس برتاؤ پر حیران ہوئے۔ قونیہ میں دو جوان آپ کے مرید خاص تھے۔ ان میں سے ایک نان ہائی تھا اور دوسرا قصاب۔ مولانا نے دونوں کو ایک ایک ہزار دینار دے دیئے اور فرمایا کہ اس قدر کھانا روزانہ درویشوں کے لئے مدرسہ میں بھیج دیا کریں۔

منقول ہے کہ ایک روز سلطان علاء الدین نے ایک بہت بڑا جلسہ منعقد کیا اور مولانا کو بھی اس جلسہ میں مدعو کیا۔ شہر کے کل علماء، عارف، حکماء اور بزرگ جلسہ میں موجود تھے۔ اتنے میں مولانا بھی تشریف لے آئے۔ سلطان نے بڑھ کر استقبال کیا اور دست بستہ عرض کیا کہ آپ تخت پر بیٹھیں اور بادشاہت کریں میں آپ کا ادنیٰ غلام ہوں اور بطور نائب خدمت انجام دیتا رہوں گا اور آپ میرے ظاہر و باطن کے مالک ہیں۔ مولانا نے بھی سلطان کی حالت پر خصوصی توجہ فرمائی اور عنایات کیں۔ حاضرین مجلس نے سلطان کی عقیدت اور ادب کی بہت تعریف کی۔ مولانا نے فرمایا اے بادشاہ فرشتہ سیرت یہ ملک تجھ کو مبارک ہو۔ تو نے ملک دنیا اور ملک آخرت دونوں حاصل کر لئے۔ اس کے بعد سلطان نہایت رغبت اور اعتقاد سے اٹھ کر آپ کا مرید ہوا۔ اس کے علاوہ سلطان کی پیروی کرتے ہوئے دربار کے امراء اور لشکری بھی آپ کے مرید ہو گئے۔ سلطان نے اس

خوشی میں بہت ساماں و اسباب فقراء و مساکین میں تقسیم کیا۔ اسی اثناء میں سلطان کے دل میں دلیل گذری کہ اگر مولانا کچھ وعظ و نصیحت بھی فرماتے تو خوب ہوتا اور مخلوق مستفید ہوتی۔ قلوب و ابصار کے اسرار جاننے والے فوراً آگاہ ہو جاتے ہیں۔ مولانا نے اسی وقت فرمایا اے شاہ جہاں! تمہیں میرے متعلق یہ تو اطلاع دی گئی تھی کہ سلطان العلماء آتے ہیں یہ تو نہیں کہا گیا تھا کہ کوئی مصنف آتا ہے جو تمہارے لئے کوئی کتاب تصنیف کرے گا۔ تم اگر اخلاص دلی سے مراقبہ کرو اور باطن کو خطرات غیر سے پاک صاف رکھو تو بغیر زبان ہلائے تمہارے دل کے سب مطالب اور مقاصد پورے ہو جائیں گے۔

ہر کرا دامن درست است و مُعدُّ آن نثار دل بد انکس میرسد
 دامن تو آن نیازست و حضور ہن منہ دردامن آن سنگہ فجور
 (ترجمہ) جس کسی کا دل پر خلوص ہو اس دل میں اصل مقصد خود بخود آجاتا ہے۔ اگر
 تیرا دل نیازمند اور پُر خلوص نہیں تو اس میں سیاہ کاری کے پتھر نہ بھر لے۔

قاضی بہاء الدین طبری کا انجام : روایت ہے کہ اس زمانہ میں قاضی بہاء الدین طبری ایک بہت بڑے قاضی تھے۔ انہوں نے ایک روز حسد کی بناء پر سلطان سے مولانا کی چند برائیاں بیان کیں۔ اتفاقاً مولانا کی موجودگی میں قاضی بھی سلطان کے محل میں آگے۔ مولانا نے اسے دیکھ کر فرمایا۔ قاضی صاحب میرے معاملہ میں اپنی زبان بند رکھیے اور مجھے تکلیف نہ دیجئے۔ تھوڑے ہی دنوں میں آپ کوچ کرنے والے ہیں اور آپ کی اولاد میں سے بھی کوئی زندہ نہ رہے گا۔ مشیت ایزدی یہی ہے کہ تمہارا سارا خاندان تباہ ہو جائے اور مظلومان محمدی علیہم السلام تمہاری رشوت سے نجات پائیں۔ لیکن میری آل و اولاد قیامت تک رہے گی۔ کہتے ہیں تھوڑے ہی دنوں میں قاضی بہاء الدین طبری اور ان کی کل قوم اور اولاد مر گئی۔ قاضی طبری کی ناک سے سات روز تک خون جاری رہا اور آخر کار اسی مرض میں انتقال کر گیا۔ اسی زمانہ میں شہر قونیہ کی فصیل اور برج تعمیر ہوئے۔

وصال : منقول ہے ایک مدت کے بعد مولانا بہاء الدین ولد علیل ہوئے۔ سلطان علاء

الدین عیادت کو آیا اور بہت رویا اور عرض کرنے لگا میری خواہش تو یہ تھی آپ تخت پر جلوہ افروز ہوتے اور میں سردار لشکر بنتا۔ اور اس ذریعہ سے ممالک فتح کرتا اور فتوح غیبی حاصل کرتا۔ مولانا نے فرمایا اگر تیری نیت سچی ہے تو میں تو اس عالم فانی سے سفر آخرت کرتا ہوں اور تیرے بھی تھوڑے ہی دن باقی ہیں۔ علالت سے تیرے دن جمعہ کے روز ۱۸ ربیع الثانی ۶۲۸ھ میں مولانا انتقال فرما گئے انا لله وانا الیہ راجعون

رفت آن طاؤس عرشی سوئے عرش چون رسید از ہاتفاش بوی عرش
(ترجمہ) جب عرش کی بلندیوں سے انہیں غیبی آواز پہنچی 'تو وہ لامکانوں کا سفیر سوئے
عرش روانہ ہوا۔

مولانا کے انتقال سے سلطان کو یہ صدمہ ہوا کہ سات روز تک محل سے باہر نہ نکلا اور چالیس دن تک سوار نہ ہوا۔ اور چالیس روز برابر قلعہ کی جامع مسجد میں ایصال ثواب کے لئے قرآن خوانی کا اہتمام کرتا رہا اور مساکین کو روزانہ کھانا تقسیم ہوتا رہا اور اہل شہر کو بھی خیرات تقسیم ہوئی۔ سلطان نے مزار شریف کے گرد احاطہ تعمیر کروایا اور لوح تربت پر تاریخ وفات کندہ کر کے لگوائی۔ مولانا کی وفات کے چند روز بعد سلطان علاء الدین بھی اپنے مالک حقیقت سے جا ملا۔

گل بود کہ اندکی برویت می ماند اونیز برفت وزندگانی بتوداد
(ترجمہ) وہ پھول ہیں کہ ان کی ٹکٹ باقی ہے۔ وہ دنیا سے جاتے جاتے تجھے زندگی دے گئے۔

مع الذین انعم الله علیہم من النبیین والصدیقین والشہداء والصالحین وحسن
اولئک رفیقاً (جنت میں ان مقبول بندوں کے ساتھ ہوں گے جن پر اللہ نے بڑے بڑے
احسانات کئے یعنی نبی اور صدیق اور شہید اور نیک بندے اور ان لوگوں کا ساتھ بھی کیا
ہی اچھا ساتھ ہے (۶۹-۴)

قاضی حسن کا انجام : شیخ حجاج نساج جو مولانا کے نہایت خاص مریدوں میں سے تھے

بیان کرتے ہیں کہ قاضی حسن نامی ایک معزز شخص اور بڑا عالم دین تھا وہ چاہتا تھا کہ کتب معارف اور فتاویٰ کے دیباچوں سے مولانا کا لقب سلطان العلماء محو کر دے۔ مولانا کو یہ کیفیت معلوم ہو گئی۔ آپ نے فرمایا عنقریب اس کا نام اور کنیت دفتر عالم سے مٹ جائے گا۔ پانچ روز بعد قاضی حسن انتقال کر گیا۔ مولانا کی یہ شان تھی کہ ہر وقت لوگوں کے دلوں کی باتیں ظاہر کر دیتے تھے اور آنے والے واقعات کی اطلاع دیتے تھے اور ان امور کی نسبت ایسی مفید باتیں بیان کرتے تھے کہ سننے والے حیران رہ جاتے تھے۔ جو لوگ مولانا کے منکر تھے وہ بھی گروہ در گروہ آتے آپ کی کرامات دیکھ کر مرید ہو جاتے۔ روایت ہے سید برہان الدین محقق ترمذی رحمۃ اللہ علیہ کے مرید ہونے کا بھی یہی سبب تھا۔ اس کے باوجود بہت سے منکر انکار کی حالت میں دنیا سے بے ایمان ہو کر رخصت ہو گئے۔ یہ بھی روایت ہے علمائے بلخ کو خواب کی حالت میں حضور نبی اکرم ﷺ سے بشارت ہوئی کہ آپ مولانا بہاء الدین ولد کو سلطان العلماء کہا کریں اور اس کو اپنا بزرگ اور سردار تصور کیا کریں۔

اپنے دل کی کتاب پڑھو : حکایت ہے ایک دن مولانا کے درس عام میں علم کلام کی بحث میں جمل الدین حصری بڑھ چڑھ کر گفتگو کرنے لگا۔ مولانا نے عصا لے کر اس پر حملہ کر دیا اور فرمایا اے مردک کم سمجھ العصالمن عصى شتان بین الدر ولحصی۔ (گنہگار کے لئے سزا ہے اور موتی اور کنکر میں بڑا فرق ہے) تو ان کتابوں پر ناز کرتا ہے اگر یہ تمام کتابیں دنیا سے معدوم ہو جائیں اور سندیں باقی نہ رہیں اور مدرسے جاتے رہیں تو پھر کس کتاب کا سبق پڑھے گا۔ کوشش کر اور لطیفہ دل کے صفحہ کو ازبر یاد کر۔ یہ سبق ابد الابد تک تیری جان کا مونس رہے گا اور کبھی تجھے فراموش نہ کرے گا۔ وہ کونسا علم ہے؟ وہ عشق ہے کہ مرنے کے بعد تیرا دھکیں ہو گا چنانچہ خود فرماتے ہیں۔

اے فقیہ از بہر اللہ علم عشق آموز تو زانکہ بعد از مرگ حل و حرمت ایجاب کو (ترجمہ) اے عقلمند تو خدا کے لئے عشق کا علم سیکھ لے۔ کیونکہ یہ علم مرنے کے بعد

بھی بڑے کام کی چیز ہے۔

دیدار الہی مقصود ہے : منقول ہے ایک روز مولانا روم صاحب اپنے والد ماجد کے مناقب میں بیان فرمانے لگے کہ جمعہ کے روز بلخ میں والد صاحب نے وعظ فرمایا کہ اللہ تعالیٰ قیامت کے دن مسلمانوں کے نیک اعمال، عمدہ اخلاق اور احسان کے بدلے میں مومنین کو جنت میں حوریں اور محل عطا فرمائے گا۔ اتفاقاً ایک بوڑھا آدمی ایک گوشہ سے اٹھا اور عرض کرنے لگا یا امام المسلمین! دنیا میں تو ہم حصول مال میں مصروف ہیں اور آخرت میں حور و قصور کے تماشے میں مشغول ہوں گے تو پھر دیدار خدا کی حکایت کی اصلیت کیا ہے؟ آپ نے فرمایا اے عزیزا حور اور جنت عوام کے سمجھانے کے واسطے ایک رمز ہے ورنہ دراصل دیدار الہی ہی مقصود ہے۔ اللہ سبحانہ و تعالیٰ کے بہت سے نام ہیں۔ ہر نئی ہوئی چیز سے بنانے والے کو دیکھیں گے اور ہر ذرہ سے آفتاب حقیقت مطالعہ کریں گے۔

ایک کتے کا قتل : شیخ محمد صاحب قرآن رحمۃ اللہ علیہ مولانا روم کے ایک مرید بیان کرتے سے تھے۔ کہ پوستن بنانے والوں کے حمام میں انخی ناطور ایک صاحب مولانا بہاء الدین ولد کے مریدوں میں سے تھے۔ ان کی عمر ایک سو دس سال کی تھی۔ میں اس زمانہ میں بچہ تھا۔ ایک دن چند احباب مولانا بہاء الدین کے مناقب بیان کر رہے تھے اس موقع پر انخی ناطور نے بیان کیا کہ ایک روز مولانا بہاء الدین نے راستے میں دیوان شہی کے ایک سپاہی کو دیکھا کہ ایک مظلوم کو ستا رہا ہے۔ آپ نے اپنا عصا اس سپاہی کے مارا اور وہ اسی وقت مر گیا۔ لوگ اسے اٹھا کر دفن کر آئے۔ سلطان علاء الدین کے دل میں خطرہ گزرا کہ بلاوجہ یہ شخص قتل ہوا۔ خدا جانے اس میں کیا مصلحت ہے۔ دلوں کے بھید جاننے والے مولانا نے کہلا بھیجا کہ تم تردد نہ کرو بغیر خدا کے حکم کے کوئی پتہ بھی درخت سے جدا نہیں ہوتا۔

چچ برگے می نینتد از درخت بے قضا و حکم آن سلطان تخت

(ترجمہ) بغیر قضا اور حکم خداوندی کوئی پتہ درخت سے نہیں گرتا۔

میں نے درحقیقت کسی انسان کو نہیں ایک کتے کو قتل کیا ہے اور اس کے ظلم سے انسانوں کو بچا دیا ہے۔ سلطان نے اس سپاہی کی قبر کھلوائی دیکھا تو قبر میں ایک سیاہ کتا مرا پڑا تھا۔ سلطان نے اپنی اس سوچ کی مولانا سے بہت معذرت کی۔ مولانا نے فرمایا کہ اس شخص میں حیوانیت بہت بڑھی ہوئی تھی اور کتے کی سی عادت رکھتا تھا۔ مرنے کے بعد آخر کتے کی ہی صورت ہو گئی اور اسی کتے کی صورت میں قیامت کے دن اٹھایا جائے گا۔ سلطان یہ باتیں سن کر بہت رویا اور مولانا کے قدموں کو بوسہ دیا اور استغفار کی۔

قبرستان میں خطاب : انہی ناطور روایت کرتے ہیں کہ ایک مرتبہ سلطان علاء الدین نے مولانا سے وعظ کی درخواست کی۔ مولانا نے حکم دیا کہ قالنی کے قبرستان میں منبر رکھا جائے۔ شہر کے کل مرد وزن وعظ میں جمع ہوئے۔ مولانا نے اس روز حشر نشر، محاسبہ اعمال، نکرین کے سوال جواب، میزان، پل صراط اور اہل دوزخ اور اہل جنت کے فرق وغیرہ کے متعلق ایسی تقریر کی کہ بڑے بڑے علماء متحیر ہوئے۔ حاضرین روتے روتے بے تاب ہو گئے۔ اس حالت میں ایک قبر پھٹ گئی اور اس میں سے ایک مردہ کفن پہنے ہوئے باہر نکلا اور کلمہ طیبہ پڑھا اور پھر قبر میں لیٹ گیا۔ یہ واقعہ دیکھ کر کئی ہزار آدمی بے ہوش ہو گئے اور بہت سے مر گئے۔ انہی ناطور قسمیہ بیان کرتے تھے کہ یہ کرامت میں نے ان ظاہری آنکھوں سے دیکھی ہے۔ اس روز ان گنت لوگ مرد وزن مولانا کے مرید ہوئے۔ اس معاملہ کو ایک مہینہ نہیں گزرا تھا کہ مولانا انتقال فرما گئے۔ یہ بھی منقول ہے کہ مولانا کے مرید نہایت پرذوق اور صاحب تقویٰ وریاضت تھے۔ اور وہ اکثر مولانا کے ساتھ قبرستان میں جاتے تھے اور آہستہ آہستہ قرآن پڑھتے تھے۔ جس وقت مولانا دعا کے واسطے ہاتھ اٹھاتے قبروں میں سے بھی آمین کے واسطے ہاتھ باہر نکل آتے تھے۔

مولانا بہاء الدین کی جلالت : حضرت سلطان ولد قدس سرہ روایت کرتے ہیں کہ ایک دن میرے والد یعنی مولانا روم اپنے والد مولانا بہاء الدین ولد کے مزار پر مراقب

بیٹھے مراقب بیٹھے ہوئے تھے اور بار بار لاجول پڑھتے تھے۔ میں نے لاجول پڑھنے کی وجہ دریافت کی تو مولانا نے فرمایا کہ اس صحراء میں لوگ گھوڑے دوڑا رہے ہیں۔ میں نے کہا پھر نقصان کیا ہے۔ فرمایا ان لوگوں کو مولانا بہاء الدین کا کچھ خوف نہیں ہے کہ وہ یہاں دفن ہیں۔

ایک درویش کا بیان ہے کہ مولانا روم کی ہمیشہ سے یہ عادت تھی کہ جب کوئی مشکل درپیش آتی اپنے والد کی قبر پر آکر مراقبہ کرتے اور مشکل کو حل کرا لیتے تھے۔ اس طرح ایک روز مولانا اپنے والد بہاء الدین ولد کی تربت پر مراقبہ میں تھے کہ تربت کے قریب سے ایک شخص گھوڑا دوڑاتا ہوا نکلا۔ وہ سوار سلطان علاء الدین کے خواصوں میں سے تھا۔ اس کو معروف ولد فخر الدین شاہد کہتے تھے۔ مولانا روم کو سخت غصہ آیا اور فرمایا اس شخص کو کیا یہ معلوم نہیں ہے کہ مولانا بہاء الدین ولد کا پینہ تربت کے اطراف میں پھیلا ہوا ہے اور ان کا جسم اطہر اس زمین میں مدفون ہے۔ ادھر آپ کا یہ فرمانا تھا ادھر گھوڑے نے اسے گرا دیا۔ سوار رکابوں میں الجھا ہوا تھا اور گھوڑا بھاگتا پھرتا تھا یہاں تک کہ سوار کا جسم پاش پاش ہو گیا۔ یہ اس لئے ہوا تاکہ بے ادبوں کو اس جگہ کی عظمت معلوم ہو جائے اور عبرت حاصل کریں اور اللہ تعالیٰ کے دوستوں سے ڈرتے رہیں اور بوجہ غرور و تکبر کوئی گستاخی نہ کریں۔

مریدوں کو تنبیہ : روایت ہے کہ مولانا بہاء الدین ولد کا تصرف مریدوں پر نہایت کامل تھا جب کوئی مرید سامنے آتا تو فرماتے کہ تمہاری آنکھیں فساد میں آلودہ ہیں اور مجھے ان آنکھوں سے دیکھتے ہو۔ پہلے قطرات عبرت سے آنکھیں دھو لو، پھر مردان خدا کو دیکھو تاکہ انوارات غیبی کی صفائی تمہیں نظر آئے۔ بعض اوقات کسی مرید کو کہتے 'اے فلاں اتو نے راستے میں کس امر پر نظر ڈالی تھی۔ یاد رکھو آنکھ کا زنا دیکھنا ہے، ہماری محبت میں ایسا ہرگز نہ کرو۔ کسی سے فرماتے تو نے بچے کو کھلایا ہے پہلے طہارت کر لو۔ اللہ تعالیٰ طاہر ہے اور پاک لوگوں کو دوست رکھتا ہے۔

چشم آلودہ مکن از خد و خال کان شہنشاہ بقا می آید
 ورشد آلودہ باشکشر می شوی زانکہ ازان اشک دوا می آید
 (ترجمہ) آنسو بہا کر اپنا حلیہ نہ بگاڑے۔ وہ فرمانروا ملک بقا آ رہا ہے۔ اگر یہ بہہ نکلیں
 تو آئینہ دل اجلا دیں گے کیونکہ یہ آنسو زہرِ خطا کا ہی تریاق ہے۔

یہ شراب آنکھوں سے پلائی جاتی ہے : چند عقیدتمندوں کا بیان ہے کہ ایک
 روز حضرت سلطان ولد نے فرمایا فقیہ احمد میرے دادا مولانا بہاء الدین ولد کی خدمت میں
 رہ کر علم فقہ حاصل کرتے تھے۔ فقیہ احمد ایک تارک الدنیا 'سادہ دل' اور مولانا کے مرید
 بھی تھے۔ مولانا کی ایک نظر کی بدولت ان کی کیفیات ہی بدل گئیں۔ کتابیں پھینک دیں
 اور پھر کچھ ایسی شوریدگی ہوئی کہ قستان کو چل دیئے اور دریائے حیرت و قدرت میں
 مستغرق ہو گئے۔ ایک لمبی مدت تک پہاڑوں میں پھرتے رہے اور ریاضات کرتے رہے۔
 آخر کار حضرت ادریس قرنی رحمۃ اللہ علیہ کے پر تو سے بالکل مجذوب ہو گئے۔ چند دوستوں نے
 فقیہ احمد کے بارے میں مولانا بہاء الدین سے دریافت کیا۔ مولانا نے ارشاد فرمایا جس
 شراب کے بڑے بڑے پکالے میں پی رہا ہوں فقیہ احمد کو اس میں سے صرف ایک قطرہ ملا
 ہے۔ سلطان ولد فرماتے ہیں کہ میرے والد یعنی مولانا روم صاحب فرماتے تھے کہ مولانا
 شمس الدین تمیزی کے دریائے مستی کے مقابل فقیہ احمد کی مستی صرف ایک بو ہے۔

تو از شراب مستی من ہم زبوی مستم بو نیز نیست اندک در بزم کیتبادی
 (ترجمہ) تو شرابِ عشق سے مست ہے میں بھی اس کی خوشبو سے مست ہوں۔ ایسی
 خوشبو کیتباد ایسے بادشاہوں کی مجلس میں ذرا بھر بھی میسر نہیں۔

غسل کا ہاتھ پکڑ لیا : شیخ حجاج نساج جن کی نظر سے دوئی کا پردہ اٹھ چکا تھا حضرت
 مولانا بہاء الدین ولد کے انتقال کے بعد فقرا سے روٹیاں مول لے لیتے اور انہیں پانی میں
 بھگو کر روزہ اسی سے افطار کیا کرتے تھے۔ اور کسبِ حلال سے جو کچھ ملتا تھا اس کو جمع
 کرتے جاتے تھے۔ جب جمع شدہ رقم دو سو تین سو ہو جاتی تو مولانا روم کے قدموں میں

نثار کر جاتے۔ جب تک وہ زندہ رہے ان کا یہی معمول رہا۔ جب شیخ حجاج کا انتقال ہوا تو غسل کو بلایا گیا۔ جب اس نے لاش کے ستر کی طرف ہاتھ بڑھایا تو شیخ حجاج نے غسل کا ہاتھ اس زور سے پکڑ لیا کہ وہ چلا کر بے ہوش ہو گیا۔ لوگوں نے ہاتھ چھڑانے کے لئے بہت زور لگایا۔ مگر ہاتھ نہ چھڑا سکے۔ جناب مولانا روم صاحب کو اس امر کی اطلاع دی گئی تو آپ خود تشریف لائے اور لاش کے کان میں کہا کہ غسل نے آپ کو پہچانا نہ تھا اس کو معاف کر دیجئے اور اس کا گناہ میری خاطر بخش دیجئے۔ اسی وقت غسل کا ہاتھ چھوڑ دیا۔ شیخ کے انتقال کے تین دن بعد غسل کا بھی انتقال ہو گیا۔

ستاروں کی سیر بھی کرو : حضرت سلطان ولد فرماتے ہیں کہ میرے دادا مولانا بہاء الدین ولد کا انتقال پچاسی سال کی عمر میں ہوا۔ آپ ہمیشہ قبرستانوں میں جلیا کرتے اور دعا مانگتے کہ اللہ تعالیٰ مجھے خوش خلق اور متحمل بنا دے۔ لوگوں سے فرمایا کرتے کہ دن میں قبرستانوں کی اور رات کو آسمان کے ستاروں کی سیر کیا کرو اس لئے کہ نبی اکرم ﷺ کی سنت اور وصیت ہے۔ اس کے ذریعہ سے آپ بہت سے عجائبات دیکھیں گے۔

یہ محنت اولاد اور احباب کے لئے ہے : مولانا بہاء الدین کے منہ میں کثرت ریاضت اور مجاہدوں کی وجہ سے چند دانت باقی رہ گئے تھے۔ اور رات کو تہجد اور دن کو ریاضات سے ایک ساعت بھی فرصت نہیں ملتی تھی۔ لوگوں نے آپ سے وجہ دریافت کی کہ آپ اتنی محنت کیوں کرتے ہیں۔ فرمایا یہ سب محنت اولاد اور احباب کے واسطے ہے۔

مولانا روم قدس سرہ کی عظمت : کسی دوست نے مولانا بہاء الدین ولد کو خواب میں دیکھا کہ آپ کا قد اس قدر لمبا ہے کہ سر عرش الہی سے ملا ہوا ہے۔ اس شخص نے خواب میں آپ سے دریافت کیا کہ یہ مرتبہ آپ کو کیسے حاصل ہوا ہے۔ فرمایا کہ یہ میرے بیٹے مولانا جلال الدین رومی کے مجاہدات اور ریاضات کی برکت ہے۔ تمام ارواح انبیاء اور آسمانوں کے فرشتے اس کے جمال کے مشتاق ہیں۔ کل اولیائے کاملین اس کے

طریقہ کو پسند کرتے ہیں۔ اسی وجہ سے میری روح کو فخر حاصل ہے۔ وہ بڑھتی ہے۔ اگر عرش الہی مانع نہ ہوتا تو میرا قد خلا کی حد سے بھی متجاوز کر جاتا اور اس قدر بلند ہوتا کہ اس کی ہیبت سے ارواح کی جانیں بھی نکل جاتیں۔

این قدر خود درس شاگردان مات کو فر ملہ مان تا کجا ست
 ما کجا آنجا کہ جارا راہ نیست جز سنا برق مہ اللہ نیست
 از ہمہ اوہام و تصویرات دور نور نور نور نور نور نور
 (ترجمہ) یہ طرز تعلیم خود شناسی ہماری درسگاہ کے طلباء کے لئے مخصوص ہے۔
 ہمارے تربیت یافتہ نفس کا رعب و شان کب تک برقرار رہے گا۔ وہاں تک ان کی
 مصیبت کے سامنے کوئی جگہ اپنا طرف قائم نہ رکھ سکی۔ اللہ کے چاند کے سوا بھلا روشنی
 اور کہاں ہو سکتی ہے۔ آپ کی ذات وہم و خیال سے بعید ہے کیونکہ آپ نور ہی نور نور
 ہی اور پھر نور ہی نور ہیں۔

خط بنام ملک طغان تکین : مولانا بہاء الدین نے ایک خط خوارزم شاہ کے دادا
 ملک طغان تکین رحمۃ اللہ علیہ کو ایک قاضی کی سفارش میں لکھا تھا جس کو قید کر لیا گیا
 تھا۔ خط کا متن یہ تھا ”بعد سلام و دعا کے اس بادشاہ پر ظاہر ہے کہ جس نے ملک اور تخت
 پر ستاروں کی نحوست اور سعادت بے کار ہے۔ سوائے نیکو کاری کے کسی اور کام کو کمال
 حاصل نہیں ہو سکتا۔ قوت اور غلبہ کی طرف مائل نہیں ہونا چاہئے۔ درحقیقت غلبہ دین
 ہی درکار ہے۔ لیظہرہ علی الدین کلہ“۔ قاضی امام رومی دیانت اور صلاحیتوں سے
 آراستہ و پیراستہ ہے اور تقویٰ اور پرہیزگاری کی معاونت کرتا ہے کہ و تعاونو علی البر
 و التقویٰ اور نیکی اور پرہیزگاری کے کاموں میں ایک دوسرے کے مددگار ہو جاؤ۔
 والسلام علی من اتبع الهدی۔ اس تحریر کو دیکھ کر بادشاہ نے قاضی رومی کو اسی وقت
 چھوڑ دیا اور بہت دلجوئی کی اور خلعت سے نوازا۔

دوسری مرتبہ ایک مظلوم کی سفارش میں یہ تحریر خوارزم شاہ کو لکھی تھی ”اس
 درگاہ کا شکر ہے جو مظلوموں کا مرجع اور ظالموں کے ظلم سے مظلوموں کو نجات دینے والی

ہے۔ خصوصاً اصحاب تصوف کی خبر گیری کرتی ہے۔ اور جو خاندان مقربین درگاہ الہی کی خدمت کرتا ہے اس کی نصرت کے ذکر جمیل زبانوں پر باقی رہتے ہیں۔ خدا کا شکر ہے کہ آپ اس زیور سے آراستہ ہیں“

وجدانی علوم سے شرح : امیر بدر الدین گھرتاش سلطان علاء الدین کیقباد کا خاص خدمت گار تھا۔ علاوہ ازیں یہ شخص نہایت بزرگ عبقری دولت مند اور مخیر تھا اور شاہی محل کا داروغہ بھی تھا۔ مولانا بہاء الدین ولد کا ارادتمند اس طرح ہوا کہ ایک روز مولانا مسجد سلطانی میں وعظ فرما رہے تھے۔ آپ آیات کا شان نزول اور حقیقت اسرار الہی کو بہت تفصیلاً بیان کر رہے تھے۔ بدر الدین کو خیال گزرا کہ کیا صاف ذہن استحصار علم اور کثرت مطالعہ ہے کہ اس روانی سے شرح بیان کرتے چلے جاتے ہیں۔ مولانا نے اسی وقت امیر بدر الدین کو فرمایا کہ کوئی رکوع شروع کرو۔ اس نے بے ساختہ قدا فح المؤمنون شروع کیا۔ مولانا نے اس کی تفسیر میں نکات عجیبہ بیان فرمائے اور فرمایا کہ اس طرح بلا مطالعہ کتب کئی جمعہ تک یوں ہی شرح بیان کرتا رہوں گا۔ بدر الدین نے سلطان علاء الدین سے اپنے باطنی خطرے کا حال بیان کیا اور آگے بڑھ کر منبر کو بوسہ دیا اور آپ کا مرید ہو گیا۔ مولانا نے فرمایا کہ اس نعمت مریدی کے شکر یہ میں میری اولاد کے لئے ایک مدرسہ تعمیر کرو۔ چنانچہ امیر بدر الدین نے مدرسہ بنوایا اور جب تک زندہ رہا اپنی ذات کو مولانا کے خاندان کی خدمت میں وقف کئے رکھا۔

ایک خواب کی تعبیر : روایت ہے کہ خلیفہ بغداد نے شیخ شہاب الدین سروردی علیہ الرحمہ کو بطور سفیر سلطان علاء الدین کیقباد کے پاس بھیجا۔ جس وقت شیخ شہاب الدین قونیہ پہنچے سلطان بمع مولانا بہاء الدین ولد قلعہ کوالہ کی سیر کو جا چکا تھا۔ سلطان کو جس وقت سفیر کی آمد کی اطلاع دی گئی اس نے شیخ علیہ الرحمہ کو قلعہ کوالہ میں طلب کر لیا۔ سلطان سے ملاقات کے بعد مولانا نے شیخ کی بڑی خاطر و مدارات کی اور اعزاز بخشا۔ شیخ نے بغداد میں جو مولانا کی خدمت کی تھی مولانا اس کا اعلاہ فرماتے تھے اور کہتے تھے کہ

سروردی نہایت گرامی قدر ہستی ہیں۔ اور بہت قریب کے رشتہ دار ہیں۔ اتفاقاً اسی شب میں سلطان نے ایک عجیب و غریب خواب دیکھا۔ حیران ہو کر بیدار ہوا اور اپنا خواب شیخ اور مولانا صاحب سے بیان کیا۔ کہنے لگا میں نے خواب دیکھا ہے کہ میرا سر سونے کا سینہ چاندی کا اور ناف سے نیچی تک کانسی کا۔ دونوں رانیں سیسہ کی اور دونوں پاؤں رانگ (قلعی) کے ہو گئے ہیں۔ شیخ نے مولانا سے کہا آپ اس کی تعبیر فرمائیں۔ مولانا نے فرمایا اے سلطان جب تک تو زندہ ہے تیرے زمانہ میں رعایا نہایت آسودہ حال اور خوش رہے گی اور وہ زمانہ مثل سونے کے ہو گا۔ تیرے بعد تیرے بیٹے کا عہد حکومت مثل چاندی کے ہو گا اور تیرے پوتے کا مثل کانسی کے ہو گا اور پست ہمت لوگوں کو خوشحالی نصیب ہو گی۔ جب سلطنت تیسرے بطن میں پہنچے گی تو دنیا درہم برہم ہو جائے گی۔ مخلوق میں صفائی قلب و فائے عہد اور شفقت باقی نہ رہے گی۔ بطن چہارم اور پنجم کے دور حکومت میں ملک روم بالکل تباہ و برباد ہو جائے گا۔ تمام ملک میں فساد پھیل جائے گا اور سلجوقی خاندان زوال پذیر ہو گا۔ ملک میں بد نظمی اور افراتفری ہو گی۔ مجہول النسب اور کینے لوگ اعلیٰ عہدوں پر فائز ہوں گے۔ جیسا کہ ہمارے آقا و مولانا نبی اکرم ﷺ نے ارشاد فرمایا ہے ”اذا وصل الامرالے غیر اہلہ فانظر الساعۃ“ (جب نا اہل لوگوں کے سپرد خدمات ہوں گی تو قیامت کو قریب سمجھو) ہر طرف سے خوارج کا خروج ہو گا اور مغلوں کی وجہ سے کل جہاں ویران ہو جائے گا۔ علمائے دین اور شیوخ طریقت کا کہیں نشان نہ ملے گا۔ زمین سے برکتیں اٹھ جائیں گی۔ اور بے چاری مخلوق قیامت کبریٰ کو تلاش کرے گی۔ یہ تعبیر سن کر سلطان اور دیگر حاضرین زار زار رونے لگے۔ سلطان نے اس روز مولانا صاحب کو بھی ایک قیمتی خلعت دیا اور شہر کے تمام حکماء اور فقراء کو بھی بہت کچھ عطا کیا۔ اور دعا کا خواستگار ہوا۔ چنانچہ مستقبل قریب میں اس خواب کی عملی تعبیر سامنے آگئی۔

ہر چہ اندر آئینہ بیند جوان پیر اندر خشت بیند بیش از آن
(ترجمہ) جو چیز آئینے میں جوان دیکھ سکتا ہے وہی چیز بزرگ آدمی کسی اینٹ کے اندر

کبھی زیادہ دیکھ لیتا ہے۔

حلیہ مبارک : حضرت سلطان ولد فرماتے ہیں کہ میرے دادا بہاء الدین ولد نہایت طاقتور جسیم اور قوی تھے۔ زادہ بَسَطَتْهُ فِي الْعِلْمِ وَالْجِسْمِ (ان کے علم کو قوت اور جسم کو طاقت دی) سے گویا پوری طرح متصف تھے۔ بڑی بڑی چوڑی تھی۔ بغداد کی راہ میں ایک مرتبہ تین بد معاشوں کو ایک ایک ضرب لگا کر انہیں قریب المرگ کر دیا۔ انہوں نے اپنے جرائم پٹھے سے توبہ کی اور مطیع ہو گئے۔ غزا اور جہاد میں مولانا قدم بہ قدم حیدر کرار کے تھے۔

مولانا بہاؤ الدین ولد کی شان : سلطان ولد سے روایت ہے کہ ایک روز کسی نے میرے والد مولانا روم سے بندگی کے بارے میں گفتگو کرتے ہوئے کہا کہ فلاں شخص قرآن خوانی پر طعنہ زنی کرتا ہے۔ مولانا نے فرمایا بے ہودہ بکتا ہے لاف زنی کرتا ہے۔ طعنہ زنی ہرگز جائز نہیں ہے۔ بے شک وہ میرے والد ماجد بہاؤ الدین ولد رحمۃ اللہ علیہ کا مرید ہی کیوں نہ ہو۔ میرے والد کی آخری وقت تک یہ حالت رہی کہ قرآن و تفسیر پڑھتے تھے۔ بڑی نیاز کے ساتھ نماز میں مشغول ہوتے تھے۔ قرآن مجید پڑھنے میں ہر کلمہ کو پانچ پانچ چھ مرتبہ ادا کرتے تھے اور تکرار کلمات کی حالت میں ان کے جسم سے ایک نور ظاہر ہو کر آسمان تک پہنچتا تھا

حضرت سلطان ولد سے منقول ہے کہ ایک روز میرے دادا بہاؤ الدین ولد نے فرمایا میں چاہتا ہوں کہ حضرت شیث علیہ السلام کی خوبی دیکھوں۔ اب میں بارگاہ الوہیت میں جاتا ہوں کہ سب موجود ہوں گے۔ شیث علیہ السلام کی خوبی اور تمام انبیاء علیہم السلام کی زیارت کروں گا۔

نور ایک ہی ہے : حضرت سلطان ولد فرماتے ہیں جب میں اپنے باپ دادا کی تربت دیکھتا ہوں تو یہ معلوم ہوتا ہے کہ دونوں مزاروں سے دو نور نکل کر آسمان کی طرف جاتے ہیں۔ اور پھر دونوں ایک ہو جاتے ہیں۔ اس کا اشارہ یہ ہے کہ ہم دونوں ایک ہی ہیں اور

ایک ہی نور ہے۔

چوں از ایصال مجتمع بنی دو یار ہم یکے باشد وہم شش صد ہزار
ترجمہ۔ جب تو ان دو عظیم ہستیوں کو ایک جگہ اکٹھا دیکھ لے تو یہ فرد بھی بن جائیں
گے اور چھ لاکھ کی تعداد میں بھی دکھائی دیں گے۔

روز قیامت میں سایہ پدر : حضرت سلطان ولد سے منقول ہے کہ میرے والد ماجد
نے وصال کے قریب فرمایا بہاؤ الدین یہ بات جان لو کہ میں اور میرے تمام مریدین قیامت
کے دن اپنے پدر بہاؤ الدین ولد کے سایہ میں ہوں گے۔ اور تمام معتمدین و احباب
ان کے طفیل بارگاہ ربوبیت میں حاضر ہوں گے۔ اور اللہ سبحانہ و تعالیٰ ان کے صدقہ میں
سب پر لطف و کرم کی نگاہ کریں گے۔

شراب خوری : منقول ہے ایک روز واصل مریدین نے اپنے شیخ حضرت خواجہ بہاء
الدین ولد سے دریافت کیا کہ جو شخص شراب پیتا ہے۔ وہ کیسا ہے؟ فرمایا وہ کتا ہے، سور
ہے، بندر ہے۔ کسی نے سید برہان الدین ترمذی کے روبرو یہ حکایت بیان کی۔ آپ نے
فرمایا میرے شیخ نے فتویٰ دیا ہے جو شراب نوشی سے کتا، سور، بندر بن جائے انہیں شراب
نوشی حرام ہے۔ اگر تجھے بھی خطرہ ہے کہ تو بھی اول الذکر چیزیں بن جائے گا تو مت پی۔
اگر تجھے کوئی خطرہ نہ ہو تو تو ان میں سے نہیں جن کے خلاف فتویٰ جاری ہوا ہے۔

لقمہ و نکتہ ست کامل را حلال تو نہء کامل مخور می باش لال
(ترجمہ) باکمال لوگوں کی نگاہ لقمہ حلال پر ہی لگی رہتی ہے تو اگر کمال یافتہ نہیں ہے تو
فاقہ کشی سے مراد پالے۔

بہاء الدین ولد بطور مرشد : مولانا بہاء الدین ولد کے انتقال کے وقت مولانا روم کی
عمر چودہ سال کی تھی۔ سترہ سال کی عمر میں شادی ہو گئی۔ مولانا روم بارہا مجمع میں فرماتے
تھے کہ اگر مولانا چند سال اور زندہ رہتے تو میں شمس الدین تبریزی کا محتاج نہ رہتا۔ اس
لئے کہ ہر پیغمبر کے لئے ایک ابو بکر کی ضرورت ہے اور ہر عیسیٰ کے لئے حواری درکار

ہیں۔

تصرفات بعد از وصال : روایت ہے کہ مولانا بہاء الدین کی وفات کے بعد یہ خبر مشہور ہوئی کہ خوارزم شاہ سلطان علاء الدین پر حملہ آور ہو گا۔ سلطان علاء الدین مولانا کے مزار پر گیا۔ قبر کو بوسہ دیا۔ گریہ و زاری کر کے مدد کی درخواست کی۔ چنانچہ لشکر اور فوج کا ساز و سامان مہیا ہو گیا۔ خوارزمیوں کی فوج جب ارزن الروم کی سرحد پر پہنچی تو جاسوسوں نے سلطان علاء الدین کو یہ خبر پہنچائی کہ خوارزمیوں کی فوج بہت زیادہ ہے۔ اس اطلاع سے رومی فوج میں اہتری پھیل گئی۔ سلطان کو یہ فکر دامن گیر ہوئی کہ کسی طرح دشمن کی فوج کی صحیح صورت حال معلوم ہو جائے۔ سلطان ایک رات لباس تبدیل کر کے چند ہمراہیوں کے ساتھ گھوڑے پر سوار ہو کر پہاڑی راستہ سے دشمن کے لشکر میں جا پہنچا۔ خوارزمی امراء نے نو واردوں کا حال دریافت کیا۔ انہوں نے کہا کہ ہم اسی ملک کے باشندے ہیں اور ارزن الروم کے پہاڑوں کے اطراف میں رہتے ہیں۔ ہمارے باپ دادا مویہ کے رہنے والے تھے۔ چند سالوں سے سلطان علاء الدین کی قبضہ نے ہم سے نظر عنایت اٹھالی ہے۔ ہمیں آپ کی فوج کا انتظار رہتا تھا تاکہ اس ظلم سے ہمیں نجات ملے۔ اس کی اطلاع سلطان خوارزم شاہ کو بھی کر دی۔ وہ بہت خوش ہوا اور اس معاملہ کو نیک فال سمجھا۔ کھانے پر نو وارد بھی بلائے گئے۔ بادشاہ نے بہت عنایت کی اور خلعت بھی دیا۔ اور وظیفہ مقرر کر کے آئندہ کے لئے مزید امید دلوائی۔ آدمی رات کو خوارزم شاہ کو یہ خطرہ محسوس ہوا کہ اس تمام ملک میں ہر جگہ کی رعایا کو سلطان علاء الدین سے خوش پایا۔ پھر یہ ترک شکایت کیسی کرتے ہیں۔ خوارزمی کو یہ بھی خبر مل گئی کہ سلطان ہمارے لشکر کی جانب آیا ہے اور عیاری میں مصروف ہے کہیں یہ ترک اس کے جاسوس نہ ہوں۔ ان کے حالات کی پوری تحقیق کرنی چاہئے۔ خوارزم شاہ نے اسی وقت ملک مغیث الدین والئے ارزن الروم کو بلا کر مشورہ کیا اور کہا کہ صبح کو اس کی تحقیقات کریں گے۔ اسی شب سلطان علاء الدین نے مولانا بہاء الدین ولد کو خواب میں دیکھا کہ فرماتے ہیں یہ کیا

سونے کا وقت ہے اٹھ اور سوار ہو کر یہاں سے نکل جا۔ آنکھ کھل گئی مگر پھر یہ خیال گزرا کہ ایک دن مزید یہاں کا تماشا دیکھ لوں۔ اور دوبارہ سو گیا پھر خواب میں دیکھا کہ مولانا نے تخت پر عصا مارا اور تخت پر چڑھ کر خود اس کے سینہ پر عصا مار کر فرمایا کہ اٹھ۔ مولانا کی بیہوشی سے اس کی آنکھ کھل گئی۔ بدن پر لرزہ طاری ہوا۔ ساتھیوں کو بھی اٹھایا اور اپنے ہاتھ سے گھوڑوں پر زینیں کس کر سب چل دیئے۔ آخری شب میں خوارزم شاہ نے حکم دیا کہ چند محتر سردار نوواردوں کے خیمہ کے ساتھ ہوشیاری سے بیٹھے رہیں صبح کو تحقیقات ہوگی۔ مگر صبح کے وقت انہوں نے خیمہ کو بالکل خالی پایا۔ سلطان خوارزم شاہ کو اطلاع کی گئی۔ اس نے فوراً دو تین ہزار سوار تعاقب میں روانہ کئے اور خود بھی ان کے پیچھے چل دیا۔ کچھ فاصلہ سے سلطان علاء الدین کو گرد اڑتی ہوئی نظر آئی مگر وہ مع اپنے ساتھیوں کے بھاگ کر اپنی فوج میں پہنچ گیا۔ اور خوارزمی ناکام و پریشان ہو کر لوٹ گئے۔ علاء الدین نے اس خوشخبری کو اپنی فوج میں سنایا۔ بہت کچھ خیرات کی اور فوج کو یقین دلایا کہ مولانا بہاء الدین ولد کی برکت سے ہم دشمن پر غالب آئیں گے۔ یاسی جمن واقع ارزجان میں اپنی فوج کو مقیم کیا۔ جنگ کا آغاز ہوا۔ چند روز طرفین سے مقابلہ ہوتا رہا۔ آغاز لڑائی سے پانچویں دن انفاس اولیاء اللہ کی برکت سے فتح کی ہوا چلی۔ رومی لشکر کی طرف سے گردوغبار کے تودے خوارزمیوں کے لشکر میں جا کر گرنے لگے۔ سلطان علاء الدین نے اس حالت میں بھرپور حملہ کر دیا اور فتح پائی۔ یہ تائید الہی اس لئے تھی تاکہ مخلوق کو یہ معلوم ہو جائے کہ اس قطب وقت کی امداد سے اللہ تعالیٰ نے ایسے عظیم اور بڑے لشکر کو پامال کر دیا۔ یہ بات تسلیم شدہ ہے کہ اولیائے کرام کی عنایت ہی دین و دنیا میں نجات ابدی کا باعث ہے۔ سلطان علاء الدین کو جب بھی کوئی مہم درپیش ہوتی ہمیشہ مولانا صاحب کے مزار سے رجوع کرتا اور مشکل آسان ہو جاتی۔

بہاء الدین ولد اور مولانا روم : ایک مرتبہ مولانا بہاء الدین نے فرمایا جب تک میں زندہ ہوں میدانِ معلنی میں گھوڑے دوڑاتا رہوں گا اور میرا کوئی ثانی نہ ہو گا۔ پھر

تھوڑی دیر توقف کیا اور فرمایا میرے انتقال کے بعد دیکھو میرا جلال الدین رومی کیسا ہوتا ہے، میری طرح ہو گا یا مجھ سے بڑھ کر ہو گا۔

سید برہان الدین ترمذی کا ایک خواب : حضرت سید برہان الدین ترمذی نے ایک روز فرمایا آج میں نے خواب میں دیکھا کہ مولانا بہاء الدین ولد کی تربت میں ایک دروازہ نمودار ہوا اور اس میں سے نور نکلتا شروع ہوا۔ وہ نور میرے گھر میں پھیل گیا۔ راستہ میں کوئی درودیوار اس نور کو مانع نہ ہوئی۔ میں خواب سے بیدار ہو گیا اور اس نور کی لذت کے سبب لا الہ الا اللہ کہتا تھا۔ وہ نور برابر بڑھتا جاتا تھا حتیٰ کہ وہ تمام شہر میں پھیل گیا۔ پھر رفتہ رفتہ تمام عالم کو گھیرے میں لے لیا۔ اس کے بعد میں بے ہوش ہو گیا۔ پھر مجھے معلوم نہیں کیا حالت ہوئی۔ اس کی تعبیر یہ ہے کہ اس خاندان کے اسرار کے انوار پورے عالم پر محیط ہوں گے، ایک عالم مرید اور محب ہو جائے گا۔ مولف کے نزدیک اس خواب کی تعبیر مولانا روم کی اپنی ذات ہے جن کے علوم و معارف سے خوش قسمت لوگ مستفیض ہو رہے ہیں اور قیامت تک یہ سلسلہ جاری رہے گا۔

نور مردان مشرق و مغرب گرفت آسمان ہا سجدہ کردان از شکفت
(ترجمہ) باکمال مردوں کا نور پورب اور پچھتم کو اپنی گرفت میں لے لیتا ہے اور
نکھرے ہوئے آسمان اس نور کو سجدہ کرنے کے لئے زمین بوس ہو جاتے ہیں۔

بے ادب کی سزا : ایک روز بلخ کی جامع مسجد میں ایک شخص اس طرح نماز پڑھ رہا تھا کہ اس کی چادر کندھے پر تھی اور ہاتھ آستین سے باہر نکلا ہوا تھا۔ مولانا بہاء الدین ولد نے اس شخص کو کہا اے اللہ کے بندے! ہاتھ آستین میں ڈال اور پھر نماز پڑھ تاکہ تجھے حضوری حاصل ہو۔ اس شخص نے حماقت سے کہا اگر میں ایسا نہ کروں تو کیا نقصان ہو گا۔ مولانا نے فرمایا ”نفس نالائق جب تک مرتا نہیں باز نہیں آتا“ وہ شخص اسی وقت مر گیا۔ لوگوں میں ایک شور و غوغا برپا ہو گیا۔ کہتے ہیں اسی روز کئی ہزار علماء اور لوگ مولانا کے مرید ہوئے۔ اور کرامت اولیاء کے قائل ہو گئے۔

مزار کی جگہ کا تعین : روایت ہے کہ شہر قونیہ کا بند تعمیر ہونے سے قبل ایک روز مولانا خچر سوار ہو کر اس جگہ آئے جہاں اس وقت آپ کا مزار ہے۔ تھوڑی دیر وہاں ٹھہر کر فرمایا اس جگہ میری اور میری اولاد کی قبریں ہوں گی۔

مظلوموں کی آہ سے ڈر : سلطان علاء الدین نے شہر قونیہ کا بند اور قلعہ تعمیر ہو جانے کے بعد ایک دن مولانا براء الدین ولد سے درخواست کی کہ آپ بھی چل کر تعمیرات ملاحظہ فرمائیں۔ آپ نے فرمایا واقعی تم نے سیلاب کی روک تھام کے لئے بند بنوایا اور ایک مستحکم قلعہ تعمیر کروایا لیکن مظلوموں کی دعا کے تیر کا تیرے پاس کیا علاج ہے۔ نو ایک لاکھ جسموں کے برج سے بھی پار ہو جاتا ہے اور ایک عالم کو تاراج کر ڈالتا ہے۔ اللہ اللہ کوشش کر کے عدل و احسان کا قلعہ بنا اور نیک دعاؤں کا لشکر جمع کر اس لئے کہ وہ ہزاروں قلعوں سے زیادہ مضبوط اور عمدہ کام ہے۔ سلطان کو یہ نصیحت اس قدر پیاری لگی کہ مرتے دم تک اس کی تعمیل کرتا رہا اور اس کا شہر پایا۔

قارون ہلاک شد کہ چہل خانہ تیغ داشت نوشیروان نہ مرد کہ نام نکو داشت
(ترجمہ) قارون اپنے بے انداز خزانوں کی وجہ سے ہلاک ہوا جب کہ نوشیروان اپنی نیک نامی کی وجہ سے زندہ رہا۔

خوشامد بھیک منگوں کا کام ہے : ایک روز سلطان علاء الدین کیقباد مولانا صاحب کی زیارت کو آیا اور دست بوسی کرنی چاہی۔ مولانا نے بجائے ہاتھ کے اپنا عصا بڑھا دیا۔ سلطان نے عصا کو بوسہ تو دیا مگر دل میں یہ خطرہ پیدا ہوا کہ عجب متکبر درویش ہے۔ مولانا نے فوراً فرمایا کہ خوشامد اور چالپوسی بھیک منگے درویشوں کا کام ہے نہ کہ شاہان دین کا۔ سلاطین دین (شاہان ولایت) نے اصل کو پالیا ہے اور اس کی سیر (سیر فی اللہ) میں مصروف ہیں۔ یہ کبر نہیں ہے۔

حضرت مولانا جلال الدین رومی (سوانحی خاکہ)

نام و نسب : مولانا روم قطب ارض و سماء کا نام محمد اور لقب جلال الدین ہے۔ لیکن آپ مولائے روم اور مولانا روم کے نام ہی سے مشہور و معروف ہیں۔ آپ کا سلسلہ نسب سات واسطوں سے حضرت ابو بکر صدیق رضی اللہ عنہ سے جاملتا ہے۔ اس کی تفصیل یہ ہے:

ابو بکر صدیق رضی اللہ عنہ، عبدالرحمن، عبداللہ، مسیب، قاسم، احمد، جلال الدین حسین خطیبی البلخی، سلطان العلماء بہاء الدین ولد۔ مولانا جلال الدین رومی۔

بلخ سے ہجرت : محمد صرف مولانا روم ہی کا نام نہیں بلکہ آپ کے والد اور دادا بھی مولانا کے ہمنام تھے۔ آپ کے والد کا نام بہاء الدین ولد ابن حسین بلخی تھا۔ ان کا اصل وطن بلخ تھا۔ آپ شان عظیم رکھنے والے اور سلسلہ فردوسیہ کے قوی حل صاحب تصرف بزرگ تھے۔ علم و فضل کا یہ عالم تھا کہ حضور سرور کونین رسالت ماب علیہ وعلی آلہ افضل التحیات واکمل الصلوٰۃ والسلام نے آپ کو سلطان العلماء کے خطاب سے سرفراز فرمایا تھا۔ پورے خراسان میں آپ مرجع خلائق تھے۔ اس وقت علاء الدین خوارزم شاہ کی حکومت تھی وہ خود بھی شیخ بہاء الدین ولد کے ارادت مندوں میں سے تھا اور امام فخر الدین رازی کے ساتھ اکثر و بیشتر آپ کی مجالس میں حاضر ہوا کرتا تھا۔ شیخ بہاء الدین کی مقبولیت بہت بڑھ چکی تھی۔ خوارزم شاہ اور امام فخر الدین پر یہ بات بڑی گراں گذرتی تھی۔ بلخ کا باثر طبقہ بھی اس مقبولیت کو برداشت نہ کرتا تھا۔ وہ اس لئے کہ سلطان العلماء کی مجلسوں میں علمائے ظاہر کی دنیا طلبی، جاہ پرستی اور غیر دینی حرکات پر سرزنش کی جاتی تھی۔ ان کی دکانداریوں کو خطرہ لاحق رہتا۔ یہ باتیں ان کے لئے سخت ناگوار تھیں۔ اتفاق

سے ایک روز علاء الدین خوارزم شاہ بہاء الدین ولد کی زیارت کو آیا۔ ان کے مریدوں اور عقیدت مندوں کا غیر معمولی ہجوم دیکھ کر مضطرب ہوا۔ درباریوں کو موقع مل گیا انہوں نے بادشاہ کو ورغلا یا کہ یہ مقبولیت سلطنت کے لئے کسی وقت بھی خطرے کا باعث بن سکتی ہے۔ غرضیکہ اس نے خزانے اور قلعہ کی کنجیاں بہاء الدین کے پاس اس پیغام کے ساتھ بھجوا دیں کہ درحقیقت سلطنت تو آپ کے پاس ہے۔ میرے پاس ان کنجیوں کے سوا کچھ نہیں ہے۔ انہیں بھی آپ رکھ لیجئے۔ شیخ بہاء الدین نے ان حالات کو خوب محسوس کیا۔ اہل بلخ کے طرز عمل سے تو پہلے ہی ناراض تھے۔ بادشاہ کا یہ انداز فکر اور طرز عمل دیکھ کر انہوں نے بلخ کو خیرباد کرنے کا ارادہ کر لیا اور یہ پیغام بھیجا کہ میں تو یہاں سے چلا جاتا ہوں۔ حکومت اور سلطنت آپ ہی کے لائق ہے ہم فقیروں کو اس سے کیا واسطہ۔ چنانچہ ۶۱۰ھ میں آپ ترک وطن کر کے نیشاپور چلے گئے جہاں آپ کی ملاقات خواجہ فرید الدین عطار رحمۃ اللہ علیہ سے ہوئی۔ اس وقت مولانا روم کی عمر صرف چھ سال کی تھی۔ سعادت مندی کے آثار چہرے پر نمایاں تھے۔ خواجہ صاحب نے مولانا کو دیکھ کر شیخ بہاء الدین سے فرمایا۔ ان صاحبزادے کے جوہر قابل سے غفلت نہ برتتے گا۔ خواجہ صاحب نے اپنی مثنوی ”اسرار نامہ“ مولانا کو پڑھنے کے لئے عنایت کی جس کو مولانا آخری دم تک نہایت عزیز رکھتے تھے۔ لیکن یہ بات قطعی ہے کہ آپ کی تکمیل خواجہ شمس تبریزی کی صحبت سے ہوئی۔

گرد عطار گفت مولانا شربت از دست شمس بودش نوش
(ترجمہ) اگرچہ مولانا روم خواجہ عطار کے گرد و پیش رہا۔ لیکن اسے شربت معرفت شمس تبریزی سے ملا۔

سلطان العلماء نیشاپور سے بغداد پہنچے۔ کچھ دن وہاں قیام کرنے کے بعد حج بیت اللہ شریف کے لئے روانہ ہو گئے۔ حج سے فارغ ہو کر یہ مختصر قافلہ دمشق سے ہوتا ہوا ملاطیہ پہنچا۔ پھر وہاں سے آذر بایجان کے شہر آفتق میں وارد ہوا۔ یہاں آپ اپنے ہمراہیوں کے ساتھ چار سال مقیم رہے۔ پھر یہاں سے لارندہ تشریف لائے۔ یہاں آپ کم و بیش سات

سال مقیم رہے۔ اس وقت مولانا روم کی عمر اٹھارہ سال کی تھی۔

شہر قونیہ میں تشریف آوری : شیخ بہاء الدین کی شہرت شاہ روم علاء الدین کیقباد تک پہنچ چکی تھی۔ درپردہ وہ آپ کا گرویدہ تھا۔ چنانچہ لارندہ میں قیام کے دوران اس نے آپ سے درخواست کی آپ قونیہ تشریف لے آئیں۔ شیخ بہاء الدین کیقباد کی درخواست پر قونیہ روانہ ہوئے۔ شہر قونیہ انقرہ سے جنوب کی طرف ڈیڑھ سو میل کی مسافت پر واقع ہے۔ وسطی اناطولیہ کے بے آب و گیاہ پہاڑی علاقے میں ۳۳۲۰ فٹ بلندی پر چھوٹی سی سرسبز وادی میں یہ بستی کم و بیش چھپن ہزار کی آبادی پر مشتمل ہے۔

کیقباد کو جب آپ کی آمد کی خبر ہوئی تو تمام اراکین سلطنت کے ساتھ استقبال کو نکلا۔ بڑی شان و شوکت سے آپ کو شہر لایا۔ شہر پناہ کے قریب پہنچ کر علاء الدین کیقباد گھوڑے سے اتر پڑا اور پاپیادہ ساتھ ساتھ چلا آیا۔ شیخ کو ایک عالی شان مکان میں ٹھہرایا اور ہر قسم کی ضروریات اور آرام کے سامان مہیا کئے۔ خود بھی گاہے گاہے مولانا کے مکان پر حاضری دیتا اور آپ کی صحبت سے فیض یاب ہوتا رہا۔

صاحب لطائف اشرفی کے قول کے مطابق شیخ بہاء الدین ولد شیخ نجم الدین کبریٰ قدس سرہ کے خاص اصحاب میں سے تھے۔ شیخ نجم الدین کبریٰ سلسلہ فردوسیہ کے مشائخ کے سردار تھے۔ میر سید اشرف جہانگیر لطائف اشرفی میں فرماتے ہیں کہ شیخ نجم الدین کو ایک خرقہ خلافت براہ راست شیخ ضیاء الدین ابو نجیب سروردی سے بھی ملا تھا۔ اور شہنشاہ بغداد قطب ربانی شیخ محی الدین عبدالقادر جیلانی قدس سرہ نے اپنا خرقہ مبارک بے واسطہ شیخ نجم الدین کبریٰ کو عطا فرمایا (۲)۔

ولادت مولانا روم : مولانا جلال الدین رومی چھ ربیع الاول ۶۰۳ھ بمطابق ۱۲۰۷ء کو بلخ میں پیدا ہوئے۔ نفحات الانس میں ہے کہ پانچ سال کی عمر میں آپ کے سامنے نبوی صورتیں، فرشتے، نیک جنات اور بزرگان دین کی ارواح ظاہر ہوتی تھیں۔ مولانا بہاء الدین ولد خود فرماتے ہیں کہ میرا جلال الدین محمد بلخ میں ابھی چھ سال کا تھا ایک دفعہ جمعہ

کے دن اور لڑکوں کے ساتھ مکان کی چھت پر سیر کر رہا تھا۔ ایک لڑکے نے دوسرے لڑکے سے کہا کہ آؤ اس چھت سے دوسری چھت پر کودیں۔ جلال الدین نے کہا اس قسم کی حرکت تو کتا، بلی اور دوسرے جانور بھی کر سکتے ہیں۔ آدمی پر افسوس ہے کہ وہ اس قسم کی حرکت میں مشغول ہو۔ اگر ہمت ہے تو آؤ آسمان کی طرف پرواز کیں۔ یہ کہہ کر جلال الدین کچھ دیر کے لئے لڑکوں کی نظر سے عائب ہو گیا۔ لڑکوں نے شور مچایا لیکن کچھ دیر بعد وہ واپس آ گیا۔ لیکن اس کا رنگ بدل چکا تھا اور آنکھیں متغیر تھیں۔ مولانا نے واپس آتے ہی کہا کہ جس وقت میں تم سے باتیں کر رہا تھا تو فرشتوں کی ایک جماعت آئی اور مجھے پکڑ کر آسمان پر لے گئی۔ جہاں انہوں نے مجھے عجائبات عالم ملکوت دکھائے۔ جب تم لوگوں نے شور برپا کیا تو وہ مجھے واپس لے آئے۔ مولانا کسنی ہی میں تین چار دن میں صرف ایک مرتبہ کچھ کھایا کرتے تھے اور خواجہ فرید الدین عطار کی عطا کردہ مثنوی اسرار نامہ کو ہر وقت اپنے پاس رکھتے تھے۔

ابتدائی تعلیم : مولانا نے ابتدائی تعلیم اپنے والد شیخ بہاء الدین ولد سے حاصل کی۔ اس کے بعد انہوں نے اپنے مرید خاص سید برہان الدین ترمذی جو اپنے زمانے کے بہت بڑے فاضل تھے مولانا کا معلم اور اتالیق مقرر کیا۔ بلخ میں قیام تک مولانا ان کے زیر تربیت رہے۔ اور یہ بات مسلم ہے کہ مولانا نے بیشتر علوم و فنون انہی سے حاصل کئے۔ اور اپنے والد کی حیات تک والد ہی کی خدمت میں رہے۔ اپنے والد کے وصال کے بعد پچیس سال کی عمر اور ۶۳۹ھ میں مولانا نے اعلیٰ تعلیم کے لئے شام کا سفر اختیار کیا۔ اس زمانہ میں دمشق اور حلب علوم و فنون کے مراکز تھے۔ کچھ دن شہر حلب کے مدرسہ حلاویہ کے دار لاقامہ میں قیام کیا اور کمال الدین بن عدیم سے اکتساب فیض کیا۔ مولانا شبلی کی تحقیق کے مطابق مولانا مدرسہ حلاویہ کے علاوہ حلب کے دیگر مدارس میں بھی زیر تعلیم رہے۔ طالب علمی کے زمانہ ہی میں مولانا نے عربیت، فقہ، حدیث، تفسیر اور معقولات میں کمال حاصل کیا۔ علم الکلام، فلسفہ، حکمت اور تصوف میں بھی بے مثل تھے۔ جب کسی کو

کوئی مشکل مسلہ پیش آتا اور کسی سے حل نہ ہوتا تو لوگ آپ کی طرف رجوع کرتے (۴) سپہ سالار نے دمشق کے مدرسہ برانیہ کا ذکر کیا ہے۔ مناقب العارفین کے مطابق مولانا نے سات برس تک دمشق میں رہ کر علوم کی تحصیل کی۔ اس وقت مولانا کی عمر چالیس برس کی تھی (۵)۔

مولانا روم کی شادی : جب آپ کے والد ۶۳۱ھ یا ۶۳۲ھ میں لارند پہنچے تو سمرقند کے ایک شریف باعزت اور دولت مند مہاجر خواجہ شرف الدین سمرقندی کی صاحبزادی گوہر خاتون سے آپ کا نکاح کر دیا۔ اور یہیں ۶۳۳ھ میں مولانا کے سب سے بڑے صاحبزادے سلطان ولد پیدا ہوئے۔ دوسرے فرزند علاء الدین بھی یہیں پیدا ہوئے۔

مولانا کے والد شیخ بہاء الدین ولد نے جس وقت وفات پائی ان کے مرید خاص سید برہان الدین ترمذی میں قیام پذیر تھے۔ مرآة الاسرار میں ہے جس روز بہاء الدین ولد کا انتقال ہوا سید برہان الدین ترمذی میں اپنے مریدوں کے ساتھ بیٹھے تھے۔ فرمایا افسوس آج ہمارے استاد اور مرشد اس دنیا سے رحلت فرما گئے۔ (۶)۔

باطنی تربیت : بہر حال سید صاحب اپنے شیخ کے وصال کی خبر سن کر ترمذ سے روانہ ہوئے اور قونیہ تشریف لائے۔ مولانا روم اس وقت لارندہ میں تھے۔ سید برہان الدین نے مولانا کو خط لکھا اور اپنے آنے کی اطلاع دی۔ مولانا اسی وقت لارندہ سے روانہ ہو گئے۔ قونیہ میں استاد شاگرد کی ملاقات ہوئی۔ دونوں نے ایک دوسرے کو گلے لگایا اور دیر تک دونوں پر بے خودی کی کیفیت طاری رہی۔ اتفاق کے بعد سید صاحب نے مولانا کا امتحان لیا۔ جب ان کو تمام علوم میں کامل پایا تو کہا اب صرف باطنی علم رہ گیا ہے اور یہ تمہارے والد کی میرے پاس امانت ہے جو میں تم کو دینا چاہتا ہوں۔ چنانچہ نو سال تک سید صاحب نے مولانا کو علم باطن اور سلوک کی تعلیم دی۔ بعض تذکرہ نگاروں کا بیان ہے کہ اسی زمانے میں مولانا سید برہان الدین ترمذی کے مرید بھی ہو گئے۔ مولانا نے اپنی مشنوی میں جا بجا سید صاحب کا اسی طرح نام لیا ہے جس طرح ایک مخلص مرید اپنے شیخ کا نام لیتا ہے۔

مولانا کے اپنے بیٹے کے الفاظ میں کہ والد دل و جان سے سید صاحب کے مرید ہو گئے تھے اور اپنے آپ کو مثل مردہ ان کے آگے ڈال دیا تھا۔

شد مریدش زجان و سر بنواد ہنچو مردہ بہ پیش او افتاد
مولانا نے نہ صرف سید صاحب سے اکتساب فیض کا اعتراف کیا ہے بلکہ اپنی احسان مندی کا اظہار اس طرح کیا کہ اپنے بیٹے کو برہان الدین کی شاگردی میں دے دیا۔

یہ وہ زمانہ تھا جب مولانا ظاہری و باطنی علوم سے پوری طرح مزین ہو چکے تھے۔ سید برہان الدین سے تربیت حاصل کرنے کے باوجود ان پر ظاہری علوم کا رنگ غالب تھا۔ آپ سماع سے احتراز کرتے تھے۔ بیشتر وقت درس و تدریس، وعظ و نصیحت میں صرف ہوتا تھا۔ اس کے علاوہ آپ فتویٰ نویسی میں مشغول رہتے تھے۔

شمس تبریز سے ملاقات : مولانا کی زندگی کا دوسرا دور شمس تبریز قدس سرہ کے ساتھ ملاقات سے شروع ہوتا ہے۔ سپہ سالار کی روایت کے مطابق شمس الدین تبریزی ولد علماء الدین کیا بزرگ کے خاندان سے تھے جو فرقہ اسماعیلیہ کا امام تھا۔ لیکن انہوں نے اپنا آبائی مذہب ترک کر دیا تھا۔ نفحات میں ہے کہ آپ شیخ ابو بکر سلہ باف تبریزی کے مرید تھے۔ بعض محققین کہتے ہیں کہ شیخ رکن الدین سنجائی کے مرید اور شیخ اوحد الدین کرمانی علیہ الرحمۃ کے پیر بھائی تھے۔ لیکن اکثر مشائخ کی رائے ہے کہ آپ بابا کمال جندی کے مرید تھے۔ مولانا جای فرماتے ہیں شاید آپ نے سب کی خدمت میں حاضر ہو کر سب سے اکتساب فیض کیا ہو (۸) مرآة الاسرار میں ہے کہ بابا کمال جندی قدس سرہ شیخ نجم الدین کبریٰ کے اکمل خلفاء میں سے تھے اور بڑے قوی الحال اور صاحب تصرف بزرگ تھے۔ آپ کے کمالات کا اندازہ اس بات سے لگایا جاسکتا ہے کہ آپ نے شمس تبریز جیسے شاہباز کی تربیت فرمائی (۹) شمس تبریز نے عام مشائخ کی طرح پیری مریدی اور بیعت و ارادت کا طریقہ اختیار نہیں کیا۔ بلکہ سوداگروں کی وضع میں مختلف شہروں کی سیاحت کرتے تھے۔ جہاں جاتے کارواں سرا میں اترتے اور حجرے کا دروازہ بند کر کے مراقبے میں مصروف

ہوتے۔ معاش کا طریقہ یہ تھا کہ کمر بند بن کر گزر اوقات کرتے۔ ایک روز انہوں نے بارگاہ ربوبیت میں دعا کی کہ الہی کوئی ایسا خاص بندہ ملا دے جو میری صحبت کا متحمل ہو سکے۔ بشارت ہوئی کہ روم جاؤ وہاں ایک شخص مل جائے گا۔

تذکرہ نگاروں نے مولانا روم کی شمس تبریز کے ساتھ ملاقات کے مختلف واقعات لکھے ہیں۔ ان میں سے زیادہ معروف حسب ذیل ہیں۔

جواہر منیہ میں ہے کہ ایک دن مولانا اپنے شاگردوں کے حلقہ میں تشریف فرما تھے۔ چاروں طرف کتابوں کا ڈھیر لگا ہوا تھا۔ اتفاقاً شمس تبریز ادھر آئے۔ کتابوں کی طرف اشارہ کرتے ہوئے مولانا سے پوچھا کہ یہ کیا ہے۔ مولانا نے فرمایا یہ وہ چیز ہے جس کو تم نہیں جانتے۔ مولانا کا یہ کہنا ہی تھا کہ اچانک تمام کتابوں میں آگ لگ گئی۔ مولانا نے کہا یہ کیا ہے؟ شمس تبریز نے جواب دیا یہ وہ چیز ہے جس کو تم نہیں جانتے۔ یہ کہہ کر شمس تبریز مجلس سے روانہ ہو گئے۔ اس واقعہ سے مولانا کی حالت بدل گئی۔ گھربار، مال، اولاد، شان و شوکت سب چھوڑ کر صحرا نوردی شروع کر دی۔ ملک بہ ملک شہر بہ شہر خاک چھانتے پھرے لیکن ان کا کہیں پتہ نہ چلا۔ بعض بزرگوں کی زبان سے سنا ہے کہ مولانا روم نے آٹھ سال صحرا نوردی کی اور خاک چھانتے پھرے۔ تب جا کر شمس تبریز سے ملاقات ہوئی اور پیری مریدی کا سلسلہ شروع ہوا۔

بعض تذکرہ نگاروں کی یہ رائے ہے کہ بابا کمال جندی نے شمس تبریز کو حکم دیا تھا کہ روم جاؤ وہاں ایک دل سوختہ ہے اسے گرما آؤ۔ شمس تبریز قونیہ پہنچے۔ شکر فروشوں کی سرائے میں قیام کیا۔ ایک دن مولانا نہایت شان و شوکت سے ایک راستہ سے گزر رہے تھے۔ شمس تبریز نے مولانا سے پوچھا کہ مجاہدہ اور ریاضت کا کیا مقصد ہے؟ مولانا نے فرمایا اتباع شریعت۔ شمس تبریز نے کہا یہ تو سب ہی جانتے ہیں لیکن اصل مقصد علم و مجاہدے کا یہ ہے کہ وہ انسان کو منزل مقصود تک پہنچا دے۔ اور پھر حکیم سنائی کا یہ شعر پڑھا۔

علم کز تو ترا نہ بستاند جمل زان علم بہ بود بسیار
(ترجمہ) جو علم تجھے تجھ سے نہ لے لے اس علم سے جمل بہت بہتر ہے۔ (۱۰) ایک

معتبر روایت یہ بھی ہے کہ مولانا کسی حوض کے کنارے مطالعہ کتب میں مصروف تھے۔ بہت سی کتابیں پاس پڑی تھیں۔ اتنے میں شمس تمبرز ادھر آنکے اور مولانا سے پوچھا یہ کیا کتابیں ہیں؟ مولانا نے کہا یہ قیل و قال ہے تم کیا جانو۔ شمس تمبرز نے یہ جواب سن کر تمام کتابیں حوض میں ڈال دیں۔ مولانا کو سخت رنج ہوا اور فرمایا اے درویش تم سے ایسی چیزیں ضائع کر دیں جو اب کہیں دستیاب نہیں۔ ان کتابوں میں ایسے نادر نکتے تھے کہ اب ان کا کوئی نعم البدل نہیں مل سکتا۔ اس پر شمس تمبرز نے حوض میں ہاتھ ڈالا اور تمام کتابیں خشک حالت میں حوض سے نکال دیں۔ کہتے ہیں کہ حوض سے نکلنے کے بعد مولانا نے ان کتابوں کو جھاڑا تو ان سے گرد اڑی۔ نمی کا نشان تک نہ تھا۔ مولانا نے حیران ہو کر پوچھا یہ کیا ہے؟ شمس تمبرز نے کہا یہ حال ہے جسے تم کیا جانو۔ اس کے بعد مولانا ان کے ارادت مندوں میں شامل ہو گئے۔

صد کتب صد ورق را در نارکن روئے دل را جانب دلدارکن
ترجمہ: سینکڑوں کتابیں اور اوراق آگ میں جھونگ دے اور اپنے دل کی توجہ محبوب کی طرف لگالے۔

نصفحات میں ہے جب مولانا شمس الدین سفر کرتے ہوئے قونیہ پہنچے تو شکر فروشوں کی سرائے میں قیام کیا۔ مولانا روم اس زمانے میں درس و تدریس میں مصروف تھے۔ ایک روز چند شاگردوں کے ہمراہ شکر فروشوں کی سرائے کے سامنے سے گذر رہے تھے۔ مولانا شمس تمبرز سامنے آئے اور مولانا کے گھوڑے کی باگ پکڑ لی اور مولانا سے سوال کیا کہ اے امام المسلمین حضرت بایزید بسطامی بزرگی میں زیادہ ہیں یا حضور نبی اکرم ﷺ زیادہ ہیں؟ مولانا روم فرماتے ہیں کہ اس سوال کی ہیبت سے مجھے ایسا معلوم ہوا کہ ساتوں آسمان ایک دوسرے سے الگ ہو کر زمین پر گر پڑے ہیں اور ایک زبردست آگ میرے باطن میں بھڑک اٹھی ہے اور میرے دماغ تک جا پہنچی ہے۔ پھر میں نے دیکھا اس آگ کا دھواں ساق عرش تک جا پہنچا ہے۔ اس کے بعد میں نے جواب دیا حضور سرور کونین ﷺ تمام جہانوں کے بزرگ ترین ہیں بایزید کو آپ ﷺ سے کیا نسبت؟ پھر شمس تمبرز

نے دریافت کیا کہ اس جملے کا کیا مطلب کہ حضور مصطفیٰ ﷺ تو فرماتے ہیں۔
 ماعر فنک حق معرفتک (الہی ہم نے تجھے نہیں پہچانا جیسا کہ پہچاننے کا حق ہوتا
 ہے) اور بایزید بسطامی علیہ الرحمۃ کہتے ہیں سبحانی ما اعظم شأنی وانا سلطان السلاطین (اللہ
 پاک میرا ہے اور میری بڑی شان ہے اور میں بادشاہوں کا بادشاہ ہوں)۔

مولانا فرماتے ہیں کہ میں نے یہ جواب دیا کہ ابو یزید بسطامی کی پیاس ایک گھونٹ
 سے ختم ہو گئی اور وہ سیرابی کا دم بھرنے لگے۔ اور ان کے ادراک کا پالہ اسی ایک گھونٹ
 سے پر ہو گیا۔ اور وہ نور بایزید کے گھر کے روزن کے برابر تھا۔ حضور نبی اکرم ﷺ کی
 تفسلی عظیم تھی۔ آپ کا سینہ اقدس الم نشرح لک صدرک (کیا ہم نے آپ کا سینہ نہیں
 کھول دیا) کے مطابق اللہ تعالیٰ کی طرح فراخ اور وسیع تھا۔ اس لئے آپ ﷺ نے تفسلی
 کا اظہار فرمایا اور ہر روز مزید قرب کا تقاضا فرمایا۔ مولانا فرماتے ہیں کہ میرا یہ جواب سن کر
 مولانا شمس تبریز نے ایک نعرہ مارا اور زمین پر گر پڑے۔ منقول ہے کہ جب شمس تبریز گر
 پڑے تو مولانا اپنی سواری سے اترے شاگردوں کو حکم دیا کہ انہیں اٹھا کر مدرسہ لے
 آئیں۔ چنانچہ آپ کو اٹھا کر مدرسہ میں لایا گیا۔ جب تک آپ ہوش میں نہ آئے مولانا
 نے آپ کا سر اپنے زانوؤں پر نکائے رکھا۔ اس کے بعد جب ہوش آیا تو آپ کا ہاتھ پکڑ
 کر دیرانے کی طرف نکل گئے اور تین ماہ تک صوم وصال رکھا اور خلوت نشین رہے۔
 کسی وقت بھی خلوت سے باہر نہیں آئے۔ کسی شخص میں تاب نہ تھی کہ وہ آپ کے پاس
 خلوت میں داخل ہوتا (۱۱)۔

سپہ سالار مولانا کے خاص شاگرد تھے۔ آپ کی صحبت میں چالیس سال رہے۔ لکھتے
 ہیں شمس تبریز غیبی اشارہ پا کر ملک روم کی جانب روانہ ہوئے۔ قونیہ پہنچ کر برج فروشوں
 کی سرائے میں اترے۔ سرائے کے دروازے پر ایک چبوترہ تھا۔ اس پر اکثر عمائد اور امراء
 آکر بیٹھتے تھے۔ شمس تبریز بھی اسی مجمع میں جا بیٹھے۔ وہیں مولانا سے ملاقات ہوئی۔ دونوں
 بزرگوں کی آنکھیں چار ہوئیں اور دیر تک زبان حال میں باتیں ہوتی رہیں۔ شمس الدین

نے مولانا سے پوچھا کہ حضرت بایزید بسطامی کے ان دو واقعات میں کیسے تطبیق ہو سکتی ہے کہ ایک طرف تو یہ حال تھا کہ تمام عمر اس خیال سے خربوزہ نہیں کھایا کہ معلوم نہیں آپ ﷺ نے اس کو کس طرح سے کھایا تھا۔ دوسری طرف اپنی نسبت یوں فرماتے ہیں کہ سبحانی ما اعظم شانی (یعنی اللہ اکبر میری شان کتنی بلند ہے) حالانکہ حضور علیہ السلام باوجود جلالت شان فرمایا کرتے تھے کہ میں دن بھر میں ستر دفعہ استغفار کرتا ہوں۔ مولانا نے فرمایا کہ بایزید اگرچہ بہت بلند پایہ بزرگ تھے۔ لیکن مقام ولایت میں وہ ایک خاص درجے پر رک گئے تھے۔ اور اس درجہ کی عظمت کے اثر سے انکی زبان سے ایسے الفاظ نکل جاتے تھے۔ اس کے برعکس حضور علیہ السلام منازل تقرب میں برابر ایک پایہ سے دوسرے پایہ پر چڑھتے جاتے تھے اس لئے جب بلند پایہ پر پہنچتے تھے تو پہلا پایہ اس قدر پست نظر آتا تھا کہ اس سے استغفار کرتے تھے۔ (۱۲)۔

پہ سالار کا بیان ہے کہ چھ مہینے تک برابر دونوں بزرگ شیخ صلاح الدین زرکوب کے حجرہ میں چلہ کش رہے۔ اس مدت میں کھانا پینا ترک کر دیا تھا۔ صلاح الدین کے سوا کسی کو حجرہ میں جانے کی مجال نہ تھی۔ مناقب العارفين میں اس مدت کو نصف یعنی تین ماہ چلہ کشی کا عرصہ لکھا ہے۔ اس زمانہ میں مولانا کی حالت میں ایک نمایاں تغیر پیدا ہوا۔ وہ یہ تھا کہ اب تک سماع سے احتراز کرتے تھے۔ اب اس کے بغیر چین نہیں آتا تھا۔ درس و تدریس، پند و نصیحت کے کام چھوڑ دیئے۔ اور شمس تبریز کی خدمت سے دم بھر کے لئے بھی جدا نہیں ہوتے تھے۔ تمام شہر میں ایک ہنگامہ کھڑا ہو گیا۔ لوگ سخت نالاں ہوئے کہ ایک بے سرو پا دیوانے نے مولانا پر ایسا جادو کر دیا کہ وہ کسی کام کے نہیں رہے۔ برہمی یہاں تک پھیلی کہ مولانا کے مریدین خاص بھی شکایت کرنے لگے۔ شمس تبریز کو ڈر ہوا کہ یہ شورش فتنہ انگیزی کی حد تک نہ پہنچ جائے۔ ایک دن چپکے سے گھر سے نکلے اور دمشق کو چل دیئے۔ مولانا کو ان کے فراق کا ایسا صدمہ ہوا کہ سب لوگوں سے قطع تعلق کر لیا اور گوشہ نشین ہو گئے۔ مدت کے بعد شمس تبریز نے مولانا کو دمشق سے خط لکھا۔

اس خط نے شوق کی آگ اور بھڑکادی۔ جن لوگوں نے شمس الدین کو ستایا تھا ان کو سخت ندامت ہوئی۔ سب نے حاضر ہو کر مولانا سے معافی مانگی۔

مشورے کے ساتھ یہ طے پایا کہ سب مل کر دمشق جائیں اور شمس الدین کو منا کر واپس لائیں۔ چنانچہ مولانا نے اپنے بیٹے سلطان ولد کو قافلہ کا سپہ سالار مقرر کیا۔ مولانا نے شمس تبریز کو ایک منظوم خط لکھا اور سلطان ولد کو دیا کہ خود پیش کرنا۔ خط یہ تھا۔

بہ خدایے کہ در ازل بودہ ست حی و دانا و قادر قیوم
 نور او شمعائے عشق افروخت تا بشد صد ہزار سر معلوم
 از یکے حکم او جہاں پر شد عاشق و عشق و حاکم و محکوم
 در طلسمات شمس تبریزی گشت منج عجائز کتوم
 کہ ازاں دم کہ تو سفر کردی از حلاوت جدا شدیم چوموم
 ہمہ شب، ہچو شمع می سوزیم زاتشی جنت انگہیں محروم
 در فراق جمال تو مارا جسم ویراں و جان ہچوں موم
 آں عنان را بدیں طرف برتاب زنت کن پیل عیش را خرطوم
 بے حضورت سماع نیست حلال ہچو شیطان طرب شدہ موجوم
 یک غزل بے تو ہیچ گفتہ نشد تا رسد آں بہ مشرقہ منوم
 بس بہ ذوق سماع نامہ تو غزے بیخ و شش بشد منظوم
 شام از نور صبح روشن باد اے بہ تو فجر شام دار من و روم
 (ترجمہ) وہ خدا جو ازل سے ہے زندہ ہے دانا ہے اور خود بخود با اختیار ہے۔ اس کے

نور نے عشق کے چراغ روشن کر دیئے ہیں اور ان کی روشنی سے لاکھوں راز عیاں ہو چکے ہیں۔ اس کے ایک اشارے سے عشق اور عاشق بندہ و آقا سے پوری دنیا بھر گئی ہے۔ شمس تبریزی کی جادوئی نظر سے ان کے عجائب کے خزانے چھپے ہوئے ہیں (یعنی ان کے کمالات و محاسن پر جیسے انہوں نے خود ان کی بقاء اور دفاع کے لئے جادو کر رکھا ہوتا کہ کسی پر ظاہر نہ ہوں) اس وقت سے جب کہ آپ نے سفر کیا ہم شہد سے موم کی طرح ملیحدہ ہو چکے ہیں۔ رات بھر دیئے کی طرح سلگتے رہتے ہیں۔ وصال کے شہد کی حرارت

سے محروم ہیں۔ آپ کے حسن کی جدائی میں آپ نے ہمارے جسم ویران اور روح کو پریشان کر دیا ہے۔ آپ اپنی توجہ کو ہماری طرف بھی پلٹ دیں اور زخمی ہاتھی کے سونڈ پر مرہم رکھ دیجئے۔ آپ کی ملاقات کے بغیر سماع حرام ہے وہ فقط شیطانی مشغلہ ہے اور ایسا مشغلہ رکھنے والوں کو سنگسار کیا جانا چاہئے۔ آپ کے بغیر ایک غزل بھی نہیں کہی جاسکتی۔ اگر وہ آجائیں تو وہ بات جو سمجھ میں نہ آسکتی ہو وہ بھی کھل جائے گی۔ بس آپ کو لکھے جانے والے خط کا سننا ہی کافی ہے۔ میری پانچ غزلیں کھل ہو گئیں ہیں۔ صبح کے نور سے شام جھمکا جائے۔ آپ وہ ہیں کہ شام اور ارمن اور روم بھی آپ پر فخر کرتے ہیں۔

ان اشعار کے علاوہ ایک پندرہ اشعار پر مبنی ایک غزل بھی لکھی جس کے دو شعر دیباچہ مثنوی میں نقل کئے ہیں۔ وہ دو شعر یہ ہیں۔

بمید اے حریفان بکشید یار مارا من آورید حالا صنم گرین پارا
 اگر اوبہ وعدہ گوید کہ دم دگر بیاید مخورید مکر او را بفرید او شمارا
 (ترجمہ) اے ساتھیو جاؤ میرے دوست کو کھینچ کر لاؤ۔ میرے بھاگے ہوئے محبوب کو
 ابھی ابھی لاؤ۔ اگر وہ وعدہ کرے کہ میں پھر آؤں گا تو اس کے مکر میں نہ آنا وہ آپ سے
 داؤں چل رہا ہو گا۔

سلطان ولد قافلہ کے ساتھ دمشق پہنچے بڑی مشکل سے شمس تہریز کا پتہ چلا۔ تمام حضرات خدمت میں پہنچ کر آداب بجالائے۔ ہزار دینار سرخ جو مولانا نے ان کے لئے بطور نذرانہ بھیجے تھے شمس تہریز کو پیش کئے اور مولانا کا خط دیا۔ شمس مسکرائے۔ پھر فرمایا کہ ان خزنہ ریزوں کی ضرورت نہیں۔ مولانا کا پیغام کافی ہے۔ چند روز سب کو مہمان رکھا۔ پھر سب کے ساتھ دمشق سے روانہ ہوئے۔ تمام حضرات سواریوں پر تھے۔ لیکن سلطان ولد کمال ادب سے شمس کے رکاب کے ساتھ دمشق سے قونیہ تک پیدل آئے۔ شمس تہریز نے پوچھا تم سواری کیوں نہیں استعمال کرتے۔ عرض کیا حضور مناسب نہیں کہ آقا سوار ہو اور غلام بھی سوار ہو کر چلے۔ مولانا کو ان کی آمد کی خبر ہوئی تو استقبال کے لئے نکلے۔ بڑے تزک و احتشام سے آپ کو لائے۔ مدت تک بڑے ذوق و شوق کی صحبتیں

رہیں۔ (۱۳)۔

چند روز کے بعد مولانا نے شمس تمبرز کی شادی اپنی ایک پروردہ جس کا نام کیمیا خاتون تھا، کر دی۔ مولانا نے اپنے مکان کے سامنے شمس تمبرز کے لئے ایک خیمہ نصب کرا دیا۔ مولانا کے صاحبزادے علاء الدین جب مولانا سے ملنے آئے تو شمس کے خیمہ میں سے ہو کر جاتے۔ شمس علیہ الرحمۃ کو یہ ناگوار ہوتا۔ چند بار منع کیا مگر وہ اپنی حرکت سے باز نہ آئے۔ شکایات کا سلسلہ چل نکلا۔ حاسدوں نے ایک بار پھر ہنگامہ کھڑا کر دیا کہ یہ کیا غضب ہے۔ ایک بیگانہ آئے اور یگانوں کو گھر میں نہ آنے دے۔ شمس تمبرز بھی دل برداشتہ ہو چکے تھے۔ عزم کر لیا کہ اب کی بار جا کر کبھی واپس نہیں آؤں گا۔ چنانچہ ایک روز اچانک غائب ہو گئے۔ مولانا نے ہر سمت آدمی دوڑائے لیکن ان کا کہیں پتہ نہ چل سکا۔ بالآخر تمام مریدوں اور احباب کو ساتھ لے کر خود تلاش کے لئے نکلے۔ دمشق میں قیام کیا۔ سراغ رسانی کرائی لیکن کامیابی نہ ہوئے۔ آخر مجبور ہو کر قونیہ واپس چلے آئے۔

(۱۴)۔

سپہ سالار نے شمس تمبرز کی نسبت صرف اتنا لکھا ہے کہ وہ رنجیدہ ہو کر کسی طرف نکل گئے۔ پھر ان کا کوئی پتہ نہ لگا۔ باقی تمام تذکرہ نگاروں نے لکھا ہے کہ شمس تمبرز کو اسی زمانہ میں جب کہ وہ مولانا کے پاس مقیم تھے مولانا ہی کے بعض حاسد مریدوں نے قتل کر دیا۔

نصفحات الانس میں شمس تمبرز کی شہادت کا واقعہ یہ لکھا ہے کہ ایک رات شمس تمبرز مولانا روم کے پاس خلوت میں بیٹھے تھے کہ ایک شخص نے دروازے سے شیخ شمس کو باہر آنے کا اشارہ کیا۔ شیخ شمس تمبرز فوراً اٹھ کھڑے ہوئے اور مولانا سے کہا کہ مجھے قتل کرنے کے لئے بلا رہے ہیں۔ مولانا نے کچھ دیر توقف کرنے کے بعد کہا لا الہ الا اللہ والامر تبارک اللہ رب العالمین (دیکھو اسی ذات کے لئے خلق اور امر ہے۔ اللہ رب العالمین برکت والا ہے)۔ (۱۵) پھر فرمایا تقدیر میں جو فیصلہ لکھا جا چکا ہے وہ ہو کے رہے گا۔

آپ باہر تشریف لے جائیں۔

شمس تمبرز حجرے سے باہر آئے۔ دروازے کے باہر سات آدمی ایک دوسرے کا ہاتھ پکڑے ان کی گھات میں بیٹھے تھے۔ انہوں نے چھریوں سے شمس تمبرز پر حملہ کر دیا۔ آپ نے ایک نعرہ مارا۔ اور وہ سب لوگ بے ہوش ہو کر زمین پر گر گئے۔ ان قاتلوں میں مولانا روم کا بیٹا علاء الدین بھی شامل تھا۔ جب ان لوگوں کو ہوش آیا تو وہاں زمین پر خون کے چند قطروں کے سوا کچھ نہیں تھا۔ اس روز سے آج تک اس سلطان معلنی کا کسی کو کچھ پتہ نہیں اور قاتل لوگ ایک ایک کر کے بلا میں مبتلا ہو کر ہلاک ہو گئے۔ علاء الدین کو ایک ایسی بیماری لاحق ہوئی جس نے چند روز میں اس کا خاتمہ کر دیا۔ مولانا روم بیٹے کے جنازے میں شریک نہیں ہوئے۔

بعض حضرات کہتے ہیں کہ شمس تمبرزی مولانا بہاء الدین ولد کے پہلو میں دفن ہیں۔ بعض تذکرہ نگاروں کا کہنا ہے کہ قتل کے بعد ان بد ذاتوں نے آپ کا جسد مبارک ایک کنویں میں ڈال دیا تھا۔ ایک رات سلطان ولد نے خواب میں دیکھا کہ شمس تمبرز اشارہ کر رہے ہیں کہ میں فلاں کنویں میں سوتا ہوں۔ بیدار ہوئے تو چند دوستوں کی مدد سے ان کا جسم کنویں سے نکال کر مولانا کے مدرسہ میں بانی مدرسہ امیر برہان الدین کے پہلو میں دفن کر دیا۔ (۱۶)۔

جب شمس تمبرز قونیہ سے عتاب ہو کر شام کو چل دیئے تو مولانا نے حسام الدین کو یہ عبارت لکھ کر دی۔

المولی الاعز الداعی الی الخیر خلاصتہ الارواح سر المشکوۃ والزجاجہ
والمصباح شمس الحق والدین نور اللہ فی الاولین والآخرین یعنی وہ آقا و مولیٰ ہیں عزیز ترین
شخصیت ہیں 'خیر کی طرف بلانے والے' ارواح کا خلاصہ 'طلاق شیشہ اور چراغ' (یعنی نور
الہی) کا راز ہیں 'حق اور دین کے آفتاب' (شمس الدین) اور آپ اولین و آخرین میں خدا
کے نور ہیں۔ (۱۷)۔

شیخ صلاح الدین زرکوب سے ملاقات : شمس تہریز کی جدائی سے مولانا ایک مدت تک بے قرار رہے۔ آخر یہ قرار صلاح الدین زرکوب کی شخصیت میں آپ کو ملا۔ شیخ صلاح الدین فریدوں قونوی المعروف بہ زرکوب قدس سرہ کا شمار اکابر اولیاء میں ہوتا ہے۔ آپ سید برہان الدین محقق تہذیب کے محبوب ترین مریدین میں سے تھے۔ سید برہان الدین نے ازراہ مہربانی فرمایا تھا کہ ہم نے شیخ صلاح الدین کو مال دیا اور مولانا روم کو قتل دیا۔ سید برہان الدین کی وفات کے بعد آپ نے مولانا روم کی صحبت اختیار کی۔

تذکرہ نگاروں نے شیخ صلاح الدین کی مولانا روم سے ملاقات کا واقعہ اس طرح لکھا ہے کہ ایک دن مولانا صلاح الدین کی دوکان کے سامنے سے گذر رہے تھے۔ اس وقت وہ چاندی کے ورق کوٹ رہے تھے۔ ہتھوڑے چلنے کی آواز سے مولانا پر سلع کا اثر پیدا ہو گیا۔ وجد کی حالت طاری ہو گئی اور آپ رقص کرنے لگے۔ صلاح الدین کو جب مولانا کی یہ حالت معلوم ہوئی تو وہ لگاتار ورق کوٹتے رہے اور اپنے ساتھیوں کو بھی حکم دیا کہ ہاتھ نہ روکیں۔ لگاتار ورق کوٹنے سے بہت سی چاندی ضائع ہو گئی۔ کچھ دیر بعد شیخ صلاح الدین باہر آئے۔ مولانا نے ان کو اپنی آغوش میں لے لیا۔ مولانا اسی جوش و مستی میں دوپہر سے عصر تک یہ شعر گاتے رہے۔

یکے گنجے پدید آمد ازیں دکان زرکوبی زہ صورت زہے معنی زہے خوبی زہے خوبی
(ترجمہ) اس زرکوبی کی دکان سے ایک خزانہ مل گیا۔ عجیب صورت عجیب معنی، عجیب خوبی، عجیب خوبی۔

اس کے بعد صلاح الدین نے اپنی ساری دوکان لٹا دی اور مولانا کے ساتھ ہو گئے۔ صلاح الدین ابتداء ہی سے صاحب حال بزرگ تھے۔ سید برہان الدین تہذیب سے بیعت تھے۔ اس طرح صلاح الدین مولانا کے ہم استاد اور مولانا کے والد کے شاگرد کے شاگرد تھے۔

مولانا کو صلاح الدین کی صحبت سے خاصا سکون میسر آیا۔ صحبتیں گرم ہونے لگیں۔ نو برس تک یہ سلسلہ جاری رہا۔ مولانا جس بات کے لئے شمس تہریز کو ڈھونڈتے پھرتے

تھے صلاح الدین سے حاصل ہوئی۔ مولانا ان کو قطب کونین کے لقب سے یاد کیا کرتے تھے۔ مولانا کے پرانے دوستوں نے یہ دیکھ کر کہ ایک ان پڑھ زرکوب مولانا کی محبت کا مرکز بن گیا ہے کچھ حسد کرنے لگے۔ پھر یہ کہ مولانا روم شیخ صلاح الدین سے اس طرح پیش آتے جس طرح ایک مرید اپنے پیرومرشد سے ملتا ہے۔ یہ چیز ان کے لئے سخت تشویش اور اضطراب کا باعث بنی۔ ان حالات کو دیکھ کر مولانا نے اپنے صاحبزادے سلطان ولد کا عقد شیخ صلاح الدین کی صاحبزادی صبیحہ سے کر دیا۔ اس طرح شیخ کے ساتھ مولانا کے باطنی تعلقات کے ساتھ ظاہری تعلقات بھی قائم ہو گئے۔ (۱۸) پہ سالار نے لکھا ہے کہ دس برس تک مولانا اور شیخ صلاح الدین کی صحبتیں گرم رہیں۔ بلاخر ۶۶۲ھ میں شیخ بیمار ہوئے۔ انہوں نے مولانا سے درخواست کی کہ دعا فرمائیے کہ اب طائر روح قفسِ عنصری سے پرواز کر جائے۔ شیخ تین چار روز بیمار رہ کر انتقال کر گئے۔ بعض نے آپ کا سن وصال ۶۵۷ھ لکھا ہے۔ مولانا نے تمام احباب اور ارادت مندوں کے ساتھ ان کے جنازے میں شرکت کی۔ اور ان کو اپنے والد کے مزار کے پہلو میں دفن کیا۔ مولانا کو ان کی جدائی کا سخت صدمہ ہوا۔ اسی حالت میں ایک غزل لکھی جس کا مطلع یہ ہے۔

اے زبجراں در فراقت آسمان بگریستہ دل میاں خوں نشتہ عقل و جان بگریستہ
(ترجمہ) تیری جدائی کے فراق میں آسمان رو پڑا۔ عقل اور روح کے ساتھ دل خون
کے آنسو بہانے لگا۔

حسام الدین چلبلی کی رفاقت : نفحات میں ہے کہ جب شیخ صلاح الدین زرکوب کا انتقال ہوا تو حسام الدین مولانا کی خاص توجہ کا مرکز بنے۔ مولانا کی خدمت اور خلافت حسام الدین چلبلی کو نہایت ہوئی۔ صلاح الدین کی طرح مولانا ان سے بے حد محبت و انس فرماتے۔ ملک روم میں بزرگان اور مشائخ کو خواجہ چلبلی کہتے ہیں۔ مولانا ان کے ساتھ اس طرح پیش آتے تھے کہ لوگوں کو گمان ہونے لگا شاید ان کے مرید ہیں۔ وہ بھی مولانا کا اس قدر ادب کرتے تھے کہ پورے دس برس کی مدت میں ایک دن بھی مولانا کے وضو خانہ

میں وضو نہیں کیا۔ شدت کی سردی ہوتی اور برف گرتی تب بھی گھر جا کر وضو کر کے آتے۔ (۱۹) مولانا نے ان کو امین کنوز العرش کا خطاب دیا تھا۔ (۲۰)

حسام الدین مثنوی مولانا روم کی تصنیف کا باعث بنے۔ واقعہ یہ ہوا کہ حسام الدین نے اپنے مریدوں اور احباب کا میلان خاطر حکیم سنائی کا ”الہی نامہ“ اور شیخ فرید الدین عطار کی ”منطق الطیر“ کی طرف محسوس کیا اور دیکھا کہ دوست خواجہ فرید الدین عطار کی مثنوی ”مصیبت نامہ“ کو بھی بہت پسند کرتے تو انہوں نے مولانا سے درخواست کی کہ غزلیات کی صورت میں تو بہت سے اسرار لظم ہو چکے ہیں۔ اب اگر ”الہی نامہ“ حکم سنائی کے طرز پر یا ”منطق الطیر“ کی طرح کوئی مثنوی لکھی جائے تو دوستوں کے لئے بہت مفید ثابت ہوگی۔ مولانا نے اسی وقت اپنی دستار سے ایک کاغذ نکال کر حسام الدین چلی کے ہاتھ میں دے دیا۔ اس کاغذ پر مثنوی کے پہلے اٹھارہ اشعار لکھے ہوئے تھے۔ یعنی۔

بشنو از نے چوں حکایت می کند از جدائی با شکایت می کند
سے پس سخن کو تاہ باشد والسلام تک +

اس کے بعد مولانا نے فرمایا کہ پھر اس کے کہ تمہارے دل میں اسکی خواہش پیدا ہو، عالم غیب سے میرے دل میں القا ہوا کہ اسکی کوئی مثنوی لکھی جائے۔ لہذا اسی وقت مثنوی لظم کرنے کا کام شروع ہو گیا۔ کبھی ایسا بھی ہوتا شروع شب سے فجر تک مولانا اشعار کہتے جاتے اور حسام الدین لکھتے جاتے۔ ان اشعار کو بعد میں بلند آواز سے مولانا کی خدمت میں پڑھ کر سناتے۔ جب مثنوی کا دفتر اول مکمل ہو گیا تو حسام الدین کی زوجہ انتقال کر گئیں اور مثنوی لکھنے کا کام موقوف ہو گیا۔ دو سال تک یہی صورت حال رہی۔ اس کے بعد حسام الدین نے مولانا کی خدمت میں دوبارہ عرض کیا کہ مثنوی کی تکمیل فرمائی جائے۔ چنانچہ مولانا نے مثنوی کے دوسرے دفتر میں اس طرح اشارہ فرمایا ہے۔

مدتے این مثنوی تاخیر شد ملتے بایست تا خون شیر شد
(ترجمہ) دو سال تک مثنوی میں تاخیر ہو گئی۔ اس لئے کہ خون کو دودھ بننے کے لئے مہلت کی ضرورت ہے۔

اس کے بعد مثنوی کے مکمل ہونے تک بغیر تعطل کام جاری رہا۔ مولانا اشعار لکھواتے اور حسام الدین لکھتے جاتے۔ اس طرح دفتر ششم پر مثنوی مکمل ہو گئی۔ مراۃ الاسرار میں ہے ایک دن حسام الدین نے مولانا سے عرض کیا کہ جس وقت احباب مثنوی کو پڑھتے ہیں اور حاضرین مجلس اس کے نور معرفت میں غرق ہو جاتے ہیں تو میں دیکھتا ہوں کہ عالم معاملہ میں لڑکوں کی ایک فوج تلواریں اور نیزے ہاتھوں میں لئے ہوئے کھڑے ہیں۔ اور جو شخص اخلاص سے مثنوی نہیں سنتا وہ رجال الغیب ان کے ایمان کی جڑوں کو کاٹ دیتے ہیں اور ان کو دھکیل کر دوزخ میں لے جاتے ہیں۔ یہ سن کر مولانا نے فرمایا کہ ہاں ایسا ہی ہے جیسا کہ تم نے دیکھا ہے (۲۱)۔

دشمن این حرف ایندم در نظر شد مثل سرنگوں اندر ستر
اے حسام الدین تو دیدی حال او حق نمودت پانچ افعال او
(ترجمہ) اے حسام الدین اس کلام کے دشمن کو تو نے دیکھا کہ سر کے بل دوزخ میں جا رہا ہے۔ حق تعالیٰ نے ان کا حال تجھے دکھا دیا ہے۔

حسام الدین کی عظمت کا اس بات سے اندازہ ہوتا ہے کہ ایک مرتبہ مولانا نے ان کے متعلق فرمایا: ”آؤ میرے ایمان آؤ میری جان“ آؤ میرے سلطان“ (مناقب) پھر ان کے کمالات اور مقام مرتبہ کا اندازہ اس بات سے ہوتا ہے کہ مولانا کی وفات کے بعد ان کے مسند ارشاد پر متمکن ہوئے گیارہ سال خلافت کرنے کے بعد بائیس شعبان ۶۸۳ھ میں اس دار فانی سے عالم بقا کو رخصت ہوئے۔

مولانا کی علالت اور وصال : اولیائے کاملین پر جب اس دار فانی سے کوچ کرنے کا وقت آتا ہے تو وہ گاہے گاہے رخصتی کے اشارات دیتے رہتے ہیں تاکہ ارادت مند اور متعلقین کے لئے ایسا حادثہ اچانک اور تکلیف دہ ثابت نہ ہو اور وہ امر الہی کے سامنے سر تسلیم خم کریں اور ناگزیر جدائی کو برداشت کرنے کے لئے تیار رہیں۔

تمام تذکرہ نگاروں نے لکھا ہے کہ ۶۷۷ھ میں قونیہ میں شدید زلزلہ آیا۔ جھٹکے

مسلسل چالیس روز محسوس ہوتے رہے۔ اہل شہر مولانا کی خدمت میں حاضر ہوئے اور اس کی وجہ دریافت کی۔ مولانا نے فرمایا زمین بھوکی ہے تر لقمہ مانگتی ہے۔ اور انشاء اللہ کامیاب ہوگی۔ چند روز بعد آپ کی طبیعت تاساں رہنے لگی۔ ضعف و اضمحلال طاری رہنے لگا اور اس میں برابر اضافہ ہوتا چلا گیا۔ اکمل الدین اور غضنفر ایسے اطباء جو اپنے وقت کے جالینوس تھے علاج معالجہ میں مصروف ہو گئے۔ لیکن کوئی افادہ نہ ہوا۔ بالاخر انہوں نے مولانا سے عرض کیا کہ آپ خود مزاج کی کیفیت سے ہمیں آگاہ فرمائیں۔ لیکن مولانا مطلق اس طرف توجہ نہ دیتے تھے۔ علالت کی شہرت عام ہو گئی۔ شیخ صدر الدین قونوی جو شیخ اکبر محی الدین ابن عربی کے اکابر خلفاء میں سے تھے۔ مریدوں کے ساتھ عیادت کے لئے حاضر ہوئے۔ مولانا کی کیفیت دیکھ کر بے قرار ہو گئے اور دعا کی کہ رب العزت آپ کو جلد شفا عطا فرمائے۔ یہ سن کر مولانا نے فرمایا شفا آپ کو مبارک ہو۔ محب اور محبوب میں صرف ایک پیراہن کا پردہ رہ گیا ہے۔ کیا آپ نہیں چاہتے کہ وہ بھی اٹھ جائے اور نور نور میں مل جائے۔ اس پر شیخ روتے ہوئے اٹھ کر چلے گئے۔ اور سمجھ گئے کہ اب مولانا کا وقت آخر قریب ہے۔ اس وقت مولانا نے یہ غزل پڑھی جس کا ایک شعر یہ ہے۔

من شدم عریا زتن او از خیال سے خرام در نہایت وصال
(ترجمہ) میں جسم سے عریا ہو گیا ہوں یعنی میرا جسم جاتا رہا ہے اور میری روح عریا ہو گئی ہے اور میرا تن خیال سے عریا ہو گیا ہے۔ یعنی اس میں اور کسی چیز کا خیال باقی نہیں رہا۔ اب میں وصال کی نہایت میں سفر کر رہا ہوں یعنی قرب وصال کے منازل طے کر رہا ہوں۔

اس کے بعد مولانا نے یہ غزل پڑھی جس کا ایک شعر یہ ہے۔

چہ دانی تو کہ در باطن چہ شاہی ہشتی دارم رخ زرین من مگر کہ پائے آہن دارم
(ترجمہ) تجھے کیا معلوم کہ میں اپنے باطن میں کیا بادشاہ ہشتی رکھتا ہوں۔ اگرچہ میرا چہرہ زرد ہے لیکن میرے قدم فولاد کے ہیں۔ یعنی میری جسمانی لاغری مت دیکھ۔ میرے

اندر منازل طے کرنے کی بے پناہ قوت موجود ہے۔

تمام امراء، علماء، مشائخ اور ہر طبقہ کے لوگ زیارت کے لئے آتے اور آہ و بکا کرتے تھے۔ مولانا نے فرمایا کہ میرے دوست اس طرف کھینچتے ہیں اور میرے خواجہ شمس ترمز دوسری طرف۔ اے لوگو! مجھے اجازت دو اور اس شخص کی پاسداری کرو جو مجھے حق کی طرف بلاتا ہے یعنی شمس ترمز کی موافقت کرو جو مجھے حق کی جانب بلاتے ہیں۔ اس کے بعد اصحاب نے عرض کیا آپ کا جانشین کون ہو گا؟ اگرچہ مولانا کے بڑے صاحبزادے سلطان ولد ظاہری و باطنی علوم و عرفان سے مزین اور سلوک و تصوف میں بلند مرتبہ پر فائز تھے۔ لیکن مولانا نے حسام الدین چلیی کا نام لیا۔ احباب نے دو تین بار یہی سوال دہرایا۔ ہر بار یہی جواب ملا۔ چوتھی مرتبہ مریدوں نے سلطان ولد کا نام لے کر کہا کہ ان کے بارے میں آپ کا کیا حکم ہے۔ فرمایا کہ وہ پہلوان ہے۔ اس کو وصیت کی ضرورت نہیں (۲۲)۔

مولانا پر پچاس دینار کا قرضہ تھا۔ مریدوں کو حکم دیا کہ جو کچھ موجود ہے اس میں سے قرضہ ادا کر دو۔ لیکن قرض خواہ نے لینا گوارا نہ کیا اور قرض معاف کر دیا۔ مولانا نے فرمایا الحمد للہ اس سخت مرحلے سے رہائی ہوئی۔ حسام الدین چلیی نے پوچھا آپ کی نماز جنازہ کون پڑھائے گا۔ فرمایا شیخ صدر الدین قونوی۔ یہ وصیتیں کر کے آپ یکشنبہ پانچ جمادی الثانی ۶۷۲ھ (بمطابق دسمبر ۱۲۷۳ء) کو مغرب کے وقت رحلت فرما گئے۔

تجہیز و تکفین : تجہیز و تکفین کا سامان تیار کیا گیا۔ صبح کو جنازہ اٹھایا گیا۔ جنازہ میں بچے بوڑھے جوان، غریب امیر، عالم جاہل اور ہر طبقہ اور ہر فرقے کے لوگ موجود تھے۔ عیسائی اور یہودی بھی جنازے کے آگے آگے انجیل اور تورات پڑھتے اور نوحہ کرتے جاتے تھے۔ بادشاہ اور ارکان سلطنت بھی شریک تھے۔ انہوں نے عیسائیوں اور یہودیوں کو بلا کر کہا کہ آپ جائیں آپ کا مولانا سے کیا تعلق۔ وہ بولے کہ مولانا اگر آپ کے لئے محمد ﷺ تھے تو ہمارے لئے عیسیٰ علیہ السلام اور موسیٰ علیہ السلام تھے۔ اس ہنگامہ خیزی میں چھ یا سات تابوت ٹوٹ گئے۔ ہر مرتبہ تابوت بدلنا پڑتا۔ جنازہ قبرستان تک پہنچتے پہنچتے شام

کا وقت ہو گیا۔ شیخ صدر الدین نماز جنازہ پڑھانے کے لئے آگے بڑھے لیکن غش کھا کر گر پڑے۔ آخر قاضی سراج الدین نے نماز جنازہ پڑھائی۔ اور سپرد خاک کیا گیا۔ چالیس روز تک لوگ متواتر مزار کی زیارت کو آتے رہے۔

مولانا کے اہل و عیال : مولانا کی پہلی بیوی گوہر خاتون تھیں۔ سلطان ولد اور علاء الدین محمد انہی کے بطن سے پیدا ہوئے۔ مولانا کی دوسری بیوی کرا خاتون تھیں جن کے بطن سے تیسرے فرزند مظفر الدین امیر عالم اور ایک لڑکی ملکہ خاتون تھیں (۲۳) کرا خاتون ۶۸۳ھ کے بعد بقید حیات تھیں۔ علاء الدین محمد کا نام اس وجہ سے زندہ ہے کہ انہوں نے شمس ترمیز کو شہید کرنے میں نمایاں کردار ادا کیا۔ علاء الدین محمد مولانا کی زندگی ہی میں فوت ہو گئے تھے مگر آپ نے اس کی نماز جنازہ میں شرکت نہ کی۔ ان کی نسل مولانا کے بعد تک موجود تھی۔ لیکن اس خاندان سے اس کا تعلق ختم ہو گیا تھا۔ مظفر الدین امیر عالم کی زندگی امیرانہ تھی۔ فقرو تصوف سے ان کا دور کا بھی واسطہ نہ تھا۔ مولانا کی بیٹی ملکہ خاتون کا عقد خواجہ شہاب الدین نامی کسی امیر زادے سے ہوا تھا۔ اور وہ قونیہ سے کسی دوسرے شہر چلی گئی تھیں۔

مولانا کے بڑے بیٹے سلطان ولد خلف الرشید تھے۔ اگرچہ ان کو مولانا جیسی شہرت تو نہ مل سکی لیکن وہ علوم ظاہری و باطنی میں یگانہ روزگار تھے۔ سب کا یہی خیال تھا کہ مولانا کے وصال کے بعد وہی خلافت عظمیٰ اور مسند ارشاد کے مالک ہوں گے لیکن مولانا نے حسام الدین چلی کو ہی اپنا خلیفہ نامزد کیا۔ ان کے بعد سلطان ولد مسند خلافت پر متمکن ہوئے۔ ان کی تصنیفات میں قاتل ذکر ایک مثنوی ہے جس میں مولانا کے حالات اور واردات لکھے ہیں۔ اس اعتبار سے گویا وہ مثنوی مولانا کی مختصر سوانح حیات ہے۔ انہوں نے ۷۱۳ھ میں ۹۶ برس کی عمر میں انتقال کیا۔ ان کے چار بیٹے تھے۔ جلال الدین فریدوں المعروف چلی عارف، چلی عابد، چلی زاہد اور چلی واجد، چلی عارف مولانا روم کی حیات مبارک ہی میں پیدا ہوئے تھے اور مولانا ان کو بہت پیار کرتے تھے۔ ان کا شمار اولیائے

کالمین میں ہوتا ہے۔ بعض تذکرہ نگاروں کی رائے ہے وہ سلطان ولد سے بڑھ کر عظیم المرتبت تھے۔ وہی سلطان ولد کے وصال کے بعد والد کے سجادہ نشین ہوئے۔ اور ۱۷۱۹ء میں انتقال کیا۔

مولانا کا حلیہ مبارک، اخلاق و عادات : مولانا دراز قد، قوی جسم اور سفید رنگ کے تھے۔ لیکن مجاہدات، عبادت و ریاضت، کم خوری اور کم خوابی کی وجہ سے ان کا رنگ زرد ہو گیا تھا۔ چہرے سے ہیبت اور وقار نکلتے تھے۔ مولانا خود فرماتے تھے مجھے مرتبہ محبوبی اور معشوقی عطا ہوا ہے۔ (۲۴)۔

تصوف کے دائرے میں آنے سے پہلے ان کی زندگی عالمانہ، جاہ و جلال کی شان رکھتی تھی۔ جب آپ کی سواری نکلتی تو امراء، علماء اور طلبہ کی ایک کثیر تعداد آپ کے ہمراہ ہوتی تھی۔ آپ کی صوفیانہ زندگی کا آغاز تو بچپن ہی سے ہو گیا تھا۔ ایک مرتبہ فرمایا کہ اگر میرے والد محترم بہاء الدین ولد قدس سرہ چند برس مزید زندہ رہتے تو مجھے شمس تبریز علیہ الرحمتہ کی ضرورت نہ رہتی۔ پھر والد ماجد کی رحلت کے بعد نو برس تک سید برہان الدین محقق ترمذی کے زیر تربیت رہے۔ اپنی تربیت میں لیتے وقت سید صاحب نے فرمایا تھا کہ باطنی علم و عرفان کا جو خزانہ مجھے آپ کے والد گرامی سے ملا ہے وہ میں آپ کے سینے میں نخل کرنا چاہتا ہوں۔ تربیت میں لینے کے بعد سید صاحب نے مولانا کو ایک سو بیس دنوں کی ریاضت کا حکم دیا۔ اس ریاضت کی کامیاب تکمیل پر رومی کا اتالیق بہت خوش ہوا کہ اس کے شاگرد نے تزکیہ نفس حاصل کر لیا ہے۔ وہ خدا کا شکر بجالایا۔ اسے بوسہ دیا اس وقت مولانا سے فرمایا کہ تم معقولی، رسمی، روحانی اور اکتسابی علم میں بے مثل تو تھے ہی، اب باطنی کے بھی یکتا رمز شناس ہو گئے ہو۔ پھر حکم دیا کہ اب آپ گمراہوں کی رہنمائی اور رہبری کا کام شروع کر دیں۔ (۲۵) لیکن یہ بات قطعی ہے کہ مولانا کی حقیقی معنوں میں صوفیانہ زندگی کا آغاز شمس تبریز کی ملاقات ہی سے شروع ہوا۔ آپ نے جام حقیقت انہی کے ہاتھوں پیا۔ مولانا نے اپنے دیوان میں اس بات کا ذکر اکثر جگہ کیا ہے ان میں سے

مندرجہ ذیل شعر قائل ذکر ہیں۔

گرد عطار گشت مولانا شربت از دست شمس بودش نوش
(ترجمہ) اگرچہ مولانا روم خواجہ عطار کے گرد و پیش رہا لیکن اسے شربت معرفت
شمس تبریز سے ملا۔

نسیبے یا قلم از شمس تبریز کہ من زان سالک اسرار مستم
(ترجمہ) مجھے شمس تبریز سے ایک خوشبو حاصل ہوئی اور اس سالک پر اسرار کے فیض
سے مست ہو گیا ہوں۔

اعتراف عظمت : مناقب العارفین کی روایات کے مطابق شمس تبریز بھی مولانا کی بے
مثل عظمت شان کا اعتراف کرتے رہتے تھے۔ آپ کے چند ایک ارشادات حسب ذیل
ہیں:-

۱۔ خدا کی قسم میں مولانا روم کی شناخت سے قاصر ہوں اور اس بات میں کوئی خلاق
اور تکلف نہیں ہے۔

۲۔ مولانا مثل آفتاب ہیں۔ آفتاب کا رخ آسمان کی طرف ہے اور اس کی پشت
زمین کی طرف ہے۔ اس طرح مولانا کا منہ تو خدا کی طرف ہے اور پشت ہماری طرف۔
۳۔ واللہ ثم واللہ ایسے ہزاروں شمس تبریز مولانا کے آفتاب عظمت کے سامنے ایک
ذرہ کے برابر ہیں۔

۴۔ خدا کی قسم میں ایسے زبردست شہنشاہ کے قبضہ میں آگیا ہوں کہ چاہے تو مجھے
عرش پر پہنچادے چاہے زمین پر گھسیٹے۔

۵۔ ایک دن بھرے مجمع میں کہا اگر تمہیں یار وفادار نہیں ملا تو مجھے ضرور ملا ہے۔ پھر
مولانا کی طرف منہ کر کے کہا کہ تم اس عالم میں فرد ہو اور تمام دنیا میں تم سب پر سبقت
لے گئے ہو۔ اور ایک عالم کو تم نے اپنے عشق میں مست کر دیا ہے۔

۶۔ ایک دن مولانا کے حلم کا امتحان لیا۔ جب آپ کامیاب نکلے تو فرمایا۔ ”اول بے

اول اور آخر بے آخر کی قسم کہ ابتدائے عالم سے فتائے عالم تک آپ کی مثل نہ کوئی پیدا ہوا ہے اور نہ کوئی ہو گا۔ پھر اس وقت مولانا کے ہاتھ پر بیعت کی۔

۷۔ ایک دن مولانا کی شان میں فرماتے ہیں :-

گر برتن من زبان شود ہر موعے یک وصف تو از ہزار نتوانم گفت
(ترجمہ) اگر میرے جسم کا ہر بال زبان بن جائے تب بھی آپ کے ہزار اوصاف میں
سے ایک بھی بیان نہ کر سکوں گا۔

ریاضات شاقہ : مولانا کے مجاہدات و ریاضات حد سے بڑھے ہوئے تھے۔ آپ کے ایک مرید سپہ سالار کا بیان ہے کہ میں نے مولانا کو کبھی شب خوابی کے لباس میں نہیں دیکھا۔ پچھونا اور تکیہ بالکل نہیں ہوتا تھا۔ قصداً لیٹتے نہ تھے۔ نیند کا غلبہ ہوتا تو بیٹھے بیٹھے سو جاتے۔ سماع کے جلسوں میں مریدوں پر جب نیند غالب ہوتی تو ان کی خاطر دیوار سے ٹیک لگا کر زانو پر سر رکھ لیتے تاکہ وہ بلا تکلف سو جائیں۔ جب وہ سو جاتے تو خود اٹھ بیٹھتے اور ذکر و شغل میں معروف ہو جاتے۔ (۲۶) ایک غزل میں اس کی طرف اشارہ کیا ہے :-

ہم خفتد و من دل شدہ را خواب بزد ہمہ شب دیدہ من برفلک ستارہ شرد
خوایم از دیدہ چناں رفت کہ ہرگز ناید خواب من زہر فراق تو بنوشید ہمد
(ترجمہ) سب سو گئے اور مجھ دل جلے کو نیند ہی نہیں آئی۔ اور تمام رات میری
آنکھیں ستارے گنتی رہیں۔ نیند آنکھوں سے ایسے دور چلی گئی ہے کہ آنے کا نام نہیں
لیتی۔ میری نیند نے تیری جدائی کا زہر پی لیا ہے۔ جس سے اس کی ہلاکت ہو چکی ہے۔

مولانا اکثر روزہ سے رہتے۔ معتبر روایت کے مطابق آپ دس دس بیس بیس دن
مسلل کچھ نہ کھاتے تھے۔ نماز کا وقت آتا تو فوراً قبلہ رخ ہو جاتے۔ چہرہ کا رنگ بدل
جاتا۔ نماز میں نہایت استغراق ہوتا تھا۔ سپہ سالار کا بیان ہے کہ کئی مرتبہ میں نے اپنی
آنکھوں سے دیکھا کہ اول عشاء کے وقت نیت باندھی اور دو رکعتوں میں صبح ہو گئی۔
مولانا نے ایک غزل میں اپنی نماز کی کیفیت خود بیان کی ہے :-

بخدا خبر ندارم چو نمازی گذارم کہ تمام شد رکوعے کہ امام شد فلانے

(ترجمہ) جب میں نماز پڑھتا ہوں خدا کی قسم مجھے یہ معلوم نہیں رہتا کہ رکوع پورا ہو گیا ہے اور یہ کہ امام کون ہے۔

ایک دفعہ سردیوں کا موسم تھا۔ مولانا نماز میں اس قدر روئے کہ تمام چہرہ اور داڑھی آنسوؤں سے تر ہو گئی۔ سردی کی شدت کی وجہ سے آنسو جم کر برف بن گئے۔ لیکن آپ اسی طرح نماز میں مشغول رہے۔ اپنے والد کے ساتھ بچپن میں ایک مرتبہ حج کیا۔ اس کے بعد شاید آپ کو موقع نہیں ملا۔

زہد و قناعت : مولانا کے مزاج میں قناعت 'زہد انتہائی درجہ کا تھا۔ سلاطین 'امراء وغیرہ سے جو فتوح 'نقدی اور تحائف وصول ہوتے ان میں سے کوئی چیز اپنے مصرف میں نہ لاتے۔ تمام اشیاء و نقدی شیخ صلاح الدین کو بھیج دیتے۔ ان کے وصال کے بعد تمام فتوح حسام الدین چلی کے ہاں بھجوا دیتے۔ گھر میں جب کبھی نہایت تنگی ہوتی تو اپنے صاحبزادہ سلطان ولد کے اصرار پر کچھ اپنے لئے رکھ لیتے۔ جس دن گھر میں کھانے کو کچھ نہ ہوتا تو نہایت خوش ہوتے۔ اور فرماتے آج ہمارے گھر میں درویشی کی بو آ رہی ہے۔ ہر وقت منہ میں ہلیلہ رکھتے۔ لوگوں نے حسام الدین چلی سے اس کی وجہ پوچھی۔ کہنے لگے ممکن ہے مولانا یہ بھی نہ چاہتے ہوں کہ ان کے منہ کا ذائقہ کبھی شیریں رہے۔

سخاوت و ایثار : سخاوت و ایثار میں بھی مولانا اپنا ثانی نہیں رکھتے تھے۔ کوئی سائل آپ سے سوال کرتا اور پاس کچھ نہ ہوتا تو اپنی عبایا کرتے اتار کر دے دیتے۔ یہی وجہ تھی کہ عبایا کرتے سامنے کی طرف سے کھلا رہتا تاکہ اتارنے میں آسانی ہو۔ مولانا کی تواضع و انکساری کے متعدد واقعات اس کتاب میں ملیں گے۔ مولانا کا حسن سلوک نہ صرف بنی نوع انسان کے ساتھ مشہور و معروف تھا بلکہ آپ جانوروں اور کتوں کے ساتھ بھی نہایت شفقت اور مہربانی سے پیش آتے تھے۔

معاش : مولانا کو اوقاف کی بد سے پندرہ دینار ماہوار ملا کرتے تھے۔ آپ نے مفت خوری کبھی گوارا نہ کی۔ اس لئے اس کے معاوضے میں فتویٰ لکھا کرتے تھے اور فرماتے

تھے اگر میں حالت سماع میں بھی ہوں تو فتویٰ مجھ سے لکھوا لیا کرو تاکہ میرا رزق حلال رہے۔ چنانچہ عین وجد اور سکر کی حالت میں بھی مریدین قلم اور دوات ہاتھ میں لئے رکھتے تھے۔

امراء کی صحبت سے اجتناب : امراء و سلاطین اکثر نیاز مندانہ حاضر ہوتے لیکن مولانا بے "ان" سے نفرت کرتے تھے۔ صرف حسن خلق کی وجہ سے ان کو کچھ وقت دے دیتے ورنہ ان کی صحبتوں سے کوسوں دور بھاگتے تھے۔ ایک مرتبہ ایک امیر نے معذرت کی کہ مصروفیت کی وجہ سے اکثر حاضر ہونے سے قاصر رہتا ہوں۔ معاف فرما دیجئے۔ فرمایا معذرت کی ضرورت نہیں۔ میں آنے کی بجائے نہ آنے سے زیادہ ممنون ہوتا ہوں۔

حالت استغراق : مولانا پر اکثر محویت اور وجدانی کی حالت طاری رہتی تھی۔ بیٹھے بیٹھے یک دم کھڑے ہو جاتے اور رقص کناں کسی طرف نکل جاتے اور ہفتوں غائب رہتے۔ مریدین اور عقیدت مند تلاش کرتے پھرتے۔ آخر کسی ویرانے میں ان کو جا ڈھونڈتے۔ وجد کی حالت میں جو کچھ بدن پر ہوتا اتار کر قوالوں کو دے دیتے۔ مریدوں میں خواجہ مجد الدین نامی ایک امیر اہل ثروت ہمیشہ کپڑوں کے کئی صندوق تیار رکھتا تھا۔ مولانا جب کپڑے اتار کر دے ڈالتے تو وہ فوراً نیا جوڑا پہناتا۔ آپ سائل کو کبھی مایوس نہ کرتے اکثر و بیشتر سوال کرنے سے قبل ہی سائل کی حاجت روائی کر دیتے۔ (۲۷)

مولانا کا معنوی ورثہ : مولانا کی معنوی یادگاروں میں پچاس ہزار اشعار پر مشتمل ایک ضخیم دیوان ہے جس کو غلطی سے لوگ دیوان شمس تبریز سمجھتے ہیں۔ اس کے علاوہ ملفوظات کا ایک مجموعہ ہے جو "فیہ مافیہ" کے نام سے مشہور ہے۔ یہ کتاب مولانا کے ان ارشادات اور خطوط کا مجموعہ ہے جو آپ نے وقتاً فوقتاً وزیر سلطنت خواجہ معین الدین پروانہ کے نام لکھے تھے۔ مولانا کے وصال کے بعد آپ کے فرزند سلطان ولد نے انہیں مرتب کیا۔

تیسری چیز آپ کی شہرہ آفاق مثنوی معنوی ہے جس نے مولانا کو ظاہری اعتبار سے


بھی ہمیشہ کے لئے زندہ و جاوید بنا دیا۔ یہ شریعت، طریقت، حقیقت اور اسرار و حقائق کا ایک ناپید کنار سمندر ہے۔ اس کے چھبیس ہزار چھ سو اشعار گویا ان کے باطنی اسرار کی شرح ہیں۔

مولانا شبلی فرماتے ہیں کہ دولت غزنویہ کے آخری زمانہ میں حکیم نسائی نے ”حدیقہ“ لکھی جو نظم میں تصوف کی پہلی کتب تھی۔ حدیقہ کے بعد خواجہ فرید الدین عطار نے تصوف میں متعدد مثنویاں لکھیں جن میں سے ”منطق الطیر“ نے بہت شہرت حاصل کی۔ مثنوی مولانا روم اس سلسلہ کی خاتم ہے (۲۸)۔

ان کے علاوہ مولانا کے ایک سو چوالیس خطوط کا مجموعہ خطوط رومی کے نام سے اور آپ کے ان اقوال و مواعظ کا مجموعہ جو آپ نے شمس تبریز کی ملاقات سے پہلے وقتاً فوقتاً ارشاد فرمائے تھے ”مجالس سبعہ“ کے نام سے چھپ چکا ہے۔

باطنی سلسلہ : مولانا کا باطنی سلسلہ آپ کے بڑے بیٹے سلطان ولد سے جاری ہوا جو شیخ حسام الدین کی وفات کے بعد مسند نشین ہوئے۔ ابن بطوطہ نے اپنے سفر نامے میں لکھا ہے کہ ان کے فرقے کے لوگ جلالیہ کہلاتے ہیں۔ وہ اس لئے کہ مولانا کا لقب جلال الدین تھا۔ لیکن آج کل ایشیائے کوچک، شام، مصر اور قسطنطنیہ میں اس فرقہ کو مولویہ کہتے ہیں (۲۹) سلسلہ مولویہ کی مشیخت اور سجادہ نشینی آج تک آپ کی نسل میں ہے۔ مزار کی تولیت اگرچہ ترکی کے انقلاب کے بعد حکومت کے ہاتھ میں ہے اور اس کی طرف سے سرکاری عملہ متعین ہے تاہم مشیخت خاندان چلبی میں باقی ہے۔ مولانا کی اپنی رباعی ہے۔

درہا ہمہ بستہ اندالا درتو تارہ نبرد غریب اللبر تو
اے در کرم و عزت و نور انشانی خورشید و منہ دستارہا چاکر تو
(ترجمہ) آپ کے دروازے کے علاوہ سب دروازے بند ہو چکے ہیں۔ تاکہ ہر غریب
آپ کے دروازے کے بغیر کہیں نہ جاسکے۔ آپ کے در پر بخشش اور عزت اور روشنی
ملتی ہے، ستارے، چاند اور سورج سب آپ کے خادم ہیں۔



کتابیات

- 1- سوانح مولانا روم - شبلی نعمانی - ص - 6
- 2- مرآة الاسرار - شیخ عبدالرحمن چشتی - مترجم کپتان واحد بخش سیال - ص - 614
- 3- نفحات الانس - مولانا عبدالرحمن جامی - مترجم حضرت شمس بریلوی - ص - 699
- 4- سوانح مولانا روم - شبلی نعمانی - ص - 7
- 5- مناقب العارفين - شمس الدین افلاکی - ص - 55-56
- 6- مرآة الاسرار - ص - 639
- 7- مولانا رومی - ڈاکٹر افضل اقبال - ص - 65
- 8- نفحات - ص - 705
- 9- مرآة الاسرار - ص - 650
- 10- مثنوی معنوی - قاضی سجاد حسین - جلد اول - ص - 3
- 11- نفحات - ص - 706
- 12 تا 14- سوانح مولانا روم - شبلی نعمانی - ص - 11-16
- 15 تا 16- نفحات - ص - 707-708
- 17- " " " " " " - ص - 704
- 18 تا 19- سوانح مولانا روم - شبلی نعمانی - ص - 19-20
- 20- مناقب العارفين - شمس الدین افلاکی -

- 21- مرآة الاسرار- ص- 738
- 22- سوانح مولانا روم- شبلی نعمانی- ص- 22
- 23- افکار رومی- مولانا محمد عبدالسلام خان- ص- 37
- 24- مناقب العارفين- شمس الدین افلاکی- ص- 250
- 25- مولانا رومی- افضل اقبال- ص- 68
- 26- سوانح مولانا روم- شبلی نعمانی- ص- 30
- 27- - - - - - ص- 38
- 28- - - - - - ص- 53
- 29- - - - - - ص- 25

حضرت سید برہان الدین ترمذی قدس سرہ

روایت ہے کہ سید برہان الدین ترمذی کو ملک خراسان ترمذ اور بخارا میں سید سروان کہتے تھے۔ آپ اکثر غیب کے امور بیان کرتے اور لوگوں کے دلوں کی باتیں بتاتے۔ جس زمانہ میں آپ کے پیرو مرشد مولانا بہاء الدین ولد نے بلخ سے ہجرت کی سید صاحب ترمذ چلے گئے اور وہاں گوشہ نشین ہوئے۔ ایک مدت بعد ایک روز آپ چاشت کے وقت جمعہ کے دن ۱۸ ربیع الاخر ۷۱۸ھ کو وعظ فرما رہے تھے کہ جمع مار کر رو پڑے اور کہا افسوس میرے پیرو مرشد کا وصال ہو گیا ہے۔ جو لوگ اس وقت حاضر تھے انہوں نے وقت اور تاریخ لکھ لی۔ بعد میں جب ملک روم میں پہنچ کر دریافت کیا تو مولانا بہاء الدین کی وہی تاریخ وفات تھی۔ اس وقت نماز عاتبانہ ادا کی گئی اور شہر کے لوگ چالیس دن تک سوگ میں رہے۔ چہلم کے بعد سید صاحب نے فرمایا میرا بیٹا جلال الدین رومی اب تمہارہ گیا ہے۔ اور میرا جھنجر ہے۔ مجھ پر فرض ہے ملک روم جاؤں اور اس کے قدموں پر اپنا منہ رکڑوں۔ ان کی خدمت گزاری کروں اور پیرو مرشد نے جو امانت مجھے دی ہے اس کے سپرد کروں۔ اس پر وگرام کو جان کر ترمذ کے بزرگ سید صاحب کے فراق میں روتے تھے۔ جب آپ چند مریدوں کے ہمراہ قونیہ تشریف لائے مولانا بہاء الدین ولد کے وصال کو ایک سال گزر چکا تھا۔ اور اس وقت مولانا لارند میں مقیم تھے۔ سید برہان الدین نے چند ماہ مسجد بخاری میں بسر کئے اور ایک خط دو مریدوں کے ہاتھ مولانا روم کی خدمت میں بھیجا۔ اس میں یہ لکھا تھا کہ آپ اپنے والد بزرگوار کے مزار پر تشریف لائیں اور مجھ سوختہ خاطر سے ملیں۔ شہر لارند رہنے کی جگہ نہیں ہے۔ اس لئے کہ اس طرف سے قونیہ میں آگ بر سے گی۔ سید صاحب کا خط پڑھ کر مولانا روم بہت روئے اور خط کو آنکھوں

سے لگایا اور چوما اور خوش بھی ہوئے اور فرمایا۔

ہزار سال بیاہ کہ تاباغ ہنر زشاخ دولت چوں تو گلے بہار آید
بر قرآن و برقرن چوں توئی نبود بدتر کار چو تو کس مددگار آید
(ترجمہ) آپ جیسا پھول ہنر مندی کے بلوغ میں دولت کی شمع پر ہزاروں سال بعد
نمودار ہوتا ہے۔ ہر دور اور زمانے میں آپ کی طرح مثل قائم نہیں ہوتی۔ اور جب
آپ جیسا کوئی آجائے تو زمانہ کی حالت ہی کچھ اور ہو جاتی ہے۔

مولانا روم بہت جلد لارند سے واپس تشریف لے آئے اور قونیہ پہنچ کر سید صاحب
سے ملے۔ سید صاحب نے مسجد کے دروازے پر استقبال کیا۔ دونوں نے معائنہ کیا۔
ہر دو بحر آشنا آموختہ ہر دو جان بے دوغن بدوختہ
(ترجمہ) جب دریائے معرفت کے پیراک ایک دوسرے سے بغلیں ہوئے تو یوں
دکھائی دیتا تھا جیسے دو قالب ایک جان ہے۔

ملاقات میں دونوں حضرات بے خود ہو گئے۔ اس کے بعد سید صاحب نے مولانا روم
سے علوم میں مختلف سوالات کئے۔ مولانا نے خوب جواب دیئے۔ سید صاحب پھر اٹھے اور
مولانا روم کے قدم چومے اور کہا کہ آپ تمام علوم شرعیہ میں اپنے والد سے سو حصہ بڑھ
گئے ہیں۔ لیکن آپ کے والد بزرگوار کو علوم قل میں بھی کمال تھا اور علوم حال میں بھی۔
اب میں یہ چاہتا ہوں کہ آپ سلوک طے کریں کہ یہ انبیاء اور اولیاء اللہ کا علم ہے اور
اس کو علم لدنی کہتے ہیں۔ وائینا من لدنا علماً (اور ہم نے اپنی طرف سے علم دیا) سے
یہی مراد ہے۔ یہ علم آپ کے والد سے مجھے پہنچا ہے۔ اب آپ مجھ سے یہ علم حاصل
کریں تاکہ آپ ظاہر اور باطن دونوں چیزوں کے وارث بن جائیں۔ مولانا روم نے اس
بات کو قبول کیا۔ سید صاحب کو اپنے مدرسہ میں لائے اور کابل نوسال سید صاحب کی
خدمت میں رہے۔ بعض کہتے ہیں مولانا روم اسی وقت مرید ہو گئے تھے۔ مگر بعض کا خیال
ہے کہ مولانا اپنے والد کی زندگی میں بلخ میں مرید ہوئے تھے۔ سید صاحب بچپن میں مولانا
روم صاحب کو کھلایا کرتے اور گود میں لئے پھرتے تھے۔

دس رمضان کو حمام کی ضرورت پڑے گی : حضرت حسام الدین چلیپی مولانا روم کی زبانی نقل کرتے ہیں کہ جب سید برہان الدین ملک خراسان کے ایک شہر بابانک پہنچے تو شہر کے سب چھوٹے بڑے آپ کے استقبال کو آئے۔ مگر ایک شخص جس کا نام شیخ الاسلام تھا ازراہ تکبر استقبال کو نہ آیا۔ سید صاحب خود اس کی ملاقات کو تشریف لے گئے۔ جب اسے سید صاحب کی آمد کی خبر پہنچی تو ننگے پاؤں خانقاہ کے دروازے تک آیا اور آپ کے ہاتھ پاؤں کو بوسہ دیا۔ سید صاحب نے فرمایا دس رمضان کو تمہیں حمام کی ضرورت پیش آئے گی۔ راستہ میں ٹھہ لوگ تمہیں قتل کر دیں گے۔ تمہیں اس لئے آگاہ کر دیا ہے کہ کہیں غافل نہ ہو جانا۔ آپ نے یہ خبر شعبان کے آخری عشرہ میں دی تھی۔ شیخ الاسلام یہ سن کر آپ کے پاؤں پر گر گیا۔ سید صاحب نے فرمایا کہ نہیں نہیں جو کچھ قسمت میں ہونا تھا ہو چکا۔ لیکن تمہاری اس گریہ و زاری کا یہ نتیجہ ہو گا کہ دنیا سے ایمان کی سلامتی کے ساتھ رخصت ہو گے۔ چنانچہ ٹھیک دس رمضان کو ٹھہروں نے انہیں شہید کر دیا۔

مرشد کی ٹانگ ٹوٹ گئی : سید برہان الدین علیہ الرحمۃ ایک مدت تک مولانا روم کی صحبت میں رہے۔ پھر ایک مولانا روم سے قیصریہ چلے جانے کی اجازت چاہی۔ مولانا نہیں چاہتے تھے کہ سید صاحب وہاں سے رخصت ہوں لیکن اس کے برعکس سید صاحب جانے پر مصر تھے مگر موقع نہیں ملتا تھا۔ ایک دن مولانا کے چند مرید سید صاحب کو نخر پر سوار کرا کے باغ کی سیر کو لے گئے۔ اس وقت سید صاحب کو قیصریہ کاشدت سے خیال آیا کہ یہیں سے چل دیں۔ یہ خیال آتا ہی تھا کہ نخر نے چوڑی بھری اور وہ گر گئے۔ اس حادثہ سے سید صاحب کا پاؤں ٹوٹ گیا۔ سید صاحب نے آہ بھری اور بے ہوش ہو گئے۔ لوگوں نے نخر کو پکڑ لیا اور پھر اس پر سید صاحب کو ڈال کر امام الدین سپہ سالار کے باغ میں لے گئے۔ راستہ میں کچھ افاقہ ہوا۔ سید صاحب نے باغ میں پہنچ کر موزہ اتار کر دیکھا تو پاؤں کی انگلیاں کھلی جا چکی تھیں۔ مولانا روم اور دوسرے احباب کو بہت رنج ہوا۔ اس

وقت سید صاحب نے فرمایا ”سبحان اللہ کیا مرید ہے اپنے پیر کی ٹانگ توڑ دی“ مولانا روم نے زخم پر ہاتھ پھیرا اور کچھ پڑھ کر دم کر دیا۔ زخم اسی وقت اچھا ہو گیا۔ اس کے بعد مولانا روم کی اجازت سے سید صاحب قیصریہ تشریف لے گئے۔ یہ شہران کو نہایت پسند تھا۔ سید صاحب یہاں امیر المؤمنین حضرت علی کرم اللہ وجہہ کے پہاڑ پر اکثر تشریف لے جاتے اور کئی کئی دن تک برابر مناجات اور ذکر میں مصروف رہا کرتے۔ اس زمانہ میں وزیر اعظم شمس الدین اصفہانی طیب اللہ اس جگہ کا حاکم تھا۔ سید صاحب کی بہت خدمت کرتا تھا بلاخر آپ کا مرید ہو گیا۔

حالت استغراق : مشہور ہے کہ سید صاحب کو قیصریہ میں ایک مسجد کا امام مقرر کر دیا گیا۔ مگر استغراق کی شدت سے حالت یہ تھی کہ قیام میں کھڑے ہوتے تو پھر بھر کھڑے رہتے۔ سجدہ میں گئے تو وہیں پڑے رہے۔ سید صاحب کی اس حالت سے لوگ تنگ آگئے تھے۔ ایک روز آپ نے لوگوں سے فرمایا ”بھائیو! میں معذور ہوں۔ استغراق دم بدم بڑھتا جاتا ہے میں امامت کے لائق نہیں ہوں۔ کسی ہوشیار مولوی کو امام مقرر کر لو۔“ لیکن سب نے کہا کہ ہمارے نزدیک آپ کے پیچھے ایک رکعت نماز ہزار رکعت کے برابر ہے۔ ہم آپ کی مستی سے راضی ہیں۔

ریاضات و مجاہدات : روایت ہے سید صاحب مولانا بہاء الدین ولد کے مرید ہونے کے بعد دیوانوں کی طرح جنگلوں کی طرف نکل گئے۔ آپ تجلیات الہی کے غلبہ سے ہر وقت مضطرب رہتے تھے اور ہر وقت بے قراری ظاہری کرتے تھے۔ ریاضت کی یہ کیفیت تھی کہ سروپا بدنہ بارہ سال تک متواتر پہاڑوں اور جنگلوں میں پھرتے رہے۔ ایک تھیلے میں جو رکھتے تھے۔ دسویں دن جو کے تین دانے کھا لیتے۔ بھوک کو ضبط کرتے کرتے تمام دانت گر گئے تھے۔ ایک روز ہاتھ غیبی نے آواز دی کہ اب ریاضت نہ کرو اور تکلیف نہ اٹھاؤ۔ سید صاحب نے عرض کیا جب تک مشاہدہ جمل نہ ہو گا مجاہدہ نہ چھوڑوں گا۔ حالت یہ ہو چکی تھی کہ جو کچھ بارگاہ ربوبیت میں عرض کرتے فوراً پوری ہو جاتی۔ آخر کار

تمام مجاہدات چھوڑ دیئے اور اطمینان سے رہنے لگے۔

میرے سوا کوئی بادشاہ نہیں : روایت ہے کہ بغداد کی جہلی اور خلیفہ کے قتل کے بعد شیخ زادوں میں سے (شاید شیخ شہاب الدین سروردی کی اولاد میں سے) ایک بزرگ بطریق سفیر خراج لینے کے واسطے سلطان غیاث الدین کیمسرو ولد سلطان علاء الدین کے پاس آئے۔ جب قیصریہ میں پہنچے تو شمس الدین اصفہانی وزیر سلطنت نے استقبال کیا اور خانقہ میں ٹھہرایا۔ شیخ نے فرمایا کہ میں سید برہان الدین کو ملنا چاہتا ہوں۔ وزیر خود انہیں لے کر حاضر ہوا۔ وہاں دیکھا کہ سید صاحب ایک چھوٹی سی کونٹھری میں پڑے ہیں۔ کونٹھری اس قدر تنگ تھی کہ سید صاحب کے پاؤں دروازے سے باہر نکلے ہوئے تھے۔ وزیر نے عرض کیا کہ ایک بزرگ اور بادشاہ مشائخ بغداد کی اولاد سے آپ کی زیارت کے لئے حاضر ہوئے ہیں۔ سید صاحب نے فرمایا خاموش۔ سوائے میرے کوئی بادشاہ نہیں ہے۔ اگر کوئی ہے تو لاؤ اسے قتل کر دوں۔ وزیر پریشان ہو گیا۔ شیخ نے خود بڑھ کر سید صاحب کے پاؤں مبارک کو بوسہ دیا۔ سید صاحب نے فرمایا فقیری اور نیاز مندی سے مردان حق کی صحبتیں ملتی ہیں۔ شیخ نے اسی وقت آپ پر کچھ زر نقد نچھلور کیا۔

تجلیات الہی کا نزول : مولانا روم بیان کرتے ہیں سید برہان الدین علیہ الرحمہ ملک ہالی ایک صاحب کے حجرہ میں تھے کہ ایک رات اسی مرتبہ ذات باری کی تجلی ہوئی۔ سید صاحب ہر دفعہ نعرے مارتے تھے اور مناجات کرتے تھے۔ ایک بار مولانا روم نے فرمایا کہ سید صاحب ایک دن حالت جذب میں مدرسے سے دوڑتے ہوئے باہر نکل گئے اور میں بھی پیچھے پیچھے دوڑتا جاتا تھا۔ سید صاحب اپنی قبا کو کھولتے جاتے تھے۔ راستہ میں ایک شخص ملا۔ اس نے کہا اے درویش اپنی قبا کو سیدھا کر۔ سید صاحب نے فرمایا مجھے اس کی پرواہ نہیں تو اپنے منہ کو سیدھا رکھ۔ یہ کہنا ہی تھا اس شخص کو لقمہ ہو گیا۔ وہ پریشان ہو کر سید صاحب کے پاؤں پر گر گیا اور غدر کیا۔ اس وقت پھر اس کا منہ سیدھا ہو گیا۔ مولانا روم یہ بھی فرماتے ہیں کہ سید صاحب کو طب میں بھی کمال حاصل تھا۔ آپ کے مریدوں

نے ایک روز ترکاری کا ذکر کیا۔ فرمایا سب سے بہتر شلجم ہے اگر کچا کھلایا جائے تو اس سے آنکھ کی روشنی بڑھتی ہے۔

شان بے نیازی : ایک روز وزیر شمس الدین اصفہانی سید صاحب کی زیارت کو آیا۔ خادم نے آپ کو اطلاع دی۔ سید صاحب حجرہ سے نکل کر دروازے کے آگے زمین پر بیٹھ گئے۔ وزیر اور دیگر امراء بھی وہیں بیٹھ گئے۔ اس وقت آپ نے اس قدر حقائق و معارف بیان کئے کہ وزیر بے ہوش گیا اور بہت سے اور لوگ بھی جمع ہو گئے۔ وقت کے بعد آپ نے فرمایا آج اللہ تعالیٰ نے تم سب کی مغفرت فرمادی ہے۔ اور وہاں سے اٹھ کر حجرہ میں چلے گئے اور اندر سے دروازہ بند کر لیا۔ وزیر نے اس مشرکہ کی خوشی میں راہ خدا میں بہت کچھ تصدق کیا۔

کھانا پینا موقوف : مولانا روم روایت کرتے ہیں کہ جناب سید صاحب فرماتے تھے کہ سات آٹھ سال سے میرے معدے میں کوئی لقمہ نہیں ٹھہرتا۔ مجھے اس ارشاد سے تعجب ہوتا تھا۔ اب میری حالت یہ ہے کہ تیس سال سے ایک لقمہ میرے معدے میں رات بھر نہیں ٹھہرتا۔ صرف باقصبائے بشریت اور مخلوق کے گمان کی وجہ سے میں کچھ کھا لیتا ہوں۔ کہتے ہیں سید صاحب حمام کو گئے ایک شخص نے لگن سے مالش کی اور بڑی عاجزی سے پیش آیا۔ آپ اس کی خدمت سے خوش ہوئے اور چاہا کہ اس کو کچھ باطنی کمال عطا کرے۔ مگر وہ شخص اس وقت ایک دوسرے شخص کی اسی طرح خدمت کرنے میں مصروف ہو گیا۔ آپ نے فرمایا یہ تو حمام کا کیرہ ہے۔ آپ نے اس کو ایک ورہم دیا۔

تارک نماز و روزہ : سید صاحب کے ایک خاص مرید روایت کرتے ہیں کہ ایک مرتبہ آپ کی ایک مریدہ جو اپنے وقت کی آسیہ تھی اور بزرگ اور خدا رسیدہ تھی آپ سے بطور مزاج عرض کرنے لگی کہ آپ نے جوانی میں تو اس قدر بچلہے اور ریاضتیں کی ہیں اب عمر کے آخری حصہ میں آپ کیوں روزہ نہیں رکھتے اور آپ کی نمازیں بھی اکثر فوت ہو جاتی ہیں۔ سید صاحب نے فرمایا۔ اے فرزند! ہم گویا ملک عرب کے اونٹ ہیں۔

طرح طرح کے بوجھ اٹھائے اور زمانہ بھر کے مصائب والام جھیلے، دور و دراز کی دشوار گزار منزلیں طے کیں۔ اب ہستی کی پشم وجود ظاہری سے گر چکی ہے۔ بالکل لاغر اور ضعیف ہو گیا ہوں۔ بوجھ اٹھانے کی طاقت نہیں رہی۔ خوراک کم ہو گئی۔ چند روز کے واسطے ہمیں طویلہ میں باندھ دیا گیا ہے تاکہ آرام پا کر موٹے تازے ہو جائیں اور وصل کی عید گاہ میں قربان کئے جائیں۔ اس لئے کہ قربانی کے واسطے موٹا جانور ضروری ہوتا ہے۔ آپ کی مریدہ یہ سن کر زار زار روئی۔ سید صاحب کے قدم چومے اور آئندہ کے لئے توبہ کی۔

گاہ موسیٰ دان مرا جان دادہ جزو جزوم حشر ہر آزادہ
(ترجمہ) مجھے حضرت موسیٰ علیہ السلام کی گائے کی طرح سمجھ جسے مردہ زندہ کرنے کے لئے ذبح کیا گیا۔ میرے جسم کا کوئی بھی حصہ اس قابل ہے کہ ہر مرے ہوئے کو پھر سے زندہ کر دے۔ گائے آرام کرے یا کچھ کھائے پئے اسے عید قربان پر ذبح کرنے کے لئے تیار کیا جاتا ہے۔

روزہ کی اہمیت : شیخ صلاح الدین زرکوب جو آپ کے تمام مریدوں میں افضل تھے روایت کرتے ہیں کہ سید صاحب ابتداء میں ہمیشہ خادموں کو تاکید فرمایا کرتے تھے کہ اگرچہ کوئی طاعت یا عبادت نہ ہو سکے مگر روزہ کو کبھی ترک نہ کیا کرو۔ بھوکے رہنے کی خواہش ضرور رکھو۔ روزہ سے بہتر کوئی عبادت نہیں ہے۔ انبیاء اور اولیاء سے حکمت اور معرفت کے جو دریا جوش زن ہوئے وہ اسی خالی پیٹ رہنے کی وجہ سے تھے لیکن اس کام کو بھی بتدریج کرنا چاہئے۔ روزے سے بڑھ کر کوئی چیز سالک کو منزل مقصود تک پہنچانے والی نہیں ہے۔ روزہ دار کی دعائیں مقبول ہیں۔

مغل سپاہی مرید ہو گیا : حضرت چلپی عارف قدس سرہ سے منقول ہے کہ ایک روز سید صاحب قیصریہ کی خندق کے کنارے شراب ناب کی مستی میں بیٹھے تھے۔ مغلوں کا لشکر شہر میں لوٹ مار کر رہا تھا۔ ایک مغل سپاہی قہر سے تلوار کھینچ کر سید صاحب کے قریب آیا اور کہا ”بول تو کون ہے؟“ آپ نے فرمایا ”گو تو مغلوں کے لباس میں ہے میں

تجھ کو اچھی طرح جانتا ہوں۔“ وہ شخص گھوڑے سے اترا اور قدم بوس ہو کر تھوڑی دیر کے لئے بیٹھ گیا۔ اور پھر چلا گیا۔ خادموں نے اس کا حال آپ سے دریافت کیا۔ فرمایا یہ شخص اللہ کے دوستوں میں سے ہے اور اس لباس میں پوشیدہ ہے۔ تھوڑی دیر کے بعد وہ شخص پھر آیا۔ چند دنار پیش خدمت کئے اور آپ کا مرید ہو گیا۔

حال اور قل کی تقسیم : حضرت فاطمہ خاتون دختر شیخ صلاح الدین زرکوب روایت کرتی ہیں کہ ایک روز ترمذ میں سید صاحب نے میرے گھر میں فرمایا کہ میں نے اپنا حال شیخ صلاح الدین کو دے دیا اور قل مولانا روم صاحب کو۔ پھر ایک روز آپ نے فرمایا آدمی کو تین چیزوں کی ضرورت ہے اس سے زیادہ کی خواہش فضول ہے۔ کھانوں میں اس قدر غذا کفنی ہے کہ زندہ رہ سکے۔ لباس میں اس قدر ضروری ہے کہ گرمی اور سردی روک سکے۔ بزرگی اس قدر کفنی ہے کہ لوگ اس کو مسخرو نہ بنائیں۔

انتقال کے بعد غسل : سید صاحب کے خاص الخاص مریدوں کا بیان ہے کہ جب آپ کی ظاہری عمر ختم ہونے کو آئی اور انتقال کا وقت قریب آیا۔ آپ نے غلام سے فرمایا گھڑا بھر پانی گرم کر لو۔ پھر اس کو حجرہ میں رکھوا کر دروازہ بند کر دیا۔ اور فرمایا شہر میں اطلاع کرو کہ سید غریب کا انتقال ہو گیا ہے۔ غلام کہتا ہے میں نے دروازے سے جھانکا یہ دیکھا آپ نے وضو کر کے غسل کیا۔ کپڑے بدلے اور ایک کونے میں لیٹ گئے۔ اور با آواز بلند فرمایا۔ آسمان اور اہل آسمان پاک ہیں۔ پاکوئی روحیں حاضر ہیں۔ اے حاضر وقت جو امانت مجھے ملی تھی وہ مجھ سے لے لے۔ انشاء اللہ تعالیٰ مجھے صابرین میں سے پاؤ گے اور فرمایا۔

اے دست قبول کن جانم بستان مستم کن وزہر دو جانم بستان
باہر چہ دلم قرار گیرد بے تو آتش بمن اندر زن و آئم بستان
(ترجمہ) اے محبوب مجھے قبول کر میری جان لے لے۔ مجھے مست کر دے اور دونوں
جہانوں سے مجھے چھڑا دے۔ تیرے سوا میرے دل کے لئے اطمینان حاصل کرنے کی کوئی

چیز ہے۔ تو میرے اندر آگ لگا دے اور میرے وجود کو سرے سے مٹا ہی دے۔ یہ فرمایا اور جن جاہل کے سپرد کر دی۔ خادم رونے لگا کپڑے پھاڑ ڈالے۔ وزیر عثم الدین کو اطلاع ہوئی۔ سب بڑے چھوٹے روتے ہوئے حاضر ہوئے اور آپ کو اسی جگہ دفن کر دیا گیا۔ عقیدت مند وزیر نے بہت سے ختم قرآن کرائے۔ غریب اور مساکین کو خوب خیرات تقسیم کی اور مزار پر گنبد بنوایا مگر چند روز بعد وہ گر گیا۔ پھر ایک محراب بتائی وہ بھی گر گئی۔ ایک شب وزیر نے سید صاحب کو خواب میں دیکھا۔ ارشاد ہوا۔ ہمارے مزار پر عمارت نہ بناؤ۔ چہلم کے بعد ان واقعات کی اطلاع مولانا روم کو دی گئی۔ مولانا روم اپنے خادم کے ساتھ قیصریہ تشریف لائے۔ از سر نو عرس کا اہتمام کی گیا۔ سید صاحب کا سامان اور کتابیں وزیر نے مولانا صاحب کی خدمت میں پیش کر دیں۔ مولانا نے چند چیزیں بطور تحریک وزیر عثم الدین کو دے دیں اور باقی سامان قونیہ لے آئے۔

دہکتی آگ میں گھسنا : حضرت مولانا بہاء الدین ولد کے مرید بیان کرتے ہیں کہ سید صاحب اپنے پیر و مرشد کے وعظ میں ایسے پر جوش ہو جاتے تھے کہ دہکتی آگ میں گھس جاتے اور وہاں جلتے ہوئے کونوں کو اپنے ہاتھوں پر ملتے تھے یہاں تک کہ بہاء الدین خود فرماتے کہ اس کو ہماری مجلس سے باہر نکل دو تاکہ حاضرین کی طبیعت پریشان نہ ہو۔ جس وقت پیر و مرشد کی آواز سید صاحب کے کان تک پہنچتی اسی وقت ان کو سکون ہو جاتا اور پھر اطمینان سے مجلس میں آ بیٹھتے۔

صوم وصل : حضرت چلی عارف قدس سرہ مولانا روم سے نقل کرتے ہیں کہ سید صاحب کی ریاضت کی یہ حالت تھی کہ دس دس پندرہ پندرہ روز بعد روزہ افطار کرتے تھے۔ جب نفس انتہائی مجبور کرتا تو آپ کسی دکان پر تشریف لے جاتے اور دکاندار جو پانی کتوں کے واسطے سامنے تھار میں ڈالتے اس پانی میں کھڑے ہو جاتے اور نفس سے مخاطب ہو کر کہتے کہ میری پہنچ تو صرف یہاں تک ہے اگر تیرا ارادہ ہے تو یہ پانی پی لے اور دوبارہ مجھے تکلیف نہ دینا اور فرماتے۔

نہان جو تھا حرامت وفسوس نفس را در پیش نہ بان سپوس
 نفس رائل تا بگردد زار زار تو ازو بستان وام جانگذار
 (ترجمہ) جو کی خالص روٹی نفس کے لئے مطلق حرام ہے تو اس کے سامنے جو کا چھان
 بورا رکھ دیا کر۔ نفس کا گدھا اس وقت زار و قطار روئے گا جب اس سے ہڈیاں چکنا چور
 کرنے دینے والی مشقت لی جائے گی۔

سیر فی اللہ لا محدود ہے : حضرت سلطان ولد فرماتے ہیں کہ ایک دن کچھ لوگوں نے
 سید صاحب سے پوچھا۔ راہ حق کی کوئی انتہا ہے یا نہیں؟ آپ نے فرمایا راہ کی تو حد ہے مگر
 منزلوں کی کوئی حد نہیں ہے۔ اس لئے کہ ایک سیر الی اللہ ہے۔ اور دوسری سیر فی اللہ
 ہے۔ سیر الی اللہ کی تو حد ہے کہ انسان اپنی ہستی اور دنیائے فانی سے گذر جائے لیکن جب
 حق تک پہنچ گیا تو پھر خدا کے علم و معرفت میں سیر ہوتی ہے اور اس کی کوئی انتہا نہیں
 ہے۔ چنانچہ اسی مضمون کو یوں فرمایا ہے۔

تائب دریا نشان پایہاست پس نشان پا درون بحر لالت
 زانکہ منزلہائے خشکی ز احتیاط ہست دھما و دھن ہلو رباط
 باز منزلہائے دریا دروقوف وقت موج و جس بے عرصہ ستوف
 نیست پیدا آن مراحل برانام نے نشانت آن منازل را نہ نام
 (ترجمہ) دریا کے کنارے پر نقش پا لگ ہی جاتے ہیں لیکن دریا کے اندر پاؤں کے
 نشان نہیں لگتے۔ کیوں کہ خشکی کے راستے کی منزلوں پر وطن آبیاں اور سوار یوں کی
 گذر گاہیں صاف دکھائی دیتی ہیں مگر دریائی راستے اور منزلیں موجوں کی اٹھکیوں سے
 مٹ جاتے ہیں۔ آج تک اس دریائی سفر میں کوئی خشک ٹیلہ دکھائی نہیں دے سکا۔
 درحقیقت وہاں کی آبادی بے نام و نشان ہوتی ہے۔

چالیس روز میں سلوک مکمل کر لیا : سلطان ولد فرماتے ہیں کہ سید صاحب
 ابتدائے جوانی میں حضرت براء الدین کی خدمت میں صرف چالیس روز ٹھہرے تھے۔ ان
 چالیس ایام ہی میں آپ نے کشف و ولایت کی منازل طے کر لی تھیں۔

مولانا روم کو تنہا کیوں چھوڑا ہے؟ : روایت ہے کہ جب سید صاحب نے اپنے پیرومرشد کی وفات کی خبر سنی تو ایک سال متواتر رنج و الم میں مبتلا رہے اور فراق میں جلتے رہے۔ ایک شب خواب میں اپنے پیرومرشد کی زیارت ہوئی۔ دیکھا کہ وہ غصہ سے میری طرف دیکھتے ہیں اور فرماتے ہیں یہاں الدین کیا وجہ ہے کہ تو اب تک مولانا روم کی خدمت میں نہیں گیا اور انہیں تنہا چھوڑ رکھا ہے۔ یہ کون سا طریق اتالیقی ہے۔ اور تیرے پاس اس قصور کا کیا جواز ہے۔ پیرومرشد کی اہمیت سے سید صاحب کی آنکھ کھل گئی اور بہت جلد مولانا روم صاحب کی خدمت میں پہنچ گئے۔

کیا ہم اس دنیا میں کپڑے دھونے آئے ہیں : وزیر شمس الدین اصفہانی فرماتے ہیں کہ ایک دن میں نے سید صاحب سے عرض کیا کہ اجازت ہو تو آپ کے کپڑے دھو دوں۔ مگر آپ نے کسی طرح بھی اجازت نہ دی۔ آپ کے کپڑے تقریباً بارہ سال سے نہیں دھوئے گئے تھے۔ آپ فرمانے لگے اگر پھر میلے ہو گئے تو کیا کروں گا۔ میں نے عرض کیا پھر دھل جائیں گے۔ آپ نے فرمایا کیا ہم اس دنیا میں کپڑے دھونے کو آئے ہیں؟ تم دوبارہ یہ فضول بات مجھ سے نہ کرنا اور مجھے تکلیف نہ دینا اس لئے کہ جان کا دھونا کپڑے دھونے سے بہتر ہے۔

زبان قال نہیں زبان حال چاہئے : وزیر شمس الدین روایت کرتے ہیں کہ جس وقت شیخ الاسلام شہاب الدین سروردی علیہ الرحمہ بغداد سے بطور سفیر سلطان روم کے پاس آئے تو آپ نے سید صاحب کی زیارت کی استدعا کی۔ میں نے اجازت حاصل کر لی۔ شیخ صاحب تشریف لے گئے۔ اس وقت سید صاحب زمین پر بیٹھے تھے اور اپنی جگہ سے بالکل حرکت نہ کی۔ شیخ صاحب نے دور سے سلام عرض کیا اور خاموشی سے بیٹھ گئے اور باہم کوئی گفتگو نہیں ہوئی۔ تھوڑی دیر بعد شیخ صاحب روتے ہوئے وہاں سے تشریف لے گئے۔ مریدوں نے شیخ صاحب سے دریافت کیا کہ کیا بات تھی جو آپ سے باہم گفتگو نہ ہوئی آپ نے فرمایا جو صاحب حال ہیں۔ وہاں زبان حال ہی درکار ہوتی ہے زبان قال

نہیں۔

میں بیٹا شد فموشی نفع تو زین سبب آمد خطب انصتوا
ہیں ہم خاموش ہاں از انقیاد زیر عمل امر شیخ واستاد
(ترجمہ) اہل نظر کے سامنے تیرا خاموش رہنا ہی تیرے لئے سود مند ہے۔ اسی وجہ
سے کلام پاک میں یہ حکم آیا ہے ”خاموش ہو جاؤ“ اپنے شیخ اور استاد کے سامنے کے شیخ
فرمانبردار کی طرح خاموش ہو کر بیٹھو۔

کلام

یہ امر اس لئے ہے کہ باطنی مشکلات قل سے حل نہیں ہوتی بلکہ زبان حل سے
عقدہ کشائی ہوتی ہے۔ وزیر شمس الدین اور دیگر احباب نے شیخ شہاب الدین سروردی
سے دریافت کیا کہ آپ نے سید برہن الدین صاحب کو کیا پایا۔ فرمایا اسرار و حقائق محمدی
کا ایک دریا موجزن ہے اور بالکل ظاہر بھی ہے اور بے حد پوشیدہ بھی۔ میرا گمان یہ
ہے کہ اس وقت تمام عالم میں سوائے مولانا جلال الدین رومی کے کوئی اور ان کی حقیقت
پر مطلع نہیں ہو سکتا۔

بحر بیت در اسرار کہ پیلانی نیست مستغرق عشق است کہ سلاش نیست
(ترجمہ) وہ ایک سمندر ہے جس کے اسرار درموز کی کوئی حد نہیں۔ وہ عشق کے
سمندر میں بے سرو سامانی کے ساتھ ڈوب چکا ہے۔



حضرت مولانا شمس الدین تبریزی قدس سرہ

بچپن میں باطنی کیفیات : منقول ہے کہ ایک دن مولانا شمس الدین نے فرمایا کہ میں ابھی بچوں کے سکول میں پڑھتا تھا۔ اس وقت بلغ نہیں ہوا تھا۔ حضور سرور کونین ﷺ کے ساتھ عشق کی مستی کی وجہ سے تیس تیس چالیس چالیس روز تک مجھے کھانے کی قطعاً خواہش نہ ہوتی تھی۔ اگر کوئی مجھے کھانے کے لئے کہتا بھی تو میں ہاتھ اور سر کے اشارے سے منع کر دیتا تھا۔ اگر دنیا کی ایک چوتھائی آبادی جمع ہو کر ایک طرف ہو اور میں اکیلا دوسری طرف تب بھی سب کے سوالات کا جواب دے سکتا ہوں اور ہرگز مقابلہ سے گریز نہیں کروں گا۔ لوگ کیسے ہی مشکل سوالات کریں میرا ایک جواب دس جوابات کی طرح ہو گا۔

منقول ہے کہ ایک دن مولانا روم قدس سرہ نے فرمایا علمائے ظاہر اخبار رسول اللہ ﷺ سے واقف ہیں اور مولانا شمس الدین اسرار رسول اللہ ﷺ سے واقف ہیں اور میں انوار محمد مصطفیٰ ﷺ کا منظر ہوں۔

شمس تبریزی توکی واقف اسرار رسول نام شیریں تو ہر دل شدہ را درمان باد (ترجمہ) آپ شمس تبریزی ہیں رسول اللہ ﷺ کے رازوں کے محرم ہیں آپ کا میٹھا نام خدا کرے بیمار دلوں کی شفا بن جائے۔

شمس تبریز کے القابات : منقول ہے کہ مولانا شمس الدین کو تبریز میں پیران طریقت اور عارفان حقیقت کمال تبریزی کہتے تھے۔ اور صاحب دل سالک انیس شمس پرندہ کہتے تھے اس لئے کہ وہ چشم زدن میں دنیا کے کسی مقام پر جاسکتے تھے۔ کہتے ہیں کہ شمس الدین ابتداء میں شیخ ابو بکر سلہ ہف (ٹوکریاں بنانے والے) کے مرید تھے۔ جب ان کی خدمت

میں سلوک طے کر چکے تو ان سے زیادہ اکمل کی تلاش میں نکلے۔ پوری دنیا کے کئی چکر لگائے۔ غوث 'قطب' ابدال اور بہت سے اولیاء اللہ سے ملے۔ اہل فہم و مستور اور اکابر معنی میں سے کسی کو بھی اپنے ہم پلہ نہ پایا۔ لہذا مشائخ عالم کو اپنا بندہ اور مرید بنا کر وہاں سے رخصت ہو جاتے اور اپنے مطلوب و محبوب کی تلاش جاری رکھتے تھے۔ اس طرح اپنے جسم مبارک کو نمدہ میں چھپائے رکھتے تھے۔ دنیا کو دیکھنے والوں کی نظر سے غریب الہی کا پردہ پن کر اور خیمہ نما بہت بڑی فیما چلور میں چھپ کر رہتے تھے۔ چنانچہ مولانا ان کی شان بے شان میں فرماتے ہیں :-

۳۵

لمولای خد مدہش حسن یوسف ولن کن حسن یوسف حیر لوری
طیور الضحی لا تستطيع شماعہ فکیف طیور اللیل تطمع ان تری
(ترجمہ) اگرچہ یوسف علیہ السلام کا حسن اس زمانے میں سب سے زیادہ تھا لیکن
میرے آقا کا حسن ایسا حسن ہے جو حسن یوسف کو بھی شرمادے۔ ان کے حسن کی روشنی
دن کے پرندے نہیں دیکھ سکتے تو پھر رات کے پرندے اسے دیکھنے کی آرزو کیسے کر سکتے
ہیں۔

اے کہ در خوابت ندیدہ آدم ذریتش از کہ پرسم وصف حنت از محمد پر سیدہ گیر
(ترجمہ) اے عالی شان ذات تجھے آدم اور اس کی اولاد نے سامنے تو کیا خواب میں
بھی نہیں دیکھا۔ پھر تیرے حسن کا کمال میں کس سے پوچھوں۔ حالانکہ میں سب سے
پوچھتا بھی رہتا ہوں۔

شیخ اوحدی کرمانی کا واقعہ : شمس تبریز ہر وقت سیاہ نمدہ زیب تن کرتے تھے اور
جہاں کہیں جاتے تھے۔ کسی کنویں میں جا کر بیٹھ جاتے۔ ایک مرتبہ اسی حالت میں سفر
کرتے ہوئے بغداد پہنچے۔ وہاں شیخ اوحدی کرمانی رحمۃ اللہ علیہ سے ملاقات ہوئی۔ آپ
نے شیخ اوحدی سے پوچھا کس حال میں ہو۔ انہوں نے کہا طشت میں پانی بھر کر اس میں
چاند کو دیکھتا ہوں۔ شمس تبریز نے فرمایا۔ اگر تیری گردن پر پھوڑا نہیں ہے تو آسمان کی
طرف کیوں نہیں دیکھتے۔ کسی طبیب کے پاس جاؤ تاکہ وہ تمہارا علاج کرے۔ پھر جس چیز

کو دیکھو گے اس میں مطلوب حقیقی نظر آئے گا۔ شیخ نے بڑے شوق و رغبت سے عرض کیا کہ آج سے میں آپ کی خدمت میں رہنا چاہتا ہوں۔ فرمایا تم میری صحبت کی طاقت نہیں رکھتے۔ شیخ نے اصرار کیا کہ جیسا بھی ممکن ہو مجھے اپنی خدمت و صحبت میں قبول فرمائیے۔ شمس تبریز نے فرمایا ایک شرط پر قبول کرتا ہوں وہ یہ کہ تم بغداد کے بھرے بازار میں میرے ساتھ نیند (شراب کی قسم) پیو۔ شیخ نے کہا یہ تو میں نہیں کر سکتا۔ آپ نے فرمایا اچھا تو میرے لئے نیند خرید کر لاؤ۔ انہوں نے کہا میں یہ بھی نہیں کر سکتا۔ پھر فرمایا جس وقت میں نیند پیوں اس وقت میرے پاس بیٹھے رہو گے۔ کہا میں یہ بھی نہیں کر سکتا۔ شمس تبریز نے غصہ ہو کر فرمایا اچھا تو مردان خدا کی نظروں سے دور ہو جا۔ قال الم اقل لک انک لن تستطیع معی صبرا (کہا میں نے آپ سے نہ کہا تھا کہ آپ ہرگز میرے ساتھ نہ ٹھہر سکیں گے۔ (۱۸-۷۵) تو اس قائل نہیں ہے خوش رہو کہ تجھے یہ قدرت نہیں کہ صالحین کی صحبت میں بیٹھ سکے۔ لہذا میری صحبت میں رہنا تیرے بس کی بات نہیں ہے۔ تمہیں چاہئے کہ تمام مریدوں اور ناموس دنیا کو ایک پیالہ کے عوض بیچ ڈال اور یہ کام صرف مرد میدان کا ہے وہ بھی جو فہم رکھتا ہو۔ تم جانتے ہو میں کسی کو مرید نہیں کرتا ہوں۔ میں شیخ بنانا چاہتا ہوں۔ شیخ بھی ایسا جو محقق اور کامل ہو۔ :- ۱۹

روحانی قوت اور جادوگری میں فرق : منقول ہے کہ آپ نے ایک دن فرمایا شیخ اوحد الدین کرمانی اپنے رفقاء کے ساتھ ہوا میں پرواز کر رہے تھے۔ فرعون کے جادوگر آپ کی خوشبو پا کر وہ بھی ہوا میں اٹھنے ہو گئے مگر ان میں خود فرعون نہیں تھا۔ شیخ اوحد الدین ایک لائق ترین منطقی تو تھا لیکن اس میں وہ ہنر نہ تھا جس سے فرعون کے جادوگر واقف تھے۔ شیخ ابو بکر نے اوحد کرمانی کی مدد کی اور وہ فرعون کے جادوگر پر غالب رہے۔ دراصل شیخ ابو بکر کی روحانی طاقت اور دیوانگی شیخ اوحد سے کئی گنا زیادہ تھی کیونکہ ان کی روحانی قوت اللہ کی طرف سے تھی۔ شیخ اوحد کو جو حوصلہ ان کی ملاقات سے ملا وہ پہلے نہیں کبھی میسر نہ تھا۔ چنانچہ اوحد الدین نے آپ کی رفاقت میں رہنے کے لئے بہت

کوشش کی لیکن شیخ ابو بکر نے انہیں اپنی صحبت کے لئے قبول نہ کیا اور فرمایا آپ کی رفاقت میرے لئے بیکار ہے۔ آپ میرے ساتھ چل نہیں سکتے۔ ہاں اگر میرے ساتھ چلنے کی اہلیت ہے تو صرف بہاء ولد (سلطان ولد) یعنی رحمۃ اللہ علیہ میں ہے۔ کلنی عرصہ بعد پہلی مرتبہ دمشق کے میدانی علاقے میں ایک اینٹوں کے بھٹے کے قریب مولانا سے ملاقات ہوئی۔ اس وقت حضرت مولانا علم حاصل کرنے میں مصروف تھے۔ (اس زمانہ کے جادو گروں کو فرعون کے جلاؤ کہوں سے جیسے وہی مہی ہے)

اے صراف عالم : اکابر سے منقول ہے کہ شہر دمشق میں ایک مرتبہ مولانا روم نے شمس الدین تمیزی کا دست مبارک پکڑ کر فرمایا۔ ”اے صراف عالم! مجھے پہچان۔“ اس وقت حضرت شمس الدین کو استفراق سے ہوش آیا مگر مولانا خود حالت جذب میں چلے گئے۔

قونیہ میں آمد اور مولانا روم سے ملاقات : منقول ہے حضرت شمس الدین تمیزی ایک طویل مدت کے بعد سیروسیاحت کرتے ہوئے ہفتہ کے دن چھبیس جمادی الاخر سنہ چھ سو بیالیس ہجری میں قونیہ میں تشریف لائے اور شکر فروشوں کے گھر قیام فرمایا۔ اس زمانہ میں مولانا روم علوم دینی پڑھاتے تھے اور چار بہت بڑے مدرسوں کے مدرس اعلیٰ تھے۔ زمانہ کے بڑے بڑے فاضل علماء ان کے ہمراہ پیدل چلتے تھے اور آپ سواری کرتے تھے۔ مولانا روم ایک دن علماء کی جماعت کے ساتھ روئی فروشوں کے مدرسہ سے تشریف لائے اور شکر ریزوں کے گھر پہنچے۔ مولانا شمس الدین تمیزی نے آکر گھوڑی کی باگ پکڑ کر کہا۔ اے امام المسلمین بایزید کا رتبہ بڑا ہے یا حضرت محمد ﷺ کا۔ مولانا روم فرماتے تھے اس سوال کی ہیبت سے مجھے یوں محسوس ہوا کہ ساتوں آسمان زمین پر گر پڑے ہیں۔ اور ایک شعلہ میرے قلب سے نکل کر دماغ تک جا پہنچا ہے۔ اور میں نے دیکھا کہ کھوپڑی سے دھواں نکل کر عرش المصلیٰ تک چلا گیا ہے۔ پھر مولانا نے جواب دیا کہ بایزید کیا چیز ہیں حضور نبی اکرم ﷺ کل جہانوں سے بلند مرتبت ہیں۔ مولانا شمس الدین نے کہا کیا

وجہ ہے کہ سرور کونین ﷺ فرماتے ہیں ماعرفناک حق معرفتک (میں نے تجھے ایسا نہیں پہچانا جیسا کہ تیرے پہچاننے کا حق ہے) اور بایزید کہتے ہیں سُبْحَانِي مَا عَظُمَ شَانِي (اللہ پاک میرا ہے میری شان کتنی بلند ہے)۔ مولانا روم نے جواب دیا۔ اس کی وجہ یہ ہے کہ بایزید رحمتہ اللہ علیہ کی پیاس اس قدر تھی کہ ایک گھونٹ میں بجھ گئی اور ان کی فہم کے پیالے میں اسی قدر پانی کی گنجائش تھی۔ جس قدر ان کے گھر کا روشندان تھا اتنی ہی روشنی اس میں پہنچی۔ حضور سرور کائنات علیہ وعلیٰ آلہ اکل التیمات وفضل الصلوٰۃ کی پیاس بہت زیادہ تھی اور ہر دم پیاس بڑھتی جاتی تھی۔ آپ ﷺ کے سینہ مبارک کی نسبت ارشاد ہے۔ الم نشرح لک صدرک (کیا ہم نے تمہارا سینہ نہیں کھول دیا) اس وجہ سے آپ ﷺ ہر وقت پیاسے رہتے تھے اور ہر لمحہ قربت کی زیادتی کی خواہان تھے۔ بایزید کو جو قرب خداوندی ملا اس سے آگے ان کی نظر نہ جاسکی۔ حبیب ازیلی اور محبوب لم یزلی کی نگاہ مقدس دور میں تھی۔ جس قدر دیکھتے تھے اور آگے بڑھتے جاتے تھے۔ انوار عظمت الہی دن بدن ہر گھڑی ہر لمحہ زیادہ نظر آتے تھے۔ اس طرح دم بدم آپ کی پیاس بڑھتی جاتی تھی۔

ریگ زآب سرشد من نشدم زبے زبے لایق جز کمان من نیست درین جہاں زبے
 کوہ کینہ لقمہ ام بحر کینہ شربتہ من چہ ننگم اے خدا باز کشا مرا زبے
 (ترجمہ) ریت پانی پی پی کر سیراب ہو چکی ہے مگر میں سیر نہیں ہوا ہوں۔ تعجب کی
 بات ہے میں اس دنیا میں ایسا تصور بھی نہیں کر سکتا کہ جنگلوں کی ریت تو سیراب ہو جائے
 اور میں پیاسا رہوں۔ یہ پہاڑ بچارے میرا ایک لقمہ اور سمندر بے چارہ میرا ایک گھونٹ
 ہے میں کیسا مگر چھ ہوں۔ اے خدا میری راہ کو کھلا چھوڑ دے۔

مولانا کا یہ کلام سن کر شمس الدین نے چیخ ماری اور بے ہوش ہو گئے۔ مولانا روم
 گھوڑے سے اتر آئے۔ علماء کی جماعت کو رخصت کر دیا اور فرمایا انہیں اٹھا کر مدرسہ میں
 لے آئیں۔ جب تک شمس الدین کو ہوش نہیں آیا مولانا روم ان کا سر مبارک اپنے زانو
 پر رکھ کر بیٹھے رہے (ادھر بھی آگ ہے ادھر بھی آگ ہے)۔ جب ان کو ہوش آیا تو ان کا

ہاتھ پکڑ کر دوسرے مکان میں لے گئے اور ایک مدت تک شمس الدین آپ کی صحبت میں رہے اور مکالمات کا سلسلہ جاری رہا۔

منقول ہے کہ دونوں حضرات تین ماہ متواتر بغیر خورد و نوش کے رات دن ایک حجرے میں بند رہے اور کسی وقت بھی باہر نہیں نکلے۔ اور کسی کی مجال نہ تھی کہ اس خلوت میں جاسکے۔ مولانا روم تعلیم و تدریس کے کام سے بالکل فارغ ہو چکے تھے۔ سب سے بڑی پاکیزہ ذات کی پاکیزگی بیان کرنے میں مشغول ہو گئے۔ قونیہ کے تمام اکابر علماء اور عام لوگ سخت حیران و پریشان تھے کہ یہ کیا حالت ہے اور یہ شخص کون ہے اور کہاں سے آیا ہے جس نے ہمارے مولانا کو اپنی طرف متوجہ کر لیا ہے جس سے آپ کا تعلق تمام دوستوں اور عزیزوں سے ٹوٹ گیا ہے۔ نہ صرف یہ بعض لوگ سخت ترین الفاظ میں مولانا شمس الدین کی مذمت کرتے تھے۔ مولانا روم کے مریدوں کو بھی ان کا حال معلوم نہ تھا۔ منقول ہے اس حالت خلوت میں مولانا شمس الدین نے امتحان کے طور پر مولانا روم سے ایک لاکھ سوالات کئے اور ان کے شافی جوابات پا کر بار بار تعریفیں کرتے تھے۔ اس لئے کہ وہ تو دنیا بھر کا گشت کر چکے تھے۔ کسی شیخ، قطب و ابدال کا یہ حال اور قال دیکھنا نہ سنا تھا۔

مولانا روم کے حلم کا امتحان : حضرت سلطان العارفين چلبی عارف رحمۃ اللہ علیہ اپنے والد حضرت سلطان ولد قدس سرہ سے روایت کرتے ہیں کہ ایک بار مولانا شمس الدین نے بطور امتحان اور ناز معشوقانہ مولانا روم قدس اللہ سرہ سے کہا کوئی خوبصورت معشوق پیش کرو۔ مولانا روم نے اپنی حرم کرا خاتون جو حسن و جمال میں بے مثل، سارہ ثانی اور عفت اور عصمت میں اپنے زمانہ کی مریم تھیں شمس تبریز کے سامنے لے گئے۔ مولانا شمس الدین نے فرمایا یہ تو میری بہن ہیں یہ نہیں چاہئے۔ کوئی اور خوبصورت شاہد لاؤ جو ہماری خدمت میں رہے۔ مولانا اپنے بیٹے سلطان ولد کو لے گئے۔ اور کہا یہ آپ کی خدمت میں رہ کر کفش برداری کرے گا۔ مولانا شمس الدین نے فرمایا یہ تو میرا فرزند دلبند ہے۔ پھر کہنے لگے میرے لئے تھوڑی سی شراب کا انتظام کر دیجئے۔ میرے لئے یہ ناگزیر

ہے کیونکہ میں اس کو استعمال کرتا ہوں۔ مولانا روم اسی وقت بذات خود باہر تشریف لائے اور یہودیوں کے محلہ میں گئے اور ایک گھڑا شراب کا بھر کر لائے اور ان کے سامنے رکھ دیا۔ مولانا شمس الدین اسی وقت چلا آئے۔ اور اپنے کپڑے پھاڑ ڈالے اور مولانا روم کے قدموں پر سر رکھ کر کہنے لگے کہ اول بے اول اور آخر بے آخر کی قسم کہ ابتدائے عالم سے فائے عالم تک آپ کی مثل نہ کوئی پیدا ہوا ہے اور نہ آئندہ ہو گا۔ پھر اسی وقت مولانا روم کے ہاتھ پر بیعت کی اور کہتے تھے کہ میں آپ کے حلم کا امتحان لے رہا تھا۔ لیکن آپ کے قلب میں ایسی وسعت ہے جس کی انتہا ہی نہیں ہے۔

صد ہزاران امتحان است اے پر ہر کہ گوید من شدم سرہنگ در
(ترجمہ) اے پیارے جو یہ کہتا ہے کہ میں دربار کا چوکیدار ہوں اس کے لئے لاکھوں
آزمائشیں ہوتی ہیں۔ اب میں یہ کہتا ہوں کہ آپ کے اوصاف کا احاطہ کسی طرح بھی
ممکن نہیں ہے۔

گر برتن من زبان شود ہر مومے یک وصف تو از ہزار نتوانم گفت
(ترجمہ) اگر میرے جسم کا ہر بال زبان بن جائے تب بھی آپ کے ہزار اوصاف میں
سے ایک بھی بیان نہ کر سکوں گا۔

اپنے والد کا کلام نہ پڑھا کرو اور زبان بند رکھو : مولانا روم کے قدیم اصحاب
روایت کرتے ہیں کہ مولانا فرماتے تھے کہ جب شمس الدین تمبریزی میری صحبت میں آئے
اس وقت میرے باطن میں عشق الہی کا شعلہ بہت بھڑکتا تھا۔ شمس الدین نے حکماً مجھ سے
کہا کہ اب اپنے والد کا کلام نہ پڑھا کرو۔ میں نے والد کا کلام پڑھنا ترک کر دیا۔ پھر فرمایا
کسی سے گفتگو نہ کیا کرو۔ میں نے گفتگو بھی ترک کر دی اور ایک مدت تک خاموش رہا۔
اسی وجہ سے میری باتیں خدام کی روح کی غذا نہ بن سکیں۔ اور تمام دوست احباب پیاسے
رہنے لگے۔ میرے اصحاب کی اس تفتگی اور پریشانی کی وجہ سے مولانا شمس الدین تمبریزی
کو نقصان پہنچا۔

ایک روایت یہ بھی ہے کہ ابتداء میں مولانا روم قدس سرہ اپنے والد حضرت بہاء الدین ولد کا کلام کثرت سے پڑھا کرتے تھے۔ ایک روز مولانا شمس الدین حالت مطالعہ میں آئے اور کہنے لگے نہ پڑھو نہ پڑھو، اس کلمہ کی تین بار تکرار کی۔ اس کے بعد تو خود مولانا کی زبان سے علم لدنی کے دریا بننے لگے اور پھر آپ نے اپنے والد کی تصانیف کو نہیں پڑھا۔

دیوان متنبی نے ہنگامہ کرا دیا : منقول ہے کہ ابتدا میں جب مولانا روم قدس سرہ مولانا شمس الدین کی خدمت میں آئے تو اس زمانہ میں رات کو دیوان متنبی کا مطالعہ کیا کرے تھے۔ ایک دن شب کو دیر تک دیوان کا مطالعہ کرتے ہوئے سو گئے۔ خواب میں دیکھا کہ مدرسہ میں علماء کے درمیان مباحثہ ہو رہا ہے۔ یہاں تک کہ تمام علماء باہم لڑ پڑے ہیں۔ مولانا کو ان کی حالت پر سخت افسوس ہوا اور چاہتے تھے کہ مدرسہ سے باہر چلے جائیں۔ اسی وقت آنکھ کھل گئی جو نہی جاگ آئی تو دیکھا شمس الدین تمبرزی آپ کے پاس آئے اور کہا کہ علماء کا کیا قصور تھا یہ تو دیوان متنبی کے مطالعہ کا نتیجہ ہے جو آپ کر رہے تھے۔

متنبی شاعر کی گرفت : اس طرح مولانا روم نے ایک مرتبہ خواب دیکھا کہ شمس الدین تمبرزی متنبی شاعر کی داڑھی پکڑ کر گھسیٹتے ہوئے میرے سامنے لائے اور کہا یہ وہ شخص ہے جس کا کلام آپ پڑھتے ہیں۔ متنبی خواب میں آپ کو نہایت کمزور جسم اور ضعیف صورت نظر آیا اور وہ عاجزی سے مولانا کو کہتا تھا کہ اب مجھے شمس الدین سے چھڑائیں اور میرے دیوان کو جلا دیجئے۔ بالآخر مولانا روم نے دیوان پڑھنا ترک کر دیا۔ آپ نے دودھیا رنگ کی دستار باندھ لی اور ہند باری عبا پہن کر ریاضت مجاہدے اور سماع میں مشغول ہو گئے فرماتے ہیں :-

زاہد کشورے بدم واعظ منبرے بدم کرد قضا دل مرا عاشق کف زہن تو
(ترجمہ) میں بڑے بڑے دور و دراز علاقوں میں دیرانوں کے اندر عبادت گزار رہ چکا

ہوں اور منبروں پر دھواں دار تقاریر بھی کرتا رہا ہوں۔ آخر کار قدرت نے تیرے سوکھے ٹکڑوں پر پلنے کا گردیدہ اور شوقین بنا دیا۔

گستاخی کی سزا : منقول ہے ایک روز شمس الدین تمبرزی قیصریہ سے افسر تشریف لائے اور وہاں ایک مسجد میں ٹھہرے۔ نماز عشاء کے بعد موزن نے کہا یہاں سے چلے جاؤ۔ کہیں اور جگہ ٹھہرو۔ آپ نے کہا میں مسافر ہوں مجھے کوئی لالچ نہیں ہے مجھے یہیں پڑا رہنے دو اور تھوڑی دیر مجھے آرام کر لینے دو۔ موزن نے بڑی حماقت کی اور انہیں ستلایا۔ آپ نے ایک بار غصہ سے فرمایا۔ خدا کرے تیری زبان سوجھ جائے۔ اسی وقت موزن کی زبان متورم ہو گئی۔ آپ مسجد سے نکلے اور شہر قونیہ کی جانب چل دیئے۔ مسجد کے امام نے آکر موزن کو حالت نزع میں پایا اور تمام احوال دریافت کئے۔ موزن نے بتایا یہ سب کچھ اس مسافر درویش کا کرشمہ ہے۔ امام مسجد مولانا شمس الدین کی تلاش میں دوڑا۔ آپ قفل (جگہ کا نام) پر آپ سے ملاقات ہو گئی۔ دیکھتے ہی مولانا کے قدموں پر گر پڑا اور التجا کی کہ موزن آپ کو پہچان نہیں سکا۔ آپ اس کا قصور معاف کر دیجئے۔ فرمایا قضا کی طرف سے جو ہونا تھا ہو چکا۔ لیکن میں یہ دعا کرتا ہوں اور امید ہے دنیا سے ایمان کی سلامتی کے ساتھ جائے گا اور عذاب آخرت سے بچ جائے گا۔ امام مسجد بھی روشن دل آدمی تھا اسی وقت آپ سے بیعت ہو گیا۔ جس وقت امام مسجد پلٹ کر آیا موزن فوت ہو چکا تھا۔

عالم غیب سے گلہ دستہ آیا : مولانا سراج الدین تہری رحمۃ اللہ علیہ مولانا روم سے نقل کرتے ہیں کہ ایک روز مولانا شمس الدین تمبرزی اپنے دوستوں کی جماعت میں بیٹھے تھے۔ سردی کا شدید موسم تھا۔ دوستوں میں سے ایک شخص نے آپ سے پھولوں کے گلہ دستہ کی فرمائش کی۔ آپ مکان سے باہر نکلے اور فوراً ایک گلہ دستہ لا کر رکھ دیا۔ سب لوگ آپ کے قدموں پر گر پڑے۔ آپ نے فرمایا یہ کرامت نہیں ہے بلکہ اللہ تعالیٰ نے تمام دوستوں کی خواہش کو پورا کر دیا اور عالم غیب سے گلہ دستہ بھیج دیا ہے۔

شمس الدین کی وسعت علمی : مولانا روم روایت کرتے ہیں کہ ہمارے شیخ مولانا شمس الدین تمیزی کو تسخیر جن وانس اور اسرار اسماء قدسی میں کمال حاصل تھا۔ علم کیسے میں ان کا کوئی ثانی نہ تھا۔ دعوت کو اکب، ریاضی، الہیات، حکمت، نجوم منطق اور اخلاف وغیرہ میں بے مثل تھے۔ چالیس سال کمال ان کاموں میں رات دن مصروف رہے۔ لیکن جب خاصان خدا کی صحبت نصیب ہوئی تو یہ سب چیزیں چھوڑ دیں اور تمام تعلقات سے مجرد ہو کر علم تجرید اور تفرید اختیار کیا۔

تایک ورق از عشق تو حاصل کروم سہ صد ورق از علم فراموشم شد
(ترجمہ) جب سے میں نے تیرے عشق کا ایک ورق حاصل کیا ہے اس وقت سے مجھے علم کے تین ہزار ورق بھول چکے ہیں۔

وہ جلا د ولی اللہ تھا : فاضل اصحاب سے منقول ہے کہ ایک روز مولانا شمس الدین مولانا روم کے مدرسہ کے دروازے پر بیٹھے تھے۔ اچانک ایک جلا د سامنے سے گذرا آپ نے فرمایا یہ شخص ولی ہے۔ لوگوں نے بتایا یہ شخص تو شاہی جلا د ہے۔ آپ نے فرمایا اس شخص نے ایک ولی اللہ کو قتل کیا تھا اور اس کی جان کو قفسِ عنصری سے چھڑایا تھا اس صلہ میں اس ولی نے اپنی ولایت اس جلا د کو سونپ دی اور خود مرتبہ شہادت پایا۔ اس معاملہ کو جان کر دوسرے دن وہ جلا د توبہ کر کے مرید ہو گیا اور واسطین حق میں شامل ہوا۔

تین طرح پر ترقی : روایت ہے کہ ایک روز مولانا شمس الدین نے فرمایا ہمارے مریدوں کی حالت میں تین طرح پر ترقی ہوتی ہے۔ ایک مال سے دوسرے حال سے اور تیسرے عجز و نیاز سے۔

حسام الدین چلبی کا امتحان : روایت ہے کہ ابتداء جوانی میں حضرت حسام الدین چلبی رحمۃ اللہ علیہ مولانا شمس الدین کی بڑی تواضع اور تعظیم کرتے تھے اور بڑی عاجزی سے پیش آتے تھے۔ مولانا روم کے اہل نظر خادم بھی صدق دل سے ان کی خدمت کرتے تھے۔ ایک دن شمس الدین نے فرمایا حسام الدین ان باتوں سے کام نہیں چلتا۔ الدین عند

الدرہیم الدین مال و زر کے قریب ہے) کچھ نقدی لاؤ اور بندگی کرو تب رسائی ہوگی اور راہ ملے گی۔ وہ اسی وقت گھر گئے گھر میں جو کچھ نقد و جنس، اثاثہ اور بیوی کا زیور وغیرہ تھا سب بیچ ڈالا۔ ایک باغ جنت نظیر بھی آپ کی ملکیت میں تھا وہ بھی فروخت کر دیا اور سب نقدی لا کر مولانا شمس الدین کے قدموں میں ڈال دی۔ خود روتے تھے اور سجدے کرتے تھے اور شکر بجالاتے تھے کہ ایسے بادشاہ نے مجھ سے فرمائش کی۔ مولانا شمس الدین فرمانے لگے! اے حسام الدین اب خدا کے فضل اور ہمت مردان خدا سے امید ہے کہ تو ایسے مقام پر پہنچے گا کہ اولیاء کرام کو بھی رشک ہو گا۔ مردان خدا کو کسی چیز کی ضرورت نہیں ہے وہ تو دونوں جہان سے پاک ہیں۔ لیکن اولیاء اللہ کے قدموں میں پہلا امتحان دنیا کی محبت کو ترک کرنا ہے۔ دوسرا امتحان ترک ماسوی اللہ ہے۔ کوئی مرید بغیر اطاعت و خدمت اور مال کے صرف کرنے کے، راہ محبوب تک نہیں پہنچ سکتا۔ آیت مبارکہ فاما من اعطی واتقی و صدق بالحسنى (تو جس نے راہ خدا میں خرچ کیا اور پرہیزگاری اختیار کی اور سب سے اچھی کو سچ مانا) (۵۶-۹۲) کے موافق صدیقوں کا علم اور نشان راہ خدا دیتا ہے۔ صدیقوں کے لئے سچائی لازم ہے۔

بگیر کیسہ پُر زَرِ کَا اَقْرَضُوا اللہ قراضہ قرض دہی صد ہزار کان گیری (ترجمہ) دولت سے جیب بھر کر اللہ کو قرض دیا کر۔ اس عمل سے تجھے سونے کی لاکھوں کانیں مل جائیں گی۔

جو مرید اور عاشق پیر کی راہ میں مال فدا کرتا ہے وہ جان کی بازی بھی لگا سکتا ہے۔ عاشقان مخلص کو دین و دنیا سے کچھ سروکار نہیں ہوتا۔ کہتے ہیں آپ نے اس کثیر رقم سے ایک درم بھی نہیں لیا اور سب شیخ حسام الدین کو واپس کر دیا اور ان پر ایسی عنایت کی جس کا بیان بھی دشوار ہے۔ آخر کار ان کی یہ حالت ہو گئی اور یہ مرتبہ پایا کہ جن کے سینے روشن تھے وہ اپنے سر پر انہیں بٹھاتے تھے۔ مولانا روم قدس اللہ سرہ نے ان کو امین کنوز العرش کا خطاب دیا تھا۔ مثنوی شریف کی چھ جلدوں کے چھبیس ہزار چھ سو اشعار گویا ان کے باطنی اسرار کی شرح ہیں۔

میری گالی صد سالہ کافر کو مسلمان بنا دیتی ہے : منقول ہے ایک روز مولانا شمس الدین فرماتے تھے کہ حضرت بایزید بسطامی رحمۃ اللہ علیہ حجاب میں تھے۔ ساٹھ برس خربوزہ نہیں کھایا۔ کسی نے دریافت کیا کہ آپ خربوزہ کیوں نہیں کھاتے؟ جواب دیا کہ مجھے معلوم نہیں حضور نبی اکرم ﷺ اس کو کس طرح تراشا کرتے تھے۔

پھر مولانا نے فرمایا جس شخص کو خربوزہ کاٹنے کی خبر نہ ہو اس کو ان علوم کا کیا حال معلوم ہو گا جو نہایت پوشیدہ اور مشکل ہیں۔ فرمایا میری گالی اگر سو سالہ کافر کے کان میں پڑ جائے تو وہ مومن ہو جائے اور اگر مومن سن لے تو ولی ہو جائے اور جنت میں جائے۔ آخر میں فرمایا مجھ سے کسی نے پوچھا ابلیس کون ہے؟ میں نے کہا تو ہے، اس لئے کہ میں تو اس وقت درس میں غرق تھا۔ اگر تو ابلیس نہ ہوتا تو تو بھی درس میں غرق ہوتا۔ اگر تجھ پر درس کا کچھ اثر ہے۔ تو پھر تجھے ابلیس کی کیا پروا ہے (زہد درس پیغمبر معروف ہے)۔ اگر مزید تو پوچھے کہ جبرائیل کون ہے؟ تو میں کہوں گا تو۔

شمس تبریز کی غذا : چلپی جلال الدین سے روایت ہے کہ جب پہلی بار مولانا شمس الدین قونیہ میں آئے تو دروازہ حلقہ بگوش کی راہ میں آپ کو تین درم سلطانی ملے۔ آپ نے دل میں کہا کہ بس یہی ہمارا نفعہ ہے۔ اس زمانہ میں ایک سلطانی درم ایک سو بیس پیسے (پول) کا تھا۔ اور ایک پیسے کی روٹی اچھی سفید آتی تھی۔ مولانا ہر روز رات کو ایک روٹی خریدتے۔ آدمی محتاج کو دیتے اور آدمی خود کھا لیتے تھے۔ جب وہ پیسے ختم ہو گئے تو جو تا پہن کر ملک شام کو روانہ ہو گئے۔ آپ جوانی میں اکثر بیس روز یا پندرہ روز یا دس روز میں ایک مرتبہ کھانا کھاتے تھے۔ ایسا اتفاق بہت ہی کم ہوتا تھا کہ سات یا پانچ روز میں کھائیں۔ جب آپ قونیہ سے غائب ہو کر شام کو چل دیئے تو مولانا روم نے حسام الدین کو یہ عبادت لکھ کر دے دی: ”خلاصہ ارواح سر مشکوٰۃ و زجاجہ و مصباح“ شمس الدین مخفی نے بروز جمعرات ۲۱ شوال ۶۳۳ھ کو سفر کیا۔ اللہ تعالیٰ اولین و آخرین میں اس کو منور کرے اور عمر دراز کرے اور خیریت سے دوبارہ ملاقات کرائے۔ کہتے ہیں کہ سال بھر میں

شمس الدین کا کھانے پر خرچہ ایک دینار تھا۔ بازار سے ایک روٹی لاتے اور پانی میں تر کر کے کھا لیتے۔ ایک دکاندار آپ کی اس حالت سے کچھ واقف ہو گیا۔ اس نے ایک دن روٹی کو ٹھی چڑھ دیا۔ آپ دوبارہ اس کی دکان پر نہیں گئے۔ آپ زیادہ تر کھڑے رہتے تھے یا پھرا کرتے تھے۔ بہت کم بیٹھتے تھے۔ ان کے چلے جانے کے بعد مولانا روم نہایت بے چین و بے قرار رہتے تھے۔ دن رات میں کسی وقت بھی آرام نہیں کرتے تھے۔ مستی اور بے خودی طاری رہتی تھی۔

حق کو جان کے آئینہ میں دیکھو : منقول ہے کہ مولانا شمس الدین دوران سفر میں ایک بزرگ سے ملے۔ اس بزرگ کو شاہد بازی کا شوق تھا اور اچھی صورتیں دیکھا کرتا تھا۔ آپ نے فرمایا۔ افسوس تیری یہ کیا حالت ہے۔ اس نے کہا معشوقوں کی صورتیں آئینہ ہیں اللہ تعالیٰ کو آئینہ میں دیکھتا ہوں۔ جیسا کہ بزرگوں نے کہا ہے۔

در تو کہ بدیدہ صفا می نگریم نے از پے شہوت و صوا می نگریم
دیدار خوش است آئینہ لطف خداست ما در تو بدان لطف خدا می نگریم
(ترجمہ) ہم جو تیری صورت کو پیار سے دیکھتے ہیں۔ یہ دیکھنا کسی خواہش کا تاثر نہیں
ہوتا آپ کا دیدار خدا کا آئینہ ہے اور میں آپ سے آنکھوں کے توسط سے خدا کی مہربانی
تلاش کرتا ہوں۔

آپ نے فرمایا ”اے احمق! تو حق کو آب و گل کے آئینہ میں دیکھتا ہے جان و دل کے آئینہ میں کیوں نہیں دیکھتا۔“ وہ درویش تائب ہو کر آپ کے قدموں میں گر پڑا اور ایک نگاہ میں راہ ہدایت پالی اور کمال کو پہنچا۔ اپنی حقیقت کو دیکھ لیا اور حقیقت نے اس کو پالیا۔

بے ادبی کی سزا : منقول ہے کہ ایک روز مولانا شمس الدین بغداد میں ایک محل کے سامنے سے گذر رہے تھے کہ اندر سے چنگ کی آواز آپ کے کانوں میں آئی۔ آپ محل کے دروازے پر چنگ سننے کے لئے کھڑے ہو گئے۔ خواجہ سمرانے غلام کو اشارہ کیا کہ

اس درویش کو مار کر نکال دو۔ غلام نے تلواری کھینچ کر آپ پر حملہ کر دیا۔ اسی وقت اس کا ہاتھ مفلوج ہو گیا۔ دوسرے غلام کو حکم دیا کہ مارو اس کا بھی یہی حال ہوا۔ مولانا وہاں سے نکل آئے اور چل دیئے۔ کوئی ان کا پیچھا نہ کر سکا۔ دوسرے دن خواجہ سرا بھی چل بسا اور اپنے انجام کو پہنچا۔

یاران قدیم روایت کرتے ہیں کہ مولانا شمس الدین عراق عجم کے کسی شہر میں سماع کی مجلس میں تشریف لے گئے۔ اس مجلس میں ایک قلندر مستی کی حالت میں گھومتا تھا اور اس کا دامن مولانا کو بار بار لگتا تھا۔ مولانا نے ایک دو مرتبہ اسے فرمایا کہ ذرا ادھر ہٹ جا۔ مگر قلندر نہ مانا اور یہ جواب دیا کہ میدان فراخ ہے۔ مولانا اسی وقت سماع کی مجلس چھوڑ کر باہر آگئے اور ایک طرف چل دیئے۔ وہ قلندر اسی لحظہ زمین پر گر کر مر گیا۔ سب درویش پریشان ہو کر چلانے لگے کہ دیکھو شمس الدین پرندہ نے ایک درویش کو مار ڈالا۔ سب آپ کے پیچھے دوڑے مگر آپ غائب ہو چکے تھے۔

ایک اور چل بسا : اہل طریقت اور پیران حقیقت سے روایت ہے کہ مولانا بہاء الدین ولد کا ایک مرید قطب الدین ابراہیم نامی تھا۔ بڑا صاحب دل اور روشن ضمیر تھا۔ لیکن ایک روز حضرت مولانا شمس الدین اس سے ناراض ہو گئے جس کی وجہ سے اس کے دونوں کان بند ہو گئے اور وہ بہرا ہو گیا۔ اور حال بھی سلب وہ گیا۔ ایک مدت کے بعد مولانا نے اس کی خطا معاف کر دی۔ کان تو اچھے ہو گئے اور وہ سننے لگا مگر قبض بدستور باقی تھا۔ ایک دن مولانا شمس الدین نے فرمایا میں نے تمہاری خطا معاف کر دی اور میں تجھ سے بالکل صاف ہوں مگر تو ابھی تک اسی حالت میں ہے یعنی قبض سے بسط کی طرف نہیں آیا۔ کچھ دن بعد اتفاقاً بازار میں آمناسامنا ہو گیا۔ اس نے مولانا شمس الدین کو دیکھ کر فوراً سجدہ کیا اور کہا لا الہ الا اللہ شمس الدین رسول اللہ۔ لوگ اس کے خلاف ہو گئے اور اسے مارنے کے لئے بڑھے۔ ہجوم سے ایک شخص نے جھپٹ کر اس کو پکڑ لیا۔ مولانا شمس الدین نے ایک ایسا نعرہ مارا کہ وہ پکڑنے والا شخص اسی وقت دم توڑ گیا۔ قطب



الدین کی حالت قبض بھی درست ہو گئی۔ بازار کے سب آدمی آپ کے معتقد ہو گئے۔ مولانا نے پھر قطب الدین کا ہاتھ پکڑا اور بازار سے باہر لائے اور کہا آخر میرا نام محمد ہے۔ مجھے محمد رسول اللہ کہنا چاہئے تھا۔ اس لئے کہ جب سونے چاندی پر سلطنت کی مہر نہ ہو اس کا اعتبار نہیں کیا جاتا۔

بھنگ کی ممانعت : منقول ہے کہ ایک روز بھنگ کی حرمت کے بارے میں گفتگو ہوئی۔ مولانا شمس الدین نے فرمایا ہمارے دوست بھنگ سے دور ہوتے ہیں۔ اس کا استعمال ایک شیطانی وسوسہ ہے۔ اس کا استعمال اچھے خیال کے لوگ نہیں کیا کرتے۔ بلکہ بد خیال لوگ اسے استعمال کرتے ہیں۔ اسے استعمال کرنے کا مشورہ اگر فرشتہ بھی دے تو کبھی اسے پسند نہ کروں گا چہ جائیکہ اس شیطانی وسوسہ کے تابع ہو کر اسے استعمال کروں۔ اللہ کے فضل سے اس کا استعمال ہمارے دوستوں میں نہیں ہوتا کیونکہ یہ چیز لوگوں کو بے عقل بنا دیتی ہے۔

ایک شخص نے کہا قرآن پاک میں شراب کی حرمت کا ذکر ہے بھنگ کی حرمت کا نہیں۔ فرمایا احکام الہی حسب ضرورت صادر ہوتے تھے۔ حضور علیہ الصلوٰۃ والسلام کے عہد مبارک میں کوئی بھنگ نہیں پیتا تھا اس لئے اس کی ممانعت کا حکم صادر نہیں ہوا اگر لوگ پیتے ہوتے تو پینے والے کے قتل کا حکم ہوتا۔ جب صحابہ کرام رضوان اللہ علیہم اجمعین نبی اکرم ﷺ کے قریب بلند آواز سے قرآن پڑھنے لگے۔ اس سے تشویش پیدا ہوئی۔ حضور سرور کائنات کی خاطر یہ آیات مبارکہ نازل ہوئی۔ یا ایہا الذین امنوا لا تعرفوا اصواتکم فوق صوت النبی (اے ایمان والو اپنی آوازیں نبی کی آواز سے اونچی نہ کرو۔) (۲-۳۹)۔ جب مولانا روم نے اپنے بیٹے سلطان ولد کو مولانا شمس الدین تبریزی قدس سرہ سے بیعت کرایا تو شمس تبریزی نے فرمایا میرا بھاء الدین نہ بھنگ پیئے گا نہ لواطت کرے گا یہ دونوں کام حق تعالیٰ کے نزدیک ناپسندیدہ اور مذموم ہیں۔

باطنی سریندی ہی اصل کمال ہے : منقول ہے کہ مولانا روم کے عہد میں مشائخ

کی مجلس میں کسی صوفی نے کہا کہ کتنے افسوس کی بات ہے کہ مولانا روم کا نہایت خوبصورت بیٹا بہاء الدین بلخی (سلطان ولد) ایک جادوگر تہریزی کا تابع دار ہو جائے اور خراسان کی مٹی تہریزی کی مٹی کی متابعت کرے۔ مولانا شمس الدین نے فرمایا وہ شخص جو اپنے آپ کو صوفی کہتا ہے اس میں اتنی عقل نہیں کہ مٹی پر کوئی اعتبار نہیں ہوتا ہے۔ اگر کسی استنبولی میں کمال باطنی ہو تو ایک مٹی پر اس کی متابعت واجب ہے۔ حضور نبی اکرم ﷺ نے فرمایا ہے حب الوطن من الایمان (وطن کی محبت ایمان کی نشانی ہے) تو اس سے مراد مکہ معظمہ کیونکر ہو سکتا ہے۔ مکہ تو اس دنیا کی چیز ہی اور ایمان کا تعلق عالم بلا سے ہے۔ جس چیز کا تعلق ایمان سے ہو گا لازماً اس کا معاملہ اس دنیا سے بھی نہ ہو گا بلکہ عالم بلا سے ہو گا والا سلام۔ اسلام کا آغاز غریبی میں ہوا ہے۔ جب اسلام دوسرے جہان کا مسافر ہے تو اس نے مکہ کو کس لئے پسند کر لیا اور سلامتی ہو۔

فقیر احمد کیسا ہے؟ : مولانا شمس الدین ولد مدرس کا بیان ہے کہ چند خدا رسیدہ درویشوں نے مولانا شمس الدین تہریزی سے پوچھا کہ فقیر احمد کس مرتبہ کے ہیں۔ فرمایا کامل تہریزی جو شہر قونیہ کا ابدال ہے وہ فقیر احمد سے کئی درجہ بلند مرتبہ والا ہے۔

سچا دوست کون ہے؟ : مولانا شمس تہریزی فرمایا کرتے تھے کہ سچا دوست وہ ہے جو خدا کی طرح پردہ دار ہو۔ اور اپنے دوستوں کی سختیاں، مکروہات اور ایذا رسانیوں کو برداشت کرے۔ دوست کی کسی قسم کی خطا اور نقصان سے رنجیدہ نہ ہو۔ اعراض اور اعتراض ہر گز نہ کرے۔ دیکھو رب سبحانہ و تعالیٰ اپنے بندوں کے طرح طرح کے گناہ اور عیب دیکھتا ہے۔ مگر اپنی شاہانہ بے انداز رحمت و شفقت سے ان کو روزی و رزق اور ہر چیز دیتا ہے۔ بے علت دوستی اور محبت یہی ہے فرمایا۔

تو فضل و رحمت حقیقی کہ ہر کہ در تو گرینخت قبول ی کنیش با کثرے و با خای (ترجمہ) تو خدا کے فضل اور رحمت کی طرح ہر دور بھاگنے والے اور فضول ردی لوگوں کو بھی قبول کر لیتا ہے۔

مولانا روم کی عظمت بزبان شمس تبریز : حضرت سلطان ولد سے روایت ہے کہ میرے والد نے ایک روز مولانا شمس الدین تبریزی کی تعریف میں بہت مبالغہ کیا۔ ان کے مقامات، درجات اور کرامات بیان کئے۔ میں خوشی کے مارے مولانا شمس الدین کے حجرہ میں گیا اور ان کے قدموں پر سر رکھ دیا۔ انہوں نے فرمایا بھاء الدین یہ کیا تماشا ہے۔ میں نے عرض کیا آج والد محترم نے آپ کی شان و عظمت کے بارے میں بہت کچھ کہا۔ فرمانے لگے واللہ واللہ میں تیرے باپ کے دریائے عظمت کے ایک قطرہ کے برابر بھی نہیں ہوں۔ لیکن جو کچھ انہوں نے فرمایا ہے اس سے ہزار حصہ زیادہ ہوں۔ میں نے واپس آکر یہ جملہ اپنے والد مکرم کو سنایا۔ والد صاحب فرمانے لگے۔ جو کچھ انہوں نے کہا اپنی تعریف خود بیان کر دی بلکہ وہ اس سے بھی سو حصہ زیادہ ہیں۔

منقول ہے کہ ایک روز مولانا شمس الدین تبریزی نے مولانا روم کے خدام کے سامنے علی الاعلان فرمایا کہ میں یہ بات تمہیں علانیہ کہتا ہوں کہ مولانا روم کو اولیائے مقدمین پر اور اکثر متاخرین پر فضیلت حاصل ہے۔ خدا کی قسم جناب رسالت ماب علیہ وعلی آلہ افضل التیمات واکمل الصلوٰۃ کے بعد جس طرح مولانا نے تکلم کیا کسی اور کو نصیب نہ ہوا۔ فرمایا مولانا عظیم اللہ ذکرہ کا ایک پیسہ میرے نزدیک سو ہزار دینار سے بہتر ہے۔ مولانا کے جتنے بھی عقیدت مند ہیں اور وہ جن کو مجھ سے راہ ملی سب ان کے تابع فرمان ہیں۔ کیونکہ راستہ بند تھا صرف مولانا کی وجہ سے کھلا۔ خدا کی قسم میں مولانا کی شناخت سے قاصر ہوں اور اس بات میں کوئی نفاق اور تکلف نہیں ہے۔ اس میں مطلق جھوٹ نہیں کہ میں ان کو پہچان نہیں سکا۔ میں ہر روز ان کے حال اور افعال میں نئی چیزیں دیکھتا ہوں جو کل ان میں نہ تھیں۔ اے دوستو! مولانا کی شناخت اچھی طرح کرو۔ وقت ہاتھ سے نکل گیا تو تمہیں افسوس ہو گا۔ ذلک یوم التغابن (وہ دن ہے ہار والوں کی ہار کھلنے کا) (۹-۶۳) ان کے ظاہری کلام کی خوبی پر ہی فریفتہ نہ رہو۔ بلکہ اس کے علاوہ بھی ایک چیز ہے وہ ان سے حاصل کرو۔ تمام اولیاء اللہ کی روحوں کو یہ آرزو رہی ہے کہ وہ

مولانا روم قدس اللہ سرہ کے زمانہ میں ہوتیں اور ان کی صحبت سے فیض حاصل کرتیں۔ یہ بھی میں صحیح کہتا ہوں کہ انبیاء کرام علیہم الصلوٰۃ والسلام کی ارواح مقدسہ کی بھی یہی تمنا تھی کہ کاش ہم مولانا کے وقت میں ہوتیں اور ان کے کلام کو سنتیں۔ اب وقت ضائع نہ کرو۔ جو کوئی اخلاص میں زیادہ ہے وہی عالم حق سے زیادہ واصل ہے۔ میں مولانا کا دوست ہوں مجھے یقین ہے کہ مولانا ولی اللہ ہیں۔ جو شخص خدا کے ولی کا دوست ہے وہ خدا کا بھی دوست ہے اور یہ فیصلہ شدہ بات ہے مولانا روم مثل آفتاب ہیں۔ آفتاب کا ایک رخ آسمان کی طرف ہے اور اس کی پشت زمین کی طرف ہے۔ اسی طرح مولانا کا منہ تو خدا کی طرف ہے اور پشت ہماری جانب ہے۔ دوست کی پیشانی کی کتاب سے زیادہ مفید اور کوئی کتاب نہیں ہے مگر ہر کوئی کامل دوست نہیں ہو سکتا۔ کوئی دسواں حصہ دوست ہے تو کوئی پانچواں حصہ 'کوئی نصف ہے' کسی دوست کی حالت اس کی عکس ہے۔ لہذا ہر دوست تیس پاروں کے مثل ہے اور ان تیس پاروں کو جمع کرنے والا حق تعالیٰ ہے۔

ملکہ خاتون کی شان : روایت ہے کہ عورتوں کی ایک جماعت کسی بازار سے گذر رہی تھی۔ کال تمیزی ایک جگہ کھڑے ان کو دیکھ رہے تھے۔ فرمایا عورتوں کی اس جماعت میں ایک نور چمکتا ہے۔ اور وہ نور کا ٹکڑا ہمارے مولانا روم کی کان انوار کا موتی ہے۔ جب تحقیق کی گئی تو معلوم ہوا وہ ملکہ خاتون بنت مولانا روم رضی اللہ عنہا ہیں۔ کال تمیزی ملکہ خاتون کو گھرائے اور بے حد اکرام کیا اور مہمان نوازی کی۔

جس صورت میں چاہے جلوہ گر ہوتا ہے : حضرت سلطان ولد روایت کرتے ہیں کہ ایک روز چند صوفیوں نے میرے والد سے عرض کیا کہ حضرت بایزید بسطامی رحمۃ اللہ علیہ فرماتے ہیں کہ میں نے اللہ تعالیٰ کو بغیر داڑھی خوبصورت لڑکے کی شکل میں دیکھا۔ اس بات کی اصلیت کیا ہے۔ مولانا نے فرمایا اس کی دو حالتیں ہیں یا تو بایزید اللہ تعالیٰ کو امرد (خوبصورت لڑکا) کی صورت میں مشاہدہ کرتے تھے یا ذات باری ان کی میلان طبع کی وجہ سے بصورت امردان پر ظہور فرماتے تھے۔ پھر فرمایا مولانا ٹمس الدین

تمری کی بیوی کا نام کیمیا خاتون تھا۔ مولانا کو ان سے بہت محبت تھی۔ ایک دن وہ مولانا شمس الدین سے ناراض ہو کر مرام کے باغات کی طرف چلی گئیں۔ میں نے چند عورتوں سے کہا کہ کیمیا خاتون کو منا کر واپس لائیں اس لئے کہ مولانا کو اس سے بہت پیار ہے۔ عورتیں تو کیمیا خاتون کی تلاش میں چلی گئیں اور میں مولانا شمس الدین تمری کی خدمت میں آ گیا۔ وہاں پہنچا تو دیکھا کہ مولانا کیمیا خاتون سے چھیڑ چھاڑ کر رہے ہیں اور کیمیا خاتون اسی لباس میں بیٹھی ہے جس کو پہنے ہوئے مدرسہ سے چلی گئی تھی۔ حالانکہ جو عورتیں اس کی تلاش میں گئی تھیں وہ پلٹ کر واپس نہیں آئی تھیں۔ میں یہ منظر دیکھ کر فوراً واپس چلا آیا۔ چند لمحے بعد مولانا شمس الدین نے مجھے آواز دی کہ اندر آ جاؤ۔ جب میں حجرے میں داخل ہوا تو دیکھا وہاں کوئی بھی نہیں تھا۔ میں نے پوچھا کیمیا خاتون کہاں گئی؟ مولانا شمس الدین نے کہا اللہ تعالیٰ مجھے اس قدر دوست رکھتا ہے کہ میں جس صورت میں چاہتا ہوں وہ اسی صورت میں جلوہ فگن ہوتا ہے۔ اس وقت کیمیا خاتون کی صورت میں متجلی تھا۔ یہی حال بایزید بسطامی کا ہوگا۔ ان پر اللہ تعالیٰ کی تجلیات بصورت امرد نمایاں ہوتی ہوں گی۔

چوبصورت اندر آئی تو چہ خوب وجانفرانی چوبصورت را بینداری ہاں عشقی ہمان فردی (ترجمہ) جب تو صورت کے اندر وارد ہو جائے تو بے حد راحت اور مسرت حاصل ہو جاتی ہے۔ جب تو صورت کو بھلا دے تو میں تمہارا جاتا ہوں اور میرا عشق دھرا رہ جاتا ہے۔

مولانا روم عشق حق میں مخفی ہیں : یاران کبیر روایت کرتے ہیں کہ ایک روز رات کے وقت مدرسہ کی چھت پر مولانا شمس الدین بیٹھے تھے ان کے پاس مولانا روم بھی تشریف فرما تھے۔ اور کوئی تیسرا آدمی نہ تھا۔ چاندنی رات تھی۔ تمام مخلوق اپنے اپنے مکانوں کی چھتوں پر کھلے آسمان کے نیچے محو خواب تھی۔ مولانا شمس الدین نے مولانا روم سے کہا دیکھئے سب لوگ اس وقت مردہ ہیں اور اللہ تعالیٰ سے بالکل بے خبر اور غافل

ہیں۔ میں چاہتا ہوں آپ اپنی عنایت سے ان سب کو اس وقت زندہ کر دیں تاکہ ہماری اس شب قدر سے یہ لوگ بھی محروم نہ رہیں۔ مولانا روم نے اسی وقت ہاتھ اٹھا کر دعا کی کہ ”اے سلطان آسمان وزمین ا۔ حرمت سراک مولانا شمس الدین تو ان سب کو بیدار کر دے۔“ فوراً گہرے بادل اٹھے۔ بادل گرجنے لگا۔ بجلی کوندنے لگی۔ اس قدر شدید بارش شروع ہوئی کہ لوگ سروں کو ڈھانپتے ادھر ادھر بھاگتے پھرتے تھے۔ مولانا شمس الدین اس وقت یہ حال دیکھ کر مسکراتے تھے اور خوش ہوتے تھے۔ صبح کو جس وقت سب خلام جمع ہوئے تو مولانا شمس الدین نے رات والی حکایت سب کو سنائی۔ پھر فرمایا انبیاء کرام اور اولیاء عظام ہمیشہ اس کوشش میں رہتے تھے کہ کوئی ان کے حال سے مطلع نہ ہو۔ لیکن ہمارے خداوندگار مولانا روم صاحب نے عشق حق میں وہ محنت کی کہ باطنی بادشاہوں کی نظر سے بھی پوشیدہ ہیں۔

شراب حلال ہے یا حرام؟: منقول ہے کہ ایک دن حاسد فقہاء نے بوجہ انکار اور عناد کے، مولانا روم قدس سرہ سے سوال کیا کہ شراب حلال ہے یا حرام؟ اس سوال سے ان کا مطلب مولانا شمس الدین تبریزی کی حالت پر اعتراض تھا۔ مولانا نے جواب دیا کہ دیکھنا یہ چاہئے کہ پینے والا کون ہے۔ اگر ایک مشک بھر شراب دریا میں ڈال دی جائے تو دریا نہ مکدر ہو گا نہ متغیر۔ اس دریا سے پانی پینا اور وضو کرنا جائز ہے۔ لیکن ایک چھوٹے حوض کو ایک قطرہ شراب پلید کر دیتا ہے۔ اسی طرح جو چیز نمک کی کان میں گر جاتی ہے نمک ہو جاتی ہے۔ صاف جواب یہ ہے کہ اگر مولانا شمس الدین شراب پیتے ہیں تو ان کے لئے سب کچھ مباح ہے۔ اس لئے کہ وہ دریا کا حکم رکھتے ہیں لیکن اگر تجھ جیسا تلاق کوئی شخص استعمال کرے تو حرام ہے۔

این ناشد و ربود اے مرغ خاک بحر قلم را ز مردارے چه پاک
نیست دون اقلین دحوض خرد کہ تواند قطره آبش از راه برد
آتش ابراہیم را نبود زیان ہر کہ نمودیت گوی ترس ازان
گردل زہرے خورد نو شے شود و خورد طالب یہ ہو شے شود

(ترجمہ) اے خاکی پرندے! یہ نہیں ہو گا اگرچہ وہ رہ جائے گا۔ سمندر کو کسی مردار کی وجہ سے ہلاک ہونے کا خطرہ نہیں ہوتا۔ بھلا چھوٹے سے حوض کا سمندر سے کیا مقابلہ جس میں کل دو مکے پانی بھرا ہو یا اسے راستے میں چھڑکا دیا جائے۔ حضرت ابراہیم علیہ السلام کو نمود کی آگ نے کچھ نقصان نہ دیا مگر جو نمود ہے وہ اس میں جل جانے سے ڈرتا ہے۔ اگر خدا کا مقرب زہر بھی پی لے تو وہ اسے طاقت دیتی ہے لیکن عام آدمی زہر پی کر مر جائے گا۔

خوبصورت عورتوں کی پاکدامنی : حضرت سلطان ولد سے منقول ہے کہ ایک روز مولانا شمس الدین نیک صورت عورتوں کی پاکدامنی اور ان کی تعریفیں بیان کر رہے تھے۔ آخر میں کہنے لگے کہ باوجود ان سب اوصاف کے اگر انہیں عرش پر بھی جگہ مل جائے اور دنیا میں عضو خاص پر ان کی نظر پڑ جائے تو بے ساختہ عرش سے اس کے اوپر کود پڑیں۔ ان کے مذہب میں اس سے زیادہ بلند جگہ کوئی نہیں ہے۔ پھر کہنے لگے۔ دمشق میں شیخ علی حریری ایک روشن دل درویش تھا۔ سماع کی حالت میں جس کی نظر ان پر پڑتی مرید ہو جاتا۔ اس درویش کا خرقہ ہمیشہ اس قدر پھٹا ہوا ہوتا تھا کہ اس میں سے ان کے سب اعضاء نظر آتے تھے۔ خلیفہ وقت کے بیٹے کو اشتیاق ہوا کہ ان کے سماع میں شریک ہو۔ چنانچہ وہ سماع میں آیا، حالت سماع میں شیخ علی حریری پر اس کی نظر پڑنا تھی کہ وہ بھی مرید ہو گیا۔ خلیفہ نے یہ بات سنی تو اس کو طلال ہوا اور شیخ علی کو قتل کرانے کے ارادے سے اپنے سامنے طلب کیا۔ ملاقات کے وقت خلیفہ بھی معتقد ہو گیا اور آپ کے ہاتھ پر بیعت کر لی۔ اسی دوران خلیفہ کی بیوی بھی سامنے آئی۔ قدم چوم کر اس نے ہاتھ چومنے کا ارادہ کیا ہی تھا کہ شیخ علی نے ہاتھ کے اشارے خاص مقام پر اشارہ کر کے کہا تمہارے لئے صرف یہی زیبا ہے۔ یہ کہہ کر سماع میں مصروف ہو گئے۔ اس حرکت سے خلیفہ کو اور بھی زیادہ اعتقاد ہو گیا۔

کیسیا خاتون کی گردن توڑ ڈالی : منقول ہے کہ مولانا شمس الدین کی بیوی کیسیا خاتون

نہایت حسین و جمیل اور پاکدامن تھی۔ ایک روز مولانا کی اجازت کے بغیر سلطان ولد کی دادی اس کو اپنے ساتھ تفریح کی خاطر باغ میں لے گئی۔ اتفاق سے مولانا شمس الدین نے کیمیا خاتون کے متعلق دریافت کیا کہ کہاں ہے۔ باغ کی طرف جانے کا حال سن کر بڑے رنجیدہ ہوئے۔ جب کیمیا خاتون سامنے آئی تو اس کی گردن خشک لکڑی کی طرح توڑ ڈالی۔ چنانچہ درد و کرب سے چلاتے ہوئے تیسرے روز چل بسی۔ اس کے چہلم کے بعد مولانا شمس الدین شعبان کے مہینے میں ۶۳۳ھ میں دمشق کو چلے گئے۔

سورج شمس تبریز کی زیارت کو آیا : صاحب اسرار و رموز روایت کرتے ہیں کہ ایک دن مولانا روم قدس اللہ سرہ نے فرمایا کہ ایک مرتبہ مجھے عالم ملکوت و جبروت کی طرف عروج حاصل ہوا۔ جب میں چوتھے آسمان پر پہنچا تو اس کو فلک کو تاریک پایا۔ میں نے بیت المعمور اور عالم نور کے مکینوں سے سورج کے غیب ہونے کے بارے میں دریافت کیا۔ قدسیوں نے جواب دیا کہ ہمارا آفتاب حضرت سلطان الفقراء شمس الدین تبریزی کی زیارت کو گیا ہے پھر میں آسمانوں کی سیر کر کے پلٹ کر چوتھے آسمان پر آیا تو سورج کو اپنے مرکز پر معمول کے مطابق ضوئیں دیکھا۔

چوں حدیث روے شمس الدین رسید شمس چارم آسمان سر در کشید
(ترجمہ) اگر چوتھے آسمان کے سورج کو شمس الدین کے چہرے کی بات سنا دی جائے تو وہ شرمندہ ہو کر چھپ جائے گا۔

موت میرے ہاتھ نہیں لگتی : منقول ہے کہ ایک روز کسی نوجوان کا جنازہ جا رہا تھا۔ اس پر ریشمی کپڑے ڈال کر جنازہ کی خوب آرائش کی گئی تھی۔ اس کے گھر کی عورتیں نوحہ کرتی جاتی تھیں اور روتی تھیں۔ اتفاق سے ماتمی جلوس سے مولانا شمس الدین کا آنا سامنا ہو گیا۔ جنازہ دیکھ کر فرمانے لگے کہ اس نامراد پر حسرت کو کہاں لئے جاتے ہو۔ میں برسوں سے اس کی فکر میں اور حسرت میں جگر پی رہا ہوں، لیکن مرگ میرے ہاتھ نہیں لگتی۔

مرگ اگر مردت آید پیش من تا کلمہ خوش در کنارش تنگ تنگ
 من ازو جانے برم بے رنگ و بو اوز من دتے ستاند رنگ رنگ
 (ترجمہ) موت میں اگر ہمت ہے تو میرے سامنے آئے تاکہ میں خوش ہو کر اسے
 بغل میں بچھ لوں۔ میں اس سے سادہ جان لے لوں گا اور وہ مجھ سے رنگ برنگی گو، زنی
 بچین لے گی۔

اس طرح اگر مردہ کو زبان گویائی مل جاتی تو اسرار موت کے متعلق کیا کیا خوب باتیں
 بیان کرتا۔

غصہ میں دعا دینا : مولانا روم قدس اللہ سرہ فرماتے تھے کہ : ب میرا خداوند اور بٹر
 پیوند حضرت مولانا شمس الدین کسی پر غصہ ہوتے تو اس کے لئے دعا کرتے کہ الہی اس کی
 عمر دراز کر اور اس کو بہت مالا مال کر دے۔

شمس تبریز خربوزہ کھاتے ہیں : حضرت سلطان ولد سے روایت ہے کہ ایک روز
 مولانا شمس الدین نے اپنے مریدوں اور عاشقوں سے کھانے کے لئے خربوزہ طلب کیا۔
 خدام بیٹھے بیٹھے خربوزے لے آئے۔ مولانا خربوزے کھاتے جاتے تھے اور چھلکے خادموں
 کے سروں پر مارتے تھے اور کہتے تھے اے مردو یہ کیا لے آئے ہو۔ اس حالت میں
 مریدوں کو مکاشفہ ہو جاتا تھا اور وہ عالم غیب کی عجیب و غریب چیزیں دیکھتے تھے۔

مولانا روم آفتاب والیت ہیں : سلطان ولد روایت کرتے ہیں کہ ایک دن میرے
 والد نے مولانا شمس الدین کی تعریف میں فرمایا کہ مولانا کی عظمت شان بیان سے باہر ہے۔
 آپ عالی مرتبت صاحب کرامات 'قربت حق میں اکل اور کشف القلوب میں کامل ہیں۔
 مولانا نے اس قدر مدح کی کہ سب حیران ہو گئے۔ اور یہ شعر پڑھا۔

شمس تبریزی کہ کاش بر سر ارواح بود پا منہ تو سرینہ بہر جاے گاہ گام او
 (ترجمہ) شمس تبریزی وہ ہیں کہ جن کے قدم روحوں کے سر پر ہیں۔ جس جگہ ان کا
 قدم لگے تو وہاں پاؤں نہیں سر رکھا کر۔

میں اس خوشی میں کہ والد صاحب نے سب کے سامنے مولانا کی طرح کی 'دوڑتا ہوا مولانا شمس الدین کے حجرے میں گیا۔ سجدہ کیا' دست بوسی کی 'اور انہیں آنکھوں سے لگایا اور اظہار عشق کرنے لگا۔ مولانا نے فرمایا بھاء الدین کیا بات ہے پہلے تو ایسا نہیں کرتے تھے۔ میں نے عرض کیا والد نے آج آپ کے وہ حالات اور فضائل بیان کئے ہیں کہ ہم سب دیوانے ہو گئے ہیں۔ اگر ہزار سال تک ہم آپ کی خدمت میں سر کے بل کھڑے رہیں اور وہ آپ قبول کر لیں تو ہمارے اوپر احسان عظیم ہے اور میں نے یہ شعر پڑھا۔

پیروز جہاں غلام بیروزہ تو زنبیل زنان گدائے درپوزہ تو
صد سال فلک خدمت خاک تو کند نگرارہ باشد حق یک روزہ تو
(ترجمہ) یہ آسمان تو آپ کے دربار کا خادم ہے۔ بھکاریوں کی جھولیاں تیرے ٹکڑوں سے بھری ہوئی ہیں۔ تیرے دربار کی خاک کی خدمت آسمان نے سینکڑوں برس کی ہے اور اس نے تیرے در کے ایک ذرے کی حق تلفی بھی نہیں کی۔

مولانا نے فرمایا بھاء الدین جو کچھ حضرت مولانا روم نے میرے حق میں فرمایا درست ہے میں اس کا انکار نہیں کرتا۔ لیکن واللہ ثم واللہ مجھ جیسے ہزاروں شمس الدین مولانا روم کے آفتاب عظمت کے سامنے ایک ذرہ کے برابر ہیں۔

در پر تو آفتاب عالم گیرت آن ذرہ کہ در شمار ناید مائیم
(ترجمہ) اگر دنیا کا سورج تیرا عکس لے لے تو جس ذرے پر اس کا عکس پڑے گا وہ ذرہ ہماری گنتی اور شمار سے کہیں آگے نکل جائے گا۔

باوجود اس قدر مکاشفات، سیر ملکوت، قربت انوار، صحبت ابرار، اور مشاہدہ عالم غیب کے، جو گویا میرے ملک ہیں مولانا روم کے پاؤں تک نہیں پہنچ سکتا۔ پھر ان کی حقیقت تک میں کیسے پہنچ سکتا ہوں۔

شیخ محمود صاحب قران ولد بحار رحمۃ اللہ علیہ، مولانا روم کے متعلق کہتے ہیں کہ ایک دن مولانا روم کے اکابر خدام نے مولانا شمس الدین سے عرض کیا کہ مولانا صاحب کی عنایات آپ پر بہت ہیں۔ یہاں تک کہ چند غزلیں بھی آپ کے نام پر لکھی ہیں اور ان

میں آپ کے حالات بیان کئے ہیں۔ آپ نے جواب دیا۔ خدا کی قسم میں ایسے زبردست شہنشاہ کے قبضہ میں آ گیا ہوں کہ چاہے مجھے عرش پر پہنچا دے، چاہے زمین پر گھسیٹ دے۔ جیسا کہ خود کہتے ہیں۔

دلم بچوں قلم آمد درامختل دلداری کہ امشب مینوسیدزے نوید باز فرداری
 قلم راہم تراشد او رقلع و رخ و غیر آن قلم گوید کہ تسلیم تودانی من گیم باری
 (ترجمہ) محبوب کی انگلیوں میں میرا دل قلم کی طرح ہے۔ رات دن جو مرضی لکھے،
 لکھ لکھ کر منائے اور بار بار لکھے۔ قلم کو تراش کر خط رقلع اور خط و رخ وغیرہ لکھے۔ قلم پھر
 بھی کسے گا کہ مجھے تیرا حکم ماننے میں کوئی بوجھ نہیں ہے۔

توحید کیا ہے؟ : اکابر اصحاب مولانا روم سے روایت کرتے ہیں کہ ایک روز کسی نے
 مولانا شمس الدین سے سوال کیا کہ توحید کیا ہے؟ فرمایا شیخ سے سوال کرنا بدعت ہے مگر
 توحید یہ ہے کہ جو کچھ چیز ہے وہ خدا کی ہے اور جو کچھ ہے خدا کی طرف سے ہے اور ہر
 چیز خدا سے ہے اور خدا کی طرف واپس ہے۔ جو چیز ہے وہ خدا کی ہے۔ اس کا ذکر اس
 آیت میں ہے **لله ملك السموات والارض وما فيهن (۱۲۰-۱۶)** اور جو کچھ ہے خدا کی
 طرف سے ہے۔ اس کا حکم اس آیت میں ہے۔ **وما بکم من نعمه فمن الله (اور**
تسارے پاس جو نعمت ہے سب اللہ کی طرف سے ہے (۵۳۱-۱۱۶) اور ہر چیز خدا سے ہے کا
 اشارہ اس آیت میں ہے **ان تقوم السماء والارض بامرہ (کہ اس کے حکم سے آسمان اور**
زمین قائم ہیں (۲۵۱-۳۰) اور باز گشت خدا کی طرف ہے کا ارشاد اس آیت میں ہے **والی**
الله ترجع الامور (اور اللہ کی طرف سب کاموں کی رجوع ہے (۲۱۰-۲-۱۰۹-۳۳
(۳۳-۱۸) اور **لیہ یرجع الامر کلہ (اور اسی کی طرف سب کاموں کی رجوع ہے
(۱۲۳-۱۱)۔**

جس شخص نے یہ پہچان لیا کہ میں حادث ہوں اس نے خدا کو قدیم جان لیا اور جس
 نے اپنی خطا کا اعتراف کر لیا اس نے اللہ تعالیٰ کی عطا و پہچان لیا۔

مولانا روم کا شمس تبریز سے عشق : مولانا روم کو مولانا شمس الدین تبریزی سے اتنی محبت واللت تھی کہ جس زمانہ میں وہ شرقونیا چھوڑ کر چلے گئے تھے اگر کوئی جھوٹ موٹ بھی مولانا روم صاحب سے آکر کہہ دیتا تھا کہ میں نے شمس تبریز کو فلاں جگہ دیکھا ہے تو آپ فوراً اپنی عبا اور دستار اس خبر دینے والے کو دیتے تھے۔ اور اللہ کا شکر ادا کرتے اور شکرانہ لوگوں میں بانٹتے اور خوش ہوتے۔ ایک دن کسی شخص نے اطلاع دی کہ میں نے مولانا شمس الدین کو دمشق میں دیکھا تھا۔ آپ نے فوراً عبا، دستار، جوتیاں اور موزے غرضیکہ جو بھی لباس پہنا تھا اس شخص کو دے دیا۔ کسی اور صاحب نے عرض کیا کہ یا حضرت یہ شخص جھوٹ کہہ گیا ہے۔ آپ نے فرمایا جھوٹی خبر کے عوض ہی تو میں نے اپنی سب چیزیں یعنی کپڑے جوتے وغیرہ دے دیئے ہیں اگر وہ شخص سچی خبر لاتا تو میں جان بھی نذر کر دیتا اور اس پر فدا ہو جاتا۔

ولی کو وحی کس طرح آتی ہے : روایت ہے کہ ایک روز نصر الدین وزیر علیہ الرحمۃ کی خانقاہ میں بہت بھاری جلسہ ہوا۔ ایک بزرگ کو دستار فضیلت دی گئی۔ سب علماء مشائخ حکماء اور امراء حاضر تھے۔ ان میں سے ہر ایک طرح طرح کے علوم میں گفتگو کر رہا تھا۔ مولانا شمس الدین تبریزی ایک گوشہ میں مراقب بیٹھے تھے۔ یکایک اپنی جگہ سے اٹھے اور گرج کر علماء سے کہنے لگے یہ کیا حد شاعر بنا لگا رکھا ہے۔ اور اپنے علم پر ناز کرتے ہو۔ تم لوگ تو کو نہیں کئے ہوئے گھوڑوں پر سوار ہو کر مردوں کے میدان میں گھوڑے دوڑا رہے ہو۔ تم میں کوئی ایسا بھی ہے جو یہ کہے کہ اللہ تعالیٰ سے میرے قلب نے یہ روایت سنی۔

پائے استدلالیاں چوبین بود پائے پوین سخت بی تمکین بود
(ترجمہ) دلیل طلب کرنے والوں کے پاؤں لکڑی کی طرح ہوتے ہیں۔ لکڑی سخت ضروری ہوتی ہے مگر اس کے پاؤں اکٹڑ جاتے ہیں۔ یہ باتیں جو تم کرتے ہو یعنی حدیث، تفسیر اور حکمت وغیرہ ان لوگوں کا کلام ہے جو اپنے زمانہ میں مسند جو انمردی پر جلوس کر

چکے ہیں۔ اب یہ تمہارا زمانہ ہے تم اپنے کلمات بھی تو ظاہر کرو۔ سب لوگوں نے شرم سے گردنیں جھکا لیں۔ اس کے بعد آپ نے فرمایا ابتدائے عالم سے جو انبیاء کرام اور اولیاء اللہ دنیا میں پیدا ہوئے ہر ایک کا علیحدہ علیحدہ منصب اور کام تھا۔ بعض پر وحی نازل ہوئی اور بعض وحی لکھنے والے تھے۔ اب کوشش کرو تم میں سے دونوں کام ایک ہی شخص کر سکے۔ نبی اکرم ﷺ کی نسبت حکم ہے کہ ”کہہ دو میں بھی تمہاری مثل انسان ہوں۔“ اس آیت شریف کا شان نزول حضرت مولانا روم کو معلوم ہے کہ شب عاشورہ میں حضرت علی کرم اللہ وجہہ نے حضور نبی کریم ﷺ کے ساتھ عبادت میں موافقت کی اور سرور کائنات ﷺ میں ضعف کے آثار دیکھ کر آپ ﷺ کا حال دریافت کیا۔ حکم الہی آیا کہہ دو کہ میں تمہاری طرح سے بشر ہوں، فرق یہ ہے کہ مجھ پر وحی آتی ہے۔

تو بہ تن حیوان بجانی از ملک تاروے ہم بر زمین وہم بر فلک
 ناظاہر مثلکم باشد بشر با دل یوحی رالیہ دیدہ اور
 (ترجمہ) تو جسمانی اعتبار سے ایک حیوان ہے اور روحانی اعتبار سے فرشتہ ہے۔ اسی لئے تو زمین پر بھی چلتا ہے اور آسمان پر بھی اڑتا ہے۔ حضور علیہ السلام کی ظاہریت لفظ شکم سے بیان ہوئی ہے مگر لفظ یوحی الی سے آپ کی امتیازی شان نمایاں ہوئی ہے۔

نبی کو وحی حضرت جبرائیل علیہ السلام کے ذریعہ اور قلب کے وسیلے سے آتی ہے یہی حال ولی کا ہے۔ سرور کونین ﷺ کا ارشاد ہے کہ خدا کے ساتھ میرا ایک ایسا وقت ہے جہاں نہ مقرب فرشتہ کا گذر ہے اور نہ نبی مرسل کا دخل ہے۔ یہ بھی ارشاد ہے کہ اللہ تعالیٰ حضرت عمر رضی اللہ عنہ کی زبان پر کلام فرماتا ہے۔ پھر یہ رباعی پڑھی۔

اے گرسنہ وصل تو سیران جہان ترساں زفراق تو دلیران جہان
 باچشم تو آہوان چہ دارند بدست اے چشم تو پائے بند شیران جہان
 (ترجمہ) دنیا کے پیٹ بھرے انسان تیری ملاقات کے بھوکے ہیں، دنیا کے دلیر تیری جدائی سے ڈرتے ہیں۔ تیری نظر کے سامنے ہرنوں کی کیا مجال ہے۔ تیری نظر تو شیروں کو بھی قید کر لیتی ہے۔

مولانا روم قدس سرہ اسی وقت جوش میں اٹھ کر خانقاہ کے حوض میں کود پڑے۔ اس دن سماع بھی خوب ہوا اور اتنے علماء اور اکابر مرید ہوئے کہ تحریر میں نہیں لائے جاسکتے۔

اصل مسئلہ تہذیب نفس کا ہے : منقول ہے کہ ایک دن مولانا شمس الدین علماء کے مجمع میں معرفت بیان کر رہے تھے۔ فرمایا تمام علوم کی تحصیل اور پڑھنا لکھنا اور اس کے حصول میں تکلیفیں اٹھانا محض اس لئے ہے کہ نفس سرکش مطیع اور فرماں بردار ہو جائے۔ ذلت اور عاجزی اختیار کرے۔ گائے کی گردن پر جو اس لئے رکھتے ہیں کہ وہ قابو میں رہے اور زمین کو خوب جوتے اور زمین سے کانٹے اور خشک گھاس کی بجائے اناج اور عمدہ پھول و پھل نکلیں۔ اگر تیرا علم تجھے مطیع اور تابعدار نہ کر سکے تو وہ علم سراسر زحمت اور نقصان ہے۔

علم کز تو ترا نبستاند جمل از آن علم بہ بود صدبار
(ترجمہ) جو علم تجھ سے تیری نفی نہ کر سکے وہ علم جہالت سے بھی لاکھ درجے برا ہے
یا اس علم سے جہالت لاکھ درجے اچھی ہے۔

شمس تبریز فیض رسال : حضرت سلطان ولد روایت کرتے ہیں کہ ایک دن میرے والد کو استغراق ہوا۔ کچھ دیر حالت جذب میں رہے۔ افاتہ ہوا تو میں نے استغراق کی وجہ دریافت کی۔ مولانا نے فرمایا بھاء الدین میں نے بغداد میں ایک شخص کو دیکھا کہ برسوں سے ریاضت اور مجاہدات میں مشغول ہے۔ اس کا جسم گل چکا ہے۔ گردن پتلی پڑ گئی ہے۔ چہرہ زرد ہے اور روتا ہے۔ کمال یہ ہے کہ دریائے بغداد کے بستے پانی پر مصلہ بچھا کر نماز پڑھتا ہے۔ باوجود اس قوت کمال کے وہ کہتا تھا الہی مجھے حیرت نصیب کر۔ موجودہ کمالات سے مجھے کوئی فائدہ نہیں ہے۔ ابھی میں نے اس کے کان میں کہا کہ میرا شمس الدین دمشق میں ہے۔ لوگوں کے ہجوم میں پھرتا ہے اور مخلوق کا تماشادیکھتا ہے۔ تو اس کے پاس جا۔ جب وہ تجھے اس حالت زار میں دیکھ کر ہنسے گا تیرا مطلب حاصل ہو جائے گا۔ اور تجھے جس باطنی حالت کی تلاش ہے۔ وہ مل جائے گی۔ اسی وقت اس درویش نے

میری نصیحت مانی اور بے توقف دمشق کو چل دیا۔ مولانا شمس الدین تمیز اس کی صورت دیکھتے ہی مدعا پا گئے۔ اس کی حالت زار پر تبسم کیا۔ اسی وقت اس کے قلب میں نور اور سرور پیدا ہو گیا۔ اور درجہ کمال پر پہنچ گیا۔ واللہ برزق من یشاء بغیر حساب (۳۷-۳)۔
- (۲۱۲-۲)۔

یک نظرے بیش نیست آن فقیراے پسر برودت آن نظر سوسے اثیراے پسر
(ترجمہ) اے پیارے اس فقیر کی ساری عزت ان کی ایک نظر کی قیمت ہے۔ اے پیارے ان کی ایک نظر تجھے اللہ سے ملا دیتی ہے۔

خواب علی الاکثر فکر کا نتیجہ ہوتا ہے : روایت ہے کہ مولانا روم قدس اللہ سرہ فرماتے تھے ابتداء میں میں اپنے والد بھاء الدین ولد کا کلام پڑھا کرتا تھا۔ مولانا شمس الدین مجھے اس کلام کے مطالعہ سے منع فرماتے تھے۔ ان کی خاطر میں نے ایک عرصہ تک اس کلام کا مطالعہ نہیں کیا۔ ایک دن شب کو خواب میں دیکھتا ہوں کہ میں قراطائی کے مدرسہ میں بہت بڑے مجمع کے ساتھ بیٹھا ہوا ہوں اور والد کی کتاب پڑھ رہا ہوں۔ جس وقت خواب سے بیدار ہوا اسی وقت مولانا شمس الدین میرے پاس آئے اور کہا آپ نے پھر کتاب کا مطالعہ کیا۔ میں نے کہا تو بہ تو بہ اب تو ایک مدت سے میں نے کتاب نہیں پڑھی۔ کہنے لگے رات قراطائی کے مدرسہ میں بھری جماعت کے ساتھ بیٹھ کر کتاب نہیں پڑھ رہے تھے۔ خواب علی الاکثر فکر کا نتیجہ ہوتا ہے۔ اگر آپ کو اس کتاب کا خیال نہ ہوتا تو وہ خواب میں بھی آپ کو نظر نہ آتا۔ اس کے بعد جب تک مولانا شمس الدین زندہ رہے میں نے کبھی وہ کتاب نہیں دیکھی۔

مولانا روم کو کیسے مرید کی تلاش ہے؟ : منقول ہے کہ ایک روز مولانا شمس الدین تمیز مولانا روم قدس اللہ سرہ کی خدمت میں بیٹھے تھے۔ شہر کے اکابر بھی حاضر تھے۔ مولانا روم نے فرمایا۔ مجھے ایسا مرید درکار ہے جس کے کمال کے دریافت کرنے میں سب مشائخ اور عارفان واصل قاصر ہوں۔ اور اس میں کمال حاصل کرنے کی اس قدر کم

قابلیت ہو کہ تمام اولیاء و مشائخ اکابر اس کو کمال بنانے میں عاجز آجائیں۔ میں ایسے شخص کو درجہ کمال پر پہنچا کر کمال کھل کروں اور خدا کو بلاشک و شبہ دکھاؤں۔ اس میں ایسی قوت باطنی پیدا کروں کہ وہ کوہڑی کو اچھا کرے اور اندھے کو آنکھیں عطا کرے۔

قابلی کر شرط فعل حق بودے ہیچ معدوی بہ ہستی تلمدے
(ترجمہ) اللہ کے کام میں اگر قابلیت شرط ہوتی تو غیر موجود چیز وجود میں نہ آتی۔

تمام اصحاب نے گردنیں جھکا دیں اور آفریں کہی۔

خداوندی شمس الدین تمیز درائے ہفت چرخ نیلگون است
بزیہ ران او تقدیر رام است اگرچہ نیک حمدست و حرون است
ہران شعلے کہ شیران حل نکرند براد جملہ بازی و فسوں است
(ترجمہ) شمس تمیز کی حکومت ساتوں آسمانوں کے اس پار تک ہے۔ تقدیر ان کے رانوں کے نیچے دبی ہوئی ہے اگرچہ وہ کتنی مضبوط اور تیز کیوں نہ ہو۔ وہ مشکل جو شیر بھی حل نہ کر سکیں ایسی مشکلات کا حل ان کے بائیں ہاتھ کا کھیل ہے۔

اللہ تعالیٰ نے بندوں سے تین چیزیں طلب کیں : منقول ہے کہ ایک دن مولانا شمس الدین نے مولانا روم کے مدرسہ میں بیان کیا کہ اللہ سبحانہ و تعالیٰ نے بندوں سے تین چیزیں طلب کی ہیں: ایک فرمانبرداری کتاب اللہ کی، دوسری پسند کاری، تیسری یاد داری۔ کتاب اللہ کی فرمانبرداری عبادت ہے۔ پسند کاری عبودیت ہے اور یاد داری اللہ تعالیٰ کی معرفت ہے۔ اپنا بوجھ دوسروں کی گردن سے اٹھالے۔ اور دوسروں کا بوجھ خود اٹھالے۔ اور مخلوق سے طمع نہ کر۔ تو تگری مخلوق کی نذر کر، اور خود درویشی کا طالب رہو۔ مخلوق عزت طلب کرتی ہے تو ذلت تلاش کر۔

معرفت کیا چیز ہے؟ : مولانا شمس الدین سے کسی نے سوال کیا کہ معرفت کیا چیز ہے؟ فرمایا معرفت اللہ تعالیٰ کے ساتھ دل کی زندگی کا نام ہے۔ جو چیز زندہ ہے یعنی جسم اس کو ہلاک کر اور جو چیز مردہ ہے یعنی دل اس کو زندہ کر۔ جو چیز حاضر ہے یعنی دنیا اس کو

غائب کر اور جو چیز غائب ہے یعنی آخرت اس کو حاضر کر۔ جو چیز ہست ہے یعنی حرم و طمع اس کو نیست کر اور جو چیز نیست ہے یعنی اپنی ہستی اس کو ہست کر۔ معرفت دل سے ہے شہادت زبان سے ہے، خدمت اعضاء سے ہے۔ اگر دوزخ سے چھٹکارا چاہتا ہے تو خدمت کر۔ اگر بہشت چاہتا ہے عبادت کر۔ اگر شفاعت چاہتا ہے تو نیست کر۔ اگر رب کا طالب ہے تو اس کی طرف متوجہ ہو جا۔ جس شخص نے مجھے پہچانا میرا طالب ہوا۔ جو کوئی مجھے چاہتا ہے مجھے ڈھونڈے، جو کوئی مجھے ڈھونڈے گا پائے گا۔ پھر سوائے میرے کسی چیز کو نہ دیکھے۔ کسی نے پوچھا آپ کو پانے کی کیا تدبیر ہے۔ فرمایا تن کو چھوڑ کر چلا آ۔ یہ جسم ہی خدا اور بندہ کے درمیان پردہ ہے۔ جسم چار چیزوں کا نام ہے: شرمگاہ، حلق، مال اور مرتبہ۔ یہی چار چیزیں خدا کے دیدار میں حجاب ہیں۔

عارف کون ہے؟ : عارف وہ ہے جو دوست کی یاد سے نہ تھکے اور اس کی دوستی سے کبھی سیری نہ ہو۔ اگرچہ منہ میں لقمہ نہ ہو مگر رضائے الہی کے حصول کا یقین ہو۔ عارف کی تین علامات ہیں۔ دل فکر میں مشغول ہو، تن عبادت میں مصروف ہو آنکھ قربت الہی میں مصروف ہو۔ دوسری علامت یہ ہے کہ دنیا کا کھٹکانہ ہو۔ عقبنی کا دل پر کوئی اثر نہ ہو۔ اور مولیٰ کا اس کے نزدیک کوئی بدل نہ ہو۔

علم کیا چیز ہے؟ : علم تین چیزوں کا نام ہے۔ زبان شاکر، دل ذاکر، جسم صابر، سب کی جانیں جسم سے نکل جائیں گی۔ مگر اللہ سبحانہ و تعالیٰ کو یاد کرنے والی جان جسم سے نہیں نکلے گی۔ جس جسم میں علم نہیں ہے وہ ایسا شہر ہے جس میں پانی نہیں ہے۔ جس جسم میں پرہیز نہیں ہے وہ ایسا درخت ہے جس پر پھل نہیں اور جس جسم میں شرم نہیں ہے وہ ایسی دیک ہے جس میں نمک نہیں۔ جس جسم میں جدوجہد نہیں وہ ایسا غلام ہے جس کی آقا کو حاجت نہیں۔

چار چیزیں نادر ہیں : فرمایا چار چیزیں بہت نادر ہیں۔ دولت مند بردبار، درویش خوش خرم، گنہگار خدا سے ڈرنے والا اور عالم پرہیزگار۔

طلب اور طالب : دنیا کے طالب کو تجارت اور کسب کے بغیر چارہ نہیں ہے۔ عقبنی کے طالب کو طاعت اور خدمت کے بغیر چارہ نہیں ہے۔ علم کے طالب کو ذلت اور غربت کے بغیر چارہ نہیں ہے۔ جو شخص علم کو آسانی سے حاصل کرنا چاہتا ہے وہ رنج میں رہے گا۔ جو شخص رنج پر صبر کرے گا آسانی پر فائز ہو گا۔ جو عزت کا طالب ہو گا جلد ذلت پائے گا۔ جو توانگری ڈھونڈے گا درویشی میں پائے گا۔ جو درویشی میں صبر کرے گا توانگری پالے گا۔ عالم کے لئے تین خصلتیں ضروری ہیں۔ علم، بے طمع، اور پرہیزگاری۔ سب سے افضل دو چیزیں ہیں ایک علم دوسرا حلم۔

حکمت کیا چیز ہے؟ : کسی نے سوال کیا حکمت کیا ہے؟ فرمایا حکمت کی تین قسمیں ہیں۔ ایک حکمت گفتار، دوسرا حکمت کردار تیسرا حکمت دیدار۔ حکمت گفتار عالموں کا حصہ ہے۔ حکمت کردار عابدوں کا حصہ ہے اور حکمت دیدار عارفوں کا حصہ ہے۔ حکیم کبھی اس شخص سے ناراض نہیں ہو گا جو اس کے خلاف طبع کام کرے اور نہ اس شخص سے دشمنی اور کینہ رکھے گا جو اس پر ظلم کرے۔

مردانِ خدا کا کام : حضرت بایزید بسطامی قدس اللہ سرہ سے کسی نے کہا کہ آپ ہوا اور پانی پر چلتے ہیں۔ یہ کیا بات ہے۔ فرمایا خشک لکڑی پانی پر تیرتی ہے اور پرندے ہوا میں اڑتے ہیں۔ پرندے ایک ہی رات میں دنیا کے ایک کنارے سے دوسرے کنارے تک چلے جاتے ہیں۔ مردوں کا یہی کام ہے کہ سوائے اللہ تعالیٰ کے کسی چیز سے دل نہ لگائے۔

سخاوت کیا چیز ہے؟ : مولانا نے فرمایا سخاوت چار چیزوں کی ہے : مال کی سخاوت زاہدوں کا کام ہے۔ جسم کی سخاوت محنت اور مجاہدہ کرنے والوں کا حصہ ہے۔ جان کی سخاوت غازیوں کا شیوا ہے۔ دل کی سخاوت عارفوں کے ساتھ مخصوص ہے۔

زاہد مال دے کر معرفت لیتے ہیں۔ چنانچہ قرآن پاک میں ہے تلک الدار الاخرة نجعلها للذین لا یریدون علوا فی الارض ولا فسادا۔ یہ آخرت کا گھر ہم ان کے لئے

کرتے ہیں جو زمین پر تکبر نہیں چاہتے اور نہ فساد (۸۳-۲۸) اور مجاہدہ کرنے والے جسم
 دے کر ہدایت حاصل کرتے ہیں۔ جیسا کہ قرآن مجید میں ہے والدین جاہدوا فینا لنہد
 یُنہم سبنا اور جنہوں نے ہماری راہ کو شش کی ضرور ہم انہیں اپنے راستے دیکھا دیں
 گے۔ (۲۹-۶۹) اور غازی جان کے بدلے حیات ابدی حاصل کرتے ہیں۔ چنانچہ ارشاد ہے
 بل احياء عند ربهم يرزقون بلکہ وہ اپنے رب کے پاس زندہ ہیں روزی پاتے ہیں۔ (۱۶۹-
 ۱۳)۔ عارف دل کا نذرانہ دے کر محبت اور معرفت لیتے ہیں۔ ارشاد باری تعالیٰ ہے۔
 یُحِبُّهُمْ وَيُحِبُّونَهُ وہ اللہ کے پیارے اور اللہ ان کا پیارا (۵۳-۵) تواضع سے بہتر میں نے
 کوئی چیز نہیں دیکھی۔ جو کچھ تمہارے ہاتھ میں ہے اس پر خوش رہو اور جو کچھ دوسروں
 کے ہاتھ میں ہے اس سے ناامید ہو جاؤ۔ پیغمبروں کی عزت نبوت سے ہے، علماء کی تواضع
 سے، اولیاء کی علم سے، درویشوں کی خوشی سے، تونگروں کی سخاوت سے اور عابدوں کی
 خلوت سے۔

ارشاداتِ شمس تبریز: دین کی محافظ دو چیزیں ہیں: ایک سخاوت، دوسرے نیک خو۔
 موت سے کوئی نہیں بھاگ سکتا۔ رزق مقسوم ہو چکا۔ موت کا وقت مقرر ہے۔ حریص
 محروم ہے۔ بخیل مذموم ہے۔ حاسد مغموم ہے۔ عارف محروم ہے اور شیطان مرجوم ہے
 - تدبیر سے تقدیر کو کوئی فائدہ نہیں ہوتا یعنی وہ اٹل ہے۔ تو موت سے بھاگ نہیں سکتا۔
 صرف طویل امیدوں سے کامیابی نہیں ہو سکتی۔ تیرے رزق سے تجھے کوئی محروم نہیں کر
 سکتا۔ دوسروں کا رزق تجھے نہیں ملے گا پھر تو کس لئے اپنے تن کو ہلاکت میں ڈالتا ہے۔

”اے فرزند آدم! تو تگری قناعت میں ہے اور سلامتی تنہائی میں، آزادی بے آرزوی
 میں ہے، دوستی بے رغبتی میں ہے، بر خورداری صبر میں ہے، طمع کرنے والا غربت میں ہے،
 قانع کو کبھی ذلت نہیں ہوتی۔ آزاد آدمی طمع سے غلام ہو جاتا ہے اور غلام بوجہ قناعت
 کے آزاد ہو جاتا ہے۔“

فرمایا نیاز سے شرم جاتی رہتی ہے اور غرور سے دین برباد ہوتا ہے۔ حریص کی عادت

ابلیس کی سی ہوتی ہے۔ جہاں طمع آئی وہاں جمع آئی۔ جہاں جمع پیدا ہوئی (انکار حکم الہی) وہاں منع پیدا ہوئی۔ جہاں منع پیدا ہوئی قطع (خدا سے قطع امید) پیدا ہوئی کفر ہو گیا، جس جگہ کفر آیا وہاں آگ کا آنا ضروری ہے۔ اگر تو جسم سے گزر جائے تو جان تک رسائی ہو اور پھر جاناں (محبوب) سے اتصال ہو جائے۔ حق تعالیٰ قدیم ہے انسان حادث ہے یہ کب اس تک پہنچ سکتا ہے۔ صرف جان دینے سے نجات ہو سکتی ہے۔ اگر اپنی ہتھیلی پر جان رکھ کر دنیا سے نکل جائے تو کیا خوب ہو۔

عاشقانت بر تو تحفہ اگر جان آرنہ بر تو کہ ہمہ زیرہ بکمان آرنہ
(ترجمہ) تیرے عاشق اگر تجھے جان کا نذرانہ بھی دے دیں تو تیرے معیار کے مطابق یہ عمل اونٹ کے منہ میں زیرہ دینے کے مترادف ہے، کمان میں زیرہ لے جا کر کیا قیمت حاصل ہوگی اور کون سی قدر ہو سکتی ہے۔ وہ بھی ایسی بارگاہ ہے، وہ تو بے نیاز ہے، تو نیاز کا تحفہ لے جا۔ اس لئے کہ بے نیاز، نیاز کو دوست رکھتا ہے۔ اس نیاز کی بدولت ان حوادث سے تجھے نجات ملے گی۔ اس وقت قدیم کے خزانے سے تجھے ایک چیز ملے گی۔ وہ عشق ہے۔ عشق کے جال میں پھنس جا یحبہم و یحبونہ وہ اللہ کے پیارے ہیں اور اللہ ان کا پیارا ہے۔ (۵۴-۵) اس قدیم کی بدولت ذات قدیم تک رسائی ہوگی۔ بس اب یہ باتیں ختم کرتا ہوں اگرچہ ان باتوں کا خاتمہ تو قیامت تک نہیں ہو سکتا۔

خاصانِ خدا کا سماع : ایک روز کسی نے مولانا ٹمس الدین سے سماع کے متعلق دریافت کیا۔ آپ نے فرمایا یہ تجلی اور رویت الہی، خاصانِ خدا کو سماع میں کثرت سے ملتی ہے۔ وہ عالم ہستی سے باہر نکل آتے ہیں۔ سماع کی حالت میں تجرید و تفرید کے مقامات سے آزاد ہو کر واصل حق ہو جاتے ہیں۔ لیکن ایک سماع حرام بھی ہے۔ خود بزرگوں نے اسے حرام قرار دیا ہے۔ بلکہ کفر ہے وہ یہ کہ جس شخص کے ہاتھ پاؤں کو سماع میں جنبش ہو، حال پیدا نہ ہو اس کے ہاتھ پاؤں ضرور دوزخ میں جلائے جائیں گے۔ البتہ جن ہاتھوں کی حرکت سے حال پیدا ہو گا وہ جنت میں جائیں گے۔ ایک سماع مباح ہے وہ اہل

ریاضت اور زاہدوں کا سماع ہے۔ جس سے قلب میں رقت پیدا ہوتی ہے اور آنکھوں سے آنسو جاری ہوتے ہیں۔ اس کے علاوہ ایک سماع اور ہے وہ رمضان کے روزے اور پانچ وقت کی نماز کی طرح فرض عین ہے جس طرح بقائے زندگی کے لئے بقدر ضرورت غذا فرض ہے۔ ایک سماع اہل حال کا ہے۔ ان کی زندگی کا دار و مدار سماع پر ہے۔ اس کے بغیر وہ زندہ نہیں رہ سکتے۔ ان میں سے جو لوگ سماع کے قائل ہیں اگر ان میں سے ایک مشرق میں اور دوسرا مغرب میں ہو تو وہ ایک دوسرے کے حال سے باخبر ہوتے ہیں۔

لطف بھی اور قہر بھی : کسی شخص نے کہا کہ مولانا روم قدس اللہ سرہ سراپا لطف ہیں۔ مگر مولانا شمس الدین قدس اللہ سرہ میں لطف اور قہر کی دونوں صفتیں پائی جاتی ہیں۔ دوسرے شخص نے جواب دیا اس صفت میں سب آدمی مشترک ہیں۔ یعنی ہر شخص میں لطف بھی ہے اور قہر بھی ہے۔ مولانا شمس الدین کو یہ بات باطنی طور پر معلوم ہو گئی۔ آپ اس دوسرے شخص کے سامنے کہنے لگے کہ تو کہتا تھا لطف و قہر میں سب شریک ہیں۔ اس نے عرض کیا حضور میرا مقصد آپ کی تردید نہ تھا بلکہ آپ کے معاملہ میں تاویل کرنا تھا۔ مولانا فرمانے لگے اے احمق تو اس معاملہ میں کیا تاویل کر سکتا ہے اور کون سا عذر پیش کر سکتا ہے۔ اس شخص نے تو میری تعریف خدا کی صفات کے ساتھ کی یعنی قہر بھی ہے اور لطف بھی ہے۔ یہ گفتگو قرآن کی تھی نہ حدیث کی۔ یہ تو میرا ذکر تھا۔ میری زبان اس کے منہ میں گردش کرتی تھی۔ تو نے کس طرح اس کے قول کی تردید کی۔ جو لطف اور قہر مجھ میں موجود ہے وہ سب مخلوق میں ہرگز موجود نہیں ہے۔ اگر یہی بات ہوتی تو بایزید، جنید اور شبلی علیہ رحمۃ کے افعال و اقوال کی بدولت ہر شخص ان کی طرح ہو جائے۔ اور یہ ناممکن ہے۔

مولانا روم میں بہت جمال ہے : مولانا شمس الدین نے ایک روز فرمایا کہ مولانا روم میں جمال خوب ہے۔ مگر مجھ میں جمال بھی ہے اور برائی بھی۔ مولانا نے میرے جمال کو دیکھا تھا میرے عیبوں کو نہیں دیکھا تھا۔ اب میں نفاق نہیں کرتا اس لئے برائیاں کرتا

ہوں تاکہ مولانا میرے عیب اور ہنر سب دیکھ لیں۔ میری اچھائی اور برائی ان پر واضح ہو جائے۔ جس نے میری صحبت میں راہ پائی اس کی علامت یہ ہے کہ دوسروں کی صحبت سے اس کا دل سرد اور تلخ ہو جاتا ہے۔ فرمایا۔

از رہ روان گردی روان صحبت ہیرازدگیران ورنی بمانی جلا درجلا آونختہ
(ترجمہ) اے مسافر مسلسل چلتا رہ اور دوسروں کی محفل میں پہنچ جا۔ ورنہ تو آزمائشوں میں الجھ کر رہ جائے گا۔

جس نے اپنے نفس کو پہچان لیا اس نے رب کو پہچان لیا : مولانا شمس تبریز رحمۃ اللہ علیہ ایک روز فرمانے لگے کہ انبیاء اور اولیاء باہم ایک دوسرے کی شناخت کا ذریعہ ہیں۔ حضرت عیسیٰ علیہ السلام فرماتے تھے۔ اے یہودیو! تم نے حضرت موسیٰ علیہ السلام کو اچھی طرح پہچانا نہیں تھا۔ آؤ مجھے دیکھو تاکہ تمہیں موسیٰ علیہ السلام کی شناخت ہو۔ حضور نبی اکرم ﷺ فرماتے ہیں۔ اے نصرانیوں اور یہودیو! تم نے موسیٰ اور عیسیٰ علیہ السلام کو اچھی طرح نہیں پہچانا۔ آؤ مجھے دیکھو تاکہ تم کو ان کی شناخت ہو جائے۔ غرضیکہ ایک نبی دوسرے نبی کی شناخت کراتا ہے۔ اور ان کے کلام سے ایک دوسرے کے حالات کی تفصیل معلوم ہوتی ہے۔ حضور سرور کائنات ﷺ سے صحابہ کرام رضوان اللہ علیہم اجمعین نے عرض کیا یا رسول اللہ ﷺ آپ کی شناخت کون کرائے گا۔ آپ ﷺ نے ارشاد فرمایا۔ من عرف نفسه فقد عرف ربه یعنی من عرف نفسه فقد عرف ربه (جس نے اپنے نفس کو پہچان لیا اس نے رب کو پہچان لیا) یعنی میری امت کا ہر مومن میری شناخت کا ذریعہ ہے۔ جو شخص زیادہ فاضل ہے وہ اپنے مقصود سے زیادہ دور ہے۔ جس کی فکر تیز ہو گئی اس کو تردد بھی زیادہ ہو گا۔

برخاک درش از سر دل کن سجدہ این کار دست کار پیشانی نیست
(ترجمہ) اس کے در کی خاک کو دل کے سر سے سجدہ کر۔ کیونکہ یہ دل کا کام ہے سر کا

کام نہیں ہے۔

سبحان اللہ! سب مخلوق آدمی پر فدا ہو رہی ہے اور یہ خود اپنی ہستی پر فدا ہو رہا ہے۔ اللہ سبحان و تعالیٰ نے یہ نہیں فرمایا ہے کہ ہم نے آسمانوں کو بزرگی دی یا عرش معلیٰ کو بزرگ کیا بلکہ فرمایا ہے ہم نے انسان کو بزرگی عطا فرمائی ہے۔ اگر تو عرش پر پہنچ جائے تو کیا فائدہ۔ دل میں یار کی تلاش کرنی چاہئے۔ تمام انبیاء اولیاء اور اصفیاء دل کے فدائی تھے اور ہمیں سے محبوب کی تلاش کرتے تھے۔ تمام مطالب ایک بات میں ہیں۔ جس نے اپنے آپ کو جان لیا سب کو جان لیا۔ نیاز اور قہر دونوں صفتیں تجھ میں موجود ہیں۔ ارشاد ربانی ہے۔ اهد قومى فانهم لا يعلمون (میری قوم کو ہدایت کرو وہ بے خبر ہیں) یعنی کافر بھی اسی کے اجزاء ہیں۔

جزو درویشد جملہ نیک و بد مگر نباشد بن ہنشین درویش نیست
(ترجمہ) اچھے کردار اور برے کردار کے لوگ مرد درویش کی شخصیت کا ایک مکمل حصہ ہوتے ہیں۔ اگر درویش کے مزاج میں ایسی گنجائش نہ ہو تو وہ درویش نہیں ہے۔ اگر کافر جز نہ ہوتے تو جدا ہوتے۔ پھر وہ خود کل کیونکر ہو سکتا۔ عالم کو کلیات کہا ہے جزیات نہیں۔ جب کلیات کہا ہے تو جز خارج نہیں ہو سکتا۔ واللہ اعلم۔

علیکم بالسواد الاعظم : ایک دن مولانا نے فرمایا علیکم بالسواد الاعظم بڑی جماعت کو اختیار کرو یعنی کامل پیر کی خدمت میں رہو۔ پھر فرمایا۔ وایاکم والقری ناقص لوگوں کی صحبت سے کئی کتراؤ۔

اذا كنت یاصاح مستشربا فمن اعظم التل فاستشرب
(ترجمہ) اے پیارے اگر تو نمی سے سیراب ہونا چاہتا ہے تو ریت کے کسی بڑے خشک ٹیلے سے وہ سیرابی حاصل کر۔

من اکل مع مغفور غفر له (جس نے پسندیدہ شخص کے ساتھ مل کر کھانا کھا لیا وہ

جب نفس امارہ مغلوب ہو گیا تو اس دنیوی حیات ہی میں شہید اور غازی ہو گیا۔ جو کوئی کسی مغفور کے ساتھ یہ غذا کھائے گا وہ بھی مغفور ہو جائے گا۔ اگر کوئی کہے کہ ہزاروں منافق اور یہودی حضور نبی اکرم ﷺ کے ساتھ کھانا کھاتے تھے تو کیا ان کے نزدیک حضور علیہ الصلوٰۃ والسلام مغفور نہ تھے۔ اس کا جواب یہ ہے کہ اگر ان کا حضور ﷺ کے مغفور ہونے پر اعتقاد ہوتا تو آپ ﷺ کے ساتھ کھانے میں شریک ہوتے۔ اتباع اور پیروی سے اعتقاد اور مسلمانی ثابت ہوتی ہے۔ مسلمانی خواہشات کی مخالفت کا نام ہے اور کافری خواہشات کی پیروی کا۔ ایک شخص کہتا ہے کہ میں ایمان لایا۔ اس کے یہ معنی ہیں کہ نفس کی مخالفت کا عہد کرتا ہوں۔ دوسرا شخص کہتا ہے یہ میرا کام نہیں میں تو یہ نہیں کر سکتا۔ لیکن خراج دیتا ہوں۔ رحمت عالم ﷺ نے اس کو سند عنایت کر دی کہ جس نے ذمی کو ستایا مجھے ستایا اور میرا عہد توڑا۔ اب یہ لوگ ہیں جو کہتے ہیں ہم مومن ہیں اور نفس کی پیروی سے بیزار ہیں جھوٹے ہیں۔ وہ کہتے ہیں ہم سفید ہیں مگر حقیقت میں سیاہ ہیں کہتے ہیں ہم باز ہیں مگر نہیں وہ کوئے ہیں۔

مومن کو شکر کرنا چاہئے کہ وہ کافر نہیں ہے اور کافر کو اس بات کا شکر ادا کرنا چاہئے کہ وہ منافق نہیں ہے۔ منافق کافروں سے بدتر ہیں۔ قرآن پاک میں ہے ان المنافقین فی الدرک الاسفل (منافقین دوزخ کے سب سے نچلے درجہ میں ہیں) (۱۳۳-۱۳۴) حدیث غریب میں بیان ہے کہ جس وقت دوزخ بالکل خالی ہو جائے گی۔ اس وقت ایک قوم اس کو دیکھنے کے لئے آئے گی، وہاں ان کو کچھ لوگ نظر آئیں گے۔ دیکھنے والے پوچھیں گے تم کون لوگ ہو دوزخ تو خالی کر دی گئی تھی مگر تم لوگ ابھی تک یہاں موجود ہو۔ وہ کہیں گے ہم منافق لوگ ہیں اور ہماری نجات ممکن نہیں ہے۔ اس حدیث کو دمشق کے قاضی شمس الدین نے درس عام میں نقل کیا تھا مگر یہ مشہور نہ ہوئی۔ لیکن جو صاحب باطن ہے وہ اس سے مطلب حاصل کر لے گا۔ نفاق کیا ہے؟ ایک نفاق جلی ہے اور ایک نفاق خفی۔

نفاق جلی تو ہم سے اور ہمارے دوستوں سے دور ہے لیکن یہ کوشش کرو کہ نفاق خفی مخلوق کے دل سے نکل جائے۔

عالم قدیم ہے یا حادث؟: ایک روز مولانا کے سامنے کچھ لوگ قدم اور حدود عالم پر گفتگو کر رہے تھے مولانا محس الدین نے فرمایا اگر عالم قدیم ہو تو تجھے کیا فائدہ۔ تو یہ تحقیق کر کہ تو خود قدیم ہے یا حادث۔ جس قدر تیری عمر ہے اپنی حالت کی تلاش و جستجو میں رہ نہ کہ عالم کے قدیم ہونے کی تلاش میں۔ جہاں کو پیدا کرنے کا مقصد یہ ہے کہ لوگ عمدہ کام کریں۔ نیک اعمال سے جان کر جمعیت حاصل ہوتی ہے اور جان کی جمعیت سے اللہ تعالیٰ کے حضور میں مجز و نیاز پیدا ہوتا ہے۔ اگر علم ہے اور آخرت کا اعتقاد نہیں ہے تو کچھ بھی نہیں ہے۔ اگر شائستہ افعال ہے مگر بے علم ہے تو عربی ہے نہ ترکی دونوں جہانوں میں عز و شرف کا باعث ہے۔ سب مخلوق علم اور فائدے کی تلاش میں ہے تو نیک کام کا طلبگار رہ تاکہ نیک کاموں سے تیرا مقصود حاصل ہو۔ مغزبکی ہے اور پوست وہ ہے۔ الرحمن علی العرش استویٰ (۵-۲۰) وہ بڑا مہربان اس نے عرش پر استواء فرمایا جیسا اس کی شان کے لائق ہے۔ کیا خوب کہا ہے دوسرے مفسرین سے علیحدہ کہا ہے کہ استویٰ کا لفظ اس معنی میں نہیں ہے جو مفسرین رائے رکھتے ہیں۔ بلکہ اس کا صحیح معنی لفظ استویٰ ہے یعنی خدا سے خدائی کا حق وراثت طلب کرنا۔

قد استویٰ بشر علی العرلق من غیر سیف و دم مہراق (ترجمہ) جس طرح کہ کوئی بشر ملک عراق پر بغیر تلوار کے زور اور خون ریزی کے قابض ہو جائے۔ اور جیسا کہ دوسروں نے کہا ہے کہ اس آیت سے مراد یہ ہے کہ اللہ تعالیٰ عرش پر بلا کیف اور کیفیت جلوہ افروز رہا ہے۔ اس بیان سے کیا ظاہر ہوتا ہے۔ سورہ طہ کی تفسیر میں اہل ظاہر نے یہی کہا ہے کہ طہ سے مراد حضور ﷺ ہیں۔ اور ایک دوسرا معنی (اے بندے) اور ایک تیسرا معنی (زمین پر پاؤں رکھ دے) کیونکہ حضور نبی اکرم ﷺ رات کو تہجد کی نماز میں خدا کے اس حکم کے مطابق کہ تہجد پڑھیے یہ آپ ﷺ

کے لئے ایک فالتو عبادت ہے۔ رات بھر ایک پاؤں پر کھڑے ہو جلیا کرتے تھے اور وہ پاؤں سوج جاتا تھا اس میں اشارہ ہے کہ دوسرا پاؤں بھی زمین پر رکھ دو۔
 کردہ آماں زاستاون شب پائے رسول تا قبا چاک زوند از سرش اہل قبا
 (ترجمہ) رات بھر ایک پاؤں پر کھڑا ہونے سے حضور علیہ السلام کے پاؤں سوج جایا کرتے تھے۔ آپ کی اس بیداری کی روش سے اہل دل نے گودڑیاں تار تار کر ڈالیں۔

سورہ طہ کی شرح : حکم ہوا اے طہ یعنی اے حضور علیہ السلام آپ دو سرا پاؤں بھی زمین پر رکھئے۔ ہم نے تمہارے لئے نماز تہجد کا حکم رنج پہنچانے کے لئے نہیں دیا۔ یہ علماء ظاہر کے اقوال ہیں۔ میں ان سے نہیں پوچھتا۔ ہاں علماء باطن نے جو کچھ کہا ہے وہ دریافت کرتا ہوں۔ اس کی تفسیر لوح محفوظ سے پڑھنا چاہئے۔ جس لوح کے کنارے وہم میں بھی نہیں آسکتے۔ اس کا مطلب یہ ہے کہ بادشاہ مطلق نے حکم دیا کہ تم اس قدر محنت نہ کرو مجھے تم سے شرم آتی ہے۔ آپ ﷺ نے جواب دیا کہ مجھے ایسا نہ کہیں کیونکہ اس سے دل میں تیری محبت ٹھنڈی پڑتی ہے اور میرا دل آپ سے سرد ہوتا ہے۔ حکم ہوا کہ جب یہ صورت ہے تو اب ہم پھر کچھ نہ کہیں گے۔ یہاں تک کہ سورہ انا فتحنا لک فتحا مبینا (بے شک ہم نے تمہارے لئے روشن فتح فرمادی) (۱-۳۸) نازل ہوئی۔

نہ کہ مستقبل و ماضی گنت مغفورت گنتا اس جوش عشق نہ از خوف ورجا
 (ترجمہ) اس آیت کا مطلب ہرگز یہ نہیں ہے کہ آپ کے گزشتہ یا آنے والے وقت کے گناہ معاف ہو گئے۔ یہ فرمان جوش محبت کا اظہار ہے۔ اس میں نہ ڈرانا و نہ کانٹا مقصود ہے اور نہ بے جا طور پر کسی خوش فہمی میں مبتلا کرنا مقصود ہے۔

اور اس میں کہا گیا کہ تمہاری جان اور تمہارے سر کی قسم اب تو ہم نے تمہارے اگلے پچھلے سب قصور اور گناہ معاف کر دیئے۔ اب آپ ﷺ زیادہ تکلیف نہ اٹھائیں عرض کیا کہ۔ یہ جوش عشق ہے۔ آپ کے سر اور جان کی قسم ابھی میں محنت ترک نہیں کروں گا اور ایسی محنت کی کہ پاؤں مبارک متورم ہو گئے۔ اس وقت حکم ہوا طہ ما انزلنا

عليك القرآن لتشفى (اے حبیب ﷺ ہم نے قرآن تم پر اس لئے نازل نہیں کیا ہے کہ تم اس کی وجہ سے اس قدر مشقت اٹھاؤ)۔ ہم نے جو تمہیں اپنے پہلو میں بٹھایا ہے اور تم سے باتیں کرتے ہیں اس سے یہ غرض نہیں ہے کہ تمہیں تکلیف ہو۔ الا تذكرة لمن يخشى تنزيلا ممن خلق الارض والسماوات العلى (یہ قرآن اس شخص کے لئے نصیحت ہے جو خدا سے ڈرتا ہے۔ یہ اس خدا کا اتارا ہوا ہے جس نے زمین و آسمان کو پیدا کیا)۔ (۳۰-۳)

اس کی شرح قربت ہے عالم میں مخلوق کی محبت سے مراد حضور نبی اکرم ﷺ کا جسم مبارک ہے۔ اور آسمانوں سے آنحضرت ﷺ کی 'قوت متفکرہ قوت منصورہ' اور قوت متیلہ مراد ہے۔ الرحمن علی العرش استوی (۲۰-۵) سے مراد یہ ہے کہ ہم نے تمہارے دل میں قرار پکڑ لیا اب کس لئے محنت و مشقت کرتے ہو۔
تخت دل معمور شد پاک از هوا بروئے الرحمن علی العرش استوی
(ترجمہ) انسانی دل کا تخت جب خواہشات سے پاک ہو جائے تو اسی پر رب الرحمن کا ممکن اور جلوہ گری ہو جاتی ہے۔

سرور کونین کی متابعت : اس طرح مولانا شمس الدین نے فرمایا 'تو کہتا ہے کہ میں خدا رسیدہ ہو گیا ہوں۔ اب میں محمد ﷺ سے مستغنی ہوں۔ حق تعالیٰ تو محمد ﷺ سے مستغنی نہیں ہے۔ اگر وہ مستغنی ہوتا تو انہیں پیدا نہ کرتا۔ گو خدا نے فرمایا ہے کہ ہم چاہیں تو ہر ایک قصبہ سے ایک ایک ڈرانے والا پیدا کر دیں۔ مگر اس نے ایسا نہیں کیا۔ خود اللہ تعالیٰ سرور کونین ﷺ کی شان میں لولاک فرماتا ہے۔ اور ارشاد ربانی ہے "اے حبیب ﷺ تم نے مجھے ہر چیز سے زیادہ عزیز رکھا۔ اب میں بھی سوائے تمہارے کسی کو نہیں چاہوں گا۔" سرور عالم ﷺ کی متابعت کے یہ معنی ہیں کہ وہ معراج کو گئے تو بھی ان کی پیروی کرنا کہ تمہارے دل میں بھی خدا کے رہنے کی جگہ بن جائے۔ اگر تو دین کا طالب ہے تو ہمیشہ عبادت کر اور اگر طالب حق ہے تو مردان خدا کی خدمت میں رہو۔

ہم نشین تو از توبہ باید تا ترا جاہ و قدر افزاید
(ترجمہ) آپ کو اپنی ذات سے بہت بہتر رفق کی ضرورت ہے اگر آپ کی یہ
ضرورت پوری ہو جائے تو آپ کی بہت عزت افزائی ہو گئی۔ کھجلی امتیں شکستہ تن تھیں،
محمدی وہ ہے جو شکستہ دل ہے۔

حضرت محمد ﷺ کے غلام کا دل دنیا کی طرف بالکل مائل نہیں ہوتا۔ ان کے ملنے
والے اعلیٰ اخلاق و اطوار کے مالک متنسار اور متواضع ہوتے ہیں۔ روحانی لحاظ سے بہت
اعلیٰ مقام پر پہنچے ہوئے ہوتے ہیں۔ غلامان محمد عربی ﷺ دو طرح سے پہچانے جاتے ہیں۔
ایک گروہ کبھی مناسبت مقام سے پُر اعتماد ہو کر انا الحق (یعنی میں حق ہوں) کا نعرہ بلند کر دیتا
ہے اور اس کے نتائج جو بھی ہوں وہ خوش دلی سے قبول کر لیتا ہے۔ اور ایک جماعت نرم
دلی سے ربی الا علی (یعنی ہمارا رب سب سے بلند ہے) کا اعلان کرتے ہیں پھر مزید آیت
الکرسی 2 / 256 پڑھ کر دم بھی کرتے رہتے ہیں۔ جب کہ دوسرا گروہ سراپا آیت الکرسی
بن جاتے ہیں۔ اور ظاہر و داری میں آیت الکرسی سے قہر اور مہربانی کا مرکب بن جاتے
ہیں۔ مگر علیحدگی کے لمحات میں آیت الکرسی کی وجہ سے ہمہ تن لطف و کرم بن جاتے
ہیں۔ اللہ بہت خوب جانتا ہے۔

فرمایا کہ جو شخص شنی پکڑتا ہے وہ ٹوٹ جاتی ہے اور وہ شخص گر پڑتا ہے اور جو آدمی
پورا درخت پکڑ لے تمام شاخیں بھی اس کی ہو جاتی ہیں۔ اہل دل بھی کیسے عجیب ہوتے
ہیں کہ عام عقل کو پسند ہی نہیں کرتے کیونکہ وہ ایسی عقل کے خوگر ہوتے ہیں جس سے
آخرت کی مکمل اصلاح ہو جائے۔ دنیا کا بڑے سے بڑا عقلمند اگر دعویٰ کرے کہ جو میں کہتا
ہوں وہ ٹھیک ہے لیکن افکار ربانی کی بوتک نہیں بھی رکھتا۔

زیارت رسول اللہ ﷺ : ایک روز مولانا شمس الدین نے فرمایا کہ ایک درویش
کو بارہ سال کے بعد رسول اللہ ﷺ کی زیارت نصیب ہوئی۔ عرض کیا یا رسول اللہ
ﷺ پہلے تو مجھے ہر جمعہ کو زیارت نصیب ہوتی تھی۔ اب بارہ برس تک مجھے زیارت

سے محروم رکھا۔ حضور نے ارشاد فرمایا میں تعزیت میں مشغول تھا۔ عرض کی تعزیت کس کی تھی۔ فرمایا اس بارہ سال کے اندر صرف سات آدمیوں کا منہ قبلہ کی جانب تھا اور وہی میرے پاس آئے۔ باقی سب کے منہ قبلہ سے پھرے ہوئے تھے۔ اب اس کا معنی یہ ہے وما یعلم تاویلہ الا اللہ والراسخون فی العلم (اور اس کا ٹھیک پہلو اللہ ہی کو معلوم ہے۔ اور پختہ علم والے) (۷-۳) یہ اس کی شرح ہے۔ خوشی دوستوں کی ہمبخت میں ہے۔ باہم ایک دوسرے کے پہلو میں بیٹھتے ہیں۔ ناز کرتے ہیں اور جمال دیکھتے ہیں جو لوگ جدا جدا رہتے ہیں ان میں نفس کا گذر ہوتا ہے اور نور زائل ہو جاتا ہے۔ روٹی کو شد میں ڈال کر رکھو اور ہوا اندر داخل نہ ہو تو خوش ذائقہ رہے گی۔ لیکن جب ذرا سی ہوا کا گذر ہو گا خراب ہو جائے گی۔

اولیاء اللہ کی شان : مولانا شمس الدین نے ایک روز فرمایا۔ حضرت موسیٰ علیہ السلام کے مقام و مرتبہ کو دیکھو۔ وہ بھی حضرت خضر علیہ السلام کی صحبت کے خواستگار ہوئے۔ ہمارے حضور کائنات کے تاجدار فخر موجودات ﷺ باوجود اپنی شان صاحب قاب قوسین او ادنیٰ اپنی امت کے درویشوں کے ساتھ زمین پر بیٹھتے تھے اور ان سے سلام و علیک کرتے تھے۔ اور ان کی دعا کے طلب گار تھے۔

این ترا باور نیاید مصطفیٰ چوں زمکینان ہی جوید دعا
(ترجمہ) آپ کو تعجب ہو گا کہ حضور نبی اکرم ﷺ عاجزوں اور مسکینوں سے دعا کروایا کرتے تھے۔ جب تو نے اپنے آپ کو پالیا تو پھر دوسرے لوگوں کی گردن پکڑ کر اپنی طرف کھینچ 'در نہ تیری حالت ایسی ہے جیسے کہ ایک اونٹ اور چیونٹی سفر کو نکلے۔ راستہ میں دریا آگیا۔ چیونٹی دریا کے کنارے ٹھہر گئی۔ اونٹ نے کہا کیا سوچتی ہو چلی آؤ۔ صرف زانو زانو تک پانی ہے۔ چیونٹی نے جواب دیا گو تیرے نزدیک زانو تک پانی ہے مگر میرے سر سے چھ گز اونچا ہے۔ اگر بغیر شیخ کے رہے گا۔ تو تو کہیں ٹھہر نہیں سکے گا۔ جو تابع فرمان ہو کر میری طرف مرید ہونے کے لئے دو قدم چلے بے شک وہ پہنچ جائے گا۔ اگرچہ

پیر اور مرید کے روحانی قد کاٹھ میں بے حد فرق نمایاں رہے گا۔ جیسے اونٹ دریا میں داخل ہو کر چیونٹی کو کہے کہ آدریا کا پانی تو صرف گھٹنے تک ہی آیا ہے۔ مگر چیونٹی کہے گی یہ پانی جو آپ کے گھٹنے تک ہے یہ میرے اصل قد سے چھ ہاتھ اونچائی میں چل رہا ہے۔ لیکن اگر مرید صادق اپنی ذات کی نفی کر کے اپنے پیر کے وجود میں مٹ جائے تو پھر چیونٹی بھی اونٹ کا قد و قامت رکھنے لگے گی۔ اور معرفت کا موجزن دریا اس ٹخنے تک ہی پہنچے گا۔ مگر اے طالب 'تو محمدی روش سے شناسا نہیں' تجھ میں فرعونیت کا غلبہ ہے۔ ایک مرتبہ موسیٰ علیہ السلام آکر اسے بھکا دے گا لیکن اگر دوبارہ فرعون آگیا اور موسیٰ علیہ السلام جاچکے ہوں تو پھر کیا بنے گا 'لہذا طالب کے لئے ایک مستقل رنگ قبول کر لینا ضروری ہے اور ہر جاتی پن سے باز رہے۔ اور موسیٰ کو ایسی مضبوطی سے قابو کرے کہ فرعون دوبارہ آنے کی جرات ہی نہ کر سکے اور رنگ بازی ایک فضول کام ہے۔ "بے شک جنہوں نے کہہ دیا کہ ہمارا رب اللہ تعالیٰ ہے۔ پھر اسی اعتقاد پر ہمیشہ کے لئے کار بند رہے" (قرآن مجید)۔

عاج بن عنق حضرت نوحؑ کے زمانے میں بہت لمبے قد کا آدمی تھا۔ اب عاج بن عنق کے مقابلہ میں اونٹ کی یہی حالت ہے۔ عاج بن عنق طوفان نوحؑ میں غرق نہیں ہوا۔ پانی اس کے زانو زانو تھا۔ اس شخص کو حضرت موسیٰ علیہ السلام نے قتل کیا۔ پھر وہی عاج بن عنق آدم کی اولاد جسمانی نہیں بلکہ روحانی اولاد جن کا خاصہ ہے کہ کائنات کا سفر ان کے صرف دو قدم کی چلن سے ختم ہو جاتا ہے۔ کیونکہ ان کی رفتار میں محبت کا غلبہ ہوتا ہے، ان کا ایک قدم آخرت میں ہوتا ہے اور دوسرا قدم اپنے مالک و مولیٰ کے دیوان خاص میں ہوتا ہے، جہاں تک میرا اور تیرا تعلق ہے۔ ہم سو قدم بھی چلیں تو طویل سفر کی ابتداء بھی نہیں کر سکتے۔ اللہ تعالیٰ اپنے بندوں سے نرم رویہ رکھتا ہے۔ بعبادہ کہنے کا مطلب ہے کہ قرآن میں جہاں بھی عباد کا لفظ مذکور ہے۔ اس سے پاک باز لوگ مراد ہیں۔

شیطان کے طریق واردات : فرمایا کہ ایک دن حضرت عمر رضی اللہ عنہ نے

شیطان کی ایک آنکھ ضائع کر دی۔ یہ ایک ایسی حقیقت ہے کہ اسے لوگ سمجھیں ورنہ شیطان کوئی مجسم اور وجودی چیز نہیں ہے، بے شک شیطان اولاد آدم میں شرانوں کے ذریعے دوران خون کی طرح گردش کرتا ہے۔ اس کا مطلب یہ ہے کہ شیطان ہر صورت میں دیکھا جاتا ہے وہ کئی صورتیں اپنا لیتا ہے۔ شیطان ایک روز حضرت عمر رضی اللہ عنہ کے پاس آکر کہنے لگا کہ اے عمر میں تجھے ایک عجیب تماشہ دکھاؤں۔ اس نے مسجد کے عمارتی شکاف سے دیکھا کہ ایک شخص اندر سویا ہوا تھا اور ایک دوسرا آدمی حالت قیام میں نماز پڑھ رہا تھا شیطان نے کہا کہ اس سوئے ہوئے شخص کے سینے میں جو عشق کی گرمی ہے اس کی وجہ سے میں اندر آنے سے قاصر ہوں اگر یہ نہ ہوتا تو اندر آکر کچھ نہ کچھ ضرور کرتا۔ لیکن جو آدمی بے ادبی نماز میں مصروف ہے اسے تو میں سرے سے ضائع کر سکتا ہوں۔ اے عمر رضی اللہ عنہ عرض یہ ہے کہ شیطان صرف مرد خدا کے عشق کی آگ سے جلتا ہے اور کسی چیز سے نہیں جلتا۔ کوئی کسی طرح کی عبادت و ریاضت کرے اس کی حرارت شیطان کی تپش تک نہیں پہنچ سکتی۔ بلکہ یہ دیکھ کر شیطان مقابلے کے لئے طاقتور ہو جاتا ہے۔ کیونکہ شیطان شہوت کی آگ سے پیدا کیا گیا اور نار کو نور اس نہیں آتا۔ اللہ کے نور کی یہ طاقت ہے کہ دوزخ بھی پکار اٹھے گا کہ مرد مومن تیرے نور نے میری آگ بجھا دی۔ انبیاء اور صلحاء کا نور اللہ کی طرف سے ہوتا ہے اگر ایسا نہ ہوتا تو خلاف عادت معجزات و کرامات ان سے کس طرح سرزد ہوتے۔ اگر ذاتی طاقت سے چالیس ہزار بھی کسی کام کی کوشش کرتے وہ درست نہ ہوتا۔ اور عمر رضی اللہ عنہ جیسے بیس افراد مل کر بھی کسی کام کو کامیاب نہ بنا سکتے۔ غور کیجئے دوسرے جلیل القدر پیغمبروں نے جو کام ہزار ہا سال میں حاصل کیا اسے حضرت محمد رسول اللہ صلی اللہ علیہ وسلم نے آنکھ جھپکنے میں عبور کو لیا، ہم خدائے دانا حکیم کی جانب سے آئے اپنی وضع قطع درست کی اور میدان کارزار میں ڈٹ گئے تا کہ کافر ہماری مونچھوں کے تاؤ سے ڈر جائیں۔ مگر اندر کا کافر نہیں ڈرا سکے اگرچہ اپنی مونچھوں کا ہر بال نیزہ ہی کیوں نہ بنالیں یہ ہماری اپنی طاقت سے نہیں ہو گا اللہ کے کام

میں کچھ دیر ضرور لگتی ہے مگر وہ مکمل ہوتا ہے۔

”جو ہمارے حق میں جہاد کرتے ہیں ہم انہیں ضرور ہدایت دیتے ہیں (القرآن)۔ اگر آیت کے الفاظ کو آگے پیچھے کر کے پڑھا جائے تو مطلب یہ بنے گا جنہیں ہم اپنی راہوں کی ہدایت کرتے ہیں وہ ہماری معرفت کے حصول میں سر توڑ کوشش جاری رکھتے ہیں۔ جنہیں ہم ہدایت نہ دیں ان کی محنت حصول معرفت میں فضول اور بے مقصد ہو کر رہ جائے گی۔ آیت میں ہدایت کے لفظ کا تکرار بھی اسی طرف اشارہ کرتا ہے کہ معرفت کی بنیاد ہدایت حق ہے اگر آیت کی روانی کا مطلب رسول کریم کی زبان سے سن کر رو بہ عمل لایا جائے تو کچھ عجب ہی مفہوم بن جاتا ہے۔ یعنی وہ لوگ جو ہماری ظاہری خدمت اور غلامی میں اپنے آپ کو وقف کر دیتے ہیں ہم ان کی روحانی تربیت کرتے ہیں اپنی ارواح اور حقائق کی معرفت عطا کرتے ہیں“ بطور آزمائش جمعرات اور پیر کے دن بے ترتیب روزہ رکھ اس عمل سے نفس کو بہت دکھ ہو گا مگر ممکن ہے کہ مسلمان ہو جائے اور اس کا مسلمان ہونا بڑی بات ہے۔ فرمایا ہر شخص کی غلطی اس کے مطابق ہوتی ہے ایک شخص کی غلطی اس طرح ہوتی ہے کہ وہ کوئی گناہ کر بیٹھتا ہے اور ایک دوسرے شخص کی غلطی یہ ہوتی ہے کہ وہ دیوان خاص سے غیر حاضر ہو جاتا ہے۔ وہ آدمی بہترین ہے کہ نیند میں اس کی آنکھیں سو جائیں اور دل نہ سوئے۔ اور اس بندے پر افسوس ہے کہ اس کی آنکھیں نہ سوئیں مگر دل سو جائے۔ اللہ بہتر جانتا ہے۔

پوشیدہ صدقہ اور ایک کتے کو پانی پلانا : مولانا شمس الدین سے کسی نے پوچھا پوشیدہ صدقہ کیا چیز ہے۔ آپ نے فرمایا پوشیدہ صدقہ یہ ہے کہ صدقہ دینے کے شوق میں اس قدر مستغرق ہو کہ بہتر سے بہتر چیز دینے پر بھی افسوس رہے کہ کاش اس سے بہتر چیز صدقہ میں دیتا۔ حضرت بایزید بسطامی رحمۃ اللہ علیہ اکثر پاپیادہ حج پر جایا کرتے تھے۔ اس طرح آپ نے ستر حج ادا کئے۔ ایک دن سفر حج کے دوران دیکھا کہ پانی کی کمی سے حجاج کو بڑی دقت پیش آئی اور کچھ لوگ ہلاک بھی ہوئے۔ ایک ہی کنواں تھا سب حجاج

اس پر ٹوٹ پڑے۔ وہیں ایک پیاسا کتا بھی کھڑا تھا۔ کوئی اس کو پانی نہیں پلاتا تھا۔ وہ کتابار بار حضرت بایزید بسطامی علیہ الرحمۃ کی طرف دیکھتا تھا۔ آپ کو الہام ہوا اس کتے کو پانی پلاؤ۔ اسی وقت آپ نے ندا دی کہ کوئی شخص پانچ پیادہ حج کے عوض تھوڑا سا پانی فروخت کرے گا۔ مگر کوئی نہ بولا۔ آخر سترجج پر نوبت آئی۔ اس وقت کسی نے سترجج کے عوض پانی دیا۔ پانی لے کر آپ نے کتے کے سامنے رکھا۔ اس وقت آپ کے دل میں یہ خطرہ پیدا ہوا کہ دیکھو میں نے کیا کام کیا کہ تھوڑے سے پانی کے عوض وہ بھی ایک کتے کے لئے اپنے پیدل کئے ہوئے سترجج بیچ ڈالے۔ کتے نے پانی میں منہ نہیں ڈالا اور منہ پھیر لیا۔ اس وقت آپ کو الہام ہوا کہ تو کتا ہے میں نے یہ کیا میں نے وہ کیا۔ دیکھا یہ کتا تیرے سترججوں کو قبول کرنے کو تیار نہیں۔ آپ نے اسی وقت اپنے قلبی خطرہ سے توبہ کی۔ پھر اس کتے نے پانی پی لیا۔

آئی کہ بھد شفاعت و صد زاری ہر پات یکے بوسہ دہم نگذاری
(ترجمہ) وہ گھڑی کتنی سعادت مند ہوگی جب میں عاجزی اور سفارش کی امید لے کر
تیرے پاؤں کو چوموں اور عرض کروں کہ خدا کے لئے مجھے چھوڑنا چاہتا۔

سجدہ کس کو ہوتا ہے : فرمایا تو بت پرستوں کو برا کہتا ہے کیونکہ وہ پتھر کو سجدہ کرتے ہیں۔ مگر تیرا منہ بھی تو دیوار کی طرف ہے۔ اولیاء کرام کا جسم ایک دیوار ہے۔ یہ ایک رمز ہے جو رسول اللہ ﷺ نے فرمائی ہے تو اس کو سمجھ نہیں سکتا۔ بیت اللہ شریف عالم کے درمیان ہے۔ عالم ایک حلقہ کی طرح ہے۔ سب اس کی طرف سجدہ کرتے ہیں۔ جب کعبہ کو درمیان سے اٹھالیں اس وقت معلوم ہو گا کہ سب ایک دوسرے کے دل کو سجدہ کرتے ہیں۔

ایک ساعت کا تفکر : مولانا نے فرمایا یہ جو مشہور ہے کہ ایک ساعت کا تفکر ساٹھ برس کی عبادت سے بہتر ہے۔ اس تفکر سے مراد صادق درویشوں کی خدمت میں حاضری ہے۔ بشرطیکہ اس میں ریا نہ ہو۔ ظاہر ہے کہ وہ حاضری عبادت ظاہری بے حضوری سے

بہتر ہوگی۔ اس لئے کہ نماز بے حضور قلب اور بغیر سورہ الحمد کے نہیں ہوتی۔ اگر کوئی پڑھ لے تو دوبارہ ادا کرنی چاہئے۔ درویشوں کے ہاں حضور قلب اور سورہ الحمد مرشد کی خدمت میں حاضری کا نام ہے۔ اور وہ حضوری ایسی ہے کہ جبرائیل بھی وہاں حسرت کرتے ہیں۔ اور ابھی پچھری میں حاضری بھی نہ لگی تھی کہ اسے کہا آؤ۔ اس نے کہا نہیں۔ اگر میں چیونٹی کے برابر بھی قریب آؤں تو یقیناً جل جاؤں گا۔ میں نے اس پیر سے کہا کہ خدا تجھے دوزخ میں لے جائے۔ کہا خدا ایسا ہی کرے تاکہ میں تجربہ کر لوں کہ میرے نور کو دوزخ میں جا کر کیا فرق پڑا ہے اور دوزخ میں میرے نور سے کیا تبدیلی آئی ہے۔ گائے کو دیکھتے ہیں اور شہزادے کو نہیں دیکھتے جو اس گائے میں ہے۔ اگر وہ نہ ہو تو گائے کب کی ذبح ہو چکی ہوتی۔ تجھے صاحب نظر اور صاحب عقل و دانش بننا چاہئے اس لئے کہ ہر انسان کی راہیں جدا جدا ہیں۔ ایک اس راہ پر چل نکلتا ہے اور ایک اس راہ کو چھوڑ کر بھٹکتا پھرتا ہے تو اپنے دائیں ہاتھ کا خیال رکھ۔ جب تو تونیا پنچے گا پھر کسی عقل و فکر کی ضرورت ہی باقی نہ رہ سکے گی۔ بادشاہ عادل ہے کسی پر زیادتی نہیں کرتا۔

کلمہ لا الہ الا اللہ : مولانا ایک روز فرمانے لگے کہ اللہ سبحانہ و تعالیٰ کا حکم ہے کہ کلمہ لا الہ الا اللہ میرا قلعہ ہے۔ جو اس قلعہ میں داخل ہو اس کو میرے عذاب سے امن ہے۔ مگر صرف نام لینے سے کوئی شخص قلعہ میں داخل نہیں ہو سکتا۔ کوئی شخص کے میں دمشق چلا گیا تو یہ کہنا بہت آسان ہے۔ مگر دمشق میں فقط کہنے سے پہنچ نہیں سکتا۔ اگر معاملہ زبانی ہو تو ہر شخص ایک لفظ میں آسمان و زمین، عرش و کرسی سب کی میر کر آئے۔ جس نے کلمہ لا الہ الا اللہ خالصتاً مخلصاً کہا وہ ضرور جنت میں داخل ہو گا۔ اگر تو اس کلمہ کو یقین قلب کے ساتھ کہتا ہے کہ اللہ تعالیٰ ایک ہے کوئی چیز باقی نہیں رہی۔ ہزاروں چیزیں بھی تیری نظر میں ایک ہی معلوم ہوں گی اور تو خود یکتا ہو جائے گا۔ اگر یہ بات نہیں ہے تو اس کی یکتائی سے تجھے کیا فائدہ۔ تو ایک لاکھ ذرات کا مجموعہ ہے اور ہر ذرہ ہوا میں بکھر چکا ہے۔ پھر ہر بکھرے ہوئے ذرے کو بزم خیال میں اکٹھا کیا۔ جو شخص اپنی نیت اور

عمل میں مخلص ہو گا وہ جنت میں داخل ہو گا۔ جب اس نے داخلہ جنت کا وعدہ کر رکھا ہے تو کسی تردد اور پریشانی کی ضرورت نہیں ہے۔ جب وہ خود جنت میں ہو گا تو ہم اس کے بغیر کدھر رہیں گے اللہ بہتر جانتا ہے۔

کرامات تو مولانا کے لئے ظرافت ہیں : منقول ہے کہ ایک دن مولانا شمس الدین چنگ باجان رہے تھے۔ مجلس میں سے ایک شخص کہنے لگا درویش اور چنگ سنا! فرمایا اب تو نہ دیکھے گا اور نہ سنے گا۔ چنانچہ وہ شخص اسی وقت اندھا اور بہرا ہو گیا۔ پھر اس شخص نے بہت گریہ و زاری اور توبہ کی مگر کوئی فائدہ نہ ہوا۔ مولانا فرمانے لگے میرے نزدیک تو ایسی باتیں محض مذاق ہیں۔ مگر دوسرے لوگ اس کو معجزہ اور کرامت سمجھتے ہیں۔ ایک شخص نے عرض کیا کہ حضرت میں تو اس معجزہ کا قائل ہوتا ہوں جو قرین عقل ہو۔ آپ نے فرمایا وہ معجزہ نہیں ہو سکتا جس کو عقل قبول کرے۔ معجزہ کی تو تعریف یہ ہے کہ عقل اس کے ادراک سے عاجز ہو۔

وہو امعکم اینما کنتم : منقول ہے ایک روز شہر سیواس میں شیخ اسد الدین متکلم، جو انی محمد دیوانہ کے استاد اور شیخ تھے، مولانا شمس الدین کے سامنے آیت شریف وہو امعکم اینما کنتم (۳-۵۷) کی تفسیر بیان کرنے لگے۔ مولانا نے شیخ اسد الدین سے فرمایا تم کہتے ہو کہ خدا ہر وقت تمہارے ساتھ ہے بتاؤ کس طرح ساتھ رہتا ہے۔ وہ ترش روی سے جواب دینے لگے۔ آپ کو اس سوال سے کیا مقصد؟ وہ جتنے حوصلہ مند تھے اتنے ہی غصیلے بھی تھے تاہم ان کی یہ کیفیت جلدی سے بھانپی نہیں جاسکتی۔ مولانا نے کہا کیا مقصد کا کیا مطلب ہے۔ کیا اس پر سوال نہیں کرنا چاہئے۔ تو نہ بھونکنے والا کتا ہے۔ تجھے ٹھیک ہو جانا چاہئے۔ تو اس کا مطلب کیا جانے کہ وہ تمہارے ساتھ ہے یعنی بندے کے ساتھ خدا کس طرح ہے؟ شیخ نے کہا ہاں اللہ تعالیٰ اپنے علم کے ساتھ بندہ کے ہمراہ ہے۔ مولانا نے فرمایا علم ذات سے جدا نہیں ہے اور نہ صفات ذات سے جدا ہیں۔ شیخ نے کہا یہ تو وہی پرانے سوال ہیں۔ مولانا نے کہا پرانے سے کیا مطلب تمہارا! اس نے ایک چیخ ماری۔ خدا

بچائے مولانا نے تھوڑی سی خاموشی اختیار کی۔ شیخ نے فوراً عاجزی اختیار کی۔ اٹھا اور مولانا کی قدم بوسی کی اور آپ کا معتقد ہو گیا۔ لوگ کہتے اس طرح کا کلام انہوں نے ایک مرتبہ کیا اور بہت سے لوگوں کے عقیدے درست ہو گئے۔

شمس کے سامنے شہاب کافر ہے : منقول ہے ایک روز دمشق میں لوگ شہاب مقتول کو مولانا شمس الدین کے سامنے کافر کہنے لگے۔ مولانا نے فرمایا خدا نہ کرے شہاب تو نور ہے وہ کیسے کافر ہو گیا۔ البتہ شمس کے سامنے شہاب کافر ہو گا۔ لیکن جب وہ صدق دل سے شمس کے سامنے آئے گا بدر کمال ہو جائے گا۔ آپ فرماتے تھے میں اپنے صادق نیاز مندوں سے تو نہایت تواضع سے پیش آتا ہوں لیکن دوسروں کے ساتھ نہایت تکبر اور نخوت سے چلتا ہوں۔ پھر فرمایا شہاب الدین مقتول کی عقل پر اس کا علم غالب ہو گیا تھا۔ عقل وہ اچھی ہوتی ہے جو علم پر غالب آجائے اور اس کی حاکم بن جائے۔ عقل کی جگہ دماغ ہے۔ اس کا دماغ ضعیف ہو گیا تھا۔

کہاں حق اور کہاں انا الحق : ایک روز فرمایا عالم ملکوت میں ایک جماعت کو ذوق نصیب ہوا۔ وہ عالم روح میں مقیم ہو کر عالم ربانی کی باتیں کرنے لگے۔ اب یا تو فضل الہی یا جذبہ یا کوئی مرد ایسا آنا چاہئے کہ ان کو بغل میں لے کر عالم روح سے عالم ربانی تک پہنچا دے۔ منصور حلاج علیہ الرحمۃ کو عالم ارواح کا بھی پورا جہل نظر نہیں آیا تھا۔ ورنہ وہ انا الحق نہ کہتے۔ کہاں حق اور کہاں ان الحق۔ یہ لفظ انا کیا چیز ہے اور یہ حرف کیا شے ہیں۔ اگر اسے عالم ارواح میں پورا استغراق ہوتا تب بھی وہاں حرف کی گنجائش کہاں ہے۔ وہاں نہ تو الف سا سکتا ہے نہ نون سا سکتا ہے۔

وحدت الوجود : شمس الدین فرماتے ہیں میں ان مشائخ سے پوچھتا ہوں کہ لی مع اللہ وقت میں وقت ہمیشہ رہتا ہے۔ یہ احمق مشائخ کہتے ہیں نہیں وہ وقت ہمیشہ نہیں رہتا۔ اب میں ان سے کہتا ہوں کہ کسی شخص نے ایک درویش کو دعا دی کہ اللہ تعالیٰ تجھے جمعیت عطا کرے۔ اس درویش نے کہا توبہ توبہ یہ دعا نہ کرو۔ بلکہ یہ دعا کرو کہ یارب

اس سے جمیعت کو دور کر دے اور اسے تفرقہ عطا کر کیونکہ میں عاجز آ گیا ہوں اور جمیعت میں بہ گیا ہوں۔ فرمایا ایک نے کہا حمام میں اللہ تعالیٰ کا نام نہ لو اور قرآن پاک نہ پڑھو مگر آہستہ مگر میں یہ کہتا ہوں اس دوسرے کا کیا کروں جو ہم سے جدا نہیں ہوتا۔ نہ اس کو ہم اپنے سے جدا کر سکتے ہیں۔ جب بادشاہ ہی اپنے گھوڑے سے نہ اترے تو گھوڑا بے چارہ کیا کرے اب دیکھو وہو معکم اینما کنتم یہاں دوام ہے یا نہیں۔ یقیناً استمرار قائم ہے۔ لیکن حقیقت یہ ہے کہ جو اصل نہیں جانتے وہ فرع کی باتیں کرتے ہیں اس حالت میں وہ غلطی کھاتے ہیں۔

دل عرش المعلىٰ ہے : مولانا شمس الدین ایک حکایت بیان کرتے ہیں کہ ایک شخص مچھلی کا حال بیان کر رہا تھا کہ وہ ایسی ہوتی ہے اور یوں ہوتی ہے۔ کسی دوسرے نے کہا چپ رہ تو کیا جانے مچھلی کیسی ہوتی ہے۔ اس نے جواب دیا واہ! کیا میں مچھلی نہیں جانتا۔ میں تو بہت دریائی سفر کر چکا ہوں۔ دوسرے نے کہا اچھا اگر تو جانتا ہے تو بتا مچھلی کی صورت کیسے ہوتی ہے۔ کہنے لگا مچھلی کی یہ نشانی ہے کہ اس کے سر پر اونٹ کی طرح دو سینگ ہوتے ہیں دوسرے نے کہا بس رہنے دو۔ یہ تو میں جانتا ہی تھا کہ تجھے مچھلی کا حال معلوم نہیں ہے۔ لیکن مچھلی کی تفصیل جو تم نے بتائی اس سے دوسری چیز معلوم ہو گئی ہے کہ تو گائے اور اونٹ میں بھی تمیز نہیں کر سکتا۔ صاحب طبع کی ضرورت نہیں ہے۔ صاحب دل کی حاجت ہے دل کو ڈھونڈ نہ کہ طبع کو۔ دل کی جگہ پوشیدہ ہے اس لئے کہ خدا کی جگہ ہے۔

شیخ اکبر محی الدین ابن عربی اور شمس تبریز : ایک دن مولانا روم کے مدرسہ میں کسی نے مولانا شمس الدین سے حضور قلب کا حال دریافت کیا۔ مجلس میں شہر کے بڑے بڑے بزرگ موجود تھے۔ مولانا شمس الدین نے اس ضمن میں بہت سے حقائق و معارف بیان کئے۔ پھر فرمایا فخر الدین رازی کی کیا مجال تھی کہ وہ کہتا محمد عربی صلی اللہ علیہ وسلم نے یوں کہا ہے اور محمد رازی نے یوں کہا ہے۔ کیا ایسا شخص کافر مطلق اور مرتد نہیں ہوگا۔ البتہ تو بہ

کرنے سے رہائی پاسکتا ہے۔ یہ لوگ خود اپنے آپ کو تیز شمشیر کے اوپر گراتے ہیں۔ مگر شمشیر تیز پھر ان پر شفقت کرتی ہے۔ البتہ ان لوگوں کو اپنے اوپر شفقت نہیں ہے۔ شیخ محی الدین محمد ابن عربی قدس اللہ سرہ العزیز دمشق میں کہتے تھے کہ حضور نبی اکرم ﷺ میرے پردہ دار ہیں۔ میں نے ان سے کہا جو کچھ تو اپنے آپ میں دیکھتا ہے وہ محمد رسول اللہ ﷺ میں کیوں نہیں دیکھتا۔ ہر شخص آپ اپنا پردہ دار ہے۔ ابن عربی کہتا ہے جہاں حقیقت معرفت ہے وہاں دعوت اسلام کیسی اور امر و نہی کیسا۔ میں نے ان کو جواب دیا کہ ان کی انتہائی سوچ یہی ہے اور یہ فضیلت اس سے کہیں زیادہ ہے۔ جو آپ کا ذہن انکار کر رہا ہے تو پھر تشریف لے جائیے۔ اور یہ بیان معرفت ایک اعلیٰ اختیار کی بات ہے نہ کہ عام دعوت۔ خود تو دعوت کرتا ہے اور دعوت پیغمبر کو منع کرتا ہے۔ شیخ اکبر محمد ابن عربی گو نیک تھا مونس تھا اور شرف انسانیت تھا لیکن پوری متابعت رسول ﷺ نہیں کرتا تھا۔ کسی نے کہا وہ تو خود متابعت تھا۔ میں نے کہا نہیں متابعت نہیں کرتا تھا۔ بعض اوقات رکوع و سجود کرتا تھا اور کہتا تھا میں اہل شرع کا غلام ہوں۔ لیکن اتباع سنت نہ کرتا تھا۔ مجھے ابن عربی سے بہت فائدہ ہوا مگر اتنا نہیں جتنا مجھے مولانا روم قدس سرہ سے ہوا۔ دونوں میں بڑا فرق ہے۔ ابن عربی کی زبان پر اکثر یہ لفظ رہتے تھے کہ فلاں نے یہ غلطی کی اور فلاں نے یہ غلطی کی۔ میں دیکھتا تھا کہ وہ خود بھی یہی غلطی کرتے تھے۔ اکثر اوقات میں اس کی غلطیاں اس پر ظاہر کر دیتا تھا اور وہ کہتا فرزند تو تو بہت سخت کوڑا لگتا ہے۔ یعنی قوت کا مظاہر ہے۔ میرے کہنے کا مدعا یہ ہے بغیر متابعت سرور عالم ﷺ کے چلہ کشی اور ذکر وغیرہ بے فائدہ ہیں۔ حضرت موسیٰ علیہ السلام تمنا کرتے ہیں کاش میں محمد رسول اللہ ﷺ کی امت میں ہوتا۔ کچھ روز حضرت خضر علیہ السلام کی خدمت میں رہے۔ خضر علیہ السلام کو خود امت محمدی میں شامل ہونے کی آرزو تھی۔ نور محمدی ایسی چیز ہے کہ جس کے سامنے نور موسیٰ اور خضر علیہم السلام کی کوئی حقیقت نہیں ہے۔

کاملین کا طریقہ : ایک دن مولانا شمس الدین تہریزی فرمانے لگے کسی نے شیخ حریری

سے کہا تمہارے مرید خلاف شرع ہیں یعنی نماز نہیں پڑھتے اور آپ ان کو کچھ نہیں کہتے۔ وہ کہنے لگے جب خدا اور رسول کے احکامات کی متابعت نہیں کرتے تو بھلا میری بات کیا ماننے گے۔ پھر ہنس کر کہا اگر وہ خدا کی نماز پڑھیں، روزے رکھیں اور احکام الہی پر عمل کریں تو یہ باتیں خود ان کی نجات کے لئے کافی ہیں پھر میری ان کو کیا ضرورت ہے۔ انہوں نے صرف اس لئے میرا دامن پکڑا ہے کہ جو ان کی خواہشات نفسانی ہیں ان کو پورا کرنے کے لئے میں ان کی مدد کروں اور نجات دلاؤں۔ شیخ حریری نے صاف طور پر کہا مگر وہ ایسا کر نہیں سکتے۔ ان کا یہ مقام نہیں ہے۔ اس کے برعکس مولانا روم اگرچہ زبان سے ظاہراً کچھ نہیں کہتے لیکن سماع میں ان کی جولانیاں یہ دعویٰ ثابت کرتی ہیں کہ ہم ان اولیاء میں سے ہیں کہ ہمارے پیروکار کچھ ہی کیوں نہ کریں ہم ان کو نجات دلائیں گے۔

راہ ہائے صعب پایان بردہ ایم رہ برائل خویش آسان کردہ ایم
(ترجمہ) ہم نے دشوار راہیں عبور کر لی ہیں۔ اپنے جاننے والوں کے لئے راہیں آسان بنا دی ہیں۔

پھر فرمایا اکثر لوگ بغیر دلف کے تاج رہے ہیں، اگر دلف کی آواز سن لیں تو خدا جانے کیا کریں۔ انسان میں ظاہری اعمال سے علیحدہ باطنی اعمال ہیں۔ اللہ تعالیٰ فرماتا ہے بندہ کے حسن ظن سے قریب ہوں نیت خیر کی وجہ سے اعمال بد، حسنت ہو جاتے ہیں۔ لوگوں کی نظر اعمال ظاہری پر ہوتی ہے۔ نیت باطنی کو نہیں دیکھتے۔ کوئی فعل ظاہر میں گویا ہو لیکن نیک نیتی کی وجہ سے باطن میں وہ اچھا ہوتا ہے۔

ماکہ باطن بین جملہ کشوریم دل بسندہ و بظاہر ننگریم
(ترجمہ) ہم تمام دنیاؤں کی حقیقت دیکھ چکے ہیں۔ ہم ظاہری نظر سے دل دیکھ لیا کرتے ہیں۔

میدانِ محشر میں : منقول ہے ایک دن مولانا روم صاحب نے فرمایا کہ قیامت کے دن میدانِ محشر میں سب انبیاء اور اولیاء صف بصف کھڑے ہوں گے۔ امت کے مومنین

جماعتوں کی شکل میں جمع ہوں گے۔ اس وقت میں اور شمس الدین ہاتھ میں ہاتھ لئے ہوئے خراماں خراماں جنت کو جائیں گے۔

ہزاروں جفائیں ایک وفا : حضرت سلطان ولد فرماتے ہیں کہ ایک دن مولانا شمس الدین تمیزی خلوت میں چند مریدوں سے معارف و حقائق بیان کر رہے تھے۔ اس وقت یہ بھی ارشاد فرمایا کہ اگر کسی شخص نے اللہ کے واسطے تمام عمر میں ہمارے ساتھ ایک بار بھی وفا کی ہو اور پھر وہ ہزاروں جفائیں کرے لیکن ہماری نظر اس کی ایک وفا پر رہے گی۔ ہم اس کی جفاؤں سے ہرگز بیزار نہ ہوں گے۔ اس لئے کہ اس نے خاص اللہ کے واسطے ہم سے وفا کی تھی۔ جو شخص اس وفا کا حق جانتا ہے وہ کبھی جفاؤں پر نظر نہیں کر سکتا۔

صرف مولانا روم مجھے دیکھ سکے : حضرت سلطان ولد روایت کرتے ہیں کہ ایک دن میرے والد سے مولانا شمس الدین کہنے لگے کہ میں تمیز میں شیخ ابو بکر کا مرید تھا۔ اور سب ولایتیں میں نے ان سے حاصل کیں۔ لیکن مجھ میں ایک ایسی چیز تھی کہ نہ وہ میرے شیخ نے دیکھی اور نہ کسی اور کو نظر آئی البتہ وہ مولانا روم صاحب نے دیکھی۔ اس طرح ایک روز اپنے والد سے عرض کیا کہ میں اپنے بچپن میں خدا کو دیکھتا تھا۔ فرشتے نظر آتے تھے اور اعلیٰ سے اسفل جتنی مغیبات ہیں سب نظر آتے تھے مجھے گمان تھا شاید ساری دنیا میری طرح یہ حالات دیکھتی ہوگی۔ مگر معلوم ہوا کوئی نہیں دیکھتا۔ اور میرے پیر شیخ ابو بکر ان حالات کے اظہار سے مجھے منع فرماتے تھے۔ میرے والد نے فرمایا کہ شمس الدین تمہیں مرتبہ کمالات ازل سے ملا ہے۔ یہ طاعت اور ریاضت کا نتیجہ نہیں ہے بالکل اسی طرح جیسے حضرت عیسیٰ علیہ السلام کو گوارہ میں معجزہ عنایت ہوا۔ اور میرے والد نے ہمیں یہ ہدایت فرمائی تھی کہ شیخ صلاح الدین کے سامنے مولانا شمس الدین کا ذکر نہ کرو۔ اور حسام الدین کے سامنے شیخ صلاح الدین کے حالات نہ بیان کیا کرو گو ان میں باہم کوئی فرق نہیں ہے۔ لیکن نہیں کرنا چاہئے اس لئے کہ آنحضرت ﷺ کے سامنے صحابہ کرام کسی نبی علیہ السلام اور پیغمبر علیہ السلام کا ذکر نہیں کرتے تھے۔ البتہ خود حضور ﷺ

انبیاء کا ذکر فرماتے تھے اور ان کے حالات بیان کرتے تھے۔

شوقِ سماع اور چرخ لگانا : حضرت سلطان ولد روایت کرتے ہیں کہ میرے والد جوانی میں نہایت زاہد اور پرہیزگار تھے۔ سماع میں کبھی شرکت نہیں کرتے تھے۔ میری ثانی بڑی کراخاتون نے میرے والد کو سماع کا شوق دلایا۔ اس طرح میرے والد ابتداء میں سماع کے اندر صرف الفاظ کو جنبش دیتے تھے۔ مولانا شمس الدین تبریزی نے چرخ لگانا سکھایا۔

مولانا روم کی ثانی صاحبہ : یہ بھی روایت ہے کہ سلطان ولد کی ثانی بڑی کراخاتون سمرقند کی تھیں۔ ان کے شوہر خواجہ شرف الدین اتنے بڑے بزرگ اور مال دار تھے کہ سمرقند میں ان کے ہم پلہ نہ کوئی مال دار تھا اور نہ ہی رتبہ اور حسب نسب میں ان سے اعلیٰ تھا۔ جب ان کے شوہر کا انتقال ہو گیا تو سب مال جمع کر کے دادا صاحب کی خدمت میں آکر مرید ہو گئیں۔ بعض کہتے ہیں روم میں دادا صاحب کے ساتھ آئی تھیں اور یہیں وفات پائی۔ ان کی وفات کے وقت میری والدہ یعنی چھوٹی کراخاتون کم عمر تھیں۔ میرے دادا نے کہ ان کا عقد میرے والد سے کر دیا۔ بڑی کراخاتون اتنی بلند مرتبہ بزرگ تھیں کہ میرے دادا صاحب فرمایا کرتے تھے ان کا اور میرا ایک ہی مقام ہے۔ مگر مجھے علم اور اسرار زیادہ عطا ہوئے ہیں۔

حق کو پکڑ، تاکہ باطل سے رہائی ہو : سلطان ولد فرماتے ہیں کہ ایک روز مولانا شمس الدین نے ایک شخص سے کہا کہ جب تک باطل کو ترک نہ کرے گا حق تک رسائی نہیں ہوگی۔ میرے والد صاحب نے فرمایا کہ حق کو پکڑ، تاکہ باطل سے رہائی ملے۔ ہمارے ہاں دیگر زاد راہ کی ضرورت نہیں ہے تجھے اختیار ہے خواہ باطل کو چھوڑ کر حق تک رسائی حاصل کر یا حق پر متوجہ ہو کر باطل سے چھٹکارا حاصل کر۔

عجز و نیاز سے بڑھ کر کوئی عبادت نہیں : ایک روز مولانا شمس الدین تبریزی نے فرمایا خواجہ ابو الحسن خرقانی رحمۃ اللہ فرماتے ہیں میں نے ایک قدم عرش پر رکھا اور دوسرا قدم تحت اثریٰ پر رکھا لیکن مقصود کا دروازہ بند پایا۔ جب میں نے عجز اور نیاز

اختیار کیا اس وقت مطلب حاصل ہوا۔ نیاز سے زیادہ کوئی عبادت نہیں ہے۔

جز نیاز و بندگی و اضطراب اندرین حضرت ندارد اعتبار

(ترجمہ) رب کی بارگاہ میں عاجزی، بندگی اور پشیمانی کے سوا کوئی کام معتبر نہیں ہے۔

تیرے نفس کا بھی تجھ پر حق ہے : مولانا روم کے اصحاب روایت کرتے ہیں کہ حلب میں شمس الدین تمبرزی مدرسہ کے ایک حجرہ میں چودہ مہینے تک بند رہے۔ اور ایسے سخت مجاہدے کئے کہ ایک دن بھی حجرہ سے قدم بھی باہر نہیں نکالا۔ ایک دن حجرہ کے دروازے سے آواز آئی کہ تیرے نفس کا بھی تجھ پر حق ہے اور یہ وہ محنت ہے کہ پتھر بھی اس کا متحمل نہیں ہو سکتا۔ اس وقت آپ ہنستے ہوئے حجرے سے باہر تشریف لائے اور اعتکاف ترک کر دیا۔

ہیں نے اپنا سر مولانا روم پر فدا کیا : روایت ہے کہ ایک دن مولانا شمس الدین تمبرزی مدرسہ کے حجرہ کے باہر بیٹھے تھے اور مولانا روم صاحب حجرہ کے اندر تشریف فرما تھے۔ جب لوگ مولانا روم سے ملنے آتے اور ان کے بارے میں دریافت کرتے تو آپ فرماتے تم کیا لائے ہو۔ کچھ شکرانہ، نذرانہ دو تاکہ تمہیں مولانا روم کی زیارت کراؤں۔ کسی احمق نے کہا تم ہمارے لئے کیا لائے ہو جو ہم سے مانگتے ہو۔ مولانا شمس الدین نے فرمایا میں خود اپنے آپ کو لایا ہوں اور میں نے اپنے سر کو مولانا پر فدا کر دیا ہے۔ واقعی انہوں نے ایسا ہی کیا جیسا کہ کہا تھا۔

ابھی ملاقات کا وقت نہیں آیا : منقول ہے کہ مولانا روم صاحب فرماتے تھے کہ مولانا شمس الدین تمبرزی نے بیان کیا تھا کہ میں پہلے بارگاہ ربوبیت میں تضرع و زاری کیا کرتا تھا کہ مجھے اپنے اولیاء کی محبت اور ان کی صحبت عطا کر۔ مجھے خواب میں بشارت ہوئی کہ ہم تجھے ایک ولی سے ملائیں گے۔ میں نے پوچھا وہ کہاں ہے؟ حکم ہوا روم میں ہے۔ میں ایک مدت تک اس ولی کی تلاش میں رہا۔ مگر مجھے نہ ملا اور حکم ہوا کہ ہر کام کا ایک وقت ہے۔ ابھی ملاقات کا وقت نہیں آیا ہے۔

سر دینا پڑے گا : حضرت سلطان ولد روایت کرتے ہیں کہ مولانا ٹمس الدین ہمیشہ بارگاہ الہی میں رو رو کر دعا کیا کرتے تھے کہ یارب مجھے اپنے کسی دوست کی صحبت عنایت فرما۔ الہام ہوا کہ جب تو ہم سے ہمارے دوست کی ملاقات کا خواہاں ہے تو اس کے شکرانہ میں کیا دے گا۔ عرض کی سر حاضر ہے۔ اس کے بعد مولانا روم قدس سرہ کی خدمت میں آئے۔

کوئی میری صحبت کا متحمل ہے : منقول ہے کہ جس زمانہ میں مولانا ٹمس تھمرز تجلیات الہی کی کثرت سے مت ہو جاتے تھے وہ ایسی حالت ہوتی تھی کہ قوائے بشری اس کو برداشت نہیں کر سکتے تھے۔ آپ لوگوں کے ہاں مزدوری کرنے چلے جاتے تھے۔ اور اجرت نہیں لیتے تھے۔ جب کوئی آپ کو اجرت دینا تو فرماتے میری رقم جمع رکھو مجھے قرض دینا ہے۔ اس لئے یک مشت لے لوں گا۔ پھر آپ وہاں سے غائب ہو جاتے۔ اور ہمیشہ مناجات کرتے تھے کہ خدا یا تمہارے خاص بندوں میں کوئی ایسا بھی ہے جو میری صحبت کا متحمل ہو سکے۔ حکم ہوا کہ تیرا حریف تمام کائنات میں سوائے مولانا روم قدس اللہ سرہ کے اور کوئی نہیں ہے۔ اسی وجہ سے آپ مولانا روم کی تلاش میں نکلے اور آپ تک پہنچ گئے۔

چھ مہینے ایک ہی حجرہ میں مقیم رہے : منقول ہے دوسری مرتبہ جب مولانا ٹمس تھمرز مولانا روم کے پاس قونیہ پہنچ گئے تو کمال چھ مہینے دونوں حضرات ایک حجرہ میں بند رہے اور کھانا پینا بالکل ترک ہو چکا تھا اور ان کی خدمت میں شیخ صلاح الدین زرکوب اور حضرت سلطان ولد کے سوا کوئی تیسرا آدمی نہیں جاتا تھا۔

جو آفتاب نماید سحر شرق حیات ستارگان بہ حقیقت فرد نمنند کلاہ
(ترجمہ) زندگی طلوع ہونے کی صبح کو جب سورج نظر آجائے تو ستارے اپنی ٹوپیاں
تار کر رکھ دیتے ہیں۔

صحبتِ مرشد : حضرت سلطان ولد فرماتے ہیں کہ حضرت موسیٰ علیہ السلام باوجود اپنی

عظمت شان اور عالی مرتبت حضرت خضر علیہ السلام کی صحبت کے خواہاں ہوئے۔ اس طرح مولانا روم قدس سرہ ظاہری اور باطنی کمالات کے باوجود مولانا شمس الدین تمبرزی کی صحبت کے مشتاق تھے۔ تمام انبیاء کرام اور اولیاء اللہ کی بھی یہی حالت رہی ہے اور وہ مصاحبت ہم دیگر پر مامور تھے اور شمس الدین تمبرزی بھی بالکل مولانا صاحب پر فدا تھے۔

شمس تمبرز سفارش کرتے ہیں : حضرت سلطان ولد نے اپنی مثنوی کی ابتداء میں لکھا ہے کہ ایک دن میرے والد عالم غیب کے مشاہدے میں مصروف تھے۔ اس حالت میں آپ نے ایک قطب وقت کو دیکھا کہ وہ چلہ کشی میں اللہ تعالیٰ سے ایک ایسے مقام تک رسائی چاہتا تھا جہاں اب تک اس کو باریابی نہیں ہوئی تھی۔ اس شخص کے ایک ہزار واصل مرید تھے۔ سب اولیاء کبار تھے۔ وہ قطب اپنی آرزو کے شوق میں یارب یارب کہتا تھا اور ایسا عالی مرتبہ و مقام رکھتا تھا کہ زمین و آسمان، ارواح علوی اور سفلی سب اس کی موافقت میں یارب یارب کہہ رہے تھے۔ لیکن اس کو بارگاہ ربوبیت سے کوئی جواب نہیں ملتا تھا۔ بلکہ مولانا شمس الدین کے کان پر ایک نور لبیک لبیک کہتا ہوا نظر آیا۔ تین بار جب یہی حالت ہوئی تو مولانا شمس الدین تمبرز نے عرض کیا کہ اے خداوند تعالیٰ یارب یارب تو وہ قطب کہہ رہا ہے وہاں اس کو لبیک کا اشارہ ہو جائے۔ چنانچہ مولانا کی اس قدر عرض سے اس قطب کا کام بن گیا اور وہ اپنی مراد پا گیا۔

شمس تمبرز کی آمد و رفت : منقول ہے کہ مولانا شمس تمبرز جب پہلی مرتبہ مولانا روم کے پاس آئے تو حاسدوں نے انہیں تنگ کیا اور وہ مجبور ہو کر غائب ہو گئے۔ پھر مولانا کے اصرار پر دوبارہ آئے۔ اس وقت بھی حاسدوں نے ان کو بے چین کیا اور آپ دوبارہ غائب ہو گئے۔ اس مرتبہ مولانا روم نے اپنے بیٹے سلطان ولد کو بیس آدمیوں کے ساتھ ملک شام کی طرف روانہ کیا تاکہ ان کو راضی کر کے واپسی لائیں۔ چنانچہ آپ سلطان ولد کے ساتھ واپس قونیہ تشریف لے آئے۔

منقول ہے جس زمانہ میں مولانا شمس الدین تمبرزی دمشق میں قیام پذیر تھے ہفتہ میں

ایک بار اپنے حجرے سے نکلے تھے تو ایک دکان سے سری پائے خرید کر کھا لیتے تھے۔ ایک سال یہی معمول رہا۔ دکاندار کو اندازہ ہو گیا کہ یہ کوئی درویش ہے اس لئے ایک دن اس نے خصوصی دسترخوان بچھا کر کھانا آپ کے سامنے رکھا۔ مولانا شمس الدین سمجھ گئے کہ دکاندار میرے حال سے آگاہ ہو گیا ہے۔ آپ فوراً دکان سے چل دیئے اور ساتھ ہی شر دمشق کو خیرباد کہہ دیا۔

امیرانہ لباس میں درویشی : روایت ہے کہ ایک دن شمس الدین تمبرزی کہیں جا رہے تھے۔ راستہ میں ایک بہت بڑا سردار جاہ و حشم کے ساتھ جاتا ہوا ملا۔ جب اس کی نظریں شمس تمبرزی سے چار ہوئیں تو وہ فوراً گھوڑے سے اتارا اور مولانا کے سامنے تھوڑی دیر کھڑا رہا۔ اور پھر روتا ہوا چلا گیا۔ اس کے جانے کے بعد آپ نے فرمایا سبحان اللہ کیسا خدائے برحق ہے کہ عوام کو نعمتیں دیں ہیں اور خواص کو تکالیف میں رکھا ہے۔ خادموں نے دریافت کیا یہ شخص کون تھا۔ فرمایا یہ شخص اولیاء اللہ میں ہے اور امیرانہ لباس میں اپنے آپ کو چھپا رکھا ہے۔ مجھ سے التجا کرتا تھا کہ اس لباس میں مخلوق کی حاجت روائی اور عبادت الہی کا اب متحمل نہیں ہوں۔ اللہ تعالیٰ سے عرض کرو کہ مجھے درویشی لباس عطا ہو تاکہ عبادت میں اچھی طرح مصروف رہوں۔ میں نے بارگاہ ربوبیت میں عرض کیا۔ وہاں سے حکم ملا اس کو کہہ دو کہ اسی لباس میں رہے۔ اس لئے کہ اس میں دین و دنیا کا فائدہ ہے اور نفس کو تکلیف زیادہ ہوتی ہے۔ جب اس نے یہ حکم سنا تو محنت و مشقت اور خلق کی حاجت روائی کی خدمت پر راضی ہو گیا اور رب کریم کے حکم کے سامنے سر تسلیم خم کر دیا۔

یہ فقیری نہیں بد معاشی ہے : روایت ہے کہ ایک دن مولانا شمس الدین بزرگان دین کے مجمع میں معارف بیان کر رہے تھے فرمانے لگے :-

گر برکاری چرا جنین بیکاری در بیکاری چرا جنین افکاری
ہمہ طبال وچج بانگے نے ہمہ درکار وچج دانگے نے

(ترجمہ) اگر آپ کام میں مصروف ہیں تو یہ بیکاری کی کیفیت کیوں ہے۔ اور بے کاری میں مصروف رہنے کا کیا مطلب ہے۔ طلبہ بجانے والے طلبہ بجا رہے ہیں مگر کوئی آواز نہیں، سب مزدوری پر لگے ہیں مگر کوئی اجرت نہیں۔

اگر راہ دین پر چل رہے ہو تو تم نے راہ میں کوئی گاؤں دیکھا یا کسی سرائے میں ٹھہرے یا کہیں کتے اور مرغ کی آواز سنی۔ مولانا روم فرماتے ہیں۔

خیزید فہمید کہ نزدیک رسیدم آواز خروس و سگ آن کوئے شنیدم
(ترجمہ) اٹھ جاؤ سوئے نہ رہو کہ ہم نزدیک پہنچ چکے ہیں اور اس گلی کے کتوں اور مرغوں کی آوازیں آرہی ہیں۔

یہ عجب راہ روی ہے کہ مدت سے راستہ پر چل رہے ہو مگر گدھی کی طرح اسی مقام اول پر کھڑے ہو۔ وہ کیسا احمق ہے کہ مزدوری آج کرتا ہے اور کہتا ہے کہ اجرت کل لے لوں گا۔ ہم نے مانا کہ مزدوری کل ملے گی مگر اس کا کچھ اثر آج بھی تو معلوم ہو۔ برسوں کریموں اور بادشاہوں کے دسترخوان کے گرد گھومنے اور کتے کی طرح دم ہلاتے رہے۔ مگر تمہیں روٹی کا ایک ٹکڑا بھی نہیں ملا۔ کہتے ہو کہ اولیاء اللہ کی نظر کیسا ہے، جس پر پڑ جاتی ہے تلخی ترشی اور اندھا پن کو دور کر دیتی ہے۔ تم کہتے ہو فلاں ایسا بزرگ ہے اور اس میں یہ یہ کرامتیں ہیں۔ تمہارا مطلب یہ ہے کہ ہم نے ایسے جلیل القدر بزرگوں کو دیکھا ہے مگر میں دیکھتا ہوں تو تم میں وہی تلخی اور ترشی موجود ہے۔ کہتے ہو فلاں بزرگ کی زیارت کی۔ آپ حیات پیا۔ آئینہ قلب کو صیقل کیا۔ چلہ و مجاہدہ کیا۔ مگر میں دیکھتا ہوں کہ تم میں وہی تاریکی ہے۔ کوئی کہتا ہے کہ میں ایسا عالم ہوں اور میرے پاس علم کے دفتر ہیں۔ اس کے علم اور دفتروں پر خاک پڑی۔ دوسرا کہتا ہے میرے اس قدر مرید اور شاگرد ہیں اس پر اور اس کے مریدوں پر خاک پڑی۔ کہتے ہیں کہ ہم خدا سے عشق بازی کرتے ہیں۔ جہاں تک میری نگاہ کام کرتی ہے ان میں زندگی کا کوئی بھی اثر معلوم نہیں ہوتا۔ پھر یہ کیسے راہ سلوک کے مسافر ہیں اور کس طرح دعویٰ کرتے ہیں کہ ہم بائزید کے ہم پیالہ اور ہم نوالہ ہو جائیں۔ ایسی فقیری سے بھاگنا چاہئے۔ یہ فقیری نہیں

بد معاشی ہے۔

ایک مہینہ میں قرآن پاک حفظ کرا دیا : منقول ہے کہ دوران سیاحت مولانا شمس الدین کسی شہر میں گئے اور وہاں ایک مدرسہ میں لڑکے پڑھانے لگے۔ وہاں کے حاکم کا لڑکا بہت خوبصورت تھا مگر ایسا کند ذہن اور احمق تھا کہ تمام علماء اس کی تعلیم میں عاجز تھے۔ ایک سال میں وہ ایک پارہ بھی نہیں پڑھ سکا۔ بادشاہ نے حاضر ہو کر مولانا سے اپنے لڑکے کا حل بیان کیا۔ آپ نے فرمایا ہم ایک مہینہ میں اسے قرآن مجید حفظ کرا دیں گے۔ چنانچہ وہ لڑکا آپ کے سپرد کر دیا گیا۔ آپ اس کو روزانہ ایک پارہ حفظ کرا دیا کرتے تھے۔ ایک مہینہ میں اس کو پورا قرآن پاک حفظ ہو گیا۔ اس کے علاوہ اور چند کتابیں بھی پڑھا دیں۔ اس لڑکے کے والدین مولانا کے معتقد اور مرید ہو گئے اور وہ لڑکا تو مولانا کا عاشق زار تھا۔ جب آپ کی ولایت کی شہرت ہوئی تو آپ فوراً وہاں سے روم کو روانہ ہو گئے۔ راستہ میں ہر مقام اور ہر منزل پر لاکھوں کرامتیں ظاہر ہوتی تھیں۔

عشق بوسے مشک دار زان سب رسوا شود چارہ نبود عشق راہم عاقبت رسوا شود
(ترجمہ) عشق کستوری کی سی خوشبو رکھتا ہے اسی وجہ سے رسوا ہو جاتا ہے۔ عشق کو اس کے سوا کوئی چارہ نہیں ہے کہ بلا خوردہ رسوا ہو کر ہی رہے۔

بے ادبی کی سزا موت ہے : منقول ہے کہ جب نصرت الدین وزیر نے اپنی خانقاہ بنوائی اس میں بہت بڑا جلسہ کیا۔ شہر کے تمام علماء اور مشائخ موجود تھے۔ قرآن شریف کے ختم کے بعد سماع کا جلسہ ہوا۔ حالت سماع میں نصرت الدین وزیر کے ہاتھ اور دامن مولانا شمس الدین کے جسم کو بار بار لگتے تھے اور وہ اس بات کی پرواہ نہیں کرتا تھا۔ مولانا روم کو اس کی اس حرکت سے بڑی گرانی ہوتی تھی۔ آپ مولانا شمس الدین کا ہاتھ پکڑ کر مجلس سے اٹھ کر چلے آئے۔ بزرگان شہر نے بہت منت سماجت کی مگر آپ وہاں نہ ٹھہرے۔ سماع کے بعد اسی وقت بلاشاہ کے سپاہی آئے اور نصرت الدین وزیر کو ذلت کے ساتھ گرفتار کر کے لے گئے اور قتل کر دیا۔

پند مردان نشنوی شوخی کنی خوشن برتغ پولادے زنی
(ترجمہ) مردان خدا کی نصیحت پر کلن نہیں دھرتا اور اپنے آپ کو تیز نکوار کے ساتھ
نکراتا ہے۔

شمس الدین تبریز کی دمشق سے واپسی : منقول ہے کہ مولانا شمس الدین کے
دوبارہ قونیہ سے چلے جانے کے بعد مولانا روم صاحب نے اپنے صاحبزادے سلطان ولد کو
بلا کر فرمایا کہ تم چند آدمیوں کو ہمراہ لے کر دمشق جاؤ اور کچھ زرنقد بھی ساتھ لے جاؤ۔
یہ رقم مولانا شمس الدین کی خدمت میں پیش کرنا اور میرا سلام کہنا اور پھر منت سماجت کے
ساتھ انہیں لے کر آؤ۔ جس وقت تم دمشق میں پہنچو۔ وہاں جبل صالحیہ میں ایک مشہور
سرائے ہے وہاں جانا۔ مولانا شمس الدین وہاں ایک عیسائی لڑکے کے ساتھ چوسر کھیلتے
ہوئے ملیں گے۔ اور آخر میں اس لڑکے کا سب مل جیت لیں گے اور وہ لڑکا غصہ سے
انہیں طمانچہ مارے گا۔ لیکن تم اس بات کا بالکل خیال نہ کرنا۔ وہ لڑکا قطب وقت ہے
لیکن اپنی حالت سے بے خبر ہے۔ اس کی حالت کی ترقی مولانا شمس الدین کی صحبت سے
ہوگی۔ غرضیکہ سلطان ولد بیس آدمیوں کے ہمراہ دمشق گئے اور ڈھونڈتے ہوئے اس
سرائے میں آئے۔ مولانا شمس الدین کے حجرہ پر آکر ادب سے کھڑے رہے۔ جب عیسائی
لڑکے نے آپ کو تھپڑ مارا اور بساط الٹ دی تو اس وقت سلطان ولد آگے بڑھے اور آپ
کے قدموں پر سر رکھ کر رونے لگے۔ یہ حالت دیکھ کر فرنگی لڑکے کا رنگ فق ہو گیا کہ میں
نے ایسے بزرگ کے ساتھ بے ادبی کی۔ مولانا شمس الدین نے سلطان ولد کا سر چوما اور
بے حد نوازش کی۔ مولانا روم کا حال دریافت کیا۔ انہوں نے مولانا کا سلام عرض کیا اور
زرنقد قدموں میں ڈال دیا۔ کہتے ہیں دو ہزار درم تھے۔ سلطان ولد نے یہ بھی عرض کیا کہ
سب خدام اخلاص قلبی سے آپ کے مشتاق ہیں اور بہت زیادہ توبہ و استغفار کرتے ہیں
اور کہتے ہیں ہم آئندہ کبھی بھی بے ادبی نہیں کریں گے۔ اور حسد نہیں کریں گے۔ آپ
قونیہ جانے پر رضامند ہو گئے۔ یہ معاملات دیکھ کر فرنگی لڑکا سر کھول کر مولانا شمس الدین

کے قدموں پر گر پڑا اور مسلمان ہو گیا۔ اس نے اپنے مال کو لٹا چاہا مگر آپ نے منع کیا اور فرمایا اپنے وطن کو جاؤ اور تبلیغ اسلام کی کوشش کرو اور اس جماعت کے تم قطب مقرر کر دیئے گئے ہو۔ مجھے بھی اپنی دعا میں یاد رکھنا۔

یہ جماعت سالانہ سفر درست کر کے مولانا شمس الدین حمیری کو لے کر روانہ ہوئی۔ سلطان ولد نے اپنی سواری کا گھوڑا مولانا شمس الدین کو دے دیا اور خود پیدل چل پڑے۔ مولانا نے فرمایا تم کیوں سوار نہیں ہوتے۔ عرض کیا یہ مناسب نہیں ہے کہ بادشاہ بھی سوار ہو اور غلام بھی سوار ہو۔ چنانچہ دمشق سے قونیہ تک سلطان ولد مولانا کے ساتھ پیادہ آئے اور کہتے تھے۔

در صد ہزار قرن سپر پیادہ رو تار چو تو سوا بمیدان روزگار
(ترجمہ) لاکھوں سالوں میں آپ کی مثل کھلے چیرے والا سورج زمانہ کو میسر نہیں ہوتا۔

خان زنجیران میں پہنچ کر سلطان ولد نے ایک شخص کو مولانا روم صاحب کے پاس اطلاع دینے کے لئے بھیجا۔ مولانا صاحب نے اس مژدہ کی خوشی میں جو لباس زیب تن تھا اس کو اتار کر دے دیا۔ قونیہ بھر میں ان کے آنے کی خبر پھیل گئی۔ شہر کے خاص و عام علماء، فقراء اور امراء اس کثرت سے استقبال کو آئے کہ شمار نہ کیا جاسکا۔ مولانا روم سے جب مولانا شمس الدین کا سامنا ہوا تو نعرہ مار کر گھوڑے سے گر گئے۔ پھر باہم بغل گیر ہو کر بہت دیر تک بے ہوش رہے۔ سلطان لشکر نے علم ہلائے اور نقارے بجائے گویئے غزلیں گانے لگے۔ خدام سماع کرتے ہوئے اور چرخ لگاتے ہوئے چلے۔

عالم از تو زندہ گشت ویر فروز اے عجب آن روز روز افروز روز
(ترجمہ) دنیا جہاں آپ ہی کی وجہ سے زندہ اور روشن ہے۔ کتنا تعجب ہے کہ اس دن نے دنوں کی زندگی بڑھادی ہے۔

مدرسہ میں آکر مولانا شمس الدین صاحب مولانا روم سے اکابر شہر کے سامنے سلطان ولد کی خدمت کا ذکر کرتے تھے اور کہتے تھے کہ میں نے یہ کہا اور انہوں نے یہ جواب

دیا۔ فرمایا اللہ تعالیٰ نے مجھے دو چیزیں عطا کی ہیں ایک سر اس کو مولانا روم پر فدا کر دیا۔ دوسرے اسرار باطنی وہ سلطان ولد کو بخش دیئے۔ اور اس بات پر مولانا روم صاحب کو گواہ کرتا ہوں۔ اگر سلطان ولد کو عمر نوح طبعی اور تمام عمر صحت اور مجاہدے میں صرف کرتے تب بھی وہ بات حاصل نہ ہوتی جو انہوں نے اس سفر میں پائی۔ امید ہے کہ مولانا روم کے ہاں سے بھی انہیں بہت کچھ ملے گا اور انہیں پیر کمال کے کمالات حاصل ہوں گے۔

اس دفعہ مولانا روم کا جوش عشق شمس ترمیزی کے ساتھ پہلے سے بھی زیادہ ہو گیا۔ اور بے قراری بہت بڑھ گئی۔ مریدوں میں ایک بار پھر حسد کی آگ بھڑک اٹھی اور مولانا شمس الدین کے ساتھ گستاخیاں کرنے لگے جیسے کہ کسی نے کہا ہے۔

باز گستاخان اوب بگزشتہ عم کفران وحسد کاشت
خویش راکشتہ وکشتہ ازہوس آنچہ کشتہ آن چنان برداشتہ
(ترجمہ) گستاخ لوگ پھر اپنی گستاخانہ روش پر اتر آئے۔ نہ شکری اور جلتے کا بیج بونے لگے۔ درحقیقت انہوں نے خود ہی اپنے آپ کو ہلاک کیا کیونکہ وہ اپنی خواہشات سے مارے گئے اس طرح جو کچھ انہوں نے بویا وہی کٹ لیا۔

مولانا روم شمس ترمیزی کی تلاش میں : مشہور ہے ایک بار پھر مولانا شمس الدین قونیہ سے عاتب ہو گئے۔ چالیس روز کے بعد بوجہ شدت عشق مولانا روم نے حسام الدین چلبی کو اپنا نقیب بنا کر مریدوں کی تعلیم و تربیت کے لئے مدرسہ میں چھوڑا اور خود مولانا شمس الدین ترمیزی کی تلاش میں شام کے سفر کو نکلے۔ ایک سال سے کچھ زیادہ آپ دمشق میں ٹھہرے رہے۔ ملک شام کے تمام علماء اور عالم اسلام کے خاص و عام کی کثیر تعداد صدق دل سے آپ کے مرید ہوئے۔ کہتے ہیں ذیل کی غزل آپ نے شام کی راہ میں لکھی تھی۔

ما عاشق و سرگشتہ و شیدائے دمشق جان داہ و دل بستہ سوائے دمشق
مخدوم شمس الحق ترمیزی گر آنجاست مولائے دمشق وچہ مولائے دمشق
(ترجمہ) ہم دمشق کو دل سے چاہنے والے شیدائی ہو گئے ہیں۔ ہم اپنے خیالات

وانکار دل و جان سے دمشق کو دے چکے ہیں۔ اگر شمس الدین تمیزی وہاں موجود ہے تو پھر
میں دمشق کا غلام ہوں اور دمشق کے غلاموں کا غلام ہوں۔

دوسری غزل میں فرماتے ہیں۔

خبر رسید بشام است شمس تمیزی چہ صبح ہا کہ نماید اگر بشام رود
(ترجمہ) پتہ چلا شمس تمیزی شام میں ہیں۔ تو پھر صبح کب دکھائی دے گی اگر وہ شام
میں چلے گئے ہیں۔

مولانا کی اپنی ذات سے عشق بازی : منقول ہے کہ اہل شہر قونیہ اور اکابر روم
نے مولانا روم کے فراق سے مجبور ہو کر سلطان روم کو تمام حالات سے آگاہ کیا اور مولانا
کے بلانے کے واسطے ایک بڑا محضر بنایا۔ اس پر علماء، مشائخ اور شہر کے قاضیوں نے دستخط
کئے اور چند آدمیوں کے ذریعہ یہ عرضداشت دمشق میں مولانا روم کی خدمت میں بھیجی۔
حلقوں کے بہت اصرار و اضطراب اور گریہ و زاری کے باعث آپ دمشق سے واپس
تشریف لے آئے اور اصحاب کی تعلیم و تربیت میں مصروف ہو گئے۔ مولانا شمس الدین
سے آپ کی ظاہری ملاقات دمشق میں نہیں ہو سکی۔ لیکن باطنی مشاہدہ اپنی ذات میں
بدستور تھا اور خود اپنی ذات سے عشق بازی کرتے تھے۔ خود فرماتے ہیں۔

دست بکشا دامن خود را بگیر مرہم این دیش جزایں ریش نیست
(ترجمہ) ہاتھ بڑھا اور اپنا دامن پکڑ لے، اس زخم کا علاج سوائے خود اس زخم کے
اور چیز نہیں۔

دوسری غزل میں فرماتے ہیں۔

شمس تمیزی خود بہانہ است ماہیم بحسن و لطف ماہیم
(ترجمہ) شمس الدین تمیزی کی ذات تو ایک بہانہ ہے، ہم خود حسن و جمال اور لطف
و کرم کا سرچشمہ ہیں۔

شمس الدین تمیزی کا قتل : ایک روز شب کے وقت مولانا روم قدس سرہ کے

پاس مولانا شمس الدین تنہا بیٹھے تھے۔ کسی شخص نے باہر سے شمس تبریز کو اشارہ کیا کہ باہر آئیں۔ شمس الدین فوراً اٹھ کھڑے ہوئے اور مولانا روم سے کہا کہ مجھے باہر قتل کرنے کے لئے بلاتے ہیں۔ مولانا نے بہت توقف کے بعد فرمایا۔ اللہ تعالیٰ کا حکم غالب ہے بہتر یہی ہے آپ چلے جائیں۔ کہتے ہیں سات حاسدوں نے مولانا شمس الدین کے قتل پر اتفاق کیا تھا۔ اور اس وقت باہر گھات میں بیٹھے تھے۔ جو نبی مولانا باہر نکلے انہوں نے چھری سے وار کیا۔ مولانا نے ایسا نعرہ مارا کہ وہ ساتوں قاتل بے ہوش ہو کر گر گئے۔ جب ان کو ہوش آیا تو تھوڑا سا خون تو زمین پر پڑا تھا مگر لاش موجود نہ تھی۔ اس دن سے پھر مولانا شمس الدین کا کوئی سراغ نہ مل سکا۔

خود همان بُد دیگر او را کس ندید چوں پری از آدمی شد ناپدید
چوں ز چشم خویش و خلقان دور شد ہم چو عنقا در جہان مشور شد
(ترجمہ) وہ خود اس طرح ہو گیا ہے کہ اسے کوئی نہ دیکھے جس طرح پری بندوں کی
نظر سے او جھل ہوتی ہے۔ وہ خود اپنی آنکھوں اور دنیا کی نظروں سے دور ہو گیا ہے اور
دنیا میں عنقا کی طرح مشور ہو گیا۔

جب یہ خبر مولانا روم کو ملی فرمایا یفعل اللہ ما یشاء (اللہ تعالیٰ جو چاہتا ہے کرتا ہے)
اور وصحکم ما یرید (اور جو چاہتا ہے حکم کرتا ہے)۔

جز کہ تسلیم و رضا کو چارہ در کف شیر زے خون خوارہ
(ترجمہ) تجھے تسلیم و رضا کے بغیر کوئی چارہ نہیں تو ز شیر کے پنچے میں خون میں لت
پت ہو چکا ہے۔

مولانا روم نے فرمایا ہم اس معاملہ میں بالکل مجبور ہیں کیونکہ وہ تو پہلے ہی اللہ تعالیٰ
سے قول و قرار کر چکے تھے۔ اپنے سر کو شکرانہ کے طور پر میری صحبت پر تصدق کر دیا۔
لامحالہ تقدیر الہی نزول کے لئے منصوبہ بندی کرتی ہے اور جو کچھ لکھا ہوتا ہے ہو کر رہتا
ہے۔

از عمدہ عمد اگر برون آید مرد از ہرچ صفت کنی فزون آید مرد

(ترجمہ) اگر بندہ وعدے (عہد الہی) کے منصب سے نکل جائے تو اس بندے کو جس وصف سے بھی متصف کرے وہ بندہ اس سے بڑھ کر ہو گا۔ قتل کے بعد بہت شور و غوغا ہوا۔ مولانا روم اور آپ کے اصحاب بہت روئے سماع شروع ہوا اور آپ پر وجد طاری ہونے لگا۔ آپ غزلیات اور مرثیہ پڑھنے لگے ان میں سے ایک غزل یہ ہے۔

قدر غم گر چشم سر بگریستی روز و شب ہاتا سر بگریستی
 شمس تمبری برفت و کوئی تا بر آن نخر ابشر بگریستی
 این جهان را غیر این صبح و بھر گر بڑے صبح و بھر بگریستی
 (ترجمہ) اظہار غم کے لئے اگر آنکھیں روئیں دن رات اور صبح تک تو روتا رہے۔
 شمس تمبری چلا گیا کسی کو کیا پتہ تھے اس نخر انسان پر بھی آنسو بہانے چاہئیں۔ اس دنیا کو ظاہری کلن اور آنکھ کے علاوہ اگر کوئی کلن اور آنکھ ہے تو وہ بھی رو لے۔

جو تالاق و نفاقبت اندیش اس قتل میں شریک تھے تھوڑے عرصہ میں بعض قتل ہو گئے۔ بعض افلاس کا شکار ہوئے اور ان میں سے دو آدمی چھت سے گر کر ہلاک ہو گئے۔ بعض کا باطن مسخ ہو گیا۔ ولایزید الکافرین کفر ہم الا خسار (اور کافروں کو ان کا کفر نہ بڑھائے گا مگر نقصان) (۳۹-۳۵) کہتے ہیں مولانا روم کے مھوٹے بیٹے علاؤ الدین جو اس قتل میں شریک تھے اور جن پر انہ لیس من اہلک انہ عمل غیر صالح (اے نوح! وہ تیرے گھر والوں میں نہیں، بے شک اس کے کام بڑے تالاق ہیں) (۳۶-۱۱) کا نشان تھا۔ انہیں بھی تپ محرقہ ہو گیا اور ساتھ کچھ ایسا مرض لاحق ہوا کہ اسی زمانہ میں وہ بھی انتقال کر گئے۔ ان کے انتقال کے وقت مولانا روم بوجہ شرمندگی کے باغ کو چلے گئے اور بیٹے کی نماز جنازہ میں شریک نہ ہوئے۔ مولانا شمس الدین تمبری کے قتل کا واقعہ جمعرات کے روز ۱۳۵ھ میں پیش آیا۔

منقول ہے کہ مولانا شمس الدین کی شہادت کے بعد مولانا روم رات دن بے قرار رہتے تھے اور کسی وقت آرام نہ تھا۔ ہمیشہ مدرسہ کے صحن میں پھرتے رہتے تھے اور یہ رباعیات پڑھتے تھے۔

از عشق تو ہر طرف یکے شب خیزی شب گشت ز زلفیں تو عمر بھری
نقاش ازل نقش کند ہر طرفی ازہر قرار دل من تمیزی
(ترجمہ) تیرے عشق کی وجہ سے ہر طرف بیداری کا سہل ہے۔ تیری زلفوں نے
رات میں خوشبو بھردی ہے اللہ تعالیٰ نے ہر طرف جمالیات نقش کر دی ہیں تاکہ میرے
تمیزی کا دل خوش رہے۔

منقول ہے کہ مولانا شمس الدین تمیزی کے چہلم کے بعد مولانا روم صاحب نے
دخانی رنگ کی دستار باندھنا شروع کی اور پھر کبھی سفید دستار نہیں باندھی۔ آپ یمنی چادر
اور ہندی عبا پہنتے۔ آخری وقت تک آپ کا یہی لباس رہا۔

منقول ہے کہ ایک دن مولانا روم نے مولانا شمس الدین کے حجرے کی چوکھٹ پر سر
رکھا اور سرخ روشنائی سے یہ عبارت لکھی: "مقام معشوق خضر علیہ السلام" بعض لوگ
کہتے ہیں کہ مولانا شمس الدین تمیزی ان تلامذوں کے ہاتھ سے زخمی ہو کر کہیں غائب ہو
گئے اور تلاش بسیار کے باوجود مل نہ سکے۔ بعض کا بیان ہے کہ وہ مولانا روم صاحب کے
والد بہاء الدین ولد قدس اللہ سرہ کے مزار کے عقب میں دفن ہیں۔

سلطان العارفین عارف چلبی جو سلطان ولد کے بیٹے ہیں اپنی والدہ ماجدہ فاطمہ
خاتون سے روایت کرتے ہیں کہ مولانا شمس الدین کو کم بختوں نے قتل کر کے کسی جگہ دبا
دیا تھا۔ ایک دن شب کو حضرت سلطان ولد نے خواب میں دیکھا کہ آپ فرماتے ہیں میں
فلاں جگہ سو رہا ہوں۔ سلطان ولد چند آدمیوں کو لے کر آدھی رات کے وقت اس مقام پر
گئے اور وہاں سے نقش نکال کر اور خوشبو وغیرہ لگا کر مولانا کے مدرسہ میں بانی مدرسہ امیر
بدر الدین کے پہلو میں دفن کر دی۔


مولانا کے اصحاب سے روایت ہے کہ شمس تمیزی جب پہلی مرتبہ شام کو چلے گئے تو
مولانا روم نے عجیب و غریب مضمون کو چند منظوم شوقیہ خطوط ان کو لکھے ان میں سے ایک
خط یہ ہے۔

بخدائی کہ در ازل بودست حی و دانا و قاور و قوم

نور او شمعای عشق فروخت تا شد صد ہزار سر معلوم
از کی حکم او بجان پر شد عاشق و عشق و حاکم و محکوم
در طلسمات شمس تمبری گشت کجج عجا-بش مکتوم
کہ از آن دم کہ تو سفر کردی از حلاوت جدا شدیم چو موم
ہمہ شب بچو شمع می سوزیم ز آتشش جنت و از آگہیں محروم
در فراق جمال او مارا جسم ویران و جان درو چوان بوم
آن عنان را بدین طرف برتاب زفت کن پہل عیش را خرطوم
بی حضورت سماع نیست حلال بچو شیطان طرب شدہ مرحوم
یک غزل بی تو ہیج گفتہ نشد تا رسید آن مشرف منہوم
پس بذوق سماع نامہ تو غزلی ہیج و شش بشد منظوم
شام ما از تو صبح روشن باد ای بتو نخر شام و ارمن و روم
(ترجمہ) اس خدا کے نام سے جو ہمیشہ سے زندہ قدرت والا دانا اور قائم ہے جس کے
نور نے عشق شمعیں جلائیں تاکہ لاکھوں راز معلوم ہو جائیں اس کے ایک حکم سے عاشق
اور عشق 'حاکم اور رعایا سے دنیا بھر گئی۔

شمس تمبری کے روحانی تجربات میں قدرتی عجائب کے کئی خزانے چھپے ہوئے ہیں۔
جس لمحے تو نے سفر کیا اسی وقت سے ہماری حالت میٹھے موم کی طرح ہو چکی ہے ہم پوری
رات شمع کی طرح جلا کرتے ہیں۔ آگ سے ملے رہتے ہیں اور شمد سے محروم ہیں اس
کے حسن و جمال کی جدائی نے جسم جنگل بنا دیا ہے اور روح الو بنا دیا ہے۔ سواری کی لگام
اس طرف پھیر دو۔ اور عمر کے ہاتھی کی سونڈھ مضبوط کر دو۔ تیری حاضری کے بغیر سماع
حلال ہی نہیں۔ سرکش 'شیطان کی طرح سنگسار کیا جائے گا۔ تیرے بغیر کوئی غزل بھی نہیں
کہی جاسکتی بلکہ ایک دو شعر بھی وارد نہیں ہو سکتے۔ پھر آپ کا خط سننے کی خوشی میں 'پانچ
چھ غزلیں لکھ ڈالیں۔ خدا کرے آپ ہی سے ہمارے صبح و شام روشن رہیں۔
کیونکہ آپ شام 'ارمن اور روم کے لئے باعث فخر ہیں۔

منقول ہے کہ جب مولانا روم، بعد واقعہ قتل مولانا شمس الدین ان کی تلاش و جستجو سے فارغ ہو گئے تو ان کے اسرار اپنی ذات میں مشاہدہ کرنے لگے۔ اس وقت آپ نے شیخ صلاح الدین کو اپنے مریدوں میں سے منتخب کر کے خلیفہ مقرر کیا۔ ان سے اکثر خلوت میں بات چیت رہتی تھی۔ مولانا صاحب کی اپنے بیٹے حضرت سلطان ولد پر خاص عنایت تھی۔ آپ انہیں ہمیشہ اولیاء کی خدمت اور شیخ صلاح الدین کی صحبت کی ترغیب دیتے تھے۔ اور وصیت کی کہ ان کی صحبت سے ہرگز جدا نہ ہونا اور نہایت کوشش سے ان کی خدمت کرنا۔



حضرت مولانا جلال الدین رومیؒ

(مناقب)

مولانا عالی نسب ہیں : سید برہان الدین ترمذی سے روایت ہے کہ میرے پیر و مرشد مولانا بہاء الدین ولد ہمیشہ اصحاب کبار کے سامنے فرماتے تھے کہ میرا جلال الدین نسل میں بھی اعلیٰ درجہ ہے اور بادشاہ بھی ہے اگرچہ ولایت اعلیٰ نسب پر موقوف نہیں ہے۔ اس کی دادی شمس الائمہ سرخسی کی بیٹی ہے۔ شمس الائمہ بہت بڑے بزرگی تھے اور والدہ کی طرف سے ان کا سلسلہ نسب امیر المومنین حضرت علی مرتضیٰ کرم اللہ وجہہ سے جا ملتا ہے۔ اس کی والدہ خوارزم شاہ بلا شاہ بلخ کی بیٹی ہے اور احمد خطیبی کی والدہ بھی شاہ بلخ کی بیٹی تھی۔ اظہار نسب سے مراد یہ ہے کہ مولانا روم کے باطنی کمالات کے ساتھ ساتھ آپ کی نسبی بزرگی بھی سب کو معلوم ہو جائے۔

ایں نسب خود پوست اورا بودہ است کز شہنشاہان مہ پالودہ است
مغز او خود از نسب دور است و پاک نیت جنش از سمک کس تاسماک
تابشیتِ آدم اسلافش ہمہ مہتران بزم و رزم و ملعمہ
(ترجمہ) یہ حسب نسب کے لحاظ سے اصل اصیل ہیں جو بادشاہی سلسلہ سے تربیت
پاکر چلا آرہا ہے۔ جب کہ ان کی حقیقت حسب نسب سے بہت اونچی اور پاکیزہ ہے۔ زمین
کے پیندے سے آسمان تک اس حقیقت میں کوئی شخص دم نہیں مار سکتا۔ ان سے لے کر
آدم علیہ السلام تک تمام بزرگ امن اور جنگ میں اور اپنی جوانی میں باوقار اور پاکیزہ
خیال تھے۔

ملائکہ جنات و مردانِ غیب زیارت کو آتے ہیں : روایت ہے کہ مولانا روم
صاحب کی عمر پانچ سال کی تھی کہ آپ بیٹھے بیٹھے اچھل پڑتے اور مضطرب ہو جاتے تھے۔

آپ کے والد کے خدام آپ کو اپنے حلقہ میں لے لیتے تھے۔ مولانا کی یہ حالت اس لئے
 ہوا کرتی تھی کہ آپ کو ملائکہ جنت اور مردان غیب نظر آتے تھے۔ آپ کے والد بزرگوار
 آپ کی تسلی و تشفی کرتے اور فرماتے یہ غیب کی چیزیں ہیں۔ آپ پر اس لئے ظاہر ہوتی
 ہیں کہ ہدایات بھی بطور تحفہ آپ پر پیش کریں۔ مولانا پر بچپن ہی میں اکثر حالت سکر اور
 ایسی ہی کیفیات طاری رہتی تھیں۔ خداوند کا لقب آپ کے والد صاحب مولانا بہاء الدین
 ولد نے آپ کو عطا کیا تھا۔ ۲۰۵

آؤ آسمان کی سیر کریں : شیخ بدر الدین نواس نقاش حضرت سلطان ولد سے روایت
 کرتے ہیں کہ میں نے مولانا بہاء الدین ولد کے ہاتھ کی لکھی ہوئی یہ عبارت ایک کتب
 میں دیکھی کہ میرا جلال الدین محمد بلخ میں ابھی چھ برس کا تھا اور جمعہ کے دن مکان کی
 چھت پر سیر کر رہا تھا۔ اکابر شہر کے لڑکے ہر جمعہ کو اس کے پاس آتے تھے۔ ایک مرچہ
 ایک لڑکے نے دوسرے سے کہا آؤ اس چھت سے دوسری چھت پر کودیں۔ میرے جلال
 الدین نے مسکرا کر کہا بھائی یہ کام تو کتا بلی اور دوسرے جانور بھی کر لیتے ہیں۔ افسوس
 ہے کہ انسان جیسا بزرگ اس کام میں مشغول ہو۔ اگر تمہاری جانوں میں روحانی قوت ہے
 تو آؤ آسمان کی طرف اڑیں اور عالم ملکوت کی سیر کریں۔ یہ کہتے ہوئے آپ سب کی
 نظروں سے غائب ہو گئے۔ سب لڑکوں نے خوف زدہ ہو کر شور مچانا شروع کر دیا۔
 دوسرے لوگوں کو بھی اس معاملہ کی خبر ہو گئی۔ تھوڑی دیر بعد مولانا ظاہر ہو گئے۔ حالت یہ
 تھی کہ چہرے کا رنگ فق تھا اور جسم میں تغیر معلوم ہوتا تھا۔ سب لڑکے اس کے پاؤں پر
 گر گئے اور ننگے سر ہو کر اس کے قدم چومنے لگے۔ جلال الدین نے کہا جس وقت میں تم
 سے باتیں کر رہا تھا سبز لباس میں ملبوس ایک جماعت مجھے اٹھا کر لے گئی اور مجھے آسمانوں
 کی سیر کرائی اور عالم روحانی کے عجائبات دکھائے۔ جب تمہاری فریاد کی آواز میرے کانوں
 تک پہنچی تو وہ مجھے پھر واپس یہاں لے آئے۔ اس عمر میں مولانا اکثر تیسرے اور چوتھے
 روز کھانا کھلایا کرتے تھے۔

مولانا مشاہدہ کے محل ہیں : ایک روز مولانا روم قدس سرہ نے فرمایا کہ میں سات برس کی عمر میں فجر کی نماز میں سورہ انا اعطینا پڑھا کرتا تھا اور روتا تھا۔ یکایک ذات کبریٰ نے اپنی رحمت خاص سے تجلی فرمائی اور میں بے ہوش ہو گیا۔ جب ہوش آیا تو ہاتھ غیبی کی یہ آواز سنی ”جلال الدین ہمارے جلال کے واسطے اب تو مجاہدہ نہ کر ہم نے تجھے مشاہدہ کا نکل قرار دیا ہے“ مولانا روم فرماتے ہیں کہ اس عنایت کے عوض میں بندگی کرتا ہوں اور بندہ شاکر بننے کی کوشش کرتا ہوں تاکہ اپنے مریدوں کو جمال، کمال اور حال تک پہنچاؤں۔ خود فرماتے ہیں۔

بھو تارے شد دل و جان در شہود تا سر رشتہ بمن روئے نمود
 راہ ہائے صعب پیمان بردہ ایم رہ بر الل خویش آسان کردہ ایم
 (ترجمہ) ایک دن مکاشفہ اور مراقبہ کی حالت میں مجھ پر ذات حق نے تجلی کا ظہور فرمایا
 کشن اور دشوار گزار راہیں طے ہو گئیں اور اپنے ہر واقف حال کی راہیں بھی کھل گئیں۔

چلپی کمال الدین کا واقعہ : مولانا کے خاص خدام روایت کرتے ہیں کہ مولانا بہاء الدین ولد کے انتقال سے دوسرے سال علوم شرعیہ کی تحصیل کے لئے مولانا روم صاحب نے شام کا سفر اختیار کیا۔ یہ مولانا کا پہلا سفر تھا۔ حلب میں پہنچ کر مدرسہ حلاویہ میں آپ مقیم ہوئے۔ آپ کے والد کے چند مرید بھی آپ کے ساتھ تھے۔ ایک مدت تک حلب میں قیام رہا۔ ملک الامرا چلپی کمال الدین اس وقت حلب کا بادشاہ تھا۔ یہ شخص نہایت فاضل علامہ، عقیل اور صاحب دل تھا۔ اپنے اعتقاد کی وجہ سے مولانا کی بہت خدمت کرتا تھا اور اکثر خدمت میں حاضر رہتا۔ چونکہ آپ سلطان العلماء کے بیٹے تھے۔ اس لئے مولانا کو پڑھاتا بھی تھا۔ اور سب طالب علموں سے زیادہ آپ کی تعلیم پر توجہ دیتا۔ بعض طالب علم حسد کی وجہ سے اس سے ناراض بھی ہو گئے۔ ایک مرتبہ مدرسہ کے مہتمم نے کمال الدین سے اس امر کی شکایت کی کہ مولانا روم روزمرہ آدھی رات کے وقت حجرہ

سے غائب ہو جاتے ہیں خدا جانے کہاں جاتے ہیں۔ اور پھر تعجب یہ ہے کہ مدرسہ کا دروازہ بند بھی رہتا ہے۔ ایک مرتبہ تحقیقات کی غرض سے ملک کمال الدین ایک شب مہتمم مدرسہ کے حجرہ میں چھپ کر بیٹھ گئے۔ آدمی رات کو مولانا مدرسہ سے نکلے۔ کمال الدین بھی پیچھے پیچھے چل دیا۔ جب شہر کے دروازے پر آئے تو وہ بھی خود بخود کھل گیا اور شہر سے نکل کر مسجد خلیل اللہ تک آئے۔ وہاں پر کمال الدین کو ایک سفید قبہ نظر آیا۔ اس قبہ سے سبز پوش نورانی لوگوں نے نکل کر مولانا کا استقبال کیا۔ کمال الدین نے اپنی عمر میں ایسی نورانی شکلیں کبھی نہیں دیکھی تھیں۔ کمال الدین یہ منظر دیکھ کر بیت کی وجہ سے بے ہوش ہو گیا۔ اور اشراق کے وقت تک وہیں بے ہوش پڑا رہا۔ ہوش میں آیا تو وہاں نہ کوئی قبہ دیکھا اور نہ کوئی آدمی۔ کمال الدین اپنی اس جسارت سے پشیمان ہوا اور جنگل کو چل دیا۔ ایک صبح سے دوسری صبح تک پیادہ چلتا رہا اور استغفار پڑھتا رہا۔ پیدل چلنے سے حالت غیر ہو چکی تھی۔ مدرسہ اور شہر بھر میں سلطان کے غائب ہونے کی خبر مشہور ہو گئی۔ اگلی صبح بہت سے سوار جنگل میں تلاش کے لئے نکلے۔ راستہ میں مولانا روم سے سامنا ہو گیا۔ سب لوگ مولانا کے قدموں پر گر گئے اور رونے لگے۔ مولانا کو تو ان کے رونے کا سبب معلوم تھا۔ فرمایا حضرت خلیل اللہ کی مسجد کی طرف جاؤ وہاں مل جائے گا۔ ایک رات اور دن متواتر پیدل چل کر سلطان نڈھال ہو چکا تھا۔ بھوک اور پیاس سے زندگی کی امید بھی جاتی رہی تھی۔ اس حالت میں فوج کے لوگوں نے اسے پایا۔ انہوں نے بادشاہ کو کھانا کھلایا پانی پلایا۔ بادشاہ نے ان سے اپنے تک رسائی کی کیفیت دریافت کی۔ انہوں نے مولانا روم سے ملاقات اور اشارے کا حوالہ دیا۔ بادشاہ گھوڑے پر سوار ہو کر شہر آیا۔ ایک عظیم الشان جلسہ کا اہتمام کیا اور اس میں مولانا سے بیعت کی۔ علاوہ ازیں اہل لشکر سے بہت سے مردوزن مولانا کے مرید ہوئے۔ سلطان عز الدین والئے روم نے ملک اللادیان بدر الدین یحییٰ کو سلطان کمال الدین کے پاس بطور سفیر بھیجا۔ یہ تمام واقعہ کمال الدین نے اس سے تفصیل بیان کیا، وہ بھی مولانا کا معتقد ہو گیا اور حلب سے واپس

ہو کر اس نے تمام واقعہ سلطان عزالدین سے بیان کیا، وہ بھی مولانا روم کا عاشق اور معتقد ہو گیا۔

عرش تک پرواز : حضرت شیخ صلاح الدین علیہ الرحمہ ایک دن فرمانے لگے کہ میں سید براء الدین ترمذی کی خدمت میں مراقب بیٹھا تھا۔ سید صاحب مولانا روم کی تعریف فرما رہے تھے۔ دوران گفتگو فرمایا کہ میں مولانا روم کو ان کے بچپن کے زمانے میں کھیلا کرتا تھا۔ حالت عروج میں میں نے انہیں کئی بار کندھے پر بٹھایا اور عرش پر لے گیا۔ اس وجہ سے انہیں یہ بزرگی ملی ہے اور میرے بہت سے حقوق ان پر ہیں۔ مگر ان کے حقوق مجھ پر اس سے ہزار گنا زیادہ ہیں۔ شیخ صلاح الدین کہتے ہیں میں نے یہ تقریر مولانا روم کی خدمت میں بیان کر دی۔ آپ نے فرمایا ایسا ہی ہے بلکہ اس سے بھی ہزار حصہ زیادہ اور ان کے خاندان کے بہت سے احسانات ہم پر ہیں۔ اور یہ شعر پڑھا۔

احسن الی الناس تستعبد قلوبہم فطالما استعبد الانسان احسان جن لوگوں کے دل خیر سے دور ہو چکے ہیں ان پر احسان کیجئے۔ اکثر اوقات نیکی انسان کو نظر انداز کر جاتی ہے۔

راہب مشرف باسلام ہوتے ہیں : سنان الدین اقشری بڑے صاحب کشف بزرگ ہوئے ہیں۔ فرماتے ہیں کہ مولانا روم جب تحصیل علم کے لئے عازم دمشق ہوئے تو ملک شام میں ولایت سیس میں ایک غار کے پاس آپ کا قافلہ ٹھہرا۔ اس غار میں چالیس راہب بڑے بزرگ اور تارک الدنیا قیام پذیر تھے۔ ان لوگوں کو ایسا کشف حاصل تھا کہ غیب کی باتیں اور ضمیریں بتا دیتے تھے۔ ان کی دکانداری خوب چمک رہی تھی۔ اطراف و نواح کے لوگ ان کی اس کرامت کی وجہ سے بہت سے تحفے اور نذر و نیاز لاتے تھے۔ ان راہبوں نے مولانا کے سامنے بھی اپنے فن کا مظاہرہ کیا۔ ایک لڑکے کو اشارہ کیا اور وہ ہوا میں معلق کھڑا ہو گیا۔ مولانا روم نے بھی سر جھکا لیا اور مراقب ہو گئے۔ یکایک وہ

مراقب ہے اس کی ہیبت سے میں مرا جاتا ہوں۔ راہبوں نے کہا اتر آؤ۔ لڑکے نے کہا میں کیسے اتروں میں تو یہاں گویا میخ سے گاڑھ دیا گیا ہوں۔ راہبوں نے جوابی کاروائی کی مگر ناکام رہے۔ وہ سب آکر مولانا کے قدموں پر گر گئے معذرت چاہی اور عرض کیا ہماری پردہ پوشی کیجئے۔ آپ کی مدد کے سوا کوئی چارہ نہیں ہے۔ مولانا نے فرمایا کلمہ توحید کے بغیر نجات ممکن نہیں ہے۔ لڑکے نے فوراً کلمہ طیبہ پڑھا اور آسانی سے نیچے اتر آیا۔ اس کے ساتھ ہی تمام راہب مسلمان ہو گئے اور ارادہ ظاہر کیا کہ ہم بھی آپ کے ساتھ رہیں گے۔ مگر مولانا نے ان کی درخواست قبول نہ کی اور فرمایا تم یہیں عبادت میں مصروف رہو اور مجھے دعائے نیر میں فراموش نہ کرنا۔ وہ لوگ اسی جگہ مقیم رہے اور ہمیشہ راہ گیزوں کی خدمت کرتے تھے اور اپنے مکاشفات سے زمینی اور سماوی حالات بیان کرتے تھے۔

دمشق میں آمد : روایت ہے جب مولانا روم دمشق پہنچے تو علمائے شہر اور اکابر قوم نے آپ کا استقبال کیا۔ آپ مدرسہ مقدسہ میں مقیم ہوئے۔ لوگوں نے خوب خدمت کی اور آپ علوم شرعیہ کی تحصیل میں مشغول ہو گئے۔ کہتے ہیں آپ سات سال تک وہاں رہے۔ بعض کا یہ بھی بیان ہے کہ چالیس برس وہاں قیام کیا۔ اور کہتے ہیں پہلی بار سفر میں سید بہاء الدین ترمذی بھی آپ کے ساتھ قیصریہ تک گئے۔ اور سید صاحب قیصریہ میں وزیر شمس الدین اصفہانی کے پاس رہ گئے۔ جب مولانا دمشق سے تشریف لائے تو پھر سید صاحب قونیہ تشریف لے گئے۔

مولانا روم کی چلہ کشی : روایت ہے ایک دن مولانا دمشق کے میدان میں سیر کر رہے تھے۔ آدمیوں کی بھیڑ میں ایک عجیب شخص کو آپ نے دیکھا۔ اونی لباس پہنے سر پر ٹوپی اوڑھے ہوئے تھا۔ جب مولانا کے نزدیک آیا تو آپ کے ہاتھوں کو بوسہ دیا اور کہا اے عالم کے صراف میری طرف توجہ کر۔ مولانا اس کی طرف متوجہ ہوئے تو وہ شخص غائب ہو گیا۔ یہ مولانا شمس الدین ترمذی تھے۔ مولانا روم نے دمشق کے قیام کے بعد پھر ملک روم کا قصد کیا۔ جب قیصریہ میں تشریف لائے تو شہر کے امراء علماء اور عرفانے آپ کا

استقبال کیا۔ جس الدین اصفہانی وزیر نے خواہش کی کہ آپ کو محل میں ٹھہرایا جائے مگر سید برہان الدین ترمذی علیہ الرحمہ نے اجازت نہ دی اور فرمایا کہ مولانا روم کے والد حضرت بسا الدین ولد کی سنت مدرسہ میں قیام کرنا ہے۔ جب مولانا لوگوں کی ملاقات سے فارغ ہوئے اور خلوت میں تشریف لائے تو سید برہان الدین ترمذی نے فرمایا ”خدا کا شکر ہے کہ تمام ظاہری علوم میں آپ اپنے والد گرامی سے سو حصہ زیادہ بڑھ گئے ہیں۔ اب میری یہ درخواست ہے کہ آپ کچھ علوم باطنی کا بھی اکتساب کریں اور میرے سامنے چلہ کشی کریں۔“ مولانا صاحب نے اس بات کو قبول کیا۔ سید صاحب نے فرمایا کہ سات دن کے روزے کی نیت کیجئے۔ مولانا نے کہا یہ تو بہت کم مدت ہے۔ بھلا چالیس روز تو ہوں۔ چنانچہ سید صاحب نے چلہ کی تیاری کھل کر کے مولانا کو حجرہ میں بٹھا دیا۔ اور دروازہ مقفل کر دیا۔ کہتے ہیں سوائے پانی کی ایک صراحی اور جو کی چند ٹکیوں کے اور کچھ پاس نہ تھا۔ چالیس روز کے بعد سید صاحب نے حجرہ کھولا تو دیکھا مولانا صاحب سر جھکائے عجائبات غیب کے مشاہدہ میں مصروف ہیں اور وفی انفسکم افلا تبصرون (اور خود تم میں بھی خدا کی نشانیاں ہیں کیا تم کو سمجھ نہیں آتی) کے مطالب میں مستغرق ہیں۔

بیرون ز تو نیست ہرچہ در عالم ہست درخور بطلب ہر آنچه خواہی کہ تویی
(ترجمہ) جو کچھ عالم میں ہے تجھ سے باہر نہیں۔ جو کچھ تو چاہتا ہے اپنے آپ سے
طلب کر کہ تو خود ہی ہے۔

سید صاحب تھوڑی دیر مولانا کے پاس ٹھہرے رہے مگر مولانا نے مطلق کوئی توجہ نہ کی۔ سید صاحب آہستہ آہستہ باہر نکل آئے اور دروازہ دوبارہ بند کر دیا۔ دوسرے چلہ کے بعد سید صاحب نے پھر حجرہ کھولا اس وقت مولانا کو حالت نماز میں کھڑا پایا اور آنکھوں سے آنسوؤں کے دریا بہ رہے تھے اس وقت بھی مولانا نے کوئی توجہ نہ فرمائی اور دروازہ ایک مرتبہ پھر مقفل کر دیا گیا۔ تیسرے چلہ کے بعد حجرہ کھولا گیا تو مولانا مسکراتے ہوئے سید صاحب کے پاس آئے۔ آپ کی دونوں آنکھوں میں دریائے مستی موجزن تھا۔

در دو چشمش بین خیال یار ما رقص رقصاں در سواد آن بصر

(ترجمہ) اس کی آنکھوں میں ہمارے دوست کو دیکھ لے۔ اس کی آنکھوں کی سیاهی میں سرور و مستی تلچ رہی ہے۔

علوم ظاہری و باطنی میں کمال : سید صاحب نے سرسجدہ میں رکھا اور بہت روئے۔ مولانا آپ سے بغل گیر ہوئے اور ان کے چہرہ مبارک کو بوسے دیئے۔ سید صاحب نے فرمایا پہلے آپ تمام علوم عقلی و نقلی، کسبی و کشتی میں بے مثل تھے اور اب اب اسرار باطنی میں بھی انبیاء اور اولیائے کاملین میں سرکردہ ہو گئے ہیں گزشتہ مشائخ اور اکابر اولیاء کرام کی خواہش تھی کہ آپ سے ملاقات حاصل ہوتی۔ الحمد للہ یہ نعمت مجھے حاصل ہوئی ہے۔ بسم اللہ اب آپ تشریف لے جائیے اور اہل دنیا کی جانوں کو رحمت عام میں مستغرق فرمائیے۔ ان کو علوم آخرت سے مزین کیجئے اور ان کے قلوب کو عشق الہی سے منور فرمائیے۔ اسی وجہ سے مولانا روم صاحب قونیہ میں تشریف لائے۔ درس و تدریس اور وعظ و نصائح میں مصروف ہوئے۔ مولانا روم صاحب بموجب سنت نبوی ﷺ علامہ باندھتے تھے اور کشادہ آستین کی عبا پہنتے تھے۔ اس واقعہ سے کچھ دنوں بعد سید صاحب نے انتقال فرمایا۔ مولانا نے ان کے مزار پر حاضری دی اور پھر قونیہ تشریف لائے۔ تھوڑے ہی عرصہ کے بعد سلطان الفقراء، مولانا شمس الدین تبریزی قدس اللہ سرہ قونیہ پہنچ گئے۔ جمادی الاخر کی ۲۶ تاریخ لسنہ اثنی واربعین و ستمانہ چھ سو بیالیس ہجری۔

مولانا شمس الدین تبریزی سے ملاقات : مناقب العارفین کے مطابق مولانا شمس الدین تبریزی کی ابتدائی کیفیت یہ تھی کہ آپ تبریز میں شیخ ابو بکر تبریزی عظیم اللہ ذکرہ زنبیل باف کے مرید تھے۔ شیخ ابو بکر ولایت اور کشف قلوب میں بے مثل تھے۔ مولانا شمس الدین تبریزی کو وہ بلند مقامات حاصل ہوئے کہ آپ اپنے پیر سے بلند تر مقام والے کو ڈھونڈنے لگے۔ اس تلاش و جستجو میں برسوں بے سرو پا پھرتے رہے۔ مختلف ممالک کی سیر و سیاحت کی کثرت سے آپ کو لوگ شمس پرندہ کہتے تھے۔ ایک رات شمس تبریز صاحب کو نہایت بے قراری ہوئی۔ بہت شورش پیدا ہوئی۔ حالت استغراق و تجلیات میں

آپ نے بارگاہ ربوبیت میں عرض کیا کہ اے محبوب اپنے مقبول بندوں میں سے کسی کی زیارت نصیب فرما۔ ” حکم ہوا جس طرح کا تجھے مرید مطلوب ہے وہ مولانا بہاء الدین ولد بلخی کا فرزند ہے۔ عرض کیا اہی ان کا دیدار نصیب فرما۔ جواب ملا اس کا شکرانہ کیا دو گے۔ آپ نے عرض کیا میرا سر شکرانہ میں حاضر ہے۔“

تمرز عمد کرم کہ چو شمس الدین بیابہ بنہم بشکر این سرکہ بغیر سرندارم (ترجمہ) میں نے تمرز میں عمد کیا تھا کہ جب شمس الدین کو کوئی اہل مرید پالے گا تو نذرانہ کے طور پر اپنا سر قربان کر دوں گا اور اس کے علاوہ میرے پاس اور چیز ہی کیا ہے۔ الہام ہوا ملک روم جاؤ وہاں مطلوب و مقصود حاصل ہوگا۔ آپ کمر اخلاص باندھ کر روم میں آئے۔ مشہور یہ ہے کہ جب آپ قونیہ آئے تو شکر فروشوں میں ٹھہرے۔ ایک حجرہ کرائے پر لیا اور دو یا تین دستار کا ایک قیمتی قفل سر پر ڈال دیا۔ اس پر بیش قیمت دستار باندھی اور اس کی ایک سرے میں چابی باندھ لی تاکہ لوگوں کو یہ معلوم ہو کہ کوئی بڑا تاجر ہے۔ حالانکہ آپ کے حجرے میں سوائے ایک پرانی چٹائی، ٹوپی پیالے اور ایک اینٹ کے کچھ بھی نہ تھا۔ دس یا پندرہ دن بعد ایک روٹی پانی میں بھگو کر کھالیا کرتے تھے۔

مولانا روم سے سوال و جواب : روایت ہے کہ مولانا شمس الدین تمرزی ایک روز اپنی کوٹھری کے آگے بیٹھے تھے۔ اتنے میں مولانا روم قدس اللہ سرہ آئینہ فروشوں کے مدرسہ سے نچر پر سوار تشریف لائے بہت سے لوگ پیادہ آپ کے ہم رکاب تھے۔ آپ اس طرف سے گذرے۔ شمس الدین تمرز آگے بڑھے اور نچر کی باگ تھام کر کہا۔ ”اے صرف نقود معانی و عالم اسماء یہ فرمائیے کہ حضرت محمد رسول اللہ ﷺ کا رتبہ بڑا ہے یا حضرت بایزید بسطامی علیہ الرحمہ کا۔“ مولانا روم نے فرمایا ”نہیں حضور نبی اکرم ﷺ تمام انبیاء اور اولیاء کے سردار اور سالار ہیں۔ تمام بزرگیاں انہیں کی ذات مقدس کے لئے مخصوص ہیں۔ بایزید کو آپ سے کیا بہت۔“

بخت جوان یار ما داون جان کارما قافلہ سلار ما نخر جہاں مصفاست
(ترجمہ) خوشی نصیبی ہماری مددگار ہے۔ اور جان دے دینا ہمارا مشغلہ ہے۔ نخر
موجودات حضرت محمد ﷺ ہمارے کاروان کے سرخیل ہیں۔

شمس الدین نے کہا پھر کیا وجہ ہے کہ حضور نبی کریم ﷺ تو فرماتے ہیں ما عرفانک
حق معرفتک (الہی ہم نے تجھے نہیں پہچانا جیسا کہ تجھ کو پہچاننے کا حق تھا) اور حضرت
بایزید بسطامیؒ کہتے ہیں۔ سبحانی ما اعظم ثانی وانا سلطان السلاطین (اللہ پاک
میرا ہے اور میری بڑی شان ہے اور میں بادشاہوں کا بادشاہ ہوں) مولانا روم نے جواب دیا
بایزید بسطامیؒ کی پیاس ایک گھونٹ سے ختم ہو گئی اور پھر وہ سیرابی کا نعرہ مارنے لگے۔ ان
کے ادراک کا پیمانہ اسی ایک گھونٹ سے بھر گیا۔ اور وہ نور بایزید کے گھر کے روزن کے
برابر تھا۔ لیکن حضور نبی اکرم ﷺ کی تعقلی عظیم تھی یعنی تعقلی در تعقلی۔ آپ کا سینہ
اقدس الم نشرح لک صدرک (کیا ہم نے آپ کا سینہ نہیں کھول دیا) کے مطابق اللہ کی
زمین کی طرح فراخ اور وسیع تھا۔ اس لئے آپ ﷺ نے تعقلی کا اظہار فرمایا اور ہر روز
مزید قرب کا تقاضہ فرمایا۔ مولانا روم فرماتے ہیں میرا یہ جواب سن کر مولانا شمس الدین نے
ایک نعرہ مارا اور زمین پر گر پڑے۔ مولانا روم بھی اپنی سواری سے اتر پڑے اور اپنے
احباب اور تلامذہ کو حکم دیا کہ ان کو مدرسہ میں لے جائیں۔ طلباء آپ کو اٹھا کر مدرسہ میں
لے آئے۔ جب تک ان کو ہوش نہ آیا مولانا ان کا سر اپنے زانو پر رکھے رہے۔ جب ان
کو ہوش آیا تو ان کا ہاتھ پکڑ کر جنگل کی طرف نکل گئے اور تین ماہ تک صوم وصال رکھا
اور خلوت نشین رہے۔ کسی شخص میں یہ تاب نہ تھی کہ وہ آپ کے پاس خلوت میں
داخل ہوتا (نفحات الانس)۔

مولانا روم خلوت گزین ہو گئے : ایک دن مولانا روم نے فرمایا کہ جس وقت شمس
تمرکز صاحب نے مجھ سے یہ سوال کیا تو مجھے یوں معلوم ہوا کہ میرے سر میں ایک دریچہ
کھل گیا اور اس میں سے دھواں نکل کر عرش تک جا پہنچا۔ یہیں سے مولانا روم کی زندگی

کارخ بدل گیا۔ آپ نے اسی وقت سے وعظ و نصیحت اور درس و تدریس موقوف کر دیا اور الواح ارواح کے مطالعہ میں مصروف ہو گئے۔ چنانچہ فرماتے ہیں :-

عطار وار دفتر ہارہ بودم زہر دست اربان می نشستم
چو دیدم لوح پیشانی ساقی شدم مست و قلم ہا را کلمتہ
(ترجمہ) میری ذات عطار دستارہ کی طرح تحریر و تقریر کا مرکز بن چکی تھی اور میں زبردست ادبوں اور مفکروں کی بزم کا سالار بن چکا تھا۔ لیکن جب میں نے شیخ کمال کی زیارت کر لی تو دیوانہ بن گیا۔ لکھنے پڑھنے کا سامان چکنا چور ہو گیا۔

جب مولانا روم نے لوگوں سے ملنا جلنا چھوڑ دیا اور شمس تبریز صاحب کے ساتھ خلوت اختیار کی تو آپ کے بہت سے مرید اور دوست احباب حسد کی وجہ سے نہایت رنجیدہ ہو گئے۔ شمس تبریز کو کوئی نہیں جانتا تھا کہ کون ہیں اور کہاں سے آئے ہیں۔ اور سب مریدوں نے ان کو قتل کرنے کا پروگرام بنایا۔ مگر شمس تبریز ۲۱ شوال ۶۴۳ھ کو اچانک غائب ہو گئے۔ تقریباً ایک مہینہ تک آپ کی تلاش جاری رہی مگر کوئی پتہ نہ چل سکا کہ آپ کہاں تشریف لے گئے ہیں۔ مایوس ہو کر مولانا روم نے خاص قسم کی عبا اور ٹوپی پہنی جو ماتم کی علامت تھی۔ مولانا صاحب کے پاس پہلے رباب چار گوشہ ہوتا تھا اس وقت رباب کو بھی چھ گوشہ کر دیا اور فرمایا عالم کی جہات بھی چھ ہیں اس مناسبت سے رباب چھ گوشہ ہونا چاہئے۔

والف تار رباب بین تائف ارواح است بالف اللہ مگر ترا گوشت بشنو در بود چشمی بین
(ترجمہ) رباب کی تار کی استقامت کو نہ دیکھتا رہ۔ اللہ کی محبت کے لئے روحوں کو اکٹھا کرتی ہے۔ اگر تیرے سننے والے کان ہیں تو سن لے۔ اور اگر آنکھیں ہیں تو دیکھ لے۔

پھر سماع شروع ہوا۔ آپ کے شور عشق اور غوغائے عاشقانہ سے گویا تمام عالم بھر گیا۔ امیر و غریب قوی و ضعیف، عالم و فقیر غرضیکہ بلا امتیاز ہر مذہب و ملت سے لوگوں کا آپ پر ہجوم ہونے لگا۔ مولانا ہر وقت رات دن سماع اور وجد کی حالت میں رہتے تھے۔

بہت سے کورباہن، حاسد، خود پرست، متکبر، جن کو متبذع شریعت اور مرتد طریقت کہنا مناسب ہو گا، آپ پر طعنہ زنی کرنے لگے۔ اور کہتے تھے ہائے افسوس ایسا زبردست عالم دین دیوانہ ہو گیا ہے۔ اسی طرح کفار مکہ بھی حضور نبی اکرم ﷺ کی شان میں گستاخ کرتے ہوئے یہی الفاظ کہتے جس کے جواب میں ارشاد ہوا ما انت بنعمت ربک بمجنون (نہیں ہے تو اپنے رب کی نعمت کے ساتھ مجنون) حضور سرور کائنات ﷺ نے ارشاد فرمایا ہے کہ بندے کا ایمان اللہ سبحانہ و تعالیٰ کی جانب اس وقت درست ہوتا ہے جب کہ جملاء اور عامی اس کو دیوانگی سے منسوب کریں۔ مولانا فرماتے ہیں :-

مر فاطون را رسد زین گون جنون دفتر طب رافرو شوید بخون
آں چنان دیوانگی بگشت بند کہ ہم دیوانگان پندم دھند
(ترجمہ) اگر فاطون پر اس طرح کا جنون سوار ہو جاتا تو وہ طب و حکمت کے دفتر کو
خون سے دھو ڈالتا۔ مجھے سب دیوانے ہی نصیحت کرتے ہیں کہ اس طرح کی دیوانگی بند
توڑ دیتی ہے۔

بہر حال جن لوگوں پر حضرت مولانا روم کی حقیقت منکشف ہو گئی وہ نادوم ہوئے اور
توبہ کر کے مرید ہو گئے۔ جن کے دل سخت تھے تھوڑے ہی دنوں میں قرالہی کا شکار ہو کر
چلے بے ولایزید الکافرین کفر ہم الا خسار (کافروں کی نافرمانی سے وبال آخرت اور
بڑھ گیا)۔

مشو تو منکر پاکان ہترس از زخم بے ہاکن کہ صبر جان غمناکن ترا فلنی کند فانی
(ترجمہ) تو پاکباز لوگوں کی عظمت سے انکاری نہ ہو اور بے خوف لوگوں کے گھائل
کردینے سے ڈر۔ غمزہ لوگوں کا صبر تجھے ہمیشہ کے لئے ختم کر دے گا۔

رجال الغیب کی حاضری : مولانا روم کی زوجہ بی بی کرا خاتون جو عفت اور عصمت
میں گویا مریم ثانی تھیں روایت کرتی ہیں کہ سخت سردی کے موسم میں مولانا صاحب
خلوت میں تھے اور مولانا شمس الدین تمیزی کے زانو پر سر مبارک رکھے لیٹے تھے۔ میں
نے دروازے کے شکاف پر کان لگایا تاکہ سنوں مولانا کیا اسرار الہی فرماتے ہیں۔ شکاف

میں میں نے دیکھا کہ مکان کی دیوار پھٹ گئی اور چھ رجال الغیب پر ہیبت اس میں سے نکلے۔ مولانا کو سلام کیا اور قدم بوس ہوئے۔ انہوں نے پھولوں کا ایک گلدستہ مولانا کو نذر کیا۔ وہ لوگ نماز ظہر تک خلوص کے ساتھ مولانا کے روبرو بیٹھے رہے اور کوئی گفتگو نہیں ہوئی۔ مولانا روم نے ٹمس تمبرز سے اشارہ کیا کہ نماز پڑھنی چاہئے آپ امامت کرائیں۔ ٹمس تمبرز صاحب نے عرض کیا کہ آپ کی موجودگی میں کوئی شخص امامت نہیں کرا سکتا۔ چنانچہ مولانا نے نماز پڑھائی۔ اس کے بعد وہ چھ آدمی تعظیم کے ساتھ رخصت ہو گئے۔ ان واقعات کو دیکھ کر میں بے ہوش ہو گئی جب مجھے ہوش آیا تو مولانا باہر تشریف لائے اور مجھے وہ گلدستہ دیا اور فرمایا اسے احتیاط سے رکھنا۔ میں نے اس کی چند پتیاں عطاروں کو بھیج کر دریافت کرایا کہ یہ کون سا پھول ہے اور کہاں کا ہے۔ عطاروں نے باتفاق کہا کہ ہم نے عمر بھر کبھی ایسا پھول نہیں دیکھا اور پھر اس شدت کی سردی میں اتنا شاداب ہونا اور بھی عجیب ہے۔ عطاروں میں ایک سوداگر شرف الدین ہندی بھی موجود تھا۔ یہ شخص ہندوستان کی طرف بغرض تجارت جاتا تھا اور وہاں سے عجائبات لاتا تھا۔ اس نے پھول دیکھ کر کہا کہ یہ روم میں کیسے آیا ہے۔ یہ تو خاص ہندوستان میں سراندپ (سری لنکا) کے اطراف میں پایا جاتا ہے۔ یہ سب قصہ خادم نے آکر کراخاتون صاحبہ سے بیان کر دیا۔ انہیں اور زیادہ تعجب ہوا۔ اتفاقاً اسی وقت مولانا روم بھی آگئے۔ آپ نے کراخاتون سے فرمایا اس گلدستہ کو خوب چھپا کر رکھو اور کسی نامحرم کو نہ دکھاؤ یہ جنت کے فرشتے ہندوستان سے تحفہ لائے ہیں اس سے دماغ جان اور آنکھوں کو تقویت ہوگی۔ اس کی خوب حفاظت کرو تاکہ نظر نہ لگے۔ کہتے ہیں مرتے دم تک وہ پھول کراخاتون کے پاس تھا۔ البتہ مولانا کی اجازت سے اس میں سے چند پتیاں سلطان وقت کی بی بی گرجی خاتون کو بطور تحفہ دی گئیں۔ اس کی آنکھیں آئی ہوئی تھیں، پھول کی پتی ملنے سے ابھی ہو گئیں تھیں اور آخری وقت تک پھول کی رنگ و بو میں فرق نہیں آیا۔

جنات مرید ہو گئے : حضرت کراخاتون فرماتی ہیں کہ ہمارے گھر میں ایک بہت بڑا

پندرہ دن تھا اور مولانا آدمی رات سے طبعاً فجر تک کھڑے ہو کر اسی چاندی کے
 سلتے اپنے والد حضرت مولانا بہاء الدین رحمہ کے حجر شدہ محراب مبارک کرتے تھے
 صبح گھر میں جنت کا بیجا بھی تھا انہوں نے مجھ سے شکایت کی کہ چراغ کی روشنی سے
 نہیں جی تکلیف ہوتی ہے ایسا نہ ہو پھر صبح ہاتھوں لال تھک کو لینا اپنے میں نے یہ
 دیکھا مولانا صاحب سے عرض کر دیا۔ آپ مسکرا کر خاموش ہو گئے اور نین سے کوئی بات
 نہ کی۔ صبح دن کے بعد فرمایا اب گھر کی کوئی بات نہیں تمام جنت میرے میرے ہوتے
 ہو گئے ہیں اب کسی کو تکلیف نہ ہوگی۔

خاندان کی خبر آت گئی : جلال الدین صاحب علیہ الرحمہ مولانا آدمی کے پرانے مریض
 تھے اور بڑے عرف تھے۔ وہ عربی گھوڑوں کے بچے خرید لیتے تھے اور ان کو پال کر
 فروخت کرتے تھے۔ ان کے اسٹبل میں بیٹھ کر وہ گھوڑے سوچ رہے تھے۔ وہ یہیں
 آئے ہیں کہ ایک مرتبہ مولانا پر حالت جذب شدت سے طاری ہوئی۔ پانچ روز تک
 دستہ مبارک گردن پر لیٹے پھرتے رہے۔ ایک روز اہانک پیسے میں شراب میرے گھر
 تشریف لائے اور فرمایا فلاں گھوڑے پر زمین کس دو۔ میں نے میں اور آدمیوں کی مدد سے
 بشکل اس گھوڑے پر زمین کی۔ مولانا سوار ہو کر چل دیئے۔ میں نے عرض کیا اجازت ہو
 تو یہ نظام بھی مرکب ہو جائے۔ فرمایا دعا سے ہماری مدد کرو۔ مولانا رات کو دلہن تشریف
 لائے۔ گھر میں بھرے ہوئے تھے اور گھوڑا بلا جو یک بڑا قوی تھا نہایت کمزور معلوم ہوتا
 تھا۔ دوسرے دن پھر تشریف لائے اور اس سے عمرہ گھوڑے پر سوار ہو کر چلے گئے۔ شام
 کو دلہن آئے تو اس گھوڑے کو بھی لا فرمایا اور میں دم نہ مار سکا۔ تیسرے روز ایک اور
 گھوڑے پر سوار ہو گئے۔ شام کو تشریف لائے اور میرے ہاں اطمینان سے بیٹھے اور فرمایا

ش۔ شہ۔ اے گروہ میں ساز کن سگ دونخ بہ دونخ رفت باز
 (ترجمہ) اے میں پسندوں کی جماعت آپ کو خوشخبری ہو کہ روزی کتا دوبارہ دونخ

میں چلا گیا۔

اور فرمایا قطع رابع القوم الزین ظلموا والحمد لله رب العالمین (اور ظالموں کی جزا کٹ گئی اور خدا کا شکر ہے جو سارے جہان کا مالک ہے) میں مولانا کے خوف سے کچھ حال دریافت نہ کر سکا۔ چند روز بعد ایک قافلہ شام سے آیا۔ انہوں نے بیان کیا کہ مغلوں کے لشکر نے دمشق کا سخت محاصرہ کیا تھا۔ اس سے قبل ۶۵۵ھ میں ہلاکو خان بغداد کو فتح کر چکا تھا اور خلیفہ وقت قتل ہو چکا تھا ۶۵۷ھ میں وہ شام کی طرف گیا اور حلب کو فتح کر لیا۔ کتوغا بہت سی فوج لے کر دمشق پر حملہ آور ہوا۔ وہاں لوگوں نے مولانا روم کو دیکھا کہ اہل اسلام کی فوج سے مل کر مغلوں کے خلاف جنگ لڑتے ہیں۔ بالآخر اس جنگ میں مغلوں کو شکست ہوئی اور وہ بھلاگ گئے۔ راوی کا بیان ہے کہ مجھے یہ خبر سن کر بڑی خوشی ہوئی اور مولانا کی خدمت میں یہ واقعہ بیان کرنے حاضر ہوا۔ مولانا نے مسکرا کر فرمایا۔

جلال الدین یہ سچ ہے۔

آن سوارے کو سپہ را شد ظفر اہل دین راکیت سلطان بصر
(ترجمہ) جس سوار کی وجہ سے لشکر اسلام کو کامیابی ہوئی۔ دین والوں کی نگاہ بھی کتنی
شاہانہ ہوتی ہے۔ یہ واقعہ سن کر سب خدام بہت خوش ہوئے۔

ایک سوداگر کی امداد کی : مولانا کے مریدوں سے روایت ہے کہ ایک بڑا سوداگر
تمرکز آیا اور شکر فروشوں کے محلہ میں ٹھہرا۔ اس نے لوگوں سے قونیہ کے بزرگوں کے
بارے میں معلومات حاصل کیں کہ یہاں کون کون سے مشائخ اور علماء ہیں تاکہ میں ان کی
قدم بوسی کروں۔ اس لئے کہ سیاحت میں مصروف تجارت ہی مد نظر نہیں ہونی چاہئے بلکہ
مشائخ کی حضوری بھی حاصل کرنا ضروری ہے۔

گفت حق اندر سفر ہر جا روی باید اول طالب مردے شوی
(ترجمہ) کہا کہ حق سفر تو یہی ہے کہ تو ہر جگہ جائے۔ لیکن سب سے پہلے کسی مرد حق
کی طلب ضروری ہے۔

لوگوں نے اس تاجر کو بتایا کہ قونیہ میں مشائخ تو بہت ہیں مگر قابل زیارت شیخ السلام و محدث امام شیخ صدر الدین قونوی ہیں۔ وہ علوم دین اور طریقت میں اپنا ثانی نہیں رکھتے۔ شہر کے لوگ اس تاجر کو لے کر شیخ صدر الدین قونوی کی خدمت میں حاضر ہوئے۔ تاجر نے دو سو دینار کے قریب تحائف بھی ساتھ لے لئے۔ جب یہ تاجر شیخ کے دروازے پر پہنچا تو وہاں بہت سے خدام، دربان، چوہدار وغیرہ حاضر باش دیکھے۔ وہ تاجر یہ حال دیکھ کر سخت شرمندہ ہوا۔ ساتھیوں سے کہا میں کسی امیر کی زیارت کو تو نہیں آیا ہوں۔ لوگوں نے تسلی دی کہ شیخ کو ان باتوں سے کوئی نقصان نہیں پہنچ سکتا اس لئے وہ نفس کامل رکھتے ہیں۔ جیسے کہ حلوا طبیب کو کوئی نقصان نہیں دیتا مگر مریض کے لئے مضر ہے۔ مختصر یہ کہ وہ تاجر بدولی سے شیخ کی خدمت میں حاضر ہوا اور دعا کی اپیل کی اور عرض کرنے لگا کہ میں ہمیشہ زکاۃ اور خیرات مستحقین کو دیتا ہوں لیکن ہمیشہ مجھے تجارت میں نقصان ہوتا ہے اس کی وجہ سمجھ میں نہیں آتی۔ بہت کچھ بجز و نیاز کا اظہار بھی کیا، مگر شیخ علیہ الرحمہ نے کوئی توجہ نہ فرمائی۔ تاجر وہاں سے شکستہ دل ہو کر چلا آیا۔ دوسرے دن پھر اس نے دریافت کیا کہ کوئی اور بزرگ بھی قابل زیارت اس شہر میں ہیں جن سے میرا مقصود حاصل ہو سکے۔ لوگوں نے حضرت مولانا جلال الدین رومی کا پتہ دیا کہ ماسوائے اللہ کو ترک کر رکھا ہے اور دونوں عالم سے منہ موڑ لیا ہے۔ شب و روز عبادت الہی اور وعظ و نصیحت میں گزرتے ہیں۔ یہ نام سن کر وہ تاجر بڑا خوش ہوا اور کہا ان کے نام ہی سے میرے دل کو خوشی ہوئی ہے مجھے جلد ان کی خدمت میں پہنچاؤ۔ چند لوگوں کو ساتھ لیا اور پچاس دینار اپنی پگڑی میں رکھ لئے اور مولانا صاحب کی خدمت میں مدرسہ حاضر ہو گیا۔ اس وقت مولانا جماعت خانہ میں تنہا بیٹھے مطالعہ کتب میں مصروف تھے۔ سب ساتھی مولانا کو دیکھتے ہی بے خود ہو گئے۔ اور ایک نظر میں وہ تاجر بھی حیران ہو گیا اور بہت رویا۔ مولانا نے اسے فرمایا تمہارے پچاس دینار قبول ہو گئے ہیں اور دو سو دینار جو تلف ہو گئے ان سے اچھے رہے۔ اللہ تعالیٰ کی یہ مرضی تھی کہ تجھ پر آفت آئے لیکن اس صحبت کی بدولت

اس بلا سے نجات مل گئی۔ اب ناامید نہ ہو۔ آج سے پھر کبھی تمہارا نقصان نہیں ہوگا اور آفات و بلیات کے دفعیہ کے لئے دعا کی جائے گی۔ تاجر اس ارشاد سے حیران رہ گیا اور بہت خوش ہوا۔ پھر مولانا نے فرمایا تیرے کاروبار میں نقصان کی وجہ یہ تھی کہ ایک روز تو مغربی فرنگستان میں ایک محلہ میں جا رہا تھا وہاں ایک فرنگی درویش جو اولیاء کبار سے تھا چوراہے میں سو رہا تھا۔ وہاں سے گزرتے ہوئے تو نے اس پر تھوکا۔ اور اس سے نفرت کی۔ اس وجہ سے اس درویش کو تجھ سے ملال ہو گیا اور اسی وجہ سے تمہیں تجارت میں نقصان اٹھانا پڑا ہے۔ اب تو جا اور اس درویش سے معافی مانگ اور میری طرف سے اسے سلام کہنا۔ تاجر یہ سن کر سخت پریشان ہو گیا۔ مولانا نے فرمایا اگر تو اسے دیکھنا چاہے تو ابھی دیکھ لے۔ مولانا نے ہاتھ سے اشارہ کیا، دیوار میں ایک دروازہ ہو گیا۔ تاجر نے دیکھا وہ درویش فرنگستان کے چوراہے میں پڑا سو رہا ہے۔ یہ حال دیکھ کر تاجر نے کپڑے پھاڑ ڈالے اور حالت مستی میں دیوانوں کی طرح مولانا کے حضور سے اٹھا قدم بوس ہوا اور سفر پر روانہ ہو گیا۔ جب اس شہر میں پہنچا اس محلہ میں درویش کی تلاش میں پھرنے لگا۔ آخر وہی جگہ اسے نظر آئی جو مولانا کی کرامت سے اس نے دیکھی تھی اور فرنگی درویش کو سوتا ہوا پایا۔ تاجر قریب گیا اور اس کے پاؤں کو بوسہ دیا۔ درویش نے کہا کیا کروں مولانا نہیں مانتے، ورنہ میں تمہیں اپنی قدرت اور اللہ کی قدرت دکھاتا۔ نزدیک آؤ۔ تاجر پھر نزدیک ہو کر ملا اور درویش نے فرمایا اب میرے پیر مولانا کی بھی زیارت کرو۔ آنکھوں سے پردہ اٹھ گیا۔ تاجر نے وہیں بیٹھے دیکھا کہ مولانا سماع میں مصروف ہیں۔ ان پر رقت طاری ہے۔ اور رقص کرتے ہیں۔

ملکیت اور ازفت و خوش ہرگونہ ی بایش خواہی عقیق و لعل شو خواہی کلوخ و سنگ شو
 گرمونی ی جویدت و رکافری ی شویدت این کورد صدیق شو و آن کو بروا فرنگ شو
 (ترجمہ) اس کے ملک میں غمی اور خوشی دونوں ہی موجود ہیں۔ کیونکہ یہ اس کی
 مرضی ہے۔ تو پسند کرے تو خالص عقیق اور یا قوت بھی بن سکتا ہے اور تیری مرضی ہے
 کہ تو کھنکر پتھر بن جائے۔ تو کسی اہل نظر کو سلاش کر لے یا کسی کافر کے ہتھے چڑھ جائے۔

لیکن تو ایمان والوں کی راہ پر چل کر صدیق بن جائے گا اور منکروں کی راہ پر چل کر فرنگی ہو جائے گا۔

جب وہ تاجر واپس لوٹا تو مولانا کی خدمت میں فرنگی درویش کا سلام عرض کیا اور بہت سا سامان وغیرہ مولانا کے خدام میں تقسیم کیا۔ اس نے قونیہ میں گھر بنا لیا اور مولانا کے عاشقوں میں شامل ہو گیا۔

انوارِ ذاتِ احدیت : روایت ہے کہ معین الدین پروانہ کے محل میں ایک شب زبردست مجلس سماع ہوئی۔ بہت سے مشائخ اور علماء حاضر تھے۔ مولانا پر شدت سے وجہ کی حالت طاری تھی۔ بار بار نعرے مارتے تھے۔ بالاخر آپ مکان کے ایک کونے میں جا کر کھڑے ہو گئے۔ تھوڑی دیر کے بعد فرمایا قوال خاموش ہو جائیں۔ سب حاضرین حیران تھے کہ یہ کیا معاملہ ہے، پھر گھڑی بھر آپ مراقب رہے۔ پھر سر مبارک اٹھایا تو معلوم ہوتا تھا کہ آپ کی دونوں آنکھیں گویا خون کے دو طشت بھرے ہوئے ہیں۔ خادموں سے فرمایا آگے آؤ اور میری دونوں آنکھوں میں انوارِ ذاتِ احدیت دیکھو۔ لیکن دیکھنے کی کس کو مجال تھی۔ جو شخص بھی کوشش سے دیکھتا تھا اس کی آنکھیں خیرہ ہو جاتی تھیں۔ خادموں نے نعرے مارے اور قدموں پر گر گئے۔ اس وقت مولانا نے حسام الدین چلپی سے فرمایا ”آؤ میرے ایمان“ آؤ میری جان آؤ میرے سلطان۔“ حضرت حسام الدین چلپی مارتے تھے اور روتے تھے۔ معین الدین پروانہ نے امیر تاج الدین معشر خراسانی کے کان میں کہا کہ مولانا جو کچھ حسام الدین کے حق میں فرماتے ہیں کیا انہیں ایسا خطاب کا حق بھی ہے۔ یا صرف بہ تکلف فرماتے ہیں؟ حسام الدین چلپی نے فوراً معین الدین پروانہ کا ہاتھ زور سے پکڑ کر کہا ”معین الدین گو میں اس قابل نہ تھا لیکن جس وقت مولانا نے یہ خطاب کیا سب باتیں مجھے بخش دیں۔ انما اذا اراد شیا ان يقول له کن فیکون (جب وہ کسی چیز کا ارادہ کرتا ہے تو بس وہ فرما دیتا ہے کہ ہو جا اور وہ ہو جاتی ہے) مولانا کا کام کن فیکون ہے۔ ان کے لئے اسباب اور علت کی ضرورت نہیں ہے۔“

مشہور آمد این کہ مس از کیمائے زر شود این کیمائے نادرہ کرداست مس را کیمیا
(ترجمہ) یہ عام بات ہے کہ کچا تانبا کیمیا سے مل کر سونا بن جاتا ہے۔ بھلا یہ کیمیا بھی
کتنا جواب ہے جس نے تانبے کو ہی کیمیا بنا دیتا ہے۔

مولانا کی بندہ پروری اور مرید نوازی سے یہ چیزیں کچھ بعید نہیں ہیں۔ معین الدین
پروانہ اس جواب سے بہت شرمندہ ہوا، معذرت چاہی اور شکرانہ خدمت میں بھیجا۔
مولانا کی کرامات میں سے یہ ایک عام کرامت تھی کہ کوئی شخص آپ کی آنکھوں میں نہیں
دیکھ سکتا تھا۔ آپ کی آنکھوں میں چمک اور نور کی یہ شدت تھی کہ سب لوگ نظریں نیچی
رہ کر ملاقات کرتے تھے۔

ہربال میں ایک لاکھ شمس تبریز : ملک المدرسین مولانا شمس الدین ملطی علیہ
الرحمہ جو مولانا کے اعلیٰ درجہ کے مرید اور محرم راز تھے بیان کرتے ہیں کہ ایک روز مولانا
کے ساتھ حسام الدین چلبی کے بلغ میں بھی موجود تھا۔ مولانا روم حوض میں دونوں
پاؤں ڈالے ہوئے بیٹھے تھے اور معارف و حقائق بیان کر رہے تھے۔ دوران گفتگو آپ نے
سلطان الفقراء مولانا شمس الدین تبریزی کی بھی بہت تعریف کی۔ حضرت بدر الدین ولد
مدرس علیہ الرحمہ نے جو آپ کے کمال خادم تھے ایک آہ بھری اور کہا۔ افسوس! افسوس!
مولانا نے پوچھا یہ کیا حسرت اور افسوس کا موقع ہے۔ بدر الدین ولد نے شرمندہ ہو کر
عرض کیا کہ مجھے اس بات کا افسوس ہے کہ مجھے مولانا شمس الدین تبریزی کی زیارت
نصیب نہیں ہوئی۔ اور ان سے فیض حاصل نہیں کر سکا۔ مولانا کچھ دیر خاموش رہے پھر
فرمایا اگر تو مولانا شمس الدین تبریزی کی خدمت میں نہیں پہنچ سکا تو کیا ہے۔ میں اپنے باپ کی
روح مقدس کی قسم کھا کر کہتا ہوں کہ تو ایسے شخص کے پاس پہنچا ہے جس کے ہربال میں
ایک ایک لاکھ شمس الدین تبریز لٹک رہے ہیں اور اس کے (مولانا کے) بھیدوں کو نہیں پا
سکتے۔

شمس تبریزی کہ شاہ و دلبرست باہم شاہنشی جاندار ماست

(ترجمہ) شمس تبریزی جو دلربا بادشاہ ہی ہے، سب بادشاہوں میں ہمارا دلدار ہے۔
 مریدوں کو یہ سن کر بڑی خوشی ہوئی اور سماع شروع ہوا۔ مولانا نے از سر نو یہ غزل شروع
 کی۔

گفت لبم ناگمان نام گل و گلستان آمدہ آن گل عذار کوفت مرا در دھان
 گفت کہ سلطان منم جان گلستان منم حضرت چون من شیخ و آنگہ یاد فلاں
 (ترجمہ) اچانک میرے ہونٹوں پر پھول اور باغ کا ذکر آیا۔ ایسے میں ایک نہایت ہی
 خوبرونے میرے گل تھپتھپائے اور کہا میں خود ہی بادشاہوں اور خود ہی چمن ہوں۔ پہلے
 میری بادشاہی پر غور کرو پھر کسی اور کو یاد کرو۔

کہتے ہیں اس وقت سے چالیس دن تک بدرالدین ولد بیمار پڑے رہے۔ جب بہت
 سی استغفار کی تو صحت یاب ہوئے اور پھر مولانا کی خدمت میں آنے لگے۔

علم الہی کے ایک دو اوراق : شیخ صاحب قرآن کہتے ہیں کہ قاضی شہید مرحوم مولانا
 عزالدین قونوی، سلطان عزالدین کیمسرو کا وزیر تھا۔ یہ شخص بڑا بلند ہمت تھا۔ قونویہ میں
 مولانا کے واسطے اس نے جامع مسجد بنوائی تھی۔ ایک دن اس نے مولانا سے عرض کیا کہ جو
 علوم و فنون ظاہری آپ کو حاصل ہیں وہ میں نے بھی بقدر اپنی استطاعت پڑھ لئے ہیں اور
 ان کی تحصیل میں بے حد کوشش کی ہے لیکن آپ کو جو علوم معنوی حاصل ہیں ان سے
 میں مطلق مستفید نہیں ہو سکا۔ مولانا مسکرائے اور فرمایا۔ بے شک میں نے علم الہی کے
 ایک دو ورق پڑھے ہیں اور وہ تم تک نہیں پہنچے ہیں۔ بعض تو پڑھتے ہیں اور بعض کو
 پڑھایا جاتا ہے۔ یہ اللہ تعالیٰ کی عنایت ہے جسے چاہتا ہے دیتا ہے۔

عقل کان باشد زدوران زحل پیش عقل ماندارد آن محل
 از عطارد وز زحل دانا شد او باز داد کردگار لطف خو
 علم الانسان خم طغرائے ما علم عند اللہ مقصد ہائے ما
 (ترجمہ) کام کی عقل وہ ہوتی ہے جس میں زحل ستارے کی سی گردش ہو مگر ہماری
 عقل کا ظرف ایسا نہیں۔ لیکن آپ کی ذہنی حدت عطارد اور زحل کی گردش کو مات کر گئی

ہے۔ ہم تو صرف اللہ تعالیٰ کی تائید اور کرم کے طلبگار ہیں کہ اس نے انسان کو ہمارے پیچ دار خطوط کی تعلیم دی اور ہمارے تمام مقاصد کا علم اللہ ہی کو ہے۔ قاضی صاحب یہ سن کر رونے لگے اور باہر چلے گئے۔

ذوق سماع : روایت ہے کہ ابتداء میں قاضی عزالدین درویشوں کے سماع کے منکر تھے۔ ایک روز مولانا کو بہت وجد ہوا۔ آپ سماع کرتے ہوئے قاضی عزالدین کے گھر تشریف لے گئے اور قاضی کا گریبان پکڑ لیا اور چلا کر فرمایا کہ اٹھ اور خدا کی مجلس میں چل۔ قاضی کو گریبان سے کھینچتے ہوئے عاشقوں کی مجلس میں لائے۔ اور ان کے حوصلہ کے موافق ان کو کمالات دکھائے۔ قاضی صاحب نے اسی وقت کپڑے پھاڑ ڈالے۔ وجد میں رقص کرنے لگے۔ حالت بے خودی میں فریاد کرتے تھے۔ بلاخر صدق دل سے مولانا کے مرید ہو گئے۔

گنجے علماء بھی مرید ہو گئے : روایت ہے کہ قاضی عزالدین 'امامی اور قاضی عزالدین سیواسی علماء کبار سے تھے۔ تینوں نے مل کر ایک جلسہ میں مولانا روم سے دریافت کیا کہ آپ کی کونسی راہ ہے۔ مولانا نے یہ آیت کریمہ پڑھی قل ہذہ سبیلی ادعوالی اللہ علی بصیرۃ انا ومن تبعنی (کہہ دیجئے کہ میرا طریق تو یہ ہے کہ (سب کو) خدا کی طرف بلاتا ہوں۔ میں اور جو میرے پیرو ہیں)۔ وہ اور ہم سب دین کے ایک معقول راستے پر ہیں جس کو ہر شخص سمجھ سکتا ہے۔ یہ سنتے ہی تینوں اصحاب مرید ہو گئے۔

قاضی عزالدین کی جب جامع مسجد تیار ہو گئی تو اس کے شکرانے میں اس نے ایک بڑا جلسہ منعقد کرایا۔ اور ارباب علم دانش اور درویشوں کو بہت کچھ دیا۔ مولانا سے درخواست کی کہ آپ وعظ فرمائیں۔ چنانچہ مولانا نے بڑے ذوق سے وعظ فرمایا۔ اسی دوران آپ نے ایک حکایت بیان کی کہ ایک ملک میں کوئی پرندہ حاکم تھا اور اس کے سر پر بال نہ تھے۔ اس حکایت کو آپ نے خوب پر لطف انداز میں بیان فرمایا۔ اس بیان کے لطف کی وجہ سے قاضی عزالدین کے نائب مولانا رکن الدین اسی وقت مولانا کے مرید ہو گئے۔

اس لئے کہ اس محفل کے میر محفل دو شخص تھے ایک قاضی عز الدین اور دوسرے کمال الدین۔ اور یہ دونوں حضرات ہر سے گمنجے تھے۔ مگر مولانا نے یہ حکایت ایسی عمدگی سے بیان فرمائی کہ ان دونوں کو کوئی شرمندگی بھی نہ ہوئی۔

دشنام طرازی سے رک جاؤ : مولانا ایک محلہ سے گذر رہے تھے۔ دیکھا کہ دو شخص باہم لڑ رہے تھے اور ایک دوسرے کو گالیاں دے رہے تھے۔ ایک نے دوسرے سے کہا کہ مجھے لعنتی کہتا ہے۔ اب اگر ایک کہے گا تو ہزار سنے گا۔ مولانا آگے بڑھے اور دونوں سے فرمایا۔ آؤ تم دونوں جو چاہو مجھے کہہ لو۔ اگر ہزار کہو گے تو مجھ سے ایک بھی نہ سنے گا۔ دونوں شخص سخت شرمندہ ہوئے مولانا کے قدموں میں گر گئے اور باہم صلح کر لی۔

خود بینی سب سے بڑا حجاب ہے : مولانا شمس الدین مللی علیہ الرحمہ روایت کرتے ہیں کہ ایک دن ایک عالم قہر اپنے شاگردوں کے ہمراہ مولانا کی خدمت میں آیا۔ ان کا ارادہ یہ تھا کہ امتحان کے طور پر مولانا سے کچھ سوالات کریں گے۔ شاگرد حضرات آپس میں یہ کہتے تھے کہ بھلا مولانا کو کیا عربی آتی ہوگی۔ ہمارا استاد تو اس فن میں اپنی نظیر نہیں رکھتا۔ جب وہ لوگ مولانا کے پاس بیٹھ گئے تو مولانا نے بہت سے اسرار و حقائق بیان فرمائے۔ اسی گفتگو کے دوران مولانا نے یہ حکایت بیان فرمائی کہ ایک فقیہ اور ایک نحوی ہم سفر تھے۔ راستے میں ایک خشک کنواں ملا۔ فقیہ نے کہا بیڑ معطلتہ (کنواں خشک ہے) نحوی نے کہا کہ لفظ پیر کو ہمزہ کے ساتھ پڑھ یعنی بیڑ مع ہمزہ کے تاکہ فصیح ہو جائے۔ اب دونوں کے درمیان بحث شروع ہو گئی یہاں تک کہ دن جنگل میں ختم ہو گیا۔ اندھیرے میں دونوں بحث کرتے ہوئے آرہے تھے۔ اتفاقاً نحوی ایک کنویں میں گر گیا اور اس نے فقیہ سے امداد مانگی۔ فقیہ نے کہا اس شرط پر کنویں سے نکالتا ہوں بیڑ سے ہمزہ دور کر دے۔ بیچارے نحوی کو اس وقت تک نجات نہ مل سکی جب تک اس نے ہمزہ دور کرنے کا وعدہ نہ کر لیا۔ یہ حکایت بیان کر کے مولانا نے فرمایا اس طرح جب تک انسان شک

اس لئے کہ اس محفل کے میر محفل دو شخص تھے ایک قاضی عز الدین اور دوسرے کمال الدین۔ اور یہ دونوں حضرات ہر سے گمنجے تھے۔ مگر مولانا نے یہ حکایت ایسی عمدگی سے بیان فرمائی کہ ان دونوں کو کوئی شرمندگی بھی نہ ہوئی۔

دشنام طرازی سے رک جاؤ: مولانا ایک محلہ سے گذر رہے تھے۔ دیکھا کہ دو شخص باہم لڑ رہے تھے اور ایک دوسرے کو گالیاں دے رہے تھے ایک نے دوسرے سے کہا کہ مجھے لعنتی کہتا ہے۔ اب اگر ایک کہے گا تو ہزار سنے گا۔ مولانا آگے بڑھے اور دونوں سے فرمایا۔ آؤ تم دونوں جو چاہو مجھے کہہ لو۔ اگر ہزار کہو گے تو مجھ سے ایک بھی نہ سنے گا۔ دونوں شخص سخت شرمندہ ہوئے مولانا کے قدموں میں گر گئے اور باہم صلح کر لی۔

خود بینی سب سے بڑا حجاب ہے: مولانا شمس الدین مللی علیہ الرحمہ روایت کرتے ہیں کہ ایک دن ایک عالم قہر اپنے شاگردوں کے ہمراہ مولانا کی خدمت میں آیا۔ ان کا ارادہ یہ تھا کہ امتحان کے طور پر مولانا سے کچھ سوالات کریں گے۔ شاگرد حضرات آپس میں یہ کہتے تھے کہ بھلا مولانا کو کیا عربی آتی ہوگی۔ ہمارا استاد تو اس فن میں اپنی نظر نہیں رکھتا۔ جب وہ لوگ مولانا کے پاس بیٹھ گئے تو مولانا نے بہت سے اسرار و حقائق بیان فرمائے۔ اسی گفتگو کے دوران مولانا نے یہ حکایت بیان فرمائی کہ ایک فقیہ اور ایک نحوی ہم سفر تھے۔ راستے میں ایک خشک کنواں ملا۔ فقیہ نے کہا بیڑ معطلہ (کنواں خشک ہے) نحوی نے کہا کہ لفظ بیڑ کو ہمزہ کے ساتھ پڑھ یعنی بیڑ مع ہمزہ کے تاکہ فصیح ہو جائے۔ اب دونوں کے درمیان بحث شروع ہو گئی یہاں تک کہ دن جنگل میں ختم ہو گیا۔ اندھیرے میں دونوں بحث کرتے ہوئے آرہے تھے۔ اتفاقاً نحوی ایک کنویں میں گر گیا اور اس نے فقیہ سے امداد مانگی۔ فقیہ نے کہا اس شرط پر کنویں سے نکالتا ہوں بیڑ سے ہمزہ دور کر دے۔ بیچارے نحوی کو اس وقت تک نجات نہ مل سکی جب تک اس نے ہمزہ دور کرنے کا وعدہ نہ کر لیا۔ یہ حکایت بیان کر کے مولانا نے فرمایا اس طرح جب تک انسان خشک

دشمنات کی ہمزہ کو اپنی ہستی سے دور نہ کرے گا خود بینی اور جاہ طلبی کے اندھیرے کنویں سے ہرگز باہر نہیں نکلے گا۔ یہ سن کر امتحان لینے والے حضرات صدقہ دار سے مولانا کے معتقد ہو گئے۔ مولانا خود فرماتے ہیں۔

مرد نحوی را از آن در دو ختم تا شمارا نحو محو آموختیم
محو ی باید نہ نحو این جا بدان گرتو محوی بے خطر در آب ران
در کم آمد یابی اے یار شرف فقہ فقہ ونحو نحو و حرف حرف
(ترجمہ) علم نحو کے ماہر کو ہم نے ہمیشہ کے لئے اسی در کا بنا لیا تاکہ ہم آپ کو فنا ہونے اور مٹ جانے کا طریقہ سکھا دیں۔ یہ مقام مٹ جانے کا ہے اور یہاں علم نحو کی کوئی ضرورت ہی نہیں۔ اگر تو نحوی کی بجائے محوی (مٹ جانے والا) بن جائے تو تو بے خوف و خطر پانی پر چل سکتا ہے۔ علم فقہ کی سمجھ اور علم نحو کی طلب اور علم صرف کی گردانیں، اے بزرگ دوست سب الجھنیں ہی تو ہیں۔

یہ دنیا ایک اونٹ کی طرح ہے : ایک دن مولانا کے روبرو آپ کے خادموں نے معین الدین پروانہ کی نیکیوں کے حالات بیان کئے اور کہا مخلوق ان کے زمانے میں امن سے ہے۔ علماء، مشائخ اور فاضل، مدرسوں اور خانقاہوں میں سکون سے رہتے ہیں۔ مولانا نے فرمایا بلکہ اس سے بھی سو حصہ زیادہ معاملہ ہے۔ لیکن اس کی حالت کچھ اور ہے اور اس کی مناسبت سے یہ ایک حکایت ہے کہ کچھ حاجی کعبہ شریف کے سفر کو نکلے۔ ایک درویش کا اونٹ راستہ میں بیمار ہو گیا اور کسی طرح بھی اٹھ نہ سکا۔ حاجیوں نے اس کا بوجھ دوسرے اونٹوں پر لا دیا اور بیمار اونٹ کو وہیں چھوڑ کر آگے چل دیئے۔ اسی وقت جنگل کے درندے اس اونٹ کے گرد جمع ہو گئے۔ مگر کوئی بھی جانور آگے نہیں بڑھتا تھا۔ حاجیوں کو تعجب ہوا کہ یہ تو عادت کے خلاف ہے۔ یہ جانور اس اونٹ کو کیوں نہیں کھاتے۔ ایک شخص قافلہ سے نکل کر آیا تاکہ وجہ معلوم کر سکے۔ دیکھا تو اونٹ کے گلے میں ایک تعویذ بندھی تھی۔ اس شخص نے وہ کھول لی اور چلا گیا۔ اس کے جاتے ہی سب جانور اونٹ پر ٹوٹ پڑے اور ٹکڑے ٹکڑے کر کے کھا گئے۔ مولانا نے فرمایا یاد رکھو یہ

عالم اس اونٹ کی طرح ہے اور امراء فقراء اور عالم حاجیوں کا قافلہ ہے۔ لیکن میں گویا تعویذ ہوں، جب تک یہ تعویذ گردن میں ہے قافلہ اچھی طرح چل رہا ہے اور جب بموجب حکم الہی یایتها النفس المطمنه ارجعی الی ربک راضیہ مرضیہ (اے اطمینان والی جان! اپنے رب کی طرف واپس ہو، یوں کہ تو اس سے راضی وہ تجھ سے راضی)۔

(۲۸-۸۹:۲۷)

اگر اس اونٹ کی گردن سے یہ تعویذ کھول دی جائے گی یعنی میں اس دنیا سے رخصت ہو جاؤں گا تو بعد میں دیکھنا اس عالم کی کیا کیفیت ہوتی ہے۔ سلاطین اور باب علم و دانش اور اہل قلم کس طرح فنا ہوتے ہیں۔ یہ گفتگو سن کر سب خدام رونے لگے۔ روایت ہے کہ مولانا کی اس گفتگو کے بعد ایک سال بھی نہ گزرا تھا کہ ان کا انتقال ہو گیا۔ اس کے بعد بادشاہ اور بزرگان دین اور اکابرین ملک پے در پے انتقال کرنے لگے۔ ملک روم مثل یتیم ہو گیا۔ اور ایک عالم زیروزبر ہو گیا۔ اور مخلوق خدا کو آسودگی اور اطمینان نصیب نہ ہوا۔

دنیا اور آخرت سے دستبرداری : مولانا شمس الدین مصلیٰ رحمۃ اللہ علیہ فرماتے ہیں کہ ایک دن میں علی الصبح مولانا کی خدمت میں حاضر ہوا۔ میں نے دیکھا کہ آپ صحن میں ٹہل رہے ہیں اور عربی کے دو شعر پڑھتے ہیں جو بالکل بے ہودہ تھے۔ عرب میں ایسے اشعار فاحشہ عورتیں پڑھتی ہیں۔ مجھے وہ اشعار سن کر بڑا تعجب ہوا۔ مجھے یہ خیال ہوا ایسے مہمل اشعار کی کیا تاویل ہو سکتی ہے۔ مجھے یہ خیال آیا ہی تھا کہ مولانا نے فرمایا اس شعر کے یہ معنی ہیں کہ جو شخص درویشی میں آنا چاہے اس کو چاہیے کہ چوتھائی دنیا کو ترک کرے۔ اور جو درویشی کے بھیدوں سے واقف ہونا چاہے اس کے لئے لازم ہے کہ نصف دنیا خیر باد کر دے۔ اور جس کو یہ خیال ہو کہ گریبان فقر محمدی ﷺ سے سرنکالے اس کو چاہئے کہ کل دنیا کو ٹھوکر مار کر پھینک دے اور جس کی یہ طلب ہو کہ درجہ کمال حال محمدی ﷺ تک رسائی ہو تو اس پر فرض ہے کہ دنیا و آخرت دونوں کو ترک کر دے تب

بارگاہ الہی میں رسائی ہوگی۔ جو بندہ خاص اللہ کے واسطے ماسوی اللہ کو ترک کر دیتا ہے اللہ تعالیٰ تمام دنیا اور عقبی اس کے قبضہ میں دے دیتا ہے۔ اور یہ رباعی پڑھی۔

دنیا مستان اگر لقای طلبی عقبی مستان اگر بقای طلبی
ہم دینی وہم عقبی وہم جملہ کون بگزار و بیا اگر خدا می طلبی
(ترجمہ) دنیا قبول نہ کر اگر تو باقی رہنے کا خواہشمند ہے۔ آخرت بھی قبول نہ کر اگر تو
ذات اقدس کی ملاقات کا طالب ہے۔ اگر تو خدا طلبی کا مشغلہ اختیار کرنا چاہتا ہے تو پھر دنیا
اور آخرت اور امور کائنات سے دستبردار ہو جا۔

واحدۃ الوجود : ایک روز مولانا صاحب کو سماع میں بے حد وجد ہوا۔ اس حالت میں
آپ نے فرمایا ما رایت شیئا الا رایت اللہ فیہ (میں نے کوئی چیز ایسی نہیں دیکھی جس میں
اللہ نہ ہو) ایک درویش نعرے مارتے ہوئے مولانا کے سامنے آگئے اور کہنے لگے گستاخی
ہے لیکن معاف فرمائیے۔ لفظ فیہ ظرفیت کے واسطے آتا ہے یعنی (اسی میں) اور اللہ سبحانہ
تعالیٰ کی شان میں یہ لفظ جائز نہیں ہے۔ اس لئے کہ وہ کسی طرف میں نہیں سما سکتا۔ اور
اگر سمائے تو یہ اس کی شان میں تنقیص ہے، اس لئے کہ ذات باری تعالیٰ پر کوئی چیز محیط
نہیں ہو سکتی۔ مولانا نے جواب میں یہ فرمایا اگر تو مست ہے تو میں مست ہو شیار ہوں۔
اگر اس لفظ میں کوئی نقص ہوتا تو میں کبھی نہ کہتا۔ ہاں نقص تو اس وقت لازم آئے گا جب
کہ طرف علیحدہ ہو اور نظروف علیحدہ ہو۔ یا پھر طرف اور نظروف الگ دو چیزیں ہوں
جیسے کہ عالم صفات عالم ذات کا طرف ہے اور دونوں ایک ہی چیز ہیں غیر نہیں ہیں۔ لیکن
بظاہر دو معلوم ہوتی ہیں۔ مگر حقیقت میں ایک ہیں۔ اللہ تعالیٰ تو داخل اور خارج پر محیط
ہے۔ اور کل اشیاء کا قیام واجب الوجود سے ہے۔ اس لئے طرف بھی وہی ہے۔ مولانا کی
یہ تقریر سن کر وہ شخص اسی وقت آپ کا مرید ہو گیا۔ مولف یہ عرض کرتا ہے کہ مولانا نے
ایک دو جملوں میں مسئلہ واحدۃ الوجود ”شان تنزیہ اور تشبیہ“ حل کر دیا ہے۔ حضرت
خواجہ معین الدین چشتی اجمیری نے فرمایا جب سے میری آنکھوں کے سامنے ذات و صفات

کے درمیان پردہ اٹھ گیا میں ہر جگہ اسی کا نور دیکھتا ہوں۔

گمشدہ لڑکا مل گیا : ایک دن مولانا صاحب اپنے مرید شیخ صلاح الدین زرکوب کی دکان پر بیٹھے تھے۔ دیگر خدام بھی حلقہ کئے آپ کے اسرار و معارف سن رہے تھے۔ اتنے میں ایک بوڑھا آدمی ماتم کرتا ہوا آیا اور مولانا کے قدموں پر گر کر رونے لگا۔ اور عرض کرنے لگا کہ سات برس کا میرا لڑکا تھا اس کو کسی نے چرا لیا ہے۔ کئی دنوں سے تلاش کر رہا ہوں مگر اس کا کوئی سراغ نہیں ملا۔ اب مجبور ہو کر آپ کی خدمت میں آیا ہوں۔ مولانا نے غصہ سے فرمایا عجیب بات ہے تمام جہان نے خدا کو گم کر رکھا ہے اس کو مطلق نہیں ڈھونڈتے اس کی تلاش نہیں کرتے اور ماتم میں سینہ کوبی نہیں کرتے۔ تجھے کیا ہو گیا ہے جو سینہ کوبی کرتا ہے، جو بوڑھا ہو کر ایک طفل کے عشق میں اپنے آپ کو خراب اور رسوا کر رہا ہے۔ تو تھوڑی دیر کے لئے خالق جہان کو کیوں نہیں ڈھونڈتا اور اس سے مدد کیوں نہیں طلب کرتا۔ تاکہ جس طرح گم شدہ حضرت یوسف علیہ السلام اپنے باپ حضرت یعقوب علیہ السلام کو مل گئے تھے تمہارا بیٹا بھی مل جائے۔ بوڑھے آدمی نے اسی وقت توبہ کی اور درویشی کا لباس پہن لیا۔ مولانا کے حضور بیٹھے ہی اس کو خبر مل گئی کہ اس کا لڑکا مل گیا ہے۔ اس دن بہت سے لوگ مولانا کے ہاتھ پر بیعت ہوئے۔

بوڑھوں کا ادب و اکرام : مولانا روم ایک دن مجمع میں حقائق اور معارف بیان فرما رہے تھے۔ اتفاقاً معززین میں سے ایک نوجوان آیا اور ایک بوڑھے آدمی کے آگے بیٹھ گیا۔ مولانا نے فرمایا کہ گزشتہ زمانہ میں خدا کا یہ حکم تھا کہ جو نوجوان بوڑھوں کے آگے بیٹھتا تھا وہ اسی وقت زمین میں دھنس جاتا تھا۔ اور اس امت پر عذاب الہی کی یہی وجہ تھی۔ اس زمانہ میں میں دیکھتا ہوں کہ نوجوان راستے میں بے تحاشا بوڑھوں کو لاتیں مارتے ہیں اور اپنی عاقبت کی خرابی سے نہیں ڈرتے۔ پھر فرمایا کہ امیر المومنین حضرت علی مرتضیٰ کرم اللہ وجہہ صبح کی نماز کے واسطے مسجد کو تشریف لے جاتے تھے۔ راستے میں ایک بوڑھا یہودی آپ کے آگے آگے جاتا تھا۔ آپ ﷺ اپنے حسن اخلاق اور مروت

کی وجہ سے اس بوڑھے سے آگے نہ بڑھے۔ بلکہ آپ آہستہ آہستہ یہودی کے پیچھے پیچھے چلے جاتے تھے۔ جب آپ مسجد میں پہنچے حضور نبی اکرم ﷺ پہلی رکعت کے رکوع میں تھے۔ جبرائیل علیہ السلام اللہ تعالیٰ کے حکم سے آئے اور حضور اکرم ﷺ کی پشت مبارک پر ہاتھ رکھ دیا تاکہ حضرت علی کرم اللہ وجہہ صبح کی رکعت اولیٰ کے ثواب سے محروم نہ رہیں۔ اس لئے کہ صبح کی اول رکعت کا ثواب سو سال کی عبادت سے زیادہ ہے۔ حدیث میں ہے کہ رکعت اول دنیا اور اس کی کل چیزوں سے افضل ہے۔ حضور سرور کائنات صاحب لولاک مالک کون و مکان ﷺ نے نماز سے فارغ ہو کر حضرت جبرائیل علیہ السلام سے اس کی وجہ دریافت کی۔ حضرت جبرائیل علیہ السلام عرض کرنے لگے یا رسول اللہ ﷺ حضرت علی کرم اللہ وجہہ مسجد کی طرف آرہے تھے کہ راستے میں ایک بوڑھا یہودی بھی جا رہا تھا۔ آپ ﷺ نے اس کی عزت کی اور اس بوڑھے سے قدم آگے نہ بڑھایا۔ اس اکرام کی وجہ سے اللہ تعالیٰ نے یہ چاہا کہ حضرت علی ﷺ رکعت اول کے ثواب سے محروم نہ رہیں۔ مولانا روم نے فرمایا جب کہ حضرت علی کرم اللہ وجہہ کا ایک بوڑھے کافر کی عزت کرنے کے سبب سے اللہ تعالیٰ نے یہ اکرام کیا تو یہیں سے قیاس کر لینا چاہئے کہ اگر کوئی عاشق صادق ایسے پیر بزرگ کا اکرام کرتا ہے جو راہ خدا میں بوڑھا ہوا ہے اور جس نے دین اسلام میں داڑھی سفید کی ہے اور کاطین اولیاء کی صحبت کی برکت سے مقبول حق ہوا ہے تو حق تعالیٰ اسے کیا کچھ نہ دے گا اور درحقیقت عزت اور عظمت ذات باری تعالیٰ اور اس کے حبیب ﷺ اور اس کے خاص بندوں کے واسطے مخصوص ہے اللہ اللہ اگر تو یہ چاہتا ہے کہ ہمیشہ جوان بخت رہے تو پیر معنوی کے دامن کو مضبوط پکڑ کہ بغیر ایسے پیر کی عنایت کے کوئی جوان پیر نہیں ہوا اور نہ ہی پیر معنی کا رتبہ حاصل کیا۔

پیرا بگدین کہ بے پیرا بن سفر ہست بس پر آفت و خوف و خطر
 کردہ ام بخت جوان را نام پیر کوز حق پیرست نہ از ایام پیر
 من بجویم زین پس راہ پیر جویم پیر جویم پیر جویم

پیر گردون نے ولی پیر رشاد درحمان واللہ اعلم ہمداد
(ترجمہ) پیر کا دامن پکڑ لے کہ یہ دشوار گزار اور بھیانک سزا آنتوں اور خطرات سے
اٹا پڑا ہے۔ میں نے پیر کو اپنی خوش بختی کی علامت بتا لیا ہے۔ پیر وہ نہیں ہوتا جو گردش
زمانہ سے متاثر ہو کر بوڑھا ہو جائے بلکہ پیر وہ ہوتا ہے جسے اللہ تعالیٰ کسی کی رہنمائی کے
قابل بنا دے۔ میں آزادی کے لئے ہمیشہ پیر ہی کو تلاش کروں گا اور اس کے بعد قیدیوں
کی راہ پر نہیں چلوں گا۔ بوڑھا زمانہ نہ ولی ہے نہ کال راہنما۔ اس جہاں میں سچائی کو اللہ
ہی خوب جانتا ہے۔

حیوانات کی تسمیحات : ایک روز مدرسہ میں مولانا نے فرمایا کہ اللہ تعالیٰ فرماتا ہے ان
انکرا لاصوات لصوت الحمیر ”گدھے کی آواز سب آوازوں میں بے شک بری ہے“
گویا گدھے کو تمام جانوروں سے بدتر فرمایا ہے۔ مولانا نے خلاموں سے پوچھا کیا تمہیں
اس کا مطلب معلوم ہے؟ سب نے لاعلمی کا اظہار کیا۔ پھر خود ہی فرمانے لگے کہ کل
حیوانات کے لئے تسبیح، نالہ اور درد مخصوص ہے۔ جس سے وہ اپنے خالق اور رزاق کو یاد
کرتے ہیں۔ جانوروں میں شیر، اونٹ، کبھی، بھڑ وغیرہ سب شامل ہیں اور رب کی تسبیح
کرتے ہیں۔ اسی طرح ملائکہ کی تسبیح ہے اور انسان کی عبادت اور حمد و ثناء کرنے کے تو
بہت طریقے ہیں۔ مگر گدھا بے چارہ دو مقرر وقتوں میں آواز نکالتا ہے ایک جماع کی
خواہش کے وقت اور دوسرا بھوک کی حالت میں۔ لہذا گدھا ہمیشہ طلق اور فرج کا بندہ
ہے۔ اس طرح جس کسی کے دل میں خدا کے عشق کا درد اور سر میں اس کا سودا نہیں
ہے وہ اللہ تعالیٰ کے نزدیک گدھے سے بدتر ہے ”اولئک کا الانعام بل ہم اضل“ (وہ
لوگ مثل چوپاہوں کے ہیں بلکہ ان سے بھی زیادہ گمراہ۔“)

وانکہ این نفس ہمیں زخست زیر او بودن از آن ننگین ترست
گر ندانی رہ ہر آنج زبخواست عکس آن کن خود بود آن راہ راست
(ترجمہ) تجھے معلوم ہونا چاہئے کہ یہ نفس جانوروں میں بدترین جانور گدھا کی طرح
ہے اور اس کے پیچھے چلنا نہایت بے شرفی کی بات ہے۔ اگر تجھے معلوم نہیں کہ گدھا

کس راہ چلنا چاہتا ہے تو جس راہ یہ گدھا نفس چلنے لگے تو دوسری راہ اختیار کر لے۔ وہی سیدھی راہ ہے۔

گدھے کی سواری : ایک روز مولانا مع خدام کے حسام الدین چلپیؒ کے باغ کی طرف جا رہے تھے اور آپ گدھے پر سوار تھے۔ آپ نے فرمایا کہ یہ صالحین کی سواری ہے۔ اور بہت سے پیغمبر اس پر سوار ہوئے ہیں۔ چنانچہ حضرت شیثؒ حضرت عزیرؒ، حضرت عیسیٰ علیہ السلام اور خود ہمارے آقا مولانا رسول اللہ ﷺ بھی اس پر سوار ہوئے ہیں۔ مولانا کے ایک خادم شہاب الدین بھی اس موقع پر گدھے پر سوار تھے۔ ان کے گدھے نے آواز نکالی۔ انہوں نے غصہ میں چند بار گدھے کو مارا۔ مولانا نے فرمایا کہ حیوان بے چارے کو کیوں مارتا ہے۔ کیا اس لئے کہ وہ تیرا بوجھ اٹھا رہا ہے۔ تو رب کا شکر نہیں کرنا کہ تو سوار ہے اور وہ سواری ہے۔ نعوذ باللہ اگر معاملہ اس کے برعکس ہوتا تو کیا ہوتا۔ گدھے کا چلانا دو حال سے خالی نہیں ہے۔ یا بھوکا ہے یا جماع کی خواہش کرتا ہے اور اس معاملہ میں تمام مخلوق شریک ہے۔ اس کام میں اگر سب مخلوق کی سرزنش کرتے ہو تو اس کی بھی کرو۔ شہاب الدین اپنی حرکت پر بہت نادام ہوئے اور گدھے سے اتر کر اس کے سم چوے۔

افلاس کی شکایت : ایک شخص نے مولانا سے اپنی غربت کی شکایت کی۔ آپ نے فرمایا اچھا جاؤ آج سے میرے ساتھ محبت نہ کرنا۔ دنیا حاصل ہو جائے گی۔

یا چون من شوابے مرو نہ دولت جو نہ نعمت جو گر ابلیس را چنین بودے شہ صاحب علم بودے (ترجمہ) اے چاند تو بھی میری طرح بن جا۔ دولت اور نعمت کی طلب دل سے نکال دے۔ اگر یہی چیزیں کمال کا ذریعہ ہوتیں تو شیطان سب سے زیادہ باکمال ہوتا۔

بلا میں عاشقوں کا تحفہ ہیں : مولانا نے ایک روز فرمایا کہ ایک دن صحابہ کرام رضی اللہ عنہم نے حضور نبی اکرم ﷺ سے عرض کیا کہ ہم آپ کو دوست رکھتے ہیں۔ آپ ﷺ نے ارشاد فرمایا اگر مجھے دوست رکھتے ہو تو کھڑے ہو جاؤ فولاد کی زرہیں پہنو اور

آفتوں کا استقبال کرو۔ اور مصائب کے لئے مستعد ہو جاؤ۔ اس لئے کہ بلائیں عاشقوں کا تحفہ ہیں۔ پھر مولانا نے فرمایا کہ اللہ تعالیٰ کا حکم ہوا۔ الست بریکم (کیا میں تمہارا رب نہیں ہوں) سب نے کہا ہلی (ہاں) ہلی کا مطلب یہی ہے کہ بلائیں اور تکالیف اٹھاؤ۔
گفت الست وتو بگفتی بلا برائی پیت کشیدن بلا
(ترجمہ) اللہ تعالیٰ نے اپنی ربوبیت کے اظہار کے لئے الست کہا اور تو نے ہلی میں جواب دے کر ہلی کہا۔ ہلی کہنے کا اصل معنی یہ ہے کہ مہینجیں برداشت کی جائیں۔

مال عزیز ہے یا گناہ : مولانا نے فرمایا کہ ایک عارف نے کسی امیر سے پوچھا کہ تجھے مال زیادہ عزیز ہے یا گناہ؟ اس نے کہا مال زیادہ عزیز ہے۔ عارف نے کہا تو جھوٹ بولا ہے۔ بلکہ تجھے گناہ زیادہ عزیز ہے اس لئے کہ تو مال تو دنیا میں چھوڑ جائے گا اور گناہ ساتھ لے جائے گا۔ اور اللہ تعالیٰ کے ہاں مواخذہ میں گرفتار ہو گا۔ اگر تجھے مال عزیز ہے اور تو مرد ہے تو یہ کوشش کر کہ بغیر گناہ کے مال کو ساتھ لے جا۔ اور اس کی تدبیر یہ ہے کہ اپنے جانے سے پہلے رب ذوالجلال کے حضور میں مال روانہ کر دے تاکہ وہاں تیرے کام آئے۔ وما تقدموا الا نفسکم من خیر تجدوا عند اللہ هو خیرا واعظم اجرا (۲۰-۷۳) اور جو نیکی اپنے لئے پہلے سے بھیج دو گے اس کو اللہ کے ہاں پاؤ گے وہ تمہارے حق میں بہت ہی بہتر ہے۔ اس کا اجر بھی بہت بڑا ہے۔

صدر کونسی جگہ ہے؟ : مولانا کے مرید روایت کرتے ہیں کہ ایک روز معین الدین پروانہ نے اپنے محل میں بڑا جلسہ کیا۔ شہر کے کل بزرگ علماء، مشائخ، گوشہ نشین، ارباب حل و عقد، سب جمع تھے۔ اور اپنی اپنی جگہ مسندوں پر بیٹھے تھے۔ معین الدین پروانہ کو اس وقت یہ آرزو ہوئی کہ کاش مولانا روم بھی شریک محفل ہوتے۔ فوراً اپنے داماد محمد الدین امانک کو ایک عریضہ دے کر مولانا کی خدمت میں بھیجا۔ محمد الدین ایک فاضل اور مولانا کا معتقد تھا۔ پیچھے مجلس میں لوگوں میں باہم گفتگو ہونے لگی کہ مولانا آئیں گے تو کہاں بیٹھیں گے۔ ہم تو اپنی اپنی جگہ پر بیٹھے ہیں۔ اگر مولانا آئے تو ہم ان کو جگہ نہ دیں گے

جہاں وہ چاہیں بیٹھ جائیں۔ مولانا صاحب، حسام الدین چلپی اور کچھ خادموں کو لے کر روانہ ہوئے۔ خادم آگے آگے جاتے تھے آپ پیچھے تھے۔ جس وقت حسام الدین چلپی پہنچے سب اکابرین نے تعظیم و توقیر کی اور صفہ (چہوترہ) پر صدر میں جگہ دی۔ ان کے پیچھے مولانا تشریف لائے۔ تمام ارکان سلطنت استقبال کو دوڑے۔ معین الدین پروانہ نے بڑھ کر دست بوسی کی اور عرض کیا حضور کو تکلیف تو ہوئی مگر آپ کا تشریف لانا ہمارے لئے باعث رحمت ہے۔ گھر کے اندر تشریف لائے تو تمام صفہ بھرا ہوا تھا۔ آپ نے سلام علیک کی اور مکان کے صحن میں بیٹھ گئے۔ حسام الدین چلپی فوراً صفہ چھوڑ کر آپ کے قریب آگئے۔ ان کے علاوہ اور بہت سے اکابر مولانا کی وجہ سے صفہ چھوڑ کر نیچے آپ کے پاس آگئے۔ لیکن جن لوگوں کے دل میں نفاق تھا جیسے شیخ ناصر الدین، شرف الدین ہروی، سید شرف الدین زمن وغیرہ وہیں اپنی اپنی جگہوں پر بیٹھے رہے۔ کہتے ہیں سید شرف الدین تیز طبع، متکلم اور گستاخ تھا۔ مولانا نے ان لوگوں کی طرف رخ کر کے فرمایا کہ اس وقت صدر کونسی جگہ ہے۔ اور اہل طریقت کے مذہب میں صدر کس کو کہتے ہیں؟ قاضی سراج الدین نے کہا علماء میں صدر صفہ کے وسط کو کہتے ہیں۔ جو مدرس کی مسند گاہ ہے۔ شیخ شرف الدین ہروی نے کہا اہل اعتکاف اور خراسان کے بزرگوں کے نزدیک زاویہ کے کونے کو صدر کہتے ہیں۔ شیخ صدر الدین نے کہا صوفیوں میں خانقاہ کے اندر صفہ کے کنارے کو صدر کہتے ہیں اور فی الحقیقت وہ جگہ ہے جہاں جو تانا مارتے ہیں۔ اس کے بعد امتحان کے طور پر ان لوگوں نے مولانا سے سوال کیا کہ آپ کے ہاں صدر کیا چیز ہے؟ آپ نے فرمایا۔

آستانہ و صدر درمنی کجا است ماومن کو آن طرف کہ یار ماست
(ترجمہ) آستانہ اور صدر حقیقت میں کس جگہ ہوتے ہیں۔ میں خود بھی اور سب اہل ارادت اسی طرح ہوں گے جس طرف ہمارا پیر ہوگا۔

یعنی صدر وہاں ہے جہاں یار ہے۔ سید شرف الدین نے کہا یار کہاں ہے، فرمایا تو اندھا ہے اس لئے نہیں دیکھتا ہے۔

تو دیدہ نہ داری کہ بدو درمگری ورنہ سرت تقدمت ادست ہم
 (ترجمہ) یعنی تیرے پاس وہ آنکھیں ہی نہیں ہیں کہ ان سے پار کو دیکھے ورنہ تیرے
 سر سے پاؤں تک وہی ہے۔ مولانا اسی وقت سماع کے واسطے کھڑے ہو گئے اور آپ پر یہ
 حالت طاری ہوئی کہ سب بزرگوں نے کپڑے پھاڑ ڈالے۔ مولانا کی وفات کے بعد شرف
 الدین ٹاہینا ہو کر دمشق چلا گیا۔ جب کبھی مولانا کے خادم اس سے ملنے جاتے وہ بہت روتا
 اور کہتا افسوس مجھے کیا ہو گیا۔ اور یہ بیان کرتا تھا کہ جس وقت مولانا نے مجھ پر غصہ کیا تھا
 اسی وقت ایک سیاہ پردا میری آنکھوں پر آگیا تھا اور فوراً پھٹ جاتی رہی۔ لیکن مجھے مولانا
 سے امید ہے کہ مجھ پر عنایت فرمائیں گے۔ اولیاء کی حالتوں کی کوئی حد نہیں ہے۔ چنانچہ
 خود فرمایا ہے۔

مشو نومید از آن جرے کہ کردی کہ دریائے کرم قوبہ پذیر ست
 گناہت راکند تسع و طاعت کہ در قوبہ پذیری بے غیر ست
 (ترجمہ) تو اپنی سیاہ کاریوں کی وجہ سے اس سے مایوس نہ ہو۔ وہ دریائے بختل ہے
 جو قوبہ قبول کر لیتا ہے اس کا توبہ قبول کرنا بھی کتنا عجیب ہے کہ تیرے گناہ بھی بندگی کے
 زمرے میں آجائیں۔

مولانا کے مرید روایت کرتے ہیں کہ جلال الدین قرطالی کا جب مدرسہ تعمیر ہو چکا تو
 اس نے ایک جلسہ کیا۔ حضرت مولانا شمس الدین ترمز بھی موجود تھے مگر مجلس کے آخر
 میں بیٹھے تھے۔ علماء کے درمیان اس روز بھی بحث ہوئی کہ صدر کون سی جگہ ہے۔ سب
 نے بلا اتفاق مولانا روم صاحب سے بھی یہی سوال کیا۔ مولانا نے فرمایا کہ علماء کا صدر تو صف
 کا وسط ہوتا ہے۔ عارفوں کا صدر گھر کا گوشہ اور صوفیوں کا صدر وہ جگہ ہے جہاں لوگ
 جوت اتارتے ہیں اور عاشقوں کے مذہب میں صدر یار کی گود ہے۔ یہ فرما کر اسی وقت
 شمس ترمز صاحب کے برابر جا بیٹھے۔ اور کہتے ہیں کہ قونیہ میں شمس الدین ترمز صاحب
 کی شہرت اسی روز سے ہوئی۔ اور معین الدین پروانہ کے ہاں جلسہ میں یہ واقعہ دوبارہ
 پیش آیا۔

مولانا تمام دوائی خود کھا گئے : روایت ہے کہ مولانا اکمل الدین حبیب طیب اللہ حکمائے روم میں اپنا ٹائی نہیں رکھتے تھے۔ مولانا سے بیعت ہونے سے قبل ایک روز مولانا کی زیارت کرنے آئے۔ مولانا نے فرمایا سترہ سانپ کے کاٹے ہوئے آدمیوں کے لئے آپ مسہل اور گولیان تیار کریں۔ چنانچہ اس کا اہتمام شروع ہو گیا۔ جو دن دوائی کھانے کے لئے مقرر ہوا تھا مولانا اس دن علی الصبح اکمل الدین طیب کے مکان پر تشریف لے گئے۔ طیب کو اطلاع کی تو وہ مکان سے باہر آیا اور مولانا کے قدم بوس ہوا۔ مولانا نے وہ سترہ پیالے دوائی جو سانپ کے ڈسنے کی تیار کرائی تھی خود ایک ہی دفعہ پی گئے اور ہر پیالے کو پی کر الحمد للہ رب العالمین فرماتے تھے۔ اکمل الدین وحشت سے حیران تھا اور کچھ عرض نہ کر سکا۔ خاموش رہا۔ مولانا وہاں سے واپس مدرسہ تشریف لائے۔ اس حال کو سن کر خادموں کو سخت تشویش تھی کہ آپ کی نازک طبیعت اس قدر کثیر مقدار دوائی کی کیسے متحمل ہوگی۔ کچھ دیر تک آپ وعظ فرماتے رہے۔ اکمل الدین اپنے گھر سے مولانا کا حال دریافت کرنے مدرسہ حاضر ہوا۔ مولانا کو دیکھا کہ محراب میں تکیہ لگائے وعظ و نصیحت و اسرار و حقائق بیان کرنے میں مصروف ہیں۔ طیب نے دریافت کیا آپ کا مزاج کیسا ہے۔ مولانا نے بطور مزاح فرمایا تجری من تحتها الانہار (اس کے نیچے نہریں بہتی ہیں) طیب نے آپ سے عرض کیا کہ آپ پانی سے پرہیز رکھیں۔ اسی وقت مولانا نے برف منگوائی اور اس کے ٹکڑے ٹکڑے اس قدر کھائے کہ بیان سے باہر ہے۔ اس کے بعد آپ حمام کو تشریف لے گئے۔ اور وہاں سے نکل کر تین دن تک برابر سماع میں مشغول رہے۔ اکمل الدین گھبرا کر فریاد کرتا تھا کہ یہ قوت بشری سے بعید ہے۔ اور ایسی کرامت کسی ولی کی نہیں دیکھی اور سنی۔ وہ مع اپنی اولاد کے مولانا کا مرید ہوا۔ اور جن جن ہم عصر طیبوں سے یہ واقعہ بیان کیا وہ بھی آپ کے مرید ہو گئے۔ اور سب نے اقرار کیا کہ یہ مرد موید من اللہ ہے۔

گروٹی زہرے خورد نوٹے شود و خورد طالب یہ ہو شے شود
 زان نشد فاروق را زہرے گزند کہ بدان تریاق فاروقیش قد

(ترجمہ) اگر وہی زہر کھالے تو وہ اس کی خوراک بن جاتی ہے۔ اگر دنیا دار زہر کھائے تو وہ ہلاک ہو جاتا ہے۔ حق و باطل کے فرق کو سمجھنے والے کے لئے زہر نقصان دہ نہیں ہو سکتا۔ بلکہ فاروقی صفات والے بندے کے لئے شکر کا کام دیتا ہے۔

انسانی زندگی کا انحصار : ایک مرجہ شرتونیہ کے علماء اور حکماء میں یہ بحث چل پڑی کہ انسان کی زندگی کا دار و مدار خون پر منحصر ہے یا کسی اور چیز پر۔ حکماء کا موقف تھا کہ حیات کا انحصار خون پر ہے اور وہ فقہاء کو الزام دیتے تھے۔ علماء نے مولانا کی خدمت میں حاضر ہو کر قصہ بیان کیا۔ آپ نے فرمایا یہ بات تو محقق ہو چکی ہے کہ حیات خون پر ہے۔ سب نے کہا حکماء اسی کے قائل ہیں اور اس معاملہ میں ان کے ملائکہ قوی ہیں۔ مولانا نے فرمایا یہ غلط ہے بلکہ آدمی خدا کی وجہ سے زندہ ہے نہ کہ خون سے۔ پس آپ کے سامنے کسی کو گفتگو کی مجال نہ تھی۔

فلسفی را زہرہ نے تادم زعم دم زندہ دیند شمس برہمزند
(ترجمہ) فلسفی کو سانس لینے کی بھی ہمت نہیں ہے۔ اگر وہ سانس لے گا تو اس کا دین
حق چوہٹ ہو جائے گا۔

پھر مولانا نے فصد کرنے والے کو بلا کر دونوں ہاتھوں کی فصد کھلوائی اور خون کو جاری رہنے دیا۔ یہاں تک کہ سب خون نکل گیا۔ اور نشتر کے نشان سے پانی بننے لگا۔ اس وقت مولانا نے حکماء سے مخاطب ہو کر فرمایا۔ ہتاد اب انسان اللہ کی حکم سے زندہ ہے یا خون سے۔ سب لوگ مردان خدا کی قوت پر ایمان لائے۔ اسی وقت مولانا حمام کو تشریف لے گئے اور وہاں سے واپس آکر سماع شروع کر دیا۔

مولانا کے ذکر سے الطاف برستے ہیں : مولانا شمس الدین مللی بیان کرتے ہیں کہ ایک دن میں مولانا کی خدمت میں حاضر ہوا۔ دیکھا کہ آپ مدرسہ کے جماعت خانہ میں تھما بیٹھے ہیں۔ میں سلام کر کے بیٹھ گیا۔ ارشاد ہوا میرے قریب ہو جا۔ میں تھوڑا آگے بڑھ گیا۔ پھر فرمایا اور قریب آ جا۔ میں اور آگے بڑھا یہاں تک کہ میرا زانو مولانا کے زانو سے

مل گیا۔ لیکن آپ کی ہیبت سے میرے رونگٹے کھڑے ہو گئے۔ پھر ارشاد ہوا اس طرح بیٹھ کہ میرے زانو سے تیرا زانو مل جائے۔ اس وقت مولانا نے سید برہان الدین ترمذی کے مناقب اور حضرت مولانا شمس الدین تبریز صاحب کی کرامتیں اس قدر بیان فرمائیں کہ میں بے خود ہو گیا۔ پھر آپ نے فرمایا ہمارے آقا و مولا نبی اکرم ﷺ نے ارشاد فرمایا ہے کہ نیک بندوں کے ذکر کے وقت رب کی رحمت نازل ہوتی ہے لیکن جس جگہ ہمارا ذکر ہوتا ہے وہاں اللہ تعالیٰ کے الطاف برستے ہیں۔

مولانا کو اپنی ذات سے فراغت کلی حاصل تھی : روایت ہے کہ جب مولانا حمام کو تشریف لے جاتے تو آپ کی بی بی حضرت کرا خاتون خادموں کو ہدایت کرتیں کہ مولانا کو اپنی حالت سے فراغت کلی حاصل ہے تم لوگ ان کی زیادہ سے زیادہ نگرانی کیا کرو۔ چنانچہ جس وقت مولانا حمام کو جاتے خادم قالین اور بدن پوچھنے کی چادر وغیرہ ساتھ لے جاتے تھے۔ حمام میں قالین بچھا دیتے۔ مولانا اکثر وہاں آرام فرماتے اور خادم پاؤں دباتے۔ ایک مرتبہ سخت سردی کے موسم میں رات کے وقت آپ حمام میں تشریف لے گئے۔ خادم معمول کے مطابق وہاں حمام میں قالین بچھا رہے تھے کہ مولانا حمام کے دروازے پر برہنہ ہو گئے۔ ادھر ادھر دیکھا اور باہر نکل گئے۔ خادم بھی پیچھے پیچھے چلے آئے۔ دیکھا کہ مولانا ایک جگہ برف کے ڈھیر پر کھڑے ہو گئے اور ایک برف کی سل سر پر رکھ لی۔ خادموں نے واویلا کیا۔ آپ نے فرمایا میرا نفس بدی کرتا تھا اور گستاخ ہوا تھا۔ اللہ کا شکر ہے کہ ہم درویش ہیں۔ فرعون کی اولاد نہیں ہیں۔ ہم اس بادشاہ کی اولاد سے ہیں جو سلطان الفقراء تھا۔ پھر آپ نے کپڑے پہن لئے اور واپس آ گئے۔

نفس نہایت عیار ہے : حضرت سلطان ولد فرماتے ہیں کہ میرے والد (مولانا روم) ہمیشہ یہ فرماتے تھے کہ میرا نفس پانچ برس کی عمر میں مر گیا تھا۔ آپ نے جوانی اور بڑھاپے میں بے حد ریاضات اور مجاہدے کئے تھے۔ میں نے ایک روز عرض کیا کہ آپ نے تو مجھے بتایا تھا کہ پانچ برس کی عمر میں میرا نفس مر گیا تھا اب یہ کیا معاملہ ہے کہ رات دن آپ

ریاضت میں مشغول رہتے ہیں اور کسی وقت بھی آپ کو آرام اور سکون میسر نہیں ہوتا۔ آپ نے فرمایا سلطان ولدنا نفس نہایت عیار ہے۔ میں ڈرتا رہتا ہوں کہ کسی اور جانب سے حملہ نہ کر دے اور میری عقل کے بہادر کو مغلوب کر لے۔

نفس را مل تابگریسد زار زار تو ازولستان وام جان گزار
مصحف سالوس اوبلور کن خویش با اوہسر وہسر کن
(ترجمہ) نفس کو ایسے نظر انداز کر دے کہ زار و قطار روئے اور تو اس سے بے حد سخت مشقت لے۔ اس کی خوش گہیوں پر کبھی یقین نہ کیا کر اور نہ ہی اپنے آپ کو اس کا ہم خیال کہا کر۔

حسین و جمیل لڑکا بیعت ہوتا ہے : حضرت حسام الدین چلبی علیہ الرحمہ سے روایت ہے کہ سید شرف الدین کا ایک دوست شرفونبیہ کے معززین میں سے تھا اس کا لڑکا نہایت حسین و جمیل تھا اور شہر کے بہت سے لوگ اس کے چاہنے والے تھے۔ وہ لڑکا دل و جان سے مولانا صاحب کا عاشق تھا۔ اس کا باپ اسے مولانا صاحب کے پاس جانے سے روکتا تھا مگر مولانا کے ساتھ اس کی محبت بڑھتی جاتی تھی۔ ایک دن اس نے اپنے باپ سے کہا کہ اگر آپ کو مجھ سے سچی محبت ہے تو مولانا کی دعوت کیجئے اور سماع کرائیے اور مجھے مولانا سے بیعت کرا دیجئے۔ ورنہ میں شہر چھوڑ کر کہیں چلا جاؤں گا یا خودکشی کر لوں گا۔ محبت پداری نے جوش مارا۔ باپ رضامند ہو گیا اور سید شرف الدین سے جا کر تمام ماجرا بیان کیا۔ سید شرف الدین نہایت مغرور اور متکبر آدمی تھا اور مولانا کا سخت منکر تھا۔ اس نے لڑکے کے باپ سے یہ کہا کہ جب تیرا لڑکا مرید ہو جائے تو مولانا سے یہ سوال کرنا کہ کیا میرا یہ بیٹا جنتی ہے اور کیا اسے خدا کا دیدار ہو گا یا نہیں؟ دیکھیں مولانا کیا جواب دیتے ہیں۔ اس شخص نے سماع کا انتظام کیا شہر کے کل معززین اور بزرگوں کو شرکت کی دعوت دی۔ سماع ہوا۔ مولانا بھی تشریف لا چکے تھے۔ سماع کے بعد جب کھانا کھا چکے تو لڑکے کو بیعت کرا دیا۔ پھر اس کے کہ وہ شخص سوال کرے مولانا نے خود ہی فرمایا کہ تیرا

بہ فرزند جنتی ہے اور اسے دیدار الہی نصیب ہو گا اور یہ اللہ کی رحمت میں ڈوب گیا ہے۔
 س لڑکے کی طرح شہر میں بہت سے لوگ ہیں لیکن معلوم نہیں کیا وجہ ہے وہ مجھ سے
 رغبت نہیں کرتے۔ اور معتقد نہیں ہوتے۔ اس شخص نے عرض کیا کہ یہ اللہ تعالیٰ کا کام
 ہے۔ آپ نے فرمایا آغاز تو تو نے ہی خدا کے نام سے کیا ہے۔ خدا نے ہی اسے میری
 طرف رجوع کرایا۔ اگر اسے خدا نہ چاہتا تو اپنی درگاہ میں قبول نہ کرتا اور وہ میری جانب
 ہرگز مائل نہ ہوتا۔ اور الہام الہی اس کا معاون نہ ہوتا۔ اسی وقت وہ شخص بھی مولانا کا
 مرید ہو گیا۔

مولانا کے مریدین کی شان : ایک دن معین الدین پروانہ نے اپنے دربار میں یہ کہا
 کہ مولانا صاحب تو بے مثل بادشاہ ہیں اور مجھے امید نہیں کہ صدیوں میں بھی ان کی مثل
 کوئی پیدا ہو۔ مگر ان کے مرید بہت بد اور فضول نفس ہیں۔ مولانا کے خادموں میں سے
 کسی نے یہ بات مولانا تک بھی پہنچادی۔ مولانا کے خدام اس بات سے نہایت افسردہ خاطر
 ہوئے۔ مولانا نے معین الدین پروانہ کو ایک رقعہ میں لکھا کہ اگر میرے مرید نیک ہوتے
 تو میں خود ان کا مرید ہوتا۔ چونکہ وہ بد تھے اس لئے ان کو اپنا مرید کیا ہے تاکہ ان کی
 حالت بدل جائے اور وہ نیک ہو جائیں۔

کورنیم لیگ مرا کیمیاست این درم قلب از آن ی خرم
 (ترجمہ) میں اندھا نہیں ہوں میرے پاس نسخہ کیمیا ہے جس سے میں دل کا سکھ نقد
 خرید سکتا ہوں۔ اور فرمایا اپنے والد کی روح پاک کی قسم جب تک اللہ تعالیٰ ان لوگوں کی
 رحمت اور مقبولیت کا ضامن نہیں ہو جاتا اس وقت تک یہ مرید نہیں کئے جاتے اور اللہ
 تعالیٰ کے پاک بندوں کے دل میں ان کے لئے جگہ پیدا نہیں ہوتی۔

رہمتیاں رستہ اند لعنتیاں خستہ اند مازپے رحمت این قوم لعین آدمیم
 (ترجمہ) نیک لوگ آزاد ہیں اور لعنتی لوگ پریشان ہیں۔ ہم لعنتی قوم کے پیچھے
 رحمت کی امید سے لگے ہوئے ہیں۔

معین الدین کا اعتقاد اس رقعہ سے اور بھی بڑھ گیا۔ اپنے محل سے مولانا کے مدرسے تک ننگے پاؤں آیا اور معذرت کی اور خادموں کو بہت کچھ دے کر خوش کیا۔

ایک دن فخر الدین ابوالخیر رحمۃ اللہ علیہ نے کہا کہ مولانا تو بہت بڑے بزرگ ہیں۔ مگر ضرورت اس امر کی ہے کہ انہیں مریدوں کے حلقہ سے کھینچ کر باہر نکال لیا جائے اور پھر ان کے سب مریدوں کو ہلاک کر دیا جائے۔ مولانا نے جب یہ بات سنی تو مسکرائے اور فرمایا مجھے کھینچ سکتے ہیں تو کھینچیں۔ پھر آپ نے فرمایا خدا جانے میرے خادموں سے لوگ کیوں بعض وعتاد رکھتے ہیں شاید یہ مرید اللہ تعالیٰ کی نظر میں مقبول اور محبوب ہیں۔ میں نے تمام عالم کو ڈھونڈا یہی لوگ میری ہتھیلی میں بیٹھ گئے یہی میرے مرید چلے آئے۔ میرا جسم مریدوں کی جان ہے اور میرے مریدوں کا جسم تمام عالم کی جان ہے۔

کیا تو طب جانتا ہے؟ : مولانا کے مدرسے کے قریب ایک نوجوان سوداگر رہتا تھا اور وہ مولانا کا مرید بھی تھا۔ تجارت کی غرض سے وہ مصر جانے کا ارادہ رکھتا تھا مگر اس کے دوست احباب اس کو منع کرتے تھے اور مولانا نے بھی اس کو سزا کرنے سے منع کیا تھا۔ مگر وہ جوان کسی طرح بھی اس ارادہ سے باز نہ آیا۔ ایک دن خاموشی سے رات کے وقت ملک شام کے سفر کو چل پڑا۔ شہر اطاکیہ میں جا کر کشتی کرایہ پر لی اور آگے روانہ ہو گیا۔ شان الہی اس کی کشتی فرنگستان پہنچ گئی وہاں پکڑا گیا اور ایک کنویں میں قید کر دیا گیا۔ نہایت قلیل مقدار میں غذا ملتی تھی۔ وہ محض چالیس دن وہاں قید رہا اور قید کے دوران رات دن روتا رہتا تھا۔ اور مولانا کو یاد کرتا تھا۔ چالیسویں دن کی شب کو اس نے خواب میں دیکھا کہ کوئی شخص اسے کہتا ہے کہ صبح کو یہ کافر تجھ سے جس امر کے بارے میں سوال کریں تو اقرار کرنا میں جانتا ہوں۔ اور اس طریقے سے حیرتی قید سے رہائی ہو جائے گی۔ صبح کو جب آنکھ کھلی، اللہ کا شکر ادا کیا اور خواب کے نتیجہ کا انتظار کرنے لگا۔ کچھ دیر گزری چند فرنگی آئے اور کہا کہ ہمارا بادشاہ بیمار ہے کیا تو طب جانتا ہے اور علاج کر سکتا ہے یا نہیں۔ اس نے فوراً اقرار کیا۔ اسے کنویں سے نکال لیا، حمام میں لے جا کر غسل

کرایا اور عمدہ کپڑے پہنائے اور بیمار کے پاس لے گئے۔ اس شخص نے از روئے الہام سات قسم کے میوے منگوائے اور ان کا شربت بنایا۔ اور تین بار مولانا صاحب کا نام مبارک دم کر کے مریض کو پلا دیا۔ شان الہی وہ مریض دو تین بار شربت پینے سے صحت یاب ہو گیا۔ وہ شخص محض جاہل تھا۔ مولانا کی معاونت سے حکیم ہو گیا یہ صرف مولانا کا تصرف تھا۔

شیر مردانہ در عالم مدد آں زماں کافغان مظلومان رسد
(ترجمہ) دلیر مرد دنیا میں مظلوموں بے کسوں کی پوری پوری امداد کرتے ہیں انہیں
جب بے نواؤں کی فریاد سنائی دے دے۔

بادشاہ جب صحت یاب ہوا اس نے نوجوان سے کہا جو چیز تمہیں مطلوب ہو ہم سے طلب کرو۔ اس نے کہا بس یہی آرزو ہے کہ مجھے آزاد کر دیا جائے تاکہ میں اپنے پیرو مرشد کی خدمت میں حاضر ہو سکوں۔ بادشاہ نے پوچھا تیرا پیرو مرشد کون ہے۔ نوجوان نے تمام ماجرا بیان کر دیا۔ یہ حالات سن کر فرنگی بھی مولانا کے نادیدہ معتقد اور غلام بن گئے۔ بادشاہ نے نوجوان کو آزاد کر دیا اور مولانا کی خدمت میں تحائف روانہ کئے۔ وہ نوجوان جب قونیہ پہنچا تو پہلے مولانا کی خدمت میں حاضر ہوا۔ اور آپ کو دیکھتے ہی قدموں پر گر پڑا اور آپ کے دونوں پاؤں گود میں لے کر چومتا تھا۔ اور ان پر اپنا منہ ملتا تھا اور روتا تھا۔ مولانا اس کے منہ کو چومتے تھے اور فرماتے تھے اب قناعت کرو تاکہ آئندہ راستہ کی دھول، دریا کی موجوں اور قید فرنگ کی مصیبتوں کا سامنا نہ کرنا پڑے۔

معارف و حقائق خدام کا حصہ ہے : ایک دن مولانا کے خادموں نے آپ سے عرض کیا کہ آپ شہر کے امراء اور بزرگ اور مشائخ کی زیارت کو اکثر جاتے ہیں مگر تعجب یہ ہے کہ وہ آپ کی خدمت میں بہت کم آتے ہیں۔ آپ نے فرمایا کوئی تعجب کی بات نہیں ہے۔ اگر میں ان لوگوں کو یہاں آنے کی اجازت دوں تو میرے شیدائی اور مریدوں کو یہاں جگہ نہ ملے۔ دوسرے دن علی الصبح شہر کے سب امراء جیسے فخر الدین، معین الدین

پروانہ، جلال الدین مستوفی، امین الدین میکانیل، تاج الدین محجر، خطیبی کی اولاد، بہاء الدین بلو شاہ سواحل، بوالدین ولد صحا، اور محمد الدین انابک وغیرہ مولانا کی خدمت میں حاضر ہوئے۔ مدرسہ کا چوترا اس قدر بھر گیا کہ خادموں کو جگہ نہ ملی اور تمام مرید باہر چلے گئے۔ اس وقت مولانا نے بہت سے معارف اور حقائق بیان کئے۔ اور آپ نے اپنے خادموں کی طرف ذرا توجہ نہ فرمائی۔ خدام کو بے حد رنج اور الم تھا اور اپنی غلطی پر تادم تھے۔ جب سب امراء چلے گئے تو تمام خدام روتے ہوئے مولانا کے قدموں پر گر گئے۔ اور عرض کیا کہ آج کی صحبت سے ہم سب محروم ہو گئے۔ آپ نے سب کی دلجوئی کی اور فرمایا انما الصدقات للفقراء والمساکین (صدقات صرف فقیر اور مسکینوں کے لئے ہیں) معارف اور اسرار فی الحقیقت خادموں کا حصہ ہیں اور ہمارے مریدوں کے صدقے میں اور لوگوں کو بھی فیض پہنچ جاتا ہے جیسے کہ بکری کا دودھ اس کے بچے کے طفیل میں اوروں کو ملتا ہے۔ یہ آج کا معاملہ بھی مریدوں کے اس خیال اور اصرار کی وجہ سے پیش آیا۔ اگر امراء میری صحبت میں آنا شروع کر دیں تو تم لوگ محروم رہو گے۔ اس لئے دعا کرو کہ امراء مخلوق کے کاموں میں مشغول رہیں اور درویشوں کے اوقات میں خلل انداز نہ ہوں تاکہ یہ رزق طلال اور نور الہی خاص درویشوں کے حصہ میں رہے۔

صرف و نحو کا مسئلہ : ایک روز مولانا کے سامنے شیخ ضیاء الدین قاری ہفت قرأت خوان نے سورہ والضحیٰ پڑھی۔ منجی وغیرہ کی بے کو بھائے کھڑا پڑھنے کے آخر سورت تک امالہ سورہ والضحیٰ یغشی پڑھا مولانا نے فرمایا اگرچہ یہ درست ہے مگر اس کی مثل ایسی ہے کہ ایک فقیہ طوس سے آیا۔ ایک نحوی نے دریافت کیا آپ کہاں سے آئے ہیں۔ فقیہ نے کہا من طیس (طوس کو طیس کہا) نحوی نے کہا تمام عمر میں نے یہ نام کسی شہر کا نہیں سنا۔ فقیہ نے کہا یہ تمہیں معلوم نہیں کہ من حرف جر ہے (یعنی زیر لیتا ہے) جب حرف من طوس پر آیا تو اس کو طیس کر دیا۔ نحوی نے کہا یہ تو معلوم ہے کہ من حرف جر ہے مگر یہ معلوم نہ تھا کہ وہ کسی شہر کو دیران بھی کرتا ہے۔ قاری اسی وقت مرید ہو گیا۔

مولانا کے خدام روایت کرتے ہیں اسی طرح ایک روز تقریر کے دوران مولانا نے فرمایا کہ ایک نحوی کنویں میں گر گیا۔ ایک درویش کال کا اس طرف گزر ہوا۔ درویش نے آواز دے کر کہا رسی اور ڈول لاؤ تاکہ نحوی کو کنویں سے نکالوں۔ نحوی نے کنویں میں سے کہا یہاں رسی اور ڈول کہاں ہے جو آپ مجھ سے مانگ رہے ہیں۔ درویش نے کہا اچھا تم کنویں میں بیٹھے رہو۔ جب میں نحو سیکھ لوں گا تو تمہیں نکال لوں گا۔ یہ کہہ کر درویش چلا گیا۔ پھر مولانا نے فرمایا کہ اب جو گروہ اپنی طبیعت کے کنویں میں قید ہے ہمیشہ اپنے کمالات پر ناز کرتا ہے۔ جب تک وہ اپنے خیالات باطلہ کو ترک نہ کریں گے اور اولیاء اللہ کی اطاعت نہ کریں گے اس کنویں سے نہیں نکل سکتے۔ اور مقصود حقیقی کو نہیں پا سکتے۔

یہ بھید ظاہر نہ کرنا : روایت ہے کہ شیخ صلاح الدین کا مرید ایک دولت مند تاجر تھا اور مولانا سے بھی عقیدت و محبت رکھتا تھا۔ اس نے استنبول کا سفر کرنے کا ارادہ کیا۔ وہ شیخ صلاح الدین کے ساتھ مولانا کی خدمت میں اجازت اور دعا کے واسطے حاضر ہوا۔ جس وقت اس نے مولانا کے ہاتھوں کو بوسہ دیا مولانا نے فرمایا کہ استنبول کے قریب ایک آباد گاؤں ہے وہاں ایک راہب خانقاہ میں رہتا ہے۔ وہ لوگوں سے نہیں ملتا۔ وہاں جا کر اس کو میرا سلام کہنا اور مزاج پوچھنا۔ الغرض وہ سوداگر استنبول گیا اور معلومات حاصل کر کے راہب کی خدمت میں پہنچ گیا۔ جب خانقاہ میں داخل ہوا تو دیکھا کہ ایک شخص کونے میں سر جھکائے بیٹھا ہے اور اس کے سیاہ جسم سے انوار چمک رہے ہیں۔ یہ حالت دیکھ کر سوداگر بے خود ہو گیا۔ اس نے مولانا کا سلام کہا۔ راہب فوراً کھڑا ہو گیا اور کہا وعلیکم والسلام اور ان پر سلام جو اللہ کے پاک بندے ہیں۔ پھر دیر تک سجدہ میں پڑا رہا۔ تاجر نے اسی لمحہ دوسری جانب نظر کی تو مولانا کو ان کے خاص لباس اور پگڑی کے ساتھ مراقبہ میں بیٹھا ہوا پایا۔ تاجر کی حالت دگرگوں ہو گئی۔ ایک چیخ مار کر گرا اور بے ہوش ہو گیا۔ تھوڑی دیر بعد جب ہوش آیا تو راہب نے اس کو تسلی دی اور کہا کہ اگر تو اللہ کے خاص

بندوں کا محرم اسرار بن جائے گا تو تو بھی کابل ہو جائے گا۔ آخر راہب نے استیصال کے بادشاہ تکفور کے نام ایک خط اس مضمون کا لکھا کہ یہ تاجر ہم سے تعلق رکھتا ہے اس کی مدد کرنی چاہئے تاکہ راہ کے سپاہی اور عامل اسے تکلیف نہ پہنچائیں۔ یہ خط لے کر تاجر استیصال پہنچا۔ بادشاہ کو خط دیا شہی دربار سے اس کی پوری معلومت ہوئی۔ واپسی پر وہ تاجر پھر راہب کی خدمت میں حاضر ہوا۔ راہب نے کہا میری جانب سے مولانا کے حضور حلیم و نیاز پیش کرنا اور عرض کرنا کہ اس محتاج کو اپنی عنایت سے فراموش نہ فرمائیں۔ ایک مدت کے بعد وہ تاجر قونیہ آیا اور سب واقعہ شیخ صلاح الدین سے عرض کیا۔ انہوں نے فرمایا کہ اولیاء اللہ کی بابت جو کچھ کو سب درست اور حق ہے۔

ہرچہ از اولیاء گوید گویم رب فارزقی ہرچہ از انبیاء گوید آمنا و صدقاً
(ترجمہ) جو کچھ اللہ کے ولی کہتے ہیں میں کہتا ہوں اے اللہ تعالیٰ وہ مجھے بھی عطا کر۔

اور جو کچھ اللہ کے نبی کہتے ہیں ہم وہ مانتے بھی ہیں اور اس پر ایمان بھی رکھتے ہیں۔

اور کہا یہ واقعہ ہر ایک کے سامنے بیان نہ کرنا۔ اس کے بعد شیخ صلاح الدین اس

تاجر کو لے کر مولانا کی خدمت میں حاضر ہوئے۔ تاجر نے راہب کا سلام عرض کیا۔ مولانا

نے فرمایا ذرا غور سے دیکھو۔ تاجر نے دیکھا کہ وہ راہب جس طرح اپنے مقام پر بیٹھا ہوا تھا

اسی طرح مدرسہ کے جماعت خانہ میں مراقب بیٹھا ہوا ہے۔ تاجر چلا اٹھا وحشت طاری

ہوئی کپڑے پھاڑ ڈالے۔ مولانا نے اسے سینہ سے لگایا اور فرمایا ان بھیدوں کو فیر سے نہ

کند

تاکوئی سر سلطان رابکس تازیانی قدرا پیش گس

گوش آن کس نوشد اسرار جلال کوہ سون صد زبان اقلو دلال

(ترجمہ) تو بادشاہ کا راز کسی سے مت بیان کر اور نکھیوں کو بیٹھامت ڈال۔ اس پر

عمل کرنے والا شخص اللہ کی جلالت شان کے راز حاصل کر لیتا ہے۔ اگرچہ سون پھول کی

طرح سوزبانیں بھی رکھتا ہو گا وہ گونگی ہوں گی۔

اس تاجر نے تمام مال مولانا کے مریدوں پر تصدق کر دیا۔ سلع کی مجالیں کیں خرقہ

درویشی پہن کر دنیا کے کاموں سے فارغ ہو گیا۔

راہب اور کافر اسلام قبول کرتے ہیں : ایک دن مولانا مرام کی مسجد سے شہر کو آرہے تھے کہ راستہ میں ایک راہب ملا۔ مولانا نے اس سے فرمایا کہ تو بڑا ہے یا تیری داڑھی۔ اس نے عرض کیا میں بیس برس کا تھا کہ میری داڑھی نکل آئی۔ اس لئے میں بڑا ہوں۔ مولانا نے فرمایا۔ داڑھی بے چاری دنیا میں بعد کو آئی اور سفید ہو گئی اور تو اس سے پہلے آیا ہے مگر ابھی تک سیاہ اور خام ہے۔ اگر تیری حالت نہ بدلی اور تو پختہ نہ ہو سکا تو تجھ پر سخت افسوس ہے۔ راہب نے آپ کی بات سن کر اسی وقت زنار توڑ ڈالا اور مسلمان ہو گیا۔

اسی طرح ایک مرتبہ راستے میں مولانا کو چند سیاہ پوش کافر ملے۔ آپ کے خادموں نے دیکھ کر کہا یہ کیسے کافر سیاہ دل اور ناپاک لوگ ہیں۔ مولانا نے فرمایا ان سے زیادہ سخی عالم میں کوئی نہیں ہے۔ اس لئے کہ دنیا میں دین، اسلام، طہارت اور عبادت سب چیزیں ان لوگوں نے ہم پر تصدق کر دی ہیں اور اپنے لئے کچھ نہیں رکھا۔ اب آخرت میں ان کو نہ جنت نصیب ہوگی اور نہ حور و قصور اور دیدار الہی نصیب ہوگا۔ اللہ کے حکم سے وہ ان پر حرام ہے۔ اگرچہ یہ لوگ اس قدر تاریکی اور عذاب دوزخ کا باعث بن رہے ہیں مگر جس وقت عنایت الہی کا آفتاب ان پر طلوع ہو گا یہ سب فوراً نورانی اور سفید ہو جائیں گے۔

کافر صد سالہ اگر یندت سجدہ کند زود مسلمان شود
(ترجمہ) سو سال پرانا کفر رکھنے والا اگر تجھے دیکھ لے تو فوراً اللہ کو سجدہ کر کے مسلمان ہو جائے گا۔

جب وہ لوگ مولانا کے نزدیک آئے اور خدمت میں حاضر ہوئے تو صدق دل سے مسلمان ہو گئے مولانا نے خادموں کی طرف مخاطب ہو کر فرمایا۔

اندرون زہر تریاق آن خفی کرد تا گویند ذولطف الخفی

(ترجمہ) زہر کے اندر اللہ تعالیٰ نے تریاق پھپھار رکھا ہے تاکہ لوگ کہیں اللہ تعالیٰ کتنا مہربان ہے۔ اللہ تعالیٰ سیاہی کو سفیدی میں چھپاتا ہے اور سفیدی کو سیاہی میں جگہ دیتا ہے۔ مردان خدا کی شان الگ ہے : مولانا کے ایک مرید واصل مولانا افتخار الدین فقیر رحمۃ اللہ علیہ روایت کرتے ہیں کہ جمعہ کے دن جامع مسجد میں مجھے دیر ہو گئی۔ مولانا نے کئی بار یاد فرمایا۔ جب میں حاضر ہوا تو فرمایا معلوم نہیں دوستوں کو کیا امر مانع تھا کہ دیر سے آئے ہیں۔ میں نے عرض کیا کہ بغداد کے واعظ منبر پر لوگوں کو وعظ و نصیحت کر رہے تھے میں بھی خوف و دہشت میں جلا تھا اس لئے نہ آسکا۔ مولانا نے دریافت کیا آخر کس قسم کی گفتگو تھی، کیا کہا اور کہاں کا نشان دیا۔ میں نے عرض کیا۔ بیان یہ تھا کہ اللہ تعالیٰ کا شکر ہے کہ اس نے ہمیں کافروں کے گروہ میں سے پیدا نہیں کیا بلکہ ہمیں بہتر کیا۔ اہل مسجد و حاضرین سب گریہ و زاری کرتے تھے۔ مولانا نے مسکرا کر فرمایا ”واہا کیا بے چارہ گمراہ اور گمراہ کرنے والا ہے کہ اپنے آپ کو کافروں کے مقلد کرتا ہے اور ان سے بہتر ہونے پر خوش ہوتا ہے اگر مرد ہے تو آئے اور انبیاء اور اولیاء کے ساتھ مقابلہ کرے تاکہ اسے اپنا نقصان اور مردان خدا کا کامل معلوم ہو۔“

فراز کنگر کبریاں مردان فرشتہ صید و صیبر فکار ویزدان گیر
(ترجمہ) لوگوں کو پتہ ہے کہ خدا کی کبریاں کا میدان کتنا وسیع ہے کہ خدا خود فکاری ہے اور فرشتے اور انبیاء اس کا فکار ہیں۔

میں عقول اور ارواح میں کیمیا گری کرتا ہوں : مولانا علاء الدین آماسیہ جو مولانا روم کے بڑے خلیفہ تھے روایت کرتے ہیں کہ بدر الدین حمیری مولانا کے مزار کے معمار کو طرح طرح کے کمالات مثل نجوم، ہندسہ، کیمیا، سیمیا، تحلیل، یزنجبت اور سحر وغیرہ حاصل تھے۔ ایک دن انہوں نے مولانا روم کے خادموں سے بیان کیا کہ میں ایک روز مولانا کے ساتھ حسام الدین چلبی کے بلغ میں تھا۔ رات پہلے وقت سے آخر تک مسلسل سماع ہوتا رہا۔ اس کے بعد مولانا نے سماع موقوف کر دیا۔ تاکہ خادم تھوڑی دیر کے لئے

آرام کر لیں۔ ہر شخص میدان میں الگ الگ جا کر لیٹ گیا۔ میں بھی ایک جگہ جا کر لیٹا مگر سو نہ سکا۔ میں ترچھی نگاہوں سے دیکھنے لگا کہ مولانا کیا کرتے ہیں۔ میں نے دیکھا مولانا تجلیات قدس میں مستغرق اور متحیر ہیں۔ مجھے یہ خیال گزرا کہ حضرت موسیٰ علیہ السلام، حضرت یحییٰ علیہ السلام، حضرت سلیمان علیہ السلام، حضرت لقمان علیہ السلام حضرت خضر علیہ السلام اور تمام انبیاء علیہم السلام کے ہزاروں معجزات تھے۔ کوئی کیمیا گر تھا۔ کوئی زرگری کرتا تھا، کوئی فولادی زرہ بناتا تھا۔ اس طرح اولیائے کرام کے بھی خوارق اور کرامات مشہور ہیں مگر معلوم نہیں ہمارے مولانا کو بھی اس قسم کے کمالات حاصل ہیں یا نہیں۔ یہ تو ممکن نہیں کہ نہ ہوں لیکن معلوم یہ ہوتا ہے آپ ان کمالات کو چھپاتے ہیں تاکہ شہرت نہ ہو۔ میں انہی خیالات میں ڈوبا ہوا تھا کہ مولانا میری طرف جھپٹے اور فرمایا بدر الدین اٹھ اور میرے ساتھ آ۔ میں آپ کے ساتھ ہو لیا۔ دائیں جانب آپ نے ہاتھ بڑھا کر ایک پتھر اٹھایا اور میرے بائیں ہاتھ پر رکھ دیا اور فرمایا۔ یہ اللہ کا عطیہ لے اور اس کا شکر کر۔ میں نے چاند کی روشنی میں دیکھا تو وہ نہایت شفاف چمکدار لعل تھا اور اس قدر قیمتی کہ بادشاہوں کے خزانوں میں بھی کبھی نہیں دیکھا تھا۔ اس واقعہ کی ہیبت سے میری چیخ نکل گئی۔ سب خادم اٹھ بیٹھے اور شکایت کرنے لگے کہ یہ بیوقوف اس وقت کیوں چلاتا ہے ہم تو ابھی سوئے تھے اور تو نے جگا دیا۔ میں بہت رویا اور تمام ماجرا بیان کیا سب خادم توبہ کرنے لگے اور میں نے بھی ایسے گستاخانہ خیال سے توبہ کی۔ مولانا نے وہ لعل کا ٹکڑا مجھے مرحمت فرمایا۔ میں اسے گرجی خاتون کی خدمت میں بطور تحفہ لے گیا۔ ایک لاکھ اسی ہزار سلطانی درم اس لعل کی قیمت قرار پائی۔ گرجی خاتون نے مجھے یہ رقم بھی دی اور خلعت بھی عنایت کیا۔ اور مولانا کے خادموں کو بھی خلعت بھیجے۔ اس وقت مولانا نے مجھ سے یہ بھی فرمایا کہ تو نے مثنوی میں اس درویش کی حکایت نہیں پڑھی کہ درخت کی شاخوں کو سونا بنا دیتا تھا۔ مثنوی میں جس قدر حکایات دوسروں سے منسوب کر کے میں نے لکھی ہیں وہ درحقیقت میرے دوستوں کا ذکر ہے اگرچہ گزشتہ زمانے کے بزرگوں نے

اجسام اور اجساد میں کیمیا سے کام لیا مگر یہ تعجب کی بات نہیں ہے۔ لیکن عجیب یہ ہے کہ میں عقول اور ارواح میں کیمیا سازی کرتا ہوں۔

زکیمیا عجیب آید کہ زرکند مس را سے مگر کہ ہر لحظہ کیمیا سازد
(ترجمہ) تعجب کی بات ہے کہ کیمیا کچے تانبے کو سونا بنا دیتا ہے اور وہ تانبا بھی کتنا عجیب ہو گا جو ہر گھڑی کیمیا تیار کر رہا ہو۔

میں لامکان کے بغداد سے آیا ہوں : مولانا شمس الدین مصلیٰ رحمۃ اللہ علیہ روایت کرتے ہیں کہ جب شیخ مظہر الدین ولد شیخ سیف الدین رحمۃ اللہ علیہ تونسہ میں آئے شہر کے فاضل اور بزرگ ان سے ملنے گئے اور بہت کچھ اعزاز کیا۔ اتفاقاً اس روز مولانا روم تمام خادموں کے ساتھ مسجد حرام کو گئے تھے۔ شیخ مظہر الدین نے کہا کہ شاید مولانا روم صاحب نے یہ نہیں سنا ہے کہ مہمان کی زیارت کرنا ضروری ہے۔ مولانا کے مریدوں میں سے ایک صاحب نے یہ بات سنی اور مولانا سے عرض کیا مولانا صاحب نے دوران وعظ میں فرمایا کہ مہمان تو میں ہوں نہ کہ تو۔ تجھ جیسے لوگوں کو چاہئے کہ میری زیارت کو آئیں تاکہ مشرف ہوں۔ حاضرین مجلس حیران تھے کہ کس کی طرف خطاب ہو رہا ہے۔ اس کے بعد پھر مولانا نے فرمایا کہ مثلاً ایک شخص تو بغداد سے آیا اور ایک اپنے محلہ سے آیا۔ بتاؤ کون شخص ان دونوں میں سے زیارت کا زیادہ مستحق ہے۔ سب نے عرض کیا جو شخص بغداد سے آیا ہے اس کی زیارت کرنا چاہئے۔ مولانا نے فرمایا درحقیقت میں لامکان کے بغداد سے آیا ہوں اور یہ شیخ زاہد بزرگ اس دنیا کے ایک محلہ سے آئے ہیں۔ اس لئے زیارت اور تعظیم کے قائل میں ہوں وہ نہیں ہیں۔

ماہ بغداد جہان جان اتالہق می زویم پیش ازان کیس داروگیر نکتہ منصور بود
(ترجمہ) ہم نے بغداد کے علاقے میں اتالہق کا نعرو بلند کیا۔ منصور علاج کی جرات کو

سامنے رکھ کر یہی طریقہ اپنانا چاہئے۔

جب یہ واقعہ شیخ مظہر الدین نے سنا پاپا پادہ مولانا کی خدمت میں حاضر ہوا اور آپ

کے مخلصین میں داخل ہو گیا۔ اور شیخ صاحب نے یہ بھی بیان کیا کہ میرے والد صاحب کی یہ وصیت تھی کہ فولاد کا لباس پہن کر اور فولاد کا عصا لے کر مولانا روم کی تلاش کرنا فرض ہے۔ واقعی وہ سچ فرماتے تھے۔ بلکہ آپ کی عظمت اس سے بھی ہزار گنا زیادہ ہے۔ ہرچہ گفتہ در اوصاف کمالیت تو پھیمان ہیچ نہ گفتہ دو صد چندان است (ترجمہ) لوگ جو کچھ آپ کے کمال کی تعریف میں کہتے ہیں اس طرح لوگوں کے کمالات کی تعریف نہیں کی جاتی۔

انشاء اللہ یہ کام کروں گا : منقول ہے کہ ایک روز مولانا نے اپنے خادم شیخ محمد سے فرمایا کہ جاؤ فلاں کام کر آؤ۔ شیخ محمد نے جواب میں کہا انشاء اللہ تعالیٰ۔ مولانا نے غصہ سے ذرا ڈانٹ کر فرمایا ”اے بیوقوف! حکم دینے والا کون ہے؟“ یہ سن کر شیخ محمد اسی وقت بے ہوش ہو کر گر گیا۔ اور منہ سے جھاگ آنے لگی۔ سب خادم مولانا کے قدموں پر گر گئے اور عرض کیا یہ شخص درویشوں کی بہت خدمت کرتا ہے اور بہت لائق بھی ہے۔ معاف فرما دیجئے آئندہ ایسی گستاخی نہیں کرے گا۔ مولانا نے اس پر رحم فرمایا اور وہ اسی وقت اچھا وہ گیا۔

سمع کا اثر : ایک دن معین الدین پروانہ نے فقراء کا جلسہ کیا۔ تمام بزرگ اور علماء حاضر تھے۔ سلطان اسلام رکن الدین بھی موجود تھا۔ رات دیر تک محفل سمع جمعی رہی۔ سلطان اسلام رکن الدین کی کمر میں درد ہو گیا۔ اس نے معین الدین پروانہ کے کان میں آہستہ سے کہا اگر سمع موقوف ہو جاتا تو اچھا تھا میں بھی تھوڑی دیر کے لئے آرام کر لیتا۔ مولانا نے فوراً سمع بند کر دیا مگر آپ کے ایک ارادتمند شیخ عبدالرحمن اسی طرح نعرے مارتے رہے اور چلاتے رہے۔ سلطان نے رنجش کے ساتھ پھر معین الدین پروانہ کے کان میں کہا کہ یہ درویش کتنا بے شرم ہے کہ خاموش نہیں ہوتا۔ کیا یہ مولانا سے بھی بڑھ گیا ہے۔ مولانا نے اس وقت سلطان کو مخاطب کرتے ہوئے فرمایا کہ جب تمہیں ایک ذرا سی گرمی اپنے باطن میں معلوم ہوتی ہے تو ملک اسفل کی طرف تیری طبیعت کو کشش

ہو جاتی ہے اور پھر تم اس کے دفعیہ میں طرح طرح کے سامان مہیا کرتے ہو۔ پھر بھی تمہیں سکون میسر نہیں آتا۔ لیکن صحبت اولیاء میں ایک دم بھی نہیں بیٹھ سکتے۔ اس شخص کی معنوی حالت کا کیا کہنا جس کے باطن میں خواہش کا اور دہانہ کھولے ہوئے ہر وقت عالم بلا کا قصد کر رہا ہے اور ہر وقت بلندی کی طرف محور واز ہے وہ کیونکر خاموش رہ سکتا ہے اور قرار پکڑ سکتا ہے۔ تمام خادموں نے اس اور شاد پر ایک نعرہ خوشی کا مارا۔ سلطان نے اسی طرح آپ کی متعدد کرامتیں دیکھیں اور اخلاص کے ساتھ آپ کا مرید ہو گیا۔

آل سلجوق کا زوال : مولانا کے خاص مریدوں کا بیان ہے کہ دولت آل سلجوق کی تباہی اور زوال کا یہ سبب ہوا کہ پہلے سلطان رکن الدین نے مولانا روم سے بیعت کی۔ کچھ دن بعد اس نے ایک بڑی مجلس کی اور اس میں شیخ بابا مریدی کو بلایا۔ یہ شخص بظاہر بہت پرہیزگار اور زاہد مشہور تھا۔ چند شیطان صفت لوگوں نے جو شیخ بابا مریدی سے محبت رکھتے تھے سلطان کے آگے اس کی بہت تعریف کی۔ بادشاہ نے بڑے اشتیاق کے ساتھ شیخ بابا کو بلایا۔ سماع شروع ہوا۔ شیخ بابا بڑی شان و شوکت کے ساتھ مجلس میں آیا تو سلطان نے اسے پورے اعزاز و اکرام کے ساتھ صدر میں بٹھایا اور خود اپنے تخت کے پہلو میں الگ کرسی پر بیٹھا۔ مولانا روم صاحب بھی تشریف لائے اور اسلام علیک کہہ کر ایک گوشہ میں بیٹھ گئے۔ تلاوت قرآن پاک کے بعد سلطان نے مولانا روم صاحب کی طرف منہ کر کے کہا کہ میں آپ کو اور نیز تمام علماء اور مشائخ کو واضح کر دیتا ہوں کہ میں شیخ بابا کا مرید ہو گیا ہوں اور انہوں نے مجھے اپنی فرزندگی میں قبول فرمایا ہے۔ تمام حاضرین مجلس نے اس کو مبارکباد دی۔ مولانا روم صاحب نے یہ حدیث شریف پڑھی کہ ”میں صاحب غیرت ہوں اور اللہ مجھ سے زیادہ صاحب غیرت ہے اگر سلطان نے اسے پدربنایا ہے تو میں بھی ایک کوئی اور فرزند پیدا کر لوں گا“ مولانا نے ایک نعرہ مارا اور مجلس سے ننگے پاؤں چل دیئے۔ مولانا حسام الدین چلبی کا بیان ہے کہ جب مولانا مجلس سے باہر نکل آئے تو میں نے سلطان کی طرف نگاہ کی تو دیکھا اس کے دھڑ پر سر نہیں ہے۔ یعنی سرتن سے جدا ہو

چکا تھا۔ علماء اور مشائخ مولانا کے پیچھے بھاگے تاکہ واپس لائیں مگر مولانا واپس نہ آئے۔ چند ہی روز گزرے تھے کہ سلطان کے امراء نے ایک مقام پر سلطان کو اس لئے بلایا تھا کہ تاتاریوں کے متوقع حملے کے دفعیہ کے لئے مشورہ کیا جائے۔ سلطان نے مولانا سے اجازت چاہی مگر آپ نے منع فرمایا کہ ہرگز نہ جانا۔ مگر امراء کے مسلسل اصرار کے پیش نظر سلطان چلا گیا۔ جب مقررہ مقام پر پہنچا تو خلوت میں مشورہ ہوا۔ وہاں امراء نے سلطان کے گلے میں کند ڈال کر اسے ہلاک کر دیا۔ حالت اضطراب میں وہ مولانا کو یاد کرتا تھا۔ ٹھیک اس وقت مولانا صاحب اپنے مدرسہ میں سماع میں مشغول تھے اور کانوں کو انگلیوں سے بند کر لیا تھا۔ پھر فرمایا سرنا اور نفیری لاؤ۔ ایک کان کی طرف سرنا اور دوسرے کان کی طرف نفیری خوب زور سے بجوائی اور اس غزل کو پڑھنے لگے۔

نہ گفتمت مرو آنجا کہ آشنات منم درین سراب فنا چشمہ حیات منم
(ترجمہ) میں نے تجھے وہاں جانے سے منع نہیں کیا تھا کہ تجھے جانتا ہوں۔ اس فانی دنیا کی دھوکہ بازی میں، میں اب حیات ہوں۔

اس کے بعد یہ غزل شروع کی۔

نہ گفتمت مرو آنجا کہ جملات کند کہ سخت دست دارند بستہ پات کند
(ترجمہ) میں نے تجھے وہاں جانے سے روکا نہیں تھا کہ وہاں کے لوگ تجھے الجھاویں گے کہ وہاں کے لوگ بے حد شریر ہیں تجھے گرفتار کر لیں گے۔

جب سماع ختم ہوا تو اپنی قبا محراب میں بچھا کر فرمایا آؤ دوستو نماز جنازہ پڑھیں۔

چنانچہ سب خادموں نے مولانا کے ساتھ نماز جنازہ پڑھی۔ نماز کے بعد خادموں نے مولانا کے بیٹے حضرت سلطان ولد کو امادہ کیا کہ مولانا سے نماز جنازہ کی علت دریافت کریں۔ لیکن ان کے دریافت کرنے سے پہلے مولانا نے خود ہی فرمادیا کہ سلطان رکن الدین بے چارے کو گلا گھونٹ کر لوگ مار رہے تھے اس وقت وہ میرا نام لیتا تھا۔ حکم الہی یہی تھا۔ میں نے اس لئے قصداً سرنا کو کان کے پاس بجوایا تاکہ اس کی آواز میرے کان میں نہ آئے لیکن عالم آخرت میں اس کی حالت اچھی ہوگی۔

یہ تمہارے خواب کی تعبیر ہے : مذکورہ بالا واقعہ سے ایک روز قبل مولانا سماع میں تھے۔ صبح پہلے وقت سے آدمی رات تک مولانا وجدانی کیفیت میں تھے۔ مولانا حسام الدین چلپی سو رہے تھے۔ مولانا روم صاحب نے اپنی قبائلا کر حسام الدین چلپی کے سر کے نیچے رکھ دی تاکہ آرام رہے۔ حسام الدین اس وقت کچھ سوتے اور کچھ جاگتے تھے۔ اس حالت میں انہوں نے دیکھا کہ ایک بڑا مرغ آیا اور مجھے اٹھا کر اس قدر بلند ہوا کہ تمام دنیا مجھے ایک رائی کے دانہ کے برابر نظر آنے لگی۔ پھر وہ مرغ بلندی سے اتر کر مجھے ایک نہایت سرسبزی پہاڑ پر لے گیا اور اس پہاڑ کا سر آدمی کے سر کی طرح تھا۔ پھر اس مرغ نے مجھے ایک تلواری دی اور کہا کہ اللہ تعالیٰ کا حکم یہ ہے کہ اس پہاڑ کی گردن اڑا دو۔ میں نے اس مرغ سے پوچھا تم کون ہے؟ اس نے کہا میں ناموس اکبر جبرائیل امین ہوں۔ پھر میں نے پہاڑ کا سر کاٹ ڈالا۔ اس کے بعد وہ مرغ وہاں سے مجھے پھر اپنی جگہ لے آیا۔ جس وقت میں نے آنکھ کھولی تو مولانا روم صاحب میرے پاس تشریف لائے اور فرمایا تمہارے خواب کی تعبیر آج ظاہر ہو جائے گی۔ چنانچہ اسی روز سلطان رکن الدین نے محفل سماع منعقد کی اور شیخ بابا مریدی کی بیعت اور فرزند کی اقرار کیا تھا۔ حسام الدین چلپی فرماتے ہیں کہ جس وقت مولانا روم مجلس سے یہ کہہ کر اٹھے کہ اب ہم اور فرزند تلاش کر لیں گے تو میں نے دیکھا کہ سلطان رکن الدین کے دھڑ پر سر نہیں ہے۔ یہ حالت دیکھ کر میں نے مولانا کی طرف دیکھا۔ آپ نے فرمایا یہ تمہارے خواب کی تعبیر ہے۔

رب شیخ بھی ہے اور مرید بھی : شیخ محمود نجار رحمۃ اللہ علیہ روایت کرتے ہیں کہ ایک روز مولانا صاحب وعظ و معرفت بیان فرما رہے تھے۔ تمام دوست احباب حاضر تھے۔ اچانک شمس الدین مارونی رحمۃ اللہ علیہ آئے۔ مولانا نے دیکھتے ہی فرمایا آؤ آؤ خوب آئے ہو۔ اب تک تو ہم خدا کی باتیں کہتے تھے اور تم سنتے تھے لیکن اب خدا سے بلا واسطہ سنو گے۔ پھر فرمایا کہ ایک ایسا زمانہ آنے والا ہے کہ اللہ تعالیٰ اپنے بندوں کا بلا واسطہ شیخ ہو گا

اور تمام افعال، اوراد اور اطوار شیخ حقیقی سے سرزد ہوں گے۔ سب سے زیادہ عجیب بات یہ ہے کہ وہ شیخ بھی ہے اور مرید بھی۔ اور یہ شعر پڑھا۔

آن بادشاہ اعظم درست بود محکم پوشید دلق آدم امروز برآمد
(ترجمہ) اس بڑے بادشاہ نے مضبوطی کے ساتھ دروازہ بند کر رکھا ہے۔ آدم کا لباس پہن کر آج باہر آئے گا۔

مولانا کے مریدین : شیخ محمود بیان کرتے ہیں کہ معین الدین پروانہ نے ایک روز شیخ صدر الدین قونوی کی خانقاہ میں مجلس سماع منعقد کی۔ مولانا روم بھی تشریف لائے۔ جب سماع شروع ہوا تو مولانا صاحب کے شور اور وجد سے ایک قیامت برپا ہو گئی۔ مولانا پر حالت استغراق طاری ہو گئی۔ امیر محفل کمال الدین صاحب معین الدین پروانہ کے پیچھے کھڑا تھا۔ وہ آہستہ سے کسی سے کہنے لگا کہ مولانا بھی عجیب آدمی ہیں۔ ان کے مریدوں میں زیادہ تر مزدور پیشہ اور عوام شامل ہیں جب کہ شہر کے امراء اور فاضل حضرات بہت کم ان کے پاس آتے ہیں۔ کوئی درزی، بزاز یا بقال وغیرہ آئے تو آپ اسے مرید کر لیتے ہیں۔ مولانا نے اسی وقت سماع میں ایک ایسا نعرہ مارا کہ اکثر لوگ تھراٹھے اور فرمایا منصور حلاجؒ روئی دھننا تھا اور ابو بکر شبلیؒ بڑھئی تھے۔ مگر ان کے پیچھے نے ان کے علم و معرفت کو کوئی نقصان نہیں پہنچایا ورنہ ان کے نام کے ساتھ رحمتہ اللہ علیہ کیوں کہتے۔ معین الدین پروانہ پر ہیبت طاری ہوئی۔ کمال الدین اور پروانہ نے اپنے خیالات سے توبہ کی۔

بے ادب بھی تائب ہو کر مرید ہو گیا : ”اس طرح ایک دن ایک اچھی طرح جانا پہچانا ہوا شخص محفل سماع میں صوفیائے کرام کی بے ادبی کے ڈر سے پوری محفل سے منہ موڑ کر بیٹھ کر کے بیٹھ گیا۔ مولانا نے اسے آواز دی کہ اے نکتے، کمال کو پوری طرح پیٹھ کر کے بیٹھ گیا ہے۔ ہوش کر اور عقل کے ناخن لے۔ آپ کی آواز سن کر وہ شخص ایک دم گرا اور اس کا سر پھٹ گیا۔ اٹھ کر انتہائی انکساری سے مولانا کے قدموں میں گر پڑا۔ آپ نے اسے دلاسا دیا اور خوشدلی سے اسے دستار فقیری عنایت کی وہ شخص انکاری

علائق ختم کر کے سچے دل سے آپ کا غلام اور مرید ہو گیا۔“

تلاقی بھانجے : ”اسی طرح کچھ اہل عقل روایت کرتے ہیں کہ جب حضرت مولانا صاحب کسی سے ناراض ہوتے اور غصہ انتہائی ہو جاتا تو آپ اسے تلاقی بھانجے کہہ کر کہتے کیونکہ یہ اہل خراسان کی نہایت ہی شائستہ گالی دینے کا طریقہ تھا“

پھل دار شہنی جھکی ہوتی ہے : ”اسی طرح تصوف کے بڑے بڑے ماہرین سے نقل کیا جاتا ہے کہ ایک دن حضرت مولانا صاحب عاجزی و انکساری فروتی ہوئی متواضع کی تشریح بیان فرما رہے تھے اور اس پر عقلی و نقلی بے شمار دلائل پیش فرما رہے تھے۔ آپ نے ایک مثال بیان کی کہ بے پھل درخت مثلاً صنوبر، سرو، شمشاد، سپیدہ ہمیشہ اپنی چوٹی بلندی پر لے جاتے ہیں اور اپنی شاخیں بھی بلندی کی طرف کھینچ لیتے ہیں۔ مگر پھلدار درخت جو نمی اپنی بہار میں آتے ہیں تو ان کی تمام شاخیں نیچے جھک جاتی ہیں اور ہر شاخ سرپا مجزو انکساری بن جاتی ہے۔ اسی وجہ سے حضرت محمد ﷺ انتہائی متواضع اور منکسر المزاج واقع ہوئے۔ کیونکہ آپ کی مبارک ذات ایک پھلدار درخت ہے جس پر اولین و آخرین کے تمام پھل اکٹھے ہو گئے۔ اس سبب سے نہایت ضروری تھا کہ آپ تمام نبیوں اور ولیوں میں سب سے زیادہ عاجز و مسکین اور خاکسار فقیر اور نہایت نرم دل درویش ہوئے (اور آپ ﷺ واقعتاً ایسے ہی تھے) جس طرح آنحضرت ﷺ کا ارشاد گرامی ہے ”مجھے لوگوں کی دلنوازی اور اچھے خلق کا حکم دیا گیا ہے اور میری طرح کوئی نبی بھی دکھی اور ستایا ہوا نہیں رہا“ جس طرح آپ لے مبارک دامنوں کے کنارے لوگوں نے پھر مار مار کر توڑ دیئے اور آپ نے کمال کرم کا مظاہرہ کرتے ہوئے انہیں یہ دعادی ”اے اللہ میری قوم کو سیدھے راستے پر لا بے شک یہ بے خبر ہیں“ حالانکہ ہر دور کے پیغمبر اپنے امتیوں کے لئے کتنی بددعائیں کرتے چلے آئے۔ یہی بیان جاری تھا کہ مولانا صاحب نے فرمایا کہ آپس میں ملاقات کے دوران حضور ﷺ ہی پہلے اسلام علیکم فرماتے تھے اور اس میں کسی کو پہل نہ کرنے دیتے۔ اس مقام پر آپ نے ایک شعر پڑھا۔

بنی آدم سرشت از خاک دارد اگر خاکی نباشد آدمی نیست
(ترجمہ) حضرت آدم کی اولاد کا خیر مٹی ہے، اگر یہ مٹی نہ ہو سکے تو پھر اسے آدمی
کہلانے کا حق نہیں ہے۔“

”اسی طرح حضرت شیخ کے کئی اخلاق حمیدہ اور پسندیدہ عادات یہ تھے کہ ہر عام آدمی
اور بچوں اور بیوہ عورتوں سے نہایت انکساری سے پیش آتے اور انہیں دعائیں دیتے اور
اگر کوئی شخص آپ کا ادب بجالانے کے لئے زمین بوس ہوتا اگرچہ وہ کافر ہی کیوں نہ ہوتا
آپ بھی برابر زمین بوس ہو کر اس کا احترام کرتے۔ کہا جاتا ہے کہ ایک دن قصابی ار منی
تنبیل نامی شخص نے مولانا کے سامنے آکر سات مرتبہ سر جھکایا اور آپ بھی اسی طرح اس
کے سامنے اپنے سر کو جھکاتے رہے۔“

”اسی طرح نقل کیا جاتا ہے کہ آپ ایک محلے سے گزر رہے تھے اور چھوٹے
چھوٹے بچے کھیل رہے تھے۔ بچوں نے جب مولانا کو دور سے آتے ہوئے دیکھا تو ایک
دم دوڑتے ہوئے آئے اور مولانا کے سامنے سر جھکا دیئے اور مولانا نے بھی اظہار شفقت
سے تمام بچوں کے سامنے اپنا سر جھکا دیا۔ ایک بچے نے دور سے آواز دی کہ مجھے بھی
آلینے دو۔ اس بچے کے وہاں پہنچنے تک مولانا وہیں جم کر کھڑے رہے اور اسے پیار دیا۔“

”اسی طرح اس دور میں کئی لوگوں نے محفل سماع کے خلاف اعتراض اٹھائے اور
انکار میں فتوے جاری کئے اور سماع کو حرام قرار دیا اور اس سلسلے میں عام لوگوں کے سامنے
کئی کتابوں کے کئی مضامین پڑھ کر سنائے، مگر آپ نے کمال بردباری اور حوصلہ مندی سے
کام لیتے ہوئے کسی کو کچھ نہ کہا۔ آخر کار تمام مخالفین اسی طرح نیست و نابود ہو گئے جیسے
وہ دنیا میں پیدا ہی نہ ہوئے ہوں اور ان لوگوں کی نسلیں آپ کی یادگار حوصلہ مندی
اور سنجیدگی کو قیامت تک فراموش نہ کر سکیں گی۔“

مریدوں کی نگہداشت : ایک روز معین الدین پروانہ نے اپنے محل میں سماع کا
جلسہ کیا۔ اور مولانا کو بلایا۔ آپ تشریف لے گئے اور شاہی محل کے دروازے پر کھڑے

ہو گئے۔ جب آپ کے تمام غلام اندر تشریف لے گئے تو بعد میں آپ داخل ہوئے۔
 سماع کے بعد سب لوگ منتشر ہو گئے۔ آپ نے رات کو بھی وہیں قیام فرمایا۔ معین الدین
 نے نہایت خلوص اور محبت سے خدمت گزاری کی۔ وہ کہتا تھا کہ میری کہل ایسی قسمت
 کہ آپ جیسا شہنشاہ میرا مہمان ہوا حسام الدین چلپی نے مولانا سے دریافت کیا کہ آپ
 دروازے پر اتنی دیر کیوں ٹھہرے رہے۔ فرمایا اگر میں پہلے اندر داخل ہو جاتا تو محل کے
 دربان میرے بعض خادموں کو روک دیتے اور اندر نہ جاتے دیتے۔ اور وہ میری محبت
 سے محروم رہ جاتے۔ جب دنیا ہی میں ہم اپنے دوستوں کو امراء اور وزراء کے گھر تک نہ
 پہنچا سکیں تو عاقبت میں ہم سے کس کو امید ہو سکتی ہے!

قاتل کو رہائی دلائی : ایک روز مولانا نے ایک قاتل کی سفارش کے لئے معین الدین
 پروانہ کو ایک رقعہ لکھا۔ قاتل قتل کے بعد ایک شخص کے گھر میں چھپا ہوا تھا۔ معین
 الدین نے جواب میں لکھا کہ یہ اور طرح کا کوئی معاملہ نہیں ہے بلکہ خون کا معاملہ ہے۔
 آپ نے دوبارہ لکھا کہ خونی کو ولد عزرائیل لکھا ہے اگر وہ خون نہ کرے اور لوگوں کو
 قتل نہ کرے تو اور کیا کرے۔ جب یہ جواب پہنچا تو معین الدین پروانہ نے اس قاتل کو
 رہائی دلائی اور مدعیوں کو خون بہا دے کر راضی کر دیا۔

سب میں اس کو نہ دیکھو : مولانا شمس الدین ملی کہتے ہیں کہ ایک روز وہ دہان
 وعظ میں مولانا نے فرمایا کہ میں شمس الدین کو بہت دوست رکھتا ہوں۔ لیکن اس میں ایک
 عیب ہے۔ امید ہے کہ اللہ تعالیٰ وہ بھی دور کر دے گا۔ میں مولانا کے قدموں پر گر گیا اور
 عرض کیا وہ کیا عیب ہے؟ فرمایا تو ہر وجود میں خدا کا تصور کرتا ہے اور اس خیال میں جلا
 رہتا ہے۔

چوں بے ابلیس آدم روے ہست پس بروئے نشاید داد دست
 چوں ترا آن چشم باطن بین نبود گنج ی پنداری اندر ہر وجود
 (ترجمہ) انسانی شکل کا لبوہ اوڑھ کر بہت سے شیطان سرگرم عمل ہیں لہذا بیعت

ہونے کے لئے ہر ایرے غیرے کے ہاتھ میں ہاتھ نہیں دینا چاہئے۔ جب تک تجھے مومنانہ فراست اور نور بصیرت میسر نہ ہو تو تو ہر چیز کے اندر چھپے خزانے کا وہم کرے گا۔

میں نے اسی وقت توبہ کی اور مولانا کے صدیقیوں میں داخل ہو گیا۔ درحقیقت میرا حال یہ تھا کہ تمام اکابر اور درویشوں کی خدمت میں پھرا کرتا تھا اور ہر ایک سے مدد طلب کرتا تھا مولانا کی توجہ اور برکت سے حقیقت کو ایک جگہ معین دیکھ لیا۔ اس روز مولانا یہ شعر بار بار پڑھتے تھے اور خادموں سے فرمایا اسے یاد رکھو۔

درین بازار عطاران مرد ہر سو چوبیکاران بدکان کے بشین کہ دردکان شکر دارد
(ترجمہ) عطاروں کے بازار میں یونہی فضول گردی سے مت جایا کر، بلکہ کسی پرچون
فروش کی دکان پر ہمیشہ کے لئے بیٹھ جا۔

[بزرگ فرماتے ہیں سب میں ایک کونہ دیکھو بلکہ ایک میں سب کو دیکھو۔]

شراب کی حرمت : ایک روز مولانا محفل میں معرفت، اسرار و حقائق بیان فرما رہے تھے۔ اسی بیان میں یہ فرمایا کہ حضرت سلطان العارفین بایزید لمطای رحمتہ اللہ علیہ نے ایک عجیب بات فرمائی اور بہت لطف کی بات ہے۔ یعنی آپ نے فرمایا کہ میں حضور نبی اکرم ﷺ پر اس لئے ایمان نہیں لایا ہوں کہ آپ ﷺ نے چاند کے دو ٹکڑے کر دیئے یا پتھر اور نباتات کو گویائی عطا فرمائی۔ بلکہ ایمان اس لئے لایا ہوں کہ حضور مقبول ﷺ نے اپنی کمال حکمت سے تمام امت پر شراب کو حرام قرار کر دیا۔ اگر یہ کام بامزہ اور بالذت ہوتا تو آنحضرت ﷺ اس کو خود کرتے اور لوگوں کو کرنے کی ترغیب بھی دیتے مگر آپ ﷺ نے تو جو کچھ اللہ تعالیٰ سے سنا وہی فرمایا اور وہی کیا۔

ترک این شرب اربگوئی یک دو روز درکنی اندر شراب خلد پوز
چونکہ اغلب بد بند و ناپسند برہمہ را محرم کردہ اند
(ترجمہ) شراب نوشی میں اگرچہ تولذت و سرور محسوس کرتا ہے مگر حضور نبی اکرم ﷺ نے اس کے بڑے اثرات کے پیش نظر نہ صرف اسے ناپسند کیا بلکہ ہر مسلمان پر حرام قرار دے دی۔

شکر کرو گے تو زیادہ دوں گا : مولانا کے دوست احباب روایت کرتے ہیں کہ مولانا روم ایک روز معین الدین پروانہ کے مکان پر عجیب و غریب معانی اور معارف بیان فرما رہے تھے۔ اسی تقریر میں فرمایا کہ حضرت امیر المومنین عثمان غنی رضی اللہ تعالیٰ عنہ نے مال و دولت کی کثرت کی شکایت حضور ﷺ کی بارگاہ نبوت میں پیش کی اور عرض کیا جس قدر زیادہ زکوٰۃ اور صدقہ دیتا ہوں مال و دولت میں اتنی ہی زیادہ ترقی ہوتی ہے۔ ونحوی کاروبار کی وجہ سے پوری فرصت نہیں ملتی جب کہ جان کی زیبائش اور دین کی رونق فقر میں ہے۔ حضور ﷺ اس کا کچھ علاج فرما دیجئے۔ نبی اکرم والے کون و مکان و لامکان ﷺ نے ارشاد فرمایا اے عثمان اللہ تعالیٰ کا شکر کرنا چھوڑ دو اور کفران نعمت اختیار کرو بہت جلد افلاس آجائے گا اور برکت اٹھ جائے گی۔ حضرت عثمان رضی اللہ عنہ نے عرض کیا یا رسول اللہ ﷺ اللہ تعالیٰ کی حمد و ثناء اور اس کا شکر بجالانا تو میری جان کا مونس ہے اور اس کی مجھے ایسی عادت ہو گئی ہے کہ میں اسے ترک نہیں کر سکتا۔ شاہ کون و مکان ﷺ نے ارشاد فرمایا کیا تم نے قرآن مجید میں نہیں پڑھا کہ اگر شکر کرو گے تو اور زیادہ دوں گا اور ناشکری کے واسطے عذاب سخت ہے۔

شکر نعمت نعمت - افزون کند کفر نعمت از کف بیرون کند
زانکہ شاکر را زیادت وعدہ است آن چنانکہ قرب مرد بجدہ است
(ترجمہ) حصول نعمت پر شکر گزاری سے نعمت بڑھ جاتی ہے جب کہ ناشکری کی وجہ سے وہ نعمت تیرے ہاتھ سے نکل جاتی ہے کیونکہ اللہ تعالیٰ نے شکر گزاروں سے نعمت بڑھانے کا وعدہ کر رکھا ہے اور خدا سے نزدیک تر ہونے کا ذریعہ زیادہ تر سجدہ ریز ہونا ہے۔

اور ارشاد ہوا اے عثمان تمہارے مال و دولت میں کبھی کمی نہیں ہوگی۔ حضرت عثمان رضی اللہ عنہ نے اس بشارت کی خوشی میں تین سو اونٹ اور تین سو غازیوں کے واسطے سامان جنگ جہاد کے لئے پیش کیا۔ حضور سرکار دو عالم ﷺ نے دست مبارک اٹھا کر دعا

کی کہ اللہ تعالیٰ حضرت عثمان غنی رضی اللہ عنہ کے مال و دولت میں برکت عطا فرمائے۔ اس کے بعد مولانا روم نے فرمایا کہ اللہ تعالیٰ کا شکر ہے کہ اس زمانہ میں امیر معین الدین پروانہ بھی حضرت عثمان غنی رضی اللہ عنہ کی طرح اللہ تعالیٰ کے انعام کا شکر کرتا ہے اور علماء فقراء اور عرفاء کی خدمت گزاری میں مصروف رہتا ہے اور تمام رعایا کے حقوق کی حفاظت اپنے اوپر واجب جانتا ہے۔ اکثر دلوں کے کعبہ کا طواف کرتا ہے اور اولیاء کے عرفات میں دوڑتا ہے۔ ان کی توجہ اور برکت سے جو ارادہ کرتا ہے پورا ہوتا ہے اور ہمیشہ کشائش حاصل ہوتی ہے۔ جس قدر وہ شکر کرنے میں زیادتی کرے گا روز بروز ترقی ہوگی۔ معین الدین اپنے حق میں یہ لطف و کرم دیکھ کر بار بار مولانا کے قدم چومتا تھا اور سجدہ شکر ادا کرتا تھا۔ اسی دن اس خوشی میں دو ہزار دینار کے قریب شہر کے علماء اور مشائخ میں تقسیم کئے اور شہر کے فقراء اور یتیموں کو جوڑے دیئے۔

فراخی قلب کیا ہے؟ : شمس الدین افلاکی جو مولانا کے خاص خدمت گزاروں میں سے تھا عرض کرتا ہے کہ ایک دن مولانا صاحب نے اپنے خدام سے فرمایا کہ جن وائس کے نبی و رسول صلی اللہ علیہ وسلم نے ارشاد فرمایا ہے کہ جب اللہ تعالیٰ کا نور مبارک مومن کے دل میں اترتا ہے تو وہ دل کھل جاتا ہے اور فراخ ہو کر پر لطف صحراء کی طرح وسیع و عریض ہو جاتا ہے اور دل اس طرح کھلتا ہے جس طرح دریا میں پتھر ڈالو تو پانی پھٹ جاتا ہے۔ صحابہ کرام رضی اللہ عنہم نے رسول اللہ صلی اللہ علیہ وسلم سے عرض کیا اگر شومی طبیعت اور دنیاوی فساد کی وجہ سے آنکھیں روشن نہ ہوں اور دل کے فراخ ہونے کی حالت نہ دیکھ سکے تو اس کی شناخت کی بھی کوئی صورت ہے۔ حضور سرور کائنات صلی اللہ علیہ وسلم نے فرمایا کہ قلب کے فراخ ہونے کی یہ نشانی ہے کہ دل تمام دنیوی اسباب اور لذات سے بالکل سرد ہو جائے اور بغیر کسی سبب اور وجہ کے دنیوی دوست اور آشناؤں سے بیگانہ ہو جائے۔

شہر کے کتے بھی مستفیض ہوتے ہیں : ایک دن مولانا روم بازار کے ایک چوراہے میں کھڑے تھے۔ شہر کے لوگ کثرت سے آپ کے گرد جمع تھے اور آپ نماز

مغرب تک معارف و حقائق بیان فرماتے رہے۔ جب رات ہو گئی تو شہر کے کتے بھی آپ کے گرد جمع ہو گئے۔ مولانا بار بار ان کی طرف دیکھتے تھے اور معارف بیان کرتے تھے۔ کتوں کی یہ حالت تھی کہ دم ہلاتے تھے اور قوں قوں کرتے تھے۔ مولانا نے اس وقت فرمایا باللہ العلیٰ القوی القاہر الذی لا قاہر ولا قاہر فی الوجود الا ہو پھر فرمایا کہ یہ اصحاب کف کے کتے کے رشتہ دار ہیں۔

شد سر شیران عالم جملہ پست چون سگ اصحاب را دادند دست
(ترجمہ) اصحاب کف کے کتے کی عظمت کے سامنے دنیا جہان کے شیروں کے سر جھک جاتے ہیں۔

اور فرمایا کہ اس مسجد کے درو دیوار بھی اسرار الہی کو سمجھتے ہیں۔
چشم کوتا کہ جانما بیند سروں کردہ از در دیوار
در و دیوار نکتہ گویانند آتش و آب و خاک قصہ گزار
(ترجمہ) وہ آنکھ جو روح دیکھ لے اس کے سامنے درو دیوار حائل نہیں ہوتے بلکہ درو دیوار تو نکتے بیان کرتے ہیں۔ آگ پانی اور مٹی داستانیں چھوڑتے ہیں۔
یہ ایک اسی وقت پانی برسنے لگا مولانا نے فرمایا۔

بیانید بیانید کہ دلدار رسید است بیانید بیانید کہ گزار امید است
(ترجمہ) جلدی آؤ محبوب پہنچ چکا ہے جلدی آؤ کہ جن میں ہمارا آگئی ہے پھر فرمایا کہ اللہ تعالیٰ نے اپنی خاص عنایت سے اس وقت صدقہ عطا کیا تھا۔ ہمارے صدقہ خوار یعنی خدام کہاں ہیں۔ سب خلاموں نے قدموں پر سر رکھ دیا۔

اللہ تعالیٰ کی سرمہ دانی : حضرت سراج الدین مشہوری خوان مولانا کے خاص خلاموں میں سے تھے۔ انہوں نے حضرت حسام الدین چلبی کی عنایت سے تربیت پائی تھی یہ فرماتے ہیں کہ ایک روز مولانا صاحب نے اس آیت کے معانی میں بیان فرمایا انہم یرونہ بعیداً و نزہۃً قریباً (۷-۶-۷) یہ لوگ تو روز قیامت کو بعید از قیاس یعنی محال سمجھتے ہیں۔ ہمارے نزدیک نہ صرف ممکن بلکہ قریب الوقوع ہے۔ فرمایا اللہ تعالیٰ کی سرمہ دانی ایسی

نہیں ہے کہ جو کوئی چاہے اس سے سرمہ لگا کر علومِ نبی اور اسرارِ الہی پر مطلع ہو جائے۔
بلکہ جس پر خاص عنایت ہوئی ہے اس کو یہ سرمہ ملتا ہے۔

بے عنایات حق و خاصان حق گر ملک باشد سیاہش ورق
بے عنایت کے کشاید چشم را بے عنایت کے نشاند چشم را
(ترجمہ) عطاءئے خداوندی اور خاصان بارگاہ ربوبیت کی مہربانی کے بغیر اگرچہ فرشتہ ہی
کیوں نہ ہو اس کا نامہ اعمال سیاہ ہی رہے گا۔ عطا اور مہربانی کے بغیر دیدہ دل روشن نہیں
ہوتی اور عنایت کے بغیر بلند حوصلگی بھی میسر نہیں ہوتی۔

پھر فرمایا کہ مرید کو چاہئے کہ شیخ کی نظر میں یا نور ہو جائے یا دور ہو جائے۔

نور خواہی مستعد نور باش دور خواہی خویش بین و دور باش
(ترجمہ) اگر تو روشنی کا طلبگار ہے تو پھر اپنے آپ کو اس قابل بنالے یا پھر نور طلبی
سے دستبردار ہو جا اور دور ہٹ جا۔

سب پھول مولانا کے قدموں میں ڈال دیئے : مولانا سراج الدین مثنوی خوان
رحمۃ اللہ علیہ بیان کرتے ہیں کہ ایک روز میں حضرت حسام الدین چلبی کے باغ میں گیا
اور بہت سے گلاب کے پھول پگڑی میں باندھ کر مولانا کے واسطے لایا۔ مولانا صاحب اس
دن حسام الدین چلبی کے گھر میں تھے اور مجھے اس کی خبر نہ تھی۔ جب میں مکان میں آیا
تو دیکھا مولانا کے بہت سے خادم جمع ہیں اور خود مولانا صاحب مکان کے صحن میں پھر رہے
ہیں اور معارف و لطائف لظم و نثر میں بیان فرماتے جاتے ہیں اور خادم لکھتے جاتے ہیں۔
مولانا کی ہیبت سے مجھے پگڑی کے پھول بالکل یاد نہ رہے اور میں بہت فاصلہ پر فرش کے
کنارے بیٹھ گیا۔ مولانا نے میری طرف مخاطب ہو کر فرمایا جو شخص حلوائی کی دوکان پر جاتا
ہے ایک مٹھی حلوا لاتا ہے مجھے فوراً پگڑی میں باندھے ہوئے پھول یاد آگئے۔ میں آگے
بڑھا اور سب پھول مولانا کے قدموں میں ڈال دیئے۔

جز کے بغیر کل کیسے ہو سکتا ہے : مولانا سراج الدین کہتے ہیں ایک روز مولانا نے

فرمایا کہ کل مخلوق ایک ہی آدمی کے اجزاء ہیں۔ چنانچہ فرمایا اللہم اھد قومى فانہم لا یعلمون (اے اللہ میری قوم کو ہدایت کر وہ ناسمجھ ہیں) گویا کل قوم ایک ہی کے اجزاء ہیں۔ اور جہاں جز نہ ہو گا وہاں کل کیونکر ہو سکتا ہے۔

جزو درویشند جملہ نیک و بد و رہناشد این زمین درویش نیست (ترجمہ) تمام اچھے اور برے لوگ درویش کے لئے اپنے ہی ہوتے ہیں۔ اگر کسی

درویش کا یہ نظریہ نہ ہو تو وہ درویش ہی نہیں ہے۔

مولانا روم کی عظمت : ایک دن معین الدین پروانہ نے حضرت سلطان ولد سے بڑی منت سے عرض کیا کہ آپ جناب مولانا کو اس بات پر آمادہ کریں کہ وہ خلوت میں مجھے کچھ معارف تلقین فرمائیں۔ سلطان ولد نے مولانا سے عرض کیا۔ آپ نے فرمایا سلطان ولد جس ڈول کو چالیس آدمی کھینچ سکتے ہیں اس کو ایک آدمی کیسے کھینچ سکے گا۔ سلطان ولد قدموں پر گر گئے اور عرض کیا کہ اگر اس قدر گزارش نہ کرنا تو یہ راز کس طرح سنلے۔ کچھ دن بعد معین الدین پروانہ نے دوبارہ سلطان ولد سے یہی درخواست کی کہ آپ سفارش کریں تاکہ مولانا وعظ فرمائیں۔ قومیہ کے سب بزرگ مشتاق ہیں۔ سلطان ولد نے موقع پا کر پھر یہی درخواست مولانا کے پیش کر دی۔ مولانا نے فرمایا کہ جس وقت ایک میوہ دار درخت کی شاخیں میوہ کے بوجھ کی وجہ سے زمین پر لوٹ رہی تھیں اس وقت ان لوگوں نے باغبان کی نعمت کی کچھ قدر نہ کی اور اس میوہ سے فائدہ حاصل نہیں کیا اور اللہ تعالیٰ کا شکر ادا نہ کیا۔ اب تو درخت کی شاخیں سدرۃ المستویٰ تک پہنچ چکی ہیں یہ لوگ وہاں تک کیسے پہنچیں گے اور کس طرح اس میوے کی لذت حاصل کریں گے۔

معین الدین پروانہ کو تنبیہ : سلطان ولد روایت کرتے ہیں کہ ایک دن معین الدین پروانہ نے مولانا سے خود عرض کیا کہ مجھے نصیحت کیجئے۔ آپ تھوڑی دیر خاموش رہے اور پھر سر اٹھا کر فرمایا۔ معین الدین میں نے سنا ہے کہ تجھے قرآن مجید حفظ ہے۔ اس نے عرض کیا بجا ہے۔ پھر فرمایا سنا ہے کہ تو نے جامع الاصول اور احادیث کو شیخ صدر الدین

سے پڑھا ہے۔ اس نے عرض کی درست ہے پھر فرمایا کہ جب تو اللہ اور رسول ﷺ کے کلام کو پڑھتا ہے اور اسکو اچھی طرح جانتا ہے اور بحث و مباحث کرتا ہے پھر بھی تجھے ان کلمات سے نصیحت حاصل نہیں ہوتی اور ایک آیت و حدیث کے موافق بھی عمل پیرا نہیں ہوتا تو پھر بھلا میری نصیحت کیا نے گا اور کیا پیروی کرے گا۔ معین الدین یہ سن کر روتا ہوا چلا گیا اور اس روز سے عدل و احسان میں پوری کوشش کرتا رہا اور ایسی خیرات تقسیم کی کہ یگانہ روزگار ہو گیا۔

راگ اور رباب کا مسئلہ : مولانا کے دوست و احباب بیان کرتے ہیں کہ مولانا کے عہد میں جس قدر فاضل علماء تھے وہ سب متفق ہو کر قاضی سراج الدین ارموی کی خدمت میں آئے اور کہا کہ مخلوق خدا کا میل راگ اور رباب کی طرف ہو گیا ہے اور علماء کے رئیس اس وقت مولانا روم ہیں اور مسند شرع محمدی ﷺ پر گویا حضور نبی اکرم ﷺ کے قائم مقام ہیں۔ اس صورت میں راگ اور رباب ایسی بدعت نہایت نامناسب اور خلاف شرع ہے ہمیں امید ہے کہ عنقریب یہ رواج اور قاعدہ موقوف ہو جائے گا۔ اس کا فوراً سدباب ضروری ہے۔ قاضی سراج الدین نے جواب دیا کہ مولانا ایک مرد قلندر ہیں اللہ تعالیٰ کی طرف سے ان کو مدد حاصل ہے۔ علوم ظاہری میں بھی اپنا ثانی نہیں رکھتے۔ ان سے الجھنا ٹھیک نہیں ہے۔ آپ لوگ ان کے معاملہ میں دخل انداز نہ ہوں مولانا جانے اور ان کا خدا جانے۔ مگر چند فضول اور عقل سے عاری لوگوں نے فقر، اخلاف، منطق، حکمت، علم نظر، معانی، بیان تفسیر، نجوم، طب، طبیعیات اور الہیات کے مضامین میں سے چند مشکل مسئلے ایک کانڈ پر لکھے اور ایک ترک فقیر کو دے دیئے تاکہ وہ مولانا سے جوابات حاصل کرے۔ وہ ترک مولانا کو تلاش کرتا ہوا آپ کے پاس پہنچ گیا۔ مولانا اس وقت سلطانی دروازہ پر خندق کے کنارے ایک کتاب کے مطالعہ میں مصروف تھے۔ ترک نے وہ سوالات مولانا کو پیش کئے مگر مولانا نے ان کو نہیں پڑھا اور بغیر دیکھے اسی وقت قلم دوات لے کر ہر مسئلہ کا جواب خوب تفصیل سے لکھ دیا۔ اور تمام مسائل

کے جوابات کو کچھ اس ترکیب سے مخلوط کر دیا کہ وہ ایک بالکل نیا مسئلہ بن گیا۔ اس کا بھی لکھ دیا۔ شہر کے تمام علماء ان جوابات کو دیکھ کر حیران رہ گئے اور بے بس ہو گئے۔ مولانا نے ہر جواب کے آخر میں یہ بھی لکھا تھا کہ تمام علماء پر یہ واضح ہو کہ میں نے دنیا کی ہر طرح کی خوشیاں نقد و جنس، مدارس اور خانقاہیں آپ لوگوں کے لئے چھوڑ دی ہیں۔ ان میں سے میں نے کوئی منصب اپنے لئے نہیں رکھا اور دنیا و مافیہا سے بالکل نظر ہٹالی ہے تا کہ آپ لوگ اچھی عیش و عشرت سے زندگی بسر کریں۔ دنیا کے تمام تکلفات کو اپنی ذات سے دور کر کے میں ایک کونے میں بیٹھ گیا ہوں۔ رہا جو ایک حرام چیز کہی جاتی ہے اور جس کی آپ لوگ مذمت کر رہے ہیں اگر میں آپ کی بات مان سکتا تو میں ضرور رہا جو بھی چھوڑ دیتا اور اس کو بھی ائمہ دین پر نثار کر دیتا۔ چونکہ وہ ایک نہایت حقیر اور ناخیز ہے اور آپ کے کسی کام کی نہیں، اس لئے رہا جو غریب کی توقیر کی ہے اور غریب نوازی مردوں کا کام ہی ہے۔ اسی وقت مولانا نے یہ غزل کہی۔

بچ میدانی چہ میگنید رہا زائک چشم وز جگر ہائے کباب
(ترجمہ) اے نادان تجھے کیا پتہ کہ رہا جو کیا کہ رہا ہے۔ یہ کسی غم زدہ کی آنکھ کے آنسوؤں اور کسی دل جلے کی داستان سنا رہا ہے۔

سب علماء نادم ہوئے اور قاضی سراج الدین کے سامنے توبہ کی اور ان میں سے پانچ آدمی مولانا کے مرید ہو گئے۔

ز آسمان آید و این بخت نہ از عالم خاک کار اقبال و نصیب ست نہ کار بازو
(ترجمہ) خاکی دنیا سے نہیں، یہ نصیب تو آسمان سے آتا ہے۔ ہاتھ کی محنت کی نسبت خوش بختی کی بات ہی کچھ اور ہے۔

مولانا حج میں موجود تھے : روایت ہے کہ معززین کا ایک گروہ حج بیت اللہ شریف سے آیا۔ اور وہ لوگ شہر کے تمام علماء اور فقراء سے ملے۔ کوئی شخص حاجیوں کو مولانا روم کی خدمت میں بھی لے گیا۔ مولانا اس وقت مدرسہ کی محراب میں بیٹھے تھے۔

حاجیوں نے آپ کو دیکھ کر ایک نعرہ بلند کیا اور بے ہوش ہو گئے۔ مولانا نے ان کی خدمت کی۔ خادموں نے حاجیوں سے صورت حال دریافت کی۔ وہ کہنے لگے مولانا صاحب طواف کعبہ، عرفات، سعی، صفا مروہ اور کل مناسک حج میں ہمارے ساتھ شریک تھے اور زیارت مدینہ منورہ میں بھی ہمارے ساتھ تھے مگر وہ ہمارے ساتھ ہم کاسہ اور ہم نوالہ نہ ہوئے اور اسی لباس میں ہمیں حج کے ارکان بتایا کرتے تھے۔ اور اب یہاں بیٹھے ہیں مولانا کے خادموں میں ایک شور پڑ گیا اور تمام حاجی مولانا کے مرید ہو گئے۔

حلوے کی سنی عرفات میں پہنچ گئی : مولانا کے خادموں میں ایک صاحب مکہ معظمہ کو گئے۔ عید الفضحیٰ پر عرفہ کے دن اس شخص کی بیوی نے بہت سا حلوہ پکا کر غرباء اور مساکین میں تقسیم کیا اور ایک سنی بھر کر مولانا کو بھیجی اور کہلا بھیجا کہ مولانا کے سب خدام تناول فرمائیں اور دعا سے میری امداد فرمائیں۔ مولانا نے فرمایا وہ عورت ہماری صدیقہ ہے اس لئے سب کو کھانا چاہئے۔ چنانچہ سب خادموں نے سیر ہو کر کھایا اور ساتھ بھی لے گئے مگر سنی و سنی کی و سنی بھری رہی۔ بعد میں مولانا خود اس سنی کو اٹھا کر مدرسہ کی چھت پر لے گئے۔ خادم حیران تھے کہ یہ کیا بھید ہے تھوڑی دیر بعد بغیر سنی کے تشریف لائے۔ کچھ عرصہ بعد حاجیوں کا قافلہ مکہ معظمہ سے واپس آیا۔ آپ کا خادم سب سے پہلے مولانا کی خدمت میں حاضر ہوا اور پھر گھر گیا۔ جب اس کا سامان سفر کھولا گیا تو اس میں ایک سنی بھی نکلی جس پر اس شخص کا نام کندا ہوا تھا۔ اس کی بیوی نے پوچھا یہ سنی ہمارے پاس کیسے پہنچی تھی۔ شوہر نے بتایا کہ مجھے خود حیرت تھی عرفہ کے دن ہم بہت سے آدمیوں کے ساتھ خیمہ میں بیٹھے تھے کہ خیمہ کے ایک گوشہ سے یہ سنی حلوے سے بھری ہوئی نکلی۔ آدمیوں نے خیمہ سے باہر نکل کر دیکھا تو کوئی شخص موجود نہ تھا اور سنی پر میرا نام کندا تھا۔ اس کی بیوی نے حلوہ پکانے اور مولانا کی خدمت میں بھیجنے کا تمام قصہ بیان کیا۔ شوہر اور بیوی دونوں روتے ہوئے مولانا کی خدمت میں آئے۔ مولانا نے فرمایا کہ یہ معاملہ صرف تمہاری عقیدت اور صدق کی وجہ سے پیش آیا۔ اللہ سبحانہ تعالیٰ نے

اپنی قدرت کاملہ کو میرے ہاتھ سے ظاہر فرمادیا۔

اہل اللہ قلب کے مخبر اور جاسوس ہوتے ہیں : مولانا کے خادم بیان کرتے ہیں کہ ایک روز جمعہ کے وقت قلعہ کی مسجد میں مولانا وعظ فرما رہے تھے۔ شہر کے تمام اکابر اور علماء جمع تھے۔ ہر طرف سے تحسین و آفرین ہو رہی تھی۔ ایک قصبہ کے دل میں یہ خطرہ پیدا ہوا کہ غالباً مولانا حفاظ کو آیات پہلے سے بتا دیتے ہیں۔ اور ان کے معانی اور تفسیر محفوظ کر لیتے ہیں اور پھر لوگوں کے سامنے بیان کرتے ہیں۔ یہ تو کوئی علییت نہیں ہے۔ علییت تو یہ ہے کہ برجستہ جس جگہ سے قاری قرآن مجید پڑھے اس کی تفسیر بیان کی جائے۔ اس حالت جذب میں مولانا نے اس قصبہ سے فرمایا جو سورۃ تیراجی چاہے پڑھا ہی وقت تجھے عجائبات نظر آئیں گے۔ اس شخص نے سورہ والضحیٰ پڑھی اور مولانا نے خوب تفسیر کی۔ پھر اس شخص سے فرمایا کہ اللہ تعالیٰ کے خاص بندے قلب کے مخبر اور جاسوس ہوتے ہیں۔ جب ان کی خدمت میں جائے تو حضور دل اور صدق یقین سے بیٹھے تاکہ سعادت سرمدی سے محروم نہ رہے۔

اے مری کردہ پیادہ باسوار سرخوای برد اکنون پائے وار
تو مری باہجو خود موشاں بکن باشر ہرموش را نبود سخن
(ترجمہ) تو نے مجھے سواروں کے ساتھ پیدل روانہ کر دیا ہے اور اپنا سرموت کے پھندے میں ڈالنا پسند نہیں کرتا۔ تو نے مجھے اپنے جیسے چوہوں میں شمار کر لیا ہے حالانکہ اونٹ اور چوہے میں کوئی برابری نہیں۔

کہتے ہیں اس روز نماز مغرب تک محفل جمائے رکھی اور سورت والضحیٰ کے عجائب و غرائب پر تقریر جاری تھی اور محفل میں سناٹا طاری تھا۔ تمام حاضرین مستی میں محو سماعت تھے اچانک وہی منکر قصبہ اٹھا، وہ ننگے سر اور پاؤں، لباس تار تار کے ہوئے رو رو کر جس منبر پر حضرت تقریر فرما رہے تھے اس کے پائیوں کو چومنے لگا، یقین کامل اور صدق دل سے آپ کا مرید ہو گیا۔ مشہور ہے کہ اس دن بہت سے خواص لوگ آپ کی ارادت میں

داخل ہوئے۔ کہتے ہیں کہ تقریر آپ کی زندگی کا آخری وعظ تھا۔ ایک قول کے مطابق آپ نے بغیر ذکر صرف تقریری ہی فرمائی اور دوسرے قول کی رو سے آپ نے ذکر بھی فرمایا اور پھر تقریر دلپذیر میں مصروف ہی رہے۔

گناہوں میں میت کی مدد کرو : روایت ہے کہ شہر کے بزرگوں میں سے کسی کا انتقال ہوا۔ قونیہ کے ہر طبقہ کے لوگ موجود تھے۔ مولانا متوفی کے مکان کے دروازے پر باہر کھڑے تھے۔ کمال الدین معرف کھڑا تھا اور جو شخص آتا تھا اس کی تعریف کرتا تھا کہ بسم اللہ امیر صدر الدین تشریف لائے اور مولانا سیف الدین تشریف لائے اور شیخ بدر الدین تشریف لائے۔ اس طرح ہر ایک بزرگ اور اہل دولت کا نام لے لے کر کہتا تھا۔ جب جنازہ باہر آیا اور قبر میں رکھا گیا تو مولانا نے تلقین خوانوں کے انداز پر بلند آواز سے فرمایا۔ اس وقت صدر الدین اور بدر الدین ہیں تو آئیں اور گناہوں میں میت کی مدد کریں۔ مجھے یہ خوف ہے کہ کہیں اس کے صدر میں دین نہ ہو اور اس کے بدر میں نور نہ ہو۔ اور اگر سیف دین (تبع دین) کو اپنے نفس پر نہیں چلایا ہے تو منکر نکیر کے گرز کھائے گا۔ لوگ چیخیں مار کر رونے لگے اور کمال الدین تو بے ہوش ہو کر گر گیا۔ بہت سے منکر مولانا کے مرید ہو گئے۔

میںڈکوں نے شور مچانا بند کر دیا : مولانا کے خادموں کا بیان ہے کہ مولانا ہر سال اپنے سب خادموں کے ساتھ گاڑیوں پر سوار ہو کر آب گرم کو جایا کرتے تھے اور چالیس پچاس روز تک وہاں قیام کرتے تھے۔ ایک روز دریا کے کنارے مولانا تشریف فرما تھے اور خدام حلقہ باندھے بیٹھے تھے۔ مولانا معارف و اسرار بیان کرتے تھے اور خادم ذوق شوق میں نعرے لگاتے تھے۔ اچانک یک دم دریا کے سب میںڈکوں وغیرہ نے بھی شور مچانا شروع کر دیا۔ مولانا نے سخت لہجہ میں ان سے مخاطب ہو کر فرمایا کہ یہ کیا شور ہے یا تم بات چیت کرو یا مجھے کرنے دو۔ سب جانور خاموش ہو گئے اور جب تک آپ وہاں رہے پھر کسی جانور کی آواز نہیں آئی۔ جب آپ وہاں سے واپس آنے لگے تو دریا پر جا کر جانوروں کی

طرف اشارہ کیا اور فرمایا اب تمہیں اجازت ہے خوب شور مچاؤ ہم تو چلے۔ چنانچہ اسی وقت جانور بولنے لگے۔

گائے کو امان دی : ایک روز مولانا اپنے والد بھاء الدین ولد رحمۃ اللہ علیہ کی قبر کی طرف جا رہے تھے۔ راستہ میں دیکھا کہ قصاب کی ایک گائے رسی توڑا کر بھاگ رہی ہے اور بہت سے لوگ اس کے پیچھے دوڑ رہے ہیں مگر اس تک پہنچ نہ سکے۔ وہ گائے مولانا کے پاس آگئی اور امان چاہتی تھی۔ مولانا نے اس کے سر پر ہاتھ پھیرا اور دلاسا دیا۔ قصاب وہاں آیا تو آپ نے سفارش فرما کر اسے آزاد کر دیا تھوڑی دیر بعد آپ کے خلوام بھی آگئے اور آپ نے معرفت کا بیان شروع کر دیا اور فرمایا کہ گائے کو ذبح کرنا چاہتے تھے مگر وہ بھاگ کر میرے پاس آگئی اور اللہ تعالیٰ نے میری برکت سے اسے قتل ہونے سے بچا لیا۔ اگر انسان دل و جان سے اللہ کے بندوں کی طرف رجوع کرے تو یہ کوئی عجیب بات نہیں ہے کہ دوزخ کے قصابوں سے نجات پا کر حیات ابدی حاصل کرے۔ یہ کہہ کر مولانا پر خوشی کی ایسی حالت طاری ہوئی کہ ناچنے لگے اور اول صبح سے رات دیر تک برابر سماع میں مصروف رہے۔ قوالوں کو بے حساب کپڑے اور پگڑیاں ملیں۔ کہتے ہیں کہ وہ گائے پھر کسی شخص کو نظر نہیں آئی۔

عاشق کو محبت کی مٹھاس کھینچتی ہے : شیخ سنان الدین نجار رحمۃ اللہ علیہ کہتے ہیں کہ ایک دن مولانا نے فرمایا کہ اللہ تعالیٰ کے عاشق کو محبت کی شیرینی کھینچتی ہے اور اہل دنیا دولت عورت اور فرزند کے زہر سے مرتے ہیں۔ اللہ تعالیٰ نے اس کائنات کو عدم محض سے بنایا ہے۔ بس اس کو معدوم ہونا چاہئے تاکہ اس سے کوئی اور چیز بنا نہیں۔

فنا کے بعد ہی بقا ہے : شیخ سنان الدین روایت کرتے ہیں کہ مولانا قطب الدین شیرازی رحمۃ اللہ علیہ مولانا سے ملنے آئے۔ آپ اس وقت معارف بیان کر رہے تھے۔ مدرسہ کے دروازے کے سامنے سے ایک گاڑی جا رہی تھی اس کی آواز آئی۔ کچھ لوگ اس آواز کی طرف متوجہ ہو گئے۔ آپ نے فرمایا یہ آواز گردش دہندہ کا فعل ہے نہ کہ

گازی کا۔ سب نے اس بات کو تسلیم کیا۔ مولانا قطب الدین نے سوال کیا کہ آپ کا کون سا راستہ ہے؟ فرمایا ہمارا طریقہ یہ ہے کہ مرنا اور اپنی نقدی کو آسمان پر لے جانا۔ جب تک نہ مرے ہرگز نہ پہنچو گے۔ مولانا قطب الدین نے کہا ”آہ! افسوس کیا کروں۔“ آپ نے فرمایا ”یہی کرو کہ کیا کروں“ پھر مولانا نے سماع شروع کیا اور یہ رباعی پڑھی۔

گفتم چہ کنم گفت ہمیں کہ چہ کنم گفتم بہ ازیں چارہ ببین کہ چہ کنم
 رو کردہ بمن بگفت اے طالب دین پیوستہ برین باش برین کہ چہ کنم
 (ترجمہ) میں نے کہا میں کیا کروں اس نے کہا یہی کہ میں کیا کروں۔ میں نے کہا
 میرے اس معاملہ پر غور کرو کہ میں کیا کروں مجھے جواب میں کہا کہ اے دین کے طلبگار
 ہمیشہ اسی طریقے پر قائم رہ کہ میں کیا کروں۔
 مولانا قطب الدین اسی وقت مرید ہو گئے۔

بغیر تابوت کے دفن کرنا اولیٰ ہے : مولانا کے ایک جلیل القدر خادم نے انتقال کیا۔ خادموں نے آپ سے دریافت کیا کہ میت کو تابوت میں رکھ کر دفن کریں یا بغیر تابوت؟ آپ نے فرمایا اور دوستوں کی رائے معلوم کرو۔ کریم الدین ولد تکتمور رحمت اللہ علیہ نے عرض کیا بغیر تابوت کے دفن کرنا اولیٰ ہے۔ اس لئے کہ انسان اور لکڑی دونوں بھائی بھائی ہیں۔ اور زمین دونوں کے لئے ماں کی مثل ہے۔ اس لئے مناسب یہ ہے کہ ماں کی موجودگی میں بھائی کو بھائی کے سپرد نہ کیا جائے۔ آپ نے یہ رائے پسند فرمائی اور کہا کہ یہ بات کسی کتاب میں مذکور نہیں ہوئی ہے۔

دل کے نقیب کون ہیں؟ : قاضی عزالدین واعظ بڑے جوش سے وعظ کر رہے تھے اتفاقاً مولانا روم بھی وہاں موجود تھے۔ قاضی صاحب نے مقامات آخرت بیان کرنے میں بہت ہی مبالغہ کیا۔ مولانا نے اسی وقت اپنے خادموں سے معرفت کا بیان شروع کر دیا۔ اور یہ مثال دی کہ ملک بلخ میں ایک شخص بڑا دولت مند تھا۔ جب وہ فوت ہوا تو اس نے اپنے پیچھے ایک بدکار اور ناخلف بیٹا چھوڑا۔ باپ کی میراث سے اس کو ایک لاکھ روپیہ نقد

ملا۔ وہ لڑکا ایک عورت پر عاشق ہو گیا اور چند روز میں تمام مال لٹا دیا۔

مرد میراثی چہ واند قدر مال رستی جان کند و بجان یافت زال
نقد رفت و کالہ رفت و خانہ ہا ماند چوں چغداں ور آن ویرانہ ہا
(ترجمہ) ورشہ میں مال و دولت حاصل کر موالا شخص مال کی قدر نہیں جانتا۔ طاقتور
پہلوان اگر مفت میں بوڑھی عورت سے شادی کر لے تو روپیہ پیسہ بھی برباد جائیداد اور
گھریار اجڑ جاتا ہے۔ اور ایسا شخص چمکاڑ کی طرح ویرانوں میں ٹھوکر میں کھاتا پھرتا ہے۔

جب وہ روٹی کا بھی محتاج ہوا تو اس عورت نے بھی منہ لگانا چھوڑ دیا۔ وہ لڑکا جس
قدر کوشش کرتا تھا وہ عورت نفرت کرتی تھی۔ بلا آخر اس نے اس فاحشہ عورت سے کہا کہ
میری صرف ایک خواہش ہے وہ پوری کر دو پھر کچھ التجانہ کروں گا۔ کہنے لگا کہ پیشاب
کرتے وقت تو مجھے اپنی شرمگاہ دکھا دو۔ اس عورت نے یہ منظور کر لیا۔ جب اس لڑکے
نے شرمگاہ دیکھی جینیں مار مار کر رونے لگا۔ لوگوں نے رونے کا سبب پوچھا۔ کہنے لگا جس
قدر مال و زر تھا سب اسی جگہ برباد کر ڈالا۔ مگر اب دیکھتا ہوں تو کسی چیز کا بھی پتہ نہیں
چلتا۔ یہ حکایت بیان کر کے مولانا نے فرمایا اس طرح ہمارے خود نما و اعظا حضرات کو انبیاء
اولیاء اور اقطاب کے حالات بیان کرتے ہیں۔ یقولون بالستہم مالیس فی قلوبہم (یہ
لوگ اپنی زبان سے ایسی باتیں کہتے ہیں جو ان کے دل میں نہیں) مگر روٹیوں کے حالات
سے قطعاً ان کے دلوں کو خبر نہیں ہے پھر بھی یہ زعم ہے کہ ہم سب کچھ جانتے ہیں۔
دعویٰ عشق کرون آسانت لیک اورا دلیل و برہانت
(ترجمہ) عشق کا دعویٰ کرنا تو بہت آسان ہے لیکن اس کے لئے بھی دلیل و برہان کی

ضرورت ہے۔

سچ یہ ہے کہ وہ کچھ بھی نہیں جانتے۔ ایک وقت ان پر یہ حالت ظاہر ہو جائے گی مگر
اس وقت کوئی تدبیر کارگر نہ ہوگی۔ یہ فرما کر مولانا ننگے پاؤں وہاں سے چل دیئے۔

مولانا کی عظمت و شان : ملک القضاة قاضی کمال الدین بیان کرتے ہیں کہ میں
۶۵۶ھ میں سلطان عز الدین کیاؤس کو ملنے قونیہ گیا (قاضی کمال الدین روم کے قاضیوں

میں بہت عالی مرتبہ تھے) تاکہ سلطنت کے متعلق کچھ معاملات طے کئے جائیں۔ ملاقات میں سب معاملات جلد طے ہو گئے۔ جب وہاں سے واپسی کا قصد کیا تو شہر کے اکابر جیسے مارونئی، اصفہ الدین، زین الدین رازی اور شمس الدین ملطی رحمۃ اللہ علیہم نے مولانا روم صاحب کی زیارت کی ترغیب دی۔ مولانا کا حال تو مجھے پہلے ہی سے معلوم تھا مگر منصب اور وجاہت دنیوی کا تکبر مانع تھا۔ آخر کار توفیق الہی نے مدد کی اور میں کامل رغبت اور جذبہ کے ساتھ چند اصحاب کے ہمراہ مولانا کی خدمت میں حاضر ہوا۔ جب مدرسہ کے اندر قدم رکھا تو مولانا کو دیکھا کہ استقبال کے لئے چلے آ رہے ہیں۔ آپ کے چہرے پر نظر پڑتے ہی میری عقل زائل ہو گئی اور اسی مجمع میں میں نے مولانا کے قدموں پر سر رکھ دیا۔ مولانا نے میرا سر اٹھایا اور کہا۔

میگریزے ہر زمان از کار ما در میان کار چونت یافتہ
(ترجمہ) ہمارے کام سے ہر وقت نفرت کرتے ہو حالانکہ میں آپ کو بے مقصد کاموں میں مشغول دیکھتا ہوں۔

پھر فرمایا کہ اللہ کا شکر ہے کہ ہمارا کمال الدین جلال الدین کے کمال میں آ گیا ہے۔ اور دین میں کامل ہو گیا ہے۔ پھر کچھ ایسی گفتگو فرمائی کہ میں نے تمام عمر ایسی تقریر نہ کسی شیخ اور نہ کسی قطب سے سنی اور نہ کتاب میں دیکھی۔ جب میں اپنی استعداد اور فہم کے موافق مولانا کی عظمت سے واقف ہوا تو صدق دل سے ان کا مرید ہو گیا اور اپنے بیٹے قاضی بدر الدین اور مجد الدین امانب کو بھی بیعت کرایا۔ اس وقت اور بھی کئی بزرگ زادے مرید ہوئے۔ میں وہاں سے دیوانوں کی طرح اپنے گھر لوٹ آیا لیکن میں دیکھتا تھا کہ میری روح جسم کے قفس میں بے قرار تھی۔ ایک دوست سے مشورہ کیا کہ مولانا کو سماع کی دعوت دوں۔ تمام شہر میں تلاش کیا تو تیس بوری قند اور چند قرص مصری میسر آئے۔ شہر بھر میں امن کی ایسی فضا قائم تھی کہ رات دن مجالس ہوتی تھیں اور اہل شہر کو دنیا بھر کی نعمتیں بھی کم پڑ جاتی تھیں۔ میں کوماج خاتون، تو قای سلطان کی بیوی کی خدمت میں حاضر ہوا اور قند کے میسر نہ آنے کا حال بیان کیا۔ اس نے فوراً دس بوریاں قند کی عطا

کیں لیکن میں اب بھی متردد تھا کہ اس قدر مخلوق کو اتنی تھوڑی قدر کا شربت کیونکر کافی ہو گا۔ اس لئے سوچا کہ عوام کے واسطے شہد کا شربت بنا لیا جائے۔ اتنے میں دیکھتا ہوں کہ مولانا چلے آتے ہیں اور مجھ سے فرمایا کہ جس قدر مہمان زیادہ آتے جائیں شربت میں پانی بڑھاتے جانا۔ یہ فرما کر مولانا غائب ہو گئے۔ میں نے آپ کو ہر چند تلاش کیا مگر کہیں پتہ نہ چلا چنانچہ میں نے مدرسہ کے حوض میں قدر ڈلوایا دیا اور تھوڑا شربت سلطانی صراحیوں میں تیار رکھا۔ اور سلطانی آبدار کو مقرر کر دیا کہ بار بار شربت کو چکھتا رہے کہ کہیں پھیکا تو نہیں ہے۔ میں نے ایک پیالہ شربت کا خود بھی پیا۔ اس قدر شیریں تھا کہ حلق کو پکڑتا تھا۔ میں نے اس میں کئی گھڑے اور پانی ڈالا۔ پھر جو چکھا تو پہلے سے زیادہ میٹھا پایا۔ چنانچہ اس طرح پانی بڑھا بڑھا کر حوض کے علاوہ دس مزید مثلے شربت تیار ہو گیا۔ میں یہ کرامت دیکھ کر حیران رہ گیا۔ اس دن میں نے شہر کے ہر چھوٹے بڑے کو مدعو کیا تھا بے انداز مجمع تھا۔ ظہر کے وقت سے آدمی رات تک مولانا سماع میں مصروف رہے۔ میں صفِ تعال میں کمر باندھے ہوئے لوگوں کو شربت پلا رہا تھا اور معین الدین پروانہ بھی میری طرح خدمت میں سرگرم تھا۔ مولانا نے یہ رباعی پڑھی۔

گرم آمد عاشقانہ و چست و شتاب بو یافتہ روح او ز گلزار صواب
بر جملہ قاضیان دوانید امروز بر جشن آب زندگی قاضی آب
(ترجمہ) بہت جلد عاشقانہ گرمجوشی سے آیا ہے جیسے اس کی روح نے حقیقی چمن کی
فضالوت رکھی ہو۔ آج سب قاضیوں کو دوڑا دو کہ وہ زرنقہ رکھنے والے قاضی کے لئے
آب حیات ڈھونڈ لائیں۔

پھر سماع کی مجلس پہلے سے بھی زیادہ گرم ہوئی۔ مجھے مولانا نے سامنے بلایا۔ بغل گیر
ہوئے اور میرے سر اور آنکھوں پر بوسہ دیا اور یہ غزل شروع کی۔

مرا اگر توندانی پیرس از شب ہا پیرس از رخ زرد و ز خشک لب ہا
(ترجمہ) اگر تو مجھ سے ناواقف ہے تو رات کی تاریکی اور چہرے کی زردی اور ہونٹوں
کی خشکی سے میرا پتہ معلوم کر لے۔ یہ غزل طویل ہے۔ میں نے اسی وقت کپڑے پھاڑ

ذالے اور مولانا کا عاشق زار ہو گیا۔ میرے دنیوی مراتب کی ترقی اسی وجہ سے ہوئی اور دینی لذتیں جو مجھے حاصل ہوئیں وہ بیان سے باہر ہیں۔

ملک سعادت بہرہ ہر کہ مرا بندہ شد گرد بشاہ دوسرا ہر کہ گزیند درمن
(ترجمہ) جو میرا غلام ہو جائے وہ خوش بختی کے ملک کا تاجدار بن جائے گا اور جو شخص میرے دربار کی چاکری قبول کر لے وہ دونوں جہانوں کا بادشاہ بن جائے۔

صرف مولانا کی شمع جلتی رہی : روایت ہے کہ ایک شب معین الدین پروانہ نے سماع کی مجلس کی اور شہر کے کل اکابر کو مدعو کیا۔ شہر کے بزرگ اپنے ساتھ موٹی موٹی شمعیں لائے اور روشن کر کے اپنے اپنے سامنے رکھیں۔ مولانا ہمیشہ سب سے آخر میں مجلس میں تشریف لاتے تھے۔ آپ ایک نہایت چھوڑی سی شمع ساتھ لائے۔ خادموں کو اس کا تعجب تھا۔ جب آپ مجلس میں بیٹھے تو آپ کے سامنے وہی چھوٹی سی شمع روشن کر کے رکھ دی۔ لوگ نیچی نظروں سے دیکھتے تھے اور تعجب کرتے تھے۔ بعض نے اس بات کو ریاکاری سمجھا۔ مولانا نے فرمایا میری یہ حقیر سی شمع تمام شمعوں کی جان ہے۔ خادموں نے صدق دل سے یہ امر تسلیم کر لیا۔ لیکن کچھ لوگ انکار سے سر ہلانے لگے۔ مولانا نے اپنی شمع کو گل کر دیا تو سب شمعیں بجھ گئیں تمام اہل مجلس حیران ہو گئے۔ پھر آپ نے پھونک ماری تو آپ کی شمع روشن ہو گئی اور ساتھ ہی دوسروں کی شمعیں روشن ہو گئیں۔ اس کے بعد سماع شروع ہوا اور صبح تک جاری رہا۔ دوسرے لوگوں کی شمعیں تو صبح سے قبل ہی ختم ہو گئیں مگر مولانا کی شمع صبح تک جلتی رہی۔

مرید کو شیخ کے حضور میں نماز جائز نہیں خواہ کعبہ ہی کیوں نہ ہو : ملک المدرسین مولانا شرف الدین قیصریہ قدس سرہ آپ کے خاص مرید اور شافعی وقت اور نعمان ثانی تھے۔ چنانچہ تاج الدین نے آق شہر میں ان کے لئے مدرسہ بنایا اور مولانا سے وہاں کے درس کے لئے ان کو مانگ لیا۔ ان کا بیان ہے کہ ایک روز مولانا کے حضور میں حاضر تھا۔ آپ نے فرمایا مرید کو شیخ کے حضور میں نماز جائز نہیں ہے۔ خواہ وہ بیت اللہ

شریف ہی میں کیوں نہ ہو۔ حضرت بہاء الدین ولدِ رحمۃ اللہ علیہ معرفت بیان کر رہے تھے۔ نماز کا وقت آیا تو چند آدمی اٹھ کر نماز پڑھنے لگے مگر کچھ لوگ اسی طرح ان کا کلام سنتے رہے۔ اللہ تعالیٰ نے اس صحبت کی برکت سے ان کی باطن کی آنکھیں کھول دیں۔ انہوں نے باطنی آنکھ سے دیکھا کہ جو لوگ نماز پڑھ رہے ہیں وہ کعبہ سے پھرے ہوئے ہیں۔

میں وہی ذوق ہوں : اسی طرح مولانا نے فرمایا کہ شیخ کامل کے لئے سماع نماز اور روزہ کی طرح فرض ہے۔ اور تخلص مریدوں کو جس قدر بھی میسر ہو مباح ہے۔ مگر جو نہ شیخ ہوں اور نہ مرید جیسا کہ عوام الناس ان کے لئے حرام ہے۔ پھر ارشاد فرمایا کہ وہ انبیاء اور اولیاء نے حقیقت باری تعالیٰ کے متعلق کچھ نہیں فرمایا۔ لیکن میں بطفیل نور مجسم سرور کونین علیہ السلام کے کہتا ہوں کہ اللہ تعالیٰ بالکل ذوق ہے۔ ومن لم ینق لم یدرک (جس نے ذوق نہیں کیا اس نے ادراک نہیں کیا) میں وہی ذوق ہوں اور اس ذوق میں سراپا غرق ہوں۔ اور اہل دنیا کا ذوق اس ذوق کے برعکس ہے۔ الایمان کلہ ذوق وشوق (ایمان بالکل ذوق وشوق ہے) پھر آپ نے ایک نعرہ مارا اور سماع شروع کیا۔ پھر فرمایا میں جسم نہیں ہوں جو عاشقوں کی نظر میں آ رہا ہوں بلکہ میں وہ ذوق اور وہ نور ہوں جو مریدوں کے باطن میں میرے کلام اور میرے نام سے پیدا ہوتا ہے۔

اللہ اللہ جس وقت وہ موقع آئے اور وہ ذوق اپنی جان میں مشاہدہ ہو تو غنیمت سمجھ

اور اللہ سبحانہ تعالیٰ کا شکر کر۔

خود را چو دے زیار خرم یابے از عمر نصیب خویش آن دم یابے
 ز نمار کہ ضائع نہ کنی آن دم را زیرا کہ چنان دی دیگر کم یابے
 (ترجمہ) جب کبھی تو اپنے محبوب سے وصال کی خوشی حاصل کرے تو درحقیقت وہی
 گھڑی انسان کے لئے زندگی کا سرمایہ ہے اور ایسے لحات کو غنیمت جانا چاہئے یہ لمحے زندگی
 میں بار بار میسر نہیں ہوا کرتے۔

لقمۃ حلال : ایک بار فرمایا لقمہ حلال اور کسب حلال پر نظر رکھ۔ وہ آتا ہے اور خرچ ہوتا ہے۔ دیکھنا یہ ہے کہ کس جگہ خرچ ہوتا ہے۔ بہت سے ایسے لقمے ہوتے ہیں جن سے سستی دغا فریب اور فساد پیدا ہوتے ہیں۔ حلال لقمہ وہ ہے جو تیری جان میرا ذوق و شوق بڑھائے اور عالم آخرت کی رغبت پیدا ہو۔ اور اولیاء اللہ و انبیاء علیہم السلام کے طریقے پر مائل کرے یہ باتیں کہنے کی نہیں بلکہ سمجھنے کی ہیں۔ جس لقمہ سے ان چیزوں کے خلاف حالت طاری ہو اس کو حرام سمجھو۔

لقمہ کو نور افزود و کمال آن بود آوردہ از کسب حلال چون ز لقمہ تو حسد بنی و دام جہل و غفلت زاید آن را دان حرام علم و حکمت زاید از لقمہ حلال عشق و رقت آید از لقمہ حلال لقمہ تخم است و برش اندیشہ ہا لقمہ بحر و گوہرش اندیشہ ہا زاید از لقمہ حلال اندر روان میل خدمت عزم رفتن آن جہاں (ترجمہ) جس نوالے سے ضمیر روشن اور کمال حاصل ہو ایسا لقمہ یقیناً حلال کمائی سے ہوتا ہے۔ جس لقمے سے حسد اور حرص، جہالت اور غفلت بڑھ جائے ایسی غذا کو حرام جاننا چاہئے۔ دانشمندی اور علم عشق اور دلی لطافت حلال روزی سے ہی حاصل ہوتی ہے۔ غزائیت بیج ہے اور صحت مند فکر اس کا پھل ہے۔ غزائیت سمندر اور نایاب موتی فکر صالح ہے۔ حلال کی روزی سے دل جذبہ خدمت سے سرشار ہوتا ہے اور دنیا جہاں سے جلد فارغ ہونے کو پسند کرنے لگتا ہے۔

پھر فرمایا جس قدر خواہش ہو لقمے کھاؤ لیکن احتیاط اس بات کی رکھو کہ دنیا کے کاموں میں خرچ نہ کرو۔ کوشش کرو کہ حکمت الہی کی راہ اور اولیاء اللہ کے کلام سننے میں صرف ہو۔ ورنہ یہ سمجھ کہ لقمہ نے تجھے کھالیا۔ جیسا کہ حضور نبی اکرم ﷺ نے امیر المؤمنین حضرت عمر فاروق رضی اللہ عنہ کی شان میں فرمایا کلو مثل اکل عمر فانہ یاکل اکل الرجال و یعمل عمل الرجال (ترجمہ) کھاؤ مثل عمر رضی اللہ عنہ کے وہ آدمیوں کا سا کھانا کھاتے ہیں اور آدمیوں کے سے عمل کرتے ہیں) پھر فرمایا۔

چونکہ لقمہ می شود در تو کمر تن مزین چند آنکہ بتوانی بخور
 چونکہ در معدہ شود پاک پلید قفل نہ بر حلق و پنہاں کن کلید
 ہر کہ دروے لقمہ شد نور جلال ہرچہ خواہد تا خورد او را حلال
 (ترجمہ) غذائیت جب آپ کو ہضم ہونے لگے تو تن پروری کی غرض سے مت کھایا
 کر۔ جتنا ہو سکے احتیاط سے کھایا کر۔ جب معدے میں جا کر پاک نوالے بنا پاک ہونے
 لگیں تو منہ پر تالا لگا کر چابی گم کر دے۔ جس شخص کے اندر غذائیت رب کبریا کا نور
 روشن کر دے وہ جو چیز بھی کھائے اس کے لئے حلال ہوگی۔

میرا ایک پوشیدہ منہ بھی ہے : خدام سے روایت ہے کہ شمس الدین معلم سماع
 میں ہمیشہ مولانا روم صاحب کے سامنے بے خود اور حیران بیٹھے رہتے تھے۔ اور خدام شہاد
 اور سرور میں مشغول ہوتے تھے۔ ایک مرتبہ مولانا نے ان سے کہا کہ تم میرا منہ کیوں غور
 سے دیکھتے رہتے ہو اور سماع کیوں نہیں کرتے۔ شمس الدین نے عرض کیا کہ آپ کے
 روئے مبارک سے بہتر اس دنیا میں اور کس کامنہ دیکھوں اور مسرت حاصل کروں۔ مجھے
 جو مزہ اور خوشی آپ کامنہ دیکھنے سے حاصل ہوتی ہے وہ کسی اور چہرے سے پیدا نہیں
 ہوتی۔ مولانا نے فرمایا بہتر ہے مبارک ہو۔ لیکن میرا ایک پوشیدہ منہ بھی ہے جو ظاہری
 آنکھوں سے نظر نہیں آتا۔ کوشش کر تجھے وہ منہ نظر آئے۔ جب یہ ظاہر منہ چھپ
 جائے گا تو تجھے وہ باطنی منہ نظر آنے لگے گا۔ اور تو فوراً اسے پہچان جائے گا۔

جد کن بے پردہ دیدن نور را چوں نماز پرہ نصیب علی
 (ترجمہ) نور کو بے پردہ دیکھنے کی کوشش کر۔ جب پردہ اٹھ جائے تو اندھا پن بھی ختم
 ہو جاتا ہے۔

اللہ اللہ قرص آفتاب کو نہیں دیکھ سکتے اس لئے کہ آنکھیں اندھی ہو جاتی ہیں اور
 پھر کچھ نظر نہیں آتا۔

اے چشم کہ پر دروے در سایہ اونشین زنہار در آن حالت در چہرہ او منگر
 (ترجمہ) اے پردہ آنکھ رکھنے والے اس کی چھاؤں میں بیٹھ۔ اور آنکھ رکھنے کی

حالت میں اس کا چہرہ مت دیکھا کر۔ اس کے بعد سے شمس الدین بھی سماع کرنے لگے۔

بے ادبی کی سزا : بہاء الدین بھری رحمتہ اللہ علیہ مولانا کے کاتب بیان کرتے ہیں کہ ایک روز میں نے مولانا سے دریافت کیا کہ عام طور پر یہ جو مرض ”شیخ علت“ مشائخ کے نام سے مشہور ہے یہ باطن میں ہوتا ہے یا ظاہر میں، اس کی اصل کیا ہے؟ مولانا نے فرمایا خدا کی پناہ درویشوں کو ایسی بیماری سے کیا واسطہ۔ البتہ جن میں باطنی جرات اور ظاہری بے باکی بڑھ جاتی ہے اور وہ طریقت سے مردود ہو جاتے ہیں وہ ضرور اس مرض میں مبتلا ہو جاتے ہیں۔ چنانچہ خود مولانا کے زمانہ میں شیخ ناصر الدین بہت بڑا عالم فاضل اور مقبول عام تھا۔ اس کے بہت سے مرید بھی تھے۔ شیخ صدر الدین سے مقابلہ کرتا تھا۔ ایک روز مولانا صاحب اس کی خانقاہ کی طرف سے گزرے۔ وہ مع اپنے مریدوں کے عمارت میں بیٹھا تھا۔ مولانا کو دور سے دیکھ کر اس نے اپنے مریدوں سے کہا یہ کیا تاریک صورت اور کمزور طریقت کا آدمی ہے جو سیاہ بگزی باندھے اور نیلا جبہ پہنے ہوئے ہے۔ میری سمجھ میں نہیں آتا کہ اس شخص کی کونسی طریقت ہے اور کیا عادت ہے اور کہاں سے خرقہ خلافت پایا ہے۔ میرا گمان ہے کہ اس میں نور نہیں ہے۔ مولانا نے سیر کرنے کی حالت ہی میں غصہ سے فرمایا کہ ”اے نامرد بد تمیز“ خادموں کو تعجب تھا کہ یہ کس کی طرف عتاب ہوا ہے۔ مولانا کے اس فرمان کا شیخ ناصر الدین پر یہ اثر ہوا کہ اس نے ایک آہ بھری اور گر گیا۔ اس کے مرید دوڑے اور حالت دریافت کی۔ اس نے کہا کہ افسوس مولانا کی خدمت میں میں نے بے ادبی کی۔ اور انہوں نے میرے ایک زخم لگا دیا۔ میں دراصل ان کی ولایت کے رتبہ سے بے خبر تھا۔ جو کچھ میں نے یہاں زبان سے نکالا فرشتگان غیب نے ان کے کان تک پہنچا دیا اور میرا حال دگرگوں ہو گیا۔

گرچہ کس نشید ازوے آن سخن رفت در گوشے کہ بد آن من لدن
 آر محمد خفتہ و تکیہ زدہ آمدہ سرگرد او گردان شدہ
 (ترجمہ) اگر کسی نے اس سے ان سنی بات سن لی ہو تو وہ اسے محفوظ رکھے۔ کیونکہ۔

ایسی بات علم لدنی سے ہی ہو سکتی ہے۔ سرور کائنات ﷺ کی لگا کر لپٹے ہوئے تھے کہ لوگ اکٹھے ہو کر آپ ﷺ کے پاس آئے تو آپ ﷺ نے فرمایا میری آنکھیں بند بھی ہو جائیں تو میرا دل لوگوں کے حالات کی خبر رکھتا ہے۔

حضور سرور کونین ﷺ کا ارشاد ہے عینانی تمام ولاینام قلبی عن حال الانام (ترجمہ میری آنکھیں سوتی ہیں اور میرا قلب نہیں سوتا ہے مخلوق کے حال سے) خادموں نے موقع پا کر مولانا سے عتاب کی بابت پوچھا۔ آپ نے فرمایا ناصر الدین مجھے برا بھلا کہہ رہا تھا۔ غیرت الہی نے اس کو سزا دے دی۔ چنانچہ اس شخص کو یہ مرض لاحق ہو گیا اور علت مشائخ کی شہرت تمام شہر میں ہو گئی۔

بدگمان باشد ہمیشہ زشت کار نامہ خود خواند اندر حق یار
ہر کہ باشد از زنا و زانیان این برد سخن در حق رہانیان
(ترجمہ) برا آدمی ہمیشہ بدگمانی کا شکار رہتا ہے۔ اس کی سوچ بھی اپنے ہم خیال لوگوں کی طرف داری کرتی ہے۔ جس بد نصیب کی خوبصورتی ہی بد کاری بن جائے وہ اللہ والوں کے حق بدگمانی کرتا رہے گا۔

اس کے مریدوں نے اسے زہر دے کر مار ڈالا اور مخلوق کی لعن طعن سے نجات پائی۔

اہل نفاق کے اتفاق کو بقا نہیں : بدر الدین نقاش مولانا کے ایک مقبول خادم بیان کرتے ہیں کہ میں ایک روز مولانا سراج الدین تہریزی رحمۃ اللہ علیہ کے ساتھ سیر کو نکلا۔ اتفاقاً مولانا کو بھی تنہا پھرتا ہوا پایا۔ ہم دونوں دور تک مولانا کے پیچھے پیچھے چلے جاتے تھے۔ مولانا نے پیچھے مڑ کر دیکھا اور ہم دونوں کو پاس بلا لیا اور فرمایا مجھے عوام کا ہجوم پسند نہیں ہے۔ کیونکہ مخلوق کا میرے ہاتھ چومنا اور سجدے کرنا بالکل ریاکاری ہے۔ وہاں سے مولانا آگے بڑھے تو ایک ویرانہ میں چند کتے باہم ایک دوسرے پر سر رکھے سو رہے تھے۔ یہ دیکھ کر سراج الدین نے کہا کیا اچھا اتحاد ہے اور کیا خوب سو رہے ہیں۔ مولانا نے فرمایا

سراج الدین اگر ان کی دوستی اور محبت کی اصلیت دیکھنی منظور ہو تو کوئی مردار یا گوشت کا ٹکڑا ان کے سامنے ڈال دو پھر اصلی حالت معلوم ہو جائے گی۔ یہی حال دنیا اور اہل دنیا کا ہے۔ جب تک کوئی غرض نہیں ہے ایک دوسرے کے دوست ہیں۔ جب دنیا کی حقیر سی بھی ضرورت واقع ہو جائے تو برسوں کی محبت اور دوستی بلائے طاق رکھ دیتے ہیں۔ اہل نفاق کے اتفاق کو بقاء نہیں ہے اور اس کی یہی مثال ہے۔

مکروہ کھانا مردانِ خدا کے سامنے نہ لاؤ : معین الدین پروانہ نے ایک رات مولانا کی دعوت کی۔ شہر کے تمام علماء اور درویش بھی جمع ہوئے۔ سماع سے فارغ ہوئے تو وسیع دسترخوان بچھا۔ پروانہ کے حکم سے سونے کے طشت میں چاولوں کے نیچے اشرفیوں کی تھیلی رکھ کر مولانا کی خدمت میں پیش کی گئی۔ پروانہ مولانا صاحب کو بار بار ترغیب دیتا تھا کہ آپ اس طشت میں سے کچھ تناول فرمائیں اور یہ حلال مال ہے۔ مولانا نے غصہ سے فرمایا مکروہ کھانا مردانِ خدا کے سامنے لانا دین اور مروت سے بہت بعید ہے۔ اللہ تعالیٰ کا شکر ہے کہ اس نے مجھے اشرف کی تھیلی اور اس طشت سے فراغت کلی بخش رکھی ہے اور سیر کر دیا ہے اور پھر سماع میں اس غزل کو شروع کیا۔

بخدا میل ندارم نہ بچرب و نہ بشیرین نہ بدان کیمہ پرزد نہ بدین کاسٹہ زرین
(ترجمہ) خدا کی قسم نہ مجھے تر اور میٹھے روغنیات کا شوق ہے اور نہ ہی یہ شوق ہے کہ
میری جیب سونے سے بھری رہے اور سنہری کچکول بھرا رہے۔

معین الدین پروانہ قدموں میں گر گیا اور اس امتحان کی معذرت کی۔ یہ واقعہ مولانا کے ابتدائی دور کا ہے۔

اولیاء تحت قبای لا یعرفہم غیری : سلطان ولد روایت کرتے ہیں کہ میں نے ایک دن اپنے والد ماجد سے دریافت کیا کہ اولیاء تحت قبای لا یعرفہم غیری کے کیا معنی ہیں۔ قبا سے قالب مرادیں یا اخلاق ذمہ؟ فرمایا کہ دونوں مراد ہیں۔ لیکن اصل مراد قبا سے ان کی عمدہ عادات ہیں۔ اس لئے کہ بعض بزرگ شاہد بازی میں اور بعض تجارت

میں مشغول ہوتے ہیں۔ بعض علم حاصل کرتے ہیں اور بعض دنیوی کاروبار کرتے ہیں لیکن ان کی اصلی حالت میں کوئی تبدیلی نہیں ہوتی۔ بعض لوگ انبیاء علیہم السلام کے احکامات کے خلاف ایسے کام کرتے ہیں کہ جس سے لوگ ہزار ہوں اور وہ اس ذریعہ سے اس قبا کے اندر پوشیدہ رہیں اور آفت شہرت سے بچے رہیں۔ یہاں تک کہ عوام تو کیا خواص بھی ان کے حال پر مطلع نہ ہوں۔ ان للہ تعالیٰ اولیاء اخصیاء صدق رسول اللہ صلی اللہ علیہ وسلم (سچ فرمایا رسول اللہ ﷺ نے کہ اللہ تعالیٰ کے دوست پوشیدہ ہیں)

قوم دیگر سخت پنہاں میروند شرعاً مطلقاً ظاہر کے کھوند
 این ہمہ دانند چشم چہ کس بر بخت بر کیا شان یک فصل
 ہم کرامت شان ہم ایٹھں ورحم نام شان رانشوند ابدال ہم
 (ترجمہ) کچھ اولیائے کرام اس طرح کے ہوتے ہیں کہ وہ ہمیشہ اپنے حالات چھپا کر رکھتے ہیں اور ظاہری مخلوق کی نظر سے اوچھل رہتے ہیں۔ یہ لوگ حالات زمانہ سے باخبر رہتے ہیں جب کہ ان میں سے کسی کی حقیقت پر عام آدمی واقفیت نہیں رکھتا۔ ایسے کامل لوگ ہمیشہ قرب خداوندی کے جلو میں رہتے ہیں اور کئی صاحب منصب ابدال بھی ان کے نام تک سے واقف نہیں ہوتے۔

جس شخص کو توفیق الہی اور عنایت ایزدی حاصل ہوگی اور اس کی قسمت یاوری کرے اور وہ ان قبا والوں کو ڈھونڈ لے تو اس پر لازم ہے کہ اعتراض وغیرہ سے پرہیز کرے۔ ان کی ہدایت سے وافر حصہ حاصل کرے تاکہ اس کے وجود کا تابنا سونا بن جائے چنانچہ فرمایا ہے۔

دیدن ایشان شمارا کیماست چون نظر شان کیماست خود کجاست
 (ترجمہ) ان کی زیارت تمہارے لئے کسی طرح بھی کیسا سے کم نہیں ہے۔ جن کی نظر کیسا ہو بھلا وہ بنفس نفس کس حقیقت کے مالک ہوں گے!

کیما گری مذموم فعل ہے : روایت ہے کہ شیخ بدر الدین تہریزی مولانا کی تربت

کے معمار تھے اور علم کیمیا میں بڑی مہارت رکھتے تھے۔ دن بھر مولانا کی صحبت میں رہتے تھے اور رات کو کیمیا گری کرتے، سونا بناتے اور فقراء کو بہت کچھ دیا کرتے تھے۔ ایک روز رات کے وقت مولانا اچانک ان کے خلوت خانہ میں پہنچ گئے۔ بدر الدین آپ کو دیکھ کر خوف کے مارے خشک ہو گیا۔ مولانا نے وہاں سے ان کی ہتھوڑی اٹھائی اور بدر الدین کو دے دی۔ دیکھا تو وہ بالکل سونے کی تھی۔ پھر مولانا نے فرمایا اگر تمہیں سونا بنانا منظور ہے تو ایسا بناؤ جیسا میں بناتا ہوں۔ عمر عزیز کے قیمتی گوہر کو ایسے کاموں میں صرف کرنا ٹھیک نہیں ہے۔ جس روز موت آگئی اور وجود کا سونا تانبا ہو گیا اس وقت افسوس اور ندامت سے کوئی فائدہ نہ ہوگا۔ کوشش کرو کہ یہ تانبے کا وجود خالص سونا بن جائے اور وہ سونا گوہر ہو جائے اور گوہر بھی ایسا جس کی عظمت کسی کے فہم و ادراک میں نہ آئے۔ فرمایا۔

عینی مست را زر کند وزر بود گوہر کند گوہر بود بہتر کند بہتر ز ماہ و مشتری
(ترجمہ) مسیحا میں صلاحیت ہے کہ تیرے کچے تانبے کو سونا بنا دے پھر سونے کو موتی بنا دے اور موتی کو مزید آبدار بنا دے اور اس کی چمک دمک چاند اور مشتری کو بھی ماند کر دے۔

چنانچہ اسی وقت بدر الدین نے کپڑے پھاڑ ڈالے اور کیمیا گری سے توبہ کر لی۔

مسواک کی برکت : مولانا بدر الدین تمیزی روایت کرتے ہیں کہ ایک دن مولانا اپنے خادموں سے معرفت و حقائق بیان فرما رہے تھے اور حضور سرور کائنات ﷺ کے فرائض و سنن پر لوگوں کو ترغیب دیتے تھے اور تاکید کرتے تھے۔ وعظ کے دوران فرمایا کہ صحابہ کرام حضرت صدیق اکبر رضی اللہ عنہ کے ساتھ ایک جنگ میں شریک تھے۔ قلعہ کا محاصرہ کئے ہوئے تھے۔ مگر فتح کے کوئی آثار نظر نہیں آتے تھے۔ بہت دن اس کوشش میں صرف ہو گئے۔ حضرت صدیق اکبر رضی اللہ عنہ نے فرمایا کہ ہر شخص اپنی اپنی عبادات میں غور کرے کہ کوئی فرض یا سنت ترک تو نہیں ہو رہی جس کی وجہ سے یہ قلعہ فتح نہیں ہو رہا۔ سب صحابہ کرام نے غور و فکر کیا تو معلوم ہوا کہ نماز مغرب کے وضو میں مسواک

رب ہو جاتی ہے۔ اگلے دن صبح کی نماز پانچواں سو اگ کر کے پڑھی گئی اور اس کے بعد
یہودیوں کے قلعہ پر حملہ کیا اور اشراق کے وقت تک فتح کر لیا۔ اللہ اللہ میں چاہتا ہوں کہ
میرے دوستوں میں جس قدر طاقات اور استطاعت ہے کوشش کریں کہ حضور ﷺ کی
سنت کی ادائیگی میں کوئی امر ہلاقی نہ رہے تاکہ نفس نامارہ کے قلعہ پر فتح نصیب ہو اور
دساوس شیطان کو گرفتار کر کے قتل کریں اور شاہی محل جو دل ہے بغیر پانی اور مٹی لگائے
آراستہ ہو اور خیالات فاسدہ کے نقب زبوں کو دور کر کے ان پر حکومت قائم کریں۔
فرماتے ہیں۔

نفس کشی تا توستی نہ احذار کس ترا دشمن نماز دور اور
(ترجمہ) معذرت کرنے کے عمل سے کھل رہی کے لئے نفس کو بالکل مابہ ڈالنا
چاہئے۔ پھر پوری دنیا میں تیرا کوئی دشمن ہی نہیں رہ جائے گا۔

آداب وضو : خواجہ نفس الدین سواسی بیان کرتے ہیں کہ ایک موقع میں مولانا کو وضو
کرا رہا تھا اتفاق سے ان کے ہاتھوں پر پوری طرح پانی نہیں پڑ رہا تھا بہت غصہ سے
میری طرف دیکھ کر فرمایا اچھی طرح پانی ڈال تاکہ سنت نبوی ترک نہ ہو اور وہاں نہ
پڑے۔ مولانا اسی طرح بلکہ اس سے بھی زیادہ دوسری ایسی عبادتوں میں مصروف رہتے
تھے جو ان کے لئے ضروری نہ تھیں اب تکلیف شری سے آزاد تھے لیکن شریف
کی رعایت اور اظہار اسرار کے واسطے ہمیشہ جدوجہد کرتے تھے اور فرماتے تھے۔
جمع صورت باہنہن معنی ڈرف نیست ممکن جز سلطان شرف
(ترجمہ) ایسی باکمال اور کھل صورت کی حقیقت بہت گہرائی میں ہوتی ہے اور ایسی
صورت نیک سیرت ذہین بادشاہ کی ہی ہو سکتی ہے۔

مولانا کے دوستوں کا بیان ہے کہ جب اذان کی آواز آپ سنتے فوراً دو زانوں بیٹھ
جاتے اور فرماتے۔

نامت بمانا تابد اے جان ماروش جو یابد حیات از نام تو جانم زمون تابد
(ترجمہ) آپ کا نام ہمیشہ رہے گا ہماری روح آپ کی وجہ سے روشن ہے۔ آپ کے

ہم کی وجہ سے ہماری جان مرنے کے بعد ہمیشہ کی زندگی حاصل کر لیتی ہے۔ تین بار اس کی تکرار فرماتے اور سجدہ کرتے اور پھر نماز پڑھتے تھے اور فرمایا کرتے تھے۔

این نماز و روزہ و حج و جہاد ہم گواہی دادنت از اعتقاد ہما دارمغان و پیش کش شد گواہ آنکہ ہستم با تو خوش گر محبت فکرت من نیستی صورت روزہ و نمازت نیستی (ترجمہ) کمال یقین سے نماز، روزہ، حج اور جہاد، قربانی اور تحفے اور دلی چاہت یہ تمام اعمال رضائے الہی کے لئے گواہ بن جاتے ہیں۔ لیکن اگر ان اعمال کے ساتھ خیال روشن اور محبت کی کار فرمائی نہ ہو تو ان کا حلیہ بگڑ جاتا ہے۔

نماز کی فضیلت اور آداب : مولانا کے محل کی عورتوں میں سے ایک کا بیان ہے کہ مولانا نماز کی فضیلت اور آداب نماز بیان فرما رہے تھے۔ اس وقت یہ حکایت ارشاد فرمائی کہ بلخ میں ایک درویش تھا جس وقت موذن اللہ اکبر کہتا وہ سیدھا کھڑا ہو جاتا اور نہایت عاجزی کرتا اور اپنی ذلت کا اظہار کرتا۔ یہ حالت ختم اذان تک رہتی تھی۔ جب موت کا وقت قریب آیا اذان سن کر اللہ کے حکم سے فوراً کھڑا ہو گیا۔ اللہ تعالیٰ نے اس تعظیم کی برکت سے اس پر سکرات موت کی تکلیف دور کر دی۔ دفن کرنے کے بعد منکر نکیر قبر میں آئے اور سوالات شروع کئے اس وقت ان کو حکم الہی پہنچا کہ میرے بندے پر آسانی کرو اور پلٹ آؤ اس لئے کہ یہ شخص ہمیشہ ہمارے نام پاک کی عزت کرتا تھا۔

ہر کہ آرد حرمت او حرمت بد ہر کہ آرد قد لوزینہ خورد چوں شدی من کان لا ازولہ من ترا ہاشم کہ کان اللہ لہ (ترجمہ) جو شخص عزت لائے گا وہ عزت ہی پائے گا جو میٹھالائے گا وہ بادام کا حلوہ کھائے گا۔ جب تو اللہ کا بن جائے گا تو حسب حال اللہ تیرا بن جائے گا۔

مولانا کی ریاضات : مولانا کے خادم شیخ محمد خادم بیان کرتے ہیں کہ سخت سردی کے موسم میں جب کہ نوجوان بھاری پوسٹین پہن کر تنور کے کنارے کھڑے ہو کر بھی سردی محسوس کرتے تھے اس موسم میں مولانا رات کے وقت مدرسہ کی چھت پر جاتے، وہیں تہجد

پڑھتے اور صبح کی نماز پڑھ کر وہاں سے واپس آجانب میں صبح کو آپ کے پاؤں مبارک سے
موزے اتارتا تو ایڑیوں سے خون جاری ہوتا تھا۔ آپ کے دوست اجباب سے دیکھ کر
روتے تھے تو آپ یہ فرماتے کہ ہمارے سلطان کی بھی یہی حالت ہوتی تھی۔

کہہ آہاں ایستادن شب پائے رسول تا قبا جاگ روزہ از سرش اہل قبا
نہ کہ مستقبل و ماضی گنت منظور است گفت این جو شش شمت نہ از خوف در بنا
(ترجمہ) خدا کی یاد میں شب بھر کھڑے رہنے سے رسول اللہ ﷺ کے پاؤں مبارک

سوچ گئے تھے۔ خدا رسیدہ گفدی پوشن تعمیروں نے نبی اکرم ﷺ کی شب بیداری سے
متاثر ہو کر اپنی گذریاں تار تار کر ڈالیں پھر آنحضرت ﷺ کی یہ شب بیداری نہ کسی ڈر
اور لالچ میں تھی اور نہ ہی یہ غرض تھی کہ پہلے اور پچھلے گناہ معاف ہو جائیں۔ دراصل
یہ بیداری محبت و عشق کی مکمل نمائندگی تھی۔

اس کے بعد پھر تازہ وضو کرتے اور نماز اشرقی میں مشغول ہو جاتے پھر نماز
بہشت شروع کرتے یہاں تک کہ ظہر کا وقت ہو جاتا اور فرماتے بیعت معلما و قبضت
وانافی مکتب التعلیم

آن ہمہ جہد و طلب نہ از ہم بود۔ لیکن است و انہ ہے تعلیم۔
(ترجمہ) یہ محنت و مشقت اور جستجو کسی خوف کی بنا پر نہ تھی آپ ﷺ تو مکمل ہے
خوف تھے مگر یہ عمل تعلیم امت کے لئے سرانجام دیا۔

نماز کی تلقین : مولانا بیٹھ وصیت فرماتے تھے اللہ اللہ نمازیں بہت پڑھو تاکہ تمہاری
دولت، عزیز، اولاد اور دوستوں کی کثرت ہو اور قیامت کے دن ان نمازوں سے اپنے
دوستوں کی مدد کرو۔ یقین کامل ہے کہ نماز کی برکت سے نیاز مند طالب حق کے دین و دنیا
کے تمام مقاصد بلا تک و شب پورے ہوں گے۔ فرماتے تھے کہ ایک دولت مند عالم کو جس
بیش نماز کی ترغیب دلاتا تھا تاکہ اس کے مقاصد پورے ہوں۔ وہ طالب دنیا تھا پلا عمر اس
کی بدولت وہ ہوشیہ کا خزانہ بن گیا۔ اور جو شخص نماز میں کوشش کرے گا جو چاہے گا وہ
اس کو ملے گا۔ یہ بھی فرمایا جو پردے جاہلوں میں گھس جاتے ہیں اور دوسرے ہر مارنے

جاتے ہیں اس کی یہی وجہ ہے کہ وہ یاد الہی سے غافل ہو جاتے ہیں۔ بعض کہتے ہیں جب کوئی پرندہ بے نمازی کے گھر سے گزرتا ہے تو گرفتار ہو جاتا ہے۔

ہوں تو وردے ترک کردی در روش بر تو قبضے آید از رنج و تبش
(ترجمہ) اگر تو بھی ذکر اور ورد چھوڑ دے گا اور ترک ذکر کا عادی رہے گا تو تجھے بھی رنج و غم کے جال میں پھانس دیا جائے گا۔

روایت ہے کہ مولانا جب بھی کسی کو حالت نماز میں دیکھتے تو فرماتے سبحان اللہ کیسا مطیع بندہ اور متواضع نوکر ہے۔ مرد حق وہ ہے کہ مخدوم کی خدمت میں ثابت قدم رہے اور اپنی استطاعت کے موافق عبادت کرے۔ نماز اور روزہ ایسی مثال ہے جیسے شفیق ماں اپنے دودھ پیتے بچے کو تھوڑا تھوڑا چاٹ پر لگاتی ہے تاکہ رفتہ رفتہ وہ غذا اچھی طرز کھا سکے۔

اس طرح اللہ تعالیٰ کا مخلص بندہ جب ظاہری عبادت میں مستعد ہو جاتا ہے تو اس میں کمال استعداد پیدا ہو جاتی ہے اور پھر حق سبحانہ تعالیٰ کے رموز و اسرار سے فرحت نصیب ہوتی ہے۔ یعنی اسرار ربوبیت سے آگاہی حاصل کر لیتا ہے فرماتے ہیں۔

گفت واجد واقرب یزدان ما قرب جان شد سجدۃ ابدان ما
گر رہے خواہی ازین جن خرب سرکش از دوست واجد واقرب
(ترجمہ) کہا کہ ہمارے خدا کو سجدہ کر کے قرب حاصل کر لے ہمارے جسموں کے

سجدے روحانی قرب کے سبب بنتے ہیں۔ اگر اس ویران جیل سے تجھے آزادی مطلوب ہے تو دوست سے سرنہ پھیر۔ سجدہ کر اور نزدیک ہو جا۔

مولانا حالت نماز میں : مولانا کی بیوی حضرت کراخاتون روایت کرتی ہیں کہ سردی کے موسم میں مولانا گھر میں نماز پڑھ رہے تھے اور نہایت اہتمام سے سورہ الحمد کو کلمہ کلمہ کر کے اس قدر دیر میں ادا فرماتے تھے کہ اتنی مدت میں کوئی دوسرا شخص دس سورتیں پڑھ سکتا تھا۔ اور قرأت کی حالت میں آنکھوں سے اتنے آنسو جاری ہو جاتے تھے کہ زمین پر گرنے کی آواز میرے کانوں میں آتی تھی۔ میں یہ حالت برداشت نہ کر سکتی تھی اور

روتی ہوئی آپ کے قدموں پر گر پڑی اور کہتی تھی "اے اپنے غلاموں کے شفیع ہاری امیدیں آپ سے وابستہ ہیں۔ جب آپ کا یہ حل ہے تو ہمارے حل اور جان پر صد افسوس۔ آخر یہ گریہ و زاری کس واسطے ہے" مولانا نے فرمایا خدا کی قسم یہ حالت جو تم دیکھ رہی ہو اس ذات مقدس کے سامنے محض خطا اور قصور ہے۔ لیکن میں اس درگاہ میں عذر کرتا ہوں کہ اے کریم علی الاطلاق میری قدرت اور قوت اسی قدر ہے اس سے زیادہ کچھ نہیں کر سکتا اور مجھے معاف فرمادے۔ حضور سرور کونین ﷺ کو حکم ہوا کہ ہم نے تمہارے اگلے پچھلے گناہ بخش دیئے مگر آپ ﷺ نہایت محنت اور مشقت اٹھاتے تھے اور ارشاد فرماتے تھے کہ میں اس عطیہ کا شکر ادا کرتا ہوں۔

گما مقصریم تو بسیار رحمتی عذوبے کہ می رود بامید عطیئے تست (ترجمہ) اگر ہم قصودوار ہیں تو تیری رحمت بھی بے انتہا ہے۔ ہمارا معذور ہونا تیری عطا اور بخشش کی امید پر ہے۔

مجھ پر بہت سے دوستوں نے بھروسہ کر رکھا ہے اور مجھ سے متعلق ہو گئے ہیں۔ اگر میں بے فکر ہو کر بیٹھ جاؤں اور کچھ نہ کروں تو وہ کیا کریں گے اور کس دروازے پر جائیں گے۔

گفت پیغمبر کہ روزی رحمتی کے گزازم بچوں را اشک دین من شفیع مامیان باشم بجان تدمہان شان زا کلہ و گران (ترجمہ) حضور نبی اکرم ﷺ نے فرمایا کہ میں قیامت کے دن گنہگاروں کے آنسو کس طرح روکوں گا کہ میں دل و جان سے ان کی اللہ کے حضور سفارش کروں گا۔ اس طرح میں انہیں اللہ کی سخت گرفت سے آزاد کرالوں گا۔

اس طرح رسول اللہ ﷺ کے اجراع میں ہر شیخ اپنے مریدوں کے حق میں کہے گا گفت پیغمبر کہ شیخ رفہ پیش چوں نبی باشد میان قوم خویش بندگان حق رحیم و بردبار خوے حق دارند در اصلاح کار (ترجمہ) فرمان رسول ﷺ ہے کہ ہر کمال بھی اپنی قوم میں اس طرح ہوتا ہے جس

طرح ایک نبی اپنی امت کے درمیان ہوتا ہے۔ خدا کے کال بندے مہربانی اور حوصلہ مندی میں خدا کو خصلت کے مالک ہوتے ہیں اور بگڑے ہوئے کام سنوارنے میں سلیقہ مند ہوتے ہیں۔

بھوک اور کم کھانے کی فضیلت : مولانا کے اصحاب روایت کرتے ہیں کہ جب ہلاکو خان ۶۵۵ھ میں بغداد آیا تو بہت کشت و خون ہوا مگر اسے فتح حاصل نہ ہوئی۔ ہلاکو خان نے حکم دیا کہ کوئی شخص تین دن تک کوئی چیز نہ کھائے۔ چنانچہ گھوڑوں کو بھی تین دن متواتر دانہ اور گھاس نہ ملی۔ اور یہ حکم بھی دیا کہ ہر شخص اپنے اپنے برتخان (خدا) سے دعا کرے کہ فتح حاصل ہو اور مال غنیمت ہاتھ آئے اس لئے کہ خلیفہ کے پاس بہت دولت تھی۔ جب تین دن گزر گئے تو ہلاکو خان نے اپنے وزیر خواجہ نصیر الدین طوسی کو بلا کر کہا کہ ایک خط خلیفہ کو اس مضمون کا لکھو کہ مطیع ہو جائے اور مزاحمت نہ کرے اس لئے کہ یہی اللہ تعالیٰ کا حکم ہے۔ اگر سرکشی کرے گا خراب ہو گا اور اگر یہاں آجائے گا دولت اور خلعت پائے گا۔ مگر میں جانتا ہوں کہ وہ نہیں آئے گا۔ چنانچہ خواجہ نصیر الدین نے ذیل کا خط لکھا۔ اس کا ترجمہ یہ ہے۔

(ترجمہ) ”اللہ کی حمد کے بعد واضح ہو کہ ہم بغداد میں آئے۔ ان کی یہ صبح بڑی منحوس ہوئی۔ اس کے مالک کو ہم نے بلایا اس نے انکار کیا پھر وہ عذاب کا مستحق ہوا تو ہم نے اس کو بڑے عذاب میں پکڑا۔ ہم تجھے بلاتے ہیں اگر آیا تو راحت اور آرام ہے اور اگر انکار کیا تو تیری جوتی اور تیرا ہی سر ہو گا۔ بس اپنے قدموں سے اپنی موت تلاش نہ کر۔ اور اپنے ہاتھ سے اپنی ناک مت کاٹ اور سلام“۔ کہتے ہیں جب یہ خط لکھ کر کتو خان بسادر کے ذریعہ بھیجا گیا تو خلیفہ نے انکار کیا اور گالیاں دیں۔ اسی روز بغداد فتح ہو گیا اور خلیفہ قیدی بنا لیا گیا۔ یہاں سے غور کرو کہ جب کافروں کے حق میں نہ کھانے پینے کا یہ اثر ہوا اور ان کا مقصد پورا ہو گیا تو اللہ تعالیٰ پر ایمان رکھنے والے اور اس کے نیک بندوں کو کس قدر فائدہ نہ ہو گا۔

بروزہ باش کہ او خاتم سلیمان مدہ بدیہ تو خاتم مزن تو سک ہم
(ترجمہ) تو روزہ رکھ لے کہ روزے کا عمل حضرت سلیمان علیہ السلام کی انگوٹھی کا
درجہ رکھتا ہے اور یہ انگوٹھی شیطان کو مت دے ورنہ اجڑ کر رہ جائے گی۔

اور مولانا نے یہ حکایت بھوک اور کم کھانے کی فضیلت میں بیان کی۔ کہ جب خلیفہ
قید ہو کر ہلاکو خان کے پاس آیا اس نے حکم دیا کہ قید کر دو اور تین دن تک کھانے کو کچھ
نہ دو۔ خلیفہ بہت کھانے والا اور بازو نعمت میں پلا ہوا تھا بھوک سے بے تاب ہو کر چلابے
لگا اور نصیر الدین طوسی کو بلا کر اپنا حال سنایا۔ نصیر الدین نے اس کا حال ہلاکو خان کو بیان کر
دیا۔ ہلاکو خان نے حکم دیا خلیفہ کے خزانے سے جو جواہرات نکلے ہیں ان میں سے ایک طبق
بھر کر خلیفہ کے سامنے لے جاؤ۔ جس وقت خلیفہ نے کھانے کے شوق میں طبق کو کھولا تو
جواہرات نظر آئے۔ کہنے لگا خدا کی قسم ان جواہرات کے عوض اگر ایک روٹی مل جاتی تو
بہتر ہوتا۔ مگر ہلاکو خان کے ملازم اصرار کرتے تھے کہ یہی کھاؤ۔ آخر کار ہلاکو خان نے کھلا
بھیجا کہ اگر تجھے صرف روٹی مطلوب تھی تو پھر اس قدر غرور اور تکبر کیوں کیا اور اللہ تعالیٰ
کی ان نعمتوں کا جو تیرے پاس تھیں شکر کیوں نہ بجالایا۔ پھر جب تو مصیبت میں مبتلا ہوا تو
اس تمام مال دولت کو دشمن کے ذریعہ میں کیوں نہ خرچ کیا۔ پھر تمہیں یہ چاہئے تھا کہ
جان کے عوض مال دے کر اطاعت قبول کر لیتا تم نے وہ بھی نہ کیا۔ اب سوائے قتل کے
تیرا اور کوئی علاج نہیں ہے۔ اس واقعہ سے قبل مولانا روم صاحب خلیفہ سے فرما چکے تھے
کہ تو قتل ہو گا اور تیرے گناہ قتل کی بدولت معاف ہوں گے۔ چنانچہ وہی ہوا۔ کہتے ہیں
کہ ہلاکو خان کے آدمیوں نے خلیفہ کو لات اور گھونے مار مار کر شہید کر دیا۔

چوبد کردی مباش ایمن ز آفات کہ واجب شد طبیعت را مکافات
(ترجمہ) اگر برا عمل کیا ہے تو آفات سے بچ نہیں سکتے کیونکہ مکافات کا عمل ایک
لازمی چیز ہے۔

مولانا کا طریق : مولانا روم نے ایک دن اپنے بیٹے سلطان ولد سے فرمایا کہ اگر تم سے

کوئی پوچھے کہ مولانا کا طریقہ کیا ہے تو کہنا خورد و نوش ترک کرنا۔ پھر فرمایا نہیں نہیں بلکہ یہ کہنا کہ مرنا۔ اس کے بعد مولانا نے ایک حکایت بیان کی کہ ایک درویش کسی شخص کے دروازے پر گیا اور پینے کے لئے پانی مانگا۔ ایک خوبصورت لڑکی آئی اور اس نے پانی کا لوٹا دے دیا۔ درویش نے کہا میں تو پانی کا پیالہ مانگتا ہوں۔ اس لڑکی نے غصہ سے جواب دیا ”واہ! یہ کونسی درویشی ہے کہ دن بھر کھانا اور رات بھر سونا۔ سچے درویش تو وہ ہیں کہ دن تو دن رات کو بھی نہ کھائیں۔“ اس درویش نے پھر کبھی دن میں نہیں کھایا اور آخر کار مقصود کو پہنچ گیا۔

آؤ تمہیں خدا دکھا دوں : حضرت سلطان ولد فرماتے ہیں کہ مولانا نے ایک روز مجھے بلایا۔ میرے سر اور آنکھوں کو بوسہ دیا اور بہت ہی عنایت فرما کر کہا کہ اگر تو چاہے تو میں تجھے خدا دکھا دوں۔ میں نے عرض کیا کہ اس سے بڑھ کر اور کیا رحمت ہوگی۔ مولانا نے فرمایا مگر اس میں ایک شرط ہے وہ یہ کہ دن رات کے چوبیس گھنٹوں میں سے تم صرف دو گھنٹہ عبادت کرو اور بائیس گھنٹے دنیوی کاموں میں لگاؤ۔ مگر ان دو گھنٹوں کے اندر توجہ بالکل خدا کی طرف رہے۔ چند روز کے بعد چار گھنٹے عبادت کے لئے رکھنا اور بیس گھنٹے دنیوی کاموں میں صرف کرنا۔ رفتہ رفتہ یہ نوبت آجائے کہ صرف چار گھنٹہ دنیا کے کاروبار کے رہ جائیں اور بالآخر تمام وقت خدا کے کاموں میں وقف ہو جائے اور دنیا اور اہل دنیا سے بالکل تعلق ٹوٹ جائے۔ جب تیری یہ حالت ہو جائے تو پھر جس قدر چاہے خدا کو دیکھنا اور محبوب سے عشق بازی کرنا۔ جو کچھ چاہو گے یا کہو گے وہی ہو گا۔ سلطان ولد فرماتے ہیں کہ مولانا کی قسم میں نے ایسا ہی کیا اور وہی حالت ہوئی جو مولانا نے کہی تھی۔ اللہ تعالیٰ نے موسیٰ علیہ السلام سے فرمایا اے موسیٰ تم ایسے ہو جاؤ جیسا ہم چاہتے ہیں تاکہ ہم ایسے ہو جائیں جیسا کہ تم چاہتے ہو۔

ہرے عشق مرا گفت من ہمہ نازم نیاز شو تو بران لحظہ کہ ناز کند
چو ناز را بگزارى ہمہ نیاز شوی من از برائے تو خود را ہمہ نیاز کند

(ترجمہ) مجھے عشق کی پرواز نے کہہ دیا کہ میں سرپا نیاز ہوں۔ لیکن اے موسیٰ علیک السلام تجھے سرپا نیاز بن جانا چاہئے۔ جس گھڑی میں تجھے پیار کروں نیاز چھوڑ دے تو مجھے نیاز بن جائے گا اور اس وقت میں خود بھی تیرے لئے نیاز مندی میں مدد کروں گا۔

میں نے درسِ عشق دیا : مولانا کے اصحاب سے روایت ہے کہ ایک روز آپ حقائق الہی اور اسرار کی شرح میں مصروف تھے۔ آپ نے فرمایا اللہ تعالیٰ کی عنایت اہل روم کے حق میں بہت ہے اور حضرت صدیق اکبر رضی اللہ عنہ کی دعا سے اس خطہ کے باشندوں پر خصوصی رحمت ہے۔ سب ملکوں سے بہتر روم ہے لیکن یہاں کے باشندے مالک الملک کے عشق سے بے خبر تھے۔ رب العزت نے مجھے خراسان سے ولایت روم میں پہنچایا اور میری اولاد کا ہر فن اسی ملک کو بیٹا تاکہ میں اپنے کمالات یہاں کے باشندوں پر پھلور کروں اور وہ عشقِ حقیقی سے محروم نہ رہیں۔ فرماتے ہیں۔

از خراسانم کشیدی تیر یونانیوں تاور آمیزم بدیشان تا کنم خوش خدای
(ترجمہ) آپ نے مجھے خراسان سے یونان میں کھینچ لیا تاکہ میں ولایت روم میں وہاں کے رہنے والوں سے کھل کر اپنا مسلک درست کر لوں۔

جب میں نے یہاں کے لوگوں کی حالت دیکھی تو معلوم ہو گیا کہ واقعی وہ اسرارِ الہی کی طرف کسی طرح مائل نہیں ہیں۔ مگر میں نے سلع اور موزوں اشعار کے ذریعہ ان کی طبیعتوں کو عشقِ الہی کی طرف کھینچا۔ یہ اس لئے کہ روم کے باشندے فطری طور پر اہل طرب ہیں۔ اس کی مثال یوں ہے کہ بچہ بیمار ہو تو دوائی نہیں چیتا مگر طیب دوا کو پانی کے برتن میں ڈال کر بچے کو پلاتا ہے تاکہ وہ پانی کے خیال سے دوائی پی لے اور مرضِ زائل ہو جائے۔

العلاء بیمارئے ناسور را داروئے مایک بیک دینجور را
ما سیانیم وشاگردان حق بحر قلم دیدہ مارا قانخلق
دست مزدی نخواہیم از کے دست مزد ماسد از حق بے
(ترجمہ) ناسور کی بیماری کے لئے ہمارا اعلان ہے اور ہم ہر بیمار کو دوا دیتے ہیں۔ ہم

ایسے حکیم ہیں کہ فن طب خدا سے سیکھا ہے۔ دریائے قلزم اگر ہمیں دیکھ لے تو احرامِ راہ دے دیتا ہے۔ مزدوری کے محلے میں ہم کسی سے مدد نہیں لیا کرتے۔ اللہ تعالیٰ ہماری مدد بہت زیادہ فرماتا ہے۔

منکرِ سماع تائب ہوتا ہے : روایت ہے کہ ملک المدرسین شمس الدین ماروینی شرحِ زمانی اور نعمان ثانی تھے۔ صیانت اور دیانت میں اپنا ثانی نہیں رکھتے تھے۔ مگر سماع اور اولیاء اللہ کی کرامات کے سخت منکر تھے۔ چند فقیر جو اہل اللہ سے عقیدت رکھتے تھے جمع ہو کر شمس الدین ماروینی کی خدمت میں آئے اور مولانا روم کے مناقب بیان کئے کہ وہ بلا تامل اور بغیر مطالعہ کتب عین سماع کی حالت میں فتوے لکھ دیتے ہیں۔ اور علماء اور اہل معقول کی اس طرح تسخیر کرتے ہیں اور ان کی عقلوں کو اس طرح معطل کر دیتے ہیں کہ کوئی شخص ان کے سامنے دم نہیں مار سکتا۔

شمس الدین نے فرمایا کہ آپ ایسے خیالات فاسدہ کو چھوڑ دیں اور علوم دین حاصل کریں۔ اور ساتھ ہی مولانا روم کی کچھ مذمت بھی کی۔ جب درس عام سے فارغ ہوئے۔ سو رکعت نماز ادا کر کے قیلولہ کے واسطے لیٹے تاکہ کچھ آرام کے بعد پھر درس خاص میں مصروف ہوں۔ خواب میں دیکھا کہ حضور نبی اکرم ﷺ جلال الدین قطراسی کے مدرسہ کے چبوترے پر تشریف رکھتے ہیں اور سب صحابہ کرام رضی اللہ عنہم بھی حاضر ہیں اور ایک طبق حضور آقا نامدار ﷺ کے سامنے رکھا ہے۔ شمس الدین ماروینی نے آگے بڑھ کر ادب سے سلام کیا اور حضورؐ نے جواب میں وعلیک السلام فرمایا۔ پھر دیکھتے ہیں کہ اس طبق میں گوشت کے ٹکڑے رکھے ہیں۔ حضور ﷺ نے شمس الدین کو آگے بلایا اور گوشت کا ایک ٹکڑا مرحمت فرمایا۔ انہوں نے حضور ﷺ کی خدمت میں عرض کیا یا رسول اللہ ﷺ سب سے بہتر اور لذیذ کون سا گوشت ہے۔ آپ ﷺ نے فرمایا خیار اللحم ما اتصل بالعظم (وہ گوشت جو ہڈی کے ساتھ متصل ہوتا ہے) پھر آنکھ کھل گئی اور اس خواب کی خوشی میں شمس الدین ماروینی پھولے نہیں سماتے تھے۔ انہوں نے دوبارہ وضو کیا

اور مدرسہ کے حجرے سے باہر نکلے دیکھا کہ جس جگہ حضور سرور کونین ﷺ خواب میں تشریف فرما تھے وہاں مولانا روم صاحب بیٹھے ہیں۔ سخت حیران تھے کہ یہ معاملہ کیا ہے۔ بلاخر ادب سے مولانا کو سلام کیا ہاتھوں کو بوسہ دیا اور ان کے برابر بیٹھ گئے۔ دل میں بار بار آتا کہ جو خواب میں نے دیکھا ہے وہ عرض کروں۔ پھر یہ خیال آیا کہ جو سوال رسول اللہ ﷺ سے کیا تھا وہ آپ سے بھی کروں۔ دیکھیں کیا جواب دیتے ہیں۔ مولانا روم نے سوال کرنے سے پہلے فرمایا کہ حضور نخب صابق ﷺ نے جو جواب فرمایا ہے کہ خیار اللحم ما اتصل بالعظم کی درست ہے اور بجا ہے۔ شمس الدین ماروینی یہ سن کر بے ہوش ہو گئے اور مولانا بھی وہاں سے غائب ہو گئے۔ جب ہوش آیا تو مولانا کو مہر و نہ پیا مگر انہوں نے اس معاملہ کو ظاہر بھی نہ کیا۔ لیکن ان کے قلب میں مولانا روم کی ہیبت طاری ہو گئی۔ اس کے بعد پھر آپ نے خواب میں دیکھا کہ میں مولانا روم صاحب کے انکار سے توبہ کر رہا ہوں۔ آخر کار وہ مولانا روم کی خدمت میں حاضر ہو کر مرید ہو گئے اور ان کے ساتھ ان کے چالیس شاگرد بھی مولانا کے حلقہ ارادت میں داخل ہوئے۔ مولانا صاحب کے خلاموں کا بیان ہے کہ آخری زمانہ میں جب مولانا روم سماع میں مشغول ہوتے تو مولانا شمس الدین ماروینی اپنے سر پر طبلک رکھ لیتے اور کہتے تھا تھا ہے تسبیح کتا ہے اور جو شخص کہ اس سماع کو حرام قرار دیتا ہے وہ خود حرام زاد ہے۔

یہ ناقوس کیا کہتا ہے؟ مولانا شمس الدین ماروینی سے یہ روایت بھی ہے زوی ان علیا رضی اللہ عنہ سمع صوت الناقوس۔ فقال لمن معہ من اصحابہ ائدری ما یقول هذا الناقوس؟ فقال اللہ ورسولہ وابن عم رسولہ "اعلم" فقال علی ان علمی من علم رسول اللہ ولن علم رسول اللہ من علم جبرائیل ولن علم جبرائیل من علم اللہ۔ هذا الناقوس۔ یقول حقا حقا حقا صدقا صدقا صدقا صدقا (حضرت علی مرتضیٰ رضی اللہ عنہ نے ناقوس کی آواز سن کر اپنے ہمراہی صحابہ سے فرمایا تم سمجھتے ہو کہ یہ ناقوس کیا کہتا ہے) انہوں نے عرض کیا اللہ اللہ اللہ اللہ اللہ اور رسول ﷺ اور رسول ﷺ کا چچا زاد

بھائی خوب جانتا ہے۔ حضرت علیؑ نے فرمایا۔ میرا علم رسول اللہ کے علم سے ہے اور رسول اللہ ﷺ کا علم جبرائیل کے علم سے ہے اور جبرائیل کا علم اللہ تعالیٰ کے علم سے ہے۔ یہ ناقوس کتا ہے حقا حقا حقا صدقا صدقا پھر مولانا شمس الدین نے فرمایا کہ کافر اور بت پرستوں کے ناقوس سے یہ آواز نکلتی ہے تو قدوس کے عاشقوں کے طلبک کی آواز کیا ہوگی! اس لئے کہ آیت میں بیان ہو چکا ہے کہ ہر چیز اللہ تعالیٰ کی تسبیح کرتی ہے۔ اور یہ حکایت مولانا زین الدین رازی علیہ الرحمہ نے خود ان سے سنی تھی۔

اہل اللہ کی نظر عنایت حمام سے کم نہیں : مولانا شمس الدین ماردینی فرماتے ہیں کہ ایک روز مجھے حمام کی ضرورت ہوئی۔ علی الصبح اٹھ کر حمام کے ارادے سے نکلا۔ اتفاقاً مولانا روم صاحب کا سامنا ہو گیا۔ شرم کی شدت سے میں نے بھاگنا چاہا تاکہ کہیں چھپ جاؤں۔ مولانا نے آواز دی اور فرمایا بھاگنا نہیں چاہئے، کونسی چیز ملاقات میں مانع ہے۔ میں نے عرض کیا مجھے شرم آئی کہ جنابت کی حالت میں آپ کی زیارت کروں۔ فرمایا یہ خیال از روئے ادب اچھا ہے لیکن ایسی حالت میں ہمیں ضرور دیکھنا چاہئے وہ اس لئے کہ مردان خدا کی نظر عنایت حمام سے کم نہیں ہوتی۔ پھر فرمایا کہ یہ آیت شریف وانزلنا من السماء ماء مبارکاً (ہم نے آسمان سے برکت والا پانی اتارا) سے اولیاء اللہ کی ارواح مراد ہے۔

خود غرض زین آب و جان اولیاست کو غول تیرگی ہائے شامت
(ترجمہ) اے مطلبی فخص اولیاء کی نظر پانی سے زیادہ گندگی دور کر سکتی ہے کیونکہ پانی تو ظاہری پلیدی ہی دور کر سکتا ہے مگر فقیر کی نظر تمہارے گناہوں کی سیاہی دور کر دیتی ہے۔

جب اللہ کے بندے باطنی نجاست دور کرنے پر قادر ہیں تو ظاہری نجاست کیا کر سکتی ہے۔ فرماتے ہیں۔

نجس در جوئے ما آب زلال ست گس در دوغ ما بازست و عنقاقت

(ترجمہ) پلیدی ہماری نمر کے پانی میں مل کر صاف پاک اور شفاف پانی بن جاتی ہے کیونکہ کسی ہماری لسی کے قریب نہیں آسکتی۔

شیخ بہاء الدین بخری بیان کرتے ہیں کہ ایک دفعہ حمام الدین چلبی کے باغ میں صلح کی مجلس ایک شب درود قائم رہی۔ مجلس کے خاتمہ پر ہر ایک شخص الگ الگ پڑا رہا۔ اتفاق سے اس شب میں مجھے احتلام ہو گیا۔ طلوع صبح سے پہلے میں اٹھا تاکہ چشمہ پر جا کے غسل کر لوں۔ اچانک میرے برابر سے مولانا صاحب گذرے اور فرمایا آگے ایک گرم پانی کا چشمہ ہے وہاں غسل کر کے جلد آؤ اور پھر نظروں سے قائب ہو گئے۔

تین سو ڈاکو مرید ہو جاتے ہیں : حضرت سلطان ولد فرماتے ہیں کہ جب مولانا شمس الدین تبریزی قائب ہو گئے تو مولانا کے خدام میں تفرقہ کی صورت پیدا ہو گئی۔ آپ اس فساد کو ٹھنڈا کرنے کی غرض سے سب اہل و عیال اور خلوں کو ساتھ لے کر ملک شام کے سفر کو نکلے۔ جب ہم بیٹور میں پہنچے تو تین سو ڈاکوں کی ایک جماعت ملی اور وہ ہمارے قافلہ کی طرف بڑھے۔ اہل قافلہ پریشان ہو گئے مگر میرے والد مولانا صاحب طلب عادت نماز میں مشغول تھے۔ میں نے جا کر مت کچھ عرض کیا۔ مجھے حکم دیا کہ قافلہ کے گرد حضرت ہو د علیہ السلام کی طرح ایک دائرہ لگا دو تاکہ اہل قافلہ محفوظ رہیں۔ اور پھر فرمایا فکر نہ کرو لشکر کا سردار تو ہمارے ساتھ ہے۔ لیروں نے آگے بڑھنے کی کوشش کی مگر ان کے گھوڑے خطا سے آگے نہ بڑھ سکے۔ الغرض انہیں بڑی حیرت ہوئی۔ ان میں ایک شخص آگے بڑھا اور بلند آواز سے سلام کر کے کہنے لگا تم کس قوم سے ہو اور کہاں سے آتے ہو اور کیا وجہ ہے کہ ہمارے گھوڑے تمہاری طرف نہیں بڑھتے۔ شاید تمہارے قافلہ میں کوئی جادوگر ہے۔ اہل قافلہ نے کہا ہمارے ہاں جادوگروں کا کیا کام ہے۔ مگر یہ ضرور ہے کہ ہمارے ساتھ بہاء الدین ولد بلخی کے فرزند مولانا جلال الدین رومی مع اپنی اولاد کے ہیں۔ اور ان کی عظمت ولایت نے تمہیں بائدہ دیا ہے۔

بیت بازت بر بگک نجب فرنگس رامیت زان بیت نصیب

(ترجمہ) باز کا رعب و دبدبہ مقدس کو تر پر تو ہے، گدھا مکھی کو یہ جلالت شان میسر نہیں ہے۔

اسی وقت وہ سب ڈاکو سر برینہ وہ کر مرید ہو گئے اور اپنے فعل سے توبہ کی۔ چند دنوں تک مولانا کے اصحاب کو دیئے اور حلب تک حفاظت کے طور پر ساتھ رہے۔ وہاں سے اجازت لے کر اپنے اپنے گھروں کو لوٹ گئے۔ جس کسی کا مددگار اللہ تعالیٰ ہے وہ ہر طرح کی بلاؤں سے محفوظ ہوتا ہے۔ فرماتے ہیں۔

آن کے راکش خدا وارث بود مرغ و ماہی مرا در اعراض بود
(ترجمہ) پرندے اور مچھلیاں اس شخص کی محافظ بن جاتی ہیں جس کا اللہ نگہبان ہو جاتا ہے۔

مولانا کے بے ادب کی سزا : روایت ہے کہ تاج وزیر کے ”دارالذاکرین“ میں حاجی مبارک حیدری، خلیفہ قطب الدین حیدر کے سجادہ نشینی کا جلسہ تھا۔ یہ صاحب مولانا روم کے بہت دوست تھے۔ شہر کے منتخب لوگ جلسہ میں موجود تھے۔ اس روز مولانا کی یہ کیفیت تھی کہ نعرے مارتے تھے اور چکر لگاتے تھے فرمایا۔

اے آسمان کہ بے سر ماہرغ می زنی در عشق آفتاب تو ہم خرقہ منی
(ترجمہ) اے آسمان تو نے ہمارے سر پر سائبان لگا رکھا ہے مگر تو خود سورج کی محبت میں پرانے لباس کی طرح ہوتا جا رہا ہے۔

سید شرف الدین ایک فاضل آدمی تھے۔ اولیاء اللہ کے حالات سے ناواقف اور ان کے منکر تھے۔ ایک گوشہ میں جا کر چند دوستوں کے ساتھ مولانا کی برائی بیان کرنے لگا۔ مولانا نے اسی بے خودی کی حالت میں فرمایا۔ اے بھانجے! کیا تم نے قرآن مجید میں یہ نہیں پڑھا ایحب احدکم ان یاکل لحم اخیه میتا فکرہتموہ (”کیا تم میں کوئی پسند کرے گا کہ اپنے مردہ بھائی کا گوشت کھائے تو یہ تمہیں گوارا نہ ہوگا“) (۱۳-۳۹) تمام اکابر حیران ہوئے کہ مولانا کیا فرما رہے ہیں۔ سید شرف الدین نے کہا ہرگز ہرگز یہ بات نہیں ہے

بلکہ کچھ اور ذکر ہے۔ سب لوگوں نے شرف الدین کو خاموش کرانے کی کوشش کی، مگر وہ بولتے رہے۔ اس کے بعد ان کی یہ حالت ہوئی کہ کوئی ان سے ملنا نہ تھا نہ کلام کرتا تھا۔ اندھے ہو گئے اور گھر میں پڑے رہتے۔

شیخ محمود صاحب قرآن رحمت اللہ علیہ روایت کرتے ہیں کہ ایک رات میں مولانا کی خدمت میں حاضر تھا۔ شدید سردی تھی۔ مولانا اپنے والد کے خلات و مناقب بیان فرما رہے تھے۔ سب خادم سن رہے تھے۔ میں تازہ لکھے ہوئے کلموں کو تور پر خشک کر رہا تھا۔ آدمی رات تک یہ جلسہ جاری رہا۔ پھر مولانا وہاں سے اٹھ کر حمام میں آئے اور پانی کے خزانہ میں بیٹھ گئے اور تین شب و روز متواتر وہیں بیٹھے رہے۔ خادم آتے تھے اور دیکھ کر چلے جاتے تھے۔ تین دن کے بعد مولانا وہاں سے نکلے اور خادموں سے فرمایا کہ اب سو رہو۔ جب سب سو گئے تو آہستہ سے اٹھ کر نماز میں مشغول ہو گئے۔ میں جاگتا رہا اور سنتا رہا کہ مولانا بار بار اللہ اللہ فرماتے تھے اور حمام کی چھت سے بھی آواز نکلتی تھی۔ صبح کی نماز کے وقت حمام سے مدرسہ میں تشریف لائے اور پھر سات دن تک متواتر سماع میں مشغول رہے۔

اس کی پیشانی میں نور سلیمانی ہے : روایت ہے کہ مولانا کا ایک دوست اتفاق سے دو تین ہزار روپے کا مقروض ہو گیا۔ وہ اپنے عیال کے ساتھ مولانا کی خدمت میں آیا اور قدموں پر گر کر عرض کرنے لگا کہ آپ معین الدین پروانہ "وائے ملک کو" ستارش کر کے میرے قرض کی ادائیگی کا انتظام فرمادیں۔ مولانا نے معین الدین کے نام رقعہ لکھ دیا۔ وہاں سے جواب آیا کہ یہ معاملہ مجھ سے متعلق نہیں ہے بلکہ دیوان سے متعلق ہے۔ مولانا نے یہ جواب دیا کہ ہم کو تو یہ معلوم ہے کہ دیوان (جمع دیوان) سلیمان کے ماتحت ہے سلیمان دیوان کا محکوم نہیں ہے۔ معین الدین پروانہ کا اصل نام سلیمان تھا۔ اس نے اس رقعہ کو پڑھ کر فوراً اس شخص کا قرض ادا کر دیا۔ مولانا نے جب یہ سنا تو اس کے حق میں دعا دی اور فرمایا اس کی پیشانی میں نور سلیمانی ہے اگر وہ قصد کرنے تو مشرق اور مغرب

کے تمام ملکوں پر قابض ہو جائے۔

اہل قبر کو راحت ملتی ہے : چلبی شمس الدین ولد مدرس روایت کرتے ہیں کہ امیر جلال الدین قرطاس ولی سیرت اور پاک نیست آدمی تھا۔ بہت خیرات کیا کرتا تھا۔ مولانا ان کی تعظیم و توقیر فرماتے تھے۔ ان کی وفات کے بعد مولانا کا ان کے مدرسہ کی طرف گذر ہوا۔ وہاں کچھ دیر توقف کیا اور فرمایا کہ ہمارا مرحوم دوست جلال الدین قرطاسی آواز دے رہا ہے کہ میں آپ کا مشتاق ہوں۔ تشریف لائیے تاکہ مجھے کچھ راحت ملے۔ چنانچہ آپ ان کی قبر پر تشریف لے گئے۔ حافظوں نے قرآن خوانی کی۔ خادموں نے مثنوی شریف پڑھی۔ پھر آپ وہاں سے چلے آئے۔

جمادات کو بھی مشرف فرمایا : چلبی شمس الدین ولد مدرس کا بیان ہے کہ امیر جلال الدین کہتے تھے کہ ایک روز مولانا اپنے سب خدام کے ساتھ شیخ صدر الدین کی خانقاہ سے گذرے۔ وہاں ایک خادم نے آکر عرض کیا کہ شیخ ایک گوشہ میں بیٹھے ہوئے ہیں۔ مولانا نے فرمایا۔ ”خاموش! تم نے اپنے شیخ سے یہ نہیں سیکھا کہ جب تک کوئی سوال نہ کرے بات نہ کرو۔“ مولانا وہاں سے بڑھ کر ایک مدرسہ میں تشریف لے گئے۔ وہاں آپ نے بہت سے حقائق اور معارف بیان کئے۔ اس کے بعد مولانا نے مدرسے کی دیوار پر کان رکھا اور سر ہلایا۔ آپ نے خادموں سے پوچھا کیا تمہیں معلوم ہے میں یہاں کیوں آیا ہوں۔ پھر آپ نے فرمایا میں یہاں اس لئے آیا ہوں کہ یہ بے چاری عمارت اللہ سبحانہ و تعالیٰ کے حضور میں عرض کرتی تھی کہ مجھے اپنے دوست کے کلام اور قدم سے مشرف فرما۔ اللہ تعالیٰ نے مجھے الہام کیا اور میں نے اپنے کلام اور تمہارے قدموں سے اس کو مشرف کیا۔ (یہاں عقیدہ ہمہ اوست کی وضاحت موجود ہے۔ جو سمجھے سو سمجھے)۔

عشق حقیقی صحیح رہنما ہے : ایک مرتبہ مولانا روم نے فرمایا امام محمد غزالی رحمۃ اللہ علیہ نے دنیا میں علم کے جھنڈے کو خوب بلند کیا اور تمام عالم کے پیشوا ہو گئے۔ لیکن اگر احمد غزالی کی طرح عشق الہی کا ایک ذرہ نصیب ہوتا تو اس سے بہتر تھا۔ اس وقت انہیں

قرب محمدی کا بھید احمد غزالی کی طرح معلوم ہو جاتا۔ پھر فرمایا دنیا میں عشق حقیقی کے سوا کوئی استاد حصول مقصد کے لئے مددگار نہیں ہو سکتا۔

عشق گزین عشق کہ گردی گزین عشق ترا بخشد رائے زرین
(ترجمہ) عشق اختیار کر کہ عشق پسندی ایک ایسی خوبی ہے جو فکر انسانی میں روشنی تیز کر دیتی ہے

حکیم سنائی کا کلام : منقول ہے کہ ایک روز مولانا روم علامہ زمان سراج الدین تمیزی کے حجرہ میں تشریف لے گئے اور حقائق و معارف بیان کرنے لگے۔ فرمایا خواجہ سنائی اور فرید الدین عطار رحمۃ اللہ علیہم بزرگان دین اور پیشوا تھے مگر انہوں نے زیادہ تر فریق کا بیان کیا ہے جب کہ ہم نے جو کچھ بیان کیا ہے وہ وصال کی حالت ہے۔ پھر فرمایا امام ابو حنیفہ اور امام احمد بن حنبل اور دوسرے ائمہ رضی اللہ عنہم عالم خشکی کے معمار تھے۔ جس کسی نے صدق دل سے ان کا طریقہ اختیار کیا اور ان کی پیروی کی وہ مفسدوں کے فساد اور لٹیروں کی شرارت سے محفوظ ہو گیا۔ لیکن جنید بغدادی "ذوالنون مصری" باہزید بسطامی "شفیق بلخی" ابراہیم ادھم اور حسین منصور طاج "قدس اللہ سرہ ہم اور ان کی مثل دیگر اولیاء اللہ مرغان آبی اور سمندروں کے تیراک ہیں۔ جس نے ان کی پیروی کی اپنے نفس کی حیلہ سازیوں سے نجات پائی۔ اور دریائے وحدت کے گوہر کو پالیا۔ بناء الدین بحری کہتے ہیں کہ مولانا روم صاحب فرماتے تھے جو شخص عطار کے کلام کو پڑھے گا سنائی کے کلام کو سمجھنے کی استطاعت پیدا ہوگی۔ اور جو سنائی کے کلام کو پڑھے گا میرے کلام سے فائدہ اٹھائے گا۔ وہ یہ بھی روایت کرتے ہیں کہ ایک موقع پر مولانا مدرسہ میں تشریف رکھتے تھے کہ خاقانی وقت ملک الشعراء امیر قانعی حاضر ہوا۔ اور کہنے لگا کہ مجھے سنائی سے محبت نہیں ہے۔ اس لئے کہ وہ مسلمان نہ تھے انہوں نے قرآن کی آیات کو نظم میں لکھا ہے اور قافے باندھے ہیں۔ مولانا نے غصہ سے فرمایا خاموش رہ۔ مسلمان کا کیا ذکر۔ اگر کوئی مسلمان ان کی عظمت کو سراٹھا کر دیکھے تو سر سے ٹوپی گر جائے تو کیا

مسلمان ہے۔ انہوں نے قرآن مجید کے اسرار اس خوبی سے لکھے ہیں کہ تو انہیں جان ہی نہیں سکتا۔

اصطلاحاً تیسٹ مر ابدال را کہ نباشد زان خبر اقوال را
زان نماید این حقائق ناتمام کہ برین خلمان بود فہمش حرام
(ترجمہ) سنائی شاعر ایک مرد ابدال ہے اور اس کا طریق شاعری باتونی لوگوں کی سمجھ
میں نہیں آسکتا۔ اس لئے کہ اس کے خیالات و افکار کو نابالغ رائے اور نا پختہ عقل کے
لئے سمجھ آجانا نہایت دشوار ہے۔

اگر تمہیں اولیاء کے بھیدوں سے واقفیت نہیں ہے تو ان کا انکار کر کے اپنے آپ کو
ہلاکت میں کیوں ڈالتا ہے اگر اعتقاد رکھو گے تو روز قیامت تمہیں بڑا رتبہ ملے گا اور وہ
تمہارے شفیع اور دوست ہوں گے۔ بہاء الدین قانعی یہ سن کر فوراً اٹھا اور ننگے سر ہو کر
استغفار کی اور مولانا کا مرید ہو گیا۔

سراج الدین مثنوی خواں حضرت حسام الدین چلبی سے روایت کرتے ہیں کہ میں
ایک دن اپنے مرید سے قسم لے رہا تھا کہ خلاف شرع کام نہ کرنا اور حکیم سنائی کا الہی نامہ
رہل پر رکھا تھا۔ اتنے میں مولانا آگئے۔ فرمایا کیا ہے؟ میں نے عرض کیا کہ الہی نامہ پر قسم
لے رہا ہوں فرمایا یہ اچھا ہے اس لئے کہ قرآن اصل ہے اور الہی نامہ اس کی شرح ہے۔
تمثیل حکیم سنائی : شہاب الدین گویندہ اور عثمان قوال رحمۃ اللہ علیہم بیان کرتے
ہیں کہ مدرسہ میں سماع کی مجلس تھی۔ مولانا جوش و جذبہ کی حالت میں قوالوں کے قریب
آتے تھے اور جھک کر عذر و معذرت کرتے تھے۔ خادم حیران تھے کہ یہ کس سے راز و نیاز
ہے۔ مجلس کے بعد حسام الدین چلبی نے صورت حال دریافت کی۔ فرمایا خواجہ حکیم
سنائی کا سر روحانیت متمثل ہوا تھا اور جسمانی روپ میں ظاہر ہو کر عثمان قوال اور شہاب
الدین کے پہلو میں کھڑے ہو کر دف بجاتا تھا اور عنایت کرتا تھا۔ میں ان کی تمثال
(صورت) ہے عاجزی کرتا تھا تاکہ وہ مجھ سے خوش ہوں۔ یہ معلوم ہو کہ مردان حق عالم

غیب سے جس کسی کو یاد کریں اور اس سے ملنا چاہیں تو وہ فوراً متمثل ہو کر ان کے سامنے آجاتے ہیں جس طرح کہ روح القدس یعنی حضرت جبرائیل علیہ السلام حضرت مریم علیہ السلام اور حضور نبی اکرم صاحب لولاک ﷺ کے سامنے آتے تھے۔ یہی صورت اولیاء کاملین کی روحوں کی ہے اس کو درویش حضرات نزول حق تمثیل اور تجرد کہتے ہیں۔

ظاہر کے ساتھ باطن کو بھی آراستہ کرو : خواجہ نقیس الدین سیواسی رحمۃ اللہ علیہ روایت کرتے ہیں کہ ایک دن مولانا حمام میں تشریف لائے اور بیٹھ گئے اور دعا فرمانے لگے۔ خدام بے اختیار شور مچاتے تھے۔ یکایک مولانا نے کھڑے ہو کر فرمایا اس جماعت میں مولانا کی کون ہے؟ تین بار یہی فرمایا مگر تمام خدام خاموش رہے۔ پھر فرمایا جو شخص حمام میں آئے گا کپڑے اتارنے کے درجہ میں تمہارے کپڑے دیکھ کر پہچان لے گا کہ یہ مولانا کے خدام ہیں۔ اب ایسا بھی تو ہو کہ تمہیں دیکھ کر لوگ یہ جان لیں کہ مولانا کے خدام ہیں۔ اب تمہارے لئے یہ ضروری ہے کہ جس طرح تمہارا ظاہر آراستہ ہے اسی طرح اپنے باطن کو معرفت الہی سے منور کرو۔ حدیث شریف میں ہے کہ اللہ تعالیٰ تمہاری صورتوں اور تمہارے اعمال نہیں دیکھتا بلکہ تمہارے قلوب اور تمہاری نیتیں دیکھتا ہے۔ جب تمہاری یہ کیفیت ہو جائے تو پھر تم بالکل مولوی معنوی ہو جاؤ گے۔

میں اس وقت کل کائنات کی خانقاہ کا خدام ہوں : خواجہ نقیس الدین روایت کرتے ہیں کہ ایک روز مدرسہ میں بڑا بھاری سماع تھا۔ مولانا وجدانی کیفیت میں دوڑتے ہوئے میرے پاس آئے اور میرے گریبان کو زور سے پکڑ کر فرمایا اگر تجھ سے کوئی یہ سوال کرے کہ مولانا روم کیوں آستین چڑھائے رہتے ہیں تو کیا جواب دو گے۔ میں نے عرض کیا جو ارشاد عالی ہو وہ جواب دوں گا۔ فرمایا یہ کل کائنات ایک بڑی خانقاہ کی طرح ہے۔ ذات باری تعالیٰ اس کے شیخ ہیں۔ اور سب انبیاء اولیاء اور امت کے خاص بندے اس کے مسافر صوفی ہیں۔ جب کوئی مسافر صوفی اس خانقاہ میں آئے اور اسے یہ معلوم نہ ہو کہ خانقاہ کا خدام کون ہے تو اسے یہ دیکھنا چاہیے کہ کون شخص آستین چڑھائے ہوئے

ہے۔ اسی نشانی سے خادم کا پتہ چل جائے گا۔ پھر اسے چاہیے کہ اسی سے خانقاہ میں آداب تصوف و ارباب تصرف کے کمالات حاصل کرنے کے طور طریقے سیکھے۔ پھر وہ اس جماعت کی صحبت کے لائق اور محرم راز ہو جائے گا ورنہ لوگ اسے فوراً خانقاہ سے باہر نکل دیں گے۔ اب اس کائنات کی خانقاہ میں اللہ کا خادم میں ہوں اور یہ قاعدہ کلیہ ہے الخادم حبیب اللہ اور یہ نصیب اور حصہ حضور سرور کائنات ﷺ کے طفیل سے مجھے ملا ہے۔ حضور سرکار دو عالم ﷺ فرماتے ہیں۔

سید القوم الخادم مہم (قوم کا سردار اس کا خادم ہوتا ہے) سبحان اللہ کیا خدمت ہے جس کی برکت سے مخدوم جہنم ہوتا ہے۔

اولیاء اللہ کے ساتھ زانو سے زانو ملا کر بیٹھنا : روایت ہے کہ کسی نے مولانا کے سامنے کہا کہ فلاں شخص کہتا ہے کہ میرا دل و جان مولانا کی خدمت کرتا ہے۔ فرمایا ”خاموش۔ ایسے دل اور ایسی جانیں بہت کم ہیں جو مردان خدا کی خدمت میں مستعد ہیں۔“ پھر حسام الدین چلبلی کی طرف متوجہ ہو کر فرمایا کہ اولیاء اللہ کے ساتھ زانو سے زانو ملا کر بیٹھنا چاہئے اس قربت میں بڑا اثر ہے۔

بہر حالے کہ ہاشی پیش اوہاش کہ از نزدیک بودن مر زاہد چنانکہ تن بساید برتن یار بدین جان او برجان بساید جدائی را چہای آزمائی کے مر زمر راچوں آزماید اگر تو پاک و نپاکی مگریز کہ پاکی ہا نزدیکی فزاید (ترجمہ) ہر وقت اس کے سامنے رہنا چاہیے کیونکہ نزدیک ہونے سے محبت میں اضافہ ہوتا ہے جب محب کی چاہت محبوب کے بدن کو چھو لیتی ہے تو عاشق کی روحانی حرارت بڑھ جاتی ہے۔ جدائی اور فراق کی آزمائش ایسے ہی ہے کہ جیسے کوئی کم عقل زہر قاتل کو آزمانا شروع کر دے۔ پاکی اور نپاکی میں فرق عام آدمی کے لئے بہت مشکل ہے مگر محبوب کا قرب پاکیزگی کی سند ہے۔

ہر معشوق اپنے عاشق کو جانتا ہے : علاء الدین رحمۃ اللہ علیہ نے ایک دن مولانا سے عرض کیا کہ انہی احمد کہتے ہیں کہ میں مولانا کا عاشق ہوں۔ فرمایا ”خاموش ایسا بھی کوئی عاشق ہے جس کو معشوق نہ جانتا ہو۔ خیر یہ لوگ اگرچہ محرم تو نہیں ہو سکتے مگر محروم بھی نہ رہیں گے۔“

ذال بیارود اولیاء را در زمین نمکند شکر رحمت اللطیفین
(ترجمہ) اللہ تعالیٰ نے اپنے اولیائے کرام کو زمین میں اس لئے بھیجا ہے کہ وہ خدا کی دنیا میں رحمت اور امن و سلامتی کا پیغام عام کر دیں۔

شہرت میں آفت ہے : منقول ہے کہ ایک دن مولانا نے اپنے خادموں سے فرمایا کہ جس روز سے میری شہرت ہوئی ہے اور لوگ میری طرف رجوع کرنے لگے ہیں اس روز سے میں آفت میں مبتلا ہوں۔ پھر کہا کہ بجز صادق سرور کو نہیں سمجھاؤں گے کہ ”شہرت میں آفت ہے اور تنہائی میں راحت ہے“ مگر کیا کروں حکم ہوا کہ ”الخروج بصفاتہ الی خلقی من راک رانی ومن قصدک قصدنی (میری صفات کے ساتھ خلق میں ظاہر ہو جس نے تجھے دیکھا مجھے دیکھا جس نے تیرا قصد کیا اس نے میرا قصد کیا) مولانا اپنے خادموں کو ہمیشہ شہرت سے بچنے کی ہدایت فرماتے تھے اور کہتے تھے۔

خویش را رنجور سازی زار زار آتارا بھون کند از اشتہار
کاشتہار خلق بند محکم است در وہ این بند آہن کے کم است
(ترجمہ) اپنے آپ کو بیمار بنانے اور ایک کونے کھد رہے میں جا بیٹھنا کہ دنیا والے تجھے شہرت کے میدان سے خود ہی نکال دیں۔ کسی روحانی شخص کو اگر مخلوق مشہور کر دے تو اس کے لئے سخت قید سے تعبیر ہے اور اس کی مزید روحانی پرواز میں کوتاہی اور رکاوٹ کے مترادف ہے۔

یہ تحمل تو کوہ طور سے بھی نہ ہو سکا : شیخ شان الدین آقشری مولانا کے خاص خادم حضرت سلطان ولد سے روایت کرتے ہیں کہ مولانا صاحب رمضان میں دس روز کے

قریب تنہائی میں رہے اور کسی سے نہیں ملے۔ قونیہ کے اکابر، علماء، فقراء اور عام لوگوں کا مدرسہ میں ہجوم ہو گیا اور سب یک زبان کہنے لگے کہ اس سے زیادہ ہم میں فراق کی تاب نہیں ہے۔ حضرت سلطان ولد فرماتے ہیں کہ میں حجرہ کے دروازے کے قریب گیا تاکہ مولانا کی حالت دیکھوں۔ میں نے بڑی آہستگی سے دروازے کے سوراخوں میں سے دیکھا۔ مولانا نے اسی وقت اندر سے فرمایا بھاء الدین باہر کیا ہنگامہ ہے۔ میں نے عرض کیا کہ عاشق صادق آپ کے فراق میں جل رہے ہیں۔ فرمایا وہ حق پر ہیں مگر تین روز کی اور مہلت دو۔ میں نے سب کو یہ خبر سنائی۔ خوشی کی لہر دوڑ گئی اور سماع ہوا۔ تیسرے روز علی الصبح میں حجرہ کے دروازے پر آیا اور پھر سوراخوں میں جھانکنے لگا۔ معلوم ہوا نیچے سے اوپر تک تمام حجرہ مولانا کے جسم مبارک سے بھر گیا ہے۔ یہاں تک کہ دروازے کی درزیں بھی اسی طرح آپ کے جسم سے بھر گئیں۔ جیسے کوئی روئی بھردی ہے۔ یہ حالت دیکھ کر ہیبت سے میری چیخ نکل گئی اور بے ہوش ہو گیا۔ پھر دو تین مرتبہ میں نے دیکھا اور یہی حالت نظر آئی۔ آخر میں دیکھا تو مولانا کو اصل حالت میں پایا اور اپنی آنکھوں سے فرما رہے تھے واہ واہ کیا تحمل ہے جس کا مظاہرہ ہوا۔ یہ تحمل تو کوہ طور سے بھی نہ ہو سکا اور ریزہ ریزہ ہو گیا۔ ایسے یار غار پر آفریں۔

از کمال قدرت ابدان رجال یافت اندر نور بے چوں احتمال
آنچہ طورش برنابد ذرہ قدرتش جاسازد از قارورہ
(ترجمہ) خدا کے بندوں کی طاقت بھی کیا کمال ہے کہ اس میں نور خدا سما چکا ہے۔
انسانی بدن ایک چھوٹا سا ڈھانچہ ہی تو ہے مگر کوہ طور اپنی پر ہیبت جسامت کے باوجود خدا کے نور کے ایک ذرے کو بھی برداشت نہ کر سکا اور غبار کی مانند ہو گیا۔

میں کواڑ کھول کر اندر گیا اور قدموں پر سر رکھ دیا اور اپنا چہرہ قدموں پر رگڑا۔ مولانا نے فرمایا بھاء الدین یہ راز ہے میرے اور تیرے درمیان۔ کبھی میں حضور اقدس جلشانہ میں حاضر ہوتا ہوں اور کبھی تجلی اللہ سبحانہ و تعالیٰ کا فیض آتا ہے۔ جس وقت میں جاتا ہوں نہایت لاغر، ذلیل اور پر نیاز ہوتا ہوں اور جب تجلی مقدس کا ظہور ہوتا ہے تو اس حجرہ کی کیا

حقیقت ہے میں تو تمام عالم میں بھی نہیں سانسک۔ میں نے حجرہ سے نکل کر سب کو خبر دی۔ تمام قونیہ میں شہرت ہو گئی اور شہر کے بڑے چھوٹے سب زیارت کو آتے تھے اور مولانا سب پر نوازشات فرماتے تھے۔ اس کے بعد مولانا سات روز تک متواتر صبح میں مصروف رہے۔

ظہور تجلی مُقدس : محققان حقیقت روایت کرتے ہیں کہ ایک روز امیر جلال الدین قرطالی کو شوق پیدا ہوا کہ صبح کی نماز مولانا کے پیچھے پڑیں۔ وہ صبح کو آئے اور مولانا کے پیچھے نماز میں شریک ہوئے۔ نماز کی حالت میں انہوں نے دیکھا کہ مولانا کا جسم اور قد اس قدر بڑھ گیا کہ تمام گن مدرسہ آپ کے وجود سے بھر گیا۔ یہ حال دیکھ کر وہ صبح مار کر بے ہوش ہو گئے۔ جب افاقہ ہوا تو دیکھا کہ مولانا اصلی حالت میں سجدہ میں ہیں۔ نماز ختم کرنے کے بعد مولانا نے فرمایا۔ اے امیر جلال الدین جس وقت ذات پاک مجھ پر تجلی مُقدس فرمائی ہے تو میری وہ حالت ہو جاتی ہے جو تو نے دیکھی۔ اور جب میں حاضر ہوتا ہوں تو یہ موجودہ صورت ہوتی ہے۔ امیر جلال الدین وہاں سے روٹے ہوئے اٹھ آئے اور لوگوں میں بہت خیرات تقسیم کی۔

مولانا چالیس روز عائب رہے : مولانا صلاح الدین علی بڑے عالم قاضی اور مولانا کے کہلڑ اصحاب میں سے تھے۔ عربی میں آپ سیویہ وقت (وقت کا غزالی) اور چلبی عارف قدس سرہ کے استاد بھی تھے۔ مولانا روم انہیں ننھے دوست بہاء الدین کے نام سے یاد کرتے تھے۔ وہ روایت کرتے ہیں کہ ایک مرتبہ مولانا روم چالیس روز کے قریب عائب رہے۔ تمام دوست احباب تشویش میں تھے کہ کہاں چلے گئے۔ انہیں ڈر یہ تھا مہلدا کسی منکر یا دشمن نے قتل کر دیا ہو۔ بلا آخر تمام شہر میں منادی کرادی کہ جو شخص مولانا کا پتہ دے گا اس کو انعام میں ایک ہزار درہم ملیں گے۔ اتفاقاً دہلی کے حمام کے حوض کی کڑائی چلتی تھی۔ حمای آگ ٹھنڈی کر کے حوض دیکھنے آیا کہ کس جگہ سے پانی پھٹتا ہے تاکہ مرمت کرائی جائے۔ اس نے دیکھا کہ مولانا مع دستار اور کپڑوں کے پانی میں کھڑے ہیں

مگر کپڑوں پر تری کا نشان تک بھی نہیں ہے۔ حمای بھاگتا ہوا مدرسہ آیا۔ سلطان ولد اور حسام الدین چلبی شکر ایک ہی جگہ بیٹھے تھے اور خدام کی بھی ایک تعداد موجود تھی اور مولانا ہی کا ذکر ہو رہا تھا۔ جونہی حمای نے مولانا کی خبر دی اصحاب نے اس کو عبائیں دیں۔ خواجہ مجدد الدین مرافی نے اسی وقت ہزار درہم اور خلعت حمای کو دیا اور تمام لوگ خوش و خرم وہاں سے مولانا کی خدمت میں آئے۔ قوال بھی ساتھ موجود تھے۔ سماع شروع ہوا اور اسی حالت میں مدرسہ آئے اور ایک ہفتہ متواتر سماع ہوتا رہا۔

گوہر عقل، گوہر ایمان، گوہر حیا : سلطان الابرار حسام الدین چلبی رحمۃ اللہ علیہ فرماتے ہیں کہ ایک دن مولانا نے فرمایا کہ جب اللہ تعالیٰ نے حضرت آدم علیہ السلام کے جسم اطہر کو بنایا اور اس میں روح پھونکی تو جبرائیل علیہ السلام کو حکم دیا کہ ہمارے دریا قدرت میں سے تین بڑے گوہر ایک نور کے طبق میں رکھ کر آدم علیہ السلام کے پاس لے جاؤ۔ اور عرض کرو کہ ایک گوہر عقل ہے۔ دوسرا گوہر ایمان اور تیسرا گوہر حیا ہے۔ ان میں سے کوئی ایک گوہر پسند کر لیں۔ حضرت آدم علیہ السلام نے نور فراست سے گوہر عقل کو پسند فرمایا۔ جبرائیل علیہ السلام نے گوہر ایمان اور گوہر حیا کو وہاں سے واپس لے جانا چاہا تاکہ انہیں پھر دریائے قدرت میں رکھ دیں۔ مگر باوجود اس قوت کے جو رب نے انہیں عطا کر رکھی ہے کسی طرح بھی واپس نہ لے جاسکے۔ گوہر ایمان اور گوہر حیا نے کہا کہ ہم اپنے محبوب گوہر عقل سے کسی طرح جدا نہیں ہو سکتے اور بغیر اس کے کسی جگہ ٹھہر نہیں سکتے وہ اس لئے کہ ہم تینوں بحر قدرت کے گوہر ہیں اور ازل سے ایک ہی جگہ رہ رہے ہیں۔ ہم میں جدائی نہیں ہو سکتی۔ تب اللہ تعالیٰ نے حکم دیا ”اے جبرائیل! ان دونوں کو بھی وہیں چھوڑ دو اور واپس چلے آؤ۔“ چنانچہ عقل حضرت آدم علیہ السلام کے دماغ میں رہی۔ گوہر حیا چہرہ مبارک پر رہا اور گوہر ایمان کو دل میں جگہ ملی۔ اور یہ تینوں گوہر پاک حضرت آدم علیہ السلام کے فرزندوں کی میراث ہیں۔ حضرت آدم علیہ السلام کے جس فرزند میں یہ گوہر نہیں ہیں وہ اس نور اور تجلی سے خالی ہے عاقل کو اشارہ ہی کافی

۴۔
اعادہ حیات اور نئے نوازی : چلی ٹیٹن الدین ولد مدرس کہتے ہیں کہ مولانا کی خدمت میں حمزہ نامی ایک نے نواز تھے۔ بڑے خوش الحان اور اپنے فن میں ماہر تھے اور مولانا ان سے بہت محبت کرتے تھے۔ اچانک بیمار ہوئے اور انتقال کر گئے۔ مولانا کو اطلاع ہوئی۔ آپ کے بہت سے خادم تجیز و تکفین کے لئے گئے۔ آخر مولانا بھی ان کے گھر تشریف لے گئے۔ میت کے پاس جا کر فرمایا اے عزیز حمزہ اٹھو۔ وہ لبیک کہہ کر اٹھ کھڑے ہوئے اور وہیں فوراً نے نوازی شروع کر دی۔ تین شب و روز پانسوی بجتی رہی اور سماع ہوتا رہا۔ جب مولانا اس کے مکان سے باہر آئے ان کا پھر انتقال ہو گیا۔

روایت ہے کہ مولانا کے خادموں میں سے ایک صاحب سفر کو گئے تھے۔ وہاں انتقال ہو گیا جس وقت مولانا کو خبر ہوئی فرمایا مجھے پہلے اطلاع کیوں نہ دی گئی ورنہ میں انہیں نہ چھوڑتا۔ اب تو جو ہونا تھا وہ ہو چکا۔

کبڑا گویا سیدھا ہو گیا : مولانا بدر الدین معنی مولانا صاحب کے ایک بڑے خلیفہ فرماتے ہیں کہ مولانا کا ایک گویا بڑا خوش آواز تھا مگر اس کی کمر ٹیڑھی تھی۔ ایک دن دوران سماع مولانا پر بہت وجد طاری ہوا۔ آپ اس گویے کے پاس بار بار آتے اور دہہ کرتے۔ وہ بھی سر جھکائے ذوق و شوق میں دف بجاتا رہا۔ سماع کے بعد مولانا نے اس سے فرمایا تو سیدھا کیوں نہیں کھڑا ہوتا۔ عرض کیا کمر ٹیڑھی ہے۔ مولانا نے اس کی کمر پر ہاتھ پھیرا اور اسی وقت اس کی کمر کا خم جاتا رہا اور سیدھا کھڑا ہو گیا۔ وہاں سے گھر گیا تو اس کی عورت نے دروازہ نہ کھولا اور کہا کہ تو کوئی غیر شخص ہے۔ لوگوں نے جب مولانا کی کرامت کا ذکر کیا تب اس کو یقین آیا اور گھر میں داخل ہونے لگا۔

جس حالت میں مریں گے اسی حالت میں اٹھیں گے : مولانا کے سامنے کسی نے ذکر کیا کہ فلاں شخص حالت مستی میں پڑا ہے۔ فرمایا شکر ہے کہ مرا نہیں۔ اگر مرجاتا تو اچھا نہ ہوتا۔ اس لئے کہ بلبل جب پھول پر فریاد کرتا ہے اور نعرے بلند کرتا کرتا بے

ہوش ہو کر گر پڑتا ہے اگر اسی بے ہوشی کے عالم میں اسے ملی کھا جائے تو بلبل ہمیشہ مردہ رہے گا اور بے خودی میں حشر ہو گا۔ کما تعیشون تموتون وکما تموتون تعشرون (جس طرح زندگی بسر کریں گے اسی میں مریں گے اور جس حالت میں مریں گے اسی حالت میں اٹھیں گے)۔

ایں قدر گفتیم باقی فکر کن فکر اگر جامد بود رو ذکر کن ذکر آرد فکر را در اهتزاز ذکر را خورشید آں افسردہ ساز (ترجمہ) ہم نے تھوڑا بہت کہہ دیا ہے باقی خود سوچ لے۔ اگر سوچ تھک جائے تو ذکر شروع کر دے کیونکہ ذکر سے فکر میں تحریک پیدا ہو جاتی ہے۔ سرد فکری کے لئے ذکر الہی سورج کی حرارت کی طرح کام دیتا ہے۔

میت کو خوشی کے ساتھ رخصت کرنا چاہئے : کچھ لوگوں نے مولانا سے دریافت کیا کہ میت کے آگے ہمیشہ قاری اور موذن ہوا کرتے تھے۔ مگر آپ نے گویوں کو شامل کر لیا ہے۔ اس کی کیا وجہ ہے۔ اور پھر یہ علماء اور فقہاء اس پر اعتراض بھی کرتے ہیں اور اس فعل کو بدعت کہتے ہیں۔ مولانا نے فرمایا اس کی دو وجوہات ہیں۔ ایک یہ ہے کہ قاری حضرات اور موذن جو جنازے کے آگے آگے چلتے ہیں گویا وہ اس بات کی گواہی دیتے ہیں کہ یہ شخص مسلمان تھا اور اسلام پر وفات پائی۔ ہمارے گویے یہ گواہی دیتے ہیں کہ وہ عاشق الہی بھی تھا۔ دوسری وجہ یہ ہے کہ روح انسانی مدت سے دنیا کے قید خانہ میں اور بدن کے صندوق میں قید تھی۔ اللہ تعالیٰ کے فضل سے اس کو قید سے نجات ملی اور اپنے اصلی مرکز پر پہنچ گئی۔ اس سے زیادہ اور کیا خوشی ہو سکتی ہے۔ اس لئے اس کو سامان خوشی کے ساتھ حضور اقدس میں حاضر ہونا چاہئے تاکہ دوسروں کو بھی جانبازی اور دلیری کی طرف رغبت ہو۔ کسی قیدی کو رہائی کے بعد اگر خلعت بھی ملے تو یہی خوشی اور بڑھ جائے گی۔ اور حقیقت میں ہمارے دوستوں کی موت کی یہی حالت ہے۔

چونکہ ایشان خسرو دین بودہ اند وقت شادی شد چو بکستہ بند
سوئے شاد رواں دولت تاختند کندہ زنجیر را انداحتند

روحِ سلطانی ز زندانی بجزت جلمہ چہ درانیم و چون خانیم دست
(ترجمہ) جب خدا پرست بندے دین کے بلا شہاب بن جاتے ہیں تو روحانی مسرت پر دنیا
کی شہنشاہی کو ٹھوکر مار دیتے ہیں۔ روحانی خوشی کے حصول کی خاطر ممال و دولت لٹا دیتے
ہیں اور پابندیوں کی زنجیروں اتار بیٹھتے ہیں۔ حقیقتاً بلا شاہوں کو احتیاط کی قید میں رہ کر
فرمانروائی کرنا پڑتی ہے۔ روحانی صدمے سے ہم لوگ اپنے ہاتھوں کی حرکت پر بھی
دسترس نہیں رکھتے اور وہ ہمارا لباس پھاڑ دیتے ہیں۔

غم اور خوشی وہی رہتا ہے : مولانا کے بیٹے حضرت سلطان ولد فرماتے ہیں کہ ایک
دن مجھ پر طلال اور قبض کا بڑا غلبہ ہوا۔ میرے والد مدرسہ میں آئے۔ اور مجھے غم زدہ پا کر
فرمایا کیا کسی سے کوئی رنج و طلال ہو گیا ہے۔ جو اس قدر تمکین نظر آتے ہو۔ میں نے
عرض کیا یہ حالت خود میری سمجھ میں نہیں آتی۔ مولانا وہاں سے اپنے کمرے میں تشریف
لے گئے۔ تھوڑی دیر کے بعد اس حالت میں آئے کہ بھیلے کی پوشین میں سر اور منہ
چھپا ہوا تھا۔ میرے پاس آکر بھیلے کی سنی آواز ”بلع بلع“ نکالنے لگے اور مجھے اس طرح
ڈراتے تھے جیسے بچوں کو ڈراتے ہیں۔ مجھے اپنے والد کی اس حرکت پر اتنی ہنسی آئی کہ
بیان نہیں کی جاسکتی۔ میں نے اپنے والد کے قدموں پر سر رکھ دیا اور بوسہ دیا۔ پھر مولانا
نے فرمایا بہاء الدین جو کوئی تمہارا ادلی دوست ایسا ہو جو ہر وقت تمہارے پاس رہے اور تم
کو طرح طرح سے خوش کرے اگر وہ کسی وقت صورت تبدیل کر کے آکر تمہیں ڈرائے
تو کیا تم اس سے ڈر جاؤ گے؟ میں نے عرض کیا ہرگز نہیں پھر فرمایا جو دوست ہر وقت
تمہیں خوش رکھتا تھا اس نے تمکین بھی بتلایا ہے۔ وہی قبض وہی بسط عطا کرتا ہے۔

اوست

گر لباس قر پوشد چون شرر بسیار شمس کوبدین شیدا ہما بارہست آہ است
(ترجمہ) اگر محبوب غصے کے لباس میں آئے تو میں اسے شعلہ بن کر پہچان لیتا ہوں
اور یہ ایک بار کی بات نہیں۔ ہمیں محبوب کی طرف سے ایسے واقعات بار بار پیش آتے

رہتے ہیں۔

پس کیوں بے فائدہ عملیں ہوتے ہو اور قبض میں پھنستے ہو۔

قبض دیدی چارہ آن قبض کن زانکہ سرا جملہ میروید زن
بسط دیدی بسط خود را آب وہ چون برآید میوہ با اصحاب وہ
(ترجمہ) اگر معرفتی عمل میں رکاوٹ آجائے تو فکر کی کوئی بات نہیں۔ پہلی فرصت
میں وہ رکاوٹ دور کر لینی چاہئے۔ اس لئے کہ معرفتی راز انسانی تنے سے اگتے ہیں۔ اگر تو
معرفتی احوال میں کشادگی محسوس کرے تو اس کشادگی کو مزید ترقی دے۔ جب نتیجہ برآمد
ہو جائے تو اس سے اپنے دوستوں کو بھی ضرور فائدہ پہنچانا چاہئے۔

سلطان ولد فرماتے ہیں اسی وقت میری حالت بدل گئی اور ایسا شگفتہ ہوا کہ تمام عمر
مجھے دین و دنیا کا کوئی رنج و الم نہ ہوا۔

حضرت سلطان ولد فرماتے ہیں ایک دفعہ میں نے مولانا سے عرض کیا کہ آپ نے
انبیاء اور اولیاء کے مقامات اور کرامات کا تو بیان کیا ہے مگر کچھ اپنی عظمت اور اپنے
حالات و واقعات بھی ارشاد فرمائیے۔ بہت اصرار کرنے کے بعد فرمایا کہ دیکھو اس شہر قونیہ
میں ہزاروں محل اور عالی شان عمارتیں امراء اور رؤسا کے ہیں۔ ان میں الی محترفہ کے
مکان نیچے ہیں۔ ان سے بلند مکانات دولت مندوں کے ہیں اور امراء کے مکانات ان سے
بھی بلند تر ہیں۔ مگر دیکھو ان سب کی بلندی پر آسمان کی بلندی غالب و برتر ہے۔ مقامات
انبیاء اور اولیاء کی بھی یہی حالت ہے۔ چنانچہ قرآن مجید میں ہے۔ تلک الرسل فضلنا
بعضہم علی البعض منہم من کلم اللہ و رفع بعضہم درجات (ترجمہ۔ یہ رسول ہیں
کہ ہم نے ان میں ایک کو دوسرے پر افضل کیا۔ ان میں کسی سے اللہ نے کلام فرمایا۔ اور
کوئی وہ ہے جسے سب پر درجوں بلند کیا) مگر خاصان خدا کے مقامات مثل آسمان کے ہیں۔
واللہ یرزق من یشاء بغیر حساب (اللہ جس کو چاہتا ہے بے حساب رزق دیتا ہے) اور ہم
من جمیع الوجوہ نور محمد ﷺ کے وارث ہیں۔

بکشاند خزینہ ہم غلعت پوشید مصطفیٰ باز بیامد ہم ایمان آرید

(ترجمہ) فقراء ہر روز لباس پہن کر ہمہ تن توجہ بن کر اس انتظار میں بیٹھ جاتے ہیں کہ حضور علیہ السلام ایک بار دنیا میں پھر تشریف لائیں اور ساری دنیا ایمان کی دولت سے مشرف ہو جائے۔

مولانا کے کلام میں تحریف کی سزا : روایت ہے کہ شیخ فخر الدین سیواسی صاحب علم و فن کا ماہر تھا اور مولانا کے ارشادات اور غزلیں لکھا کرتا تھا۔ اچانک اس پر جنون کی حالت طاری ہو گئی۔ اس وقت مولانا نے غزل تصنیف فرمائی جس کا مطلع یہ ہے۔

اے عاشقان اے عاشقان یک لولوے دیوانہ شد

شش قدا ازبام ماتک سوئے مجنوں خانہ شد

(ترجمہ) اے عاشقو اے عاشقو ایک خالص موتی پاگل ہو گیا ہے۔ ہماری ہمت سے

گر کر اس کا بھانڈا پھوٹ چکا ہے اور وہ مجنوں کی طرح بے گھر ہو چکا ہے۔

یہ شخص مولانا کے کلام میں بلا اجازت اصلاح اور تحریف کرتا تھا۔ ایک دن مولانا نے

فخر الدین کو غصہ سے پکڑ کر فرمایا میرا ایک سوال ہے اس کا جواب دو۔ فرمایا آدم علیہ

السلام اور بد بخت ابلیس دونوں نے گناہ کیا۔ حضرت آدم علیہ السلام مغفور اور مرحوم

ہوئے جب کہ شیطان مردود اور لعنتی قرار پایا۔ اس کی کیا وجہ تھی۔ فخر الدین نے سر جھکایا

بہت رویا اور جواب نہ دے سکا۔ پھر مولانا نے خود ہی فرمایا شیطان کے مردود ہونے کی وجہ

شرکت کا دعویٰ ہے۔ فخر الدین سن کر شرمندگی سے بے خود ہو کر رہ گیا۔ اس کے انتقال

کے بعد ایک روشن دل بزرگ نے اسے خواب میں دیکھا کہ فرشتے اس کے دانت لوہے

کے چٹوں سے اکھیڑتے تھے اور وہ چیخ و پکار کرتا تھا۔ خواب دیکھنے والے نے اس سے وجہ

پوچھی تو جواب دیا کہ یہ میری ان بے ادبیوں (تحریفات) کا بدلہ ہے جو میں مولانا کے کلام

میں کیا کرتا تھا۔ مولانا کے خدام اس واقعہ سے سخت پریشان ہوئے اور روئے۔ سب جمع

ہو کر مولانا کے مزار پر حاضر ہوئے اور ننگے سر ہو کر گریہ و زاری کرنے لگے اور فخر الدین

کے گناہوں کی معافی مانگنے لگے۔ اسی رات سب نے خواب میں دیکھا کہ وہ جنت کے

محلّات کی سیر کر رہا تھا۔ سب نے اس سے حال دریافت کیا کہ کیا معاملہ پیش آیا۔ کہنے لگا اللہ تعالیٰ نے میری مغفرت فرمادی۔ دوستوں کی دعا اور شفاعت سے مجھے رہائی ملی۔

رومال جل گیا : بندہ خاکسار مولف کتاب کہتے ہیں کہ حضرت مولانا نے خود اپنے مبارک ہاتھوں سے کتاب کے صفحے پر کچھ تحریر کیا جس کا عنوان تھا (رومال کی گمشدگی) ایک رات حضرت شیخ صلاح الدین زرکوب کا رومال حمام کے چراغ پر گرا اور جل گیا۔ شیخ نے کہا اے چراغ تو نے میرے سر کا رومال جلا کر مجھے شرمندہ کر دیا ہے۔ آپ نے اتنا کہا ہی تھا کہ چراغ اپنی جگہ سے گر پڑا اور بجھ گیا اور حضرت شیخ (مولانا روم) جا چکے تھے۔ لوگ حضرت کے پیچھے دوڑ کر گئے کہ ہمیں تاریکی میں کچھ نظر نہیں آرہا۔ حضرت نے انہیں فرمایا کہ آپ لوگ ایک ان دیکھی بات دیکھنے کے لئے کتنے خوش ہیں۔ ابھی اور اسی وقت کچھ کر دکھانا ٹھیک نہیں ہے کیونکہ دنیا دار صرف شر پھیلا سکتے ہیں اور پھر اس کی اصلاح ہمیں کرنا پڑتی ہے۔ پھر تھوڑی دیر بعد لوگوں نے اپنے پنچے بدن اور پیٹ پر مارنے شروع کر دیے اور ناخنوں سے اپنا گوشت نکال بیٹھے اور کہنے لگے حضرت کا رومال بھی کیا چیز تھی جس کے عوض ہمیں لینے کے دینے پڑ گئے۔ جن کی پہنچ اتنی ہے انہوں نے ہم سب کو پاگل بنا دیا ہے۔ وہ ہمارے دلی مقصد کو اچھی طرح جانتے ہیں۔ ہم تو دیئے کو پھر سے روشن کروانے آئے تھے لیکن کس کی اتنی طاقت ہے کہ اس دیئے کو چاند بنا دیں۔ اور پھر چاند کو سورج بنا دیں اور سورج کی لطیف شعاؤں کو فائدہ مند بنا دیں۔ اللہ ہی بہتر جانتا ہے کہ ان کی حقیقت کیا ہے۔

مردان خدا کی شان : مولانا کے کبار اصحاب روایت کرتے ہیں کہ مقبول الاولیاء امیر تاج الدین معتر الخراسانی، مولانا کے خاص مریدوں میں سے تھے۔ انہوں نے ممالک روم میں بہت سی خانقاہیں، مدرسے، مسافر خانے اور شفاخانے بنوائے تھے۔ مولانا سب امراء میں ان سے زیادہ الفت اور محبت کرتے تھے اور ان کو ہم شہری کہہ کر پکارتے تھے۔ ایک روز حسب عادت مولانا بے طے آئے۔ مولانا نے ان کی طلب صادق اور متلاشی آب

حیات دیکھ کر بہت سے معارف اور حقائق بیان کئے اور فرمایا جو لوگ اپنی ہستی کی قید سے نہیں چھٹنے مگر وہ نیستی کا دعویٰ کرتے ہیں ان کی مثال یہ ہے کہ کوئی شخص کنویں میں گر کر یہ دعویٰ کرے کہ میں بہت بلند مقام پر فائز ہوں۔ اور وہ لوگ جو اپنی ہستی کو مٹا چکے ہوں اور پھر بھی اپنی بے چارگی کا اظہار کرتے ہیں ان کو سمجھنا چاہئے کہ یہی اعلیٰ مقام والے ہیں۔ اور دونوں کی مثال یہ ہے کہ ایک شخص پیاز منہ میں رکھ لے اور دعویٰ کرے کہ منگ ہے اور دوسرے کے منہ میں منگ ہے مگر وہ کہتا ہے کہ پیاز ہے، لیکن عارف لوگ جن کو اللہ تعالیٰ نے پاک دماغ دیئے ہیں وہ منگ اور پیاز کی شناخت کر لیتے ہیں۔ چڑیا اور عقاب کی آواز کو پہچان لیتے ہیں۔ حق و باطل میں تمیز کر لیتے ہیں۔

ہر کہ او ينظر بنور اللہ شد از نہایت وزلفت آگہ شد
حق چو سیمارا معرف خواندہ است چشم عارف سوسے سیمابندہ است
(ترجمہ) جو شخص اس قتل ہو کہ وہ خدا کے نور سے دیکھے وہ ہر ایک چیز کی حقیقت سے پہلے خبردار ہوتا ہے۔ جب اللہ تعالیٰ نے انسانی پیشانی کو شناخت کے لئے بتایا ہے تو خدا کے بندے بھی انسانی چہروں کو فوراً پڑھ لیتے ہیں۔ قولہ تعالیٰ سیمامہم فی وجوہہم من اثر السجود (۲۹-۳۸) (ان کی پیشانیوں اور چہروں میں سجدوں کے نشان ہوتے ہیں)۔ پھر فرمایا امیر تاج الدین آؤ اور اس بو کو سونگھو، اگر اس کی بو کا احساس نہ ہو تو وہ فضول چیز ہے اسے اٹھا کر پھینک دو۔

بجو بوئے حق از دھان قلندر بجز چوں بجوی یقین محرم آئی
(ترجمہ) قلندر کے منہ سے حق تعالیٰ کی بو تلاش کر۔ جب تو یقین کامل سے تلاش کرے گا محرم راز ہو جائے گا۔

اس کے بعد فرمایا کہ صحرائی جانور جس رنگ کی گھاس کھاتے ہیں ویسا ہی ان کا رنگ ہو جاتا ہے۔ بعض سبز، بعض نیلے، بعض زرد اور بعض سیاہ ہوتے ہیں۔ اس طرح اللہ تعالیٰ کے کچھ لائق بندے ہیں جو اس کے وسیع ملک میں چرتے ہیں اور اس کے چشموں سے پانی پیتے ہیں، جس کی وجہ سے ان کے دلوں کو آنکھیں مل جاتی ہیں اور غذائے نور

سے ایسے پر ہوتے ہیں کہ گویا بالکل نور حق ہو گئے ہیں۔ چنانچہ فرماتے ہیں۔

ہر کہ کاہ و جو خورد قربان شود ہر کہ نور حق خورد قرآن شود
گر خوری یکبار ازاں ماکول نور خاک ریزی بر سر تان و تور
(ترجمہ) حلال جانور گھاس اور جو وغیرہ کھا کر صحیح عمر پر قربانی لگ جاتے ہیں اور جو
شخص خدا کے نور کی غذا سے پرورش پائے اسے کم از کم سراپا قرآن ہو جانا چاہئے۔ اگر تو
کبھی نور کی غذا کھائے تو پھر روٹیوں والے تور کا منہ مٹی سے بند کر دے۔

چنانچہ ہمارے آقا و مولا حضرت سلطان رسول مکرم ﷺ کا یہی حال تھا۔ امیر تاج
الدین نے اپنا سر مولانا کے قدموں پر رکھا۔ مولانا کے ارشادات سے ان کی عقیدت میں
مزید اضافہ ہوا۔ اور عرض کیا اجازت ہو تو آپ کے خدام کے واسطے ایک دار العشاق
بناؤں۔ مولانا نے فرمایا۔

ما قصر چار طاق درین عرصہ فنا چوں عاد و چون شمرد مقرر نس نمی کنیم
جز صدر قصر عشق در آن ساخت خلود چوں نوح و چون خلیل موسی نمی کنیم
(ترجمہ) ہم چار دروازوں والا محل اس دنیائے فانی میں قوم عاد و ثمود کی طرح نہیں
بنایا کرتے۔ اور ہم اس قابل بھی نہیں ہیں کہ نوح اور ابراہیم علیہما السلام کی طرح
یادگاریں بنائیں۔ البتہ مستقل رہنے والی جگہ کے آنگن میں عشق کا محل ضرور تیار کرتے
ہیں۔

اہل معنی کو رسول اللہ ﷺ کی متابعت بہت ضروری ہے۔ امیر تاج الدین وہاں سے
جب گھر آئے تین ہزار دینار اپنے نائب کے ہاتھ خادموں کے واسطے مولانا کی خدمت میں
ارسال کیے۔ مولانا نے قبول نہ فرمائے اور بہت شرمندہ ہو کر فرمایا کہاں میں اور کہاں دنیا
کا مال و متاع؟

من بچو منی خواہم من سیم نی خواہم بیزارم ازان زشتی کو سیم و درہم دارد
(ترجمہ) میں تو بے حقیقت پالی سے اپنے خالق کی قدرت سے چاندی سے بھی زیادہ
چمکدار انسان بن چکا ہوں۔ لہذا مجھے اس شخص سے نفرت ہے جو چاندی اور روپیہ جمع

کرے۔

بلاخر امیر تاج الدین نے حضرت سلطان ولد سے سفارش کرائی اور اس رقم سے چند مکانات مدرسہ کے نزدیک فقراء کے واسطے تعمیر کئے گئے۔

شہتیر مطلوبہ لمبائی سے ادھ گز کم تھا : سید الصفا اور ولی مستور شیخ بدر الدین بڑھتی نہایت پاک طینت اور فرشتہ سیرت تھے۔ کہتے ہیں کہ میں نوجوان تھا اور مذکورہ بالا عمارات (مدرسہ کے مکانات) کی تعمیر میں بڑھیوں کے ساتھ کام کرتا تھا۔ مکانات کی چھتیں تو پڑ چکی تھیں مگر ایک بڑے صفحہ کی چھت باقی تھی۔ اس کی کڑیوں کے واسطے جو درخت کٹے ہوئے پڑے تھے ان میں ایک شہتیر ادھ گز لمبائی میں کم تھا۔ شہر میں تلاش بسیار کے باوجود مطلوبہ لمبائی کا شہتیر نہ مل سکا۔ سب حضرات اس تردد میں تھے۔ اتنے میں مولانا سماع میں سے فارغ ہو کر ہماری طرف آئے اور دریافت فرمایا آپ لوگ کس فکر میں ہیں۔ عرض کیا ایک شہتیر ادھ گز کم ہے اور مطلوبہ لمبائی کا شہتیر شہر بھر میں کہیں نہیں مل رہا۔ فرمایا میرے سامنے ناپو تو۔ مولانا کے سامنے پیمائش کی گئی تو وہی شہتیر ادھ گز کم نکلا۔ آپ نے اس پر ہاتھ پھیرا اور فرمایا اب ناپو۔ پھر نپا گیا تو وہ دوسرے شہتیروں سے ادھ گز زیادہ نکلا۔ تمام معمار اور دیگر احباب نے نعرے لگائے اور بے خود ہو گئے۔ اسی دن صفحہ کی چھت کھل کر لی گئی۔ یہ حق ہے کہ انبیاء کے معجزات اور اولیاء کرام کی کرامات کی کوئی حد نہیں ہے۔ فرماتے ہیں :-

این کے داند کہ روزے زندہ بود و ز کفر آن جان جانِ جامی رود
معجزہ موسیٰؑ و احمدؑ را مگر چوں عصا شد مار و آتین باخبر
فلسفی مگر مگر حنانه است از حواس اولیاء بیگانه است

(ترجمہ) کس کو معلوم ہے کہ ایک دن روح کائنات آنحضرت ﷺ کی ہتھیلی پر پھر بھی زندہ ہو گئے تھے۔ حضرت موسیٰ علیہ السلام اور نبی اکرم ﷺ کے معجزات پر غور کرنا چاہئے۔ حضرت موسیٰ علیہ السلام کی لاشی سانپ بن جایا کرتی تھی اور ان کے داہنے ہاتھ میں ایک خاص چمک بھی تھی۔ عقل کا بندہ فلسفی تو اسٹن حنانه کا منکر ہے۔ سائنس دان

اور فلسفی اولیائے کرام کی قوت متفکرہ سے بے خبر ہوتے ہیں۔ (نوٹ۔ اسٹن حنانہ کھجور کا خشک تنا تھا۔ جس پر ہاتھ رکھ کر حضور علیہ السلام خطبہ جمعہ ارشاد فرماتے تھے)

میرا دنیا سے اتنا بھی تعلق نہیں : کاتب الاسرار بہاء الدین بحری روایت کرتے ہیں کہ میں ایک دن مولانا کے ساتھ حمام میں تھا۔ وہاں میں نے مولانا کے سامنے اس واقعہ کو بیان کیا کہ ایک دفعہ حضرت شیخ ابو سعید ابو الخیر رحمۃ اللہ علیہ حمام میں تھے۔ خدام حلقہ باندھے بیٹھے تھے۔ آپ نے فرمایا الحمد للہ اس وقت ہم بالکل آزاد ہیں۔ ایک لنگی ہے وہ بھی حمای کی۔ مولانا نے برجستہ فرمایا ان سے کسی نے یہ نہ کہا کہ کپڑے اتارنے کے کمرہ میں کسی کے کپڑے رکھے ہیں جن کی حمای حفاظت کر رہا ہے۔ پھر مولانا نے فرمایا کہ تمام انبیاء اور اولیاء کا تعلق دنیا سے برائے نام تھا وہ بھی مخلوق کی خاطر اور مجھے دنیا سے اتنا بھی تعلق نہیں ہے اور نہ کبھی ہو گا۔

چوں کرد بر عالم گذر سلطان ما زاغ البصر
نقشی بدید آخر کہ او بر نقشما عاشق نشد
(ترجمہ) دیدار خداوندی حاصل کرنے والا بادشاہ بھی اس دنیا کو چھوڑ کر چلا گیا۔ اس نے بھی ظاہری زندگی میں دنیا کے نقش نگار دیکھے لیکن خدا کے سوا اسے دنیا کا کوئی نقشہ متاثر نہ کر سکا۔

لوگوں سے سوال کرنے کی ممانعت : شیخ بدر الدین بواش المعروف بہ نقاش رحمۃ اللہ علیہ روایت کرتے ہیں کہ مولانا فرماتے تھے کہ تمام انبیاء علیہم السلام اور اولیائے کرام نے مریدوں کی نفس کشی کے واسطے سوال کرنا جائز رکھا ہے اور مسلمانوں سے قرض حسنہ، مال زکوٰۃ، صدقہ، حدیہ اور وجہ قبول کرنے کو فرمایا ہے۔ مگر میں نے اپنے دوستوں پر بموجب ارشاد حضور نبی اکرم ﷺ کے سوال کا دروازہ بند کر دیا ہے تاکہ وہ اپنی محنت سے روزی کمائیں۔ جو شخص اس کے خلاف کرے گا وہ ولی نہیں ہو سکتا اور نہ قیامت کے دن میرا منہ دیکھے گا۔

گفت پیغمبر کہ جنت اند آلہ گرامی خواہی زکس چیزے بخواہ

گرخواہی من کفیل مرتزا جنت الملوی دیدار خدا

(ترجمہ) فرمان سرور کو نہیں ملتا ہے کہ جنت خدا کی ہے اگر تو اس کا طالب ہے تو پھر کسی سے کچھ نہ مانگ۔ اگر تو کسی سے مانگ کر روانہ ہو گا تو میں خود جنت کے حاصل کرنے اور دیدار خداوندی کے حصول میں تیری مدد کروں گا۔

اپنی محنت اور کسب حلال کا کھانا جنت کے کھانوں سے زیادہ لذیذ ہے:

مولانا نور الدین تیز بازاری نور اللہ قلبہ و قبوہ مولانا کے خاص مرید روایت کرتے ہیں کہ

ایک دن اثنائے وعظ مولانا نے فرمایا کہ ایک وردیش چالیس سال تک جنگل میں بھوکا پھانا

عبادت میں مصروف رہا۔ محویت کا یہ عالم تھا کہ جانوروں نے اس کے سر پر گھونسلے بنا لئے

تھے۔ قطب وقت کا اس طرف سے گزر ہوا۔ انہوں نے چند تھپڑاں وردیش کو مارنے

اور کہا او نامرد حرام خور! وردیش حالت سکر سے حالت سحر میں آیا۔ یعنی حالت استغراق

سے ہوشیار ہوا اور کہنے لگا چالیس سال سے دنیا کا حلال کھانا نہیں کھلایا، حرام کا کیا ذکر جس

کا آپ اشارہ فرماتے ہیں۔ قطب نے فرمایا صبح کی نسیم اور مختلف پھولوں کی خوشبو سے جو

قوت تو حاصل کرتا رہا ہے وہ کہاں سے آئی۔ یہ سب چیزیں تو بغیر محنت کے حاصل کرتا رہا

ہے۔ کیا تمہیں معلوم نہیں کہ کالوں کے مذہب کے موافق بغیر محنت کے حاصل کردہ ہر

چیز حرام ہے۔ کیا تو نے نہیں سنا کہ حضرت سلیمان علیہ السلام کے واسطے جبرائیل امین

جنت سے کھانا لایا کرتے تھے اور وہی وہ کھاتے تھے۔ ایک دن حضرت سلیمان علیہ السلام

کھانا کھا رہے تھے۔ اس وقت ایک فرشتے نے دوسرے سے کہا کہ ”یہ تو اس رغبت سے

کھا رہے ہیں گویا یہ خود کھا کر لائے ہیں۔ پیغمبر خدا کو تو چاہئے کہ اپنی محنت کا کھائے۔“

سلیمان علیہ السلام نے جبرائیل علیہ السلام سے دریافت کیا کہ یہ کیا کہتا ہے۔ انہوں نے کہا

یہ کہتا ہے کہ جو کھانا اپنی محنت کا ہے اور کسب حلال سے ہے وہ جنت کے کھانے سے

زیادہ لذیذ ہے۔ اس دن سے حضرت سلیمان علیہ السلام نے جنت کے کھانے سے توبہ کی

اور اپنے ہاتھوں سے زنبیل بنا کر روزی کھاتے اور کھانا کھاتے تھے۔ حضرت داؤد علیہ

السلام روزے رکھتے تھے اور اپنی مزدوری سے انظار کرتے تھے۔ ایک دن حضرت جبرائیل علیہ السلام نے کہا ”اے خدا کے رسول علیہ السلام آگاہ ہو جائیے جنت کے کھانوں میں اس وجہ سے زیادہ لذت ہے کہ اللہ تعالیٰ نے جنت اور جنت کے سامان کو عابدوں کی عبادت کی تکالیف سے ذاکروں کے ذکر سے، شاکروں کے شکر سے اور صابروں کے صبر سے پیدا کیا ہے۔ جب تک رنج نہ اٹھاؤ گے خزانہ نہیں ملے گا۔“

ہر کہ رنج دید گنج شد پدید ہر کہ جدی کرد در جدی رسید
(ترجمہ) جو تکلیف برداشت کرتا ہے وہی خزانے حاصل کرتا ہے۔ جو مسلسل کوشش کئے جاتا ہے وہ اپنے اصل مقصد کے حصول میں کامیاب ہو جاتا ہے۔

یہی وجہ ہے ماضی میں انبیائے کرام، اولیائے کاملین، کبار شیوخ اور اکابر علماء و حکماء اور سلاطین، محنت مشقت سے روزی کماتے اور مختلف پیشوں سے منسوب ہوئے۔

کسی طبیب سے علاج کراؤ : ایک روز مولانا نے فرمایا کہ حضرت موسیٰ علیہ السلام کو اشوب چشم کا مرض لاحق ہوا۔ سخت تکلیف اور درد میں مبتلا تھے۔ آپ علیہ السلام اسی حالت میں کوہ طور پر گئے۔ راہ میں ہر جزی بونی التجا کرتی تھی کہ مجھے لگائیے تاکہ آپ کو آرام ہو۔ مگر آپ نے کوئی توجہ نہ کی۔ جب کوہ طور پر حضور اقدس جل شانہ سے ہم کلام ہوئے تو اپنی تکلیف کی شکایت کی۔ اور یہ بھی عرض کیا کہ دوائیں مجھ سے خود التجا کرتی تھیں مگر میں نے انہیں قبول نہیں کیا۔ حکم الہی ہوا کہ ان کا کہنا سنو تاکہ تمہیں آرام ہو۔ اس لئے کہ ہم نے ہر درد کی دوا اور ہر زخم کا مرہم پیدا کیا ہے۔

گفت پیغمبر کہ یزدان مجید ازپے ہر درد درمان آفرید
(ترجمہ) پیغمبر علیہ السلام نے فرمایا کہ اللہ سبحانہ و تعالیٰ نے ہر درد کا دارو پیدا کیا ہے۔

جب حضرت موسیٰ علیہ السلام کوہ طور سے واپس آئے تو ان جزی بونیوں میں سے دوا آنکھوں پر لگائی مگر آرام حاصل نہ ہوا۔ پھر بارگاہ ربوبیت میں گریہ و زاری کی۔ خطاب ہوا ہم نے یہ کب کہا تھا کہ جنگل سے بونی لو اور آنکھوں پر لگالو۔ کسی طبیب کے پاس جاؤ

اور ان کی تیار کردہ دوا اپنی آنکھوں پر لگاؤ تاکہ تمہیں شفا ہو اور انہیں بھی فائدہ پہنچے۔
حضرت موسیٰ علیہ السلام نے حکم کی تعمیل کی اور شغلیاب ہوئے۔

مزاروں پر شمعیں جلانا : ایک روز مولانا سے کسی نے دریافت کیا کہ لوگ اولیاء اللہ کے مزاروں پر شمعیں اور قدیلیں کیوں لے جاتے ہیں اور ان سے کیا فائدہ حاصل کرتے ہیں۔ فرمایا اس کی وجہ یہ ہے کہ جس شخص کی قبر میں اندھیرا ہو گا ان اولیاء اللہ کی برکت سے اور خلوص کی بدولت شمع جلانے والے کی قبر بھی روشن ہو جائے گی۔ چنانچہ شبِ برات میں جب حضور نبی اکرم سرور کائنات ﷺ مسجد میں تشریف لائے تو تمام مسجد میں کثرت سے روشنی دیکھی۔ آقائے نامدار ﷺ نے دریافت فرمایا کہ یہ کس نے روشن کی ہے۔ حضرت عمر فاروق رضی اللہ عنہ نے عرض کیا میں نے کی ہے۔ آقائے فرمایا جس طرح تو نے مسجد کو منور کیا ہے اسی طرح اللہ تعالیٰ تیرے قلب اور قبر کو منور کرے۔ اور اسی وقت سے روشنی کی رسم امت مسلمہ میں یادگار ہے۔

حضرت علی مرتضیٰ علیہ السلام کی تین علوات : روایت ہے امیر المومنین حضرت علی کرم اللہ وجہہ کی تین علواتیں تھیں۔ ان میں سے ایک یہ ہے کہ جب کوئی مہمان آتا آپ اس کو شہد کھلاتے۔ دوسرے یہ کہ غرباء مساکین کو پاجامے عطا فرماتے۔ تیسرے یہ کہ مسجدوں میں چراغ بجھتے تھے۔ حضرت علی رضی اللہ عنہ کے مقربین نے اس کا سبب پوچھا۔ فرمایا مہمانوں کو شہد اس لئے کھلاتا ہوں کہ جب ان کا منہ اور گلا شیریں ہو گا تو میرے حق میں دعا کریں۔ اور میں موت کے وقت نزع کی تلخی سے محفوظ رہوں۔ مساکین کو لباس اور پاجامے اس لئے دیتا ہوں تاکہ وہ میرے لئے دعا کریں کہ قیامت کے دن جب مخلوق برہنہ ہوگی اللہ تعالیٰ میری پردہ پوشی کرے اور میں اس عظیم مجمع میں رسوا نہ ہوں۔ مسجدوں میں چراغ اور قدیلیں بجھنے کی یہ وجہ ہے کہ اللہ تعالیٰ میری تاریک قبر کو اپنے لطف و کرم سے روشن فرمادے اور میں تنگ و تاریک قبر میں بغیر چراغ کے نہ رہوں۔ اولیاء اللہ کے مزاروں پر روشنی کرنے کے یہی فوائد ہیں۔ اور تمام مذاہب کی

کتابوں میں صومعہ، کینہ اور مزاروں پر روشنی کرنے کی فضیلت لکھی ہے۔

ہمارا ذکر اسم ذات ہے : اکابر اصحاب سے روایت ہے کہ ایک دن معین الدین پروانہ نے مولانا سے دریافت کیا کہ گزشتہ مشائخ کے ذکر اور اوراد علیحدہ علیحدہ مقرر تھے۔ کوئی کلمہ لا الہ الا اللہ کا ذکر کرتا تھا۔ ترکستان کے بعض درویش ہو ہو کر ذکر کرتے تھے اور بعض لوگ الا اللہ کا ذکر کرتے تھے۔ بعض زہاد لا حول ولا قوۃ الا باللہ العلی العظیم کی تکرار کرتے ہیں۔ اور بعض استغفر اللہ العظیم کی اور بعض سبحان اللہ و بحمدہ سبحان اللہ العظیم کو سو سو مرتبہ پڑھا کرتے تھے۔ مگر یہ فرمائیے آپ کا طریقہ کیا ہے؟ مولانا نے فرمایا ہمارا ذکر اللہ اللہ اللہ ہے۔ اس لئے کہ ہم اللہ ہیں۔ اللہ کی طرف سے آئے ہیں اور پھر اسی کے پاس لوٹ جانا ہے۔

مازادہ ذاتیم سوے ذات می رویم بر رفتن ماد صید یاران صلوات
(ترجمہ) ہم ذات ہی کے پیداوار ہیں اور ذات حق ہی کی جانب جا رہے ہیں۔ ہماری رخصتی پر دوست سلام بھیجتے ہیں۔

ہم نے ترک ماسوا کر کے اللہ کو اختیار کیا ہے۔

زہر دو عالم پہلوے خود تھی کردم چومی نشتہ پہلوے لام اللہ
(ترجمہ) جب میں اللہ کے لام کی گود میں بیٹھ گیا تو میں نے اپنا دامن دونوں جہانوں سے خالی کر دیا۔

اور میرے والد حضرت بہاء الدین ولد قدس سرہ بھی اللہ ہی سے سنتے تھے اور اللہ ہی سے کہتے تھے اور ان کا ذکر اللہ ہی تھا۔ وجہ یہ ہے کہ اللہ سبحانہ و تعالیٰ نے تمام انبیاء اور اولیاء کو اپنے ایک ایک اسم کا مظہر کیا ہے اور اسی اسم کی تجلی ان پر ہوتی ہے اور ہم محمدیوں کو اسم اللہ ملا ہے جو جامع الجامع ہے۔

شیخ محمود عرب رحمۃ اللہ علیہ روایت کرتے ہیں کہ مولانا لمبی لمبی راتوں میں ذکر اللہ اللہ فرماتے تھے۔ سر مبارک کو مدرسہ کی دیوار پر رکھ کر اس قدر زور سے اللہ اللہ کرتے

کہ زمین و آسمان اللہ کی صدا سے گونج اٹھتا تھا۔ ایک روز مولانا صاحب کی بیوی کراختوں مولانا کی قبا کا بند ٹانگ رہی تھیں اور مولانا قبا پہنے ہوتے تھے۔ یہ بات مشہور ہے کہ پنے ہوئے لباس میں ٹانگا لگوانا نہایت منحوس ہوتا ہے اور اس کا دفعیہ یہ ہے کہ دانت میں گھاس کا تنکا یا پتیا یا کانڈ وغیرہ دبالینا چاہیے۔ مولانا کی بیوی کے دل میں خیال آیا کہ اس وقت مولانا دانتوں میں کوئی چیز دبالیے۔ آپ نے فوراً فرمایا غم نہ کرو میں نے قل ہو اللہ احد کو منہ میں رکھا ہے اور اس کو دانتوں میں خوب پکڑا ہوا ہے۔

بادشاہوں سے ملاقات : روایت ہے کہ ایک دن معین الدین پروانہ مولانا کی زیارت کو آیا مگر آپ حجرہ مبارک سے باہر نہ نکلے اور بھی بہت سے امراء ملاقات کو آئے ہوئے تھے۔ دیر تک انتظار کرتے ہوئے عاجز آگئے۔ معین الدین پروانہ کو خیال آیا کہ مشائخ اور بزرگان دین جو عادل حکام اور اولوالامر کی عزت کرتے ہیں اس کی بدولت حکام کے حال کی اصلاح ہوتی ہے اور وہ راہ راست پر آجاتے ہیں۔ خدا جانے مولانا کیوں گریز کرتے ہیں۔ حالانکہ دیگر مشائخ اور علماء اشتیاق سے امراء کی توجہ ڈھونڈتے ہیں۔ مگر مولانا ہم سے اس طرح بھاگتے ہیں جیسے بہشتی دوزخ سے اور پرندے جل سے۔ اسی وقت مولانا پھرے ہوئے شیر کی طرح جماعت خانہ سے باہر آئے۔ اور معارف اور حقائق کے ضمن میں فرمایا کہ حضرت خواجہ ابوالحسن خرقانی رحمۃ اللہ علیہ کی زیارت کے واسطے محمود غزنوی آیا۔ ارکان دولت نے آگے بڑھ کر حضرت کو خبر دی۔ خواجہ صاحب نے کچھ نہ فرمایا یہاں تک کہ محمود خانقاہ کے باغیچے تک آگیا۔ حسن مہندی نے سر جھکا کر عرض کیا کہ اللہ کے واسطے اور پاس مصلحت خدام آپ سلطان کے استقبال کے واسطے تشریف لائیں تاکہ شاہی عظمت میں خلل واقع نہ ہو۔ مگر آپ اپنی جگہ سے نہ اٹھے۔ وزیر نے آگے بڑھ کر کہا خواجہ صاحب آپ نے قرآن پاک میں یہ نہیں پڑھا ہے کہ اطیعوا اللہ واطیعوا الرسول واولی الامر منکم خواجہ صاحب نے فرمایا حضرت میں اطیعوا اللہ میں اس قدر مستغرق ہوں کہ اطیعوا الرسول کی نوبت نہیں آئی۔ پھر اولی الامر کا کیا ذکر ہے۔

سلطان اسی وقت قدموں پر گر پڑا اور وہاں سے روتا ہوا باہر آیا۔

مطرب عشق این زند وقت سماع بندگی بندو و خداوندی ۷۷
 بندگی و سلطنت معلوم شد زین دو پردہ عاشقی مکتوم شد
 غیر ہفتاد و دو ملت کیش او تخت شاہاں تختہ بندی پیش او
 بادشاہان جہاں از بدرگی بونہرند از شراب بندگی
 ورنہ ادھم وار سرگردان و رنگ ملک رابرہم زوندے بی درنگ
 (ترجمہ) عشق کے گویے نے محفل سماع میں کہا کہ بندگی سے رک جا اور فرمانروائی
 کی سرردی سے جان چھڑالے۔ بندگی اور بادشاہی کے بارے تجربے نے ثابت کیا ہے کہ
 دونوں عشق کی منزل کے لئے راستے کا پتھر ہیں۔ عشق کا مزاج بہتر (۷۲) فرقوں سے بھی
 الگ ہے اور شاہی تخت بھی عشق کے لئے تختہ دار کے ہم معنی ہے۔ دنیا کے بادشاہ اپنی
 بری مصروفیت کی وجہ سے اصل بندگی کی بو بھی حاصل نہیں کر پاتے کیونکہ ہر بادشاہ
 ابراہیم ادھم تو نہیں ہو سکتا کہ انہیں عشق کا پتہ چلا تو آنکھ جھپکنے میں سلطنت دنیوی کو
 چھوڑ دیا۔

اس طرح معین الدین پروانہ اور سب امیر روتے اور افسوس کرتے مجلس سے
 رخصت ہوئے۔

عمل اور کوشش جاری رکھو : شیخ نفیس الدین سیواسی روایت کرتے ہیں کہ ایک
 دن مولانا مدرسہ کے صحن میں سیر کر رہے تھے۔ آپ کے دوست ایک جگہ کھڑے ہو کر
 سلطان وقت کے جمال باکمال کا مشاہدہ کر رہے تھے۔ فرمایا مدرسہ کا دروازہ اچھی طرح بند
 کر دو۔ چنانچہ دروازہ فوراً بند کر دیا گیا۔ اچانک سلطان عزالدین بچ اپنے امراء و وزراء اور
 نواب سلطنت مولانا کی زیارت کے واسطے حاضر ہوا۔ مولانا اپنے حجرے میں آئے اور
 چھپ گئے۔ مولانا نے فرمایا ان سے کہہ دو اس وقت چلے جائیں اور زحمت نہ کریں۔ اس
 جماعت کے چلے جانے کے بعد کسی نے مولانا کے حجرے کا دروازہ زور زور سے کھٹکنا یا
 ایک اس نے چاہا کہ دروازہ زبردستی کھولے۔ مگر آپ کے منع فرمایا۔ اور خود دریافت کیا

کہ کون ملنا چاہتا ہے۔ آپ کو بتایا گیا کہ امیر عالم چلپی آپ کا ایک ادنیٰ غلام حاضر ہے۔ آپ نے دروازہ کھول دیا۔ جب وہ غلام سامنے آیا تو مولانا نے فرمایا کہ امیر عالم چلپی قل ہو اللہ احد کو جانتے ہو؟ جواب دیا ہاں جانتا ہوں۔ فرمایا پڑھو ما کہ میں سنوں۔ جب اس نے پڑھا تو فرمایا اللہ سبحانہ و تعالیٰ فرماتا ہے میری ماں ہے نہ باپ نہ بیٹا نہ کوئی شریک ہے۔ اور نہ ہی ثانی ہے۔ اب عمل اور کام کرنے کا وقت ہے جس قدر ہمت اور طاقت ہو کوشش کرو اور مجھ پر بھروسہ نہ رکھو۔ مردان خدا بھی خدا کی صفات رکھتے ہیں۔ اللہ تعالیٰ فرماتا ہے فلا انساب بینہم یومئذ ولا یستاء لوزن (۱۰۱-۲۳) (نہ تو لوگوں میں رشتہ داریاں باقی رہیں گی اور نہ ایک دوسرے کی بات پوچھیں گے)۔

اندرین رہ دان کہ لا انساب شد زعدہ تقوی فضل را محراب شد
(ترجمہ) جاننا چاہئے کہ اس راہ میں حسب نسب پر فخر کی کوئی حیثیت نہیں۔ انسانی بزرگی و شرف کا معیار صرف پرہیزگاری سے قائم ہوتا ہے۔ جب وہ شخص مولانا سے رخصت ہو گیا تو مولانا کے خدام اس خیال سے کہ ہماری کیا حالت ہو گی بہت روئے۔ مولانا نے فرمایا نہیں نہیں یہ بات نہیں ہے بلکہ میں یہ چاہتا ہوں کہ امیر عالم کمال اور ست نہ ہونے پائے۔ اور اس کا نفس کابل کی تعلیم نہ دینے پائے۔ اور جہاں تک ہو سکے کوشش کرے اس لئے کہ اللہ تعالیٰ کابلوں کو دوست نہیں رکھتا۔ فرمایا۔

دوست دار دوست این آشتگی کوشش بیوردہ بہ از عقل
کافر من گر زیان کردست کس دروہ ایمان و طاعت یک نفس
کار تقوی دارد وزعد و صلاح کہ بدان باشد بدو عالم فلاح
(ترجمہ) اللہ تعالیٰ سرگرمی سے حرکت کرنے والے کو پسند کرتا ہے۔ گھوڑے بیچ کر

سورہنے سے بہتر ہے کہ کسی فضول کام میں اپنے آپ کو مصروف کر لیا جائے۔ ایمان کی نظر میں اگر ایک گھڑی نفس کی اطاعت کرتے ہوئے کسی کا نقصان کر دوں تو کافر ہو جاؤں گا۔ انسان کو زہد تقویٰ اور صلح پسندی سے کام لینا چاہئے۔ انہی کی بدولت دنیا میں کامیابی

فرمایا مجھے جو حالات رحمت الہی کے معلوم ہیں اگر ظاہر کر دوں تو سب لوگ کام چھوڑ دیں۔ کہتے ہیں کہ امیر عالم چلبی پھر تا زندگی زہد و تقویٰ عبادت ریاضت اور سخاوت میں مصروف رہے۔

رباب بند کرانے پر سرزنش : روایت ہے کہ ایک روز مولانا جماعت خانہ میں اپنے خادموں کے ساتھ رباب سن رہے تھے اور حقائق بیان فرما رہے تھے۔ شیخ المشائخ شرف الدین موصلی رحمۃ اللہ علیہ جو کبار فضلا میں سے تھے چند امراء کے ساتھ معین الدین پروانہ کی طرف سے بطور سفارت آئے۔ خواجہ مجد الدین مراغی جو مولانا کے مقربین میں سے تھے جلدی سے اندر داخل ہوئے اور ربابی سے کہا کہ رباب بجانا بند کر دو۔ اس لئے کہ چند بزرگ آرہے ہیں۔ جب وہ لوگ مولانا کی زیارت کر کے رخصت ہوئے چند اصحاب نے مدرسہ کے دروازے تک ان کی مشایعت کی۔ شیخ شرف الدین نے مجد الدین کو دو ہزار درم خادموں کے واسطے دیئے۔ جب خواجہ مجد الدین نے یہ تمام حالات مولانا کے روبرو بیان کئے تو آپ نے سخت غصہ سے فرمایا نہ وہ مال باقی رہے گا نہ تو اور نہ ہی وہ بڑے لوگ جو آئے تھے۔ تو اس گھبراہٹ سے اندر آیا تھا کہ میں سمجھا کوئی نبی مرسل آتا ہے یا جبرائیل نازل ہوتے ہیں۔ ہم اپنے کام میں مشغول ہیں جس کا جی چاہے جائے۔

ما را چہ ازین قصہ کہ گاؤ آمد و خرفت صین وقت لیلیست از آن عرہہ باز آ
(ترجمہ) ہمیں اس رام کہانی سے کچھ فائدہ نہیں کہ گائے آرہی ہے اور گدھا جا رہا
ہے۔ یہ موافق اور سازگار وقت ہے 'سازگاری وقت سے فائدہ اٹھا' وہم اور پریشان خیالی
سے باز آ۔

اسی وقت مجد الدین ننگے سر ہو کر مولانا کے قدموں پر گر پڑا اور توبہ کی۔ آپ نے
قصور معاف کر دیا اور فرمایا یہ روپیہ حسام الدین چلبی کے پاس لے جاؤ تاکہ ضرورت
کے مطابق خادموں میں تقسیم کر دیں۔

شیر بکریوں کی نگہبانی کرتا ہے : خواجہ مجدد الدین دولت مند اور بڑے صاحب خیر تھے اور مولانا پر بہت کچھ تصدق کیا کرتے تھے یہاں تک کہ مولانا کے لئے دو تین صندوق کپڑوں سے بھرے ہر وقت تیار رکھتے تھے جس میں پگڑیاں، شاش ہندی، عمدہ قبائیں تلوار اور قیمتی لباس، جوڑے اور موزے شامل ہوتے تھے۔ سلع کے دوران مولانا جب توالموں کو کچھ دینا چاہتے تو وہ اسی صندوق میں سے لے کر پیش کر دیتے تھے۔ جس وقت مولانا وہاں مغول فوجیں لے کر ممالک روم میں داخل ہوا مسلمانوں کی عجیب حالت تھی۔ خواجہ مجدد الدین کے پاس ایک ہزار بکریاں تھیں حیران تھا کہ ان کو کہاں چھپاؤں تاکہ وہ تاتاریوں کی دست برد سے محفوظ رہیں۔ مجبور ہو کر مولانا سے صورتحال بیان کی اور مدد چاہی۔ مولانا نے فرمایا فکر نہ کرو ہم ایک شیر تمہاری بکریوں کی نگہبانی کے واسطے مقرر کر دیں گے چنانچہ قونیہ کے گرد و نواح میں لوگوں کے جتنے مویشی تھے مثل پکڑ کر لے گئے مگر خواجہ صاحب کی ایک بھی بکری ضائع نہ ہوئی۔

اغنیاء کی صحبت سے روشن دلوں میں تاریکی پیدا ہوتی ہے : ایک دن خواجہ مجدد الدین کسی دولت مند کو مولانا کی زیارت کے لئے لائے۔ مولانا فوراً طہارت خانہ چلے گئے اور دیر تک وہیں رہے۔ خواجہ وہاں گئے تو دیکھا آپ وہاں مراقب بیٹھے ہیں۔ خواجہ نے سر جھکا کر عرض کیا اے میرے آقا یہ کیا معاملہ ہے۔ فرمایا کہ دولت مند اور اغنیاء کی صحبت سے طہارت خانہ میرے نزدیک سو درجہ بہتر ہے۔ وہ اس لئے کہ اہل دنیا کی صحبت سے روشن دلوں میں تاریکی پیدا ہوتی ہے۔ اس دولت مند نے یہ بیان سن کر فوراً کپڑے پھاڑ ڈالے۔ تمام مال و اسباب خادموں پر نثار کر دیا۔ اور مولانا کے مرید ہو کر خلق سے مکمل انقطاع کر لیا۔

تاتاریوں سے ڈبھیسٹر : روایت ہے کہ جب تاتاریوں کی فوجوں نے قونیہ کا محاصرہ کیا تو شہر کے سب امیر اور غریب مولانا کی خدمت میں حاضر ہوئے، دعا اور توجہ کی التجا کی۔ آپ شہر کے حلقہ بگوش دروازہ سے باہر تشریف لائے اور شہر کے سامنے جو ایک بڑا ٹیلا تھا

اس پر پڑھ کر نماز اشراق میں مصروف ہو گئے۔ ٹیلے کے نیچے تاتاریوں کی فوجیں خیمہ زن تھیں۔ ان میں یہ چڑھا ہوا کہ ایک شخص نیلے لباس والا سیاہ پگڑی باندھے بڑے اطمینان سے نماز پڑھ رہا ہے۔ سب لشکری متوجہ ہوئے اور فیصلہ کیا کہ مولانا پر تیروں کی بارش کر دیں۔ شان الہی سب کے ہاتھ بندھ گئے اور کسی طرح بھی کمائیں نہ کھینچ سکے۔ پھر انہوں نے گھوڑوں پر سوار ہو کر ٹیلہ پر حملہ کرنا چاہا۔ مگر ان کے گھوڑے آگے نہ بڑھ سکے۔ تمام اہل شہر قلعہ کے برجوں سے یہ سب نظارہ دیکھ رہے تھے اور نعرے مار رہے تھے۔ پہ سالار باجو خاں کو جب یہ صورتحال بتائی گئی تو وہ خود خیمہ سے نکلا۔ تیر اور کمان مانگی اور تین مرتبہ مولانا کی طرف تیر پھینکے مگر تینوں تیر لشکر ہی میں گر گئے۔ پھر وہ گھوڑے پر سوار ہو کر چلا مگر گھوڑا آگے نہ بڑھا۔ جھنجھلا کر پیدل چل کر حملہ کرنا چاہا۔ شان الہی پاؤں بھی جامد ہو گئے۔ یہ سب دیکھ کر کہنے لگا درحقیقت یہ برتغان (خدا) کا خاص بندہ ہے۔ ایسے آدمی کے غضب سے ڈرنا چاہئے اور جس شہر میں اس طرح کے آدمی ہوں گے وہ ہم فتح نہیں کر سکیں گے۔ مولانا فرماتے تھے باجو خان ولی تھا مگر اس کو یہ خبر نہ تھی۔ بالاخر اس نے لڑائی کا ارادہ موقوف کر دیا اور وہاں سے مع افواج فلوباط کے صحرا میں جا کر قیام کیا۔ سلطان اسلام اور شہریوں نے آکر مولانا کا شکریہ ادا کیا اور بہت سامان و اسباب اور تحائف لے کر باجو خان کے پاس گئے اور اطاعت قبول کی۔ وہ راضی ہو گیا اور شہر کو بخش دیا۔ اس نے مولانا کی بابت دریافت کیا۔ لوگوں نے مولانا کا خراسان سے ہجرت کر کے آنا اور قونیہ میں متوطن ہونا تفصیلی بتایا۔ پھر باجو خان نے کہا کہ آپ میرے نام و ناموس کی خاطر شہر کے کنکرے گرا دیں اس لئے کہ میں نے قسم کھائی ہے کہ ہر شہر کو دیران کروں گا۔ کنکروں کی بابت لوگوں نے پھر مولانا سے رجوع کیا۔ آپ نے فرمایا ضرور گرا دو تاکہ سب کو معلوم ہو جائے کہ برج اور فصیل محض عارضی اور ناپائیدار چیزیں ہیں۔ حفاظت کرنے والا خدا ہے۔ آج اگر مردان خدا کی مدد نہ ہوتی تو یہ شہر بھی عاد اور ثمود کے شہروں کی طرح تاخت و تاراج ہو جاتا۔

حارث - مہمان بی رشوتان یاری گران در مقام سخت و در روز گران
 رو بجواین قوم را اے جلا من غنیمت دان شل پیش از بلا
 بدگان حق رحیم و مردودا خوی حق دادند در اصلاح کار
 (ترجمہ) شیر صفت دلیر مرد مظلوموں کی فریاد سن کر فوراً مدد کرنے آجاتے ہیں۔ وہ
 ایسے پر خلوص ہیں کہ کچھ لئے بغیر سخت جگہ اور مشکل دن میں مدد کرتے ہیں۔ کسی بڑی
 مصیبت سے دوچار ہونے سے پہلے چل کر ایسی قوم کو تلاش کر لے جو معاشرتی اصلاح اور
 رحم و کرم میں جمال قدرت کی آئینہ دار ہوتی ہے۔

اس طرح مولانا اکثر فرماتے تھے کہ قونیہ کا نام اب سے مدینہ الاولیاء رکھو۔ جو مولوی
 یہاں پیدا ہو گا وہی ہو گا۔ اور جب تک حضرت بہاء الدین ولد کا جسم پاک اور ان کی اولاد
 یہاں ہے شہر میں خون ریزی نہ ہوگی اور اس شہر کا دشمن سرسبز نہ ہو گا اور قرب قیامت
 کی آفات سے محفوظ رہے گا۔ اگرچہ شہر میں کچھ دیرانی ہوگی مگر بالکل برباد نہ ہوگا
 تار اگرچہ جہان را خراب کرد بچک خراب گنج تو دارد چرا شود دل تنگ
 (ترجمہ) کیا ہوا کہ تاتاریوں نے لڑائی کر کے دنیا کا سکون برباد کر دیا۔ تو خود اپنے
 ہاتھوں پٹ چکا ہے کہ دن رات گندی دولت جمع کرتا ہے اور تنگ دل ہونے کی شکایت
 کس لئے کرتا ہے۔

اور آخر کار تمام دنیا سے مردم معنوی (اولیاء اللہ) یہاں آئیں گے اور ایسی خوشی کا
 عالم ہو گا کہ مردے بھی زندگی کی تمنا کریں گے۔ پھر یہ فرمایا کہ جس وقت تک قونیہ میں
 ہمارے خاندان کے منکر موجود ہیں لوگوں کو راحت نہ ملے گی۔ جلسہ میں سے ایک خلام
 نے کہا کہ عجیب بات ہے کہ آپ اس روز باجو خان کے لشکر سے نہ ڈرے۔ فرمایا ہم تو
 سرور کونین علیہ السلام کے غلام ہیں وہ کیسے اشع الناس تھے یعنی لوگوں میں بہادر ترین تھے۔
 پھر یہ قصیدہ پڑھنا شروع کیا۔

من این ایوان نہ تو را نمی دانم نمی دانم من این نقاش جادو را نمی دانم نمی دانم
 (ترجمہ) میں تمہارے ان بڑے بڑے نو محلات کو نہیں جانتا نہیں جانتا۔ میں اس گل

کاری کرنے والے کاریگر کو نہیں جانتا نہیں جانتا۔

اور خادم اس کو لکھتے جاتے تھے یہاں تک آپ ان شعروں تک پہنچے یعنی قصیدہ ختم

ہوا۔

بدستم یوسفی آمد از آں خان ہمہ خانان من این باجو و باتو رانی دانم نمی دانم
چہ روی چہرگان دارم چہ ترکان نماں دارم چہ عیبت آن حلاو رانی دانم نمی دانم
(ترجمہ) مجھے اس خانخان کے دسترخوان سے لوٹ کا مال ہاتھ آیا ہے۔ میں تیری
سخاوت کو نہیں جانتا نہیں جانتا۔ کیا ہوا کہ رومی میری شناخت ہے اور میں خود ترکی نسل
ہوں۔ میں رکاوٹی نقص کو بالکل نہیں جانتا۔

طے ارض : مولانا کی بیوی حضرت کراخاتون روایت کرتی ہیں کہ ایک رات اچانک
مولانا ہمارے پاس سے غائب ہو گئے۔ میں نے مدرسہ کے اندر اور باہر ہر جگہ تلاش کیا مگر
آپ کا کوئی پتہ نہ چلا، حالانکہ مدرسہ کے تمام دروازے بند تھے۔ مولانا کے گم ہونے پر ہم
سب حیران تھے۔ کچھ دیر بعد تمام لوگ سو گئے۔ رات کو اچانک میں بیدار ہوئی تو دیکھا
مولانا نماز تہجد میں مصروف ہیں۔ جب آپ نماز اور اوراد سے فارغ ہوئے تو میں آپ کے
قریب گئی۔ قدموں کو بوسہ دیا اور پھر آپ کے پاؤں مبارک گود میں رکھ کر آہستہ آہستہ
دبانے لگی۔ میں نے دیکھا آپ کے پاؤں کو گرد لگی تھی اور پاؤں کی انگلیوں کے درمیان
سرخ ریت کے ذرات تھے۔ اور جوتوں میں بھی ریت تھی۔ میں نے ڈرتے ڈرتے غائب
ہونے کی وجہ دریافت کی۔ فرمایا کعبہ معظمہ میں ایک صاحب دل میری دوستی کا دم بھرتا تھا
اس سے ملنے گیا تھا۔ پاؤں پر گرد مکہ معظمہ کی ہے تم کسی سے ذکر نہ کرنا۔ میرے دل میں
خیال آیا سبحان اللہ کیسا عظیم سفر اور عجیب سیر۔ میں اسی حیرت میں تھی کہ آپ نے فرمایا

مردان سفر کنند در آفاق ہجو دل نے بستہ منازل و پالان اشترند

(ترجمہ) گردش دل کی طرح میدان کے مرد سفر نہیا طے کرتے رہتے ہیں۔ دوران سفر

نہ وہ منزل کا تعین کرتے ہیں نہ ہی اونٹ کجاوے تار کرتے ہیں۔

میں نے پاؤں سے لگی تمام ریت جمع کی۔ اس میں سے تھوڑی سی پڑیا میں باندھ کر ملکہ گرجی خاتون جو آپ کی مریدہ تھی، کو بھجوائی اور آپ کے رات کو سفر کرنے کی اطلاع بھی کر دی۔ ملکہ کا اعتقاد ہزار گنا اور بڑھ گیا اور اس خوشی میں اس نے بہت خیرات کی۔

پچھڑے ہوئے کو قافلہ کے ساتھ ملا دیا: شیخ محمود صاحب قرآن علیہ الرحمۃ روایت کرتے ہیں کہ میں مولانا کانیا ہی مرید ہوا تھا کہ شام کی طرف سے حاجیوں کا ایک قافلہ آیا۔ اس میں ایک خوبصورت نوجوان شہر قونیہ کے دولت مندوں میں سے بھی تھا۔ وہ مولانا کی زیارت کے لئے آیا اور آپ کی بہت خدمت کی اور تمام خدام کو الگ الگ تحائف دیے۔ اس شخص نے بیان کیا کہ میں حاجیوں کے قافلے کے ساتھ آ رہا تھا کہ اچانک مجھ پر نیند کا غلبہ ہوا اور میں سویا پڑا رہا۔ نیند سے بیدار ہوا تو دیکھا تمام قافلہ جا چکا تھا۔ ادھر ادھر نگاہ دوڑائی کوئی انسان اور بستی نظر نہ آئی۔ میں بہت روتا تھا اور فریاد کرتا تھا سمجھ میں نہیں آتا تھا کس طرف جاؤں۔ گرتا پڑتا ایک طرف کو چل رہا۔ ظہر کی نماز کے وقت جنگل میں کچھ فاصلہ پر ایک خیمہ نظر آیا۔ اس خیمہ سے بہت دھواں نکل رہا تھا۔ بے اختیار اس خیمہ تک جا پہنچا۔ خیمہ کے نزدیک پہنچا تو دیکھا کہ اس کے دروازے پر ایک پرہیزگار شخص کھڑا ہے۔ میں نے اسے بڑے ادب سے سلام کیا۔ فرمایا: علیکم السلام۔ آؤ بیٹھو میں اندر داخل ہوا تو دیکھا ایک دیگھی میں حلوا پک رہا تھا۔ میں نے اسے کہا اے ولی اللہ ایسے خونخوار جنگل میں گرم حلوا، ٹھنڈا پانی کیوں رکھا ہے اور یہ خیمہ کیوں کھڑا کیا ہے۔ اور تمہاری یہ کیا حالت ہے مجھے بتائیے۔ اس نے کہا اے جوان یہ جان لے اور آگاہ ہو کہ مولانا روم جو حضرت بہاء الدین ولد کے فرزند ہیں روزانہ ایک مرتبہ اس طرف سے گزرتے ہیں۔ میں اس بادشاہ کے غلاموں میں سے ہوں۔ اس لئے ان کے لئے حلوا تیار کرتا ہوں تاکہ اپنی عنایت خاص سے کچھ تناول فرمائیں۔ مجھے سخت تعجب ہوا۔ تھوڑی دیر گزری دیکھا کہ مولانا خیمہ کے اندر تشریف لائے۔ اس درویش نے طبق میں حلوا رکھ کر پیش کیا۔ مولانا نے ایک انگلی بھرنوش فرمایا اور مجھے بھی دیا۔ میں نے مولانا کا دامن پکڑ لیا

اور عرض کیا کہ میں شہر قونیہ کا رہنے والا ہوں۔ ہل بچے بھی ہیں۔ حاجیوں کا قافلہ مجھ سے جھوٹ گیا ہے۔ خدا کے لئے میری مدد کیجئے۔ آپ نے فرمایا خیر تم میرے شہر کے رہنے والے ہو۔ غم نہ کرو پھر فرمایا آنکھیں بند کرو۔ جب میں نے آنکھیں کھولیں تو اپنے آپ کو قافلہ میں موجود پایا۔

گرماند عاشقی از کاروان خضر آید بر سر رہ رہبرش
(ترجمہ) اگر کوئی عاشق کسی سبب سے قافلہ عشق سے پیچھے رہ جائے تو اس کی رہنمائی کے لئے حضرت خضر علیہ السلام تشریف لے آتے ہیں۔

میں نے یہ واقعہ حاجیوں سے بیان کیا اور دن و تاریخ لکھ لی۔ اسی وقت تمام حاجی بھد دل و جان مولانا کے مرید ہو گئے اور پھر قونیہ میں آکر اس جوان کی ہدایات کے موافق سب حاجی مولانا کے مرید ہوئے۔

کیمیا گری : روایت ہے ایک روز مولانا حمام کی طرف گئے۔ حمام کا آگ جھونکنے والا آیا۔ اور نہایت گریہ و زاری کے ساتھ عرض کرنے لگا کہ افلاس بہت ہے کثیر العیال ہوں۔ دنیوی سامان سے کوئی چیز پاس نہیں ہے۔ کرم فرما کر کچھ عنایت کیجئے۔ مولانا نے فرمایا منہ کھول۔ جب اس نے منہ کھولا آپ نے مٹی اس کے منہ میں ڈال دی۔ یکایک اس کے منہ سے دینار طلائی گرنے لگے۔ اس نے گئے تو بیس دینار نکلے۔ دینار بالکل نئے تھے یہاں تک کہ ان میں گرمی موجود تھی۔ وہ شخص بے تابی سے کچھ کہنا چاہتا تھا مگر مولانا نے اسے روک دیا اور فرمایا یہ حال کسی سے بیان نہ کرنا۔ اس کے بعد پھر ضرورت ہو تو میرے پاس چلے آنا۔

مولانا روم کے کام کی عظمت : مولانا کے اصحاب کرام سے روایت ہے کہ ملک شمس الدین ہندی شیراز کے بادشاہ نے شیخ سعدی علیہ الرحمۃ کو رقعہ لکھا کہ جس غزل میں معانی و مطالب عجیب و غریب ہوں خواہ کسی کی تصنیف ہو آپ مجھے ایسی غزل لکھ کر بھیج دیں تاکہ میں اپنی روح کے لئے غذا بنالوں۔ شیخ سعدی علیہ الرحمۃ نے مولانا روم کی ایک

نئی غزل جو شیراز تک پہنچ چکی تھی لکھ کر بھیجی جس کے تین اشعار یہ ہیں۔

ہر نفس آواز عشق میرسد از چپ دراست مابنک میرویم عزم تماشا کمرست
 مابنک بودہ ایم یار ملک بودہ ایم باز ہما جا رویم جملہ کہ آن شہر است
 مازنک بر ترم وز ملک افزون ترم زین دو چرانگندرم منزل ما کبریا است
 (ترجمہ) ہر لمحہ دائیں بائیں سے عشق کی آوازیں آ رہی ہیں۔ ہم آسمان پر جا رہے
 ہیں۔ جس کے تماشے کا ارادہ ہے۔ ہم تو آسمان پر ہی تھے ہم فرشتوں کے مددگار تھے ہم
 دوبارہ پھر وہاں جائیں گے۔ وہ سارا ملک ہمارا ہے۔ ہم آسمان کی بلندیوں سے بلا ترین اور
 مقام اور رتبہ میں فرشتوں سے کہیں بڑے ہیں۔ ان دونوں چیزوں کو ہم کیوں نہ چھوڑ
 دیں۔ ہماری منزل تو رب کبریا ہے۔ غزل کے آخر میں شیخ سہی نے یہ بھی لکھا کہ ملک
 روم میں ایک مبارک قدم سلطان کا ظہور ہوا ہے یہ اس کا کلام ہے۔ آج تک اس سے
 بہتر نہ کسی نے کلام کیا ہے اور نہ کوئی آئندہ کہہ سکے گا۔ میری بھی آرزو ہے کہ ان کی
 زیارت کے لئے روم جاؤں اور اپنے چہرہ کو ان کے مبارک قدموں کی خاک پر ملوں۔

ملک شمس الدین یہ غزل پڑھ کر بہت رویا اور ایک بڑا جلسہ کیا اور سماع میں یہ غزل
 پڑھوائی گئی۔ اس نے شکر یہ کے طور پر بہت سی خیرات کی۔ اور شیخ سہی کو تحائف
 بھیجے۔ آخر شیخ سہی تونیہ گئے اور مولانا کی قدبوسی کی۔ کہتے ہیں کہ ملک شمس الدین
 حضرت شیخ سیف الدین ہاخرزی رحمۃ اللہ علیہ کے مریدوں میں سے تھا۔ اس نے یہ غزل
 مع تحائف آپ کو بھیجی۔ جس وقت یہ غزل وہاں پہنچی بخارا کے اکثر بزرگ شیخ کی
 خدمت میں حاضر تھے۔ شیخ نے اس غزل کو پڑھ کر ایک آہ کی اور بے ہوش ہو گئے۔ پھر
 اس قدر شورش کی کہ کپڑے پھاڑ ڈالے۔ پھر فرمایا سبحان اللہ کیا نازنین ہے کیا شہسوار
 دین اور قطب زمین و آسمان ہے۔ الحق عجیب بادشاہ کا ظہور ہوا ہے۔ بہت سے مشائخ
 حنفیہ اور صاحب مکاشفہ کو ایسے بزرگ کے دیدار کی حسرت تھی اور وہ بارگاہ ربوبیت
 میں التجا کیا کرتے تھے کہ یہ دولت انہیں میسر آئے۔ مگر یہ ان کو نصیب نہ ہو سکی۔ اور وہ
 دولت اس زمانہ کو ملی۔

نختی کہ قرنِ پیشین در خواب جتہ اند آخر زمانیاں را کردست اعتبار
(ترجمہ) یہ کوئی عقلمندی نہیں کہ گزشتہ خوش نصیبی کو خوابوں میں تلاش کیا جائے
اور اپنے ہم عصر دوستوں کو ضائع کر دیا جائے۔

فرمایا اللہ اللہ آہنی زرہ پہن کر اور آہنی عصا ہاتھ میں لے کر ایسے بزرگ کی تلاش
میں جانا چاہئے اور میں اپنے دوستوں کو وصیت کرتا ہوں کہ جس کسی کو استطاعت ہو 'بدن
میں طاقت اور قوت سفر ہو وہ بغیر پس و پیش مولانا کی زیارت کو جائے۔ اس لئے کہ حضرت
ہباء الدین ولد اور ان کے آباؤ اجداد کمال مشائخ میں سے ہیں۔ ان کی نویں پشت پر
حضرت صدیق اکبر رضی اللہ عنہ ہیں۔ میں بہت بوڑھا اور ضعیف ہو گیا ہوں۔ سفر کے قابل
نہیں، ورنہ ضرور حاضر ہوتا۔ اس موقع پر ان کے بڑے صاحبزادے شیخ مظہر الدین موجود
تھے۔ ان سے فرمایا کہ مظہر الدین مجھے امید ہے تم ان کے دیدار مبارک سے ضرور
فیضیاب ہو گے اور میرا سلام پہنچاؤ گے۔ چنانچہ شیخ مظہر الدین صاحب اپنے والد کی وفات
کے بعد مولانا روم قدس سرہ کی خدمت میں حاضر ہوئے۔ قدم بوسی کی اور اپنے والد کا
سلام عرض کیا۔ مولانا نے نہایت شفقت فرمائی۔ کئی برس وہاں مقیم رہے پھر بخارا کو چلے
آئے۔ کہتے ہیں ان کے بیٹوں میں سے ایک صاحب قونیہ میں مدفون ہیں۔ یہ بھی منقول
ہے کہ بخارا کے بہت سے علماء اور مشائخ مسلسل قونیہ میں مولانا کی خدمت میں آتے اور
مرید ہوتے۔ یہ بھی منقول ہے کہ ایک دفعہ بخارا اور سمرقند سے بیس آدمی ایک دن میں
قونیہ آئے اور مولانا کے مرید ہوئے۔

اللہ تعالیٰ کو نفس کہنا چاہئے یا نہیں؟ : روایت ہے کہ ایک روز بڑا عالم فاضل
فخص مولانا کی خدمت میں آیا اور بطور امتحان چند سوالات مولانا سے پوچھے۔ پہلا سوال یہ
تھا کہ اللہ تعالیٰ کو نفس کہنا چاہئے یا نہیں؟ اس لئے کہ اگر نفس کہا جائے گا تو قرآن میں
فرمایا ہے کل نفس ذائقہ الموت (ہر نفس موت کا مزہ چکھنے والا ہے) اس کا کیا مطلب ہو
گا۔ اور اگر اطلاق اللہ کی شان میں جائز نہیں ہے تو حضرت عیسیٰ علیہ السلام نے کیوں کہا

”تعلیم مافی نفسی ولا اعلم مافی نفسک“ (کیونکہ تو تو میرے دل تک کی بات جانتا ہے اور میں تیرے دل کی بات نہیں جانتا) اور یہ دونوں باتیں باہم متضاد ہیں۔ اس طرح اگر اللہ تعالیٰ کو شے کہا جائے تو فرماتا ہے کل شیء مالک الا وجهہ (اس کی ذات کے سوا سب چیزیں فنا ہونے والی ہیں) مولانا نے فرمایا یہاں مراد مافی نفسک سے یہ ہے یعنی جو تیرے دل کا علم اور تیری ذات کا علم ہے۔ اور اہل کشف یہ کہیں گے کہ تیرے بھید کا علم مجھے نہیں ہے اور اللہ تعالیٰ پر شے کا اطلاق جائز ہے جو خود فرماتا ہے قل ہای شیء اکبر شہادۃ یعنی اللہ تعالیٰ کی شان عظیم ہے از روئے شہادت کے اور آخر کی آیت کے یہ سنی ہیں کہ سوائے ذات مقدس کے کل مخلوق ہلاک ہوگی۔ یہ بیان سن کر وہ شخص اسی وقت مولانا کا مرید ہو گیا۔

انبیاء اور اولیاء کو موت کا خوف نہیں : ایک روز کسی شخص نے مولانا کے سامنے بیان کیا کہ تمام انبیائے کرام اور اولیاء اللہ موت کی شدت اور لہت سے ڈرتے تھے۔ مولانا نے فرمایا تو بہ تو بہ ایسا ہرگز نہیں ہو سکتا تمہیں کیا معلوم کہ اللہ تعالیٰ کے بندوں کے نزدیک موت کیا ہے۔ موت سے تو اللہ تعالیٰ کی رحمت نصیب ہوتی ہے پھر وہ کیونکر اس سے ڈرتے۔

شراب عشق الہی پاک برتنوں میں ڈالی جاتی ہے : ایک دن حضرت کی خدمت میں ایک عربی وفد آیا ہوا تھا۔ اس دن کی گفتگو میں اسرار و رموز عربی زبان میں ارشاد فرمائے اور اپنی گفتگو ان کلمات پر ختم کر دی ”ادی برتن یا کچھول کی طرح ہے اسے باہر سے دھونا ضروری ہے اور اندر سے دھونا بہت ضروری ہے اسے باہر سے دھونا فرض ہے اور اندر سے دھونا فرض قطعی ہے۔ کیونکہ شراب عشق الہی پاک برتنوں میں ڈالی جاتی ہے۔ تو ہمیں حکم ملا ہے کہ ہم ان برتنوں کو پاک کریں کیونکہ شراب عشق کے ٹھمرنے کی جگہ اندر ہے نہ کہ باہر“

طہرا جتی بیان پاکیت منج نوراست ار طلمش خاکیت

گر جسد خاند حسد باشد ویک آن جسد را پاک کرد الله نیک
(ترجمہ) حضرت ابراہیم علیہ السلام اور اسماعیل علیہ السلام کو حکم ہوا کہ میرا گھر پاک
کردو۔ اس حکم میں طہارت کا بیان ہے۔ انسان نور کا خزانہ ہے کیا ہوا کہ اس کا ڈھانچہ
خاک سے بنا ہوا اور اس خاکی بدن میں حسد کی آگ کا آلاؤ بھی موجود ہے لیکن اللہ تعالیٰ
کے لئے بھی مشکل نہیں کہ اس خاکی جسم کو پاک اور نیک کر دے۔

پھر فرمایا کہ ہر وہ شخص جس کا نفس شیطان مرجائے اور برے اخلاق سے پاک کر دیا
جائے وہ اللہ تک پہنچ گیا ہرگز نہیں۔ اللہ کے لئے پاکیزگی ہے بلکہ وہ خدائی راہوں کا
مسافر بن جاتا ہے۔ جب وہ یہ جاننے لگے کہ وہ اللہ تک نہیں پہنچا حالانکہ وہ خدائی راہ کا
مسافر ہو چکا ہوتا ہے پھر اس غیر یقینی کیفیت کی بناء پر خدائی راہوں سے بھٹک جاتا ہے۔

ابرار انتظار کے متحمل نہیں ہوتے : ایک روز مولانا نے فرمایا ولا تلقوا بایديکم
الی التهلکتہ (۱۵۹-۲) (اپنے ہاتھ سے اپنی جانیں ہلاک نہ کرو) اس سے مطلب یہ ہے کہ
سوائے اپنے پیرو مرشد کے کلام کے اور کسی کا کلام نہ سنو۔ چنانچہ ایک روز نبی اکرم ﷺ
نے صحابہ کرام سے فرمایا جب کہ وہ سب نماز پڑھ رہے تھے اور نماز سے فارغ ہو کر حاضر
ہوئے۔ آپ ﷺ نے ان پر عتاب کیا کہ کیوں دیر سے آئے ہو۔ صحابہ کرام رضی اللہ عنہم نے
عرض کیا نماز میں مشغول تھے اس لئے دیر ہوئی۔ فرمایا ہم تو بلا رہے تھے ابرار لا یحمل
الانتظار (ابرار انتظار کے متحمل نہیں ہیں)۔

رویت ہلال کی دعا : روایت ہے کہ جب ماہ محرم کا چاند نظر آتا تو مولانا رویت ہلال
کے وقت یہ دعا پڑھتے تھے۔ اللهم انت الازلئی الابدی القدیم هذه السنه جدیدة
اسالک العصمه فیما من الشیطان الرجیم والعون علی هذه النفس الامارة بالسوء
والاشتغال بما یقرنی الیک والاجتناب مما یعدنی عنک یا الله یا رحمن یا رحیم
برحمتک یا ذالجلال والاکرام (اے اللہ تو ہمیشہ سے خود بخود موجود ہے۔ لیکن یہ نیا
سال آیا ہے میں ملعون شیطان سے سال بھر کے لئے تیری جناب سے پناہ مانگتا ہوں اور

روحانی پاکیزگی حاصل کرنے کا طلب گار ہوں۔ اور اس سرکش نفس کے خلاف جو برائی پر آمادہ کرتا ہے تیری مدد کا خواستگار ہوں۔ اور میں چاہتا ہوں کہ تو مجھے ایسے اعمال کی توفیق بخشے جن سے تیرا قرب یعنی ہو سکتا ہو۔ اور ایسے مشاغل سے بیزار رہنے کی تمنا کرتا ہوں جو تیرے قرب سے دور رکھیں۔ اے کمال ذات اے دنیا میں رحمت کرنے والے اے آخرت میں رحمت کرنے والے مجھے تیری رحمت پر مکمل اعتماد ہے کیونکہ تیری ذات عزت اور بزرگی کے لائق ہے۔

عربی کے چند اشعار : مولانا سراج الدین مشہوری خواں سے روایت ہے کہ مولانا صاحب اکثر ذیل کے عربی اشعار کو بار بار پڑھا کرتے تھے اور حضرت حسام الدین چلبی رحمۃ اللہ علیہ کو یاد کرائے اور مجھے بھی ارشاد ہوا کہ یاد کر اس لئے کہ یہ شعر حضرت سید برہان الدین ترمذی میرے پیر و مرشد کی یادگار ہیں۔

الرُّوحُ مِنْ نُورِ عَرْشِ اللَّهِ مَبْدَأُهَا وَتَرْبَةُ الْأَرْضِ أَصْلُ الْجِسْمِ وَالْبَدَنُ
قَدْ آلَفَ الْمَلِكَ الْجَبَّارَ بَيْنَهُمَا لِصَلْحَا لِقَبُولِ الْعَهْدِ وَالْمَعْنُ
الرُّوحُ فِي غُرْبَةٍ وَالْجِسْمُ فِي وَطَنِ فَارْحَمِ غَرِيبًا كَيْفَا نَارِحُ لَوَطَنِ
(ترجمہ) روح ایک روشنی ہے جس کا اصل (وطن) اللہ کا عرش ہے لیکن جسم اور

بدن کا اصل (وطن) تو زمین کی مٹی ہے۔ (۲) بے شک اس قدر والے بادشاہ (رب) نے روح اور جسم دونوں کے درمیان محبت پیدا فرمادی تاکہ یہ دونوں وعدے یا ذمہ داری کو قبول کرنے اور آزمائش و محنت کو پورا کرنے کے قابل ہو جائیں (۳) وہ روح (ایک بے وطن مسافر کی طرح) دوری میں ہے اور جسم اپنے وطن میں موجود ہے پس تو اس مسافر، غمگین و شکستہ دل اور بے وطن روح پر ترس کھا اور رحم کر۔ مولانا اس طرح شور کرتے اور فرماتے۔

گر خیرہ سری از رخ زہد گوی زن معشوقہ ازین لطیف تر امکان نیست
(ترجمہ) اگر کوئی بے ہودہ بکنا ہے تو کہہ دو خوب بگے۔ اور اس بد نصیب کو ڈھٹائی میں مدد دینے کے لئے اس سے زیادہ کھلی موثر ذریعہ نہیں ہے۔

ایک غیر مسلم قاتل کو سزا سے بچا لیا : منقول ہے کہ ایک دن مولانا سب بازار کے دروازے سے اپنے والد بہاء الدین ولد " کے مزار کی زیارت کے واسطے نکلے۔ دیکھا وہاں لوگوں کا ہجوم ہے۔ چند آدمی وہاں سے دوڑ کر مولانا کے پاس آئے اور عرض کیا کہ ایک رومی نوجوان کا قصاص ہے آپ باللہ مدد فرمائیں۔ مولانا اس کے قریب گئے اور اپنی عبا کے دامن میں اس کو چھپا لیا۔ کو تو ال شہر نے سلطان سے جا کر عرض حال بیان کیا۔ بادشاہ نے کہا وہ تو ایک شخص ہے مولانا اگر تمام شہر کی شفاعت فرمائیں تو بھی میں حاضر ہوں۔ مولانا کے خادم اس قاتل رومی کو مدرسہ لائے۔ حمام میں غسل کرایا۔ مدرسہ میں آکر وہ مسلمان ہو گیا۔ اسی وقت اس کا ختنہ کیا گیا اور مجلس سماع گرم ہوئی۔ مولانا نے اس سے دریافت کیا کہ تمہارا کیا نام ہے؟ عرض کیا میرا نام ثریا نوس ہے۔ فرمایا آج سے ہم نے تمہارا نام علاء الدین رکھا ہے۔ مولانا کی توجہ سے اس شخص کا یہ حال ہوا کہ بڑے بڑے مشائخ کو حیرت ہوتی تھی۔ ایک روز مولانا نے اس نو مسلم سے پوچھا کہ نصاریٰ حقیقت عیسیٰ علیہ السلام کی نسبت کیا کہتے ہیں؟ اس نے عرض کیا خدا کہتے ہیں۔ فرمایا ان سے کہ دو تمہارے خدا کے رتبہ سے ہمارے آقا و مولانا رسول اکرم ﷺ کا رتبہ بلند ہے۔

مولانا خدا ساز ہیں : فقہاء کی ایک جماعت نے قاضی القضاات سراج الدین ارموی سے شکایت کی کہ علاء الدین ثریا نوس کہتا ہے کہ مولانا خدا ہے اور یہ شریعت نبوی کے عین خلاف ہے بلکہ کفر ہے۔ قاضی نے اس کو عدالت میں طلب کر لیا اور پوچھا کیا تو یہ کہتا ہے کہ مولانا خدا ہے؟ اس نے کہا حاشاء وکلاء میں یہ نہیں کہتا۔ بلکہ میں تو یہ کہتا ہوں مولانا خدا ساز ہیں۔ کیا آپ نہیں دیکھتے مجھے کیسا بنا دیا ہے۔ میں پکا گبر (آتش پرست) تھا۔ انہوں نے مجھے عرفان بخشا، علم بخشا، بصیرت بخشی اور خدا شناس بنایا۔

ثریا نوس کہتا ہے کہ مولانا نے مجھے خدا پڑھنے کی پابندی سے نکال کر خدا جاننے کی تحقیق پر پہنچا دیا۔ اور جس نے اپنے آپ کو پہچان لیا اس نے اپنے رب کو پہچان لیا یہ والا

قانون میرے موجودہ وقت میں جاری کر دیا۔ یہ بہت ہی دلیل ہے جس کی روح میں خدا نہ ہو وہ خدا پہچان ہی نہیں سکتا۔ ”یقیناً جب بے عقل، عقل کی بات نہیں سمجھ سکتا پھر جان لینا چاہئے کہ خدا ہونے کے بغیر خدا کو کیسے سمجھا جاسکتا ہے۔“ علم نحو کا ماہر نحوی کو جانا ہے۔ مسائل شرعی کا عالم تقیہ کو جانا ہے۔ بے علم شخص عالم کو ایسے ہی نہیں جانتا جیسے اندھا سورج کو نہیں دیکھ سکتا۔ خدا بے بغیر خدا کی کرنا ممکن نہیں ہوتا جیسے کہ ہر مرد کمال کو غیب سے حکم ہوتا ہے کہ میری صفات کا لباس پہن کر میری مخلوق کی طرف نکلو۔ اسی طرح مولانا کی ذاتی صحبت و تربیت نے کتنے ہی جاہلوں کو عالم، تقیہ نحوی اور منطقی بنا دیا اور ان کا سایہ بندوں کی تقدیر بدل دیتا ہے اور کلیہ پلٹ دیتا ہے۔ جیسے کہ حضرت مولانا بنفس نفیس اپنی ذات کے ساتھ ایک جاہل آدمی کی ذات کو عالم بنا دیتے ہیں، عارف اور عقلمند بنا دیتے ہیں، پھر عقلمندوں کو عاشق رہانی بنا دیتے ہیں، بلکہ اس سے بڑھ کر اسے ایسی چیز بنا دیتے ہیں جو ہر کوئی وہ نہیں بنا سکتا۔ کیا آپ نے نہیں دیکھا کہ علم کیسیا میں آکسیر کی ایک چنگی زنگ آلود تانبے کو کندن بنا دیتی ہے اور تانبے کی پہلی شکل سرے سے تبدیل ہو جاتی ہے۔ اس طرح وہ مرد کمال جو ہستی اول میں تبدیل ہو کر کیسیا آکسیر بن چکا ہو اور اپنی خودی سے کمال دست بردار ہو چکا ہو اور نور خدا سے لبریز ہو چکا ہو وہ عام انسانی بدلتوں کو چمکدار سونا بنانے کی پوری پورن صلاحیت رکھتا ہے۔ اور تمام امور اللہ کی طرف لوٹ جاتے ہیں۔ وہ اسے دریائے بے ساحل میں پھینکا دیتا ہے اور یہ سب کر لینا اس کے لئے معمولی بات ہوتی ہے۔ یہ گنگو سن کر تمام عقلمند اور عالم شرمسار ہو گئے علاء الدین ثریانوس نے جب قاضی اور علماء کا قصہ حضرت مولانا کی خدمت میں پیش کیا تو آپ نے ہلکی مسکراہٹ کے ساتھ فرمایا کہ علاء الدین تجھے قاضی کو یہ کہنا چاہئے تھا کہ اے قاضی تجھ پر افسوس کہ تو خدا نہ بنے۔

پھر اسی طرح ایک صوفیوں کے گروہ نے علاء الدین کو بھنمور ڈالا کہ تو مولانا کو خدا کیوں کہتا ہے۔ تو جواب میں انہیں علاء الدین نے کہا کہ مجھے مولانا کے شایان شان نام

اس نام سے اچھا نہیں مل سکا جو میں انہیں کہتا اگر کوئی اور اچھا نام مل جاتا تو میں وہی کہتا

از عشق شرم دارم اگر گویش بشر می ترسم از خدائے کہ گویم کہ این خداست
(ترجمہ) میں عشق سے شرمندہ ہوں اگر انہیں بندہ بشر کہوں اور مولانا کو خدا کہہ کر
خدا سے بھی ڈرتا ہوں۔

اہل حقیقت کے طریقے میں تخلص مرید اپنے پیر کو جو کچھ ان کے شایان شان ہو کہہ
دے تو یہ جائز ہے اور اسے یہ کہنے میں کوئی گرفت نہیں ہے۔

سماع کی اباحت : روایت ہے کہ انہی محمد نے جو تعبیر میں بڑی مہارت رکھتے تھے ایک
دفعہ علاء الدین نو مسلم سے پوچھا کہ میں نے ایک خردار (گدھے کی طرح) کتابیں پڑھ ڈالی
ہیں مگر سماع کی اباحت کا کہیں پتہ نہیں چلا۔ یہ رسم تم نے کہاں سے نکال لی ہے۔ اس
نے جواب دیا آپ نے تو کتابیں گدھے کی طرح پڑھی ہیں اور مطلب نہ سمجھ سکے مگر شکر
ہے کہ ہم نے حضرت عیسیٰ علیہ السلام کی طرح کتابیں پڑھیں اور مدعا حاصل کر لیا پھر
مولانا کی نگاہ کرم نے واضح کر دیا کہ سماع جائز ہے۔

مردان خدا کی جگہ تنور کا کنارہ ہے : ایک روز علاء الدین نو مسلم نے مولانا سے
دریافت کیا کہ اس کا کیا مطلب ہے کہ مردان خدا کی جگہ تنور کا کنارہ ہے۔ مولانا نے فرمایا
اس کا یہ مطلب ہے کہ جس شخص نے گرمی کے موسم میں محنت کر کے ذخیرہ لکڑی وغیرہ
جمع کیا اور دولت کما کر جمع رکھی وہ سردی کے موسم میں آرام سے تنور کے کنارے بیٹھا
ہوا سے تپا کرے گا۔ اور جس نے گرمیوں میں سستی کی اور کابل سے بے کار پڑا رہا اس
کو جاڑوں میں جب کہ ہاتھ پاؤں بے کار ہوں گے ضروریات کے پورا کرنے میں سخت
دشواری ہوگی یہی مثال دنیا اور آخرت کی ہے۔

سماع نعمت الہی ہے : مفخر الابرار شیخ محمود نجار رحمۃ اللہ علیہ روایت کرتے ہیں کہ
ایک دن مولانا نے اپنے خادموں سے خطاب کر کے فرمایا افسوس کہ اہل قونیہ ہمارے ذوق

(ترجمہ) جس کی تو خواہش رکھتا ہے اس کے شوق میں رہنا چاہئے اور جس کی طلب تو رکھتا ہے اس کی طلب میں ہمیشہ رہ۔

ایک دن آپ نے اس آیت کی تفسیر میں فرمایا "الذی یراک حین تقوم وتقبلک فی الساجدین" (۲۱۸-۲۱۹-۲۲۰)

(کہ جب تم نماز تہجد میں کھڑے ہوتے ہو وہ تمہارے کھڑے ہونے کو اور نمازیوں کی جماعت میں تمہاری حرکات و سکنات کو دیکھتا ہے) کہ تم اہل خدمت کی جو خدمت کرتے ہو اور جس طرح آداب بجالاتے ہو وہ اللہ تعالیٰ جانتا ہے اور دیکھتا ہے۔ اور وہ رحم مہربان کی حرکات و سکنات بھی دیکھتا ہے۔

میں نے اللہ تعالیٰ کو سرخ لباس میں دیکھا : مولانا فخر الدین اعجاز رحمۃ اللہ علیہ آپ کے اصحاب سے روایت کرتے ہیں کہ ایک دن بہت بڑی مجلس میں مولانا نے اس حدیث کی تفسیر بیان کی۔ قال النبی صلعم مارایت اللہ الا بلباس احمر (میں نے اللہ تعالیٰ کو سرخ لباس میں دیکھا) مولانا نے اس کی شرح اس طرح بیان کی کہ کسی کو دم مارنے کی بھل نہ تھی اور سب حیرت زدہ تھے۔ اور یہ دوسری روایت بھی بیان کی کہ مارایت ربی الا وفی حلیۃ حمراء (نہیں دیکھا میں نے اپنے رب کو مگر سرخ لباس میں) اس بیان میں مولانا اس روز نعرے مارتے تھے اور یہ غزل اسی حالت میں تصنیف کی۔

نوریت میان شعر احمر از دیدہ دم زروح برتر
 خواہی خود را بدو بدوزی برخیزد و جلب نفس بود
 آن روح لطیف صورتی شد با اہم و چشم درنگ اسر
 بنمود خدای بے چگونہ بر صورت مصطفیٰ پیغمبر
 آن صورت اوفتای صورت دآن زگس او چو روز محشر
 ہرگ کہ مخلق بگریے گئے ز خدا کشادہ صدور
 چوں صورت مصطفیٰ فاشد عالم گرفت اللہ اکبر
 (ترجمہ) ایک نور سرخ لباس میں ڈھکا ہوا فکر اور روح کی پرواز سے کہیں بلند۔ تجھے

چاہئے کہ اپنے آپ کو اس نور سے چپکائے۔ اٹھ اور نفسانی رکاوٹیں گرا دے۔ بھوویں، آنکھیں اور گندی رنگت کے ساتھ اس پاکیزہ روح نے صورت اختیار کی۔ حضور سرور کونین محمد مصطفیٰ علیہ السلام کی صورت پر خدائے بے کیف ظاہر ہوا (حدیث قدسی) لولاک لما اظہرت ربوبیہ (اگر آپ نہ ہوتے تو میں اپنا رب ہونا ظاہر نہ کرتا۔)

اس صورت کے سامنے سب صورتیں فنا ہیں۔ اور اس کی نظر قیامت کا منظر پیش کرتی ہے۔ جس وقت تو مخلوق کو دیکھتا ہے تو خدا کی طرف سو دروازے کھول دیتا ہے جب مصطفیٰ علیہ السلام کی صورت ختم ہوگی تو اس وقت اللہ تعالیٰ دنیا کو پکڑ لے گا۔ اور فرمایا کہ خواب میں سرخ کپڑا یا سرخی دیکھنا عیش کی نشانی ہے۔ سبزی زہد کی سفیدی تقویٰ کی۔ کبود (نیلا) اور سیاہ ماتم و غم کی علامت ہے۔

تلاش حق : اسی طرح روایت ہے کہ ایک دن حضرت مولانا صاحب اہل محبت اور اہل علم حضرات کے اجتماع میں معرفت کے موضوع پر ارشاد فرما رہے تھے کہ اللہ تعالیٰ اپنی کاریگری کے اعتبار سے دیکھنے والے کے لئے موجود ہے اور اپنی ذات کے لحاظ سے دیکھنے والے کی نظر سے اوجھل ہے۔ بندے کو چاہئے کہ وہ غیر کا رخ نہ کرے اور صبر و استقامت کے ساتھ تلاش حق میں سرگرم رہے۔ یہاں تک کہ وہ بہت جلد خدا کو دریافت کر لے گا۔ اللہ کی ذات سورج سے زیادہ ظاہر ہے جو شخص بعد از مشاہدہ پھر بیان کی طلب کرے وہ نقصان میں چلا جاتا ہے۔

ہر کہ برستی حق جوید دلیل او زیان مندست اعی و ذلیل (ترجمہ) جو شخص اللہ کی ہستی پر دلیل ڈھونڈے وہ ذلیل اندھے کی طرح نقصان اٹھاتا ہے۔

جس کو مقصود کی تلاش نہیں اس کا گویا وجود ہی نہیں ہے اور اگر ہے تو عقوبت کے واسطے ہے، زاہد پر خدمت اور عبادت واجب ہے۔ عارف کے لئے ضروری ہے کہ مخدوم بنے۔ زاہد مجروح ہے اور عارف جراح ہے۔

پہلے سماع کی اہلیت حاصل کرو : کہتے ہیں کہ ایک دن مولانا سماع کی بہت گفتگو فرما رہے تھے۔ اس دوران فرمایا کہ پہلے سماع کی لیاقت حاصل کر لو پھر سماع کرو کیونکہ میں شکر گزار سامع کو ناک سے سوگھتا ہوں۔ اگر میری ناک شکر کی خوشبو محسوس نہ کرے تو وہ سامع سماع کے قتل نہیں۔

اول استعداد جنت بلیت ناز جنت زندگی زایدت
بے ز استعداد درکائے روی برکی حبہ نگردی محوی
(ترجمہ) پہلے تجھے جنت میں جانے کی قابلیت پیدا کرنی چاہئے اور اس لیاقت کے حصول کی وجہ سے تیری زندگی بھی بڑھ جائے گی اگر تو لیاقت کے بغیر کسی کلن (معدن) میں اتر جائے تو ایک ٹنگ پر گزارہ نہ کرے۔

اگر مقصد یہ ہے کہ خاک میں نہ ٹھونکے تو نور کی طرف دوڑ۔ اس لئے کہ نور خاک میں نہیں ملے گا۔

نور خواہی مستور نور شو حور خواہی پاک تر از حورشو
تاگردی پاک دل چوں جبرئیل سوی مرواں از کبابی سبیل
(ترجمہ) اگر تو نور کا خواہش مند ہے تو اپنے آپ کو اس کے حاصل کرنے کے قتل بنا۔ حور حاصل کرنے کے لئے حور کی طرح زیادہ پاک ہونا ضروری ہے۔ جب تک تو جبرائیل کی طرح پاک دل نہ بن جائے مروان حق کی راہ کا کھوج نہ لگا سکے گا۔
فرمایا اگر میں مرجاؤن اور اللہ تعالیٰ کی مجھ پر نظر رہے تو ایسی زندگی سے بہتر ہے جس میں اس کی نظر مجھ پر نہ ہو۔

مردہ ہاشم بمن حق بنگرد بہ از آن زندہ کہ باشد دور دور
(ترجمہ) بعد از مرگ اگر اللہ تعالیٰ مجھے نظر رحمت سے دیکھتا رہے تو یہ صورت اس زندہ شخص سے بدرجہا بہتر ہے جسے اللہ تعالیٰ نظر انداز کر دے۔

قضائے اشکار سے بچو : منقول ہے کہ مولانا اپنے اصحاب کے حق میں یہ دعا کرتے تھے کہ اللہ تعالیٰ ان کو قضائے اشکار سے بچائے۔ لوگوں نے دریافت کیا قضائے اشکار کیا

چیز ہے۔ فرمایا اغیار اور ناجنس کی صحبت۔ اللہ اللہ صحبت بری چیز ہے۔ ناجنس کی صحبت میں ہرگز نہ بیٹھو فرمایا

اے فغان از یار ناجنس اے فغان ہم نشین نیک جوید اے مہمان
گر نخواہی خدمت امانت جنس در دھان اژدھائی ہجو خرس
(ترجمہ) برے دوست سے کنارہ کش ہو جا اور کسی نیک سیرت انسان سے دوستی لگا
لے۔ اگر تو اپنے قریبوں کی خدمت کرنا نہیں چاہے گا تو تیری مثل معاشرے میں اس
طرح ہوگی جیسے تو کسی بڑے سانپ یا خونی ریچھ کے منہ میں چلا گیا ہو۔

اور فرمایا اس معاملہ میں میرے خداوند سلطان الفقراء مولانا شمس الدین تہریزی نے
فرمایا ہے کہ مرید کے مقبول ہونے کی یہ نشانی ہے کہ بیگانہ لوگوں کی صحبت میں نہ جاسکے۔
اگر اتفاق سے وہاں چلا بھی جائے تو اس طرح بیٹھے جیسے منافق مسجد میں یا لڑکا سکول میں یا
قیدی قید خانے میں۔

میرا توشہ قناعت اور پیشہ درویشی ہے : ایک روز مولانا مدرسہ میں وعظ فرما رہے
تھے۔ شہر کے اکثر اکابر حاضر تھے۔ آپ نے فرمایا میں نہ کسی حاجت پر مسرور ہوں اور نہ
کسی دولت پر مغرور ہوں۔

گر بے برگے بمرگ مالد گوشم آزادی را بہ بندگی نفروشم
(ترجمہ) اگر کوئی بے سرو سامانی مرے تو وہ مجھے شرمندہ کرے گا اور میں بندگی کے
بدلے آزادی نہیں پیچوں گا۔

میں نے طمع کا کھانا کبھی نہیں چکھا۔ چالیس سال سے میرا توشہ قناعت ہے اور پیشہ
درویشی ہے۔

حاشاء للہ در دل من طمع نیست از قناعت در دل من عالمیست
تادعد دو غم نخواهم انگبین زانک ہر نعمت غمی دارد قرین
(ترجمہ) خدا کی قسم میرے دل میں لالچ نہیں ہے۔ میرے دل میں قناعت کی ایک
وسیع دنیا ہے اگر وہ ہمیں غم دے تو راحت طلب نہیں کریں گے کیونکہ ہر نعمت کے

قرب ایک دکہ بھی ضرور ہوتا ہے۔

پھر فرمایا جو کوئی کمال اور خوبی کا دعویٰ کرتا ہے یا وہ عملاً دعویٰ کرے گا یا زبانی اذراہ تکبر اسے کوئی نخر ہوتا ہے وہ اپنے نخر نخر میں اپنی حالت کے مطابق (انا الحق) میں حق ہوں کہہ بیٹھتا ہے۔ اس وصف میں جو درحقیقت جھوٹے ہوتے ہیں وہ فرعون کا اس قسم کے لوگوں میں جا ملتے ہیں۔ سچے لوگ جب اس قسم کا دعویٰ کرتے ہیں تو ایک نہ ایک دن بر کے دکھا دیتے ہیں اور دنیا انہیں اپنے دعویٰ میں حق بجانب تسلیم کر لیتی ہے۔

آں انا راعنتہ اللہ در عقبہ وین انا ہذا رحمت اللہ علیہ
رحمتہ اللہ آن عمل واورد وظا لعنتہ اللہ این عمل ادا ودا قفا
(ترجمہ) مردودوں کی انا (میں) پر آخر کار اللہ کی لعنت ہوتی ہے اور مجھوں کی انا
(میں) پر اللہ کی رحمت ہوتی ہے ان کے کام پر اللہ کی رحمت ہوتی ہے اور ان
مردودوں کے کام پر آخر میں لعنت ہوتی ہے۔

منصور علاج کا واقعہ : مولانا کے مردوں سے روایت ہے کہ ایک روز مولانا ہسپتال
ورموز اور حقائق بیان فرما رہے تھے۔ اسی دوران آپ نے منصور علاج قدس سرہ کے
بہت سے کمالات بھی بیان کئے۔ فرمایا کہ ان کے قتل کی یہ وجہ ہوئی کہ ایک روز منصور
رحمتہ اللہ علیہ نے کہا اگر میں حضور نبی اکرم ﷺ کی خدمت میں حاضر ہو جاؤں تو میں
ان سے اس بات کا تاوان لوں کہ معراج کی شب آپ ﷺ نے صرف مومنین امت کی
بخشش کیوں مانگی کل امت کی بخشش کیوں نہ چاہی۔ اسی وقت حضور سرور کائنات مالک
کون و مکان نبی اکرم ﷺ متمثل اور متجسد ہو کر منصور کے پاس تشریف لائے اور فرمایا
میں آگیا ہوں جتنا تاوان ہم سے لینا ہے لے لو۔ پھر ارشاد ہوا کیا تم یہ نہیں جانتے کہ میں
بغیر حکم الہی کے کوئی بات نہیں کرتا ہوں۔ صرف مومنین امت کے لئے درخواست کرنے
کا حکم تھا اس لئے وہی درخواست کی۔ اگر سب کے واسطے حکم ہوتا تو سب کی شفاعت
کرتا۔ منصور نے عرض کیا اب تو میں خود تاوان کا مستحق ہوں اور اپنی پگڑی اتار کر حاضر

کی۔ حضور سرور کونین ﷺ نے فرمایا پگڑی سے راضی نہ ہوں گا بلکہ سر دنا پڑے گا۔ چنانچہ دوسرے روز ان کے قتل کا سامان ہوا۔ منصور تختہ دار پر یہی کہتے تھے کہ مجھے خوب معلوم ہے یہ کس کی خواہش سے ہو رہا ہے۔ مگر میں راضی ہوں سر دے دیا مگر حضور نبی اکرم علیہ السلام سے منہ نہ پھیرا۔ عاشقان صادق، بزرگان دین اور عارفان سر یقین کے حکم سے کبھی روگردانی نہیں کرتے۔ عارف باللہ رب سبحانہ و تعالیٰ کے علم کی کان کے مانند ہوتا ہے اور اپنی جان سے طالبان حقیقت کی روحوں کو شراب معرفت پلاتا ہے۔ وہ اپنی روح کے توسط سے تمام جہانوں کے پروردگار کے اسرار کے صحیفوں سے باخبر ہوتا ہے۔ اور عارف چاہے (جنگل میں) خانہ بدوش اور لوگوں سے دور رہنے والا ہو عقل و ادب کا خزانہ ہوتا ہے۔

مولانا کی ایک دعا : منقول ہے ایک دن مولانا مدرسہ کے صحن میں پھر رہے تھے اور یہ دعا پڑھتے تھے بسم اللہ الذی لا یغلب من تمسک بہ ولا ینحسر من توکل علیہ بسم اللہ علی توتی بسم اللہ علی سرور قلبی بسم اللہ علی سکری و شکری (میں شروع کرتا ہوں اللہ کے نام سے جس کے نام کو بطور سہارا پکڑنے والا کبھی مغلوب نہیں ہوتا۔ اور جو اس پر بھروسہ کرے وہ کبھی خسارے میں نہیں رہتا۔ میں شروع کرتا ہوں اس اللہ تعالیٰ کے نام سے جس کی بارگاہ میں میری توبہ قبول ہوئی ہے۔ اس اللہ تعالیٰ کے نام سے شروع کرتا ہوں جو میرے دل کی خوشی میں موجود ہے۔ میں اس اللہ تعالیٰ کے نام سے شروع کرتا ہوں اپنی حالت سکر میں اور حالت شکر میں۔

نماز اور دعا : مولانا کے خلیفہ شیخ مولوی کابلی رحمۃ اللہ علیہ کا بیان ہے کہ ایک دن میں مولانا شمس الدین ماردینی علیہ رحمۃ کے ساتھ صبح کی نماز کے واسطے مدرسہ میں آیا۔ خادموں نے اصرار کیا کہ مولانا امامت کریں اس لئے کہ من صلی خلف امام تقی فکانما صلی خلف نبی (جس نے متقی امام کے پیچھے نماز پڑھی گویا اس نے نبی کے پیچھے نماز پڑھی)۔ چنانچہ مولانا نے قبول فرمایا اور نماز پڑھائی اور ایسی مناجات بارگاہ ربوبیت

میں پیش کیں جو کسی بھی مشائخ سے نہ سنی گئیں۔

اعدت لكل هول لا اله الا الله ولكن هم وغم عاشاء الله ولكن نعمته الحمد لله ولكن رخاء الشكر لله ولكن اعجوبه سبحان الله ولكن اذنب استغفر الله ولكن ضيق حسبي الله ولكن قضا وقدر توكلت على الله ولكن مصيبه انا لله وانا اليه راجعون ولكن طاعه ومعصيه لا حول ولا قوة الا بالله العلي العظيم ۞ میں نے ہر خوف کے وقت اس کے انا لے کے لئے لا اله الا الله کو تیار کر رکھا ہے اور ہر بے چینی اور غم کے وقت میرا سہارا "ماشاء الله" ہے اور ہر نعمت کے وقت میرا ورد "الحمد لله" ہے اور ہر آسودگی کے وقت میرا ورد "الشكر لله" ہے اور ہر عجیب ہلت کے وقت میرا ورد "سبحان الله" ہے اور ہر گناہ کے بعد میرا ورد "استغفر الله" ہے اور ہر غمی کے وقت میرا سہارا "حسی الله" (اللہ کلنی ہے) ہے اور ہر قضا و قدر کے وقت میرا سہارا "توكلت على الله" ہے اور ہر معصیت کے وقت "انا لله وانا اليه راجعون" میرا ورد ہے اور ہر اطاعت و نافرمانی کے کام کے وقت میرا سہارا "لا حول ولا قوة الا بالله العلي العظيم" ہے اور اس طرح نماز فجر ادا کرنے کے بعد مولانا صاحب نے دعائے نور شروع سے آخر تک تلاوت فرمائی۔

خانہ کعبہ مولانا کا طواف کرتا ہے : روایت ہے کہ مولانا کے عہد میں ضر قونیہ میں ایک عورت ویہ کلہ تھی جس کو فخر النساء کہتے تھے یہ عورت گویا اپنے وقت کی راجہ تھی۔ اکابر علماء و مشائخ اس کے معتقد تھے۔ اس عورت سے بہت سی کرامت بھی سرزد ہوتی تھیں۔ وہ اکثر مولانا کے پاس آتی تھی اور مولانا بھی کبھی کبھی اس کے پاس تشریف لے جاتے تھے۔ فخر النساء کے عقیدت مندوں نے اسے حج پر آبادہ کیا۔ اس کو بھی حج کرنے کی تمنا تھی مگر اس نے کہا کہ پہلے میں مولانا سے مشورہ کر لوں بغیر ان کے اجازت کے میں حرکت نہیں کر سکتی۔ وہ مولانا کی خدمت میں حاضر ہوئی۔ پھر اس کے کہ وہ اپنا مدعا بیان کرے مولانا نے فرمایا بہت خوب ارادہ ہے اور سفر مبارک ہو۔ امید ہے کہ ہمارا

ساتھ بھی ہو گا۔ اس نے پھر کچھ نہ کہا اور خدام کو حیرت تھی کہ یہ کیا معاملہ ہے۔ اس روز شب کو فخر النساء مولانا کی بیوی کی خدمت میں رہی اور آدمی رات تک سب ایک جگہ رہے۔ آدمی رات کے بعد مولانا مدرسہ کی چھت پر نماز تہجد کے لئے چلے گئے۔ نماز کے بعد مولانا نے نعرے مارنے شروع کئے۔ فخر النساء کو بھی اوپر بلایا۔ اور فرمایا اوپر کو تو دیکھ مقصود حاصل ہو گیا ہے۔ اس نے دیکھا کعبہ شریف مولانا کا طواف کر رہا ہے۔ یہ دیکھ کر اس نے چیخ ماری اور بے ہوش ہو گئی۔ ہوش میں آنے کے بعد اس نے حج پر جانے کا ارادہ ترک کر دیا اور مولانا نے اس غزل کو پڑھنا شروع کیا۔

کعبہ طواف میکند بر سری کوی یک بقی
 این چه بست اے خدا این چه بلا و آفتی
 ماہ درست پیش او قرص شکست بست
 بر شکرش نباتا چون گمبست زمستی
 جملہ ملوک راہ دین جملہ ملائک امن
 سجدہ کنان کہ اے ستم بہر خداے رحمتی
 اصل ہزار بحر کف گوهر عشق راصدف
 زان سوے عزت و شرف سخت بلند ممتی
 اوست بشت و نور خود شای بیش و نور خود
 در غلبات نور خود آہ عظیم آیتی
 بشنوائیں خطاب راساختہ شو جواب را
 ذرہ مر آفتاب را گشت حریف با بقی
 اے تمیز مرحمت شمس ہزار مکرمت
 گشتہ سخن سبب صفت بریم بے نہایتی
 (ترجمہ) آپ واحد شخص ہیں کہ کعبہ آپ کی گلی کا طواف کرتا ہے یہاں کوئی بلایا
 بت رکھا ہوا ہے۔ ان کے سامنے ہلالی چاند بھی بدر تمام کی صورت میں آتا ہے۔ ان کی
 مٹھاس سے کھیتیاں اگتی ہیں لیکن کھیاں بھی زحمت دیتی ہیں۔ سب دیندار بادشاہ اور امن
 کے تمام فرشتے انہیں سلامی پیش کرتے ہیں اور عرض کرتے ہیں کہ اے خدا کے پیارے
 ذرا نظر عنایت فرما۔ آپ ہزار ہا قسم کی مخلوق کی پناہ گاہ ہیں اور آپ عشق کے موتی کا
 سیپ ہیں اور عزت و بزرگی میں لایا اب ہیں۔ جنت اور حور سرور اور خوشی خاتمہ خلق کا
 کرم بھی آپ ہی ہیں اور اپنے نور کے جلوؤں کی ایک عظیم یادگار ہیں۔ یہ بات سن کر
 جواب تلاش کر کہ کبھی بے مقدار حقیر ذرہ بھی آفتاب کا مقابلہ کرنے لگتا ہے۔ اے علاقہ
 تمیز تجھے ہزار عزتوں والا شمس مبارک ہو۔ بے ساحل سمندر کے سامنے ہر بات صراحی

سے بھی کم نظر آتی ہے۔

سب کو درجہ کمال پر پہنچاؤں گا : فقیہ سراج الدین تیزی رحمۃ اللہ علیہ سے روایت ہے کہ ایک دن مولانا نے فرمایا آج حاضر رہو شب کو ہم تم سے بظلمت ہوں گے۔ وہ کہتے ہیں اس خوشخبری کے شوق میں جو کچھ میرے پاس تھا سب خیرات کر دیا کپڑے بھی تقسیم کر دیئے۔ رات کو میں نے نرم بستر بچھلایا۔ وہ اس لئے کہ رات بھر کی عبادت اور دن بھر کے سماع سے مولانا بالکل لاغر ہوں گے شاید تھوڑی دیر آرام کریں۔ اتنے میں مولانا تشریف لائے اور مجھے فرمایا سراج الدین تم سو جاؤ۔ چنانچہ میں بستر پر تویٹ گیا مگر صبح تک اس انتظار میں جاگتا رہا کہ تھوڑی دیر مولانا بھی آرام کریں۔ میں نے دیکھا مولانا مسلسل نماز میں مشغول ہیں۔ جب بہت دیر ہو گئی تو میں نے فریاد کی اور کہا اے سلطان دین! ایک لمحہ بھر تو آرام فرمائیں۔ اب تو صبح ہوا چاہتی ہے اور میں اس انتظار میں مر گیا ہوں۔ فرمایا سراج الدین اگر میں سو جاؤں تو یہ جو ہزاروں سوئے پڑے ہیں ان کا کون علاج کرے گا کیونکہ میں نے سب کی ذمہ داری لے رکھی ہے کہ اللہ تعالیٰ سے درخواست کروں گا اور سب کو درجہ کمال تک پہنچاؤں گا اور یہ غزل پڑھی :-

اگر تو کار نہ کردی و مفلسی ازخیر بیا کہ کار چو تو صد ہزار ماکرم
(ترجمہ) اگر تو کام نہیں کرے گا تو مال و دولت کے لحاظ سے غریب ہو گا آؤ ہم
تمہارے لاکھوں کام کر دیں۔

جب سراج الدین نے یہ خبر دوستوں کو پہنچائی سب سجدہ ریز ہوئے اور شکر بجالائے اور بہت سے لوگ مرید ہو گئے۔

مثنوی پہلوی زبان میں قرآن ہے : منقول ہے ایک روز حضرت سلطان ولد نے فرمایا کہ دوستوں میں سے ایک نے مولانا روم سے شکایت کی کہ اہل علم نے مجھ سے بحث کی کہ مثنوی کو قرآن کیوں کہتے ہو؟ میں نے جواب دیا مثنوی قرآن حکیم کی تفسیر ہے۔ مولانا نے ذرا توقف کیا اور فرمایا کہ اے سگ! کیوں نہ ہو اے گدھے! کیوں نہ ہو اے

بھانجے! کیوں نہ ہو؟ اس لئے کہ انبیاء اور اولیاء کے کلام میں کیا اسرار الہی کے انوار نہیں پائے جاتے۔ قرآن پاک ان کے پاک صاف دل سے نکل کر ان کی زبان کے چشے سے جاری ہوا ہے۔

ان الکلام لفی الفواد وانما جعل اللسان علی الکلام دلیلا (ترجمہ) اصل بات وہی ہوتی ہے جو دل کی گہرائی اور خلوص سے کی جائے اور دل کی بات پر زبان کی چھاپ لگ جاتی ہے۔ زبان چاہے سریانی ہو، قرآنی ہو، عبرانی ہو یا عربی ہو۔ گرجینی وچنائی جان جانی جان جان ہر زبان خواہی بفرما خسرو شیرین لہی (ترجمہ) پیارے محبوب اپنے میٹھے بول جس زبان میں جیسے مرضی ہو بولتے رہو۔ جب عظیمندوں نے اجتماعی طور پر حضرت کا یہ بیان سنا تو بلا جھجک انہوں نے اپنی بے وقوفی اور نادانی کا اقرار کر لیا اور توبہ کر لی اور آپ کے ارادتمندوں کی تنظیم میں پروئے گئے۔

عاشقوں کا رنگ زرد ہوتا ہے : روایت ہے کہ ایک دن مولانا قلعہ کی خندق کے کنارے کھڑے تھے۔ قراطائی مدرسہ سے چند فقیہ نکلے اور بطور امتحان مولانا سے سوال کیا کہ اصحاب کف کے کتے کا کیا رنگ تھا؟ مولانا نے برجستہ فرمایا زرد تھا۔ اس لئے کہ عاشق تھا اور عاشقوں کا رنگ زرد ہوتا ہے۔ جس طرح کہ میرا رنگ ہے۔ سب قدموں پر گر گئے اور مرید ہو گئے۔

مجھے کیوں دنیا میں ملوث کرتے ہو : روایت ہے کہ ایک شب معین الدین پروانہ نے مولانا کے واسطے سماع کی مجلس منعقد کی۔ بہت بڑا مجمع تھا۔ سماع کے بعد کھانا چنا گیا اور سب کھا کر چلے گئے۔ مگر مولانا نے کوئی چیز نوش نہ فرمائی۔ معین الدین پروانہ سخت متفکر تھا اور پروانہ کی طرح شمع مولانا پر جل رہا تھا۔ مولانا نے فرمایا کہ چینی کے برتن میں ترش ذائقے والی قبض کشا شراب لے آؤ۔ معین الدین نے عرض کیا ایک چمچ بھر نوش فرما لیجئے۔ اور بار بار کہتا تھا کہ اس میں کوئی شک و شبہ نہیں یہ رزق حلال ہے۔

مولانا چند مرتبہ چچہ منہ تک لے گئے مگر پھر رکھ دیتے اور حقائق و معارف بیان کرنے میں مصروف ہو جاتے۔ معین الدین آنسو بہا رہا تھا۔ یہاں تک کہ صبح ہو گئی۔ سحر کے وقت مولانا نے اپنی ریش مبارک پکڑ کر فرمایا "اے معین الدین امیری داڑھی سے نہیں شرباتے۔ کیوں مجھے دنیا کا محتاج کرتے ہو" اور فرمایا۔

جب د شیریں ی نماید پاک و خوش یک بے بگذشت و با تو شد پدید
 جب د شیریں از غذاے روح خوار تبارت بر رویه ودانی پرید
 (ترجمہ) بیٹھا چمک دار صاف اور خوش ذائقہ معلوم ہوتا ہے۔ تیرے ساتھ ایک رات گذاری اب تو استعمال کے قائل نہیں رہا اور ٹپاک ہو چکا ہے تو خوش رنگ ہے مگر پریشان روح کی غذا ہے۔ جب تیرے پر الگ آئیں تو تو اڑتا سیکہ جائے گا۔

مولانا سماع سے فارغ ہو کر حمام میں تشریف لائے اور حمام کے خزانہ آب میں جا کر بیٹھ گئے۔ سات روز مسلسل وہاں بیٹھے رہے۔ کسی کی مجال نہ تھی کہ وہاں جاسکے۔ خادموں نے متفق ہو کہ آپ کے صاحبزادے حضرت سلطان ولد سے کہا کہ کسی طرح آپ مولانا کو وہاں سے لائیں۔ یہ کیسی سخت ریاضت ہے۔ چنانچہ صاحبزادے گئے۔ مولانا نے خزانہ میں سے سر نکال کر کہا سلطان ولد معلوم ہوتا ہے دوستوں کو انتظار ہے۔ عرض کیا یہی حال ہے۔ مولانا وہاں سے نئے اور مدرسہ میں تشریف لائے اور یہ شعر پڑھتے رہے۔
 از روے ہم چوں آتشم حمام عالم گرم شد بر صورت گرماہ چوں کودکل کتر گرمی
 (ترجمہ) میں آگ کی طرح ہوں اور دنیا کا حمام گرم ہو چکا ہے۔ حمام کی محبت پر بچوں کی طرح تو چھوٹا بن جائے گا۔

مدرسہ میں آکر آپ پھر سماع میں مشغول ہو گئے اور یہ حالت چالیس روز جاری

رہی۔

مولانا کی عظمت : دیر افلاطون کے راہبوں کا پیشوا ایک بوڑھا شخص تھا۔ اسنبول فرنجیس وغیرہ کے علاقوں سے بہت سے طلبہ حصول علم کے لئے اس کے پاس آتے تھے۔ اس شخص کا بیان ہے کہ ایک دن مولانا روم دیر افلاطون میں آئے۔ یہ مقام پہاڑ

کے دامن میں واقع ہے۔ مولانا اس غار میں چلے گئے جہاں سے سرد پانی کا چشمہ جاری ہے اور چشمہ میں جا کر بیٹھ گئے اور میں غار کے باہر بیٹھا رہا۔ سات روز تک مولانا وہیں رہے یعنی سرد پانی میں بیٹھے رہے۔ اس کے بعد شور کرتے ہوئے باہر آئے اور یہاں سے چلے گئے۔ میں وثوق سے کہتا ہوں ان کے جسم میں کوئی تغیر نہ تھا۔ اور میں قسم کھا کر کہتا ہوں کہ صحف ابراہیم اور موسیٰ علیہم السلام میں جو اوصاف انبیاء علیہم السلام میں نے پڑھے ہیں اور کتب تاریخ میں دیکھے ہیں وہ مولانا میں موجود تھے۔ مولانا اپنے اسرار و رموز کے متعلق خود فرماتے ہیں۔

اے محو عشق گشتہ جانی و چیز دیگر اے آنکہ آں تو داری آنی و چیز دیگر
(ترجمہ) اے اپنی جان اور اس کی ضروریات کو عشق میں مٹا دینے والے اس وقت جو کچھ تیرے پاس ہے یہ وہ نہیں کچھ اور ہی چیز ہے۔

عظمت مولانا بزبان شمس تبریز : منقول ہے ایک دن مولانا شمس الدین تبریزی اعظم اللہ ذکرہ مدرسہ میں فرماتے تھے کہ جو شخص انبیاء کو دیکھنا چاہے وہ مولانا کو دیکھے، وہ انبیاء کی سیرت اور صفات رکھتے ہیں۔ بہشت مولانا کی رضا میں ہے۔ دوزخ مولانا کا غصہ ہے۔ بہشت کی کنجی مولانا ہیں۔ اگر تو چاہتا ہے کہ العلماء و رثہ الانبیاء کے معنی جانے تو جا اور مولانا کو دیکھ۔ میں ان کی شرح کرنے سے قاصر ہوں۔ اللہ تعالیٰ مولانا کی عمر دراز کرے اور مجھے ان کو اور انہیں مجھے نصیب کرے۔ اس طرح ایک دفعہ مولانا شمس الدین تبریز کہتے تھے کہ اس وقت پوری دنیا میں مولانا کی مثل کوئی نہیں ہے۔ تمام فنون میں خواہ اصول ہو یا فقہ، نحو ہو یا منطق اس طرح مطالب بیان کرتے ہیں کہ اس کا جواب ممکن نہیں۔ میں اگر سو سال تک کوشش کروں تب بھی ان کے علم و ہنر کا دسواں حصہ بھی حاصل نہیں کر سکتا۔ وہ صرف اپنے لطف و کرم کی وجہ سے میرے سامنے عاجزی کا اظہار کرتے ہیں۔

رباب کا مسئلہ : مولانا کے افضل اصحاب روایت کرتے ہیں کہ مولانا صفی الدین ہندی

رحمت اللہ علیہ علامہ وقت تھے اور پندہ فروشوں کے مدرسہ میں مدرس تھے۔ نماز پڑھا اور دین دار تھے۔ ایک دن مدرسہ کی چھت پر وضو کر رہے تھے اور انور احمد شاگرد بھی جمع تھے۔ اتنے میں رباب کی آواز آئی۔ صفی الدین نے کہا کہ رباب کو روز بروز ترقی ہوتی جاتی ہے اور یہ بدعت سنت سے بڑھ گئی ہے اس کو بند کرنے کے لئے کوشش کرنی چاہئے۔ اسی وقت مولانا روم کی صورت سامنے یہ کہتی ہوئی نظر آئی کہ ہرگز نہیں ہرگز نہیں۔ صفی الدین چیخ مار کر بے ہوش ہو گئے۔ شاگرد اٹھا کر نیچے لے آئے۔ جب بھٹ آیا تو سلطان ولد رحمتہ اللہ علیہ سے عرض کیا کہ آپ مولانا سے میری خطا معارف کرا دیں۔ انہوں نے مولانا سے بطور سفارش بہت کچھ کہنا۔ جواباً مولانا نے فرمایا کہ معز رومی کافروں کو مسلمان کرنا آسان ہے مگر صفی الدین کی صفائی مشکل ہے۔ اس کی روح تو چھان کی تختی کی طرح سیاہ ہو چکی ہے۔ آخر سلطان ولد نے یہاں تک کوشش کی کہ مولانا کو راضی کر لیا۔ صفی الدین کے تمام شاگرد مولانا کے مرید ہو گئے۔ اور جو علمی مشکلات انہیں واقع ہوتی تھیں مولانا خواب میں حل کر دیا کرتے تھے۔

دشمن کی تعریف کرو تو وہ دوست بن جاتا ہے : حضرت سلطان ولد فرماتے ہیں کہ ایک دن والد محترم نے مجھ سے کہا بھاء الدین اکیا تو چاہتا ہے دشمن کو دوست بنائے اور وہ تجھے دوست رکھے۔ چالیس روز تک دشمن کی تعریفیں بیان کرو وہ دوست ہو جائے گا۔ زبان سے دل تک اور دل سے زبان تک راہ ہے۔ اس طرح اللہ تعالیٰ کی محبت اس کے ناموں کی بدولت ملتی ہے۔ اللہ تعالیٰ تاکید سے فرماتا ہے کہ مجھے بہت یاد کرو تاکہ صفائی پیدا ہو۔ جس قدر زیادہ صفائی ہوگی اسی قدر نور زیادہ ہو گا۔ شور گرم ہوتا ہے تو روٹی چمٹی ہے۔ سرد شور میں روٹی نہیں چمٹی۔

سچا مرید کون ہے؟ حضرت سلطان ولد سے منقول ہے کہ ایک روز والد ماجد مدرسہ میں معارف بیان فرماتے تھے۔ فرمایا کہ سچا مرید وہ ہے کہ اپنے پیر کو سب سے بلند مرتبہ سمجھے۔ چنانچہ کسی شخص نے حضرت بایزید بسطامی علیہ رحمتہ کے مرید سے پوچھا کہ تمہارا

پیر بہتر ہے یا حضرت امام ابو حنیفہؒ۔ اس نے کہا میرا پیر۔ پھر اس نے دریافت کیا کہ حضرت ابو بکر صدیقؓ افضل ہیں یا تیرا پیر۔ اس نے کہا میرا پیر افضل ہے۔ یہاں تک کہ حضور نبی اکرم ﷺ اور خدا تعالیٰ کی نسبت بھی اس نے یہی کہا۔ اور آخر میں کہا میں پیر سے بہتر کسی کو بھی نہیں جانتا۔

اسی طرح ایک اور شخص سے سوال کیا گیا کہ اللہ تعالیٰ کی شان بلند ہے یا تیرے پیر کی۔ اس نے کہا ان دونوں کی بزرگی میں کوئی فرق نہیں ہے۔ اور ایک شخص نے یہ جواب دیا تھا کہ ان دونوں سے ایک اور بلند مرتبہ ہونا چاہئے جو امتیاز کر سکے۔

چوں خدا اندر نیابد در عیال نائب حق اند این پیغمبران
نے غلط گفتیم کہ نائب پانوب گردو پنداری قبیح آید نہ خوب
(ترجمہ) رب کریم تو ہر کسی پر ظاہر نہیں ہوتا یہ اللہ والے لوگ ہی اس کے
نمائندے ہیں۔ میں غلط نہیں کہتا۔ اپنے مولیٰ کا نائب مولیٰ ہی ہوتا ہے اگر تو انہیں الگ
الگ سمجھ بیٹھے تو یہ تیرے لئے بہت برا ہو گا۔

اصل بلندی حق کی جانب ہے : سلطان ولد سے منقول ہے کہ ایک دن مولانا ولد
شجاع کے ہاں تعزیت کے لئے تشریف لے گئے۔ تمام شیوخ، قاضی اور امراء موجود تھے ہر
ایک شخص خواہش مند تھا کہ بلند جگہ پر بیٹھے۔ مولانا نے فرمایا اصل بلندی وہ ہے جو حق
کی طرف ہو نہ کہ دنیا کی طرف۔ مخلوق دنیوی بلندی میں مبتلا اور کوشاں رہتی ہے۔ دنیوی
بلندی پستی میں گرنے والی ہے۔ دنیا میں جو چیز سب سے زیادہ بلند ہے وہ سب سے زیادہ
گہرائی میں گرے گی اور ریزہ ریزہ ہو جائے گی۔ بلندی حق کی طرف ہی اصل بلندی ہے
نہ کہ دنیا کی جانب فرمایا :

نردبان خلق این ماونست عاقبت زیں نردبان افتاد نیست
ہر کہ بالاتر رود ابلہ تراست استخوان او پتر خواہد شکست
(ترجمہ) مولانا نے ولد شجاع کی تعزیت کے موقع پر فرمایا یہ موت بھی مخلوق کے لئے
ہم سب کے لئے اور میرے لئے بھی سیڑھی ہے آخر کار اس سیڑھی سے ایک نہ ایک دن

فردا فردا سب نے گر پڑنا ہے۔ جو بہت اونچا چڑھ جائے وہ بے وقوف ہے کرتے وقت اس کی ہڈیاں چور چور ہو جائیں گی۔ وہی اچھے ہیں جن کے نفس ذلیل ہیں۔ خوش خلق اور نیک سیرت ہیں۔ یہ سن کر سب حاضرین مجلس شرمندہ ہو کر قدم بوس ہوئے۔

اولیاء اللہ کی شان : حضرت سلطان ولد فرماتے ہیں کہ میرے دادا کی تجلی میں عظمت اور کبریائی تھی اور میرے والد محترم کی تجلی میں بہت کچھ تواضع اور لطف تھا۔ ولی اللہ کا کبر بھی خدا کی طرف سے ہوتا ہے اور لطف بھی منجانب اللہ ہوتا ہے۔ سلطان ولد کہتے ہیں کہ میرے والد نے ایک روز فرمایا کہ جب ولی اللہ کا انتقال ہوتا ہے اس کی سیرت عالم برزخ میں 'ذنوی' حالت زعمی سے ہزاروں درجہ بڑھ جاتی ہے۔ اس لئے کہ وہ میری اللہ ہے جس کی کوئی حد نہیں ہے۔ اس طرح قیامت تک مردوں اور عاشقوں میں اس کا تصرف باقی رہے گا۔ اور حق کا تصرف بندوں میں ابد الابد تک باقی ہے۔ سلطان ولد فرماتے ہیں کہ ایک روز مولانا نے حالت مستی میں فرمایا کہ اے بھاء الدین 'اللہ تعالیٰ نے مجھے ایجاو عالم کا حال دکھایا ہے کہ یہ عالم کب بنا ہے کس طرح بنا ہے اور کب تک رہے گا واللہ اعلم۔

میں بھی آپ کے غلاموں میں شامل ہوں : سلطان ولد فرماتے ہیں کہ ایک روز معین الدین پروانہ مولانا کی قدم بوسی کے لئے حاضر ہوا۔ میں نے مولانا کو اطلاع دی اور دیر تک معین الدین کے پاس بیٹھا رہا۔ اور وہ مولانا کا انتظار کرتے لگا۔ معین الدین کو مشغول رکھنے کے لئے میں نے بطور تمہید کہا کہ مولانا فرماتے ہیں کہ مجھے بھی بہت سے کام ہیں اور حالت استغراق بھی رہتی ہے امراء اور دوستوں سے ہر وقت نہیں مل سکتا ہوں اور ان کے آنے میں یہ وقت ہے کہ مخلوق کی کاروائیوں میں غلط پڑے گا اس لئے میں خود جا کر مل لیا کروں گا۔ اچانک اسی وقت مولانا تشریف لے آئے۔ معین الدین پروانہ عرض کرنے لگا کہ سلطان ولد نے بہت ہی لطف فرمایا اور عذر کئے اور میں آپ کے انتظار میں بہت دیر سے بیٹھا ہوا تھا۔ مگر آپ کے دیر سے تشریف لانے کا مطلب میں نے یہ

سمجھا کہ حاجت مند لوگوں کے انتظار کی تلخی کا تجربہ مجھے بھی ہو جائے اور مجھے یہ فائدہ ہو بھی گیا ہے۔ مولانا نے فرمایا یہ خیال بھی اچھا ہے مگر قاعدہ یہ ہے کہ جب سائل دروازہ پر آتا ہے اگر وہ بد شکل اور بد آواز ہو تو اسے فوراً چلتا کر دیتے ہیں اور اگر خوش آواز اور خوبصورت ہو اور گڑگڑانے والا ہو تو اسے روٹی کا ٹکڑا جلدی نہیں دیتے بلکہ کہتے ہیں ذرا ٹھہرو گرم روٹی پک جائے۔ مطلب اس کا یہ ہوتا ہے کہ کچھ دیر تک اس کی آواز سنتے رہیں۔ میں بھی اسی لئے دیر سے آیا کہ تمہارا تضرع اور عشق اچھا معلوم ہوتا تھا۔ میں چاہتا تھا کہ یہ حالت نعتش اور زیادہ ہو اور مقبولیت میں ترقی ہو۔ معین الدین یہ سن کر قدموں پر گرنا تھا اور کہتا تھا کہ اس غلام کا مقصود آپ کے دروازے سے صرف یہ ہے تا کہ مخلوق کو معلوم ہو جائے کہ میں بھی آپ کے غلاموں میں شامل ہوں۔ معین الدین کو جب جانے کی اجازت ملی تو اس نے باہر جا کر چھ ہزار دینار بطور شکرانہ نظر عنایت خدام کے لئے پیش کئے۔ مولانا نے یہ رقم حسام الدین چلبی کو بھیج دی تاکہ خدام میں تقسیم کر دیں۔

ظاہری علوم کا مقام : سلطان ولد فرماتے ہیں کہ ایک روز مولانا لذت صدق اور اعتقاد پاک کے متعلق معانی بیان فرما رہے تھے۔ اس وقت فرمایا کہ دنیا میں جس قدر علوم علماء حاصل کرتے ہیں یہ صرف قبر تک کے دوست ہیں آگے نہیں جائیں گے۔
چو مال این علم مانند مرد ریگت نہ تو مانی نہ علمی کہ گزیدے
(ترجمہ) اصل علم کی دولت باقی رہے گی نہ تو ٹھہر سکے گا نہ تیرا مخصوص علم۔ بہر حال یہ بات یقینی ہے کہ ایک عالم سے علم کے کئی جہان آباد ہوتے ہیں۔

لیکن یہ اعتقاد رکھنا چاہئے کہ ہم اس عالم سے آئے ہیں اور پھر وہیں چلے جائیں گے۔ اس معاملہ میں مولانا نے ایک حکایت بھی بیان کی کہ دمشق میں میرا ایک دوست تھا اور ہدایہ میں میرا ہم جماعت تھا۔ فارغ التحصیل ہونے کے بعد ملاطیہ میں قاضی کے عہدے پر فائز ہوا۔ بہادر نامی ایک شخص نے ملاطیہ فتح کر لیا۔ تمام شہر کو لوٹا قاضی کا مال

بھی چھین لیا۔ قاضی کا مال لوٹنے کے بعد حکم ہوا کہ قاضی کو خسی کر دیں اور فوطے نکل لیں۔ اس وقت قاضی نے کہا اے امیر کبیر اس شہر میں جو کچھ میں نے حاصل کیا تھا اس میں سے تو ایک جو بھی باقی نہیں رہا۔ یہ فوطے تو میں اپنے وطن سے لایا ہوں یہ کیوں چھینتے ہو۔ امیر کو اس کا کلام پسند آیا اور پھر اس کو قاضی مقرر کر دیا۔ دیکھئے یہاں اصل مردی صحیح اعتقاد ہے۔ قاضی کو اپنے قدیم وطن سے اعتقاد تھا اس لئے صحیح گید۔ اسی طرح ہر انسان کو اعتقاد رکھنا چاہئے کہ ولایت قدیم اس کی اور ہی جگہ ہے نہ کہ یہ دنیا۔ کوشش کرنی چاہئے کہ نامردوں کی صحبت سے خود نامرد نہ ہو جاؤ اور جنت کی کنواریوں سے محروم رہو۔

مردی آن مروست نے ریش و ذکر ورنہ بودے شہ مردان کبر خیر
 ہر کہ نامردی کند در راہ دوست رحمن مردان شد و نامرد دوست
 (ترجمہ) دراصل کامل مرد وہ ہوتا ہے جو کسی کو کسی طرح کا دکھ نہ دے، نہیں تو پھر وہ
 احمق اور بے عقل مردوں کا بادشاہ کہلائے گا۔ جو شخص کسی دوست کے حق میں کامل
 مردی سے کام نہ لے درحقیقت وہ مردانہ اوصاف سے محروم اور کامل مردوں کے نزدیک
 مجرم ہے۔

مولانا روم عالی نسب ہیں : سلطان ولد کہتے ہیں کہ میرے دادا ہمیشہ اپنے خادموں
 سے تاکید فرماتے تھے کہ میرے بیٹے جلال الدین کی بہت عزت کیا کرو اور تعظیم سے پیش
 آیا کرو۔ اس لئے کہ وہ بہت عالی نسب ہے۔ اور اس کی اصالت انہی ہے۔ اس کی ماں
 شمس الائمہ سرخی کی بیٹی ہے اور وہ حسینی سید تھے۔ شمس الائمہ سرخی نے کچھ نفیس
 کتابیں مختلف فنون میں لکھی تھیں اور وہ ایسی نادر کتابیں تھیں کہ کسی عالم نے وہی
 کتابیں خواب میں بھی نہیں دیکھی ہوں گی۔ اس وقت کے بزرگوں کو یہ مناسب معلوم
 ہوا کہ وہ کتابیں ظاہر نہ ہوں اور انبیاء اور اولیاء کے قاتلوں کے ہاتھوں تک نہ پہنچیں
 اور فتنہ برپا نہ ہو۔

جاہلان منکر نہ علمی را کہ ز جمل وعی ندانندش

گرچہ ایمان محض آں باشد چوں ندانند کفر خوانندش
(ترجمہ) بے علم لوگ سرے سے علم کے وجود ہی کو نہیں مانتے، اپنی جہالت اور
اندھے پن کی وجہ سے علم سے نفرت کرتے ہیں۔ کوئی چیز اگرچہ خالصتاً ایمان ہی کیوں نہ
ہو اس سے ناواقفیت کی بناء پر اسے کفر کہنا شروع کر دیتے ہیں۔

بعض کتابیں لوگوں کو دکھائیں اور بعض قتلوں میں بند کر کے مہر لگا کر بغداد میں
رکھی گئیں جو اب تک باقی ہیں۔ کہتے ہیں کہ شمس الائمہ کی ذکاوت کا یہ حال تھا کہ ایک
مرتبہ جامع مسجد کے دروازے پر کاتبوں سے شہر کے کل باشندوں کے نام معہ ولدیت
لکھوائے۔ نماز جمعہ کے بعد ہر ایک شخص کو شمس الائمہ نے نام بتا دیا اور یہ بات ان
کی ولایت اور سیادت پر دال ہے۔

ختنہ کی خوشی : سلطان ولد کہتے ہیں ایک دن شب کو میں والد کی خدمت میں بیٹھا تھا
اور دیگر اصحاب بھی حاضر تھے۔ ختنہ کی خوشی کا ذکر تھا۔ مولانا نے فرمایا میرا بہاء الدین
آٹھ سال کا تھا اور اس کا بھائی علاء الدین سات سال کا تھا کہ قرا حصار کے قلعہ میں
بدرالدین گوہر تاش نے ان کے ختنہ کی خوشی میں بہت بڑا جلسہ کیا اور تمام قلعہ کو آراستہ
کیا تھا۔ سلطان علاء الدین کے نائب اور امراء سب حاضر تھے۔ ایسا جلسہ کسی عہد میں
نہیں ہوا۔

سلطان ولد فرماتے ہیں کہ سلطان علاء الدین نے میرے دادا کی دعوت قونیہ میں کی
تھی اس واقعہ سے ایک سال بعد امیر موسیٰ نے لارند میں دعوت کی اور اسی وقت میرے
والد کی شادی ہوئی اور میں لارند میں پیدا ہوا۔

تین خرے اور جو کی روٹی نذرانہ : سلطان ولد روایت کرتے ہیں کہ ایک دن دو
ترک فقیہ مولانا کی زیارت کو آئے اور تھوڑی سی مسور کی دال بطور تحفہ لائے۔ مگر اس
حقیر تحفہ کی وجہ سے شرمندہ تھے۔ مولانا نے فرمایا کہ حضور نبی اکرم ﷺ پر وحی نازل
ہوئی کہ اپنے اصحاب سے ہمارے واسطے بقدر استطاعت مال ڈال کر لیں۔ بعض اصحاب

نصف مال اور بعض تیسرا حصہ لائے اور حضرت ابو بکر صدیق رضی اللہ عنہ کل مال لے آئے۔ بہت سا مال جمع ہو گیا۔ ایک صاحب کے پاس تین خرے اور ایک جو کی روٹی کے علاوہ اور کچھ نہ تھا اور وہ عیال دار بھی تھے اور وہی ان کے بچوں کا رزق تھا۔ وہ تینوں خرے اور جو کی روٹی لے کر دربار رسالت صلی اللہ علیہ وسلم میں حاضر ہوئے اور شرمندہ ہو کر ایک طرف بیٹھ گئے۔ دیگر اصحاب خفیہ طور پر اس حقیقت پر ہنسنے لگے۔ حضور سرور کونین صلی اللہ علیہ وسلم نے ارشاد فرمایا کہ اللہ تعالیٰ نے میری نظر سے پردہ اٹھا لیا۔ میں نے یہ دیکھا کہ تمہارا یہ تمام مال ترازو کے ایک پلڑے میں رکھا گیا اور دوسرے پلڑے میں یہ تین خرے اور جو کی روٹی، مگر وہ تمہارے تمام مال پر بھاری نکل۔ صحابہ کرام رضوان اللہ علیہم نے عرض کیا اس کی کیا وجہ ہے۔ حضور نبی اکرم صلی اللہ علیہ وسلم نے فرمایا۔ یہ شخص سوائے اس مال کے اور کوئی چیز نہیں رکھتا ہے اور تمہارے پاس اور بھی ہے۔ اس لئے اس کا رتبہ بڑھ گیا۔ تھوڑی چیز اللہ کے نزدیک بہتر ہے۔ ایک دانہ حقیر جب زمین میں پوتے ہیں تو اللہ تعالیٰ اس سے درخت پیدا کرتا ہے اور بہت سے دانے پیدا ہوتے ہیں۔ وجہ یہ ہے کہ تم اس دانے کو خدا کے سپرد کر دیتے ہو اور وہ اس میں فراوانی عطا کرتا ہے۔ جو کچھ دینا ہو تو درویش اور اللہ کے بندے کو دینا چاہئے۔ یہی خدا کے سپرد کرنا ہے۔ صدقہ فقراء کو دینے سے فائدہ ہوتا ہے۔ اللہ تعالیٰ فرماتا ہے۔ صدقہ فقراء اور مساکین کا حصہ ہے۔ انصار اور مہاجرین کو اس ارشاد نبوی صلی اللہ علیہ وسلم سے بہت خوشی ہوئی۔ یہ کلام سن کر وہ دونوں فقیہ بھی مولانا کے مرید ہو گئے۔

مدرسہ اناہکیہ میں جلسہ : سلطان ولد سے روایت ہے کہ مدرسہ اناہکیہ میں جلسہ تھا۔ تمام اکابر علماء و مشائخ اور امراء حاضر تھے۔ مولانا شمس الدین ماروینی مسند تدریس پر بیٹھے تھے۔ ان کے دائیں جانب قاضی سراج الدین اور بائیں جانب شیخ صدر الدین قونوی بیٹھے تھے۔ آخر میں مولانا آئے۔ اور سلام کر کے صفحہ کے کنارے جو نقیب کے بیٹھنے کی جگہ تھی جا کر بیٹھ گئے۔ یہاں آپ کا دامن مبارک صفحہ کے نیچے لٹک رہا تھا۔ آپ یہاں آتے

ہی مراقب ہو کر بیٹھ گئے۔ قاضی سراج الدین اپنی جگہ سے اٹھ کر آئے۔ مولانا کے ہاتھ کو بوسہ دیا اور نہایت معذرت اور خوشامد کے ساتھ وہاں سے لا کر اپنے دائیں جانب بٹھایا۔ شمس الدین ماردینی نے بھی بہت عذر کیا اور کہا کہ یہ جلسہ تو محض آپ کے واسطے ہوا ہے۔ اسی روز مولانا نے حقائق اور معرفت ایسے انداز میں بیان کئے کہ علماء اور امراء نے اپنے دامن چاک کر ڈالے۔ اور ظہر کی نماز تک مولانا کا پر مغز بیان جاری رہا۔ اس کے بعد شام تک سماع کا جلسہ ہوا۔

وحدیت میں غیریت کہاں ! سلطان ولد کا بیان ہے کہ ابتداء میں شیخ صدر الدین قونویؒ مولانا کے بالکل منکر تھے۔ انہوں نے ایک روز خواب میں دیکھا کہ مولانا کے پاؤں دبا رہا ہوں۔ آنکھ کھل گئی اور استغفار پڑھی۔ مسلسل تین مرتبہ اسی طرح خواب دیکھا۔ تیسری مرتبہ بالکل اٹھ بیٹھے اور خادم سے کہا کہ نیچی چھت سے جا کر فلاں کتاب لے آؤ۔ خادم نے زینے میں دیکھا کہ مولانا بیٹھے ہیں۔ وہ واپس آگیا اور شیخ سے صورت حال بیان کی۔ شیخ خود آئے مولانا سے بغلگیر ہوئے۔ مولانا نے فرمایا رنجیدہ ہونے اور استغفار پڑھنے کی کیا بات ہے۔ ایسا ہوتا ہی ہے کبھی ہم آپ کی خدمت کرتے ہیں اور کبھی آپ ہماری۔ ہماری آپس میں غیریت تو ہے ہی نہیں۔ یہ کلام کر کے مولانا اسی وقت غائب ہو گئے۔ صبح کو صدر الدین نے یہ واقعہ خلوت میں قاضی سراج الدین سے بیان کیا۔ قاضی انہیں لے کر مولانا کی خدمت میں آئے اور اپنی غلطیوں کو معاف کرایا۔ جب شیخ صدر الدین مل کر چلے گئے تو مولانا نے فرمایا یہ شخص موند من الغیب ہے۔ ان کے احوال واقوال سے دنیا کو حیرت ہوگی۔ اب ان کو اور ہی نگاہ سے دیکھنا چاہئے۔ اور فرمایا۔

بالایم اگرچہ ی نمایم پستی ہشیار درآں دم کہ آید مستی
در ما بہ ازیں نظر کن اے دوست از آنک مارا نتواں دید چنین سردستی
(ترجمہ) میں بلند ہوں اگرچہ پستی میں ہی دکھائی کیوں نہ دوں اور میں مدہوشی کی
حالت میں بھی کھل طور پر باخبر رہتا ہوں۔ اے پیارے مجھے اب اچھی طرح دیکھ لو اس

لئے کہ ہمیں اس طرح ہر وقت نہیں دیکھا جاسکے۔

قاضی سراج الدین نے کہا آپ جو کچھ فرماتے ہیں بجا ہے اس کے بعد وہ ہمیشہ حاضر و غائب مولانا کے معتقد رہے بلکہ ان کا اعتقاد اور بڑھ گیا۔

حافظ قرآن کی شان : سلطان ولد روایت کرتے ہیں کہ ایک دن ایک الحافظ جناب حافظ اسحاق مولانا کے پاس آئے آپ نے بہت تعظیم و تکریم کی اور ان کو اٹھی جگہ بٹھایا اور فرمایا جس طرح کہ قرآن مجید کو بلند جگہ پر تعظیم کے ساتھ رکھتے ہیں حافظوں کو بھی سب سے بلند جگہ پر بٹھانا چاہئے۔ کیونکہ یہ حضرات حامل قرآن ہیں۔ اور جس دل میں نور قرآن ہے وہ کسی طرح بھی دوزخ میں نہیں جائے گا۔ کیونکہ جس کلمہ پر آیات قرآنی لکھی ہوتی ہیں اب سے اس کلمہ کو نہیں جلاتے۔ پھر جس دل میں پورا قرآن بھرا ہوا ہو کیونکہ جلایا جائے گا۔ شہر بھر کے کل حافظ اس خوشخبری کو سن کر مولانا کے مرید ہو گئے۔ انبیاء اور اولیاء اللہ کے جسم تلف نہیں ہوتے : سلطان ولد روایت کرتے ہیں کہ ایک دن مولانا نے مجھ سے فرمایا بہاء الدین مجھے اچھی طرح سے دیکھا کر اس لئے کہ جب میرا دانہ درخت بن جائے اس وقت بھی تو مجھے دیکھ سکے۔ مجھے خوب طور سے جانچ لے اور اچھی طرح چبانا کہ تجھے خوب لذت حاصل ہو اور تو محفوظ ہو اور تو یہ اچھی طرح جان لے کہ انبیاء اور اولیاء کرام اور ان سے محبت رکھنے والوں کے جسم رحلت کے بعد تلف نہیں ہوتے۔ جس طرح دانہ زمین میں ڈالتے ہیں اور بظاہر وہ تلف ہو جاتا ہے مگر چند روز بعد اس سے درخت نکلتا ہے اور شاخیں پھیلتی ہیں۔ یہی حال انبیاء علیہ السلام اور اولیائے کرام کے اجسام کا ہے۔

ملازمت جاری رکھو تو درجات میں ترقی ہوگی : سلطان ولد فرماتے ہیں کہ ایک دن شاہی دیوان کا ایک عمدہ دار مولانا کے پاس آیا۔ عرض کرنے لگا کہ میں چاہتا ہوں کہ سرکاری ملازمت چھوڑ دوں اور کوئی دوسرا کام کر لوں۔ مولانا نے فرمایا خلیفہ ہارون الرشید کے زمانہ میں ایک کو تو ال شہر تھا۔ حضرت محمد علیہ السلام روزانہ اس کی زیارت کو

آتے تھے۔ اتفاقاً اس نے اس سرکاری عہدے سے کنارہ کشی کر لی۔ حضرت خضر علیہ السلام نے اس سے ملاقات کرنی چھوڑ دی۔ اس شخص کو بہت دکھ ہوا اور وہ بے قرار رہنے لگا۔ بارگاہ ربوبیت میں گریہ و زاری کرتا رہتا۔ خواب میں اس کو ہدایت ہوئی کہ جو نوکری تم کرتے تھے وہی کرو۔ تمہارے مراتب میں ترقی اور حضرت خضر علیہ السلام سے ملاقات اسی وجہ سے ہوگی۔ خواب سے بیدار ہو کر صبح کو سیدھا خلیفہ کے پاس حاضر ہوا اور اپنے سابق عہدہ پر بحال ہونے کی درخواست کی۔ خلیفہ نے اس کی وجہ دریافت کی۔ اس نے اپنا تمام معاملہ بیان کر دیا۔ خلیفہ نے اسے دوبارہ کو تو ال مقرر کر دیا۔ اور حضرت خضر علیہ السلام سے پھر ملاقات ہونی شروع ہو گئی۔ ایک دن اس نے حضرت خضر علیہ السلام سے دریافت کیا کہ یہ کیا معاملہ ہے یعنی میرے ساتھ ملاقات کیونکر ترک کی۔ حضرت خضر علیہ السلام نے فرمایا کہ تمہارے درجات میں ترقی اسی بات میں ہے کہ تم عدالت میں بیٹھ کر ضعیف مسکین اور مظلوموں کی طرفداری اور مدد کرتے رہو۔ مظلوموں کو ظالموں سے بچاتے رہو اور اس خدمت کو ہزاروں خلوت اور چلوں سے بہتر جانو۔ چنانچہ اس شخص نے اپنے شیخ کے حکم کی تعمیل کی اور ہمیشہ خضر علیہ السلام سے ملاقات ہوتی رہی۔

میری بات کو صرف مولانا روم جان سکے : سلطان ولد روایت کرتے ہیں کہ ایک دن مولانا شمس الدین ترمیزی رحمۃ اللہ علیہ میرے والد کے حالات بیان کر رہے تھے۔ فرمایا مولانا کے بھید بھی اسلام کے بھیدوں کی طرح ہیں۔ جب کہ اسلام کو غریب کہا گیا ہے تو پھر اس کا بھید کیا ہو گا۔ حدیث میں ہے کہ اسلام غریبوں سے شروع ہوا اور آخر میں بھی غریبوں ہی میں رہے گا۔ پس غریبوں کو خوشخبری ہو۔ ایک دن شمس الدین ترمیزی نے مولانا سے کہا کہ میرے مرشد شیخ ابو بکر ترمیزی تھے اور پٹاریاں بنا کر روزی کماتے تھے۔ میں نے ان سے ولایت کے بہت سے بلند مراتب حاصل کئے۔ لیکن مجھ میں ایک اور بات تھی جس کو نہ میرے شیخ نے دیکھا اور نہ کسی دوسرے شخص نے۔ البتہ میرے

خداوند مولانا دروم نے اس کو دیکھ لیا۔

مولانا طلباء کی مالی مدد بھی کرتے ہیں : حضرت سلطان ولد فرماتے ہیں کہ فقیر میں داخل ہونے سے پہلے میرے والد کی یہ عادت تھی کہ مدرسہ میں آپ طلباء کو سبق پڑھاتے تھے۔ مدرسہ کے ہر حجرہ میں دو دو تین تین طالب علم رہتے تھے۔ مولانا جب حجروں میں جاتے تو طلباء کے بستروں کے نیچے میں تیس درم رکھ آیا کرتے تھے۔ رات کو طلباء جب بستروں کو جھاڑتے تو وہاں سے درم نکلتے تھے۔ سلطان ولد یہ بھی کہتے تھے کہ میرے والد نے ابتداء سے آخر تک جو کام بھی کئے حضرت عمر رضی اللہ عنہ کی طرح خاص رضائے الہی کی خاطر کئے۔ کسی کام میں بھی ریاکاری اور ظاہر داری نہ تھی۔

اجرو ثواب خلوص نیت پر مبنی ہے : سلطان ولد فرماتے ہیں ایک دن مولانا میرے دادا صاحب حضرت بہاء الدین ولد کے مزار پر تشریف لے گئے۔ وہاں خانقاہ یوسف قنوی نے قرآن پاک پڑھا اور خدام نعرے مارتے تھے اور ذوق و شوق میں سرور تھے۔ میرے والد نے فرمایا کہ ایک بزرگ مسجد میں وعظ کہہ رہے تھے۔ ان کے مریدوں میں سے ایک شخص کسی کو راستے میں ملا۔ اس شخص نے کہا تمہارے پیر صاحب تو مسجد میں وعظ کہہ رہے ہیں اور تم یہاں پھرتے ہو۔ مرید نے یہ سن کر نعرے مارنے شروع کر دیئے۔ اس شخص نے کہا وعظ تو تم نے سنا نہیں یہ نعرے بازی اور وجد کیسا۔ مرید نے کہا مجھے یقین کامل ہے کہ جو کچھ میرے شیخ بیان کرتے ہیں تمام بہترین ہے اور ثواب ہوتا ہے۔ یہی حال ہم لوگوں کا ہے اگرچہ لوگ قرآن حکیم کے معنی نہیں سمجھتے لیکن یہ خوب جانتے ہیں کلام الہی ہے اور عمدہ ہے۔ صرف اسی عشق و مستی میں نعرے مارتے ہیں اور بے حد ثواب پاتے ہیں۔ قاری اور سننے والا اجر و ثواب میں برابر ہے۔

مولانا پورے عالم کے تعویذ ہیں : سلطان ولد روایت کرتے ہیں کہ ایک روز فخر الدین سیواسی جو اسرار و رموز کی ایک جامع کتاب تھے مولانا کی خدمت میں سیواس سے آئے۔ اسی دن معین الدین پروانہ بھی آپ کی خدمت میں حاضر ہوا۔ جب فخر الدین

سامنے آئے تو مولانا نے اکرام کرتے ہوئے پوچھا کہ کل کہاں قیام کیا تھا۔ اس نے جواب دیا معین الدین پروانہ کے گھر ٹھہرا تھا۔ مولانا نے فرمایا کیا اس راستے میں کوئی تمہارا مکان بھی ہے؟ اس نے عرض کیا ہاں ہے۔ مولانا نے کہا حقیقت یہ ہے کہ معین الدین کے عہد حکومت میں ہر جگہ امن و امان ہے۔ گائے بیل بھی جس جگہ اور جس صحراء میں چاہتے ہیں پڑ رہتے ہیں۔ پھر مولانا نے فرمایا کہ بنی اسرائیل کے زمانے میں ایک اونٹ کے گلے میں ایک تعویذ بندھا ہوا تھا۔ جس طرف وہ اونٹ نکلتا لوگ اس کی عزت کرتے اور اس کو باغوں میں سے پھل کھانے کو دیتے تھے۔ ایک دن کسی شخص نے وہ تعویذ کھول لیا۔ پھر یہ حال ہوا کہ اس اونٹ کو بیگار میں پکڑ کر لے گئے اور بوجھ لادنا شروع کر دیا۔ پھر فرمایا اے امراء و فقراء یہ بات اچھی طرح جان لو وہ تعویذ ہم ہیں جو اس وقت عالم کی گردن میں بندھے ہوئے ہیں۔ جس روز یہاں سے سفر کریں گے اس روز حال معلوم ہو گا کہ کیسا ہے۔ معین الدین پروانہ رد کر کہنے لگا کہ خدا وہ دن نہ لائے کہ ہم آپ کے بعد زندہ رہیں۔ فرمایا نہیں نہیں کچھ دن رہو گے مگر آسائش و آرام نصیب نہ ہو گا۔ چنانچہ ایسا ہی ہوا۔ مولانا نے وصال سے قبل اپنے خادموں سے بھی فرمایا تھا کہ میرے بعد تمہیں راحت نصیب نہ ہوگی مگر تمہاری اولاد دونوں جہانوں میں راحت سے رہے گی۔

مثنوی کا مقام : سلطان ولد فرماتے ہیں کہ ایک دن بعض مریدوں نے مولانا سے عرض کیا کہ ہم عاجز محتاج اور گناہگار لوگ ہیں اس لئے آپ کی خدمت میں حاضر نہیں ہو سکتے۔ مولانا نے فرمایا اس حالت میں تمہیں ضرور ہی آنا چاہئے۔ پھر فرمایا جو شخص مثنوی کو سنتا ہے اور اس پر عمل نہیں کرتا اس کی مثال ایسی ہے جو کہتے تھے سمعنا و عیننا (ہم نے سنا اور گناہ کیا) ان میں سے نہیں تھے جو کہتے تھے سمعنا و اطعنا (ہم نے سنا اور حکم بجا لائے)۔

ذکر اللہ : سلطان ولد فرماتے ہیں کہ ایک روز میرے والد شب کو نماز پڑھ رہے تھے اور میں آپ کے پہلو میں بیٹھا تھا۔ میں نے دیکھا کہ آپ قیام میں اللہ اللہ کہتے تھے۔ پھر منہ تو

آپ کا کھلا رہ گیا مگر لب مبارک ملتے نہ تھے اور اندر سے آواز اللہ اللہ کی آتی تھی۔
 مرشد ہر وقت ساتھ ہوتا ہے : سلطان ولد روایت کرتے ہیں کہ ایک روز میرے
 والد نے فرمایا کہ غلام کہتے ہیں کہ جس وقت مولانا کو ہم نہیں دیکھتے ہیں ہمیں کوئی چیز
 اچھی نہیں لگتی۔ جو میرے بغیر دیکھے خوش حال نہیں ہے کیا اس نے مجھے پہچانی نہیں۔
 میری پہچان کی نشانی یہ ہے کہ بغیر میرے دیکھے بھی خوش ہو۔ پھر مجھے کہنے لگے بہاء الدین
 جس وقت تو اپنے آپ کو خوش اور خوشحال پائے تو سمجھ لے کہ یہ خوش میری ہے فرماتے
 ہیں۔

لیک مارا جو بھوی سوی شادی ہا جو کہ مقیمان خوش آہا جہاں سلام
 (ترجمہ) جب تو مجھے تلاش کرنا چاہے تو خوشیوں کے ماحول میں حاصل کر۔ جہاں
 خوشیوں بھرے آباد لوگوں کے لئے دنیائے شادمانی ہوں۔

کافر کون ہے؟ : منقول ہے کہ ایک دن شیخ اوحید الدین رحمۃ اللہ علیہ نے مولانا سے
 پوچھا کہ کافر کون ہے۔ آپ نے فرمایا پہلے تو مجھے کوئی مومن تو دکھاتے تمہیں کافر معلوم
 ہو گا۔ اوحید الدین نے کہا آپ مومن ہیں۔ مولانا نے فرمایا جو میری ضد ہے وہ کافر ہے۔
 کیست کافر بے خبر ز ایمان شیخ کیست مردہ بے خبر الا جان شیخ
 (ترجمہ) کافر وہ ہے جو حق کی قوت الہانی سے تلاقی ہے اور مردہ وہ ہے جو کمال
 کی روحانی طاقت سے بے خبر رہے۔

تلاش حق بھی ایک نعمت الہی ہے : شیخ عزیز الدین کوسہ رحمۃ اللہ علیہ سے
 منقول ہے کہ ایک دن مولانا فرماتے تھے کہ پروردگار جب آسمان کی طرف اڑتا ہے گو آسمان
 تک نہیں پہنچتا پھر بھی دنیا کی آب و ہوا سے تو دور ہو جاتا ہے۔ اس طرح اگر کوئی درویش
 درجہ کمال کو نہ بھی پہنچے پھر بھی الہی بازار اور دیگر مخلوق سے تو ممتاز ہو ہی جاتا ہے اور دنیا
 کی زحمتوں سے نجات مل جاتی ہے۔ اس لئے کہ ہلکے نجات پا جاتے ہیں اور وزنی ہلاک
 ہوتے ہیں اور یہ ایک مسلمہ بات ہے۔

باشعور کو آزادی کار ہے : ایک دن کسی نے مولانا سے کہا کہ فلاں شخص ناپسندیدہ کام کرتا ہے۔ اس کا کیا حال ہو گا۔ آپ نے فرمایا فکر مند ہونے کی ضرورت نہیں جس جانور کے پورے پر نکل آئیں وہ جہاں چاہے جا سکتا ہے۔ مشکل تو اس پرندے کے لئے ہے جس کے پورے پر نہیں نکلے ہیں۔ اگر گھونسے سے نکلے گا تو بلی کھا جائے گی۔

مولانا روم کی شان : اسی طرح فرمایا کہ کسی دوست نے بھری محفل میں حضرت مولانا کی تعریف کرتے ہوئے کہا کہ مولانا صاحب کی نورانیت کا رعب اور دبدبہ بڑا ہی عالی شان ہے اور مولانا شمس الدین کے بارے انکار کر دیا۔ مولانا شمس الدین نے جواب دیا کہ وہ جس چیز کا اعتقاد رکھتا ہے اور اس کا پیچھا کرتا ہے وہ فضول نہیں کیونکہ فضول میں دبدبہ اور نورانیت کیسے ہو سکتی ہے بلکہ وہ اس جز کی اقتدا یقین سے کرتا ہے شک سے نہیں۔ اے عزیز تو پھر یہ بھی کہتا ہے پچاس عدد کامل ولی مولانا صاحب کے سفر میں رفیق اور ہم سفر ہونے چاہیں۔ آخر وہ اندھے بن کر کس طرح پیچھے پیچھے چلیں گے؟ پھر تو یہ بھی کہتا ہے ولیوں کے خاص نشان بھی ہوتے ہیں تجھے معلوم ہے کہ نشان کیسے ہیں؟ انسان عاجز آکر تھک جائے تو وہ عجز روشنی کا سبب بن جاتا ہے یا اندھیرے کا موجب ٹھہرتا ہے۔ اسی وجہ سے شیطان ابلیس عجز سے اندھیرے میں رہ گیا اور فرشتے عجز کی وجہ سے رُدش ہو گئے اور معجزہ یہی کچھ کرتا ہے اور اللہ کی قدرت کے نشان اس طرح ہوتے ہیں۔ فرشتے جب عاجز ہو گئے تو سجدہ میں نیچے گر پڑتے اور ابلیس عاجزی میں کھڑا ہی رہ گیا۔

مولانا کا مقام فرد ہے : ایک دن حضرت مولانا شمس الدین تبریزی نے بھرے مجمع میں کہا کہ اگر تمہیں یار وفادار نہیں ملا تو مجھے ضرور ملا ہے۔ پھر مولانا کی طرف منہ کر کے کہا کہ تم اس عالم میں فرد ہو۔ اور تمام دنیا میں تم سب پر سبقت لے گئے ہو۔ اور ایک عالم کو تم نے اپنے عشق میں مست کر دیا ہے۔

محبت کی آنکھ کل برائیوں پر پردہ ڈال دیتی ہے : منقول ہے کہ مولانا کی خدمت میں کچھ لوگوں نے چند مرتبہ یہ کہا کہ آپ دنیا سے بالکل فارغ ہیں مگر شمس الدین

تمریزی ابھی فارغ نہیں ہوئے ہیں۔ مولانا نے فرمایا اس کی وجہ یہ ہے کہ تمہارے نزدیک شمس الدین دوست نہیں ہیں۔ اگر تم ان سے محبت کرو تو تمہارے دلوں سے ان کی برائیاں دور ہو جائیں گی۔ وہ اس لئے کہ محبت کی آنکھ کل برائیوں پر پردہ ڈال دیتی ہے۔ جب انسان کسی کی عیب جی شروع کرتا ہے تو محبت اٹھ جاتی ہے۔ دیکھو ماں اپنے بچے کی نجاست سے رنجیدہ نہیں ہوتی اور نفرت نہیں کرتی۔ بلکہ دل و جان سے اسے عزیز رکھتی ہے۔ اور مالک کو اپنا لنگڑا گدھا بھی برا معلوم نہیں ہو تا گو وہ لات ہی کیوں نہ مارے۔

مولانا دریائے معانی کے خواص ہیں : ایک روز مولانا شمس الدین تمریزی نے فرمایا کہ مولانا دریائے معانی کے خواص ہیں اور میں ان کا سوداگر ہوں۔ میں تو ہوشیوں کی باتیں کرتا ہوں مگر تم لوگ پلیدی کی طرف متوجہ ہوتے ہو۔ اللہ تعالیٰ فرماتا ہے "جَاهِدْ وِیَا مَوَالِہِمْ وَاَنْفُسہِم" اول مال کو خدا کی راہ میں خرچ کرو پھر جان کو۔ اول مرد خدا کو تلاش کرو پھر خدا بھی مل جائے گا۔

میں گالیاں سن کر دعائیں دیتا ہوں : کہاڑا صاحب سے روایت ہے کہ مولانا شمس الدین تمریزی جس زمانہ میں قونیہ آئے ہر جگہ ان کا تذکرہ ہوتا تھا۔ بعض لوگ کہتے تھے وہ ولی ہیں اور بعض کہتے تھے وہ ولی نہیں ہیں۔ ہر ایک اپنی کجی کے مطابق بات کرتا اور ان سے ملنے کا خواہش مند بھی ہوتا مگر شمس الدین مجمع اور محفلوں سے بھاگتے تھے اور جب کبھی وہ مل جاتے تو لوگ ان کی نسبت طرح طرح کی باتیں کرتے تھے۔ ایک دن مولانا شمس الدین نے فرمایا میری نسبت گفتگو کرنا گویا تاریک اور سیاہ پانی میں غوطہ لگانا ہے۔ چنانچہ کسی نے خواب میں دیکھا کہ وہ سخت تاریک پانی میں ڈوب رہا ہے اور پانی سے صرف دو انگشت نکال کر پکار رہا ہے کہ اے مولانا شمس الدین! میرا ہاتھ پکڑیے! میرا ہاتھ پکڑیے! میں نے آپ کی نصیحت پر کان نہیں دھرا تھا۔ وہ پھر میرے پاس بیٹھ کر خود ساختہ رائے سے انبیاء کے معجزات اور اولیائے کرام کی کرامتوں کی شرح کرنے لگا اور کہنے لگا کہ نبی جس وقت چاہے مجزہ دکھا سکتا ہے۔ میں نے اسے کہا کہاں تو اور کہاں نورانی

شخصیات پر بات چیت؟ اس نے اپنی بات جاری رکھی اور کہا کہ ان میں سے کچھ کا فیض جاری ہوتا ہے اور کچھ کا فیض رکا ہوا ہوتا ہے، کچھ کا فیض اختیاری ہوتا ہے اور کچھ کا بے اختیار۔ میں نے کہا تو نے ولی کے حالات کو کبھی اپنے خیالات سے سوچا ہے۔ کسی مصلحت کے تحت جب ہم اس کی بات سے بے توجہی کرتے ہیں تو وہ کہتا ہے کہ ایسا کرنے والے مجھ سے ناراض ہے اور حسد کرتا ہے، مجھے عادت ہے کہ میں منکروں کے لئے دعا کرتے ہوئے کہتا ہوں کہ اے خدا سے ہدایت دے یہ مجھے گالیاں دیتا ہے اور دعا میں کہتا ہوں کہ اے خدا سے گالیاں دینے سے بہتر کوئی کام نصیب فرما کہ وہ تسبیح میں مصروف رہے اور کلمہ کے ورد میں لگ جائے اور تلاش علم حق میں مشغول ہو جائے۔ یہ میرے پیچھے پڑ گئے ہیں کہ میں ولی ہوں، یا نہیں ہوں بھلا تمہارا کیا مقصد ہے جو میں ولی ہوں یا نہ ہوں۔ جیسے کسی مسخرے کو کہیں کہ وہ دیکھو کھانے پینے کا سامان لا رہے ہیں وہ کہے مجھے کیا۔ وہ کہیں کہ تمہارے گھر لے جا رہے ہیں تو وہ کہہ دے کہ پھر تمہیں کیا؟ اسی وجہ سے میں مخلوق کی محفل سے کئی کتراتا ہوں کہ تقلید و اطاعت کے خیال سے مرض و سواس کی پریشانی سے دوچار نہ ہوں۔

اسی طرح حضرت مولانا اہل معرفت کی محفل میں فرماتے ہوئے کہہ رہے تھے کہ ہمارے آقا ﷺ کا فرمان ہے۔ اپنے چال چلن اپنی دولت و زر اور اپنے مسلک کو چھپا کر رکھا کرو اور ایک دوسری حدیث میں فرمایا ہے کہ جس نے اپنا بھید چھپائے رکھا وہ اپنے مقصد میں کامیاب رہا۔ آنحضرت کا یہ طریقہ بھی کیا خوب ہے جو اپنی جگہ پر جوں کا توں قائم ہے۔ مگر بندہ آخر بندہ ہے۔ میں کس طرح مولانا شمس تبریزی کا ذکر چھپاؤں ان کا ذکر ایک مسلمہ حقیقت ہے۔ اللہ تعالیٰ ان کا ذکر بلند فرمائے اس ناچیز کے لئے فرمان رسول کی صحیح تعبیر اس معاملہ میں یوں ہے کہ جو ان کے بھید کو ظاہر کرے گا وہ اپنے مقصد میں کامیاب و کامران ہو گا۔

محبوب کے دوست سے دوستی رکھنا : ایک دن مولانا کے سامنے کسی نے کہا میں

اپ کو دوست رکھتا ہوں اور دوسروں کو آپ کی دوستی کی وجہ سے دوست رکھتا ہوں۔ اسی وقت مولانا شمس الدین تھمرزی بھی موجود تھے۔ مولانا نے فرمایا کہ اگر تمہارا اشارہ مولانا شمس الدین کی طرف ہے یعنی میری وجہ سے ان کو دوست رکھتے ہو تو یہ خطا ہے اور اگر مجھے ان کی وجہ سے دوست رکھتے ہو تو یہ بڑی فضیلت ہے اور مجھے یہ بات کہیں زیادہ پسند ہے کہ تو کہے کہ میں آپ کو ان کی وجہ سے عزیز رکھتا ہوں۔ محبوب کے اہل حق میں اس کے دوست کے ساتھ محبت رکھنا اس وقت جائز ہے کہ محبوب کو یہ بات پسند ہو۔ اس شخص نے سر تسلیم خم کیا اور چلا گیا۔

جس نے اپنا بھید چھپایا کامیاب ہوا : ایک دن مولانا نے جلسہ عام میں فرمایا کہ حضور نبی اکرم ﷺ کا ارشاد مبارک ہے استر ذہابک و ذہبک و منہبک (اپنے جانے آنے کو چھپاؤ اپنی دولت کو چھپاؤ اور اپنے اعتبار کو چھپاؤ) اور دوسری حدیث ہے من کتم سرہ ملک امرہ (جس نے اپنا بھید چھپایا بادشاہ ہوا اپنے کام میں) یہ سنت ہے اور خوب ہے اور ایسا ہی ہے مگر بعض ایسے بندے بھی ہیں جیسے مولانا شمس الدین تھمرزی کہ وہ کہتے ہیں من اظہر سرہ ملک امرہ (جس نے اپنا بھید ظاہر کیا وہ اپنے کام کا بادشاہ ہوا)۔

مولانا روم اہل حق ہیں : معقول ہے کہ ایک دن مولانا شمس الدین تھمرزی نے مولانا روم کے خادموں سے کہا کہ آج رات میں نے خواب دیکھا کہ مولانا روم سے کتا ہوں کل شی ہالک الا وجہ (ہر چیز ہلاک ہونے والی ہے سوائے ذات مقدس کے) باقی رہنے والی چیز دوستوں کا دیدار ہے اور وہ دوست آپ ہیں یعنی مولانا روم۔

یا دیدن دوست یا خیال باقی مر جزا خیال

(ترجمہ) محبوب جانے کا دیدار یا اس کا خیال حقیقت ہے باقی سب چیزیں افسانہ ہیں۔

کچھ اہل دنیا ہیں کچھ اہل آخرت اور کچھ اہل حق ہیں۔ حضرت شیخ ثعلبی علیہ رحمۃ

اہل آخرت ہیں۔ مولانا روم اہل حق ہیں اور جو کچھ مجھے مولانا سے ملا ہے وہ مجھے اور تین

اور آدمیوں کے لئے کافی ہے۔ بعض مقربین حضرات سر نے دریافت کیا دوسرے تین

صاحب کون ہیں؟ فرمایا شیخ صلاح الدین زرکوب، "شیخ حسام الدین چلبی" اور مولانا بہاء الدین سلطان ولد رضوان اللہ علیہم اجمعین۔

الہی تمہیں ہدایت دے : شیخ نور الدین بدر کمال رحمۃ اللہ علیہ نہایت اہل پایہ کے بزرگ تھے۔ ان سے روایت ہے کہ پہلے میں شیخ صدر الدین کا مرید تھا اور ان کی خدمت میں رہتا تھا۔ شیخ کی یہ عادت تھی کہ نماز جمعہ کے بعد تمام علماء، فقراء اور امراء ان کی خدمت میں آتے تھے اور ہر طرح کے مسائل پر بحث و مباحثہ ہوتا تھا۔ بحث کے دوران شیخ خود خاموش رہتے تھے۔ آخر میں ایسی بات فرماتے کہ سب بحث ختم ہو جاتی۔ اسی طرح ایک دن تمام حضرات شیخ کی خدمت میں بیٹھے تھے بحث و مباحثہ جاری تھا۔ اتنے میں دور سے مولانا آتے ہوئے دیکھے گئے۔ شیخ صدر الدین نے تمام حاضرین کے ہمراہ مولانا کا استقبال کیا۔ مولانا تشریف لائے اور صفحہ کے کنارے بیٹھ گئے۔ شیخ نے بہت اصرار کیا کہ سجادہ پر تشریف رکھیں۔ مگر مولانا نے یہ جواب دیا کہ خدا کو کیا جواب دوں گا۔ شیخ نے پھر کہا اچھا نصف سجادہ پر آپ بیٹھیں نصف پر میں بیٹھ جاؤں گا۔ مولانا نے پھر فرمایا کہ خدا کو جواب دینے کی طاقت نہیں ہے۔ بالآخر شیخ نے سجادہ اٹھوا دیا اور دونوں ایک ہی جگہ بیٹھ گئے۔ مولانا خاموش بیٹھے رہے اور اس قدر دیر تک بیٹھے رہے کہ اور لوگ شل ہو گئے۔ اور شیخ کی حالت یہ تھی کہ سر جھکائے ہوئے زمین پر پیشانی رگڑتے تھے اور مکمل طور پر پسینے میں ڈوبے ہوئے تھے۔ اچانک مولانا نے اللہ کہا اور اٹھ کھڑے ہوئے اور یہ کہتے ہوئے چل دیئے کہ اللہ تمہیں ہدایت دے۔ شیخ کو اس بے ہوشی سے تین روز تک افاق نہ ہوا۔ اور کسی شخص سے بات نہ کرتے تھے۔ تمام اکابر مولانا کی عظمت دیکھ کر ان کے ارادتمند ہو گئے اور میں بھی مولانا کا مرید ہو گیا۔ اور اس نعمت پر اللہ سبحانہ تعالیٰ کا شکر ادا کیا۔

اہل اللہ موسیٰ علیہ السلام کے عصا کی طرح ہیں : نور الدین خراسان رحمۃ اللہ علیہ سے روایت ہے کہ میں نے اپنے بیٹے کمال الدین کے ختنہ کی خوشی کی۔ مولانا

تشریف لائے۔ سولہ روز تک کابل جلسہ جاری رہا۔ لوگوں کی بھیڑ کی بھیڑ آتی تھی اور سماع میں شریک ہوتی تھی۔ ایک جماعت آتی ایک جاتی تھی۔ مگر مولانا مسلسل سولہ روز تک سماع میں مستغرق رہے۔ ان سولہ ایام میں مولانا نے نہ کچھ کھلایا نہ کچھ پیا اور نہ سوئے۔ سولہویں روز کے بعد نہایت نفیس کھانے لائے گئے۔ آپ نے خدام سے فرمایا تم خوب کھاؤ۔ مجھے ابھی اچھی طرح بھوک نہیں ہے۔ جب دسترخوان اٹھالیا گیا تو چلی امیر عالم صاحب نے مولانا سے پھر کھانے کا اصرار کیا۔ اسی شب مولانا نے کہا اچھا کھانا لاؤ۔ ہر قسم کے کھانے کے چار چار پیالے آتے تھے اور آپ کھا لیتے تھے۔ اس طرح کھانے کے پچاس کے قریب پیالے کھائے اور پھر سماع میں مصروف ہو گئے۔ نور الدین کہتے ہیں مجھے اور بھی حیرت ہوئی۔ مولانا نے فرمایا کہ اللہ کے بندے حضرت موسیٰ علیہ السلام کے عصا کی طرح ہیں۔ اس نے بھی ہزاروں جادو گروں کے سلمان کو نکل لیا اور بیٹ کسی کو نظر نہ آیا۔ یا چراغ کے نور کی طرح ہیں کہ گھروں کے اندھروں کو خاطر میں نہیں لاتے۔ اس طرح کھانا ان کے شکم میں ذرا بوجھ نہیں ڈالتا۔ ان کا شکم جیسا ہوتا ہے ویسا ہی رہتا ہے۔ یہ سب اولیاء اللہ کی کرامات ہیں۔

لقمہ و نکتہ ست کابل راحلال تو نہ کابل مخوری باش لال ہر کہ در وے لقمہ شد نور جلال ہرچہ خواہ تاخورد او را حلال (ترجمہ) لقمہ اور نکتہ نوازی باکمال لوگوں کے لئے حلال ہے۔ تو باکمال نہیں ہے تو نہ کھا، ورنہ رسوا ہو جائے گا۔ ہر وہ شخص جس کے اندر جا کر لقمہ جلالت قدرت کا نور بن جائے وہ جو چیز بھی کھائے حلال ہوگی۔

ہمہ اوست : شرف الدین عثمان گویا مولانا کے قدیم دوستوں میں سے تھا۔ وہ روایت کرتا ہے کہ ایک دفعہ کرا خاتون جو ولیہ تھی کے باغ میں سماع کی مجلس ہوئی۔ تین روز متواتر سماع جاری رہا۔ گویوں کی تین جوڑیاں گاتے گاتے اور جاگتے جاگتے عاجز اور بے بس ہو گئیں۔ میں نے سماع کے دوران زکی قوال کے کان میں کہا ہم تین دن سے گھر میں

نہیں گئے ہیں خدا جانے گھر والوں کا کیا حال ہے۔ مولانا نے اسی وقت دامن کے نیچے سے ہاتھ نکال کر ایک مٹھی بھر درم کے نئے سکے میری دف میں اس طرح ڈالے کہ دف پھٹ گئی اور درم زمین پر گر گئے۔ ان کو میں نے جمع کر کے گنا تو سترہ سو سلطانی درم تھے۔ میں یہ کرشمہ دیکھ کر حیران رہ گیا۔ اگلے دن علی الصبح مولانا باغ میں ایک طرف کو گئے۔ میں بھی پیچھے پیچھے ہو لیا کہ دیکھوں کہاں جاتے ہیں۔ مولانا جس درخت کے پاس جاتے اس کو سلام کرتے اور درخت مولانا کو سجدہ کرتے تھے۔ یہ صورت دیکھ کر میں بے اختیار فریاد کرنے لگا۔ مولانا نے مجھے آستین کے اشارے سے منع فرمایا۔ میں آپ کی ہیبت سے بے ہوش ہو کر گر پڑا اور تین دن تک وہیں پڑا رہا۔ جب مولانا کے خداموں نے میری تلاش کی تو آپ نے خود فرمایا کہ ہمارے عثمان کو سکر ہو گیا ہے وہ فلاں جگہ پر سو رہا ہے۔ جب میں وہاں سے آیا تو نہایت ادب سے مولانا کی قدم بوسی کی اور استغفار کی۔ اس کے بعد میں کبھی مفلس نہیں ہوا۔

ہر کسی کی بھلائی مقصود ہے : خواجہ شرف الدین سمرقندی مولانا کے باپ کے ولی دوست تھے اور مولانا کے خسر بھی تھے اور اتالیق بھی تھے۔ حضرت سلطان ولد اور علماء الدین انہی کی بیٹی کے بطن سے پیدا ہوئے تھے۔ شرف الدین کا بیان ہے کہ مولانا صاحب نو برس کی عمر میں بڑے بڑے علماء کو بحث میں الزام دیتے تھے اور پھر ان کی طرف سے آخر میں ان کے اکرام کی خاطر اپنے اوپر الزام قبول کر لیتے تھے اور بحث میں نہایت نرمی اور اخلاق سے جواب و سوال کرتے تھے اور بحث میں کبھی کسی کو لاسلم (ہم نہیں مانتے) نہیں کہتے تھے۔ جب کہ دوسرے لوگ آپ پر شدت کرتے تھے اور شور مچاتے تھے۔ میں نے ایک دفعہ کہا تم بھی اسی طرح ان لوگوں کو جواب کیوں نہیں دیتے اور لاسلم نہیں کہتے۔ مولانا نے فرمایا یہ لوگ بزرگ ہیں اور بڑے، ہیں ان کا ادب ضروری ہے اور میں نے باہبا دیکھا کہ آپ ان کی توقیر کی خاطر خواہ مخواہ ملزم ہو جاتے تھے تاکہ ان کی دل شکنی نہ ہو۔ اسی طرح مولانا ہمیشہ اپنے خداموں کو وصیت کرتے تھے کہ جب کسی دوست کا کوئی

تذکرہ کرو تو اس کے حالات میں ستریاہنگی اور بہتری کی تاویلیں کرو۔ اور اگر کسی طرح تاویل نہ ہو سکے تو کہہ دو کہ وہ جلنے اور اس کے بھید جائیں۔ من طلب اخی بلا عیب فقد بقی بلا اخی (جو شخص بے عیب بھائی تلاش کرے گا اس کو بھائی کبھی نہیں ملے گا۔)

یار آئینہ است جان را در حزن بر رخ آئینہ اے جان دم مرن
(ترجمہ) یار جانی روح کے لئے حالت غم میں آئینے کی طرح ہے۔ اے یارے آئینے کے سامنے دم مارنا اچھی بات نہیں ہے۔

شیخ کمال مثل حمام کے ہے : ایک دن معرفت کے ضمن میں مولانا نے فرمایا کہ شیخ کمال بطور حمام کے ہے۔ جس طرح کہ حمام میں جلتے وقت جب تک کہ سب کپڑے نہ اتار دیئے جائیں طہارت نہیں ہو سکتی اور بدن کا میل دور نہیں ہو سکتا اسی طرح مرشد کے سامنے جب تک اپنی ہستی کو ترک نہ کر دے اور مجرد نہ ہو جائے کوئی قائدہ نہیں پاسکتا۔ اس آیت کی تفسیر میں فرمایا لقد خلقنا الانسان فی کبد (۳-۹۰) ہم نے انسان کو معیبت میں بنایا اس کا مطلب یہ ہے کہ ہم نے انسان کو ظلم اور جہل میں بنایا ہے۔ پھر اس پر ہم نے نور کا پر تو ڈالا اور وہ اوصاف انسانیت سے نکل گیا اور معیبت سے راحت میں آگیا۔ فلا اتحمم العقبة (۸-۹۰) (پھر وہ گھٹائی میں سے ہو کر نکلا) یعنی وہ اپنے نفس کی گھٹائی میں سے نکلا۔ فک رقبة (گردن کا چھڑا دینا) یعنی اس کے نفس کی گردن غلق کی غلامی سے آزاد ہوگی۔

ایک بخیل کا واقعہ : ملکہ خاتون مولانا روم کی بیٹی نے اپنے شوہر خواجہ شہاب الدین کے بجل کے بارے میں مولانا سے شکایت کی کہ گھر میں سب طرح سے مال اور دولت موجود ہے مگر وہ پھر بھی اپنے غلاموں اور باندیوں کو بھوکا اور ننگا رکھتا ہے۔ فرمایا وہ اچھا نہیں کرتا معلوم ہوتا ہے اس کا سر پچلا جائے گا۔ پھر ہنس کر فرمایا کہ اگر بخیل مسک (بجوس) نہ ہوں تو اسباب دنیوی جمع کیونکر ہوں۔ پھر یہ حکایت بیان فرمائی کہ ایک شخص

بڑا دولت مند تھا مگر سخت کنبوس تھا نماز باجماعت پڑھنے کے لئے مسجد گیا وہاں اسے یاد آیا کہ چراغ جلتا چھوڑ آیا ہوں فوراً دوڑتا ہوا گھر گیا۔ باہر سے باندی کو آواز دی کہ تو دروازہ نہ کھول صرف چراغ بجھا دے۔ باندی نے کہا دروازہ کیوں نہ کھولوں؟ اس نے جواب دیا دروازہ کھولنے سے کواڑ کی چول گھس جائے گی۔ باندی نے کہا مسجد سے یہاں آنے تک جوتیوں کے نعل گھسنے کا کچھ خیال نہیں کیا۔ اس نے جواب دیا مطمئن رہو میں ننگے پاؤں آیا ہوں جوتے بخل میں ہیں۔ ملکہ خاتون یہ حکایت سن کر ہنسنے لگی اور طبیعت سے رنج جاتا رہا۔

منکر نکیر سے نجات دلائی : شیخ محمود نجار رحمۃ اللہ علیہ کہتے ہیں کہ مولانا کے ایک درویش کا انتقال ہو گیا۔ جب اس کو قبر میں اتارا تو مولانا اس کی قبر میں پاؤں لٹکا کر بیٹھ گئے اور تھوڑی دیر مراقبہ کیا۔ پھر ایک نعرہ مارا اور تبسم فرماتے ہوئے وہاں سے چل دیئے۔ خادموں نے دریافت کیا کہ کیا معاملہ درپیش تھا۔ مولانا نے فرمایا کہ منکر نکیر آئے تھے اور اس کو ستانا چاہتے تھے۔ میں نے ان کو روکا کہ یہ ہمارا آدمی ہے۔ اس لئے کہ بلا شاہوں کے پڑوسی ہمیشہ آفات و بلیات سے محفوظ رہتے ہیں۔

مولانا سے عشق : کسی شخص نے مولانا کے مرید سے پوچھا کہ تم نے مولانا میں کون سی بات دیکھی جو ان کے مرید ہو گئے اس نے کہا اس سے زیادہ کیا بات ہو سکتی ہے کہ میں ان کا کہلایا جاتا ہوں۔ میرا نام ان کے نام سے مل گیا میری جان ان کی جان پر عاشق ہو گی ان کی محبت اختیار کی اور ان کے دوستوں میں شامل ہو گیا۔

من احب قوم فهو منهم (جو جس گروہ کو دوست رکھتا ہے وہ انہیں میں سے ہے) کے مصداق ہو گیا۔

اندازہ معشوق بود عزت عاشق اے عاشق بچا رہ بین تازچہ تیری
(ترجمہ) معشوق کا عاشق پر تیر پھینکنے میں عاشق اپنی عزت محسوس کرتا ہے۔ اے بے
چارے عاشق غور تو کر یہ تیر کس وجہ سے نکلا ہے۔

مولانا کی فتویٰ نویسی : متحمل ہے کہ مولانا نے اپنے دوستوں کو وصیت کر رکھی تھی کہ اگر کوئی فتویٰ آئے تو خواہ میں کسی حالت میں ہوں تم منع نہ کیا کرو اور مجھے دے دیا کرو تاکہ مدارس کا وظیفہ میرے لئے طلال رہے۔ اور فتویٰ کا سلسلہ ہمارے خاندان سے منقطع نہ ہو۔ سماع کی حالت میں بھی مولانا کے پاس قلم دوات موجود رہتا تھا اور آپ فتویٰ بغیر دیکھے پڑھے لکھ دیا کرتے تھے۔ مولانا نے حالت سماع میں ایک فتویٰ لکھا جس کو شمس الدین ماروینی نے قبول نہ کیا اور قاضی سراج الدین کی خدمت میں لے جا کر اس پر بھی بہت سے اعتراضات کئے۔ مولانا اختیار الدین بھی اس جلسہ میں موجود تھا۔ انہوں نے مولانا کی طرف سے گفتگو کی اور اسی وقت مولانا کے پاس آکر تمام صورت حال بیان کی۔ مولانا ہنسے اور فرمایا جاؤ دونوں صاحبان سے میرا سلام کہو اور ان سے کہو کہ بغیر تحقیق مسئلہ کے درویشوں پر طعنہ زنی اچھی نہیں ہوتی۔ پھر فرمایا مولانا شمس الدین کے پاس ایک کتاب فتوؤں کی شرح کے متعلق دو جلدوں میں ہے اور وہ انہوں نے حلب سے چالیس درم کی خریدی تھی اور آج تک کبھی کھول کر بھی نہیں دیکھی۔ ان سے کہو اس کتاب کو کھولیں کتاب کے وسط میں آٹھویں سطر دیکھیں مشکل حل ہو جائے گی۔ اختیار الدین نے یہ تمام حال وہاں جا کر بیان کیا۔ مولانا شمس الدین نے اقرار کیا کہ درحقیقت میں نے چالیس درم میں یہ کتاب خریدی تھی اور بلاشبہ آج تک دیکھی بھی نہیں۔ چنانچہ وہ کتاب نکلی اور اسی جگہ مسئلے کا حل موجود تھا۔ جس جگہ کی نسبت مولانا نے فرمایا تھا۔ مولانا کی یہ کرامت دیکھ کر بہت سے لوگ تائب ہوئے اور آپ کے عقیدت مند بن گئے۔

مولانا روم محبوب رسول اللہ ﷺ ہیں : مولانا شمس الدین ماروینی کہتے ہیں کہ میں نے حضور سرور کونین ﷺ کو خواب میں دیکھا۔ جب میں نے آگے بڑھ کر سلام کیا تو آپ ﷺ نے منہ پھیر لیا دوسری جانب جا کر پھر سلام عرض کیا پھر آپ ﷺ نے منہ پھیر لیا۔ اس وقت میں نے رو کر عرض کیا یا رسول اللہ ﷺ میں نے سالہا سال محض حضور کی عنایت کی توقع پر تکلیفیں اٹھائیں۔ تحقیق احادیث آثار میں کوشش کی۔ دین کے

مشکل مسائل حل کرنے میں جہد کیا، خدا جانے میری یہ محرومی کس وجہ سے ہے۔ حضور سرکارِ دو عالم ﷺ نے فرمایا کہ جو کچھ تم نے کہا ہے سب سچ ہے لیکن میرے دوستوں کو تم انکار کی نظر سے دیکھتے ہو یہ مجھے پسند نہیں ہے۔ تمہاری یہی حرکت سب سے بڑا جرم ہے اور بڑی خیانت ہے۔

اے اولیائے حق را از حق جدا شمرده گر ظن نیک داری در اولیا چه باشد (ترجمہ) (خبردار اے شخص) اللہ کے ولیوں کو خدا سے الگ جان بیٹھا ہے اگر تو نیاز مندی کے خیال سے دیکھے تو خود بخود پتہ چل جائے گا کہ اولیاء اللہ کیا ہوتے ہیں۔

خصوصاً مولانا روم تو میرا فرزند اور میری جان ہے۔ تم اس کے بارے میں ایسا خیال رکھتے ہو۔ شمس الدین ماردینی کہتے ہیں کہ میں نے خواب سے بیدار ہو کر توبہ کی اور مولانا کے مخلصین میں داخل ہو گیا۔

مردانِ خدا کا اس سے زیادہ امتحان حرام ہے : مولانا شمس الدین ماردینی نے علماء کے جلسہ میں یہ واقعہ بیان کیا کہ ایک روز مولانا روم کے مدرسہ میں سماع کا بہت بھاری جلسہ تھا۔ شہر کے علماء اور بزرگ سب موجود تھے۔ میرا مدرسہ بھی قریب تھا۔ میں بھی اشتیاق کے ساتھ گھر سے پنپے ہوئے لباس میں جلسہ گاہ میں چلا آیا۔ لوگوں کے اثر دھام کے پیچھے بیٹھ گیا اور سورۃ سجدہ کی تلاوت کرنے لگا۔ جب آیت سجدہ پر پہنچا تو مولانا نے اسی وقت سجدہ کیا۔ مجھے خیال ہوا کہ شاید آپ نے اتفاقاً سجدہ کیا ہے۔ اس کے بعد میں نے کئی آیات سجدہ کی پڑھیں اور مولانا ہر بار سجدہ تلاوت کرتے تھے۔ اس وقت مجھے بہت حیرت ہوئی۔ میں اسی حال میں تھا کہ مولانا نے قریب آکر میرا گریبان پکڑ کر کھینچا اور فرمایا اب کچھ عقل کرو۔ مردانِ خدا کا اس سے زیادہ امتحان حرام ہے۔ میں بے ہوش ہو گیا ہوش میں آکر میں نے اپنے دل میں کہا کہ اب کب تک اس آفتابِ ولایت سے دور رہنا اور ایسے نور سے چھپتے رہنا درست ہو گا۔ میں روتا ہوا مولانا کے مدرسہ سے اپنے گھر آیا۔ رات کو مولانا کی خدمت میں اپنے تمام خدام سمیت روانہ ہوا۔ جب مدرسہ کے

دروازے کے قریب پہنچا تو دیکھا کہ مولانا کا خادم شیخ محمود دروازے پر کھڑا ہے۔ میں نے دریافت کیا خیر ہے جو یہاں کھڑے ہو۔ اس نے کہا مولانا نے فرمایا ہے جاؤ دروازہ کھول دو اور استقبال کرو کچھ دوست آ رہے ہیں۔ مولانا کے سامنے حاضر ہو کر میں نے توبہ کی۔ خادموں کی سفارش اور میری بے حد عجز و گریہ زاری سے مولانا نے قدم چومنے کی سعادت عطا فرمائی۔ اور اسی وقت میں آپ کا خالص مرید ہو گیا۔ مولانا نے مجھے اپنی عبا پہنائی اس کے پینے سے مجھے نہایت فرحت معلوم ہوئی۔ مولانا کے استغراق کی یہ کیفیت تھی کہ اگر اتفاقاً پاؤں کپڑے میں پھنس جاتا تو جو تا وہیں چھوڑ کر ننگے پاؤں چل دیتے۔ اور راستے میں فقیر سوال کرتے تو کسی کو اپنی عبا اور کسی کو اپنی پگڑی دے دیتے۔ اور کسی کو اپنا جو تا اتار کر مرحمت فرماتے اور خود ننگے پاؤں اور سر پر نہ چلے جاتے۔

آج حجرے سے ریاضت اور مجاہدہ کی بو نہیں آتی : منقول ہے کہ صدر علی مولانا مجدد الدین انابک جو معین الدین پروانہ کے داماد تھے نے ایک روز مولانا سے درخواست کی کہ میں آپ کے مدرسہ میں چلہ کشی کرنا چاہتا ہوں۔ آپ نے اجازت دے دی۔ چنانچہ مجدد الدین مدرسہ کے ایک حجرہ میں بند ہو کر بیٹھ گئے۔ چند روز کے بعد بھوک کی شدت محسوس کی اس لئے کہ وہ بڑی ناز و نعمت کا عادی تھا۔ مدرسہ میں اس کا ایک محرم راز بھی تھا۔ ایک دن اس سے مشورہ کر کے رات کو خفیہ طور پر حجرہ سے نکل کر دوست کے گھر چلے گئے۔ وہاں خوب پر تکلف کھانے کھائے اور پھر حجرہ میں آکر پڑ گئے۔ صبح کو حسب عادت مولانا حجرہ کے دروازے پر آئے اور حجرہ کے کواڑوں پر انگلی رکھی اور فرمایا آج اس حجرہ سے ریاضت اور مجاہدہ کی بو نہیں آتی بلکہ پردوں کے گوشت اور چالوں کی بو آرہی ہے۔ چنانچہ اس ارشاد کے ساتھ ہی دونوں حضرات حجرہ سے نکلے اور مولانا کے قدموں پر گر کر توبہ استغفار کی۔

مولانا کے دستِ قدرت کا کرشمہ : منقول ہے کہ فخر الدین سیواسی رحمۃ اللہ علیہ جو مولانا کے خاص اصحاب میں سے تھے تب محرقہ میں جلا ہو گئے۔ بخار ہر وقت یکساں

رہتا تھا۔ تمام اطباء علاج سے عاجز آچکے تھے۔ ایک روز مولانا عیادت کو آئے اور پیاز کی چند گنھیاں کچل کر اس کو کھلائیں۔ اطباء نے جب یہ حال سنا تو وہ بالکل مایوس ہو گئے۔ مگر خدا کے لطف و کرم سے اسی شب ہی نہ آیا اور وہ بالکل تندرست ہو گئے۔ طبیب کہنے لگے یہ مولانا کے دست قدرت کا کرشمہ ہے طب اور قانون حکمت کا فائدہ نہیں ہے۔

اضداد سے علاج : منقول ہے کہ ایک روز حسام الدین چلبی نے مولانا سے خواب کی شدت کی شکایت کی۔ آپ نے فرمایا خشخاش کا شیرہ پیا کرو۔ چنانچہ اس کے استعمال سے نیند کم ہو گئی۔ کثرت بیداری سے انہیں ضعف دماغ بھی ہو گیا تھا۔ آپ نے سر پر ہاتھ پھیرا وہ اچھے ہو گئے۔ ان باتوں سے ثابت ہوتا ہے کہ اللہ کے بندوں کو یہ قوت عطا ہوتی ہے کہ جو چیز تکلیف کا باعث ہو اس کو عین راحت، جہل کو علم، حسرت کو عرفان اور دشمنوں کو بھائی بنا سکتے ہیں۔

چوں قبول حق بود آں مرد راست دست او در کارھا دست خداست اولیا راہست قدرت از الہ تیر جتہ باز گرداند ز راہ (ترجمہ) جب کوئی سچا مرد اللہ کی نظر رحمت میں منظور کر لیا جاتا ہے تو اس مرد کے ہاتھ خداوندی احکام جاری کرنے میں مصروف ہو جاتے ہیں۔ اللہ کی طرف سے ولیوں کو یہ ہمت دے دی جاتی ہے کہ وہ کمان سے نکلے ہوئے تیر کو راستے سے واپس لوٹادیں۔

کس کو بیماری لاحق ہے؟ : منقول ہے کہ ایک روز مولانا اپنے مدرسہ کی چھت پر سیر کر رہے تھے اور معارف الہی بیان کرتے جاتے تھے۔ خادموں میں سے ایک شخص نے آہ بھری۔ ایک دولت مند گھوڑے پر سوار مدرسہ کے نیچے جا رہا تھا۔ اس نے آہ سن کر کہا کہ شاید بیمار ہے۔ مولانا نے فرمایا بہت اچھا دیکھیں کس کو بیماری ہوتی ہے۔ خدا کے حکم سے اس شخص کو ایسا مرض لاحق ہوا کہ بڑے بڑے اطباء بھی تشخیص نہ کر سکے۔ ایک مدت کے بعد معاملہ سمجھ کر وہ مولانا کی خدمت میں حاضر ہوا۔ توبہ کی اور مرید ہوا۔ اور پھر وہ مرض بھی ہمیشہ کے لئے جاتا رہا۔

مولانا نے وصال کے بعد قونیہ کی حفاظت کی : امیر محمد شکورچی حضرت سلطان ولد کے مرید خاص روایت کرتے ہیں کہ حضرت مولانا روم کے وصال کے بعد شہزادہ کیسقا تو خان جب باقرا پہنچا تو اس نے اپنا ایک اہلی قونیہ بھیجا تاکہ یہاں کے لوگ اس کی اطاعت قبول کریں۔ لیکن یہاں کے چند لوگوں نے اس کے اہلی کو قتل کر دیا۔ جب بادشاہ کو یہ خبر پہنچی تو وہ نہایت غضبناک ہوا اور حکم دیا کہ تمام افواج قونیہ کی طرف کوچ کریں۔ شہر کو محاصرے میں لے کر تمام اہل قونیہ کو قتل کر ڈالیں اور شہر کو تباہ کر دیں۔ یہ خبر سن کر اہل شہر سخت متردد اور پریشان ہوئے۔ بلاخر وہ مولانا کے مزار شریف پر حاضر ہوئے اور مدد کی درخواست کی۔ کیسقا تو خان جب جمع لشکر قونیہ کے قریب آیا تو اس نے رات کو خواب میں دیکھا کہ مولانا نہایت ہیبت اور جلال کے ساتھ اپنے قبہ سے باہر تشریف لائے اور اپنی پگڑی شہر کی فصیل کے گرد لپیٹ دی۔ پھر نہایت غصہ کے ساتھ کیسقا تو خان کی طرف بڑھے اور اس کے حلق پر انگلی رکھ کر گلا گھونٹنے لگے۔ وہ خوف زدہ ہو کر فریاد کرنے لگا اور آپ سے امن طلب کرنے لگا۔ آپ نے فرمایا اے ترک بے خیرا اس ارادے اور حرکت سے باز آ۔ تیرے لئے بہتر یہی ہے کہ فوراً یہاں سے اپنی افواج سمیت ترکستان چلا جائے ورنہ خیردار اپنی جان کو بھی سلامتی کے ساتھ نہ لے جاسکے گا۔ صبح کو بیدار ہو کر اپنے تمام امراء اور نوابوں کو بلایا۔ امیر محمد شکورچی کہتے ہیں میں بھی حاضر ہوا۔ دیکھا وہ بہت خوف زدہ تھا اس نے اپنا خواب بیان کیا۔ ہم نے تائید کی اور کہا واقعی جو بھی اس شہر کی طرف بد نیتی سے بڑھے گا عارت ہو گا۔ اس کی نسل بھی باقی نہیں رہے گی۔ مگر ہم لوگ آپ کی ہیبت کی وجہ سے اس بات کا اظہار نہیں کرتے تھے اسی وقت حکم دیا کہ لشکر واپسی کی تیاری کرے اور خود تمام امراء کے ساتھ مولانا کی تربت مقدس کی زیارت کے لئے حاضر ہوا۔ اور میں نے بھی اس وقت پہلی مرتبہ مولانا کے مزار کی زیارت کی۔ پھر حضرت سلطان ولد کی خدمت میں حاضر ہو کر ان کا مرید ہوا اس خوشی میں بہت خیرات کی۔ صدقہ دیا۔ ائمہ دین اور مزار کے رہنے والوں کو بہت کچھ نذرانہ

پیش کیا۔ اہل شہر کی خطا معاف کی۔ دعوت کا اہتمام کیا۔ اہل شہر خوشی میں شریک ہوئے اور کیسقا تو خان کو تحائف پیش کئے۔ مولانا کی یہ کرامت دیکھ کر میرا اعتقاد اور محبت بڑھ گئے اور میں بھی سلطان ولد کا مرید ہو گیا۔ اس نعمت اور عنایت کی خوشی اور شکرانے کے طور پر میں نے مولانا کے مزار کی مرمت کروائی۔

خضر علیہ السلام بھی مولانا کے عاشق ہیں : نقل ہے کہ ایک دفعہ مولانا روم ابتدائے جوانی میں ایک دن منبر پر بیٹھے ہوئے حضرت خضر علیہ السلام اور حضرت موسیٰ علیہ السلام کا قصہ بیان کر رہے تھے۔ اور مفسر الابرار حضرت شمس الدین عطار رحمۃ اللہ علیہ ایک گوشہ میں بیٹھ کر سن رہے تھے۔ اسی حالت میں شمس الدین نے دیکھا کہ ایک عجیب وضع قطع کا شخص دوسرے گوشہ میں بیٹھا ہوا مولانا کے بیان کی تائید میں سر ہلاتا ہے اور کہتا ہے کہ ہاں صحیح ہے۔ اور بہت خوب بیان کر رہے ہو۔ گویا کہ وہاں تیسرے تم ہی تھے۔ شمس الدین کو خیال گزر: کہ غالباً یہ خضر علیہ السلام ہی ہیں۔ وہ اپنی جگہ سے اٹھ کر حضرت خضر علیہ السلام کے قریب گئے اور ان کا دامن پکڑ کر امداد چاہی۔ حضرت خضر علیہ السلام نے جواب دیا ہم سب مولانا سے امداد کے طلبگار ہیں۔ بلکہ کل ابدال 'اوتاد' افراد اور اقطاب کالمین کے سلطان مولانا ہی ہیں۔ لہذا جو کچھ تمہیں مطلوب ہو ان سے حاصل کرو۔ یہ کہہ کر خضر علیہ السلام وہاں سے غائب ہو گئے۔ شمس الدین کہتے ہیں جب میں مولانا سے مصافحہ کرنے آگے بڑھا تو مولانا نے فرمایا خضر علیہ السلام بھی تو ہمارے عاشقوں میں سے ہیں۔ یہ سن کر شمس الدین قدموں میں گر گئے۔ اور مرید ہو گئے۔

مولانا باعث فخر اور ہماری جان ہے : مولانا کے خدام روایت کرتے ہیں کہ ایک شب شیخ الاسلام صدر الدین قونوی رحمۃ اللہ علیہ نے خواب دیکھا کہ سرور کونین صلی اللہ علیہ وسلم مولانا کے مدرسہ میں تشریف لائے اور صدر صفہ پر بیٹھ گئے۔ اصحاب کرام الصلوات علیہم اور اولیاء عظام حضور نبی اکرم صلی اللہ علیہ وسلم کے دائیں بائیں صف باندھ کر بیٹھ گئے۔ اتنے میں مولانا روم صاحب حضور پر نور صلی اللہ علیہ وسلم کی خدمت اقدس میں حاضر ہوئے۔ ختم الرسل مولانا

کل دانائے سبل ﷺ نے بڑی شفقت اور عنایت فرمائی۔ رخ انور حضرت صدیق اکبر ﷺ کی طرف کر کے فرمایا کہ یہ تمہارا عقل فرزند ہے۔ ہم سب کی آنکھیں اس سے روشن ہیں اور وہ ہمارے فخر کا باعث ہے اور ہماری جان ہے۔ پھر نبی اکرم ﷺ نے دائیں طرف مقررہ جگہ پر مولانا کو بیٹھنے کا حکم دیا وہاں بیٹھ کر مولانا نے حقائق اور معارف بیان کئے۔ اور رحمت مجسم ﷺ تعریف اور تحسین فرماتے تھے اور تمام حاضرین ذوق حاصل کرتے تھے۔ یہ خواب دیکھ کر شیخ صدر الدین کی آنکھ کھل گئی۔ علی الصبح مولانا روم شیخ صدر الدین کی خانقاہ میں تشریف لے گئے۔ شیخ نے مولانا کو اپنے سجادہ پر بٹھانا چاہا مگر مولانا اسی جگہ تشریف فرما ہوئے جہاں نبی اکرم ﷺ نے بیٹھنے کا حکم دیا تھا۔ اور فرمایا کہ جہاں ہمارے بلا شاد نے بیٹھنے کا حکم دیا ہے وہیں بیٹھنا چاہئے اور پھر مزید کوئی بات نہ کی۔ تھوڑی دیر بعد آپ تشریف لے گئے۔ شیخ صدر الدین نے اپنے خادموں سے کہا خبردار دیکھو اس مرد خدا کے سامنے اپنے دلوں کو جمع رکھا کرو اور فاسد خیالات و خطرات سے بچتے رہو کیونکہ وہ دلوں کے بھیدوں سے آگاہ ہوتا ہے اور بہت بڑا بلا شاد ہے۔ اس کے بعد بڑے اہتمام سے تمام اکابر کو اپنا خواب سنایا اور مولانا کی شان و عظمت کا اعلان کیا۔ شیخ کی اپنی ارادت اور محبت ہزار گنا بڑھ گئی۔

فورا اس مکان سے بھاگ جاؤ : ملکہ سعیدہ گولاج خاتون جو سلطان رکن الدین کی بیوی اور مولانا صاحب کی مرید تھی کا بیان ہے کہ ایک دن ہم سب اپنے اہل و عیال اور خواتین کے ساتھ اپنے پرانے مکان میں بیٹھے تھے کہ اچانک مولانا تشریف لائے اور آتے ہی فرمایا فورا اس مکان سے بھاگ جاؤ۔ چنانچہ ہم سب چشم زدن میں ننگے پاؤں بھاگ نکلے اور ہمارے نکلنے ہی مکان کی چھت و حرام سے نیچے گر گئی۔ ہم مولانا کے قدموں پر گر گئے۔ مساکین کو خیرات کی اور سات ہزار درہم مولانا کے خدام کے لئے بدرسہ بھیجے۔

ایک مستقل مجاہدہ : معقول ہے کہ مولانا ہمیشہ زرد ہرڑ (حیلہ) اپنے منہ میں رکھتے تھے۔ اصحاب اپنے طور پر اس کی مختلف تالیفیں کیا کرتے تھے۔ ایک دن خدام نے

حضرت سلطان الملقاء حسام الدین چلہی سے اس کی وجہ دریافت کی۔ آپ نے فرمایا یہ بھی ریاضت کی ایک شان ہے۔ مولانا نہیں چاہتے ایک لمحہ منہ بامزہ رہے یا حلق سے شیریں تھوک گزرے۔ بلکہ چاہتے ہیں منہ کا ذائقہ تلخ رہے۔ حظ نفس نہ ہو اور یہ آپ کی قوت ریاضت کے کمال کی نشانی ہے۔

گلی کے کتے کو تکلیف نہ دو : روایت ہے کہ مولانا تمام اصحاب کے ساتھ حسام الدین چلہی کی عیادت کے لئے روانہ ہوئے۔ راستہ میں محلے کا کتا آپ کے قریب آگیا۔ لوگوں نے اسے تکلیف دینا چاہی۔ مولانا نے فرمایا حسام الدین چلہی کی گلی کے کتے کو مارنا نہیں چاہئے۔ اس لئے اس کو تکلیف نہ دو۔

اے کہ شیران مرگانش را غلام گفت امکان نیست خامش والسلام
آں سگے را کو بود درکوئے او من بشیران کے دہم یک موے او
(ترجمہ) چپ ہی بھلی ہے اونچا دم مارنا ممکن ہی نہیں کہ شیر اس کے کتوں کے
خدمت گزار ہیں۔ جس کتے کا آپ کی گلی سے کوئی بھی تعلق واسطہ ہو میں اپنی جان
نذرانہ کر دوں گا مگر اس کتے کا ایک بال بھی شیر کے ہاتھ نہیں لگنے دوں گا۔

مولانا کے جوتوں میں مکہ معظمہ کی ریت تھی : منقول ہے کہ کرا خاتون ہمیشہ
فرمایا کرتی تھیں کہ مجھے برسوں خواہش تھی کہ مولانا کے اقتداء میں نماز پڑوں مگر یہ آرزو
پوری نہ ہوتی تھی اور یہ دولت ہاتھ نہ آتی تھی۔ ایک دن صبح سے مولانا پر استغراق کی
شدت ہوئی۔ صبح سے عشاء تک بار بار مدرسہ کی چھت پر آتے جاتے تھے اور کچھ وعدے
کرتے تھے اور کسی انسان کی طرف التفات نہ کرتے تھے۔ اسی دوران اچانک چھت کے
ایک گوشہ میں گئے اور وہاں سے ہوا میں اڑے اور غائب ہو گئے۔ میں اس بیت سے بے
ہوش ہو گئی۔ صبح کے وقت مولانا نے آواز دی کہ نماز کا وقت ہے آؤ نماز پڑھیں۔ چنانچہ
مولانا نے اپنی پگڑی کے دو تہج کھول کر مصلیٰ بنایا اور میں نے ان کے پیچھے نماز پڑھی۔ نماز
کے بعد میں مولانا کی جوتیاں سیدھی کرنے لگی۔ دیکھا تو ان کی جوتیاں مکہ مکرمہ کی ریت

سے بھری ہوئی تھیں۔ مولانا نے فرمایا اب جب کہ تمہیں یہ حال معلوم ہو گیا ہے کسی سے اس کا اظہار نہ کرنا۔ چنانچہ کراخاتون کا بیان ہے کہ مولانا کی زندگی بھر میں نے یہ راز کسی کو نہیں بتایا۔ اور وہ ریت جو آپ کی جوتوں میں سے میں نے حاصل کی، جس کی آنکھوں کو لگائی جاتی آشوب چشم کا مریض ٹھیک ہو جاتا۔ اور جس بیمار کو بھی پلائی جاتی صحت یاب ہو جاتا۔

میرے دل میں جس اژدھانے ڈنگ مارا اس کا علاج ممکن نہیں : اقطاٹون زمان خواجہ کمال الدین روایت کرتے ہیں کہ مجھے سلطان رکن الدین سعید نے تریاق فاروقی بنانے کی فرمائش کی۔ میں نے تمام دوائیں اور کل سلان مہیا کر کے مکان کے دروازے بند کر دیئے اور تنہائی میں تریاق بنانے میں مصروف ہو گیا یہاں تک کہ گھر کے نوکر چاکر بھی حاضر نہ تھے۔ خلوت خانہ میں آمد و رفت کے تمام راستے بند تھے۔ جب کام مکمل ہونے کے قریب ہوا تو اچانک مولانا کمرے کے ایک گوشہ سے نکل آئے۔ میں سخت حیرت زدہ ہوا۔ سونے کے طشت میں جو تریاق بنا کر رکھا تھا وہ میں نے آپ کی خدمت میں پیش کیا۔ مگر آپ نے مطلق کوئی توجہ نہ فرمائی۔ فرمایا اے خواجہ کمال الدین! میرے دل پر جس اژدھانے ڈنگ مارا ہے اگر کل سمندر تریاق ہو جائیں تب بھی اس کا علاج نہیں ہو سکتا۔ اور پھر آپ غائب ہو گئے۔ کہتے ہیں اس حکایت کے بیان کرنے والے علماء الدین ارزنجانلی بھی ہیں۔

جزامیوں کے مستعمل پانی سے غسل : روایت ہے کہ ایک مرتبہ مولانا آب گرم کو تشریف لے گئے۔ (آب گرم ایک گرم پانی کا چشمہ تھا جس میں خاص خاص امراض کے لوگ غسل کرنے سے صحت یاب ہو جاتے تھے) آپ کے اصحاب نے پہلے وہاں پہنچ کر نہانے کی جگہ کو صاف کیا اور وہاں سے لوگوں کو الگ کیا پھر مولانا کو لینے حاضر ہوئے۔ جس وقت مولانا حمام میں پہنچے تو تمام جگہ جزامیوں اور بیماروں سے بھر گئی۔ خدام ان کو وہاں سے الگ کرنے لگے مگر مولانا نے غصہ سے ان کو منع کیا۔ آپ کپڑے اتار کر پانی میں

مریضوں کے قریب چلے گئے اور بیماروں کے استعمال شدہ پانی کو اپنے اوپر ڈالنے لگے۔
خدا اور حاضرین کو اس اخلاق سے حیرت تھی۔ ملک ادباء امیر بدر الدین یحییٰ بھی اسی جگہ
حاضر تھا۔ اس نے یہ شعر پڑھا۔

از خدا آمد آیت رحمت بر خلق
خود کدام آیت حسن است کہ در شان تو نیست

(ترجمہ) آپ اللہ کی طرف سے مخلوق پر رحمت کا نشان بن کر آئے ہیں۔ وہ کونسا
کمال اور خوبصورتی کی نشانی ہے جو آپ کی شان میں نہ ہو۔

غسل خانہ میں صرف لوٹا موجود تھا : منقول ہے کہ ایک دن معین الدین پروانہ
نے بزرگان شہر کی دعوت کی۔ مولانا بھی شریک ہوئے۔ سماع کے ختم پر مولانا نے شیخ محمد
خادم سے لوٹا مانگا اور غسل خانہ میں گئے۔ حاضرین مجلس کھانے میں مصروف ہو گئے۔
معین الدین پروانہ نے تین ہزار درہم دے کر شیخ محمد خادم سے لوٹا لے لیا اور غسل خانہ
میں خود لے گیا۔ مولانا نے دعا دے کر لوٹا لے لیا اور اندر چلے گئے۔ معین الدین غسلخانہ
کے باہر انتظار میں کھڑا رہا۔ کچھ دیر بعد معین الدین کے چند خدمت گار آئے اپنے امیر کی
دست بوسی کر کے پوچھنے لگے کہ ہمارے امیر کس کی انتظار میں یہاں کھڑے ہیں۔ ان کو
بتایا گیا کہ مولانا کے انتظار میں کھڑے ہیں۔ خادموں نے کہا ہم تو ابھی مسجد مرام کی راہ سے
آ رہے ہیں۔ ہم نے مولانا کو دیکھا کہ بڑی تیزی سے جا رہے تھے۔ یہ سن کر معین الدین
بڑا حیران ہوا۔ اس نے شیخ محمد خادم سے کہا آؤ اور معاملہ کی تحقیق کرو۔ اس نے غسل
خانہ میں دیکھا تو سوائے لوٹے کے کوئی چیز وہاں موجود نہ تھی۔ معین الدین پروانہ نے کئی
سجدے کئے اس کا اعتقاد اور بڑھ گیا۔ مولانا نے چالیس روز تک کسی کو منہ نہ دکھایا۔

مولانا کی مذمت : منقول ہے کہ سلطان رکن الدین سعید غفر اللہ نے اپنے محل میں
شہر کے بزرگوں کی دعوت کی۔ تمام شیوخ اور اکابر حاضر تھے۔ قاضی سراج الدین مسند
صدر پر حاضر تھے اور دوسری مسند پر شیخ صدر الدین تھے۔ سید شرف الدین سلطان کے

تخت کے پہلو میں بیٹھا تھا۔ اس طرح کل مجلس بھری ہوئی تھی۔ اچانک مولانا اپنے اصحاب کے ساتھ تشریف لائے اور وسط محل میں حوض کے کنارے بیٹھ گئے۔ سلطان رکن الدین اور معین الدین پروانہ نے ہر چند عرض کیا کہ آپ اوپر بیٹھیں مگر آپ وہیں بیٹھے رہے۔ شیخ صدر الدین نے کہا وجعانا من الماء کل شی حی (۳۰-۳۱) ہم نے پانی سے ہر ایک چیز کو زندگی بخشی) مولانا نے فرمایا نہیں بلکہ ومن اللہ کل شی حی (اللہ سے کل شے کی زندگی ہے) بالاخر جتنے چھوٹے بڑے تھے سب کو وہیں بیٹھنا پڑا اور اسی جگہ سماع شروع ہوا۔ اس طرح معین الدین پروانہ کے محل میں سماع کا جلسہ ہوا۔ مولانا حالت مستی میں بہت شور کرتے تھے۔ سید شرف الدین اسی ہنگامہ میں معین الدین سے ایک گوشہ میں مولانا کی برائیاں بیان کرنے لگے۔ معین الدین کو مجبوراً اس وقت سنا پڑیں۔ مولانا نے حالت سماع میں اسی وقت یہ غزل شروع کی۔

حذیان کہ گفت دشمن بدرون دل شنیدم پی من قصورے راکہ بکرمم بریدم
سگ او گزیدہ پایم بنمود بس جفایم نگزم چوسگ من او رالب خویش راگزیدم
چو برازہائے مردان بر سیدہ ام چو مردان چہ بدیں قفاخر آرم کہ براز او رسیدم
(ترجمہ) دشمن کی فضول بات دل کی گہرائی سے سنا ہوں۔ میرے خیال میں جو بھی
آیا میں نے وہی دیکھا۔ اس کے کتے نے زیادتی کرتے ہوئے میرا پاؤں کو کٹ لیا۔ کتے کی
طرح میں نے اسے نہ کانا اور اپنے ہونٹ کٹ لئے۔ لوگوں کے راز مردانہ وار اٹھائے پھر
رہا ہوں۔ میرے لئے بڑے فخر کی بات ہو گی کہ میں اس کے راز تک پہنچ جاؤں۔ معین
الدین پروانہ نے اسی وقت استغفار کی اور پھر کبھی سید شرف الدین کو گفتگو کا موقع نہ دیا۔
گویے کی مالی امداد : عثمان گویے کا بیان ہے کہ میں نے نئی نئی شادی کی تھی۔
افلاس کی شدت ہو گئی، اخراجات بڑھ گئے۔ نئی بیوی کی خاطر تواضع دلداری بھی ضرور
کرنی پڑتی ہے۔ مولانا صاحب کو میری یہ حالت معلوم ہو گئی۔ آپ اپنے مکان میں گئے
اور کراختون صاحبہ سے چھ مصری وینار بطور قرض لائے اور مجھ سے فرمایا کہ عثمان پہلے
تساری کتنی اچھی عادت تھی کہ بار بار ہم سے مصافحہ کرتے تھے۔ لیکن اب مدت سے تم

نے یہ عادت ترک کر دی ہے۔ آخر اس کی کیا وجہ ہے؟ میں نے فوراً ہاتھ بڑھا کر مصافحہ کیا۔ مولانا نے چپکے سے میرے ہاتھ میں دستار دے دیے۔ اور فرمایا اس سنت کو فرض کی طرح ہمیشہ ادا کرتے رہنا۔ عثمان کہتے ہیں کہ وہ دستار کئی دنوں تک خرچ کرتا رہا۔ ایک دن پھر غربت نے ستایا۔ حاضر ہو کر عرض کیا کہ آج مصافحہ کی سنت ادا کرنے کا موقع ہے۔ مولانا نے فرمایا آسان بات ہے مطمئن رہو آج خوب ترانوالہ ملے گا۔ اس دن رات گئے تک مولانا کی خدمت میں حاضر رہا مگر کوئی نتیجہ ظاہر نہ ہوا۔ سخت حیران تھا کہ آپ کے ارشاد کا ظہور کیوں نہیں ہوا۔ جب رات ہو گئی تو بارش شروع ہو گئی۔ خدام ایک ایک کر کے جانے لگے۔ میں نے بھی خیال کیا کہ زیادہ تاریکی اور کیچڑ ہونے سے قبل گھر پہنچ جاؤں۔ مدرسہ سے باہر نکل کر دیکھا تو محلہ کا نالا کوڑے کرکٹ سے بند ہو چکا تھا اور راستہ گندے پانی سے بھر رہا تھا۔ میں نے اپنے پاؤں سے کوڑے کو ہٹایا تاکہ پانی تالیوں میں چلنے لگے۔ اسی حالت میں میرے پاؤں میں ایک ڈوری الجھ گئی۔ پاؤں کو کھینچا تو ایک بھری ہوئی تھیلی نکل آئی۔ تھیلی بغل میں دبا کر گھر آیا اور کھول کر دیکھا تو ایک سو ستر درم تھے۔ وہ میں نے اپنی بیوی کو دے دیے۔ مگر دوسرے روز پھر منہ بنا کر مولانا کی خدمت میں حاضر ہو گیا تاکہ آج بھی افلاس کی شکایت کروں۔ مولانا نے دیکھتے ہی فرمایا۔ عثمان تھیلی بھری ہوئی تو گھر رکھ آئے ہو تو منہ بنانے سے کیا فائدہ۔ بلکہ اس کا شکر ادا کرو۔ میں نے اسی وقت اس فاسد خیال سے توبہ کی۔

اللہ تعالیٰ نے مولانا کے طفیل مغفرت فرمادی : روایت ہے کہ مولانا کے مریدوں میں سے ایک صاحب بہت بیمار ہوئے۔ مرتے وقت وصیت کی کہ مولانا میری قبر پر تین روز تک تشریف رکھیں۔ ان کے انتقال کے بعد مولانا دن بھر قبر پر بیٹھے رہے۔ متوفی کی اولاد میں سے کسی نے خواب میں متوفی کو دیکھا کہ عمدہ لباس پہنے ہوئے خراماں خراماں چلے آتے ہیں۔ انہوں نے پوچھا کہ اللہ تعالیٰ نے تمہارے ساتھ کیا معاملہ کیا ہے۔ اس نے جواب دیا کہ دفن کرنے کے بعد عذاب کے فرشتے آئے مگر مولانا کی وجہ سے مجھے

تکلیف نہ دے سکے۔ پھر قبر کے گوشہ سے ایک نورانی فرشتہ آیا۔ اس نے عذاب کے فرشتوں کو ہٹا دیا اور کہا کہ اللہ تعالیٰ نے مولانا کے طفیل آپ کی مغفرت کر دی۔

یہ طعام غیب ہے : بہاء الدین بخری کہتے ہیں کہ اپنی امارت کے زمانہ میں میری یہ عادت تھی کہ ہمیشہ حضرت حسام الدین چلبی کی خدمت میں حاضر ہوتا تھا اور کبھی کبھی وہ بھی میرے ہاں آجاتے تھے۔ مگر اس وقت تک میری رسائی مولانا تک نہیں ہوئی تھی۔ ایک دن حضرت حسام الدین چلبی میرے گھر تشریف رکھتے تھے۔ دیکھا ہوں کہ مولانا مکان کی چھت سے تشریف لا رہے ہیں۔ آپ نے آتے ہی فرمایا ”بہاء الدین! کیا تو حسام الدین کو مجھ سے چھڑانا چاہتا ہے۔“ میں نے عرض کیا کہ ہم دونوں تو حضور کے عاشق صادق ہیں۔ پھر مولانا اطمینان سے بیٹھ گئے۔ مجھے خیال ہوا کہ آپ کے لئے کھانا لاؤں۔ مولانا نے خود ہی فرمایا بہاء الدین کچھ کھانے کو لاؤ۔ چنانچہ آپ کے حکم پر میں اٹھ کھڑا ہوا۔ مولانا نے فرمایا تم نہ جاؤ اور خدمت گار سے کہہ دو وہ لے آئے گا۔ میں نے روی زبان میں خادم سے کہا کہ کچھ موجود ہے تو لے آؤ۔ اس نے کہا کہ ابھی ہم نے کھانا کھا کر دیگ میں پانی ڈال کر چولہے پر چڑھائی ہے تاکہ گرم پانی سے برتن دھو لئے جائیں۔ مولانا نے فرمایا وہ دیگ اور برتن اٹھا لاؤ۔ آپ نے اپنے ہاتھ سے اس میں سے کھانا نکالا تو قلبہ اور چاول نہایت لذیذ نکلے۔ ہم سب حیران ہوئے کہ خلل دیگ سے کھانا کیسے نکل آیا۔ آپ نے فرمایا ہو من عند اللہ (یہ سب اللہ کی طرف سے ہے) یہ طعام غیب ہے اس کو کھانا چاہئے۔ جب میں اوز حسام الدین کھانے میں مشغول ہو گئے تو مولانا نماز میں مصروف ہو گئے۔ میں اسی وقت اپنے اہل عیال اور مال و دولت چھوڑ کر مولانا کا غلام اور مرید ہو گیا۔

مولانا نے اپنے بل بطور تبرک دیئے : نقل ہے کہ مولانا جب کبھی حمام کو جاتے اور حجامت بنواتے تو آپ کے ہالوں کو سب خادم بطور تبرک لے لیتے تھے۔ ایک دن آپ نے حمام میں حجامت بنوائی۔ وہاں ایک بزرگ بھی موجود تھے۔ ان کے دل میں خیال آیا

اگر مجھے بھی کچھ بال بطور تمک مل جائیں تو میں بھی مولانا کا مرید ہو جاؤں۔ مولانا نے اسی وقت خادم سے کہا کہ چند بال ان صاحب کو بھی دے دو۔ یہ کرامت دیکھ کر وہ بزرگ اسی وقت مرید ہو گئے۔

مولانا نے نذرانہ قبول نہیں کیا : نقل ہے کہ ایک روز مولانا مدرسہ کی تہہ کر رہے تھے۔ سلطان ولد، جلال الدین فریدون اور سب خدام بھی حاضر تھے۔ ایک امیر مولانا کی زیارت کو آیا اور اشرفیوں سے بھری تھیلی آپ کو بطور نذرانہ پیش کی۔ مولانا نے انکار کیا۔ اس نے بہت بڑی قسم کھائی کہ یہ سب حلال ہے۔ مگر قبولیت نہ ہوئی۔ اس نے وہ سب اشرفیاں وہیں رکھ دیں۔ جب وہ چلا گیا تو مولانا نے وہ اشرفیاں وہیں پھینک دیں اور خود باہر چلے گئے۔ سلطان ولد نے وہ سب اشرفیاں خدام میں بانٹ دیں۔

کوہ طور اور مولانا روم میں موازنہ : روایت ہے کہ جب مولانا روم لوگوں کے ہجوم سے گھبرا جاتے تو حمام کو چلے جاتے۔ اگر وہاں بھی مجمع ہو جاتا تو گرم پانی کے حوض میں جا بیٹھتے۔ ایک مرتبہ آپ تین شب و روز حوض میں رہے اور باہر نہ نکلے۔ چوتھے روز حضرت حسام الدین چلبی نے بہت منت سماجت کی تو آپ حوض سے باہر تشریف لائے۔ آپ پر نقاہت کے اثرات تھے اور چہرہ مبارک پر پسینہ جاری تھا۔ خدام نے عرض کیا کچھ نوش فرمائیں اور تھوڑی دیر کے لئے آرام کر لیں۔ فرمایا کوہ طور باوجود اتنی جسامت کے اللہ تعالیٰ کی ایک نظر (جلی) کا متحمل نہ ہو سکا۔

صار دکا منه وانشق الجبل هل رايتم من جبل رقص الجمل
(ترجمہ) پہاڑ پھٹ گیا اور زمین اس سے ہموار ہو گئی کیا تم نے کبھی کسی پہاڑ کو دیکھا ہے کہ وہ اونٹ کی طرح رقص کرتا ہے۔ مگر میرے غریب اور کمزور بدن نے ان تین رات دن میں سترہ بار آفتاب جلال کی چمک اور انوار جمال کی روشنی برداشت کی اور فرمایا۔

از کمال قدرت ابدانِ رجال یافت اندر نورجی چوں احتمال

آنچہ طورش برتندب ذره قدرتش جا سازد از قاروره
 گشت مشکاة وزجابه جانے نور کہ مھی درد ز نور آن قاف و طور
 ہشمان مشات دان دلشان زجاج تاخت بر عرش و افلاک این سراج
 (ترجمہ) اللہ تعالیٰ نے اپنی کمال قدرت سے انسانوں کے کمزور جسموں میں بے کیف
 نور بھر دیا ہے۔ حالانکہ اسی نور سے ایک (رائی) سروس کے بیج کے برابر کی برداشت کو
 طور نہ کر سکا۔ اس نور کو انسانی ڈھانچے کی بوتل میں سمودیا یہ اسی کی قدرت کلمہ ہے۔
 درحقیقت اس نور کی قوت اتنی زبردست ہے کہ وہ پہاڑوں کو غبار بنا کر اڑا سکتا ہے۔ مگر
 خدا کے پاک بندوں کے سینوں میں گھر بنا لیتا ہے۔ ان پاکبازوں کے بدن نور کی قدیل ہیں
 اور دل آئینہ آبدار ہیں۔ پھر یہی نفوس قدسی ایک چراغ کی شکل ساتویں آسمان سے گزر
 کر خدا کے عرش کو جگمگا دیتے ہیں۔

پھر وہاں سے آپ تشریف لائے تو سماع شروع کیا۔ کہتے ہیں کہ سکت روز متواتر
 آپ سماع میں مصروف رہے۔

دنیوی مال دولت سے نفرت : نقل ہے کہ جلال الدین فریدون کے چند تاجر
 دوست تھے۔ وہ سب ہمیشہ ان کے پاس آتے تھے اور محبت گرم کرتے تھے۔ ایک مرتبہ
 انہوں نے جلال الدین سے کہا ہم مولانا کے مرید ہو جاتے ہیں۔ اپنے مال و اسباب کی
 فرست بنا کر ان کو پیش کر دیتے ہیں تاکہ وہ جس طرح چاہیں اپنے مصرف میں لائیں اور
 ہم سب درویشی اختیار کرتے ہیں۔ ایک دن تمام تاجر مولانا کی خدمت میں حاضر ہوئے۔
 جلال الدین نے ان کی درخواست اور مال کی فرست مولانا کو پیش کر دی۔ مولانا رنجیدہ
 خاطر ہوئے اور اٹھ کر طہارت خانہ میں چلے گئے۔ اور بہت دیر تک وہیں رہے۔ تاجر
 انتظار کرتے کرتے تھک گئے۔ انہوں نے سراج الدین تمیزی کی خوشگد کی اور کہا کہ
 آپ پتہ لگائیں کہ مولانا اب تک طہارت خانے میں کیا کرتے ہیں۔ سراج الدین نے جا کر
 دیکھا تو مولانا کو ایک کونے میں کھڑے پایا۔ مولانا نے فرمایا کہیں میں اور کہاں دنیا میرے
 پاس دنیا کب تھی اور ہمارے نبی اکرم ﷺ کے پاس دنیا کا کونسا سلان تھا۔ اور ان کے

اصحابہ کرام رضوان اللہ علیہم اجمعین نے کب دنیا کو پسند کیا سچ تو یہ ہے کہ اس طہارت خانہ کی بو تمام دنیا سے بہتر ہے۔ اور فرمایا کہ مہربانی کرو اور ان تاجروں سے کہہ دو کہ اپنے ہاتھ سے محتاجوں اور حاجت مندوں کو مال دے دیں۔ اگر ان کی نیت ٹھیک ہے تو اس طرح ان کو ثواب بھی زیادہ ہو گا اور مجھے اور میرے دوستوں کو اس تکلیف سے معاف کریں۔ تاجروں نے وہ مال فقیروں میں تقسیم کر دیا اور مولانا کے مرید ہو گئے۔

میرے درد کی دوا دنیا میں موجود نہیں : منقول ہے کہ سلطان رکن الدین نے علاء الدین ارزنجانی سے کسی عمدہ معجون بنانے کی فرمائش کی۔ اس معجون کی تیاری میں تین ہزار سلطانی درم خرچ ہوئے۔ علاء الدین طبیب کے بیٹے نے باپ سے کہا کہ آپ مخیر اور کریم ہیں۔ دوست آشنا آئیں گے تو وہ معجون مانگیں گے تو آپ دینے سے دریغ نہ کریں گے۔ اس لئے بہتر ہے کہ آپ گھر میں بیٹھ کر معجون بنائیں۔ میں دروازے پر باہر سے تالا لگا رہتا ہوں کوئی آئے گا تو مکان کو مقفل دیکھ کر چلا جائے گا اور بادشاہی معجون تلف نہیں ہوگی۔ چنانچہ بیٹے نے باہر قفل ڈال دیا۔ علاء الدین اور اس کی بیوی دونوں معجون بنانے میں مشغول ہو گئے۔ اچانک دیکھتے ہیں کہ روشندان سے مولانا نکلے چلے آتے ہیں۔ آپ کی ہیبت سے دونوں میاں بیوی بے ہوش ہو گئے۔ جب ہوش آیا تو مولانا کی خدمت میں معجون کا طشت پیش کیا۔ آپ نے اس پر انگلی رکھ دی اور فرمایا کہ میرے دل میں وہ درد ہے کہ اگر تمام عالم کی معجونیں کھلا دی جائیں تب بھی آرام نہ ہو گا۔ دونوں میاں بیوی اس فقرے پر رونے لگے۔ پھر مولانا نے قفل کی طرف اشارہ کیا وہ کھل کر گر پڑا اور مولانا باہر چلے گئے۔ علاء الدین طبیب نے باہر نکل کر دیکھا تو مولانا کا کہیں پتہ نہ تھا۔ اسی وقت سے دونوں میاں بیوی مولانا کے عاشق صادق ہو گئے۔ اس کے بعد علاء الدین ارزنجان سے بمع اپنی بیوی قونیہ میں آئے اور مولانا کے مرید ہو گئے۔ اس واقعہ سے قبل وہ تمام اولیاء اللہ کے منکر تھے اور درویشوں پر طعنہ زنی کرتے تھے۔

حضرت علیہ السلام بقاعدگی سے حاضری دیتے ہیں : نقل ہے حضرت خضر علیہ

السلام بیٹھ مولانا کی صحبت میں آتے رہتے تھے اور حقائق اور رموز خداوندی مولانا سے دریافت کرتے تھے۔ ایک دن حضرت سلطان ولد کو مولانا نے دکھا کہ بار بار گہری ہانڈھتے ہیں اور پھر اتار دیتے ہیں۔ مولانا نے فرمایا سلطان ولد گہری صرف ایک ہی بار ہانڈھا کرو دوبارہ نہ کھولا کرو۔ اس لئے کہ ایک مرتبہ میں نے ایسا کیا تھا تو حضرت خضر علیہ السلام نے میری صحبت ترک کر دی تھی۔ مدتوں انکی صحبت میسر نہ ہوئی۔ اس دن سے سلطان ولد نے اپنے ہاتھ سے گہری ہانڈھنا چھوڑ دی۔ خدام ہانڈھ دیتے تھے اور وہ سر پر رکھ لیتے تھے۔

حق کے پوشیدہ دوست : منقول ہے کہ ابتدائے جوانی میں جب کہ مولانا دمشق کے مدرسہ مقدمیہ اور بعض قول کے مطابق مدرسہ برانیہ میں تحصیل علوم شرعیہ میں مشغول تھے اکثر اہل نظر نے حضرت خضر علیہ السلام کو مولانا کے حجرہ میں آتے جاتے دیکھا۔ لیکن اہل غفلت آپ کے حال سے بے خبر تھے۔ اور واقعی یہ بات درست ہے کہ اللہ سبحانہ تعالیٰ کے پوشیدہ دوستوں کو کون پہچان سکتا ہے۔

اسی طرح یہ بھی منقول ہے کہ شیخ ابو بکر کتانی رحمۃ اللہ علیہ خانہ کعبہ کی زیارت سے مشرف ہو کر میزاب رحمت کے نیچے بیٹھے ہوئے تھے کہ ایک پڑھکوہ شخص بنی شیبہ دروازے سے ان کے پاس آیا اور سلام و علیک کر کے ان سے کہا کہ مقام ابراہیم میں جا کر کیوں نہیں بیٹھتے۔ وہاں ایک جماعت حدیث نبوی سن رہی ہے اور ایک بوڑھا شخص بیان کر رہا ہے جس کی روایات صحیح اور اسناد چچی ہیں۔ ابو بکر کتانی نے کہا وہ اسناد سے بیان کر رہا ہے اور میں اس کے استاد سے یہاں سن رہا ہوں۔ اس شخص نے دریافت کیا کس سے سن رہے ہو۔ ابو بکر نے جواب دیا میرا قلب اللہ تعالیٰ سے براہ راست سن رہا ہے۔ اس شخص نے کہا اس کا کیا ثبوت ہے۔ ابو بکر نے کہا ثبوت یہ ہے کہ تو خضر ہے۔ حضرت خضر علیہ السلام کو بہت حیرت ہوئی کہ مجھے تو یہ خیال تھا کہ میں اللہ تعالیٰ کے کل دوستوں کو جانتا ہوں مگر ایسے بھی دوست موجود ہیں جن کو میں نہیں جانتا مگر وہ مجھے جانتے ہیں۔

و فوق کل ذی علم علیم اور ہر علم والے سے اوپر ایک علم والا ہے۔ (۷۶-۱۳)۔
 دست بر بلائے دست ای نعتی تائیدوان کہ الیہ المستیٰ
 (ترجمہ) (حضرت خضر علیہ السلام بطور اقرار کہتے ہیں) کہ کچھ لوگ بظاہر پوشیدہ حال
 ہیں۔ وہ معرفت حق میں مجھ سے بازی لے گئے اور وہ براہ راست خدا تک رسائی رکھتے
 ہیں۔

اسی طرح مولانا فرماتے ہیں کہ ہمارے آقا و مولا شمس الدین ترمیزی حضرت خضر علیہ
 السلام کے معشوق ہیں۔ اور مولانا نے اپنے مدرسے کے دروازے پر اپنے ہاتھ سے لکھا
 ہوا ایک کتبہ لگا رکھا تھا۔ حضرت خضر علیہ السلام کے معشوق کا مقام و رتبہ ایسے قابل فخر
 پوشیدہ حال لوگوں جیسا تھا کہ حضرت خضر علیہ السلام اور خود حضرت بھی اپنے مقام کی خبر
 نہ رکھتے تھے کیونکہ قدرت کاملہ نے اس شمس کو خلوت حق میں چھپا رکھا تھا۔

بارہا گفتہ ام کہ فاش کنم ہرچہ اندر زمانہ اسرار
 لیک از چشم زخم و بیم جفا بر زبانم نماندہ مسامت
 (ترجمہ) میں کئی مرتبہ کہہ چکا ہوں کہ میں زمانے کی ہر چیز کے پوشیدہ حالات ظاہر کر
 دوں۔ مگر مخلوق کی آنکھوں کے زخما جانے اور اپنی طرف زیادتی کے خوف سے اپنی زبان
 پر میخیں لگالی ہیں۔

مولانا روم کی ظاہری نماز : اصحاب کبار سے منقول ہے کہ مولانا شدید سردی کے
 موسم میں نماز تہجد پڑھ کر مدرسہ کے فرش پر سجدے میں سر رکھ کر اتنے روتے کہ ایک
 مشکیزہ بھر سکتی تھی اور ہوا کی ٹھنڈک سے داڑھی مبارک پر برف جم جاتی اور وہ فرش پر
 چمٹ جاتی۔ علی الصبح آپ کے اصحاب دیکھ کر چیخ اٹھتے اور آپ کے چہرہ مبارک پر گرم
 پانی ڈالتے تب برف پگھلتی۔ جب مولانا کی ظاہری نماز کی یہ صورت تھی تو خدا جانے باطنی
 نماز کا کیا حال ہو گا۔ آپ کے خاص خدام نے دریافت کیا کہ یہ کیا معاملہ ہے۔ مولانا نے
 فرمایا کہ حضرت امیر المومنین علی مرتضیٰ کرم اللہ وجہہ کی یہ حالت تھی کہ جب نماز کا وقت
 آتا تو آپ کا رنگ تبدیل ہو جاتا اور بدن کانپنے لگتا۔ حضرت مالک نے آپ ﷺ سے

دریافت کیا کہ اس کا سبب کیا ہے؟ آپ ﷺ نے فرمایا کہ وقت نماز اس امانت کے ادا کرنے کا وقت ہے جس امانت کو اللہ تعالیٰ نے آسمان اور زمین اور پہاڑوں پر پیش کیا مگر سب نے اسے اٹھانے سے انکار کر دیا مگر انسان نے اسے قبول کر لیا۔ مجھے خوف اس امر کا ہوتا ہے کہ دیکھئے وہ امانت مجھ سے اچھی طرح ادا بھی ہوتی ہے یا نہیں۔ حضور سرور کونین ﷺ کا ارشاد گرامی ہے کہ نماز اللہ تعالیٰ سے متصل ہونے کا وہ ذریعہ ہے جس کی ظاہر میں کسی کو اطلاع نہیں ہوتی۔ جب اولیائے کرام کا یہ حال ہے تو دوسروں کی کیا حالت ہوگی۔

زبان کہ طوطی گویاست باہزار بیان ز صدیقی نکند سر حل دل تفری
قلم کہ چوب زبانت دستہ بند بہ بند چگونہ سر دل عاشقان کند تحریر
(ترجمہ) یہ زبان طوطے کی طرح ہزاروں داستانیں کہتی رہتی ہے مگر دل کے سینکڑوں
اسرار میں سے کسی ایک راز کو ایک لمحے کے لئے بھی بیان نہیں کر سکتی۔ زبان کا قلم جس
پر ڈھکنا لگا کر بند کر دیا جائے وہ عاشقوں کے بھید کس طرح لکھ سکے گا۔

جام حقیقت عارفانہ طریقت کے لئے ہے : نقل ہے کہ ایک دن عارفوں کی
ایک جماعت مولانا کی زیارت کے لئے آئی۔ ایک شخص نے اس حدیث کا مطلب دریافت
کیا ان اللہ تعالیٰ شرابا اعذہ الاولیاء انہ اذا شربوا سکرُوا واذا سکرُوا طابوا واذا طابوا طابوا
(اللہ تعالیٰ نے ایک شراب اپنے دوستوں کے واسطے مخصوص کی ہے۔ جس وقت وہ پی
جاتی ہے سکر ہوتا ہے اور جب سکر ہوتا ہے تو رجوع پیدا ہوتی ہے اور جب رجوع پیدا
ہوتی ہے تو شوق بڑھتا ہے)۔ یعنی وہ کون سی شراب ہے؟ مولانا نے فرمایا کہ جب سرور
کائنات ﷺ نے قرب خاص اور قرب تو سین او ادنیٰ کا اختصاص حاصل کر لیا اور شرفات
حقائق سے مشرف ہوئے اور جمال و جلال حضرت احدیت جل جلالہ کو دیدہ بصیرت سے
مشاہدہ فرمایا۔ کشف لطائف سبحانی اور تحقیق رموز خزائن ربانی کے بعد حضرت عزت
جلشانہ کی بارگاہ سے نور کے دو عدد جام جہاں نما پیش کئے گئے۔ ایک میں خالص شراب تھی

اور دوسرے میں دودھ۔ حکم ہوا ان دونوں پیالوں میں سے ایک پیالے کا انتخاب فرما لیجئے۔ حضور نبی اکرم ﷺ نے فرمایا میں نے دودھ کو پسند کیا اور شراب (معرفت) کا پیالہ اپنے اُمّتوں کے اختیار کے لئے رکھا وہ اس لئے کہ وہ ابتدائی دور احکام قوانین شریعت تھا اور طریقت کے احکامات کی بنیاد رکھی جا رہی تھی۔ لہذا حضور نبی اکرم ﷺ نے دودھ کا پیالہ نوش فرمایا۔ وہ قوانین شریعت تھا اور دوسرا پیالہ شراب کا گویا جام حقیقت تھا۔ آپ ﷺ نے اس کو اپنی امت کے عارفان طریقت کے لئے محفوظ رکھا۔ اسی شراب کی بو سے بعض اولیاء اللہ کبھی کبھی بے خود ہو کر کشف اسرار فرماتے ہیں۔

کدام شربت نوشیده بود آں ادهم کہ مست وارشد از ملک و مملکت بزار
چہ سکر بود کہ آواز دار سبحانی کہ گفت رمز انا الحق و رفت بر سر دار
(ترجمہ) ابرہیم ادھم نے کونسا شربت پی رکھا تھا کہ دیوانوں کی طرح ملک اور بادشاہی
سے بزار ہو گیا۔ اس نے کس مدہوشی میں (سبحانی) کی آواز لگادی اور اپنے لئے (انا الحق)
کا اشارہ دے کر پھانسی پر جھول آیا۔

مولانا کے اس بیان پر سب نے تحسین کی اور معقہ ہو گئے۔ مولانا نے اس شراب کی
صفت میں بہت کچھ لکھا ہے اور فرمایا۔

اگر بر عقل عالمیان ازین مستی پکد جرم نہ عالم ماند و آدم نہ مجبوری نہ خود کلمے
(ترجمہ) اگر اہل دنیا کی عقل پر اس مستی الستی کا ایک چلو بھر ٹپک پڑتا تو نہ دنیا رہتی
نہ کوئی انسان نہ جبر باقی رہتا نہ کوئی اختیار۔

اسی طرح ایک اور غزل میں فرماتے ہیں۔

ساقی جان خوب رو بادہ دھد سوسو تا سرو پا ہم کند زاہد و مرضائے من
از کف خویش بستہ ام در تک خم شتام تاہنگی خدا شود چاکر و کد خدائے من
(ترجمہ) نہایت حسین و جمیل ساقی نے طرح طرح کی عراحیوں سے پینے کے لئے جام
بھر دیا ہے۔ میرے حسن انتخاب اور پرہیزگاری کا سرا اور ہاتھ پاؤں کچل کر رکھ دیتے ہیں۔
میں خود اچھل کر مے خانے کی جڑ میں بیٹھ گیا ہوں۔ خدا کا پڑوس حاصل کرنے کے لئے

اور خانہ خدا کی ہمسائیگی کے لئے۔

وجد کیا چیز ہے؟ : کسی نے مولانا سے پوچھا کہ وجد کی چیز ہے؟ آپ نے فرمایا وجد روح کی بے قراری ہے غلبہ شوق کے احتمال سے۔

وحدة الوجود : منقول ہے کہ ایک دن مولانا اپنے خدام کے ساتھ حمام کو گئے۔ جب خدام حضرت کے حکم کے مطابق ایک دوسرے کو نسلانے لگے تو مولانا خود غلوت میں تشریف لے گئے اور بہت دیر وہاں قیام فرمایا۔ خدام نے چلپی جلال الدین کو آواز کیا کہ جا کر دیکھیں مولانا کو اس قدر دیر کیوں ہوئی۔ وہ غلوت میں گئے اور دیکھا کہ غلوت خانہ چھت تک مولانا کے وجود مبارک سے بھرا ہوا تھا یہ منظر دیکھ کر چلپی صاحب کا وجود کانپنے لگا اور ایسا نعرہ مارا کہ سب خدام بے ہوش ہو گئے۔ تھوڑی دیر بعد مولانا وہاں سے نکل آئے اور سماع کرتے ہوئے مدرسہ کی جانب روانہ ہوئے۔

تیسروں نے اپنا ہدف بدل لیا : اسی طرح کہا جاتا ہے کہ حضرت ابتدائے جوانی میں کمال الدین ابن عدیم جو کہ ایک بلند مرتبہ اور لاجواب شخصیت کے مالک تھے کے ہاں شہر حلب میں رہا کرتے اور کئی مدارس کو فائدہ پہنچایا اور کچھ مدارس سے فوائد حاصل کئے۔ ایک دن دمشق میں ایک مدرسے کی چھت پر چہل قدمی فرما رہے تھے اور علمی بحث و تکرار بھی جاری تھی۔ اچانک چھت کی ایک طرف سے ایک دو تیر ہوا میں لہراتے جا رہے تھے آپ کے دیکھتے ہی تیسروں نے اپنا ہدف چھوڑ دیا اور واپس اسی چھت پر آگرے۔ جہاں طلبہ اور آپ موجود تھے۔ یہ واقعہ دیکھ کر تمام طلباء آپ کے مخلص مرید بن گئے اور ہمیشہ خلاف عادت واقعات کا مشاہدہ کرتے رہے۔

اسی طرح معتبر صوفیائے کرام روایت کرتے ہیں کہ ایک مرتبہ حضرت مولانا مدرسہ مقدمہ کی چھت پر ٹہل رہے تھے کہ آپ کے سامنے سے ہوا میں لہراتے ہوئے دو تیر گزرے اور پھر اسی مدرسہ کی چھت پر آن گئے ایک دن کا ذکر ہے کہ مولانا ایسے غائب ہوئے کہ تلاش بسیار کے باوجود پورے بیس دن بیت گئے۔ مجھے لوگوں نے ایک مسجد میں

آپ کی موجودگی کا اشارہ کیا ہم سب پریشان نیاز مندوں نے ہفتہ سماع کی مصروفیات ترک کر کے آخر آپ کو تلاش کر ہی لیا۔

خاصلانِ خدا سمندر کی مچھلیوں کی طرح ہیں : امیر جی مولانا کے مخلص ترین مریدوں میں سے تھے۔ روایت کرتے ہیں کہ انہیں کسی کام کی غرض سے دمشق جانے کی ضرورت پڑی۔ مولانا سے اجازت لے کر دمشق روانہ ہو گئے۔ جب دمشق میں داخل ہوئے تو ایک بلا خانے پر مولانا کو دیکھا کہ کھڑے اور ہاتھ سے میری طرف اشارہ کرتے ہیں۔ وہ یہ دیکھ کر چیخ مار کر بے ہوش ہو گئے۔ جب ہوش میں آئے تو دیکھا وہاں کچھ بھی نہ تھا۔ جب اپنے کام سے فارغ ہو کر قونیہ واپس آئے تو مولانا کی زیارت کے لئے ان کی خدمت میں حاضر ہوئے۔ وہ اپنے واقعہ کو مولانا کے سامنے بیان کرنا چاہتے تھے کہ آپ نے خود ہی فرمایا کہ مردانِ حق سمندر کی مچھلیوں کی طرح ہیں جہاں سے چاہتے ہیں سرباہر نکال لیتے ہیں۔ امیر جی یہ سن کر خاموش ہو گئے اور بعد میں مولانا کے متمثل ہونے کا واقعہ تمام اصحاب کو سنایا۔

مولانا سفارشی رقعے لکھتے ہیں : مولانا صلاح الدین ملطی رحمۃ اللہ علیہ فرماتے ہیں کہ جب میں مولانا کا مرید ہوا تو دیکھا کہ مولانا لوگوں کی سفارش میں دن بھر دس دس بارہ بارہ رقعے معین الدین پروانہ وغیرہ کو لکھتے تھے اور سب کارگر ہوتے تھے۔ مجھے یہ خیال ہوا کہ امید ہے روز قیامت بھی اسی طرح دستگیری کریں گے۔ چنانچہ فرماتے ہیں :-

صالحان اتم خود فارغ اند از شفا عتمائے من روز گزند
بلکہ ایشاں راشفاعتما بود گفت شاں چوں حکم ناند می رود
(ترجمہ) روز قیامت کی وحشت سے میرے ارادت مند میری سفارش کی وجہ سے
مطمئن ہیں۔ بلکہ میری سفارش ان کے لئے ایسی یقینی ہے جیسے ان پر عمل درآمد بھی ہو چکا
ہے۔

مولانا نے اسی وقت فرمایا کہ شمشیر جو غلاف کے باوجود کام کرتی ہے تو خیال کرونگی

نکواری کی کیا کٹ ہوگی۔ اس بشارت سے سب خدام خوش ہو گئے۔

شراب تو اس نے پی بد مستی تم کرتے ہو : مولانا کے کمال لطف و کرم علم اور عادات کا یہ حال تھا کہ ایک روز سماع ہو رہا تھا اور آپ پر حالت طاری تھی۔ اتفاقاً ایک بدست سماع میں آگیا اور شور کرنے لگا۔ پھر بے خود ہو کر بار بار مولانا پر گرنے لگا۔ خداموں نے اسے پکڑ کر مارا۔ مولانا نے خدام کو ڈانٹ پلاتے ہوئے فرمایا کہ شراب تو اس نے پی ہے مگر بد مستی تم کرتے ہو۔ انہوں نے عرض کیا کہ یہ ترسا (خیر مسلم آتش پرست) ہے مولانا نے فرمایا کہ تم ترسان (اللہ سے ڈرنے والے) کیوں نہیں ہوتے ہو۔ سب خدام تادم ہوئے اور توبہ کی۔

دل کہاں ہے؟ : ایک دن مولانا شہر قونیہ کے بازار سے گذر رہے تھے۔ ایک ترک پوسٹین ہاتھ میں لئے ہوئے یہ کہتا ہوا جا رہا تھا کہ دل کہاں ہے۔ دل کہاں ہے۔ یہ سن کر مولانا نے ایک نعرہ مارا اور چرخ لگانے لگے اور یہی الفاظ کہ دل کہاں ہے دل کہاں ہے کہنا شروع کر دیا اور سماع کرتے ہوئے مدرسہ تشریف لائے۔

مردان خدا میں کبر کبریائی ہوتا ہے : ایک دن کسی نے مولانا سے پوچھا کہ بعض اولیاء کو ہم مشکبر پاتے ہیں اس کی کیا وجہ ہے؟ آپ نے فرمایا مردان خدا میں کبر کبریائی ہوتا ہے کبرریائی نہیں ہوتا اور نہ ہی ان میں نفسانی جاہ و جلال ہوتا ہے۔ چنانچہ حضرت امام جعفر صادق رضی اللہ عنہ اپنے نلس کا کامل تذکیہ کرتے تھے مگر امراء اور بلاشاہوں کی طرف بالکل التفات نہیں فرماتے تھے۔ لوگوں نے آپ سے اس تکبر کی وجہ دریافت کی۔ امام صاحب نے فرمایا حاشا میں مشکبر نہیں ہوں لیکن جب میں اپنی ہستی سے فارغ ہو گیا تو اس کی کبریائی نے مجھے ہلاک کر دیا اور میرے کبر کی جگہ اس ذات کا کبر آگیا اس لئے یہ کبر جو تم دیکھتے ہو یہ اس ذات کی کبریائی کا ہے اور میں درمیان میں نہیں ہوں۔

گفت زبان کبر آورد کبرت نیازت را خورد شو تو کبر خود جدا در کبریا آویختہ (ترجمہ) کہا کہ زبان تکبر کا اظہار کرتی ہے غرور تیری نیاز مندی برہلو کر دیتی ہے۔ تو

دل کی گہرائی سے غرور سے دور ہو جا اور رب کبریا سے تعلق قائم کر لے۔
 اور بایزید قدس سرہ سے روایت ہے کہ فرماتے تھے کہ میرا مرید رقم شقاوت (بد بختی)
 سے محفوظ اور بے فکر ہے۔ چنانچہ فرماتے تھے۔

زهد زتیر فلک و زسان مرعش ہرآن مرید کہ او را بعشق پرورد
 (ترجمہ) آسمان اور اس کے منخ ستارے کے تیر سے میرے وہ مرید جن کی میں نے
 بذریعہ عشق تربیت کر دی ہے شکار نہیں ہو سکتے۔

دوسری جگہ فرمایا ہے۔

خود مرید من نیرد کلب حیوان خوردہ است انگہان ازدست کہ از ساقیان ذوالمن
 (ترجمہ) میرے مرید ہمیشہ کی زندگی پائیں کیونکہ انہوں نے مہربان رب کی انتظامیہ
 کے ہاتھوں آب حیات پی رکھا ہے۔

معجزات اور کرامات میں فرق : ایک دن مولانا اکابر کے مجمع میں انبیائے کرام کے
 معجزات اور اولیائے عظام کی کرامات کے موضوع پر تقریر فرما رہے تھے۔ فرمایا کہ معجزہ اور
 کرامات میں فرق یہ ہے کہ معجزات اور سنن انبیاء سے ہیں۔ کرامات آثار اور انوار اولیاء
 سے ہیں۔ معجزہ میں عدم سے کسی چیز کا اخراج اور عیان کی تغلیب ہوتی ہے اور کرامت
 اولیاء اللہ کے انوار باطن کی ایک صفت ہے۔ معجزہ دعویٰ کے ساتھ ہے کیونکہ وہ دلیل
 نبوت ہے، لیکن کرامت بغیر دعویٰ کی سرزد ہوتی ہے اور وہ محض قبولیت دعا ہے۔ بعض
 کاملین کرامت کے اظہار سے نفرت کرتے ہیں اور ہمیشہ اس سے پرہیز کرتے ہیں بلکہ
 اظہار کرامت کو اللہ تعالیٰ سے پردہ سمجھتے ہیں۔ چنانچہ کسی نے حضرت جنید بغدادی رحمۃ
 اللہ علیہ سے بیان کیا کہ فلاں درویش دریا پر مصلیٰ بچھا کر نماز پڑھتا ہے، ہوا میں اڑتا ہے
 اور اس طرح عجیب و غریب کرامات کا اظہار کرتا ہے۔ حضرت جنید نے فرمایا کہ افسوس وہ
 کھیل میں پڑ گیا ہے، اس حال پر قناعت کر لی ہے اور اس میں خوش ہے۔ آپ نے اس
 درویش کو اپنے پاس بلایا اور اس حال سے جس میں وہ تھا اس کو نکال کر اعلیٰ مقام پر

پہنچایا۔ تب اس کو معلوم ہوا کالمین کا کیا رتبہ ہوتا ہے۔

تاکجا آنجا کہ جا را راه نیست جز سنا برق مراد نیست
 اے برادر بے نہایت در گہیت برہر آنج میری ہلا مراد است
 (ترجمہ) اہل کمال لوگوں کا مقام اور رتبہ معین نہیں ہے اس لئے کہ ان تک رسائی
 کے لئے کوئی راہ نہیں ملتی۔ اس مقام پر صرف خدا کی چاند کی چاندنی ہی ہو سکتی ہے۔
 پیارے بھائی ان کے مقام کی کوئی انتہا نہیں۔ تھک ہار کر تو جہاں بھی رسائی حاصل کرے
 گا وہاں خدا کے چاند کی چاندنی نظر آئے گی۔

اور فرمایا کہ انبیاء کی عقوبت وحی کا روکنا ہے۔ اولیاء کے لئے عذاب کرامتوں کا ظاہر
 ہوتا ہے اور عام مسلمانوں کے لئے عذاب عبادت میں کوتاہی کرنا ہے۔

فقر محمدی صلی اللہ علیہ وسلم کے سالار : مولانا صلاح الدین مصلی روایت کرتے ہیں کہ میں شہر
 عراقلیہ میں نور الدین وقلوار کے گھر تھا۔ میرے علاوہ اور بھی بہت سے بزرگ اور شیوخ
 وہاں موجود تھے۔ اس زمانہ میں شیخ موند الدین جنہی اپنے خدام کے ساتھ قونیہ سے
 آئے۔ ان کا استقبال کیا اور مہمان نوازی کی۔ کھانے وغیرہ سے فارغ ہو کر میں نے ان
 سے دریافت کیا کہ حضرت شیخ صدر الدین قونوی مولانا روم کی شان و عظمت کے بارے
 میں کیا رائے رکھتے ہیں اور خلوت میں ان کے بارے میں کیسی گفتگو کرتے ہیں۔ موند
 الدین نے کہا خدا کی قسم میں ایک روز مولانا صدر الدین کی خدمت میں بیٹھا تھا۔ اسی
 وقت ان کے مخصوص دوست مثل شمس الدین ایکی، نحر الدین عراقی، شرف الدین موصلی،
 شیخ سعید فرغانی اور شیخ نصیر الدین قونوی وغیرہ بھی حاضر باش تھے۔ دوران گفتگو جب مولانا
 روم کا ذکر آیا تو شیخ صدر الدین قونوی نے جوش و خروش سے ایک نعرہ مارا اور کہا کہ اگر
 حضرت بایزید بسطامی اور حضرت جنید بغدادی بھی آج ہوتے تو مولانا کا غائبہ (زین
 پوش) اپنے کندھوں پر اٹھاتے اور ان کا احسان اپنے اوپر رکھتے۔ اس لئے کہ آپ نعر
 محمدی صلی اللہ علیہ وسلم کے خواں سالار ہیں اور ہم میں جو ذوق و شوق موجود ہے ان کے قدم کی

برکت سے ہے۔ تمام موجود درویشوں نے اس بیان پر آفریں کی۔ اس کے بعد مولانا الدین نے کہا میں بھی اس سلطان کے نیاز مندوں میں سے ہوں اور یہ بیت کہی۔
لوکان فینا لللوہتہ صورۃ ہو انت لا اکنی ولا اتردد
(ترجمہ) اگر ہم میں کوئی اللہ کی صورت ہے تو وہ آپ ہی ہیں مجھے یہ کہتے ہوئے نہ کوئی شک ہے اور نہ کو تردد۔

راہب مسلمان اور مولانا کا مرید ہو گیا : منقول ہے کہ ایک راہب نے قسطنطنیہ میں مولانا کے علم و فضل، کمال اور تواضع کی شہرت سنی اور آپ کا مشتاق ہو کر قونیہ میں آیا۔ شہر قونیہ کے راہبوں نے اس کا پر تپاک استقبال کیا۔ راہب صادق مولانا کی زیارت کے قصد سے روانہ ہوا۔ اتفاقاً راستے ہی میں مولانا صاحب سے آمنا سامنا ہو گیا۔ اس راہب نے مولانا کو تیس بار سجدہ کیا مگر جب وہ سر اٹھاتا تھا مولانا کو بھی سجدہ میں پاتا تھا۔ روایت ہے کہ مولانا نے اس کو بتیس بار سجدہ کیا۔ راہب یہ دیکھ کر بے اختیار ہو گیا۔ اس نے کپڑے پھاڑ ڈالے اور کہا اے سلطان دین تواضع اور انکسار کی کوئی حد بھی ہوتی ہے۔ خصوصاً مجھ جیسے پلید اور عاجز کے ساتھ اس قدر تواضع اور انکساری سے پیش آنا تعجب کی بات ہے۔ مولانا نے فرمایا ہمارے آقا و مولا سرور کائنات ﷺ فرماتے ہیں کیا خوش خبری ہے اس کے لئے جس کو اللہ سبحانہ تعالیٰ نے مال، جمال، شرف اور سلطنت دی۔ پھر اس نے مال کو خیرات کیا جمال میں انکسار کیا۔ شرف میں تواضع کی اور سلطنت میں انصاف کیا۔ ہم اپنے آقا ﷺ کے غلام کس طرح تواضع اور انکساری نہ کریں۔ آخر ہم ہیں کیا چیز اور کس کام کے قابل ہیں۔ وہ راہب اسی وقت مع اپنے خدام کے ایمان لے آیا اور مولانا کا مرید ہو گیا اور فقراء کا لباس پہن لیا۔ جب مولانا مدرسہ تشریف لائے تو آپ نے حضرت سلطان ولد سے فرمایا کہ آج ایک کم ہمت راہب نے مجھے پست ہمت کرنے کی کوشش کی تاکہ میری عاجزی کو مجھ سے چھین لے۔ اللہ کا شکر ہے کہ اس کی توفیق اور حضور نبی اکرم ﷺ کی معاونت سے میں غالب رہا۔ اس لئے کہ تواضع اور انکساری ہم محمدیوں کو نبی

اکرم ﷺ سے میراث میں ملی ہے۔ اور اس دولت کے مستحق حضور ﷺ کی امت کے مساکین ہیں اور یہ غزل شروع کی۔

آدمی آدمی آدمی آدمی آدمی آدمی آدمی آدمی آدمی آدمی
آدمی آدمی آدمی آدمی آدمی آدمی آدمی آدمی آدمی آدمی
کم زد آں ماہ نو و بدر شد تا زنی کم زمی از کی
ہجو ملک جانب گردون ہر ہجو ملک خم وہ اگر می خمی
(ترجمہ) اے بندے بشر تو وہ آدمی نہیں ہے جو مجھدے کی وجہ سے پختہ دم ہو۔

پوری آدمیت کو اپنے اندر سمو لے اگر تو محرم راز بننا چاہتا ہے۔ پہلی تاریخ کا ہلال چاند
اپنی ہیبت پر صبر کرنے سے کھل چاند بن جاتا ہے اور تو جب تک عاجزی کو اپنا شعار نہیں
بنائے گا اس سے بچ بھی نہیں سکے گا (نتیجہ "وہ ونوی رسوائی ہوگی) اگر تو اپنی ذات میں
کچھ پیدا کرنے کی کوشش کرے گا تو ایک دن آسمانی وسعتوں کو بھی مات کر دے گا اور اپنی
پرواز فرشتوں سے بھی تیز تر محسوس کرے گا۔ اور ساتوں آسمانوں کا احاطہ کرے گا۔

درویشوں کی حرمت : ایک روز کوئی شخص مدرسہ کی دیوار میں کیل ٹھونکتا تھا۔
مولانا نے فرمایا یہ مدرسہ اولیاء اللہ کا مسکن ہے اور یہ حجرہ مولانا شمس الدین تھریزی کا
ہے۔ اس شخص کو کوئی خوف نہیں ہے جو کیل ٹھونک رہا ہے۔ مجھے تو یہ معلوم ہوتا ہے
گویا میرے جگر میں کیل ٹھونکتا ہے۔ اس سے صاف ظاہر ہے کہ مولانا درویشوں کی کس
قدر حرمت کرتے تھے۔

عشق کا دعویٰ کرنے والا : ایک روز مولانا نے ذیل کے شعر کے معنی بیان کئے اور
فرمایا۔

دعویٰ عشق کردن آسان است لیک آزا دلیل و برحانت
(ترجمہ) عشق کا دعویٰ کرنا آسان ہے لیکن اس کے لئے بھی دلیل و برہان کی ضرورت
ہے۔

فرمایا ایک روز بادشاہ نے دیکھا کہ ایک لڑکا ایک بوڑھے آدمی کو مار رہا ہے اور اسے

بڑی تکلیف پہنچا رہا ہے۔ بادشاہ نے فرمایا اس لڑکے کو میرے سامنے لاؤ۔ جب لڑکا پیش ہوا تو بادشاہ نے پوچھا کہ تو اس کو کیوں مارتا ہے اور اسے کیوں بے عزت کرتا ہے۔ اس لڑکے نے کہا کہ اس شخص کو مجھ سے عشق کا دعویٰ تھا اور محبت کا اظہار کرتا تھا۔ اب تین دن گذر چکے ہیں میں نے اسے نہیں دیکھا اس لئے اس کو مارتا ہوں تاکہ اللہ تعالیٰ کے عاشقوں کو عبرت ہو اور اس کی غیریت سے ڈریں۔

مولانا کی دستار کاراز : مولانا کے اصحاب سے منقول ہے کہ ایک نوجوان جو اہل مدینہ کے سادات میں سے تھا حضرت سلطان ولد کی زیارت کو آیا۔ قونیہ کے سادات کی ایک جماعت بھی اس کے ساتھ تھی لوگوں نے اس کی بہت تعریف کی کہ یہ روضہ اطہر حضور نبی اکرم ﷺ کے خدمتی اور کلید بردار ہیں۔ وہ اب عجیب طرح کی پگڑی باندھتا تھا پگڑی کا اوپر کا کنارہ ناف تک لٹکا ہوا تھا جس کو عربی زبان میں عدبہ کہتے ہیں اور دوسرے کنارے کی پوزیشن کو شکر آویز کیا تھا۔ وہ نوجوان حضرت سلطان ولد سے بیعت ہوا اور اس کو خلافت کی سند دی گئی۔ حضرت سلطان ولد نے اس سے دریافت کیا کہ جس انداز سے تم نے پگڑی باندھی ہے یہ طریقہ خاص تو ہمارے مولانا کا ہے اور سلسلہ مولویہ کے ساتھ منسوب ہے۔ دیگر مشائخ کا یہ دستور نہیں ہے اور نہ ہی سادات میں اس کا کبھی رواج ہوا ہے تم نے یہ طریقہ کہاں سے اختیار کیا۔ اس سید نوجوان نے جواب دیا کہ ہم حضرت ابراہیم خلیل اللہ کی اولاد ہیں اور قریش کے قبیلہ سے ہیں۔ حضرت خلیل اللہ علیہ السلام کے وقت سے کلید کعبہ ہمارے خاندان میں چلی آرہی ہے اور حضور نبی اکرم ﷺ کی کنجیاں بھی ہمیں ملی ہیں۔ حضور نبی اکرم ﷺ کے تبرکات 'نعلین مبارک جو ہمیں آباؤ اجداد سے ملے ہیں ہم دوسرے سادات کو دیتے ہیں وہ ہماری اجازت سے اطراف عالم میں لے جاتے ہیں اور زیارت کراتے ہیں۔ اس سے جو نذرانہ وصول ہوتا ہے وہ ہمارے پاس جمع ہوتا ہے۔ پھر ہم مستحقین کو مراتب کے لحاظ سے تقسیم کرتے ہیں۔ ہمارے آباؤ اجداد سے منقول ہے اور کتاب اسرار معراج میں لکھا ہوا ہے کہ سرور کائنات

صاحب لولاک فخر موجودات ﷺ شب معراج میں جب آسمانوں پر تشریف لے گئے اور
ثم دنی فندلی سے مشرف ہوئے اور رویت ذات کبریا سے مخصوص کئے گئے اور رب
سے بلا واسطہ ہم کلام ہوئے۔

درمیان عاشق و معشوق کارے رفت رفت تونہ معشوقے نہ عاشق مرزا ہاری چہ شد
(ترجمہ) عاشق اور معشوق کے درمیان ایک گرم جوشی کی تحریک کام کرتی ہے۔ اے
یار پیارے تو کیسا انسان ہے اور تجھے کیا ہو گیا ہے کہ زندگی میں نہ عاشق بن سکا اور نہ
معشوق ہو سکا۔

جب آپ ﷺ نے امت کے لئے دعا مغفرت کی اس وقت عرش کے کنگرہ پر ایک
ایسی صورت دیکھی جس کو پہلے نہ کبھی ملائکہ نے دیکھا نہ آسمانوں کے کینوں نے دیکھا تھا

کے مای ہی بینم بران از دیدہ در دیدہ نہ اور را دیدہ و دیدہ نہ و منخل گوش بشنیدہ
(ترجمہ) میں نے ایک ایسا چاند دیکھ لیا ہے کہ جس تک آنکھوں کی چٹائی کو رسائی
نہیں ہے اور نہ ہی اسے کوئی آنکھ دیکھ سکتی ہے اور اس کی تعریف جیسی تعریف بھی کسی
کلن نے نہ سنی ہوگی۔

وہ صورت اسی طرح کی پگڑی باندھے ہوئے تھی جیسی کہ میری ہے۔ حضور نبی اکرم
ﷺ اس صورت کی لطافت اور ظرافت دیکھ کر حیران ہو گئے۔ آپ ﷺ نے دیکھا وہ
صورت سر پر پگڑی باندھے ہوئے ہے جس کا ایک کنارہ شکر آویزا ہے۔ یہی لباس زیب
تن ہے اور نہایت اضطراب کی حالت میں ہے۔ آپ ﷺ نے حضرت جبرائیل علیہ
السلام سے اس صورت کی بابت دریافت کیا اور فرمایا کہ میں نے تمام آسمانوں میں عرش
کے نیچے کل مخلوقات کو دیکھا۔ ہر ایک مخلوق کی ایک تصویر عرش کے نیچے ہے مگر کسی
صورت نے مجھے اس قدر حیران اور گرویدہ نہیں کیا جس قدر کہ اس صورت نے کیا ہے۔
یہ کیا راز ہے؟ کیا یہ کوئی مقرب فرشتہ ہے نبی ہے یا ولی ہے؟ جبرائیل نے عرض کیا کہ یہ
مخص آپ کی امت میں حضرت صدیق اکبر ﷺ کی نسل سے پیدا ہو گا اور عالم کو

حقائق اور اسرار و رموز الہی کے بیان سے مالا مال کرے گا۔ اللہ تعالیٰ اس کو ایسا قدم، قلم اور دم عطا کرے گا کہ تمام عالم کے امیر و بادشاہ اور فقراء اس کے مرید ہوں گے اور وہ آپ ﷺ کے مظہر نور کا ایک راز ہو گا۔ چنانچہ مولانا فرماتے ہیں۔

مخزن انا فتحنا برکشا سر جان مصطفیٰ را باز گو
(ترجمہ) انا فتحنا والے خزانے کا منہ کھول دے اور حضور سرور کوغین ﷺ کے روحانی راز کو بار بار بیان کر۔

سیرت اور صورت میں ہر طرح سے آپ کی نظیر ہو گا۔ چنانچہ حدیث میں ہے ما من نبی الا وله نظیر فی امتہ (ہر ایک نبی کی نظیر اس کی امت ہوتی ہے) اس کا نام محمد اور لقب جلال الدین ہو گا۔ اس کے کلام سے بطون قرآن کی شرح اور اسرار الہی کی تفسیر ہو گی۔ حضور ﷺ اس مژدہ سے بہت خوش ہوئے۔ جب آپ ﷺ واپس تشریف لائے تو اپنی دستار مبارک کو اسی طریق سے باندھا جیسا کہ عرش پر مشاہدہ کیا تھا اور حکم دیا! ”لنکاؤ اپنے غماموں کو‘ شیطان نہیں لٹکاتا ہے۔“ ”عمامہ عربوں کا تاج ہے۔ اب وہی طریقہ ہمارا ہے اس روز حضرت صدیق اکبر رضی اللہ عنہ نے اپنا سب مال و متاع خیرات کر دیا۔

روایت ہے کہ حضور نبی اکرم ﷺ کی رحلت کے وقت یہ دنیا صدیق اکبر رضی اللہ عنہ بہت روتے تھے۔ آپ ﷺ نے فرمایا ”اے صدیق! تم اس قدر کیوں روتے ہو؟“ آپ رضی اللہ عنہ نے عرض کیا کہ حضرت آدمی صغی علیہ السلام، حضرت نوح علیہ السلام اور دیگر انبیاء کرام کی بڑی بڑی عمریں ہوئی ہیں۔ برس ہا برس اپنی امتوں کو تعلیم دیتے رہے۔ آپ ﷺ تو سب کے بادشاہ ہیں اور ومن دونہ تحت لوانی (اور ان کے سوا جتنے بھی الوالعزم ہیں وہ میرے جھنڈے کے زیر سایہ ہیں)۔ آپ کا ارشاد ہے مگر صرف باسٹھ برس کی عمر میں آپ سفر آخرت فرما رہے ہیں۔ مجھے یہ افسوس اور رنج ہے کہ آپ ﷺ ایسا سلطان اس قدر جلد سفر فرمائے۔ میں تو یہ چاہتا ہوں کہ آدم علیہ السلام کی طرح آپ ﷺ ایک ہزار سال اس عالم میں رہیں تاکہ مخلوق خدا کو آپ ﷺ کے وجود مسکور سے اچھی طرح فیض پہنچے۔ آپ ﷺ نے فرمایا غم نہ کرو۔ میری ایک دن کی دعوت اسلام دوسرے انبیاء

علیہ السلام کی ہزار سالہ دعوت کے برابر ہے۔ جو کچھ میری امت کو قبل عرصہ میں ملا ہے اور طے گا وہ پچھلی امتوں کو برسوں میں بھی نہ مل سکا۔ میری امت کے علماء بنی اسرائیل کے نبیوں کی طرح ہیں۔ یہ میرا ہی فرمان ہے پھر فرمایا اے صدیق مطمئن رہو اب تمام روزن بند ہو گئے مگر ابو بکر اور ابو بکر صفت لوگوں کے روزن کھلے رہیں گے۔ ایک دن میں تیری اولاد کے گریبان سے سر نکالوں گا اور دنیا کو پھر اپنے نور سے منور کروں گا۔ حضرت صدیق اکبر رضی اللہ عنہ یہ سن کر خوش ہو گئے اور حضور صلی اللہ علیہ وسلم نے رخت فرمائی۔ ہم سادات اہل مدینہ اسی دن سے اس زمانہ کے آرزو مند تھے کہ اس شخص کی زیارت سے مشرف ہوں جس کی خبر سرور کائنات صلی اللہ علیہ وسلم نے دی ہے۔ اللہ کا شکر ہے کہ وہ دولت ہمیں مل گئی۔ چنانچہ اس واقعہ کی تحقیق حجاج کرام نے بھی مدینہ منورہ میں کی اور متواتر اس خبر کی تصدیق ہوتی رہی۔

آنچه گفت در اوصاف کمایت او پنهان هیچ نگفتد دو صد چندان است
(ترجمہ) اہل دنیا جو کچھ بھی ان کی تعریف میں کہتے ہیں وہ سینکڑوں میں سے ایک بھی
کمال بیان نہیں کر سکتے۔

سمندری مخلوق بھی مولانا کی مرید ہے : منقول ہے کہ ایک بہت بڑا تاجر حضرت سلطان ولد کے زمانہ میں قونیہ آیا وہ مولانا کے مزار پر حاضر ہوا اور پھر حضرت سلطان ولد کی خدمت میں بہت سے تحائف پیش کئے۔ اس تاجر نے اپنے سفر کے بہت سے عجیب و غریب واقعات بیان کئے۔ اور اس دوران یہ حکایت بیان کی کہ میں نے ہیرے اور موتیوں کی تلاش میں کیش اور بحرین کا سفر اختیار کیا۔ ایک بزرگ نے مجھ سے کہا کہ جیسے موتی تجھے مطلوب ہیں وہ قلاں ماہی گیر کے پاس سے ملیں گے۔ میں اس ماہی گیر کے پاس گیا۔ اس نے صندوق کھول کر مجھے ایسے موتی دکھائے کہ ہر ایک کی قیمت جانچتے میں میری عقل حیران رہ گئی۔ میں نے اس ماہی گیر سے موتیوں کی کثرت اور اس قدر بیش قیمت اور نفس دستیاب ہونے کی وجہ دریافت کی۔ اس نے کہا ہم چار بھائی تھے اور باپ

کے ساتھ مل کر ماہی گیری کرتے تھے مگر ہم سب غریب تھے۔ ایک دن ہم نے دریا میں مچھلی پکڑنے کا کانٹا ڈالا۔ اتفاقاً کوئی ایسا جانور پھنس گیا کہ بہت سے آدمیوں نے کھینچ کر نکالا۔ دیکھا تو وہ جانور پانی کا بادشاہ معلوم ہوتا تھا۔ جس کو عجیب البحر کہتے ہیں۔ لوگ اس کی صورت اور ہیبت سے تعجب کرتے تھے۔ مگر ہم کو اپنی بد قسمتی پر رنج تھا اور کہتے تھے کہ آخر یہ ہمارے کس کام کا ہے۔ ہم اسے کیا کریں گے۔ ہمارے باپ نے کہا اسے گھر لے چلو اور جب لوگ دیکھنے آئیں گے اس وقت ان سے دام لے کر دکھائیں گے۔ اور تمام دنیا میں لئے لئے پھریں گے اور یوں اچھا مال بنے گا۔ اس وقت وہ جانور اللہ کے حکم سے گویا ہوا اور کہا مجھے تم زمانہ میں رسوا نہ کرو۔ بلکہ جو تمہیں مطلوب ہو گا میں خود حاضر کروں گا۔ اور اس قدر دوں گا کہ تمہیں اور تمہاری اولاد کو برسوں کافی ہو گا۔ اس کی اس تقریر سے ہمیں بڑی حیرت ہوئی اور ہم نے کہا تجھے کس طرح آزاد کر دیں۔ جانور نے کہا میں قسم کھاتا ہوں ہم نے کہا بسم اللہ قسم کھا کر وعدہ کرو۔ اس نے کہا ہم محمدی ہیں اور مولانا روم کے مرید ہیں۔ میں حضرت جلال الدین روم کی روح پاک کی قسم کھا کر کہتا ہوں کہ میں پھر تمہارے پاس پلٹ کر آؤں گا۔ میرا باپ یہ سنتے ہی چیخ مار کر بے ہوش ہو گیا جب ہوش آیا تو اس جانور سے دریافت کیا کہ تو مولانا کو کس طرح سے جانتا ہے اس نے کہا ہم بارہ ہزار جانور ہیں اور سب مولانا کے مرید ہیں وہ اکثر دریا میں ہمارے پاس تشریف لاتے ہیں اور ہمیں حقائق اور معارف اللہ تعالیٰ کی تعلیم دیتے ہیں۔ یہ سنتے ہی میرے باپ نے اس جانور کو چھوڑ دیا۔ دو دن بعد وہ آیا اور اس قدر ہیرے اور جواہرات لایا کہ ہم غربت سے نکل کر یکایک قارون کی طرح دولت مند ہو گئے۔ اب ہمارے غلام اعلیٰ درجہ کے تاجر ہیں۔ اور جس تاجر کو بیش قیمت اور نادر جواہر کی ضرورت ہوتی ہے ہمارے ہاں سے لے جاتا ہے۔ ہم اس ماہی گیر صیاد کی اولاد ہیں اور ہمیں لوگ صیاد کی اولاد سے موسوم کرتے ہیں۔ ہمارا باپ اسی زمانہ میں مولانا کی خدمت میں قونیہ حاضر ہوا تھا۔ اور الحمد للہ کہ اس زمانہ میں مجھے آپ کی زیارت نصیب ہوئی۔ اس کے علاوہ اور

تاجروں سے بھی اس واقعہ کی تصدیق ہوئی۔ مولانا فرماتے ہیں۔

بماہیاں خبر ما رسید در دریا ہزار موج بر آورد جوش دریا باز
(ترجمہ) دریا میں ہمارے بارے میں مچھلیوں کو پتہ چلا تو انہوں نے دریا میں اپھل مچا
دی اور دریا کے جوش میں اضافہ کر دیا۔ دوسری جگہ مثنوی میں فرماتے ہیں۔

ماہیان از ہر آگہ ماہید ماشتی زین دولت وایشان سعید
(ترجمہ) ہم ہر سے بے خبر اور مچھلیاں ہر کی خبر رکھیں، تو انصاف یہی ہے کہ ہم
بدبخت اور مچھلیاں خوش نصیب ہیں۔

پن چکی سیوچ قدوس کہتی ہے : مولانا کے خدام سے روایت ہے کہ ایک دن شیخ
صدر الدین، قاضی سراج الدین اور سب علماء و عرفاء مسجد حرام اور باغوں کی سیر کو گئے۔
مولانا صاحب بھی اس مجمع میں موجود تھے۔ تھوڑی دیر کے بعد مولانا وہاں سے اٹھے اور
ایک پن چکی پر تشریف لے گئے۔ اور چکی کے ساتھ آپ بھی چرخ لگانے لگے اور فرماتے
تھے خدا کی قسم یہ چکی سیوچ قدوس کہتی ہے۔ شیخ صدر الدین کہتے ہیں میں نے اور قاضی
سراج الدین نے بھی یہ الفاظ اسی وقت اچھی طرح چکی سے سنے اور پھر مولانا نے یہ غزل
شروع کی۔

دل چو دانہ ما مثل آیا آیا کہ دانہ این گردش چرا
تن چوں سنگ و آب او اندش ہا سنگ گوید آب دانہ ماجرا
آب گوید آیا بان راہرس کو گنند اندر تشیب این آب را
آیا ہاں گویدت کالے نان خوار گرگرد این کہ باشد تابا
ماجرا بسیار خواہد شد خموش از خدا وا پرس ماگوید ترا

(ترجمہ) دل ایک دانے کی مانند ہے ہماری مثل چکی کی سی ہے۔ چکی کو اپنی گردش
کے بارے کچھ پتہ نہیں ہوتا۔ انسانی بدن پتھر اور پانی ہے مگر ایسا پتھر جو بولنے کے قابل ہے
اور ایسا پانی جو کائنات کے سبب سے واقف ہے۔ پانی کہتا ہے کہ چکی چلانے والے کو پوچھ
لے کہ وہ پانی کو نیچے پھینک دے۔ اے روٹی کھانے والے، تجھے چکی چلانے والا پوچھتا

ہے۔ اگر یہ چکی نہ چلے تو روٹی پکانے اور کھانے والے کیا کریں گے بات لمبی ہوتے ہوتے ٹھپ ہو جائے گی کائنات کا قصہ خدا سے پوچھ وہ تجھے بتا دے گا۔
 شیخ صدر الدین اور قاضی سراج الدین اس حالت کی ہیبت سے بے ہوش ہو گئے۔
 جس وقت ہوش میں آئے تو مولانا غائب ہو چکے تھے۔

خوئے بدبار گراں : شیخ محمود صاحب قرآن روایت کرتے ہیں کہ مولانا کے یار غار جلال الدین قصاب نے ایک دن حکایت بیان کی کہ کسی نے مولانا کے سامنے کہا کہ فلاں شخص خوئے بدبار گراں ہے (بد مزاج بڑا بوجھ) اور فارسی میں یہ ایک مثل مشہور ہے۔
 مولانا نے فرمایا اس مثل کی اصلیت یہ ہے کہ قدیم زمانہ میں ایک بادشاہ نہایت کریم اور عادل تھا۔ شہر کے دروازہ پر ایک پیالہ فروش کی دکان تھی اور وہ بہت عمر رسیدہ اور بوڑھا تھا۔ جب کبھی بادشاہ ادھر سے گزرتا وہ بوڑھا بڑے ادب و احترام سے اس کو سلام کرتا۔ دعا دیتا اور اس کی تعریف کرتا۔ ایک دفعہ نوروز کے دن بادشاہ اس طرف آنکا تو اس نے بوڑھے دکاندار سے کہا کہ تیرا کوئی مطلب یا مقصد ہے تو آج مجھ سے درخواست کر میں پورا کروں گا۔ بوڑھے نے کہا صرف یہ آرزو ہے کہ آپ کی کل فوج اور حکومت کے کارندے مجھ سے ایک ایک پیالہ اور ایک ایک گھڑا خریدیں۔ اور جو قیمت میں مانگوں مجھے ادا کریں۔ اور جو خریدے وہ خود سلطان کے سامنے دونوں چیزیں لے جائے۔ بادشاہ نے حکم دیا جو مجھ سے محبت رکھتا ہے وہ اس شخص سے گھڑا اور پیالہ خریدے۔ کل فوج اور امراء سلطنت نے ایک ایک دینار کے عوض گھڑا اور پیالہ خریدا۔ بادشاہ کا ایک وزیر نہایت بخیل اور کمینہ تھا۔ سب سے آخر میں وہ خود خریدنے آیا۔ بوڑھے نے اس سے ایک ہزار دینار مانگے۔ بہت جھگڑا اور ٹکڑا ہوا۔ مگر سلطان کے سامنے بحالت مجبوری اس کو قیمت ادا کرنی پڑی۔ وزیر جب وہاں سے چلنے لگا تو بوڑھے نے اس کا ہاتھ تھام لیا اور کہا مجھے اپنی گردن پر بیٹھا کر سلطان کے پاس لے چلو ورنہ گھڑا اور پیالہ نہیں دوں گا۔ با دلِ نحواستہ اس نے بوڑھے کو گردن پر سوار کیا اور سلطان کے پاس لے گیا۔ بادشاہ نے

جب یہ صورت حال دیکھی تو اس نے بوڑھے سے کہا بڑے میاں یہ کیا ماجرا ہے۔ اس نے کہا حضور خویے بد بار گران یہ شخص کینگی اور بجل کی وجہ سے سب سے آخر میں آیا۔ اگر پہلے آتا تو ایک دنار میں چیزیں خرید لیتا۔ مجبور ہو کر سب سے آخر میں آیا۔ ہزار دنار بھی دینے پڑے اور ذلت مفت میں اٹھائی۔

گوز میرا عنایت رب کی : جلال الدین قصاب روایت کرتے ہیں کہ مولانا کے ابتدائی ظہور میں علماء کی ایک جماعت نے مجھے گھیر لیا۔ انہوں نے مولانا پر بہت طنز کی اور طرح طرح کے اعتراضات کئے۔ میں تنہا تھا اور بڑھاپے کی وجہ سے میرا پاد نکل گیا۔ وہ سب ہنسنے لگے اور مجھے چھوڑ دیا۔ اس وقت مجھے فارسی کی یہ مثل یاد آئی: تیزی از من و عنایت از خدا (گوز میرا اور عنایت رب کی) مولانا نے جب یہ واقعہ سنا تو فرمایا اس مثل کی اصل یہ ہے کہ بادشاہ نے فصد کھلوائی۔ اتفاق سے نثر کی نوک ٹوٹ کر رگ میں رہ گئی۔ جراح کا بادشاہ کے خوف سے پاد نکل گیا۔ بادشاہ بے اختیار ہنس پڑا اور نثر کی نوک باہر نکل آئی۔ اس وقت یہ الفاظ جراح نے کہے اور جب سے یہ مثل مشہور ہو گئی ہے۔ فقیر کو بندگی میں ثابت قدم رہنا چاہیے۔ دیکھو اللہ تعالیٰ ہے یہ دو حکایتیں مولانا کے لطیفے ہیں جو کبھی کبھی فرماتے تھے۔

ہزل من ہزل نیست تعلیم است بر ارشادِ خلق و تقسیم است
(ترجمہ) میرا ہنسی مذاق بھی فضول اور بے ہودہ نہیں ہوتا بلکہ اس میں مخلوق خدا کے لئے تعلیم اور رہنمائی اور فکر انسانی میں روشنی ہوتی ہے۔

مولانا کی ذہانت : منقول ہے کہ مولانا کے زمانہ میں ایک شخص کسی کے باغ میں میوہ دار درخت پر پھل توڑنے کی غرض سے چڑھا۔ اتفاقاً باغ کا مالک آگیا۔ اس نے کہا درخت سے اترو۔ کہا نہیں اترتا۔ دیر تک حجت بازی ہوتی رہی۔ بالاخر اس نے قسم کھالی کہ اگر درخت سے نیچے اتروں تو بیوی کو طلاق ہے۔ مجبور ہو کر تمام علماے شہر سے فتویٰ لیا۔ مگر کوئی تدبیر نہ نکل سکی۔ بعض نے مشورہ دیا کہ اس معاملہ میں مولانا سے رجوع کرنا

چاہئے۔ مولانا نے یہ واقعہ سن کر فرمایا اس شخص سے کہو کہ دوسرے درخت پر کود جائے اور پھر وہاں سے نیچے اتر آئے۔ کفارہ کی ضرورت نہیں ہوگی۔ چنانچہ ایسا ہی کیا گیا۔ شر کے تمام علماء و مفتی مولانا کی تعریف کرنے لگے۔

طاؤس چنگی کی کلایا پلٹ گئی : منقول ہے کہ ضیاء الدین وزیر کی سرائے میں ایک طاؤس نامی خاتون رہتی تھی جو چنگ بجانے میں اپنی مثل آپ تھی۔ خوش آواز کے ساتھ بے حد حسین بھی تھی۔ بہت سے لوگ اس کی موسیقی پر عاشق تھے۔ اتفاقاً مولانا ایک روز اس کے گھر تشریف لے گئے اور اس کے حجرہ کے قریب بیٹھ گئے۔ طاؤس چنگی دوڑتی ہوئی آئی اور مولانا کی قدم بوسی کی۔ اور مولانا کو اپنے حجرہ میں لے گئی۔ صبح سے نماز مغرب تک مولانا اس کے حجرہ میں رہے اور چلتے وقت اپنی پگڑی میں سے گزبھر کا ٹکڑا پھاڑ کر طاؤس کو دیا اور اس کی کنیروں کو طلائی دینار دیئے۔ دوسرے روز طاؤس چنگی کے گھر کی طرف سے شرف الدین خزانچی سلطان کا گذر ہوا۔ طاؤس کو دیکھتے ہی اس پر عاشق ہو گیا اور اپنے معتمد بھیج کر اس کو بلایا اور حمام کروا کر اس سے نکاح کر لیا۔ پچاس ہزار دینار نقد مہر کے ادا کئے۔ شب زفاف میں شرف الدین نے طاؤس سے پوچھا کہ پہلے تیری صورت میں یہ حسن و جمال نہ تھا مگر کیا وجہ ہے ان دنوں میں تجھے وقت کی رابعہ اور زمانہ کی زلیخا دکھتا ہوں۔ اب تو وہ نہیں ہے جو پہلے تھی۔ یہ حسن و جمال تجھے کہاں سے ملا۔ اس نے مولانا کی تشریف آوری اور عطیہ کا حال بیان کیا۔ شرف الدین نے اس خوشی میں مولانا کو تحائف بھیجے اور آپ کا مرید ہو گیا۔ طاؤس کو یہ مرتبہ ملا کہ بہت سی عورتیں اس کی مرید تھیں اس سے صریحاً کرامتیں سرزد ہوتی تھیں اور اسے کشف القلوب تھا۔ طاؤس نے اپنی تمام کنیروں کو آزاد کر کے ان کے نکاح کرادیئے۔ آخر اس کا گھر مسلمانوں کا حمام بن گیا۔ اور آج کل اس کو حمام نقشلو کہتے ہیں۔

قالین چور : منقول ہے کہ ایک روز مولانا تنہائی میں نماز پڑھ رہے تھے۔ استغراق کی حالت تھی ایک شخص حجرے میں داخل ہوا اور آپ کے پاؤں کے نیچے سے قالین نکال کر

لے گیا۔ خواجہ فخر الدین مرانی کو جب یہ حال معلوم ہوا تو وہ اس شخص کی تلاش میں نکل پڑے۔ بازار میں قالین فروخت کرتے ہوئے اس کو پکڑ لائے اور مولانا کے سامنے پیش کر دیا۔ آپ نے فرمایا ضرورت نے اسے اس کام پر مجبور کیا ہو گا یہ عیب نہیں ہے اس کی معذوری ہے۔ چنانچہ اس سے قالین خرید لیا۔ زہے کمال علم و جمل علم اور دیانے علم۔ کتیا کی تواضع کی : شیخ نعیم الدین سیواسی رحمتہ اللہ روایت کرتے ہیں کہ ایک دن حضرت مولانا نے مجھے فرمایا کہ دو روپے میں کھانے کے لئے کوئی عمدہ چیز لاؤ۔ ان دونوں ایک روپے میں مجھے ایک بھرا ہوا تھل مل گیا۔ مولانا نے مجھ سے وہ تھل لے کر اپنے گوشہ دان میں رکھا اور چل ویئے اور میں بھی آہستہ آہستہ ان کے پیچھا چلتا رہا یہاں تک کہ ویران جگہ میں ایک کتیا نے بچے دے رکھے تھے وہ تھل کی سونٹ آپ نے کتیا اور اسکے بچوں کی نذر کر دی۔ میں مخلوق پر آپ کی اس مہربانی اور شفقت سے بہت حیران ہوا۔ آپ نے فرمایا کہ سات دن رات سے اس بھاری کتیا نے کچھ نہیں کھلیا اور اپنے بچوں کو چھوڑ کر کہیں جا نہیں سکی۔ اللہ تعالیٰ نے اس کی فریاد میرے کان تک پہنچا دی تھی اور میں نے ہمدردی کرتے ہوئے یہ خدمت کر دی ہے۔

کتے پر شفقت : شیخ نعیم الدین سیواسی رحمتہ اللہ علیہ سے روایت ہے کہ ایک دن معین الدین پروانہ کے گھر سماع تھا۔ مولانا تشریف لائے اور خلوت میں جا کر نماز پڑھنے لگے۔ گرجی خاتون نے چند پرند پکا کر مولانا کے خدام کے لئے بھیجے۔ اتفاقاً ایک کتا آیا کچھ تو کھا گیا اور باقی کو بھی منہ لگا گیا۔ خدام کتے کو مارنا چاہتے تھے۔ مولانا نے منع کیا اور فرمایا وہ تم سے زیادہ حاجت مند ہے۔ اور اس کی بھوک تمہاری بھوک سے صادق ہے سب نے سر تسلیم خم کر دیا۔

فقر محمدی ^{صلی اللہ علیہ وسلم} کی چاٹ : چلی بدر الدین اور چلی شمس الدین روایت کرتے ہیں کہ ہم لالا کے مدرسہ کی چھت پر بیٹھے تھے۔ شمس الدین کے دل میں یہ خیال گذرا کہ وہ کیا اچھا زمانہ تھا جب ہم پیش قیمت اور نعیم کپڑے پہن کر گھوڑوں پر سوار ہوتے تھے

اور غلام ہمارے پیچھے پیچھے دوڑتے تھے۔ اسی وقت مولانا بھی تشریف لے آئے۔ اتفاق سے معین الدین پروانہ نے اسی وقت تین ہزار درم 'عمدہ کپڑے' ایک غلام اور ایک گھوڑا مولانا کو بھیجا۔ مولانا نے چلبی بدر الدین سے فرمایا یہ سب چیزیں اپنے بھائی شمس الدین کو دے دو تاکہ وہ نفیس کپڑے پننے، گھوڑے پر سوار ہو، روپیہ خرچ کرے اور غلام پیچھے پیچھے دوڑیں۔ مبادا اس کے دل میں کوئی ارمان نہ رہ جائے۔ وہ کہتے ہیں ہم نے اسی وقت کپڑے پھاڑ ڈالے اور مولانا کے قدموں میں گر کر توبہ کی۔ پھر مولانا نے فرمایا جس کسی کو حضور نبی اکرم ﷺ کے فقر کی چاٹ لگ گئی وہ دونوں جہانوں کی لذتوں سے فارغ ہے اور یہ شعر پڑھا۔

ہر کہ از دیدار برخوردار شد این جہاں در چشم او مردار شد
فقر و فخری بہر آن آمدنی تاز طماعان گریزم در غنی
(ترجمہ) جو خوش نصیب دیدار سے نواز دیا جائے اس کی نظروں میں یہ دنیا مردار ہوتی ہے۔ میں از راہ بے نیازی لالچیوں سے نفرت کرتا ہوں کیونکہ ایک اچھے انسان کو حضور نبی اکرم ﷺ کے فرمان کے مطابق فقیری باعث فخر و امتیاز ہوا کرتی ہے۔

ابدال کا تقرر : حضرت سلطان ولد فرماتے تھے کہ ایک روز مولانا مدرسہ میں بیٹھے تھے میں نے دیکھا تین سرخ پوش آدمی آپ کی خدمت میں آئے اور سلام کر کے بیٹھ گئے۔ تھوڑی دیر بعد مولانا نے فرمایا "اچھا یہی مناسب ہے لے جاؤ" پھر وہ تینوں آدمی میری نظر سے غائب ہو گئے۔ میں نے عرض کیا یا حضرت یہ کون لوگ تھے؟ فرمایا ابدالوں میں سے یہ لوگ ہیں۔ ان میں سے ایک کا انتقال ہو گیا ہے۔ اس کی جگہ اور آدمی مانگتے تھے۔ یہاں میرا ایک دوست سقا (ماٹکی) تھا۔ اس کو کمال حاصل ہو گیا تھا۔ رجال کے مقام پر تھا اور بارگاہ ربوبیت کا مقبول بھی تھا۔ مجھ سے اس کے بارے میں درخواست کی تھی کہ متوفی ابدال کی جگہ اس کو مقرر کر دیا جائے۔ میں نے ان کی درخواست قبول کرتے ہوئے سقا کو ابدال مقرر کر دیا ہے۔ پھر حدیث پڑھی جس کا مضمون یہ ہے "جو لوگ ابدالوں میں سے

مرتے ہیں ان کی جگہ دوسرے مقرر ہو جاتے ہیں۔ مولانا کے خدام بعد میں کئی دن تک اس سقا کو ڈھونڈتے رہے مگر اس کا کوئی سراغ نہ ملا۔ مولانا کے وصال کے بعد وہ ایک دن میرے پاس آیا اور اپنے درجات بیان کر کے فائب وہ گیا۔

ایک خواب کی تعبیر: مولانا اقیار الدین رختہ اللہ علیہ نے مولانا صاحب سے ایک دن عرض کیا کہ میں نے ایک خواب دیکھا ہے وہ یہ کہ ایک بہت بڑا دریا ہے اس کے کنارے نہایت اونچا درخت ہے اس کی شاخیں بھی بہت ہیں۔ شاخوں پر بوسے بوسے پرندے بیٹھے ہیں اور سب پرندے اپنی اپنی زبان میں خوش الحانی کے ساتھ آوازیں نکالتے ہیں اور تسبیح پڑھتے ہیں۔ مولانا نے فرمایا وہ دریا شان ربوبیت ہے اور درخت سے مراد حضور نبی اکرم ﷺ ہیں۔ شاخیں انبیاء اور اولیاء ہیں۔ اور پرندے انسانوں کی روحیں ہیں جو اپنی اپنی زبانوں میں خالق حقیقی کی یاد کرتی ہیں۔

فقر کون حاصل کر سکتا ہے؟ : مولانا شمس الدین ولد مدرس نے ایک روز مولانا سے کسی بزرگ کی کہی ہوئی بات بیان کی کہ فلاں شخص یہ کہتا ہے کہ میں بھی مولانا کا قلام اور عاشق ہوں، لیکن فی الحال تحصیل علم میں مصروف ہوں۔ امید ہے فارغ ہو کر مولانا کا مرید ہو جاؤں گا۔ مولانا نے فرمایا جو علم سے واقف نہیں ہیں ان سے تو ترک علائق ہو ہی نہیں سکتا۔ پھر ایک عالم علم کی قیود سے کیسے آزاد ہو سکتا ہے اور فقر حاصل کر سکتا ہے۔ یہ کام تو بیکاروں کا ہے۔

ابن کار کسی نیست کہ کارے دارد تا بخت کرا بود و کرا دارد دوست (ترجمہ) عالم لوگوں کی نظر میں اگرچہ فقیری ایک فضول کام معلوم ہوتی ہے مگر اسے سمجھنا ہر شخص کے بس کی بات نہیں۔ جن کے نصیب اور مقدر سکندر اندہ ہوتے ہیں وہی فقیری کے راز جانتے ہیں۔

ایک منکر مرید ہو گیا : مولانا شمس الدین ولد مدرس روایت کرتے ہیں کہ ایک ذی علم اولیاء اللہ کا منکر تھا۔ عید النہی کے عرفہ کے دن اتفاق سے مولانا کو راستے میں ملا۔

آپ نے اس کا ہاتھ پکڑا اور شہر سے باہر میدان میں لے گئے اور ایک تنہائی کے مقام پر لے جا کر اس سے کہا ذرا دیکھو تو۔ اس شخص نے اپنے آپ کو عرفات کے میدان میں پایا۔ بے خود ہو کر نعرہ مارا اور بے ہوش ہو گیا۔ جب ہوش آیا تو وہاں کچھ بھی نہ تھا۔ مولانا بھی جا چکے تھے۔ وہ شخص وہاں سے روتا ہوا مدرسہ میں آیا اور تمام واقعہ خادموں سے بیان کیا اور خلوص دل سے مولانا کا مرید ہو گیا۔

حکومت و عظمت مولانا ہی کی ہے : روایت ہے کہ حاجی بکماش خراسانی بابا رسول کا خاص خلیفہ تھا جس نے ملک روم میں ظہور کیا تھا۔ اور ایک جماعت اس کو بابا رسول اللہ کہتی تھی۔ حاجی بکماش عارف اور روشن دل تھا مگر مولانا کی متابعت نہیں کرتا تھا۔ اس نے اپنے نقیب بابا اسحاق کو چند مریدوں کے ساتھ مولانا کی خدمت میں بھیجا۔ اور یہ پیغام دیا کہ مولانا سے کہنا کہ تم کیا کر رہے ہو اور کیا مطلب کرتے ہو؟ اور عالم میں یہ کیا شور و غوغا مچا رکھا ہے۔ ایک عالم کو اپنی طرف متوجہ کر لیا ہے اور بہت سے مشائخ و علماء کا کام بند کر دیا ہے۔

سر قدم کریم و آخر سوسے جیحون تاخیم عالمی برہم زدم و جست بیرون تاخیم چونک در سینور مجنونان آں لیلی شدم سرکش آمد مرکب و از حد مجنون تاخیم (ترجمہ) ہم شہر جیحون کی طرف سرپٹ دوڑے دنیا سے آزاد ہو کر باہر پھلانگ گئے۔ ہم دیوانگی اور جوش محبت میں اس لیلی کے مجنوں بن گئے مگر ہمارے عشق کی تیز رو سواری ہمیں مجنوں کی حد سے کہیں آگے لے کر گزر گئی۔

چنانچہ کہتے ہیں جب شیخ اسحاق پیغام لے کر مدرسہ میں داخل ہوا اس وقت مولانا حالت سماع میں تھے۔ اس نے آستانہ مدرسہ کو بوسہ دیا اور آکر ادب سے بیٹھ گیا۔ مولانا نے یہ غزل شروع کی۔

اگر تو یارنداری چرا طلب کنی و گریار رسیدی چرا طرب کنی
بکالی بٹیشینی کہ ایں عجب کاریت عجب توئی کہ حوائے چنان عجب کنی
(آخر تک)

(ترجمہ) اگر تیرا کوئی دوست نہیں ہے تو پھر تلاش کیوں نہیں کرنا اور اگر تو اپنے یار کو تلاش کرنے میں کامیاب ہو جائے تو اظہار شامانی کیوں نہیں کرنا اور تو ہاتھ پہ ہاتھ دھر کر عجیب کام میں مصروف بیٹھا ہے۔ تجھ پر حیرانی سی ہو رہی ہے کہ تجھے دوست کی تلاش کی آرزو ہی نہیں۔

بابا اسحاق اس کرامت سے بے خود ہو گئے۔ اس غزل کو اور اس دن کی تاریخ کو لکھ لیا اور بغیر پیغام دیئے حاجی بکماش کی طرف لوٹ گئے۔ وہاں پہنچ کر سب واقعات بیان کیے۔ مولانا کی غزل پیش کی۔ حاجی بکماش نے کہا جس روز مولانا نے یہ غزل تمہارے سامنے سماع میں پڑھی اسی روز میں نے دیکھا کہ مولانا غراتے شیر کی طرح میرے پاس آئے اور فرمایا اے بھانجے! ہمارا شور خوشی اور مسرت کے سبب سے ہے۔ طلب اور فراق کی وجہ سے نہیں ہے۔ پھر میری گردن کو اس زور سے پکڑا کہ میں قریب المرگ ہو گیا۔ میں نے سر قدموں میں رکھا۔ استغفار کی بڑی عاجزی کی۔ پھر دیکھا مولانا نظروں سے غائب ہو چکے تھے۔ پھر کہا اور حقیقت سلطنت اور عظمت ان کی بجا اور درست ہے۔ اور بغیر ان کی اطلاع کے کوئی چارہ کار نہیں ہے۔ چنانچہ وہ شخص مع اپنے مریدوں کے مولانا کے معتقدین میں داخل ہو گیا۔

جلاد ولی بن چکا تھا : روایت ہے کہ ایک روز مولانا اپنے اصحاب کے ساتھ جامع مسجد کو جاتے تھے۔ راستے میں ایک جلا دلا جس نے بہت سے لوگوں کی گردنیں ماری تھیں۔ مولانا نے اس کی بہت تعظیم کی اور جس طرح بزرگوں سے پیش آتے ہیں اسی طرح جلا د سے پیش آئے۔ خادم حیران تھے کہ آخر کیا معاملہ ہے۔ ایک بزرگ نے اس کی بہت مولانا سے دریافت کیا۔ فرمایا اولیائے کرام میں سے ایک شخص جس کا حال لوگوں سے پوشیدہ تھا ہمیشہ خدا سے آرزو کرتا تھا کہ وہ کسی طرح شہادت کا درجہ حاصل کر لے اور دنیا سے اٹھ جائے۔ اس کی دعا قبول ہوئی۔ اللہ تعالیٰ نے اپنی قدرت کلمہ سے ایک سبب پیدا کر دیا اور اس ولی پر بہتان لگایا گیا اس جلا د نے اس کو قتل کیا تھا۔ قتل کے وقت اس

دلی نے اس خوشی میں اپنی ولایت کا درجہ اس جلاذ کو عطا کر دیا۔ مولانا کے خادموں نے یہ کیفیت اس جلاذ سے بیان کر دی۔ وہ اسی وقت تائب ہو کر مولانا کے مریدوں میں شامل ہو گیا۔

اے با سگ پوست کورا نام نیست لیک اندر پر وہ بی آن جام نیست
(ترجمہ) گم نام کئی لوگ کتوں کی کھال میں اپنے آپ کو چھپائے ہوئے ہیں، مگر ان کے بغیر دنیا کو اچھائی اور برائی معلوم نہیں ہو سکتی۔

جس نے اپنا بھید چھپایا کلمیاب ہوا : امام ربانی سید المذکرین مولانا مجدد الدین رحمۃ اللہ علیہ نہایت متقی اور پرہیزگار تھے علوم ظاہری و باطنی سے مزین تھے اور مولانا کے صف اول خلفاء میں سے تھے۔ مولانا نے ان کو اپنے ہاتھ سے شجرہ لکھ کر دیا تھا اور انہیں روم بھیجا تھا۔ روایت کرتے ہیں کہ ابتداء میں میں اور ایک ترک لڑکا آق شہر سے قونیہ میں آیا۔ ہم دونوں مولانا کے مدرسہ میں ایک ہی جگہ رہتے تھے۔ ایک دن آدمی رات کے وقت مولانا مدرسہ کے صحن میں آکر ٹھلٹے رہے۔ سب خدام سوچکے تھے میں بھی سو گیا تھا البتہ ترک لڑکا جاگ رہا تھا اور اپنے سبق کی آہستہ آہستہ تکرار کرتا جاتا تھا اور ساتھ ہی مولانا کی حرکات و سکنات پر بھی اس کی نظر تھی۔ اس نے دیکھا مولانا ایک سبز نور پر سوار ہو گئے اور آہستہ آہستہ اوپر کو جانے لگے۔ جب وہ زیادہ بلندی پر جا چکے تو اس لڑکے نے مجھے جگایا۔ مولانا کو انتہائی بلندی پر دیکھ کر میں ضبط نہ کر سکا اور چیخ مار کر بے ہوش ہو گیا۔ میری چیخ سے کچھ اور لوگ بھی بیدار ہو گئے۔ جب مجھے ہوش آیا تو مولانا نے فرمایا مجدد الدین تو کیوں چلاتا ہے اور اپنی غذا کو معدے سے باہر نکالتا ہے۔ ترک لڑکا نیا مرید تو ضبط کر گیا مگر تو افشائے راز کرتا ہے۔ اللہ تعالیٰ کے ابدالوں پر اس قسم کی بہت سی حالتیں طاری رہتی ہیں۔ محرمیت حاصل کرنا کہ محروم نہ رہے۔ کیا تم جانتے نہیں جس نے اپنا بھید چھپایا اپنے کام کا بادشاہ ہو گیا۔ کیا یہ مردان خدا کا قول نہیں ہے۔

گر راز دارستی بشر پیدا نہ کردی خیر و شر ہرچہ کہ ناپیداستی بروئے عمر پیداستی

(ترجمہ) اگر تو انسانیت کا رازدار ہے تو پھر اچھائی برائی کو ظاہر نہ کرتا پھر۔ کیونکہ اس

ذات کے سامنے تو چھپی ہوئی چیزیں بھی عیاں ہیں۔

اقسام اولیاء اللہ : روایت ہے کہ ایک روز مولانا نے اپنے مدرسہ میں بیٹھ کر فرمایا کہ

مولانا شمس الدین ماردینی ولی ہے۔ مگر وہ اپنے حلقے سے واقف نہیں ہے۔ میں اس کو

واقف کر دوں گا۔ بعض ایسے ولی ہوتے ہیں کہ ان کو اپنی ولایت کا علم نہیں ہوتا ہے۔

بعض کو اپنی ولایت کا علم ہوتا ہے مگر دوسروں کے حال سے بے خبر ہوتے ہیں اور بعض

ایسے کامل ہوتے ہیں کہ اپنی ولایت سے بھی باخبر ہوتے ہیں اور دوسروں کی ولایت سے

بھی آگاہ ہوتے ہیں۔ یہی لوگ پورے سائق ہیں اور حضور نبی اکرم ﷺ کے شہوت کو

کو پیتے ہیں۔ شمس الدین ماردینی پر ایک ولی اللہ کی نظر پڑی تھی۔ اس کے اثر سے وہ ولی

ہو گئے تھے۔ کسی دوست نے شمس الدین سے جا کر کہا کہ آج مولانا تمہارے حق میں ایسا

فرماتے تھے۔ وہ بہت خوش ہوئے اور سجدہ شکر بجالائے۔ پھر خوں سے یہ حکایت بیان کی کہ

میں حلب کے ایک مدرسہ میں زیر تعلیم تھا۔ اتفاقاً ایک درویش اور آیا اس نے مجھ سے

پانی مانگا۔ میں فوراً اٹھ کھڑا ہوا اور پانی کا پیالہ لا کر پیش کیا اور تھوڑا سا کھانا جو میرے پاس

موجود تھا وہ بھی اس کے سامنے رکھ دیا۔ میری اس خدمت سے وہ درویش بے انتہا خوش ہوا

اور اسی وقت مجھ پر ایک ایسی میٹھی نگاہ ڈالی جس کی لذت سے مجھے انزال ہو گیا۔ اس

خوشی سے اپنے آپ کو روک کر جب میں درویش کی طرف متوجہ ہوا تو وہ عتاب ہو چکا

تھا۔ وہ لذت مجھ میں ہمیشہ موجود رہی۔ لیکن جب سے مولانا کی خدمت میں آیا ہوں اور

ان کی نظر عنایت مجھ پر پڑی ہے وہ پہلی لذت مولانا کی عنایت کے مقابلہ میں قطرہ سے بھی

کم نظر آئی۔ خدا کا شکر ہے کہ میں مولانا کے صدقہ میں ولی شمس ہو گیا ہوں۔

مولانا کی نگاہ کیسی گر ہے : روایت ہے کہ شیخ بدر الدین قیصری علم کیسیا گری اور

صفت سیما میں بو علی سینا، حکمت میں سقراط عالی اور افلاطون تھے۔ جب بدر الدین قیصری

آئے تو امیر علم الدین قیصریہ نے ان کو حضرت سلطان ولد کی خدمت میں پیش کیا اور اس

کے فتون و کمالات بتائے اور یہ بھی عرض کیا کہ بدر الدین یہ دعویٰ کرتے ہیں کہ میں ایک ہزار درہم سلطانی روزانہ مولانا کے خدام کے لئے بنا دیا کروں گا وہ اس لئے کہ ان کی آمدنی کم ہے اور مولانا کے خدام زیادہ ہیں۔ حضرت سلطان ولد خدام کے کل مصارف مہیا کرتے تھے۔ انہوں نے یہ قصہ مولانا صاحب کے سامنے عرض کر دیا۔ فاطمہ خاتون امیر عارف جلال الدین چلبی کی والدہ بنت شیخ صلاح الدین رحمۃ اللہ علیہ کہتی ہیں کہ اس وقت میں بھی دروازہ کے سوراخ سے دیکھنے لگی کہ دیکھئے مولانا کیا جواب دیتے ہیں۔ مولانا نے فرمایا سبحان اللہ عجیب خبر ہے۔ میں کوشش کرتا ہوں کہ زر کو خاک کر ڈالوں تاکہ فتنہ و فساد کی گرد بیٹھ جائے اور میرے خاندان سے کدورت رفع ہو۔ ایک ایسا شخص آیا ہے کہ وہ خاک کو سونا بناتا ہے مگر شاید اس کو فتنہ کا خوف نہیں ہے۔ کیا اس کو خبر نہیں کہ اللہ تعالیٰ زیادہ طلبی کو پسند نہیں کرتا۔ خدا کی قسم اللہ کے ایسے بھی بندے ہیں اگر پتھر اور ڈھیلے پر نظر کریں تو بغیر عمل کیمیا کے سونا اور یاقوت ہو جائے۔ مولانا اسی وقت اٹھے اور مدرسہ کے سنگ مرمر کے ستون پر ہاتھ رکھا وہ سونا بن گیا جس کی چمک دمک سے نظریں خیرہ ہونے لگیں۔ بدر الدین تہریزی اور دیگر احباب غش کھا کر گر پڑے۔ پھر مولانا نے حکم دیا کہ بدر الدین کو خلیفہ حسام الدین چلبی کی خدمت میں لے جاؤ یہ وہیں رہا کریں۔

تا بدانکہ بزر طامع نہ ایم ما زر از زر آفرین آورده ایم
آنکہ گر خواهد ہمہ خاک زمین سر بر زر گردد و در زمین
فارغم از زر کہ مابس پر فینم خاکیان را سر بر زرین کنیم
از شام کہ کدیہ زر میکنم من شام را کیمیا گر میکنم
همہ جانت نگرود ملک و رز زر بدہ سرمہ ستان بہر نظر
(ترجمہ) تاکہ اسے معلوم ہو جائے کہ ہم سونے کی تلاش میں لالچی نہیں ہیں۔ کیونکہ ہم نے سونا بنانے والے سے نسخہ کیمیا ہی لے لیا ہے۔ اگر وہ چاہے تو ہم پوری زمین کی مٹی سونا اور موتی آبدار بنا سکتے ہیں۔ ہم ہوس زر طلبی سے فارغ ہیں کیونکہ ہمارے پاس ایسا فن ہے کہ ہم خاکی بندوں کو کندن بنا دیتے ہیں۔ میں بھلا تم جیسے بے مایہ لوگوں سے

سونا مانگوں گے نہیں بلکہ تمہیں فن کی یاد گری کا ماہر بنا دوں گا۔ اپنے آپ سے ہوشیاری اور دولت کا خول اتار دے۔ ہوشیاری اور دولت لٹا کر نظر کے لئے سرمہ خرید لے۔ اس کے بعد بدر الدین بیگ صاحب کی خدمت کرتے رہے اور کیا کریا ہمیشہ کے لئے چھوڑ دی۔ مولانا کے وصل کے بعد امیر علم الدین قیصریہ نے انہیں مولانا کے مزار کی تعمیر پر مقرر کیا۔

طلب و نیاز زہر قاتل ہے : محفل ہے کہ ایک روز کسی نے سلطان رکن الدین کے پاس سلطانی چاندی کی پانچ تھیلیاں بھیجیں۔ خواجہ مجدد الدین نے ان سے لے کر یہ تھیلیاں مولانا کی خدمت میں پیش کر دیں۔ مولانا ان پر بڑے غصے ہوئے اور فرمایا ان کو باہر پھینک دو تاکہ جس کامی چاہے لے جائے۔ فرماتے ہیں :-

قماش کن تو بود بمون انداز از خانہ درون مسجد اقصیٰ تک سرہ چرا ہند
(ترجمہ) گھر کا سارا سازو سامان تو آپ کے پیش ہوتا ہے اور آپ کو صحیح اندازہ نہیں ہوتا ہے کہ کل سامان کتنا کم ہونے پر اور اضافہ ہونے پر احساس ہوتا ہے۔ بیت المقدس کی مسجد اقصیٰ میں مردار کتا کیسے داخل ہو سکتا ہے۔

چنانچہ جو تھیلیاں باہر پھینک دی گئی تھیں کسی نے ان کو ہاتھ نہ لگایا۔ بلاخر مجدد الدین نے پھر صورت حال مولانا سے عرض کی۔ فرمایا جس طرح ہو سکے کسی کو دے دو۔ مگر کسی نے قبول نہ کیا۔ تیسری بار مجدد الدین نے عرض کیا کہ اب اس روپیہ کو کیا کروں۔ مولانا نے فرمایا اگر مجھے دوست رکھتے ہو تو اس نقدی کو شہر کی خندق میں ڈال دو۔ جس وقت وہ نقدی خندق میں ڈالی گئی بہت سے لوگ لالچ میں آکر ٹوٹ پڑے۔ خندق پانی اور دلدل سے بھری تھی۔ چنانچہ بہت سے لوگوں کی جانیں ضائع ہو گئیں۔ مولانا نے فرمایا دیکھا یہ دنیا ایسی زہر قاتل ہے مگر مخلوق اس کی تلاش میں ایک دوسرے کو قتل کرتی ہے۔ یہ ایسی چیز ہے کہ مردان خدا کے منہ بھی اس سے تلخ ہو جاتے ہیں۔ اللہ تعالیٰ ہمیں بچائے۔ جہاں تک ہو سکے اس سے احتیاط کرنی چاہئے تاکہ سیم کی آفت سے سلیم رہو۔

دنیا نبود عیدم من زشتی او دیدم گلگونہ نہد بر رواں روہی زردم
(ترجمہ) دنیا میرے لئے مسرت و خوشی کا مقام نہیں ہے اس کی برائی سے مجھے اچھی
طرح واقفیت ہے اس کی مثل گنجی بے رونق چہرے والی فاحشہ عورت کی سی ہے۔

مولانا نے میرے بال تراشے اور مرید بنایا : روایت ہے کہ مشہور و معروف اخی
امیر احمد پاپرتی رحمۃ اللہ علیہ شہر کے رؤسا میں سے تھے۔ بڑے دولت مند اور صاحب
رتبہ تھے۔ جب حضرت سلطان العارفین چلبی جلال الدین عارف قدس سرہ وہاں پہنچے تو
پاپرت شہر کے تمام باشندے امیر احمد کی ترغیب سے ان کے مرید ہوئے۔ وہ بیان کرتے
ہیں کہ ابتدائے جوانی میں میں نے مولانا روم کے متواتر حالات سنے۔ مجھے شوق ہوا کہ
باپ سے اجازت لے کر قونیہ جاؤں اور مولانا کی قدم بوسی کروں۔ مگر والدین نے اجازت
نہ دی۔ بے چینی میں وقت گزرنے لگا۔ ایک دن رات کے وقت نہایت شوق سے میں
اٹھا اور چند رکعتیں نماز حاجت کی پڑھیں اور سورہ انعام کو چالیس بار پڑھا تاکہ اس کی
بدولت انعام و کرام الہی سے حصہ پاؤں اور مولانا کی صحبت میسر آئے۔ صبح کے قریب آنکھ
لگ گئی۔ خواب میں دیکھتا ہوں کہ مولانا اسی لباس میں جیسا کہ سنا تھا تشریف لائے۔ میں
دوڑ کر قدم بوس ہوا۔ اور آپ کے پاؤں مبارک پر منہ رگڑنے لگا۔ مولانا نے خادموں
سے قینچی مانگی اور میرے بال تراش کر سر کو بوسہ دیا اور چند بار بارک اللہ بارک اللہ
فرمایا اور کہا شیخ تو مشغول ہے۔ میری جب آنکھ کھلی تراشے ہوئے بالوں کو اپنے سرہانے
پایا۔ اس واقعہ سے مجھ پر کچھ ایسی حالت طاری رہی کہ کچھ دنوں دیوانوں کی طرح گلیوں
میں مارا مارا پھرتا تھا۔ آخر میں نے ایک جلسہ کیا اور خود عبائے درویشی پہنی اور سماع
کرنے لگا اور مثنوی کی تلاوت شروع کر دی۔ اس کے بعد میں نے کچھ تحائف مولانا کو
بھیجے اور اپنا حال لکھا۔ مولانا نے مجھے خلافت کا شجرہ بھیج دیا۔ اور مریدوں میں شامل کر لیا۔
ان کے قبول کرنے کی ایک یہ بھی علامت ہے کہ آپ یہاں تشریف لائے۔ چنانچہ حضرت
سلطان چلبی انہیں برادر اور دوست رکھتے تھے۔ پھر وہ از سر نو سلطان چلبی کے مرید

ہوئے اور اپنے تمام خاندان کو بھی مرید کر لیا۔

معتقول ہے کہ ایک درویش نے خواب دیکھا کہ مولانا نے مجھے مرید کیا اور میرے بل تراشے، صبح کو اس نے خدام کو خواب سنایا۔ خدام نے اس شخص کو مولانا کے حضور میں پیش کیا تا کہ وہ مریدوں میں داخل ہو۔ مولانا نے فرمایا میں تو اسے کل ہی مرید کر چکا ہوں۔ اور بل تراش چکا ہوں۔ وہی کافی ہے۔

حضور نبی اکرم ﷺ مولانا کی تصدیق فرماتے ہیں: معتقول ہے ایک دن شیخ صدر الدین حدیث کا درس دے رہے تھے۔ بڑے بڑے عالم اور فاضل حضرات حضور تھے۔ اتفاق سے مولانا بھی اس وقت وہاں تشریف لے آئے۔ شیخ نے عرض کیا آج مولانا ہی درس دیں تو اچھا ہے۔ مولانا نے درس شروع کیا۔ ہر حدیث کی شرح میں حضور احادیث سند میں لاتے تھے۔ اور ایسے عجیب و غریب معانی شرح و بیضا کے ساتھ بیان کئے کہ حاضرین مجلس دنگ رہ گئے۔ شیخ صدر الدین کو اس وقت یہ خیال گزر رہا تھا کہ مولانا نے حدیث کے جو معنی بیان کئے ہیں اور مست ہیں یا نہیں۔ ہم نے پہلے تو کسی اور بزرگ سے اس طرح نہیں سنے۔ اسی بات سرور کو نین ﷺ کی زیادت ہوئی۔ شیخ نے حضور ﷺ کی خدمت میں عرض کیا کہ فلاں حدیث کا کیا مطلب ہے۔ آپ ﷺ نے ارشاد فرمایا مولانا نے جو بیان کیا وہی ہمارا مقصد ہے۔ اس خوشی سے شیخ کی آنکھ کل گئی۔ صبح کو اپنے شاگردوں سے ابھی اپنا خواب بیان نہیں کرنے پائے تھے کہ مولانا تشریف لے آئے اور فرمایا دیکھا کیسے شاہد عادل نے گوہی دی اور پھر وہاں سے اٹھ کر چلے گئے۔ شیخ صدر الدین کا مولانا سے اعتقاد اور بڑھ گیا۔

مولانا کی تواضع: معتقول ہے کہ ایک روز مولانا حمام میں تشریف لے گئے اور پھر اسی وقت فوراً کپڑے پہن کر باہر نکل آئے۔ خادموں نے جلد واپس آنے کی وجہ پوچھی۔ فرمایا حمامی ایک شخص کو میرے خاطر حوض سے لٹائے لگا تا کہ مجھے جگہ مل جائے۔ اس بات کو دیکھ کر شرم سے مجھے پسینہ آ گیا۔ اس لئے میں باہر نکل آیا۔

حق و فاقائے مردان : منقول ہے ایک دن مولانا سے کسی نے عرض کیا فلاں شخص بے وفا ہے۔ آپ نے پوچھا کیا وفا اچھی چیز ہے؟ اس نے عرض کیا بے شک وفا اچھی چیز ہے۔ مولانا نے فرمایا اب تم کو چاہئے کہ وفا پر قائم ہو جاؤ۔ مولانا ہمیشہ فرماتے تھے حق و فاقائے مردان اور پھر فرماتے حق و فاقائے حق تعالیٰ۔ فرماتے ہیں۔

حق تعالیٰ نخر آورد از وفا گفت من اونى بعهده غیرتا
مرسکوں را چوں وفا آمد شعار روسکوں رانگ و بدنامى ميار
بے وفائے چوں سگں را عار بود بے وفائے چوں روا داری نمود
گر غلام ہندوے آرد وفا دولت او را مى زند طال بقا
(ترجمہ) حق تعالیٰ وفاداری کو بے حد پسند کرتا ہے اسی لئے اس نے کہا مجھ سے زیادہ
وعدہ وفائی کرنے والا کون ہے۔ جب کتے وفا شعارى کی عادت رکھتے ہیں تو انہیں شرمسار
اور بدنام نہیں کرنا چاہئے۔ بے وفائی کرنے سے کتے بھی شرماتے ہیں۔ لیکن اے انسان تو
نے بے وفائی کو کیسے جائز بنا لیا ہوا ہے۔ اگر تو کسی ہندو کا نوکر ہی کیوں نہ ہو اس سے
وفاداری کر اور اس کے مال و دولت کی حفاظت کر۔

آج نماز عشق قضا ہو گئی : ایک دفعہ ایسے ہوا کہ قوال مسلسل محفل سماع کی وجہ
سے تھک گئے۔ چونکہ پیر اور جمعرات کو مدرسہ میں معمول کے مطابق قوالی ہوا کرتی تھی
اور قوال وقت پر نہ پہنچ سکے حضرت نے فرمایا چلو آج نماز عشق تو قضا ہو گئی نماز اشراق
ہی پڑھ لیتے ہیں ابھی آپ نے چند رکعتیں ہی پڑھی تھیں کہ قوال آگئے اور انہوں نے
محفل سماع شروع کر دی اور پاکباز لوگوں نے سماع کیا۔

رباب نماز باطن ہے : اسی طرح ایک دن مولانا صاحب مصروف بندگی تھے کہ چنگ
اور رباب کی محفل گرم ہو گئی مولانا عبادت کے دوران ہی آواز سن کر جھوم گئے۔ کسی
نے آکر کہا کہ لوگ کہتے ہیں مولانا اپنی عبادت دہرائیں۔ مولانا ایک منٹ خاموش رہے
پھر فرمانے لگے نہیں نہیں وہ دوسری نماز ہے اور یہ کوئی اور نماز ہے اور دونوں نمازیں

حق کی دعوت دیتی ہیں۔ پہلی نماز سے جذبہ خدمت اجاگر ہوتا ہے اور دوسری نماز باطن
محبت اور حق کی پہچان کو دعوت دیتی ہے۔

آدمی زبان گیر نہیں ہو سکتا : ایک دن کسی شخص نے مولانا کے سامنے بیان کیا کہ
فلاں آدمی آپ کا منکر ہے اور زبان سے بھی آپ کو برا بھلا کہتا ہے۔ فرمایا آدمی جاگیر تو
ہو سکتا ہے مگر زبان گیر کبھی نہیں وہ سکتا۔

عاشقوں کی آسائش تکلیف میں ہے : روایت ہے کہ ایک روز مولانا حجام میں
گئے اور اپنے لاغر بدن کو ترحم کی نگاہ سے دیکھنے لگے کہ میں کتنا کمزور اور نحیف ہو گیا
ہوں۔ فرمایا مجھے تمام عمر کبھی کسی سے اتنی شرمندگی نہیں ہوئی جتنی آج مجھے اپنے جسم کو
دیکھ کر ہو رہی ہے۔ جسم نے بربان حال سے بہت کچھ کہا اور بہت بولا کہ ایک روز بھی
مجھے آرام سے نہیں رکھے۔ کوئی ایسا دن نہیں گزرا کہ مجھے پوری قوت ملی ہو۔ مگر میں کیا
کروں میری آسائش اس کی تکلیف سے وابستہ ہے۔

اگر یکدم بیاسیم روان من نیاساید من آن لحظہ بیاسیم کہ یک لحظہ نیاسیم
(ترجمہ) اگر کسی وقت میں آرام کرنے لگوں تو میری روح بے چین ہو جاتی ہے۔
در اصل میں اس وقت آسودہ حال ہوتا ہوں جس وقت مجھے کسی بل چین نہ ہو۔

حقیقت تو یہ ہے کہ عاشقوں کی آسائش تکلیف میں ہے۔ عزائم رنج میں شاملی
طلب میں اور محرومی ادب میں ہے۔

کشائش بہت درجائے کشندہ کیست می دانم دے ی خواہم بیاسیم و لیکن نیست امکان
(ترجمہ) میری روح بے چین ہے میں یہ بھی جانتا ہوں کہ روح قبض کرنے والا کون

ہے میں کسی وقت آرام کرنا چاہوں بھی تو میرے لئے ممکن نہیں ہوتا۔

جس جگہ دیدار یار ہو وہاں جنت کا کیا کام : معقول ہے کہ ایک دن مولانا کی
بیوی تراخاتون نے مولانا سے دریافت کیا کہ اس حدیث کا کیا مطلب ہے اکثر اہل الجنت
البلہ (اکثر اہل جنت احمق ہیں) مولانا نے فرمایا صحیح تو ہے۔ اگر احمق نہ ہوتے تو جنت اور

نہروں سے کیوں خوش ہوتے۔ جس جگہ دیدار یار ہو وہاں جنت اور نہروں سے کیا تعلق۔
اور یہ رباعی فرمائی۔

در دوزخ اگر زلف تو درجگ آید از حال ہشیاں مرا ننگ آید
در بے تو بصرائے ہشتم خواند صحرائے بہشت دردلم ننگ آید
(ترجمہ) آپ کے بال پریشان دوزخ میں اگر میرے ہاتھ لگ جائیں تو میں اہل جنت کو
خاطر میں نہ لاتے ہوئے ان پر ترس کھاؤں اور اگر آپ کی رفاقت کے بغیر مجھے جنتی صحن
میں بلایا جائے تو مجھے ایسے بہشت میں گھٹن محسوس ہوگی۔

لہذا پست ہمت بلغ کے تماشہ میں مصروف ہو گا اور باغبان کے دیدار سے محروم
رہے گا۔

جنت مرابے روئے او ہم دوزخ است وہم عدو
من سو ختم زیں رنگ دیو کو فر انوار بقا
(ترجمہ) ان کے وسیلہ کے بغیر جنت میرے لئے دوزخ ہے اور دشمن ہے۔ میں اگر
اس کی خالی خولی جنت میں چلا جاؤں تو مری بقا کے نشانات مٹ جائیں گے۔
پھر فرمایا ایک دن دل والوں نے رابعہ بصریہ کو دیکھا کہ ایک ہاتھ میں آگ اور
دوسرے ہاتھ میں پانی لئے دوڑی جا رہی ہیں۔ پوچھا خیر تو ہے کہاں جاتی ہو۔ فرمایا اس لئے
جاتی ہوں کہ دوزخ کو پانی سے ٹھنڈا کروں اور جنت کو آگ لگا دوں تاکہ یہ دونوں پردے
جو اصل راہ سے ہٹانے والے ہیں درمیان سے اٹھ جائیں اور مقصود اصلی نظر آجائے۔
اور اللہ کے بندے بغیر کسی امید یا خوف یا غرض کے اللہ سبحانہ و تعالیٰ کی عبادت کریں۔
اگر جنت کی امید اور دوزخ کا ڈر نہ ہو تو کوئی بھی حق پرستی نہ کرے اور اطاعت نہ
کرے۔

پشت این مستی مقلد کے خمیدے در رکوع گرنہ در جنت امید قلبیہ و طوائتے
(ترجمہ) اس دیوانے مقلد کی کمر رکوع میں کبھی نہ جھکتی اگر اسے جنت میں بہنے
ہوئے گوشت اور جنتی حلویے کی امید نہ ہوتی۔

خاصان خدا کا مقصود اور مطلوب محبوب کا وصل ہے اور یہ دونوں عالم وصل کی قیمت ہیں۔

ہرچہ جز عشق خداے احسن است مگر شکر خواریت آن جان کندست
از خدا غیر از خدا را خواستن سخن افزودیت وکی خواستن
(ترجمہ) خدا کی اطاعت سے ہٹ کر کتنی بھی عمدہ مٹھائی کیوں نہ کھالی جائے وہ جان
لیوا بن جاتی ہے۔ دعا میں پیدلند خیالی نہیں بلکہ استغاثی کم نظری ہے کہ مٹ جائے مٹا لیا
چیزیں خدا سے مانگی جائیں اور اصل باقی ذات کو توجہ کامرکز نہ دیا جائے۔

علماء ظاہر کی حالت: مقول ہے کہ ایک دن مولانا نے وعظ کے دوران جب کہ ہر
گروہ اور جماعت کے لوگ حاضر تھے یہ حکایت بیان کی کہ ایک ترک شہر میں آیا اور
اچانک ایک مدرسہ کے دروازے پر پہنچ گیا۔ دیکھا کہ مدرسہ کی صفائی کی گئی ہے پانی چھڑکایا
گیا ہے اور فقیر بڑی بڑی پگڑیاں اور عمدہ عمدہ ہاتھ پٹھے ہیں۔ تھوڑی دیر کے بعد
دیکھا کہ مدرسہ کا چوکیدار آیا۔ اس نے گوشت اور روٹیاں جو ان کی خوراک تھی سب
میں تقسیم کیں۔ ترک کو یہ حالت بہت پسند آئی۔ دوسرے دن ترک بے ہارے لے
اپنے سب اہل و عیال کو چھوڑا۔ جبہ اور عمامہ پہن کر مدرسہ میں آیا۔ مدرسوں کو سلام کر
کے اس کے پیچھے جا بیٹھا۔ مدرسہ درویش بھی تھا اپنی فراست سے سمجھ گیا کہ یہ عالم میں
ہے مگر کسی غرض کی وجہ سے لباس پہن کر آیا ہے۔ مدرسہ نے اسے کھانے عزیز من ا
ظاہری آرائش اور جبہ و دستار سے تو کوئی دانشمند اور فقیر نہیں ہو سکتا۔ بغیر جلدہ کے
مشاہدہ نصیب نہیں ہوتا۔ برسوں خون جگر پینا چاہئے جب کہیں توفیق الہی سے ملائق لائق
بننے ہیں۔ اور ان لائق لوگوں سے لیاقت سیکھنی چاہئے۔ آج کل ایک جماعت صورت
پرستوں کی ہے۔ صورت کی آرائش میں مصروف ہیں اور ظاہر کی تربیت و نمائش پر اکتفا
کر لیا ہے۔ عہائے درویشی نمائش کے لئے پہن لی ہے۔ مگر وہ ہرگز معنی جاننے والے معنی
دیکھنے والے اور معنی کو عمل کرنے والے نہیں ہیں۔

سلمانا باید کہ اندر آلب لعل باید رنگ درخشان و تاب

ناک پشک و مشک گرود اے مرید سالما باید در آن روضہ چہید
 ہجو تارے شد دل و جان در شہود تاسر رشتہ عن روئے نمود
 چوں خیال مشہود در زُحد تن تا خیالات از درونہ روفتن
 (ترجمہ) لعل (یا قوت) کو رنگ اور چمک دمک کے لئے سورج کی روشنی میں کئی سال
 رہنا پڑتا ہے اگر تو اس بلغ کی گھاس کھائے گا تو تیری بیگنی بھی کستوری بن جائے گی۔ عالم
 شہود میں دل اور جان اندھیری رات کی مانند ہو جائیں گے۔ کسی تعلق کی وجہ سے اگر تو
 صورت دکھادے گا تو روشنی بکھر جائے گی۔ جب تک فضول خیالات اندر سے نکال باہر نہ
 کئے جائیں اس وقت تک وجود میں زہد و پرہیزگاری کا خیال کس طرح آسکتا ہے۔

مولانا کو کماحقہ کسی نے نہیں پہچانا : شیخ محمود نجار رحمۃ اللہ علیہ کا بیان ہے کہ
 ایک روز مدرسہ میں سماع کا بہت بڑا جلسہ تھا۔ شیخ فخر الدین عراقی اس زمانہ کے بہت بڑے
 عارف تھے۔ سماع میں ان پر حالت طاری ہو گئی۔ ان کا خرقہ اور دستار استغراق کی حالت
 میں گر گئے۔ نعرے مارتے تھے اور چہرہ لگاتے تھے۔ دوسرے گوشہ میں مولانا بھی سماع
 میں مصروف تھے۔ مولانا اکمل الدین دوسرے علماء و امراء کے ساتھ موجود تھے۔ سماع کے
 بعد مولانا اکمل الدین نے کہا اگر مولانا صاحب کی نظر عنایت رہی تو فخر الدین عراقی اس
 سے بھی بہتر خواب دیکھیں گے۔ مولانا نے فرمایا بشرطیکہ وہ ہماری طرف متوجہ رہیں اور ہم
 سے لپٹیں۔ بلاخر وہ مولانا کے منظور نظر ہو گئے۔ مولانا کی اجازت سے معین الدین پروانہ
 نے شیخ فخر الدین عراقی کو تو قات میں بلایا۔ وہاں ان کے واسطے ایک عالی شان خانقاہ بنوائی۔
 مولانا کے وصال کے بعد بھی وہ مدرسہ میں سماع کے جلسہ میں آتے تھے اور مولانا کی شان
 اور عظمت بیان کر کے روتے تھے اور کہتے تھے کہ مولانا کو کسی نے پورے طور پر نہیں
 پہچانا۔ اس عالم میں نادر روزگار بن کر آئے اور اسی حالت میں رخصت ہو گئے۔

در جہاں آمد و روزے دو بارخ بنمود آچنناں زود برون شد کہ ندانم کہ کہ بود
 (ترجمہ) ہمیں دنیا میں آکر صرف دو دن ہی چہرہ دکھایا۔ اس طرح جلدی باہر بھی چلے
 گئے کہ مجھے معلوم تک نہ ہوا کہ کون تھا۔

طلب صادق، اعتقاد محکم، اخلاص بے ریا کی ضرورت ہے : ایک روز مولانا معرفت اور اسرار ورموز بیان فرما رہے تھے اس دوران فرمایا کہ اس نہر کی پھلیوں کے لئے جب تک روٹی کے گلزے پانی میں نہ ڈالو گے وہ پانی سے سر باہر نہیں نکالیں گی۔ اسی طرح جب تک ہماری حکمت کے پانی میں جو ہماری جان کی نہر میں جاری ہے صدق طلب اور اعتقاد درست اور اخلاص بے ریا نہ ڈالو گے ہماری معرفت کی پھلیاں طالبین کی لیاقت کے مطابق اس نہر سے سر باہر نہیں نکالیں گی اور کسی شکاری کے کانٹے میں نہ پھنسیں گی۔ اس لئے عاجزی و انکساری بہت کرنی چاہئے کہ اضطراب و بے قراری استحقاق کا موجب بنتی ہے۔ ارشاد ربانی ہے من یجیب المضطر اذا دعاه (۶۲-۶۷) ترجمہ (کون لاچار کی سنتا ہے جب اسے پکارے۔

حق تعالیٰ مگر سموات آفرید از برائے دفع حاجات آفرید
ہرچہ روئید از پے حملج رُست تمیاید طالبے چیزے کہ جست
تاگرید طفلک نازک گلو کے رواں گرود زہستان شیر او
(ترجمہ) اللہ تعالیٰ نے ساتوں آسمان بے مقصد پیدا نہیں کئے بلکہ انسانی ضروریات پوری کرنے کے لئے بنائے ہیں۔ آسمان کے برسنے سے جو چیزیں زمین سے اگتی ہیں ان سے تنگ دستی اور غربت کا خاتمہ ہو جاتا ہے اور ہر ضرورت مند کو اس کی مطلوبہ چیز مہیا ہو جاتی ہے۔ اگر شیر خوار بچہ بلک بلک کر نہ روے تو ماں کے پستانوں میں بھی دودھ نہیں اترتا۔ اس پٹھے پرانے لباس میں ہم بہت خوش ہیں۔ نہ ہم خود کسی کو تکلیف دیتے ہیں نہ کوئی ہمیں ستاتا ہے۔

دنیا کی محبت رنج و الم کا باعث ہے : روایت ہے کہ مولانا کے خادموں میں سے کسی ایک کو کوئی معیبت پیش آئی۔ بہت غمناک ہوا۔ مولانا نے اس سے فرمایا دنیا کے معاملات میں رنج و الم دنیا کی محبت کی وجہ سے ہے۔ جس وقت اس جہان سے آزاد ہو جاؤ گے اپنے آپ کو مسافر سمجھو گے اور جس رنگ اور مزے کو چکھو اس کو قافی سمجھو گے تو

اس وقت دنیا کے رنج و الم دل سے جاتے رہیں گے۔ پھر فرمایا وہی شخص اچھا ہے جو اہل فقہ اور حکمت کی مجلس میں بیٹھتا ہے۔ غریب اور نادار لوگوں سے میل جول رکھتا ہے۔ پھر فرمایا آزاد مرد وہ ہے جو کسی کے ستانے سے رنجیدہ نہیں ہوتا۔ جواں مرد وہ ہے کہ جس شخص کو ایذا دینی ضروری سمجھے اس کو بھی ایذا نہ دے۔ فرما۔

تدویریں خرقہ ایم از کس ما م زنجیم دم زنجانیم
(ترجمہ) جب تک ہم اس گدڑی میں رہیں گے نہ کسی کو دکھ دیں گے اور نہ ہی خود تکلیف اٹھائیں گے۔

مفلسی اور درویشی پر صبر کرو : روایت ہے کہ خادموں میں سے ایک شخص نے مولانا سے غربت اور قلت اسباب دنیا کی شکایت کی۔ اور معاشی ترقی کے واسطے نہایت عجز و انکساری سے التماس کی۔ مولانا نے فرمایا اچھا جاؤ مجھ سے دشمنی پیدا کر لو اور مجھ سے محبت چھوڑ دو پھر دنیا تجھے دوست بنا لے گی۔ اور اللہ تعالیٰ تجھے دولت دے گا۔ اس نے کہا میں یہ نہیں کر سکتا۔ فرمایا پھر مفلسی اور درویشی پر صبر کرو۔ اللہ تعالیٰ تجھے استغنا عطا کرے گا۔ اور نوائے الہی سنو گے۔ مردان خدا کے سوا کسی کے پاس دین اور دنیا جمع نہیں ہو سکتے اور یہ رباعی پڑھی۔

اے طالب دنیا تو کی مزدوری دے عاشق خلد ازیں حقیقت دوری
دے شاد بر دو عالم از بی خبری شادی و غمش ندیدہ معذوری
(ترجمہ) اے دنیا میں دل لگانے والے تیری حیثیت تو ایک مزدور کی سی ہے کیا تجھے لافانی زندگی کی چاہت بھی ہے حالانکہ تو اس کی حقیقت سے کوسوں دور ہے۔ تو بے خبری میں دونوں جہانوں کی خوشیوں کا طلب گار ہے اور اللہ کی طرف سے دیئے ہوئے غموں کے بعد والی خوشیوں کے احساس سے معذور ہے۔

اشرفیوں کی تھیلی پالی : منقول ہے کہ ایک شخص کی اشرفیوں سے بھری تھیلی گم ہو گئی۔ وہ شخص بے خود اور پریشان حال ہو کر دوڑتا پھرتا تھا اور ہر ایک سے اپنی تھیلی کا

حال دریافت کرتا تھا۔ اتفاقاً مولانا سے بھی سامنا ہو گیا۔ آپ نے اس سے فرمایا یہ نہ کہو کہ گم ہو گئی بلکہ یہ کہو کہ میں نے پالی۔

اس دنیا سے رخصت چاہتا ہوں : منقول ہے کہ ایک شخص نے مولانا سے عرض کی کہ میں اس حقیر دنیا سے بالکل سیر ہو گیا ہوں اور یہاں مجھے سخت رنج و الم رہتا ہے۔ کاش میں دوسرے عالم میں پہنچ جاتا جہاں حضرت ذات باری تعالیٰ ہے۔ مولانا نے فرمایا تو کیا جانے اگر وہ یہاں موجود ہو۔

بیرون ذنوبیت ہرچہ در عالم است در خود بطلب ہر آنچه خواہی کہ تویی
(ترجمہ) پوری دنیا میں جو کچھ ہے وہ تجھ سے باہر نہیں۔ اپنے اندر ہی تلاش کر پر وہ
چیز جو تو چاہتا ہے۔

منہ تم کھولتے بیان ہم کر دیتے : روایت ہے کہ ایک مجمع میں بہت سے لوگ موجود تھے۔ ہر ایک شخص ہر معاملہ میں گفتگو کر رہا تھا۔ اس مجلس میں مولانا کا ایک خادم بالکل خاموش بیٹھا تھا۔ مولانا نے فرمایا بھائی تم کیوں خاموش بیٹھے ہو کیا تم سے کوئی گفتگو نہیں ہوتی؟ اس نے عرض کیا ایسے اکابر کے جلسہ میں میری کیا مجال کہ زبان کھولوں۔ مولانا نے فرمایا اگر تم نے منہ کھولا ہوتا تو تمہارے منہ سے گفتگو ہم کرتے۔

منہ تم کھولنا گفتگو ہم کریں گے : مولانا کے خادم خاص چلیبی جلال الدین معروف بہ اسفہار رحمۃ اللہ علیہ اہل معرفت اور شہر کے امیر زادوں میں سے تھے۔ بیان کرتے ہیں کہ ایک دن مولانا نے مجھے چند قیصریہ کے دوستوں کے ہمراہ بطور قاصد معین الدین پروانہ کے پاس خط لے جانے کے واسطے مقرر کیا۔ مولانا نے حضرت چلیبی حسام الدین کو خط اطاء کرایا اور مجھے دے دیا۔ میں نے خط سر پر رکھا اور مولانا کے قدم چوم کر عرض کیا کہ اگر وہ زبانی سوال کریں تو میں کیا جواب دوں۔ فرمایا تم وہاں منہ کھولنا سب گفتگو میں تمہارے منہ سے کروں گا۔ میں اجازت لے کر معین الدین پروانہ کے پاس پہنچا۔ اراکین سلطنت نے میری بڑی تعظیم و توقیر کی اور پروانہ نے کھڑے ہو کر خط پڑھا

اور عبارت کی ہر بار تعریف کرتا جاتا تھا اور جو میرا مطلب تھا وہ بھی پورا کر دیا۔ پھر معین الدین نے مجھ سے مولانا کے حالات اور مزاج کی کیفیت دریافت کی۔ اس موقعہ پر میں نے ایسے حقائق و دقائق بیان کئے کہ میرے اپنے ہوش اڑ گئے۔ اور سب حاضرین رونے لگے اور مولانا کی دوری اور جدائی کا افسوس کرنے لگے۔ آخر میں معین الدین نے مجھ سے پوچھا کہ تم پہلے کئی بار یہاں آئے ہو مگر ہم نے کبھی تم سے معرفت کے اسرار و رموز نہیں سنے۔ آج کیا معاملہ تھا۔ میں نے مولانا کا ارشاد دہرایا کہ یہ سب ان کی جانب سے ہے میرا کوئی کمال نہیں۔ انہوں نے بہت سے تحائف مولانا کے واسطے بھیجے۔

اللہ تعالیٰ صورتوں اور اعمال کو نہیں بلکہ قلوب اور نیتوں کو دیکھتا ہے : منقول ہے کہ افلاطون زمانہ خواجہ اکمل الدین طیب ایک دن مولانا کی زیارت کے لئے آئے۔ مولانا اس دن حسام الدین چلبی کے گھر میں تھے۔ اکمل الدین نے اس روز نہایت قیمتی اور مکت لباس پہنا ہوا تھا۔ اکمل الدین وہیں حاضر ہوئے اور بیٹھ گئے۔ تھوڑی دیر کے بعد مولانا نے ان کے کان میں کچھ کہا۔ انہوں نے سجدہ کیا اور سب کپڑے قوالوں کو دے کر چلے گئے۔ حسام الدین چلبی نے بعد میں ان سے پوچھا کہ مولانا نے کیا فرمایا تھا۔ انہوں نے بیان کیا کہ اس وقت مجھے یہ خیال آیا کہ ایسے قیمتی لباس کے ساتھ مولانا نے مجھے کیسے قبول کیا اس میں کچھ مصلحت ہوگی۔ لیکن اس کے ساتھ ہی مجھ اپنی حالت نہایت عاجز اور مسکین معلوم ہوئی اور میری کیفیت بدل گئی۔ مولانا نے اسی وقت میرے کان میں کہا کہ پریشان نہ ہوں ہمارا اصلی جامہ تن ہے ہمیں اس کی بھی پرواہ نہیں یہ لباس تو ایک بیرونی چیز ہے اس کا کیا اعتبار ہو سکتا ہے۔ اللہ تعالیٰ تمہاری صورتوں اور اعمال کو نہیں دیکھتا بلکہ قلب اور نیت کو دیکھتا ہے۔ یہ کوشش کر کہ تیری شناخت جان کے ذریعہ سے ہو نہ کہ کپڑوں کے ذریعہ سے۔ یہ بات سن کر میں نے سجدہ شکر ادا کیا اور کپڑے قوالوں کو دے دیئے۔ پھر جب تک اکمل الدین زندہ رہے کبھی بیش قیمت لباس زیب تن نہ کیا۔

لسن سے رغبت : منقول ہے مولانا کو حضرت علی کرم اللہ وجہہ کی طرح لسن سے بڑی رغبت تھی۔ پندرہ پندرہ بلکہ پچیس پچیس دن تک آپ انظار نہیں کرتے تھے اور کچا لسن کھاتے تھے اور فرماتے تھے حضور نبی اکرم ﷺ نے لسن کی بابت مولا علی مشکل کشاء رضی اللہ تعالیٰ عنہ کو بھی ہدایت فرمائی تھی۔

دہی اور لسن کا استعمال : والدہ حضرت عارف چلبی قدس سرہ فرماتی ہیں کہ میری نئی نئی شادی ہوئی تھی مگر میں نے ایک مہینہ تک مولانا کو دیکھا کہ روزہ انظار نہیں کیا۔ مولانا میرے معلم بھی تھے۔ ایک روز آپ نے مجھے فرمایا فاطمہ خاتون ہمارے گھر میں دہی ہے؟ میں نے کہا ہاں ہے مگر بہت کھٹی ہے۔ فرمایا ایک بڑا پیالہ دہی کا بھر کر میرے پاس لاؤ۔ میں لے گئی پھر مجھے حکم دیا لسن کی بیس گھٹیاں کوٹ کر اس میں ڈال دو تاکہ لذیذ ہو جائے۔ میں نے کام کھل کر دیا۔ آدمی رات کے وقت مولانا تشریف لائے اور دہی کا پیالہ مانگا۔ زنگ آلود باسی روٹی چورا کر کے اس میں ڈالی اور وہ پیالہ پی لیا۔ میں نے ذرا سی دہی چکھی جس سے میری زبان جل گئی اور آبلہ پڑ گیا۔ مولانا نے دہی پی کر نماز تہجد شروع کی۔ صبح تک نماز میں مصروف رہے۔ جب خادم آگئے تو سماع شروع کر دیا۔ سات دن رات برابر سماع میں مصروف رہے اور لمحہ بھر بھی آرام نہ کیا۔ آٹھویں روز حمام کو تشریف لے گئے ایک ہفتہ وہاں رہے۔ آپ کی یہ حالت دیکھ کر بہت سے منافق تائب ہو کر خادموں میں شامل ہو گئے۔

مولانا کو تین چیزیں پسند ہیں 'سماع' 'فقاہ' اور حمام : ایک دن مولانا نے فرمایا کہ میں نے اس دنیا کی تین چیزیں پسند کی ہیں سماع، فقاہ (ایک قسم کا شربت) اور حمام۔

غلام اور لونڈیوں پر شفقت کرو : چلبی شمس الدین ولد روایت کرتے ہیں کہ ایک دن مولانا کی صاحبزادی ملکہ خاتون نے اپنی ایک لونڈی کو مارا۔ اتفاق سے مولانا بھی اسی وقت آگئے۔ آپ نے غصہ سے بیٹی کو فرمایا اسے کیوں مارتی ہو اور رنجیدہ کرتی ہو۔ اگر وہ تیری مالک اور تو اس کی کنیز ہوتی تو کیا ہوتا۔ کیا تم یہ چاہتی ہو کہ میں فتویٰ دے

دوں کہ تمام جہان میں کوئی کسی کا غلام اور باندی نہیں ہے۔ سب اللہ کے غلام ہیں۔ فی الحقیقت وہ سب ہمارے بہن بھائی ہیں۔ اللہ تعالیٰ خود فرماتا ہے کہ میں نے سب کو نفس واحد سے پیدا کیا ہے۔ صاحبزادی نے اسی وقت توبہ کی اور اس باندی کو آزاد کر دیا۔ اور جو لباس زیب تن تھا اس کو دے دیا۔ چنانچہ جب تک آپ کی صاحبزادی زندہ رہیں لونڈیوں پر کبھی سختی نہیں کی۔ مولانا فرماتے ہیں۔

شرم دارم از نبی ذوقتون اَبَسُواہُمْ گفت مما طلبسون
مصطفیٰ کرد این وصیت مومنون اَطَعُوا الاذئاب مما تاکلون
من چو پوشم از خزو اطلس لباس زآن پوشانم حشم رانے پلاس
(ترجمہ) میں اس ہنرمند اور باکمال نبی کے سامنے شرمندہ نہ ہو جاؤں۔ ان کا ارشاد گرامی ہے کہ اپنے نوکروں چاکروں کو وہی لباس پہناؤ جو خود پہنتے ہو اور حضور نبی اکرم ﷺ نے اپنے صاحب نصیب تعلق داروں کو یہ تاکید فرمائی ہے کہ جو تم خود کھاتے ہو وہی اپنے ماتحتوں کو کھلاؤ۔ میں خود تو زرق برق ریشمی لباس اوڑھوں اور اپنے ملازموں کو بوریا نما لباس پہناؤں۔

آیت الکرسی کی فضیلت : ایک شخص نے مولانا سے سوال کیا کہ تمام فرض نمازوں کے بعد آیت الکرسی پڑھنے کا کیا فائدہ ہے؟ فرمایا حضور نبی اکرم ﷺ کا ارشاد ہے کہ جو شخص ہر فرض نماز کے بعد آیت الکرسی پڑھے گا اللہ تعالیٰ خود اس کی روح قبض کرے گا۔ ظاہر ہے کہ اس سے زیادہ اور کیا فائدہ ہو سکتا ہے کہ ذات باری تعالیٰ خود روح قبض فرمائے گی۔ حضور سرور کونین ﷺ اسی لئے ہمیشہ پڑھتے تھے اور امت کو پڑھنے کی ترغیب اور تحریص فرماتے تھے۔ آیت الکرسی کی فضیلت عرش معلیٰ سے عظیم تر ہے۔ اور یہ خاص عنایت سید المرسلین ﷺ کی امت کے لئے ہے۔

مولانا کی تربیت کی فضیلت : مولانا کے اصحاب معرفت اور مستان جام رقیق روایت کرتے ہیں کہ ایک دن مولانا نے فرمایا کہ میرے دوست میری قبر بلند بنا میں تاک

دور سے نظر آئے۔ پھر فرمایا جو شخص میری قبر دیکھ کر اعتقاد پیدا کرے گا اور میری ولایت کا یقین کرے گا وہ جنتی ہو گا۔ اور جو شخص محبت کامل، بے ریا صدق اور یقین محکم کے ساتھ میری قبر کی زیارت کرے گا اور نوافل ادا کرے گا جو حاجت اس کی ہوگی اللہ سبحانہ و تعالیٰ پوری کرے گا۔ اس کے تمام مقاصد اور دین و دنیا کے مطالب پورے ہوں گے۔

زبس دعا کہ بکروم دعا شدت وجودم کہ ہر کہ بیند رویم دعا بخاطرش آرد
(ترجمہ) میں دعا کر کے خود دعا بن چکا ہوں اب تو یہ حال ہے کہ جو میری زیارت کرے اس کے دل میں دعا اتر آتی ہے۔

اور فرماتے تھے کہ دعا مثل تیر کے ہے اور میرے خادموں کی آئین اس تیر کے پر

ہیں

بخواہ اے دل چہ می خواہی عطاء نقد و شہ حاضر کہ آن نہ رو نظراید برو تا سل آجہ
(ترجمہ) اے دل جو مانگتا ہے مانگ لے، سخی بھی موجود ہے اور وافر مقدار میں مل سخاوت بھی موجود ہے۔ یہ بادشاہ نقد سخاوت کرتا ہے کسی کو یہ نہیں کتا کہ چلے جاؤ آجہ
سال لینے آجاتا۔

قرآن حکیم کے روپ : روایت ہے کہ ایک روز مولانا کے سامنے قاری صائغ الدین کی قرأت اور قرآن خوانی کی تعریف ہوئی۔ لوگوں نے کہا وہ اپنے وقت کے ابو شخص ہیں۔ روزانہ ایک قرآن پاک ختم کر کے سوتے ہیں۔ مولانا نے فرمایا یہ سچ ہے۔ لڑکے لڑکوں ہی کو اچھا جانتے ہیں اور دور اندیشی کو قطعاً نہیں جانتے۔ فرمایا قرآن پاک میں چار چیزیں ہیں:- ایک عبارت، دوم اشارت، سوم لطائف، چہارم حقائق۔ عبارت تو عوام کے لئے ہے اور اشارت خواص کے لئے۔ لطائف اولیاء اللہ کے لئے مخصوص ہیں اور حقائق انبیاء علیہم السلام کا حصہ ہیں۔ ایک دن صائغ الدین نے خود مولانا سے عرض کیا کہ آج رات میں نے مولانا کے عشق میں قرآن ختم کیا۔ مولانا نے فرمایا نظر ڈالنا اور چیز ہے پڑھنا اور چیز ہے۔ پھر فرمایا کہ حضرت امام ابو حنیفہ رحمۃ اللہ علیہ عشاء کی نماز پڑھتے تھے اس

میں سورہ اذا زلزلت الارض پڑھی جب اس آیت پر پہنچے۔ فمن يعمل مثقال ذرة خیرا یرہ تو چیخ مار کر بے ہوش ہو گئے۔ سات روز تک برابر جانماز پڑھے رہے۔ اگر قرآن کریم پڑھنا چاہتے ہو تو اس طرح پڑھو کہ تمہیں پاس بلائیں نہ کہ غفلت کی وجہ سے تمہیں دروازے سے دور ہٹائیں۔

عروس حضرت قرآن نقاب آنکہ براندازد کہ دارالملک ایمان را مجرد بیند از غوغا (ترجمہ) قرآن کی دلہن اس وقت نقاب الٹ دے گی جب کوئی ایمان کی جاگیر میں شور و غل سے بچ کر تنہا ہو کر جھانکے۔

مولانا کے ساتھ مناظرے کی نیت : منقول ہے کہ ایک روز قاضی سراج الدین رحمۃ اللہ نے چند مشکل اور دقیق مسائل اور نکات مختلف کتابوں سے چنے اور اپنے شاگردوں کو یاد کرائے۔ قاضی صاحب خود بھی علم و فضل میں اپنی مثال آپ تھے۔ اپنے شاگردوں کو سمجھایا کہ میں اپنا کمال اور علم مولانا کو دکھانا چاہتا ہوں۔ جس وقت میں مولانا سے بحث کروں تم میری فروگزاشت پر نظر رکھنا اور جہاں بھولوں مجھے بتاتے جانا۔ دوسرے دن نماز فجر کے وقت قاضی نے دیکھا کہ مولانا اس کے گھر تشریف لائے اور ہیبت کی نظر سے اس کو دیکھ کر ویسے ہی واپس چلے گئے۔ وہ پیچھے پیچھے دوڑا مگر دروازے کے باہر تک کسی کو نہ پایا۔ پھر تھوڑی دیر کے بعد دیکھا کہ مولانا قاضی کے گھر کے بلاخانہ سے اترے اور باہر چلے گئے۔ قاضی حیرت زدہ رہ گئے اور بلاخانہ پر ادائے نماز کے واسطے گئے۔ وہاں بلاخانہ کی دیوار پر نظر پڑی تو دیکھا کہ جو مسائل اس نے کتابوں سے تلاش کر کے مولانا سے مناظرہ کے لئے جمع کئے تھے وہ سب لکھے ہوئے ہیں اور ان کے نیچے الگ الگ سب کے مفصل اور جامع جوابات بھی درج ہیں۔ اسی وقت قاضی صاحب نے اپنے خیال سے توبہ کی اور فوراً مولانا کے پاس آئے اور اپنی غلطی اور قصوروں کی معافی مانگی۔ پھر یہ واقعہ شہر کے بزرگوں کے سامنے بیان کیا۔ یہی وجہ تھی کہ مولانا کی رحلت کے بعد جب علماء کی کثیر جماعت نے سماع اور رباب کو حرام قرار دینے کی کوشش کی اور اس مہم

میں قاضی سراج الدین کو بھی شریک کرنا چاہا تو انہوں نے شرکت سے انکار کر دیا۔

قاضی سراج الدین کیسے ہیں : ایک دن مولانا جہام الدین چلبی نے مولانا سے دریافت کیا کہ یہ ہمارے ہم وطن قاضی سراج الدین کیسے آدمی ہیں۔ مولانا نے فرمایا کہ یہ شخص حوض کے گرد گھوم رہا ہے مگر داخل نہیں ہوا ہے۔ البتہ امید ہے کہ ناامید نہ رہے گا اور مدعا حاصل کر لے گا۔

سالکوں کے رہزن کون لوگ ہیں : چلبی شمس الدین ولد روایت کرتے ہیں کہ جب لوگ مولانا سے بیعت ہوتے تو آپ دعا فرماتے ”اللہی یہ لوگ بھیڑیوں کے فسادیوں محفوظ رہیں۔“ خادموں نے عرض کیا یا حضرت بھیڑیے کون ہیں؟ فرمایا راہ حق کے سالکوں کے رہزن اہل دنیا، اہل بدعت، جاہل اور منکران اہل دل۔

مولانا حالت سماع میں : منقول ہے کہ سماع میں جب مولانا مست ہو جاتے تھے تو قوالوں کے ہاتھ پکڑ کر چرخ لگاتے اور پاؤں زمین پر مارتے تھے اور یہ درود شریف پڑھتے تھے۔ اللہم صلی علی محمد وعلی آل محمد۔

مولانا کی ریش مبارک : منقول ہے کہ ایک دن حجام مولانا کا خط بنا رہا تھا۔ اس نے عرض کیا یا حضرت داڑھی کس قدر لمبی رکھوں۔ فرمایا اس قدر رکھو کہ مرد اور عورت میں فرق معلوم ہو جائے۔ دوسرے دن مولانا فرمانے لگے مجھے قلندروں پر رشک آتا ہے کہ وہ داڑھی بالکل نہیں رکھتے ہیں اور یہ حدیث بیان فرمائی۔ من سعادة المرء خفة لحيته (بندے کی خوش مہیبی ہے کہ وہ اپنی داڑھی ہلکی رکھے) فرمایا کہ صوفیوں کے واسطے داڑھی اچھی چیز ہے لیکن اس کی آراستگی خدا رسیدوں کا ہی کام ہے۔

وحدة الوجود : ایک روز مولانا مدرسہ کے دروازے پر کھڑے تھے۔ سب خادم حاضر تھے۔ فرمایا خدا کی قسم دنیا میں سوائے ایک کے اور کوئی نہیں ہے۔ اور وہ تمہارے ساتھ ہے اور تمہارے واسطے ہے اور تمہارے لئے کوشش کرتا ہے اور تم کو چاہتا ہے۔ چنانچہ

فرماتے ہیں۔

من از برائے مصلحت در جس دنیا ماندہ ام جس از کجا من از کجا مال کرا در دیدام
(ترجمہ) میں کسی بہتری کے لئے دنیاؤں کے قید خانے میں رہ رہا ہوں۔ ورنہ میں
کہاں اور قید خانہ کہاں۔ میں نے کوئی کسی کا مال چہ ایا ہے۔ یہ کلام سن کر دوستوں نے
شکر ادا کیا۔

علم سب سے بڑا حجاب ہے : شمس الدین ولد مدرس روایت کرتے ہیں کہ ایک
دن مولانا صاحب نے فرمایا کہ خواجہ فقیہ احمد رحمۃ اللہ علیہ ہمیشہ کہا کرتے تھے کہ میں نے
چالیس برس دن رات مجاہدے کئے اور بڑی ریاضتیں کیں تاکہ علم کی بیماری سے نجات مل
جائے اور میں اس حجاب سے نکل آؤں مگر میں دیکھتا ہوں کہ ابھی تک اس کا اثر باقی ہے۔
جس قدر دل کی لوح سادہ ہوگی اسی قدر قربت زیادہ ہوگی اس لئے کہ لوح محفوظ لوح حفاظ
سے اعلیٰ ہے۔ مولانا صاحب نے یہ بھی فرمایا کہ میرے والد سلطان العلماء بہاء الدین ولد
رحمتہ اللہ علیہ بھی کہا کرتے تھے کہ اگر میں نے بھی علوم کی تحصیل نہ کی ہوتی تو خوب
ہوتا اور یہ شعر پڑھتے۔

دل زدانشا بستم آشنائی یا فتم ظلمت ہستی بماندم روشنائی یا فتم
(ترجمہ) میں نے غلمندی سے دل کو دھو دیا اور معرفت حاصل کر لی اور اپنی ہستی کے
اندھیرے سے نکل کر روشنی حاصل کر لی۔

اب طالب صادق کو چاہئے کہ جب وہ مدرسہ فقہ میں قدم رکھے تو خالی ہو کر آئے تاکہ
کہ حق کو پالے۔

چنانکہ مدرسہ فقہ را برون شوہاست بدانکہ مدرسہ عشق را قوانین است
(ترجمہ) جس طرح فقہ کے سکول سے فراغت کے بعد بندہ صاحب علم ہو جاتا ہے
یقین کر لینا چاہئے کہ اس طرح عشق کے مدرسہ کی تربیت سے انسان قانون قدرت اور
قانون فطرت کا ماہر ہو جاتا ہے۔

اگر کوئی پوچھے مولانا کیسے ہیں : منقول ہے کہ ایک روز مولانا نے عارف صمدانی
 علاء الدین تریانوس رحمتہ اللہ علیہ سے فرمایا کہ اگر تجھ سے کوئی پوچھے کہ مولانا کیسے ہیں تو
 یہ جواب دینا کہ نہ تو دیکھ سکتا ہے اور نہ تو سن سکتا ہے۔ یعنی ان کی شان و عظمت کو نہیں
 دیکھ سکتا۔ اور ان کے اسرار نہیں سن سکتا۔ پھر فرمایا دس من روٹی کھانا اور فضلہ دفع کرنا
 آسان ہے۔ لیکن ایک من روٹی کھا کر بغیر فضلہ دفع کئے ہضم کرنا مشکل ہے۔ علمائے ظاہر
 علوم پڑھتے ہیں اور سمجھتے ہیں۔ اگر ایک بار اس طرح سے کھائیں کہ اس میں سے کوئی چیز
 نہ گرے تو بار بار دانتوں سے چبانے کی تکلیف نہ ہو اور پھر خاموشی اختیار کریں۔
 شمت فرنگ از سخن بگریز کہ زدام سخن درین شستی
 (ترجمہ) زبانی باتوں سے ساٹھ برس کوس دور چلے جانا چاہئے کیونکہ بندہ زبانی جمع
 خراج کے جال میں الجھ کر رہ جاتا ہے۔

مولانا نے یہ بھی فرمایا کہ لوگوں نے حکیم سنائی علیہ الرحمۃ کو موت کے قریب دیکھا
 کہ کچھ اہستہ آہستہ کہتے ہیں۔ کان لگا کر سنا تو یہ بیت پڑھتے تھے۔
 باز حشم ز آنچه گفتم زانکہ نیست در سخن معنی و در معنی سخن
 (ترجمہ) جو کچھ اس سے پہلے میں کہ چکا ہوں میں نے اس سے توبہ کر لی ہے کیونکہ
 اس بات کا کوئی معنی نہ تھا اور نہ ہی اس معنی میں کوئی بات تھی۔

رباب بجانے کی ممانعت قبول نہیں : منقول ہے کہ معین الدین پروانہ نے چاہا
 کہ تاج وزیر کے بیٹے کو تونیہ کا قاضی مقرر کرے۔ اس نے کہا تین شرائط پر قبول کرتا
 ہوں۔ اول یہ کہ رباب بجانے کی ممانعت ہو جائے۔ دوم جو عامل ملازم ہیں موقوف کر
 دیئے جائیں۔ سوم موقوف شدہ عاملوں کی جگہ امانت دار رکھے جائیں۔ معین الدین نے
 کہا آخری دو شرطیں منظور تو ہیں مگر پہلی شرط کسی طرح قبول نہیں۔ وہ اس لئے کہ اس کو
 ایک بہت بڑے بادشاہ (مولانا روم) نے جاری کیا ہے۔ مگر اس شخص نے قاضی ہونا قبول
 نہ کیا۔ مولانا کو جب یہ خبر ہوئی تو فرمایا۔

سبحان اللہ رباب بھی کیسا دیکھ رہے کہ اس کو قضا کے ہاتھ سے بچالیا۔ بعد ازیں تاج وزیر کی تمام اولاد مولانا کے خداموں میں شامل ہو گئی۔

ہمارے خدام مثل خروس کے ہیں : روایت ہے کہ ایک دن سلطان ولد نے مولانا سے عرض کیا کہ دنیا بھر کے صوفی باہم خوب میل جول رکھتے ہیں اور کبھی آپس میں بحث و تکرار نہیں کرتے لیکن ہمارے ہاں کے خدام بلاوجہ اور بلا مقصد آپس میں لڑتے رہتے ہیں۔ موافقت اور محبت سے نہیں رہتے۔ مولانا نے فرمایا یہ بالکل ٹھیک ہے۔ اس لئے کہ ہزار مرغیاں ایک جگہ رہتی ہیں اور لڑتی نہیں مگر دو مرغ ایک جگہ نہیں رہ سکتے۔ ہمارے خدام مثل خروس (مرغ) کے ہیں اس لئے شور و غل کرتے ہیں۔

شیخ محمود صاحب قرآن کا بیان ہے کہ کسی شخص نے مولانا سے عرض کیا کہ آپ کے خدام باہم لڑتے رہتے ہیں۔ فرمایا بھائی بھائی گو باہم لڑیں مگر باپ تو دونوں سے صاف ہے۔ شیخ مثل آفتاب کے ہے : ایک دن مولانا کے سامنے تذکرہ ہوا کہ دیکھو صوفی حضرات کس طرح باہم اچھی طرح گزارا کرتے ہیں۔ مولانا نے فرمایا نہیں نہیں گذر نہیں کرتے بلکہ کہو خوب غرق ہوتے ہیں۔ اہل دنیا کا باہمی سلوک نفاق سے ہے۔ وہی انہیں لے ڈبتا ہے۔ پھر ارشاد ہوا کہ شیخ مثل آفتاب کے ہے اگر وہ طلوع کرے تو مرید بھی طلوع کرے اگر وہ غروب ہو تو مرید بھی غروب ہو جائے تاکہ پیر کی پیروی اور اطاعت بخوبی ثابت ہو۔

ابتلاء اور آزمائش محقق ہونے کی شرط ہے : منقول ہے کہ ایک روز مولانا نے معرفت و حقائق بیان کرتے ہوئے کسی شخص کو فرمایا کہ تو اس وقت مثل سونے کے ہے مگر ضروری ہے کہ تو عمدہ سونا بن جائے۔ جس وقت بھٹی میں آکر سینکڑوں بار جوش مارے گا اور آ رہن ریاضت پر چو نہیں کھائے گا اس وقت کہیں سلیمان کی انگوٹھی یا کسی بادشاہ کے تاج کا گوشوارہ بنے گا۔ سب آدمی آدمی ہیں اور مسلمان مقلد ہیں۔ مگر آدمی محقق جب ہی ہو سکتے ہیں کہ عشق کی بھٹی میں تپش کھائیں اور صبر کی تلخ اور شدید چو نہیں سہیں۔

مشکلات کو برداشت کریں اور عوام کی باتوں پر تحمل کریں۔ پھر صفائی پا کر اللہ تعالیٰ کا آئینہ بن جائیں گے۔

مولانا کو پام عرش پر دیکھا : ایک دن معین الدین پروانہ شیخ صدر الدین کی خدمت میں حاضر ہوا۔ بہت سی باتیں ہوتی رہیں۔ بعد میں شیخ صدر الدین نے فرمایا کہ آج رات مجھے عالم ملکوت میں عروج حاصل ہوا اور بہت سے تجلیات اٹھادیئے گئے۔ مولانا کو پام عرش پر کھڑا ہوا پایا۔ انہیں بارگاہ ربوبیت میں وہ قرب حاصل ہے کہ کسی ولی کو نصیب نہیں ہے۔ معین الدین پروانہ کا مولانا پر اعتقاد بڑھ گیا۔ دوسرے روز صبح امراء اور ارکان سلطنت مولانا کے حضور میں حاضر ہوا اور ادب سے بیٹھ گیا۔ پھر اس کے کہ معین الدین کوئی کلام کرتا مولانا نے فرمایا ”کہ اے امیر معین الدین شیخ نے جو کچھ دیکھا اور بتلایا بالکل صحیح ہے۔ لیکن میں نے شیخ کو کہیں نہیں دیکھا۔“ پھر سماع شروع کیا اور یہ غزل پڑھی۔

اگر حریف منی پس بگو کہ دوش چہ بود میان این دل و آن یاری فروش چہ بود
وگر چشم بیداری جمل مام دوش مرا بگو کہ در آن حتمائے گوش چہ بود
وگر تو ہامن ہم خرقہ وہم رازی بگو کہ صورت آن شیخ خرقہ پوش چہ بود
اگر فقیری و ناکند راز می شنوی بگو اشارت آن مطلق خموش چہ بود
وگر شناختہ کاصل انس و جان ز کجاست یکسبت اصل پس این وحشت و جوش چہ بود
وگر بیداری کہ جانے کہ پشت درویش نیست کہ تصور عشاق پشت و روش چہ بود
وگر ز عشق نہ سر دفتر غرض مانیم ہزار دفتر و پیغام و گفت و گوش چہ بود
(ترجمہ) اگر تو میرا ہراز اور ہم نوالہ ہے تو بتا دے کل رات کیا ہوا۔ اس بے

چارے دل اور اس محبوب کے درمیان کیا سودا ہوا۔ اگر تو نے گزشتہ رات اپنی آنکھوں سے ہمارا حسن دیکھ لیا ہے تو مجھے بتا دے کہ ان کانوں کی بلیوں میں کیا تھا۔ اگر تو میرا راز دان اور ہم خیال ہے تو بتا کہ اس کبیل پوش بزرگ کی کیا صورت تھی۔ اگر تو فقیر ہے اور بن کئے رازوں کو جان سکتا ہے تو بتا کہ اس قادر الکلام کی چپ میں کون سا بھید مخفی تھا۔ اگر تجھے اچھی طرح معلوم ہے کہ انسان اور جن کی اصل کیا ہے اور بنیادی اعتبار سے

جنگلی درندوں سے خوفزدہ ہونے کا کیا مطلب ہے۔ اگر تو دیکھ چکا ہے کہ یار جانی کی پیٹھ اور چہرہ نہیں ہے تو پھر عاشقوں کے خیال میں معشوق کے قد و قامت اور خد و خال کا کیا مطلب ہے۔ اگر محکمہ عشق سے ہمیں کوئی سروکار اور تعلق واسطہ ہی نہ ہو تو پھر کہنے سننے پیغام لینے دینے اور پوری دنیا کے دفتر کو زیر نظر رکھنے کا کیا مطلب ہے!

معین الدین پروانہ یہ حال دیکھ کر ایسا بے خود ہوا کہ کلام کرنے کی مجال نہ رہی۔ سر جھکایا اور وہاں سے رخصت ہوا۔

راہ صاف کرو غیبی خزانہ آرہا ہے : مولانا کے خاص خدام سے منقول ہے کہ خواجہ فقیہ احمد رحمۃ اللہ علیہ سلطان العلماء بہاء الدین ولد کے شاگردوں میں سے تھے اور ان سے ہدایہ پڑھتے تھے۔ ایک دن حضرت بہاء الدین ولد نے اس قدر حقائق و معارف بیان کئے کہ فقیہ احمد حیران ہو کر اٹھے۔ اپنی سب کتابیں جلا کر قبرستان کو چل دیئے اور وہاں ڈیرہ لگا لیا۔ جب تک بہاء الدین ولد زندہ رہے وہ قونیہ میں نہیں آئے۔ جب ان کا وصال ہو گیا تب شہر میں آئے ان کی کچھ شہرت ہوئی۔ کرامات کا ظہور ہوا اور اکثر غیب کی باتیں بھی کرتے تھے۔ مولانا روم جب کبھی ان کی طرف سے گزرتے تو وہ چیخیں مارتے اور کہتے راہ صاف کرو کہ خزانہ غیبی آتا ہے اور دور سے مولانا کو سجدہ کرتے۔ چند مرتبہ یہ حالت لوگوں نے دیکھی۔ مولانا انہیں دیکھ کر فرماتے تھے کہ یہ شخص اقتداء کے قابل نہیں ہے بلکہ تخلص مقتدی ہے۔ اس نے اپنی کملی کو ڈوبنے سے بچا لیا ہے۔ اور نجات پا لی ہے۔ مولانا روم کی بیوی کو ایک دن صبح کے وقت کچھ شور کی آواز آئی۔ انہوں نے مولانا سے عرض کیا کہ آج ملائکہ آسمان کے شور کی آواز مسلسل آرہی ہے۔ مولانا نے فرمایا کہ فقیہ احمد کی روح پاک کو فرشتے آسمان پر لے جاتے ہیں۔ چنانچہ چاشت کے وقت سنہ ۶۱۸ ہجری میں اسی وقت فقیہ احمد کا انتقال ہوا۔ اور مولانا نے جا کر نماز جنازہ پڑھائی اور تدفین کا انتظام کیا۔ فقیہ احمد کے علاوہ حبیب فقیہ اقشری اور استاد ذکریا توقاتی حضرت بہاء الدین ولد کے مقبول شاگردوں میں سے تھے۔

اکابر اولیائے کرام کے وصال کا وقت : منقول ہے کہ کسی درویش کا انتقال موسم بہار کے آغاز میں ہوا۔ کسی نے مولانا سے عرض کیا کہ فلاں ولی کا آج انتقال ہو گیا ہے۔ مرحوم درحقیقت ولی نہ تھا مگر عوام اسے ویسے ہی ولی جانتے تھے۔ مولانا نے فرمایا تمام دنیا کی نباتات اور اشیاء زندہ ہیں وہ کیسا مرد خدا تھا؟ جب تک خالص خدا ہی رضا مہدی کا اظہار نہیں کر دیتے موت کو ان تک رسائی نہیں ہوتی۔ سبحان اللہ اکثر انبیائے کرام اور اولیائے عظام کا وصال فصل خزاں اور شدید سردی میں ہوتا ہے۔ چنانچہ خود مولانا صاحب کا وصال شدید سردی کے موسم میں ہوا۔

مولانا کے مریدوں کے درجات : مولانا شمس الدین مہلی رحمتہ اللہ علیہ روایت کرتے ہیں کہ ایک روز مولانا نے فرمایا کہ ہمارے دوستوں میں سے کوئی بھی کلمہ کا نہیں نکلا۔ ان سے کوشش بھی نہ ہو سکی۔ میں نے سوچا بہتر یہی ہے کہ ان سے پہلے میں خود اس عالم میں چلا جاؤں اور ان کے لئے درجات مہیا کروں تاکہ ان کے لئے صعوبات کی مشکلیں آسان ہو جائیں۔

گفت مرا دولت نو راہ مرد رنجہ مشو زانک من از لطف و کرم سوسے تو آیدہ شوم
(ترجمہ) مجھے فرمایا کہ نئی دولت کے حصول کی راہ مت چل اور پریشان نہ ہو کیونکہ مہربانی کرتے ہوئے میں تیری طرف خود چلا آؤں گا۔

مولانا کا امتحان لینا مقصود تھا : مولانا کے اکر اصحاب سے روایت ہے کہ معین الدین پروانہ کی صحبت میں علم حروف کا ماہر ایک شخص مجدد الدین جندی بھی تھا۔ اس نے شیخ صدر الدین اور دیگر علماء و مشائخ کے سامنے یہ دعویٰ کیا کہ آج کی مجلس میں مولانا روم جو کچھ بھی فرمائیں گے میں ہر بات کی تردید کروں گا تاکہ ان کو الزام دوں۔ شیخ صدر الدین نے اسے بہت منع کیا اور سمجھایا کہ اولیاء اللہ کا امتحان طریقت میں نہایت بے ادبی اور بڑی بات ہے۔ مگر وہ نہ مانا۔ جب مولانا مجلس میں تشریف لائے تو آتے ہی فرمایا لا الہ الا اللہ محمد رسول اللہ شیخ مجدد الدین شرمندہ ہو کر قدموں پر گر گئے اور بہت معذرت

کی۔ مولانا نے وعظ میں فرمایا کہ جس طرح قانون شرع میں یہ حکم ہے کہ ہریال کی جز میں بنیت ہے۔ اگر ایک بال بھی سوکھا رہ جائے تو غسل نہ ہو گا اور آدمی کی ظاہری طہارت مکمل نہ ہوگی۔ اسی طرح اہل طریقت کے ہاں جب تک آدمی میں ہستی کا ایک بال بھی باقی ہے باطنی خباثت دور نہیں ہو سکتی۔ فرماتے ہیں۔

کامل مفتی راہ فنا می پیود ناگاہ گذر کرد ز دریائے وجود
یک موئے زہست او برو باقی بود آن موے پنجم فقر زناں نمود
(ترجمہ) باکمال لوگ فنا کی راہ سے گزر جاتے ہیں اور اچانک دائمی زندگی کے دریا میں پہنچ جاتے ہیں۔ ان کے اپنے وجود کا ایک بال بھی ان پر نہیں رہ جاتا کیونکہ فقیری کی نگاہ میں اگر ایک بال برابر بھی اپنی ہستی باقی بچ جائے تو یہ ہندوانہ نشان سمجھا جاتا ہے۔

اس لئے کہ اللہ تعالیٰ مشرکوں کے حق میں لفظ نجس بیان فرماتا ہے۔ پھر فرمایا اس سے مراد نجاست باطنی تھی نہ کہ نجاست ظاہری۔ وہ نجاست فضولی نفس اور ظلوم و جہول کی ہے اور انبیاء اور اولیاء کی تعلیمات سے سرکشی اور ان کی متابعت سے روگردانی ہے۔ یہ سب باطنی نجاستیں ہیں۔

مولانا قطب الدین شیرازی روایت کرتے ہیں کہ آغاز شباب میں جب میں قونیہ پہنچا تو میرے ساتھ بارہ نوجوان طالب علم دوست بھی تھے۔ سب علوم و فنون کے ماہر اور اعلیٰ علمی استعداد رکھتے تھے۔ ہم نے متفقہ طور پر مولانا صاحب کے امتحان کی خاطر مشکل کتابوں سے عجیب و غریب مسائل نکالے اور ان کو یاد کر لیا۔ یہ مسائل ایسا تھے کہ کسی شخص کو ان کے جوابات کی قدرت نہ تھی۔ لیکن جس وقت مولانا کے سامنے پہنچے اور ان کی صورت دیکھی تو وہ تمام مسائل بھل گئے۔ میں نے ذہن پر بہت دباؤ ڈالا مگر ایک بھی مسئلہ یاد نہ آیا۔ دوسرے ساتھیوں کی بھی یہی حالت تھی۔ مولانا نے اپنی قوت باطنی سے ہم سب کے علوم سلب کر لئے تھے۔ آپ مثنوی میں فرماتے ہیں۔

چوں بہ نسیان بست او راہ نظر کار نتواں کرد گر باشد ہنر
چوں بہ تذکیر وہ نسیان قادر اند بر ہمہ دلہائے خلاقان قاہر اند

آیت انسو کم و ذکرى بخواں قوت نسیان نمانون شان بدان
(ترجمہ) جب بھول جانے کی وجہ سے نظر کی راہ ہی بند ہو جائے تو کلام خواہ کتنا ہی
آسان ہنر ہو صحیح طور پر انجام نہیں دیا جاسکتا۔ جن لوگوں کا حافظہ بے حد مضبوط ہو وہ
ساری مخلوق کے دلوں پر حکمرانی کرتے ہیں۔ تم نے میرے ذکر کو بھلا دیا والی آیت پر غور
نہیں کیا اور بھول جانے کی بیماری سے وہی متاثر ہوتے ہیں جو ذکر خدا سے قائل ہو
جائیں۔

میں اسی وقت دریائے وحدت میں تیرنے کے لئے تیار تھا۔ مولانا نے اچانک خود ہی
گفتگو شروع کی اور میرے تمام مسائل الگ الگ بیان کر دیئے اور ان کی اس طرح شرح
و توضیح کی کہ عقلمند زمانہ بھی اس کے سمجھنے سے قاصر تھے۔ میں اپنے دوستوں کے ساتھ
اسی وقت مولانا کا مرید ہو گیا۔ خدا کی قسم اس دن سے میں اپنے آپ کو علم کے بے کراں
سمندر میں پاتا ہوں۔

فتویٰ کتاب میں اسی جگہ موجود ہے : منقول ہے کہ ایک دن مولانا نے کوئی فتویٰ
لکھا اور قاضی عز الدین سیواسی کے پاس بھیج دیا۔ انہوں نے اپنے تکبر علمی کی بناء پر اس
فتویٰ کو قبول نہ کیا۔ ان کو اسی وقت مولانا کی صورت نظر آئی اور حکم دیا کہ جس کتاب
میں تو نے ہمارا فتویٰ رکھ دیا ہے اسی کتاب میں یہ مسئلہ وہیں موجود ہے جس جگہ رکھا
ہے۔ قاضی بیت سے چیخ مار کر بے ہوش ہو گئے۔ جب ہوش آیا اور کتاب دیکھی تو اسی
جگہ مسئلہ تحریر تھا۔ پھر اخلاص کے ساتھ وہ بھی مولانا کے مرید ہو گئے۔

مولانا ہدایہ کا پورا حوالہ دیتے ہیں : منقول ہے کہ مولانا شمس الدین ماروینی ایک
شرعی مسئلہ میں الجھ گئے۔ فتویٰ لکھنے میں اسی مسئلہ کی ضرورت تھی۔ کوشش کے باوجود
مسئلہ یاد نہ آیا۔ اگلے دن رات کو خواب میں مولانا کی زیارت ہوئی۔ آپ نے فرمایا ہدایہ
کے فلاں باب میں یہ مسئلہ ہے۔ کتاب کے تینتیس ورق الٹ کر دائیں ہاتھ کے صفحہ پر
ساتویں سطر میں دیکھو۔ صبح میں نے کتاب دیکھی تو اسی جگہ مسئلہ تحریر تھا۔ اور فتویٰ لکھ

دیا۔ شمس الدین نے یہ واقعہ اپنے مدرسہ کے تمام علماء کو بتایا۔ کہتے ہیں اس روز میں علمائے دین نے زناہ انکار توڑی اور مولانا کے دست حق پرست پر بیعت ہوئے۔

من عشق را بدیدم بر کف نمادہ جام می گفت عاشقان را از بزم ماسلام (ترجمہ) میں نے خود عشق کو دیکھا ہے کہ وہ اپنے ہاتھ میں چھلکتا جام لئے ہوئے عاشقوں کو پیغام دیتا ہے کہ ہماری محفل میں ہی امن و سلامتی ہے۔

مولانا کی تصویر بیس مرتبہ بنائی گئی : ملکہ گرجی خاتون رحمۃ اللہ علیہا کو مولانا سے بے حد محبت تھی۔ آپ کی خالص مریدہ تھی اور شوق عشق میں جلتی تھی۔ ایک مرتبہ اسے شہر قیصریہ جانے کی ضرورت پیش آئی۔ اگرچہ فراق بھی گوارا نہ تھا مگر مجبوراً جانا پڑا۔ انہوں نے عین الدولہ رومی جو اپنے زمانہ کا بے مثل مصور تھا کو ہدایت کی کہ مولانا کی تصویر بنالائے تاکہ سفر میں تسکین خاطر کا باعث رہے۔ وہ شخص مولانا کی خدمت میں حاضر ہوا اور سلام کر کے دور کھڑا ہو گیا۔ اس نے ابھی اپنا مدعا بیان بھی نہیں کیا تھا کہ مولانا نے فرمایا بہتر یہی ہے اگر تصویر بنا سکتے ہو تو بنا لو۔ مولانا کھڑے ہو گئے۔ عین الدولہ نے کاغذ اور قلم لے کر تصویر بنانی شروع کی۔ تصویر مکمل کر کے مولانا کی صورت سے ملائی تو وہ بالکل مختلف تھی۔ دوبارہ تصویر بنائی اور صورت سے ملائی تو وہ بھی مختلف تھی۔ چنانچہ اس نے بیس مرتبہ مولانا کی تصویر بنائی مگر ہر بار مختلف شکل بن جاتی۔ بالاخر حیرت سے اس کے منہ سے چیخ نکل گئی اور بے ہوش ہو کر گر پڑا۔ ہوش میں آیا تو قلم توڑ دیا اور عاجزی کے ساتھ مولانا کے قدموں پر سجدہ کیا۔ مولانا نے سماع کے ساتھ یہ غزل شروع کر دی۔

آہ چہ بے رنگ و بے نشان کہ منم کہ بیسی مرا چنانکہ منم
گفتی اسرار در میان اور کومیان اندرین میان کہ منم
کے شود این روان من ساکن این ہنشین ساکن روان کہ منم
بحر من غرقہ گشت ہم در خویش بوالعجب بحر بیکران کہ منم (الی آخر)
(ترجمہ) میرا نہ کوئی نام و نشان ہے اور نہ ہی کوئی رنگ ہے۔ میں جیسا بھی ہوں

ویسے کاویا ہوں۔ تو مجھے بھیہ ظاہر کرنے کو کہتا ہے حالانکہ میں خود بھیہ کے اندر چھپا ہوا ہوں۔ میری روح کو سکون کیسے ممکن ہو' میں نے تو روح کے اندر گھر بنا لیا ہے۔ میرا سمندر میری ذات میں ڈوب چکا ہے تعجب ہے کہ میں سمندر بے ساحل ہوں۔

اس طرح عین الدولہ روتا ہوا وہاں سے گرجی خاتون کے پاس آیا اور تمام تصاویر پیش کر دیں۔ انہوں نے سب تصویریں اپنے صندوق میں رکھ لیں اور ہر وقت اپنے ساتھ رکھتی تھیں۔ جب مولانا کا اشتیاق غالب ہوتا تھا ان تصویروں سے تسکین خاطر کرتی تھیں۔

چھری اپنے دستہ کو نہیں کاٹتی : حسام الدین چلبی رحمتہ اللہ علیہ کہتے ہیں کہ جوانی میں مجھے آنکھوں کی تکلیف ہو گئی۔ بہت علاج معالجہ کرایا مگر کوئی فائدہ نہ ہوا۔ اطباء بھی علاج سے عاجز آگئے۔ یہاں تک کہ میری آنکھ میں ناسور ہو گیا۔ ایک دن مولانا کے مریدوں میں سے کسی شخص نے میرے والد کو کہا کہ اس لڑکے کو مولانا کی خدمت میں لے جاؤ شاید ان کی توجہ سے ٹھیک ہو جائے۔ میرے والد محترم مجھے مولانا صاحب کے پاس لے گئے۔ وہاں پہنچے تو دیکھا کہ مولانا کی اپنی آنکھوں میں بھی تکلیف تھی۔ مجھے خیال آیا کہ جب وہ اپنی آنکھوں کی تکلیف رفع نہیں کر سکتے تو میرا کیا علاج کریں گے۔ مولانا نے اسی وقت فرمایا ”حسام الدین اوھر تو آؤ تمہاری آنکھیں دیکھوں“ میں سامنے گیا۔ آپ نے اپنی انگلی منہ میں ڈالی اور لعاب وہن میری آنکھوں پر مل دیا۔ اور فرمایا بیٹا چھری اپنے دستہ کو نہیں کاٹتی ہے بلکہ دوسری چیزوں پر ذوالفقار کا کام دیتی ہے۔ اور اللہ تعالیٰ نے یہی قاعدہ جاری رکھا ہے تاکہ بندے ایک دوسرے کے محتاج رہیں۔ دوسرے دن اللہ تعالیٰ کے فضل اور مولانا کی عنایت سے میری آنکھیں اچھی ہو گئیں۔ اس خوشی میں میرے باپ نے مولانا کی دعوت کی اور سماع کرایا۔ میرے تمام اہل خانہ مولانا کے مرید ہو گئے۔ اس قسم کی بے شمار کرامات دیکھ چکے ہیں۔ اب میری عمر اسی برس کی ہو چکی ہے مگر آنکھوں کی تکلیف پھر مجھے کبھی نہیں ہوئی۔

مولانا کے خادم کو مارنے کی سزا : شیخ اکمل الدین تمیزی مولانا کے مزار کے خادم بیان کرتے ہیں کہ میں ایک مرتبہ مولانا کے ساتھ حلب گیا۔ وہاں کئی روز تک ہمارا قیام رہا۔ ایک دن میں کسی کام کی غرض سے بازار گیا۔ بقال سے سودا خریدا۔ اس نے مجھے ناحق گالی دی اور مارا۔ میں نے واپس آکر تمام ماجرہ مولانا سے بیان کیا۔ مولانا وہاں کے لوگوں سے بہت رنجیدہ ہوئے۔ فرمایا اب یہاں سے کوچ کرنا چاہئے کیونکہ مغلوں کا لشکر پہنچنے والا ہے وہ حلب کو برباد کر دیں گے۔ چنانچہ اسی روز مولانا دمشق کی طرف چل دیئے۔ اتنے میں مغلوں کا لشکر پہنچ گیا۔ انہوں نے حلب کو تباہ کر دیا۔ خوب قتل و غارت کی اور اس بقال کو ٹکڑے ٹکڑے کر کے ہلاک کیا۔ دوسری کرامت راستہ میں یہ دیکھی کہ ہمارے اونٹوں کی ساربان نے راہ میں ایک جگہ ٹھہرنے پر ضد کی اور اصرار کیا ہم یہیں ٹھہریں گے۔ مولانا نے قیام کی اجازت نہ دی۔ اس نے پھر بھی عجز سے یہی کہا کہ ہم تو آگے نہ بڑھیں گے۔ مولانا نے اس کی کپٹی پر گھونسا مارا۔ وہ اوندھا ہو کر گرا۔ پھر اس کے دونوں ہاتھ باندھ کر اپنے کندھے پر لاد کر روانہ ہوئے۔ ایک فرسنگ پر پہنچے تو ایک نہایت عمدہ سبزہ زار ملا۔ وہاں اس کو چھوڑ کر فرمایا ”کہ اے احمق ہم نے فرض کیا کہ تجھے ہم پر شفقت اور رحمت نہیں ہے تو نہ سہی مگر تجھے اپنے اونٹوں کی تو فکر ہوتی۔ وہ بھی تمہیں نہیں۔ وہ جگہ جہاں تم ٹھہرنا چاہتے تھے بالکل بے آب و گیاہ اور بنجر تھی اور آج رات کو مغلوں کا لشکر وہاں قیام کرے گا اور اس کے گرد و نواح کو تاراج کر دے گا۔“ چنانچہ ہمارے پیچھے مغلوں کی فوج نے آکر حلب کو لوٹا اور برباد کر دیا۔

مولانا کو کتنا قرب نبی اکرم ﷺ حاصل ہے : شیخ کمال الدین سے منقول ہے کہ ایک رات شیخ صدر الدین رحمۃ اللہ علیہ کو حضور نبی اکرم ﷺ کی زیارت ہوئی۔ شیخ نے مشکل مسائل جو ان کے لئے حل طلب تھے نبی اکرم ﷺ سے دریافت کئے۔ آپ ﷺ نے ان مسائل کو حل فرما دیا۔ شیخ نے یہ بھی دیکھا کہ مولانا صاحب حضور نبی اکرم ﷺ کے برابر تشریف فرما ہیں اور حضور ﷺ کے ارشادات کی تصدیق اور تفسیر

کرتے ہیں۔ شیخ کی آنکھ کھلی تو حضور ﷺ کی زیارت کی خوشی سے پھولے نہیں سکتے تھے۔ صبح کو دیکھا کہ اچانک مولانا صاحب شیخ کے پاس چلے آتے ہیں۔ مولانا اسی مقام پر آکر بیٹھے جہاں خواب میں بیٹھا ہوا دیکھا تھا۔ پھر مولانا نے خواب والے ارشادات جو نبی اکرم ﷺ نے اپنی زبان قدسی سے فرمائے تھے سب دوہرا دیئے۔ شیخ کی یہ حالت ہوئی کہ خوشی سے نعرے مارتے تھے اور شکر ادا کرتے تھے۔

صلاح الدین زرکوب سے ملاقات : مشغول ہے کہ ایک روز مولانا شیخ صلاح الدین زرکوب کی دکان کے سامنے سے گذر رہے تھے۔ جو نئی ورق کوٹنے کی آواز مولانا کے کانوں تک پہنچی آپ نے سماع شروع کر دیا اور چرخ لگاتے میں مشغول ہو گئے۔ عوام کا ایک ہجوم بھی وہاں جمع ہو گیا۔ انہوں نے صلاح الدین کو اطلاع کی کہ مولانا سماع میں مشغول ہو گئے ہیں۔ شیخ صلاح الدین نے اپنے شاگردوں کو ہدایت کی کہ ورق کوٹنے کا کام بغیر تعطل جاری رکھیں اور ہاتھ نہ روکیں۔ اگر زر ورق تکف بھی ہو جائے تو کوئی مضائقہ نہیں۔ چاشت کے وقت سے دوسری نماز تک مولانا سماع میں مشغول رہے۔ اس کے بعد فرمایا کہ اب بند کر دو۔ اس کے بعد گویے پہنچ گئے پھر سماع شروع ہوا۔ اس وقت مولانا نے یہ غزل پڑھی۔

یکے گنجه پدید آمد در آن دکان زرکوبی زمی صورت زہے معنی زمی خوبی زمی خوبی
(ترجمہ) سنہری ورق بنانے والے کی دکان میں ایک حسن کا خزانہ ملا ہے۔ چپ ہی بھلی ہے۔ کتنی ہی خوبصورتی، کیا ہی حقیقت شناسی اور کمال حسن کی حد ہو گئی۔

اس کے بعد شیخ صلاح الدین دکان میں داخل ہوئے تو دیکھا تمام دکان زر ورق سے بھری ہوئی تھی۔ ورق بنانے کے تمام آلات سونے کے بن چکے تھے۔ صلاح الدین نعرے مارتے ہوئے باہر آئے اور مولانا کے قدموں پر لوٹنے لگے۔ اس کے بعد تمام دکان لوگوں میں لوٹا دی اور کام بند کر کے مولانا کے خدام میں شامل ہو گئے اور لازوال شہرت حاصل کی۔ کہتے ہیں کہ صلاح الدین کے شاگردوں نے سونے کے آلات چھپا لئے۔ بعد میں ان

کو فروخت کر کے سماع کے اہتمام پر خرچ کئے اور مولانا کے دوستوں کی خدمت کی۔

مولانا نیند کا علاج تجویز کرتے ہیں : چلپی جلال الدین المعروف بہ اسمالار (سپہ سالار) رحمۃ اللہ علیہ کا بیان ہے کہ عالم جوانی میں مجھے نیند بہت آتی تھی اور سر میں گرانی رہتی تھی۔ میں نے مولانا سے غلبہ نیند کی شکایت کی۔ آپ نے بہت سی خشخاش منگوا کر پسوائی اور نہار منہ مجھے کھلا دی۔ اس دن سے سر کی گرانی ختم ہو گئی۔ اس کا کوئی اثر باقی نہ رہا۔ غلبہ نیند کا مسئلہ بھی حل ہو گیا۔ پھر یہ حالت ہوئی کہ ہمیشہ مولانا کے کلام کو لکھتے تھے اور سات سات روز متواتر جاگتے تھے۔ نیند کا خمار مطلق نہیں ہوتا تھا۔

مہمانوں کو حلوے کی بجائے مائدہ بھی مل سکتا تھا : جلال الدین سے روایت ہے کہ حسام الدین چلپی کے باغ میں سماع کا بہت بڑا جلسہ ہوا۔ اور یہ جلسہ صبح سے عصر تک جاری رہا۔ یکایک مولانا نے دونوں ہاتھ اٹھا کر فرمایا! آؤ آؤ کمر پھر کھولنا، پھر فرمایا ایک جماعت دور کا سفر کرتے ہوئے ہماری طرف آرہی ہے۔ ان کو حلوے کا شوق ہوا ہے اور مجھ سے گرم حلوا مانگتے ہیں۔ تھوڑی دیر بعد ترکستان اور بخارا کے علماء و فضلاء کا گروہ مولانا کو تلاش کرتا ہوا آیا۔ ان لوگوں کو حسام الدین چلپی کے باغ کا پتہ بتا دیا گیا۔ وہ لوگ گرد آلود اور بے تابی سے مولانا کی خدمت میں حاضر ہوئے اور قدم بوسی کا شرف حاصل کیا۔ مولانا کی بیوی نے گھر سے انڈوں کے حلوے کی ایک سینی بھر کر مسافروں کے لئے بھیجی۔ مولانا نے فرمایا اللہ تعالیٰ نے جو رزق حلال دیا ہے کھاؤ۔ پھر فرمایا تم لوگ اگر حضرت عیسیٰ علیہ السلام کے مائدے کی درخواست کرتے تو وہ بھی تمہارے لئے نازل ہوتا، حلوا تو ایک معمولی چیز ہے اللہ اللہ مردان خدا سے حلوان طلب کرو بلکہ اپنی مشکلات کا حل تلاش کرو۔ اور روحانی قوت حاصل کرو۔ آنے والے تمام احباب مولانا کے مرید ہو گئے۔

عمید کے دن طبل بجانا : کچھ لوگوں نے مولانا سے دریافت کیا کہ عمید کے دن طبل اور نفاڑے بجانے کی کیا وجہ ہے؟ آپ نے فرمایا اس لئے کہ جو نافع لوگ ہیں ان کو

آگہی ہو اور وہ عید میں شریک ہوں۔ قیامت کے دن بھی صور پھونکا جائے گا۔ وہ دن بھی بعض کے واسطے عید اور بعض کے واسطے وعید کا دن ہو گا۔ اس سے مدعا تبیحہ کا ہے اور اسی سے عید کے دن طبل وغیرہ بجانے کی رسم نکالی گئی ہے تاکہ ابھی سے قیامت کے صور اور میدان محشر میں جمع ہونے سے عوام الناس باخبر ہو جائیں۔

نالہ سرنہا و تہدید و دحل چیز کہ ماند بدان ناقور کل
(ترجمہ) جس دن صور قیامت پھونکا جائے گا اور کوئی چیز باقی نہیں رہے گی۔ نفسی کے نثار خانے میں قومیں پریشان ہوں گی دراصل وہ دن ہماری عید کا دن ہو گا۔

طلاق کے مسئلہ کا حل : منقول ہے کہ ایک عورت نے اپنے شوہر سے یہ اقرار کرایا کہ جو میں کہوں وہ کر اور اگر نہ کرے تو مجھے تین طلاق ہیں۔ اس شخص نے اقرار کر لیا۔ عورت نے کہا کہ ایک من سور کا گوشت کھاؤ۔ وہ شخص مسلمان علماء کے پاس دوڑتا پھرتا تھا مگر کوئی اس کی مشکل حل نہ کر سکا۔ بالاخر مولانا کے پاس روتا پھیٹتا ہوا آیا اور اپنا مسئلہ بیان کیا۔ آپ نے فرمایا قاضی کے گھر سے ایک من روٹی مانگ کر کھالے قسم پوری ہو جائے گی اور طلاق واقع نہ ہوگی۔

گرچی خاتون کے مسئلہ کا حل : روایت ہے کہ معین الدین پروانہ کی بیوی گرچی خاتون اپنے شوہر سے ناراض ہو گئی۔ تمام امراء اور نوابوں نے مصالحت کرانے کی کوشش کی کہ باہم صلح ہو جائے مگر سب ناکام رہے۔ گرچی خاتون نے کہا کہ اس شرط پر صلح ہو سکتی ہے کہ معین الدین قسم کھائے کہ جو چیز میں مانگوں وہ مجھے فراہم کرے ورنہ مجھ پر تین طلاق ہوں۔ معین الدین نے شرط قبول کر لی اور قسم کھالی۔ گرچی خاتون نے مطالبہ کیا کہ اللہ تعالیٰ نے تمام عالم میں جو جو نعمتیں اور عجائبات پیدا کئے ہیں وہ سب میرے لئے حاضر کرو۔ معین الدین یہ فرمائش سن کر ششدر رہ گیا۔ آخر مولانا سے مسئلے کے حل کی گزارش کی۔ مولانا نے فرمایا قرآن مجید کو کپڑے میں لپیٹ کر اس کو دے دو قسم پوری ہو جائے گی اس لئے کہ ولا رطب ولا یابس الا فی کتاب مبین (ہر تر و خشک قرآن روشن

میں موجود ہے) اس طرح طلاق واقع نہ ہوگی۔

جمعرات اور ہفتہ کی فضیلت : مولانا سے کسی نے دریافت کیا کہ بارک اللہ فی السبت والخمیس (برکت دی اللہ تعالیٰ نے جمعرات اور ہفتہ کو) کا کیا مطلب ہے؟ فرمایا وہ اس لئے کہ دونوں دن جمعہ کے ہم نشین ہیں۔ جمعہ کی برکت سے جمعرات اور ہفتہ کو بھی اتصال کی بدولت برکت نصیب ہوئی۔ اسی طرح عقل اور جان جو عشق کی ہم نشین ہوگی اور شیخ کی بدولت حاصل ہوگی اس کو بھی فضیلت مل جائے گی۔ چنانچہ فرماتے ہیں۔
 عشقین مقبلان چون کیمیاست چون نظر شاں کیمیائے خود کجاست
 (ترجمہ) خدا کے محبوب بندوں کی محفل کیمیا کی طرح ہے۔ جب ان کی ایک نظر کیمیا
 تاثر ہے تو وہ خود کس طاقت کے مالک ہوں گے۔

ظاہری ادب ہر قسم کی عبادتوں سے افضل ہے : منقول ہے کہ ایک دن مولانا صاحب چلبی بدر الدین ولد کے حجرے میں آئے اور اس کو سوئے ہوئے پایا۔ اور حکیم سنائی کا الہی نامہ پشت کے پیچھے رکھا تھا۔ مولانا نے فرمایا خواجہ حکیم سنائی تو حاضر ہے اور تو سو رہا تھا۔ سنو ظاہری ادب کا لحاظ ہر قسم کی عبادتوں سے افضل ہے۔ ادب کا لحاظ رکھنا کہ غضب اور ہلاکت کا نشانہ نہ بنو۔

از خدا جو نیم توفیق ادب بے ادب محروم گشت از لطف رب
 بے ادب خود راند تما داشت بد بلکہ آتش در ہم آفاق زد
 (ترجمہ) ہم اللہ تعالیٰ سے ادب و لحاظ کی درخواست کرتے ہیں۔ بے ادب اور بد لحاظ
 گ اللہ کی رحمتوں سے بے بہرہ رہ جاتے ہیں۔ بے ادب شخص اکیلا ہی بے ادب نہیں
 رہتا بلکہ اس کی بے ادبی جنگل کی آگ کی طرح پوری دنیا کو لپیٹ میں لے لیتی ہے۔

راحت اور ٹھنڈک اس جان کو ہے جو ظاہری اور باطنی ادب میں کامل ہے۔ جس گھر
 میں کلام اللہ ہوتا ہے وہاں انوار الہی کا نزول ہوتا ہے رب حاضر ہوتا ہے اور جہاں
 احادیث نبوی ہوتی ہیں وہاں سرور کونین سید المرسلین ﷺ تشریف لاتے ہیں۔ جس جگہ

اولیاء اللہ کا کلام پڑھا جاتا ہے۔ وہاں اولیاء کی روحیں آتی ہیں۔
 مثنوی مولانا روم کی عظمت : منقول ہے کہ ایک روز مولانا صاحب شمس الدین
 ولد مدرس کے حجرے میں تشریف لائے اور ان کو سویا ہوا پلایا اور مثنوی شریف کو پشت
 کے پیچھے رکھا ہوا تھا۔ آپ نے فرمایا کیا میرا کلام اس لئے ہے کہ پس پشت ڈال دیا جائے۔
 واللہ واللہ یہ کلام آفتاب کے طلوع کے مقام سے آفتاب کے غروب کے مقام تک شائع
 ہو گا۔ تمام ممالک میں جائے گا۔ کوئی محفل اور مجلس ایسی نہ ہو گی جہاں یہ کلام نہ پڑھا
 جائے گا۔ یہاں تک کہ عبادت گاہوں اور شراب خانوں میں بھی پڑھا جائے گا۔ اور تمام
 ملتیں اس کلام کی شائیں اوڑھیں گی اور مستفید ہوں گی۔

سالک کے لئے اعتقاد اور اخلاص ضروری ہے : ایک دن حضرت سلطان ولد
 نے مولانا سے عرض کیا کہ اس کی کیا وجہ ہے بعض لوگ کبھی کبھی ہمارے معتقد ہو جاتے
 ہیں مگر بعد میں منکر ہو جاتے ہیں۔ آپ نے فرمایا ان کی حالت مثل دیوانوں کی ہے۔
 دیوانے بعض اوقات عقل مندوں والی باتیں کر جاتے ہیں مگر پھر وہی فضولیات اور لالچ
 کلام شروع کر دیتے ہیں۔ لیکن سچی دولت اسی کو نصیب ہے کہ خواہ کچھ ہی کیوں نہ ہو
 جائے اعتقاد اور اخلاص سے قدم باہر نہ رکھے اور صراط مستقیم پر قائم رہے۔ کیونکہ مقام
 استقامت ہی مقام ضدیقیت ہے۔

وہ شراب ہی نہیں جو مستی پیدا نہ کرے : ایک درویش نے مولانا سے عرض کیا
 کہ فلاں شخص بہت شراب پیتا ہے مگر مطلق مست نہیں ہوتا۔ آپ نے فرمایا شراب کی
 خاصیت مستی ہے اگر وہ مستی پیدا نہ کرے تو شراب نہیں بلکہ سرکہ ہے۔ مقلدان
 شریعت اور طریقت کی مثال بھی ایسی ہے کلام الہی پڑھتے ہیں مگر ان پر کوئی اثر نہیں
 ہوتا۔ اولیاء اللہ کا کلام بیان کرتے ہیں مگر ان میں ذوق و شوق پیدا نہیں ہوتا۔ یہ لوگ
 چباتے تو ہیں مگر کھاتے نہیں۔ اس لئے خدا خوانی سے خدا دانی بہتر ہے۔ انسان کی
 پیدائش سے مقصود عبادت نہیں ہے بلکہ معرفت مقصود ہے۔ یعنی اللہ سبحانہ تعالیٰ کی

معرفت حاصل کرو۔

عشق سماع سے بڑھتا ہے : عشق کے ضمن میں ایک روز مولانا نے فرمایا کہ عشق سماع سے بڑھتا ہے اور مجمع سے کم ہوتا ہے۔ جو کوئی جماعت میں مشغول ہوتا ہے وہ ایسا ہے جو اپنے بال و پر کو قینچی سے کاٹتا ہے۔ حیات کی ڈوری کو کاٹتا ہے اور آسمان پر چڑھنے کے زینے کو توڑ ڈالتا ہے۔ ایک مرتبہ فرمایا آدمی کے لئے اوپر چڑھنا سخت مشکل ہے۔ مگر پستی کی طرف گرنا بہت آسان ہے۔ فرمایا۔

چوں چنین خواہی خدا خواہد چنین ی دہد حق را ازوئے متقین
(ترجمہ) جب تو خدا کی مرضی کی قدر کرنے لگے تو وہ تجھے پرہیزگاروں کی محبت عطا کر دیتا ہے۔

یعنی اللہ تعالیٰ اپنے خاص بندوں کی خواہشات اور آرزوئیں بہت جلد اور بے درنگ زندگی میں بھی اور موت کے بعد بھی پوری فرماتا ہے۔ پھر فرمایا کسی شہر میں بہت بڑی آگ لگی اور کسی طرح بجھائے بجھتی نہ تھی۔ قطب شہر نے اس کی بابت مراقبہ کیا۔ ازروئے مکاشفہ اس کو معلوم ہوا کہ ایک درویش کو کبابوں کی خواہش تھی مگر اس کو آگ کہیں سے نہ مل سکی۔ اللہ تعالیٰ نے تمام شہر کو آگ لگا دی۔ جب وہ درویش کباب پکا چکا تو آگ بھی بجھ گئی۔

شمع امیروں کے لئے تیل غریبوں کے لئے ہے : شیخ محمود نجار سے روایت ہے کہ مولانا اپنے خادم خانہ سے ہمیشہ دریافت فرماتے کہ آج ہمارے گھر میں کھانے کے لئے کچھ ہے۔ اگر خادم کہتا کچھ نہیں ہے تو بہت خوش ہوتے اور اللہ کا شکر ادا کر کے کہتے کہ اللہ کا بڑا احسان اور کرم ہے کہ آج ہمارا گھر ہمارے پیغمبر نبی اکرم صلی اللہ علیہ وسلم کے مکان کے مشابہ ہے۔ اگر خادم کہتا کہ باورچی خانہ کا سامان موجود ہے کسی چیز کی کمی نہیں ہے تو بہت شرمندہ ہو کر فرماتے کہ اس مکان سے فرعون کے گھر کی بو آتی ہے۔ مولانا نے اپنے سلنے بھی شمع نہ جلائے دی بلکہ تیل کا چراغ جلا کرتا تھا۔ فرمایا کرتے تھے شمع امیروں کے

واسطے ہے اور تیل غریبوں کے لئے ہے۔

بخار متجسد ہو کر سامنے آیا : مولانا فقیر الدین مولانا روم کے اکابر مریدوں میں سے تھے وہ روایت کرتے ہیں کہ ایک روز میں مولانا کے سامنے بیٹھا تھا۔ مولانا یکایک اٹھ کھڑے ہوئے اور وعلیک السلام کہہ کر بیٹھ گئے۔ لیکن ہم نے وہاں کسی شخص کو نہ دیکھا۔ پھر مولانا نے فرمایا لعل ماتومر سَتَجُنِّیْ اِنْ شَاءَ اللّٰهُ مِنَ الصّٰبِرِیْنَ (جو کچھ حکم ہے اس کی تعمیل کرو انشاء اللہ مجھے صابر پاؤ گے) حسام الدین چلبی نے عرض کیا کہ حضرت یہ کیا معاملہ ہے۔ مولانا نے فرمایا کہ ایک شخص نیلی آنکھوں والا فصرہ سے بھرا ہوا اور زود رنگت کا میرے سامنے آیا اور سلام کر کے کہا کہ میں تپ ہوں۔ میں نے اسے اپنے ہاں تین دن کے لئے مہمان کیا ہے۔ چنانچہ اس کے بعد مولانا کو لرزہ آیا اور آپ تین دن متواتر بخار میں مبتلا رہے۔ اس کے بعد تپ کا کوئی اثر نہ رہا۔

مولانا کا حکم : مولانا حسام الدین چلبی سے روایت ہے کہ مولانا کے شام کے سفر میں میں بھی ہم رکاب تھا۔ اس سفر میں مولانا اور ہم سب خدام کو تین روز تک بخار آیا۔ دمشق میں پہنچ کر مولانا کے ساتھ مدرسہ میں گئے۔ وہاں ہم نے دیکھا کہ فقہاء کی ایک جماعت مولانا روم کے والد بہاء الدین ولد کے بارے میں بدگویی اور مذمت میں مصروف ہے۔ وہ کہتے تھے معلوم نہیں لوگ ان کو کیوں سلطان العلماء کے لقب سے یاد کرتے ہیں۔ انہوں نے لوگوں کو اپنا غلام بنائے رکھا اور اللہ کی قربت کا دعویٰ کیا وغیرہ۔ اس قسم کی باتوں میں مصروف تھے۔ مولانا یہ سب کچھ سنتے ہوئے ان سے بہت خوشی سے ملے۔ ان لوگوں میں سے ایک نے مولانا کو پہچان لیا اور خاموش ہو گیا۔ مولانا جب مدرسہ سے باہر چلے آئے تو اس شخص نے فقہاء کی جماعت کو بتایا کہ یہ شخص حضرت بہاء الدین ولد کا بیٹا ہے۔ دنیا ان کو مولانا روم کے نام سے جانتی ہے۔ بدگویی کرنے والے تمام فقہاء آپ کے اس صبر اور تحمل کو دیکھ کر حیران رہ گئے اور دوڑتے ہوئے مولانا کے پیچھے آئے اور آپ کے قدموں پر گر پڑے اور معذرت کی۔ مولانا نے معذرت قبول کی۔ آپ نے فرمایا

عذر کی کیا ضرورت ہے ہمیں تو دوستوں کی خوشی درکار ہے۔ جس کام سے تم خوش ہو ہمیں اس میں ناخوشی زیبا نہیں دیتی۔

نصف دینار بھی شیخ صدر الدین کو دیا کرو : منقول ہے کہ ایک روز معین الدین پروانہ شیخ صدر الدین قونوی کی زیارت کو گیا۔ وہاں درویشوں کے وظیفہ کے بارے میں گفتگو ہوئی۔ اس زمانہ میں مولانا کے خدام کو روزانہ نصف دینار مصارف کے لئے ملا کرتا تھا۔ شیخ صدر الدین نے کہا کہ مولانا کے خدام کو تو اخراجات دو عالم سے فراغت ہے وہاں نصف دینار کی کیا ضرورت ہے۔ اتفاق سے اسی روز معین الدین پروانہ مولانا کی زیارت کے لئے بھی حاضر ہوا۔ آپ نے فرمایا معین الدین، شیخ صدر الدین کے اخراجات بہت زیادہ ہیں۔ ان کی بود و باش شاہانہ ہے۔ ہمارے خداموں کو واقعی کچھ نہ دینا چاہئے بلکہ وہ نصف دینار بھی شیخ صدر الدین کو دے دیا کرو۔ معین الدین نے سر جھکایا اور بہت رویا۔

شیخ محمود کہتے ہیں کہ ایک روز خداموں نے مولانا سے عرض کیا کہ شیخ صدر الدین قونوی کے ہاں سرکاری خزانہ سے اس قدر مصارف آتے ہیں مگر یہاں صرف نصف دینار مقرر ہے۔ آپ نے فرمایا شیخ کے ہاں مصارف زیادہ ہیں اس لئے یہ نصف دینار بھی انہیں ملنا چاہئے۔ کیونکہ وہ مسافروں کی بھی خدمت کرتے ہیں۔

شاہد بازی درست نہیں : منقول ہے کہ ایک روز مولانا کے سامنے کسی نے بیان کیا کہ شیخ اوحہ الدین کہانی رحمتہ اللہ علیہ شاہد باز تھے مگر پاکباز رہے۔ آپ نے فرمایا کاش وہ گناہ کر کے چھوڑ دیتے تو اچھا تھا۔

گناہ کے بعد توبہ سالک کے لئے ضروری ہے : مولانا نے حکایت بیان کی کہ حضرت بایزید بسطامی رحمتہ اللہ علیہ کے پاس ایک شخص مرید ہونے کی غرض سے آیا۔ آپ نے اس سے پوچھا کہ دنیا میں یہ جو مشہور گناہ ہیں ان میں سے کوئی گناہ تم نے کیا ہے یا نہیں۔ اس نے عرض کیا میں نے کوئی گناہ نہیں کیا۔ آپ نے فرمایا جاؤ گناہ کرو پھر توبہ کر کے مرید ہونا۔ مبادا تمہارا زہد و تقویٰ خلوت میں ڈاکہ زنی کرے اور تکبر میں جھلا ہو کر خدا

نبی سے محروم رہ جاؤ اس لئے کہ عبادت کے دیکھنے سے تکبر بڑھتا ہے اور گناہوں کے دیکھنے سے عجز و انکساری پیدا ہوتی ہے۔ لہذا مرد مردانہ وہ ہے کہ روز بروز بڑھتا چلا جائے اور دمبدم ایک حال سے دوسرے حال میں منتقل ہوتا جائے۔ وہ اس لئے کہ اس راستہ میں تعلق اور توقف باعث ہلاکت ہے۔ ایک روز مولانا نے فرمایا کہ شیخ ابوحد الدین نے اس دنیا میں زرو جو اہرات میراث چھوڑی ہے اور عمل کی میراث نہیں چھوڑی۔

ہر کہ اونٹلا ناخوش سنتے سوئے او نقرین رود ہر مہاجے
 نیکواں راہست میراث از خوش آب آں چہ میراث است اورنہام الکلب
 (ترجمہ) جن بد نصیب لوگوں کا طرز زندگی پسندیدہ نہ ہو ان پر ہر وقت بد دعائوں کی بارش ہوتی رہتی ہے۔ نیک سیرت لوگوں کی جاگیر بھی کیا خوب ہے کہ اللہ تعالیٰ نے انہیں کتب کا وارث بنا دیا ہے۔

خانقاہوں میں پیالہ قبلہ کی جانب رکھنے کی وجہ : کسی نے مولانا سے سوال کیا کہ اس کی کیا وجہ ہے کہ خانقاہوں اور گوشوں میں پیالہ ہمیشہ قبلہ کی جانب رکھا جاتا ہے۔ آپ نے فرمایا اس لئے کہ جو مسافر خانقاہ میں آئے پیالہ کو دیکھ کر قبلہ کی سمت جان لے۔ پہلے دو رکعت نفل پڑھے اور پھر حاضرین سے سلام علیک کر کے بات چیت میں مشغول ہو۔ اور بعض کا یہ مذہب ہے کہ پہلے سلام علیک کرے پھر نفل پڑھ کر گفتگو کرے۔

منقول ہے کہ مولانا کے خاص معتقدین جب حاضر ہوتے تو اکثر زرنقد لاتے اور آپ کے پچھونے کے نیچے ڈال دیتے تھے۔ مولانا ان کی دلجوئی کی خاطر قبول فرما لیتے اور ان کو منع نہ کرتے۔ نصف شب جب نماز کے لئے اٹھتے اور تمام لوگ سو رہے ہوتے تو تمام زرنقد کو جا بجا راستہ میں بکھیر دیتے۔ ایک مرتبہ خادموں نے عرض کیا کہ آپ جمع شدہ رقم خادموں میں کیوں نہیں تقسیم فرما دیتے۔ ارشاد ہوا دوستی کا کمال یہ ہے کہ بہتر سے بہتر چیز دوستوں کو دے۔ جو چیزیں بری اور ذہربناک ہیں ان کو ہرگز نہ دینا چاہئے۔ دنیا کا مال و زر زہر قاتل ہے۔ مجھے یہ ہرگز گوارا نہیں کہ جو چیز مجھے نقصان پہنچاتی ہے وہ میں تم کو دے

دوں۔ حدیث شریف میں وارد ہے جو چیز تم کو ناپسند ہے وہ اپنے بھائی کے لئے پسند نہ کرو۔

مولانا کی بیوی تنگدستی کی شکایت کرتی ہیں : ایک روز مولانا کی بیوی نے دنیا کی قلت اور تنگدستی کی شکایت کی۔ آپ نے فرمایا میں تمہارے پاس دنیا کا آنا روکتا نہیں ہوں بلکہ تم کو دنیا کے پاس جانے سے روکتا ہوں۔

مردانِ خدا کی صحبت کا اثر : منقول ہے کہ مولانا بیس روز متواتر حمام کے خزانہ آب (گرم پانی) میں بیٹھے رہے۔ خادموں کے شور و غل اور بہت سی چیخ و پکار کے بعد باہر تشریف لائے۔ کسی نے آپ سے پوچھا کہ حمام میں اس قدر قیام کا کیا سبب تھا۔ فرمایا دم بھر کے لئے اہل دنیا کی صحبت میں شریک ہوا تھا۔ پھر ایسی سردی محسوس ہوئی کہ بیس روز تک اس کو دفع کرتا رہا۔ جو لوگ دنیا کی سردی (عیش و عشرت) میں غرق ہیں ان کا کیا حال ہو گا اور اس سے کیسے خلاصی پائیں گے۔ فرمایا خدا کی قسم جب تک آفتاب معنوی کی تمازت میں نہ بیٹھیں گے اس وقت تک اس سردی اور افسردگی سے نجات نہ پائیں گے۔ درحقیقت وہ آفتابِ مردانِ خدا کی صحبت ہے اور ان کی مبارک زیارت ہے۔ پھر اہل دنیا کی صفت کے بارے میں یوں فرمایا۔

چون جمادند و فسرده وتن شگرف می جمد انفس شان از تل برف
چوں زمین زین برف در پوشد کفن تیغ خورشید حسام الدین بزن
گر جہاں پُر برف گردد سرسبز تاب خود بگدازدش بایک نظر
(ترجمہ) دنیا دار لوگ خوبصورت جھے ہوئے پتھروں کی مانند ہیں جو خود بخود برف کے نیلے سے لڑھک جاتے ہیں۔ جب زمین برف کا لباس پہن لے تو دین کی تلوار کے سورج سے وہ برف کو پگھلا دے۔ اگر ساری دنیا برف سے ڈھک جائے تو سورج کی حرارت اسے سیلاب بنا کر بہا دیتی ہے۔

مولانا دس روز سماع میں رہے : بہاء الدین بحری رحمۃ اللہ علیہ جو مولانا کے مزار

کے امام تھے روایت کرتے ہیں کہ میں مولانا کے ساتھ گرم پانی کے حمام کو گیا۔ مولانا دس روز تک گرم پانی میں رہے اور کوئی چیز نہ کھائی۔ دسویں روز ایک ترک اتفاقاً لسی کا پیالہ بھر کر آپ کے پاس لایا۔ پیالے میں بہت سا لہسن بھی پڑا تھا۔ آپ نے وہ پی لیا۔ پھر آپ چالیس روز تک مسلسل سماع میں مشغول رہے اور کوئی چیز تناول نہ فرمائی۔ زمانہ کے شہنشاہ مولانا کی اکثر یہی حالت رہتی تھی۔

خدا طلب درویشوں کی خدمت : ایک روز معرفت کے بیان میں مولانا فرماتے تھے کہ جو درویش خدا کی طلب میں ہے مخلوق سے احتیاج کر کے ممالک عشق کی مسافت طے کر رہا ہے اس کے لئے چالیس ایسے مالدار دوستوں کی ضرورت ہے جو اس کی اس طرح خدمت کرتے رہیں اور اس کی ضروریات کو پورا کریں تاکہ وہ کسی چیز کا محتاج نہ رہے اور فراغت کے ساتھ پروہاں کھول کر اپنے قل و حل میں مصروف رہے اور وصل حق میں مستغرق ہو کر قرب الہی حاصل کرے۔

لیکن یہ حالت اکثر انبیاء علیہم السلام اور اولیائے کرام کو نصیب نہ ہوئی۔ ہدایت کے لئے یہ نقطہ کافی ہے۔

سلطان عز الدین کیکاؤس کو سرزنش کی : مولانا کے مرید خاص شیخ جمال الدین قمری رحمۃ اللہ علیہ کا بیان ہے کہ ایک دن سلطان عز الدین کیکاؤس انار اللہ برہانہ مولانا کی زیارت کے لئے حاضر ہوا۔ آپ نے اس کی طرف کوئی توجہ نہ فرمائی۔ کوئی نصح اور معارف بیان نہ کئے۔ سلطان نے بہت عاجزی سے عرض کیا کہ مجھے کچھ نصیحت کیجئے۔ آپ نے فرمایا کیا نصیحت کروں۔ تجھے چرواہا مقرر کیا گیا مگر تو بھیڑیا بن گیا ہے۔ تجھے پاسانی دی گئی مگر تو چوری کرنے لگا۔ رب نے تجھے سلطان بنایا مگر تو شیطان ہو گیا۔ سلطان یہ سب سن کر روتا ہوا باہر آیا۔ مدرسہ کے دروازے پر سرنگا کر کے توبہ کی اور کہنے لگا خدایا اگرچہ مولانا نے مجھ سے سخت ناگوار باتیں کیں مگر خالص تیرے واسطے کیں۔ میں بھی عجز و انکسار محض تیری عظمت و جلالت کے واسطے کرتا ہوں۔ اے رب بظہیر اس بے ریا

صدق کے مجھ پر رحمت فرما اور یہ بیعت پڑھی۔

بر آب دودیدہ غم رحمت کن بر سینہ پر سوز و غم رحمت کن
 اے رحمت تو بیشتر از ہر بیشی بر من کہ ز ہر کمی کم رحمت کن
 (ترجمہ) اے محبوب، میرے رونے دھونے پر رحمت فرما، میری اندرونی تڑپ پر
 رحمت فرما، تیری رحمت ہر قیمتی سے قیمتی چیز سے کہیں زیادہ قیمتی ہے۔ مجھ نالائق کی ہر
 کوتاہی پر رحمت فرما۔

اس وقت مولانا بھی نسلتے نسلتے مدرسہ کے دروازے پر تشریف لائے اور سلطان پر
 بہت نوازش فرما کر کہا کہ اللہ تعالیٰ نے تجھ پر رحمت فرمائی اور تیری توبہ قبول ہوئی۔

مشروط خیرات مفید نہیں ہوتی : شیخ جمال الدین قمری روایت کرتے ہیں کہ ایک
 روز مولانا کے سامنے یہ واقعہ بیان کیا گیا کہ ایک ارسلان طغش نے ایک مدرسہ کی تعمیر
 کے لئے بہت بڑی رقم مقرر کی۔ مگر یہ شرط لگائی کہ مدرسہ کے تمام مدرس حنفی مذہب اور
 صوفی ہوں اور محض فقہ پڑھائی جائے، شافعیوں کو اس میں داخل نہ کریں مولانا نے فرمایا
 بموجب روایت ابن مسعود رضی اللہ عنہ مقید خیرات اللہ کی راہ میں بہتر نہیں ہے۔ جو چیز
 اللہ کے واسطے ہو وہ بے قید بلا شرط اور خاص اللہ کے لئے ہو۔ اس کا ثواب دگنا ہے۔
 مقید خیرات کی مثال ایسی ہے کہ ایک ہندی شخص نیشاپوری شخص کے ساتھ سفر پر روانہ
 ہوا۔ ہندی ننگے پاؤں تھا مگر واسطے میں بلا تردد کانٹوں اور پتھروں پر چلا جاتا تھا۔ نیشاپوری
 ساتھی کو اس پر رحم آیا اور اپنے پاؤں سے جوتے اتار کر اس کو دے دیئے۔ ہندی اس کو
 دے دیتا تھا۔ مگر ہندی اب بھی اسی طرح کانٹوں اور پتھروں پر چلتا تھا۔ نیشاپوری نے اس کو
 نصیحت کرنی شروع کی کہ کانٹوں پر نہ چل۔ پاؤں اس طرح رکھ پتھروں سے ہٹ کر چل
 وغیرہ۔ یہ ہدایات سنتے سنتے ہندی نے جوتیاں اتار کر اس کے سامنے رکھ دیں اور کہا لیجئے یہ
 حاضر ہیں۔ مجھے مشروط خیر قبول نہیں ہے۔ میں تیس برس سے ننگے پاؤں بغیر کسی قید کے
 پھرتا رہا اب صرف جوتیوں کے واسطے کسی کا مقید اور محکوم ہونا مجھے گوارا نہیں۔ پس

معلوم ہوا خیر مقید و مشروط مفید نہیں ہے۔ اگر تو چاہتا ہے کہ تمام قیود سے آزاد رہے تو ہمیشہ خیر مطلق کرو لا تمنن تستكثر ولربك فاصبر (۷-۶-۷۴) اور زیادہ لینے کی نیت سے کسی پر احسان نہ کرو اور اپنے رب کے لئے صبر کیے رہو۔

تا کاہ دوغ خویش باشد پیشم از کیرہ وکانہ کسان نندیشم
در بے برگی برگ مالد گوشم آزادی را بہ بندگی فروشم
(ترجمہ) جب میرا پیالہ لسی سے بھرا ہوا میرے سامنے ہو گا کسی کی جیب اور پیالہ
دیکھنا بھی پسند نہیں کروں گا۔ بے نتیجہ موت سے مجھے شرمندگی ہوگی۔ بندگی کے بدلے
آزادی نہ بیچوں گا۔

چار قبلوں کی خدمت کر : شیخ جمال الدین قمری روایت کرتے ہیں کہ ایک دن
معین الدین پروانہ بمع شرف الدین اور ضیاء الدین مکنڈی کی اولاد کے مولانا کی خدمت
میں حاضر ہوا۔ معین الدین نے نصیحت کرنے کی درخواست کی۔ آپ نے فرمایا معین
الدین جس قدر تجھ سے ہو سکے اور جب تک ہو سکے چار قبلوں کی خدمت کر اور ان کی
خدمت اپنے اوپر لازم کر لے۔ پروانہ نے سر جھکایا اور عرض کرنے لگا میں تو صرف ایک
قبلہ کو جانتا ہوں باقی تین کون سے ہیں۔ فرمایا پہلا قبلہ نماز ہے، ہر روز پانچ بار ادا کر۔
دوسرا قبلہ دعا ہے۔ جس وقت کوئی حاجت ہو قبلہ دعا کی طرف متوجہ ہو کر خوب گریہ
وزاری کے ساتھ اپنا مدعا عرض کر، تیسرا قبلہ بادشاہ ہیں۔ مظلوم اور حاجت مند جب تیری
طرف آئیں ان کی حاجت روائی کر تاکہ اللہ تعالیٰ تیری دنیا اور دین کی حاجتیں پوری
کرے۔

تاوانی درون کسی مخراش کاندین راہ خاربا باشد
کار درویش مستمند برآر آتارا نیز کاربا باشد
(ترجمہ) تجھ سے جہاں تک ممکن ہو کسی کا دل نہ دکھا کیونکہ اس راہ میں کانٹے بہت
ہیں۔ کسی حقدار فقیر کی ضرورت پوری کر دے تاکہ تیرے کام بھی آسانی سے چلے
رہیں۔

چوتھا قبلہ خالص خدا کا دل ہے جو مرکز تجلیات الہی ہے تمام موجودات سے علی اور برتر ہے

آن دلے کز آسمان ہا برتر است آن دلے ابدال یا پیغامبرست
 سجدے کلن در درون اولیاست سجدہ گاہ جملہ ست آنجا خداست
 (ترجمہ) جس دل کی بلندی آسمانوں سے بھی اونچی ہے ایسا دل کسی پیغمبر یا مرد درویش
 کا ہوا کرتا ہے۔ اولیاء اللہ کے دل میں ایسی سجدہ ہے کہ وہاں خدا ہوتا ہے اور وہاں ساری
 کائنات کی عبادت گاہ ہے۔

خبردار ہوشیار باش! ایسے دلوں میں فسق و فجور کا پھرنہ پھینکنا اور ان کے سوا کسی
 دوسرے کی طرف متوجہ نہ ہونا۔ اور اس طرح اگر پورے اخلاص اور اہتمام سے راہ حق
 کی نگہداشت کرے گا تو اللہ تعالیٰ تیری دنیا اور آخرت کی حفاظت کرے گا۔ پھر مولانا
 السلام علیکم کہتے ہوئے وہاں سے اٹھ کھڑے ہوئے۔ معین الدین سجدہ کرتے ہوئے باہر آیا
 اور مولانا کے خدام کو بہت کچھ بطور انعام دیا۔

اسرار الہیہ ہر کسی کے سامنے بیان نہ کرو : ایک روز مولانا اس شعر کے معانی
 بیان فرما رہے تھے۔

تا نہ گوئی سر سلطان را بکس تا نریزی قد را پیش گم
 (ترجمہ) تو جب تک بادشاہ کا راز کسی کو نہ بتائے اور نکھیوں کے سامنے شکر نہ پھینکے۔
 معانی کے ساتھ یہ حکایت بیان فرمائی کہ ایک شخص اس ارادے سے دوسرے شہر گیا
 تاکہ وہاں کے لوگوں کی عیاری کا حال معلوم کرے اور پھر خود وہاں عیاری شروع کرے۔
 اچانک ایک جگہ پہنچا تو دیکھا ایک بچے کے ہاتھ میں روٹی ہے اور وہ کھا رہا ہے۔ اس شخص
 نے بچے سے روٹی مانگی۔ بچے نے کہا نہیں دوں گا۔ اس شخص نے بہت اصرار کیا تو بچے
 نے کہا تو گائے کی بول بول پھر تجھے روٹی دوں گا۔ اس عیار نے ادھر ادھر دیکھا تو کوئی آدمی
 نہیں تھا۔ بے تکلف گائے کی بول بولنے لگا۔ بچے نے پھر بھی روٹی دینے سے انکار کر دیا
 اور کہا میرے والدین نے کہا رکھا ہے کہ گائے کو روٹی نہیں دینی چاہئے وہ کھائے کھاتی

ہے۔
قد خزاگر طرب انگیختی پیش خرقطار شکر رنجتی
(ترجمہ) شکر اگر گدھے کو خوش کر رہی ہے تو اس گدھے کے سامنے گائے کے
چمڑے کے برابر شکر کا ڈھیر لگا دے۔

اس طرح کلام حکمت اور اسرار اولیاء اللہ ہر کسی کے سامنے بیان کے قائل نہیں
ہیں۔ ان کو چھپانا واجباً میں سے ہے نا اہل شخص کو حکمت کی تعلیم دینا ظلم ہے۔
سلطان ولد کے چند وینار گم ہو جاتے ہیں : روایت ہے کہ ایک دن حضرت
سلطان ولد کے چند وینار گم ہو گئے۔ تلاش کے باوجود کہیں سے نہ ملے۔ آخر ان کے
چھوٹے بھائی علاء الدین کی کتابوں میں سے نکلے۔ سلطان ولد غصہ سے چھوٹے بھائی کو
سخت ست کرنے لگے۔ مولانا نے فرمایا نہیں نہیں ایسا نہ کہو۔ علی لفظ علاء الدین میں موجود
ہے۔ عربی میں لفظ علی حرف جر ہے (یعنی مال نہ کھینچے) تو اور کیا کرے۔ اس تقریر سے
دونوں بھائی صاف ہو گئے۔

مولانا نے صلح کرادی : روایت ہے کہ محمودہ خاتون ماہی ایک عورت کا نکاح کسی
شخص سے ہوا۔ لیکن شوہر کو اس سے رغبت نہ ہوئی اور اس کی قریب نہ گیا مگر میں
دونوں رنجیدہ اور پریشان رہتے تھے۔ مولانا صاحب اچانک اس گھر میں تشریف لے گئے
ان کو مبارک باد دی اور چند وینار نچھاور کئے۔ صاحب خانہ نے تمام حال بیان کیا۔ مولانا
نے فرمایا نہیں نہیں محمودہ کو قبض سے کیا واسطہ۔ محمودہ قابض نہ ہوگی۔ خدا کے حکم
سے اسی وقت دونوں میں بسط واقع ہوئی۔ زن و شوہر میں باہم الفت پیدا ہوگی۔

شکر تو ہے مگر قیمت سے ہے : ایک روز مولانا کسی دوست کے نکاح میں تشریف
لے گئے۔ کسی شخص نے چلا کر کہا کہ شکر بادام نہیں ہے۔ بیاورند (وہ لائے) مولانا نے
فرمایا شکر تو ہے مگر بادام یعنی قیمت سے ہے۔

مولانا حجامت بنواتے ہیں : ایک روز حجام مولانا کی حجامت بنا رہا تھا اور سر کے بال

تراشنے میں بہت مبالغہ کر رہا تھا۔ آپ نے فرمایا یہ تو پھر نکل آئیں گے اس قدر کوشش فضول ہے۔

ترک مباشرت انتہائی استغراق کی وجہ سے ہے : روایت ہے کہ ایک روز مولانا کی بیوی حضرت کراخاتون رحمۃ اللہ علیہا کے دل میں یہ خیال پیدا ہوا کہ مولانا برسوں سے کم کھاتے ہیں 'کم سوتے ہیں' ہر وقت روزہ سے رہتے ہیں 'سمع' تقاریر میں مشغول اور معارف و حقائق بیان کرنے میں مصروف رہتے ہیں۔ ریاضت شاقہ کرتے ہیں۔ شاید اسی وجہ سے میری جانب التفات نہیں کرتے۔ خدا جانے جذبات شہوانی کا کچھ اثر باقی ہے یا بالکل فنا ہو چکا ہے۔ اسی رات مولانا غراتے شیر کی طرح حرم میں آئے اور ستر بار بیوی کو قربت دی یہاں تک کہ بیوی صاحبہ مولانا سے ہاتھ چھڑا کر مدرسہ کی چھت پر چلی گئی۔ اور پریشان ہو کر استغفار کرنے لگی۔ دوبارہ مولانا نے پکڑنے کی کوشش کی اور فرمایا ابھی معاملہ ختم نہیں ہوا۔ اس کے بعد فرمایا کہ مردان خدا ہر چیز پر قادر ہیں اور لوگوں کے خطرات پر مطلع ہوتے ہیں اور اللہ تعالیٰ ان کا حامی و ناصر ہے۔ ترک مباشرت اور قلت معاشرت اللہ تعالیٰ کے ساتھ استغراق کی وجہ سے ہے اور یہ بھی تمہارے فائدے کے واسطے ہے۔ آج سے تمہیں چاہئے کہ عالم آخرت کے واسطے آراستگی اور زیبائش کرو۔ دنیا کی خوشی فانی ہے۔ اور آخرت کی لذت باقی ہے۔

ترک لذت ہا و شہوت ہا سخاست ہر کہ در شہوت فروشد بر سخاست
(ترجمہ) لذتوں اور شہوتوں سے کنارہ کش ہونا بھی ایک طرح سخاوت ہے جو شہوت میں پیچھے رہے وہ کامیاب ہے۔

لامکان کیا چیز ہے : منقول ہے کہ ایک دن مولانا 'خواجہ فرید الدین عطار رحمۃ اللہ علیہ کا کلام پڑھ رہے تھے۔ کسی شخص نے کہلایا تو عطار کا کلام ہے آپ نے فرمایا اے احمق میں کون ہوں میں بھی تو انہیں کا ہوں۔ کسی نے آپ سے پوچھا لامکان کیا چیز ہے اور کہاں ہے؟ فرمایا مردان خدا کا جان و مال لامکان ہے۔ ایک شخص نے صوفی کے معنی

پوچھے۔ آپ نے فرمایا صوفی اس کو کہتے ہیں جو راہ خدا میں دل و جان سے ہاتھ دھوئے۔
جان باشد و دل سقائے درویش انیت اصول ہر سقائے
(ترجمہ) مرد درویش دل و جان سے سخاوت کرتا ہے اور اس کے سخاوتی کام کا یہی
اصول ہوتا ہے۔

اس طرح ایک دوست نے روایت کی ہے کہ ایک دن مولانا نے مجھ سے قلم مانگا اور
دیوار پر ایک دو سطریں لکھ دیں کہ اے مرد اگر تجھے اللہ دس مردوں کی طاقت کر دے تو تو
اپنے آپ کو صبر و تحمل میں رکھتے ہوئے ایک ہی مرد شمار کر۔ اگر تیرے سامنے دو یا تین
بندے بھی آجائیں تو تو انہیں چاروں شانہ چت کر دے گا۔ لیکن ابھی تو آدھا مرد بھی نہ
ہو اور اپنے آپ کو سو مردوں کے برابر سمجھنا شروع کر دے تو خدا نخواستہ کئی معمولی آدمی
آکر تیرا حلیہ بگاڑ دے گا۔ اس وقت تیری حالت قابل رحم نظر آئے گی۔

جس کا کوئی شیخ نہیں اس کا دین نہیں : روایت ہے کہ ایک مرتبہ درویشوں کا
بہت بڑا جلسہ ہوا۔ سب اکابر جمع تھے۔ ایک خوبصورت مالدار نوجوان مولانا کا مرید ہوا۔
اسی جلسہ میں کسی حاسد نے کہا یہ شخص تو خوب خدا رسیدہ ہو گیا ہے۔ معلوم نہیں
آمرزش گناہ بھی ہوئی یا نہیں۔ مولانا نے فرمایا اللہ تعالیٰ نے پہلے اس کی آمرزش کی پھر اپنا
جمال دکھایا۔ اس کے بعد میرے پاس بھیجا۔ اس لئے کہ اللہ تعالیٰ کی عیادت ہے۔ اول
بندے کو قبول فرماتا ہے۔ اس کے بعد اپنے بندوں کے پاس بھیجتا ہے۔ تاکہ ان کی صحبت
کی برکت سے اللہ تعالیٰ کے قرب کی قابلیت حاصل کر لے۔ شیخ اپنی قوم میں مثل نبی کے
اپنی امت میں ہے۔ جس کا شیخ نہیں اس کا دین نہیں۔

مفلسی کی شکایت : منقول ہے کہ ایک دن زنانہ مکان کی خادمہ نے روپے پیسے اور
مال و دولت کی کمی کی شکایت کی۔ مولانا نے فرمایا اگر کوئی تجھے ایک ہزار دینار دے اور
تیرے ہاتھ پاؤں 'کان ناک کٹ لے تو کیا تو راضی ہو گی۔ اس نے عرض کیا ہرگز نہیں۔
فرمایا پھر غربت کی شکایت کیسی۔ اعضا جیسی بیش قیمت چیز موجود ہے اور غریبی کی شکایت

کرتی ہے جو دولت موجود ہے اس کا شکر ادا کر۔ اس کی قدر کیوں نہیں کرتی۔ اور فقر پر صبر کو اپنی پونجی کیوں نہیں بناتی۔ واشکر وانعمت اللہ ان کنتم ایاه تعبدون (۱۱۴-۱۶) اللہ کی نعمتوں کا تم شکر ادا کرو اگر تم اس کی ہی عبادت کرتے ہو۔

زانکہ شاکر را زیارت وعده است آنچنانکہ قرب مرد از سجدہ است (ترجمہ) شکر گزار لوگوں کے لئے اللہ تعالیٰ نے نعمتیں بڑھا دینے کا وعدہ فرما رکھا ہے۔ اور سجدوں کے بدلے اپنا قرب عطا فرما دیا ہوا ہے۔

سزا کے قابل تو ہم ہیں : منقول ہے کہ ایک دن دو بزرگ باہم کسی بات پر لڑنے لگے۔ ایک کہتا تھا خدا تمہیں پکڑے اگر تم جھوٹ بولتے ہو۔ دوسرا کہتا تھا خدا تمہیں پکڑے جو جھوٹ بولتے ہو۔ اچانک مولانا وہاں پہنچ گئے۔ آپ نے فرمایا نہیں نہیں خدا نہ تجھے پکڑے نہ اسے، سزا کے قابل تو ہم ہیں وہ ہماری گرفت کرے۔ لڑنے والے دونوں حضرات نے سر جھکا دیئے اور باہم صلح کر لی۔ اور دونوں مولانا کے مرید ہو گئے۔

مولانا سات روز حمام کے خزانہ میں رہے : جلال الدین چلیپی سپہ سالار رحمتہ اللہ علیہ سے روایت ہے کہ ایک دن مولانا حمام الدین چلیپی کے گھر سے نکل کر معین الدین پروانہ کے حمام کے خزانہ میں تشریف لے گئے۔ سات روز تک اسی خزانہ آب میں رہے۔ خدام واویلا کرتے تھے کہ یہ کیسی مشقت اور کس طرح کی ریاضت ہے۔ سات دن بعد آپ نے خزانہ سے سر باہر نکالا اور معارف و حقائق بیان کرنے لگے اور یہ غزل شروع کی۔

باز آدم باز آدم تاوقت رایمون کنم باز آدم باز آدم تا درد عشق افزوں کنم
باز آدم باز آدم تا بھر بیماران دل ادا شک چشم و آہ شب در خون دل مجنون کنم
باز آدم باز آدم تا روز و درد عشق را در گوشائے دل نهم درج سرفزون کنم
(ترجمہ) میں واپس آچکا ہوں میں واپس آچکا ہوں تاکہ وقت کو مبارک بنا دوں میں
واپس آچکا ہوں میں واپس آچکا ہوں تاکہ عشق کی تکلیف کو اور بڑھا دوں۔ بیمار دل

لوگوں کے لئے میں واپس آچکا ہوں۔ آنکھوں کے آنسو سے اور رات کی آہ وزاری سے دل کے خون سے مجھوں تیار کر رہا ہوں۔ میں واپس آچکا ہوں میں واپس آچکا ہوں تاکہ عشق کی تکلیف کو دل کے کونے گوشے میں رکھوں یا خیال کے خزانے میں دفن کر دوں۔ اس کے علاوہ اور بھی چند غزلیں فرمائیں۔ مولف کتب فرماتے ہیں کہ میں حمام کے قریب ہی بیٹھا ہوا تھا اور سب کلام لکھتا جاتا تھا۔ چنانچہ اس وقت میں نے کئی اوراق لکھے۔ میرے بدن کے مسامات حکم الہی سے ایسے بند ہوئے کہ ایک قطرہ پینے کا نہیں نکلا اور سب کاغذ خشک رہے۔ اور پھر یہ کہ میں وہاں اس قدر مدت تک بیٹھے رہنے اور کھڑے ہونے سے بالکل نہیں تھا۔ اس وقت حضرت سلطان ولد آئے بہت منہ بہ منہ سماعت کرنے کے بعد مولانا کو مدرسہ لے گئے۔ پھر وہاں سات روز تک مسلسل شب و روز سماع میں مصروف رہے۔

قوال کا دف سونے سے بھر دیا : منقول ہے کہ کمال جو اپنے وقت کا مشہور زمانہ قوال تھا مولانا کے ہاں مجلس سماع میں گارہا تھا۔ اس دوران اس کو یہ خیال ہوا کہ دیکھئے آج قوالی کے صلہ میں مولانا کیا عنایت کرتے ہیں۔ جو نئی اسے یہ خیال گزرا مولانا نے زمین سے مٹی بھر خاک اس کے دف میں ڈال دی اور فرمایا لے اپنی آنکھوں میں ڈال لے۔ اس نے دیکھا کہ دف سونے سے بھر گیا۔ اور مولانا نے یہ غزل شروع کی۔

اے عاشق اے عاشق من خاک را گوہر کنم
وے مطربان وی مطربان دف شما پر زر کنم
(ترجمہ) اے عاشق لوگو! میں نے مٹی کو موتی آبدار بنا دیا ہے۔ اور اے قوالی کرنے والوں میں نے تمہارے طلبوں کے خول سونے سے بھر دیئے ہیں۔

آخر عمر میں کمال قوال اندھا ہو گیا آہ زاری کرتا تھا اور اپنی اس گستاخی کا حال بیان کیا کرتا تھا۔

ظالم اور مظلوم میں فرق : منقول ہے کہ ایک دن معین الدین پروانہ مولانا کی خدمت میں حاضر ہوا۔ اس روز مولانا نے اس پر بہت عنایت فرمائی اور بہت سے لطائف

و معارف بیان کئے۔ ایک حکایت بیان کہ ایک دن سرور کونین سید المرسلین ﷺ کہیں تشریف لے جا رہے تھے۔ راستہ میں مردہ کی ایک بڑی بڑی ہوئی دیکھی۔ آپ ﷺ نے اس کو زمین میں دفن کر دیا۔ آگے بڑھے تو ایک اور بڑی نظر آئی۔ اس پر ایک بچھو بیٹھا ڈنگ مارتا تھا آپ ﷺ اس کو یونہی چھوڑ کر گزر گئے۔ صحابہ کرام نے ان بڑیوں کا حال دریافت کیا۔ حضور نبی اکرم ﷺ نے فرمایا وہ پہلی بڑی ایک مظلوم کی تھی جو ہمیشہ ظلم برداشت کرتا تھا۔ مجھے رحم آیا میں نے اس کی بڑی دفن کر دی۔ دوسری بڑی ایک ظالم کی تھی جو رعایا پر ہمیشہ ظلم و تعدی کرتا تھا۔ اللہ تعالیٰ نے اس کے ظلم کی سیاہی کو بچھو میں تبدیل کر کے اس پر مسلط کر دیا تاکہ رات دن اس پر عذاب کرتا رہے۔ لہذا قیامت تک وہ اسی طرح ڈنگ مارتا رہے گا۔ اس بڑی کو میں نے اس لئے کھلا چھوڑ دیا تاکہ لوگوں کے لئے عبرت کا باعث بنے۔ ظلم کرنے سے پرہیز کریں اور انتقام کے عذاب سے ڈرتے رہیں۔

پس بدنجان بی گناہاں را مگر فکر کن از ضربتِ نامحترز
گر بدنانش گزی پر خون کنی درد دندانت بگیرد چوں کنی
(ترجمہ) بے قصور لوگوں کو دانتوں سے کاٹ کھانا نہیں چاہئے۔ اور خدا کی مار سے بچنا چاہئے۔ اگر تو کسی کو دندی کاٹ کر لہو لہمان کر دے تو پھر تیرے دانتوں میں بھی شدید درد ہو گا۔

معین الدین یہ بیان سن کر مجلس سے روتا ہوا اٹھا۔ اور اس عنایت کے شکر میں حاجت مندوں کو مال و زر اور میراثیں دی۔

اصل مقصد حصول معرفت ہے : اس طرح ایک روز مولانا معارف و حقائق بیان فرما رہے تھے۔ فرمایا افسوس ان لوگوں پر جنہوں نے مجھے پہچانا اور افسوس ان پر بھی جنہوں نے مجھے نہیں پہچانا۔ مخلوق کے پیدا کرنے کا مقصد خالق کی پہچان اور عرفان ہے۔ یعنی افسوس ان پر جنہوں نے خدا کو پہچانا اور شناخت کے لمحات کو ضائع کر دیا اور اس پر

بھی افسوس جنہوں نے پہچانا اور قدر نہ کی اور اس عطیہ الہی کا شکر ادا نہ کیا۔
 اے با معشوق کاید ناشاخت پیش بدبختی نداند عشق باخت
 (ترجمہ) اے لوگو! معشوق کی پہچان کیوں نہیں کرتے ہو۔ بد نصیب لوگ دولت عشق
 سے محروم رہتے ہیں۔ سب سے بدتر فراق وصال کے بعد کی جدائی ہے۔ اللہ تعالیٰ اس
 سے محفوظ رکھے۔

ارواح روحانیاں مردان حق کی زیارت کو آتی ہیں : مولانا کے کاتب بہار
 الدین بحری رحمۃ اللہ علیہ روایت کرتے ہیں کہ ایک دن مولانا اور ہم سب خدام مولانا
 کے داماد خواجہ شہاب الدین کے مکان پر جمع ہوئے۔ سب پر ایک کیفیت طاری تھی اور وہ
 مولانا کے نور حضوری میں مستغرق تھے۔ اچانک مولانا کھڑے ہو گئے اور فرمایا مرحبا
 مصباح اللہ پھر آپ بیٹھ گئے۔ حاضرین میں سے کسی کو کوئی نظر نہ آیا۔ اس کے بعد حسام
 الدین چلبی اور سلطان ولد نے مولانا سے اس کا حال دریافت کیا۔ آپ نے فرمایا کہ
 ارواح روحانیاں ہمیشہ مردان خدا کی زیارت کو آتی ہیں۔ اس وقت روحانیاں میں سے
 ایک روح مصباح اللہ نامی شخص کی آئی۔ تمام آسمان کے مصباح اسی سے منور ہوتے ہیں
 اور اس سے نور حاصل کرتے ہیں۔

اے چلبی شمس الدین : روایت ہے کہ ایک روز معین الدین پروانہ کے گھر
 ایک بہت بڑا اجتماع ہوا۔ حضرت مولانا روم محفل سماع میں بہت مگن تھے۔ لیکن کمال
 الدین معرف جو کمال کل کے لقب سے مشہور تھا مگر ابھی اس کا کمال کل ادھورا اور ناہنختہ
 تھا مولانا کے منہ کی طرف پیٹھ کر کے بیٹھ گیا اور محفل کے خلاف منکرین کے سامنے بولنے
 لگا۔ کچھ دوستوں نے اسے پکڑ کر تھڑے سے نیچے پھینک دیا اور اس کے ساتھی بھاگ گئے
 ۔ جب مدرسہ میں واپس آئے تو مولانا نے فرمایا چلبی شمس الدین اگر تو طبیعت میں کڑوا
 نہ ہوتا تو لوگ تجھے کھا گئے ہوتے اور اگر تو بھیڑیا نہ ہوتا تو لوگ تجھے چیر پھاڑ کر پھینک
 دیتے تو سخت لوگوں کے ساتھ سخت ہے اور نرم مزاج لوگوں کے ساتھ ریشم بن جاتا ہے۔

بایدان بدباش دبازیکان نیک جائے گل گل باش جائے خار خار
 یار معنی دار باید خاصہ اندر دوستی تا توانی دوستی با یار معنی دار دار
 (ترجمہ) بروں کے ساتھ برا سلوک کر اور نیک طبع لوگوں سے اچھا طرز عمل اختیار
 کر۔ پھولوں کی جگہ پھول بن جا اور کانٹوں کی جگہ کانٹا بن جا۔ دوستی کے قتل وہ دوست
 ہوتا ہے جو حقیقت شناس ہو۔ جہاں تک ممکن ہو حقیقت شناس شخص سے دوستی لگانا
 چاہئے۔

مثنوی کے دفتروں کی ترجیحات : منقول ہے کہ ایک دن مولانا سے دریافت کیا گیا
 کہ مثنوی کے دفتروں کو باہم ایک دوسرے پر کوئی ترجیح ہے یا نہیں۔ آپ نے فرمایا اول
 دفتر پر دوم دفتر کو فضیلت ہے جیسے اول آسمان پر آسمان دوم کو ہے۔ اسی طرح دوم دفتر پر
 سوم کو پھر سوم دفتر پر چہارم کو فضیلت ہے۔ پھر چہارم پر پنجم کو ترجیح ہے۔ پھر پنجم پر ششم
 دفتر کو فضیلت ہے۔ اسی طرح عالم ملکوت کو عالم ناسوت پر اور عالم جبروت کو عالم ملکوت پر
 اور عالم لاہوت کو عالم جبروت پر وغیرہ۔ قرآن مجید میں ارشاد ہے کہ ہم نے بعض نبیوں کو
 بعض پر فضیلت دی (۱۷-۵۵) اس طرح بعض لوگوں پر بعض کو فضیلت دی۔ بعض اشیاء
 کو بعض اشیاء پر بعض اسرار کو بعض اسرار پر۔ اس طرح تمام موجودات میں اور تمام
 اشیاء میں ترجیحات اور فضیلتوں کا سلسلہ جاری و ساری ہے۔

جس کا کلام ہے اس کی بو ہے : ایک دن مولانا نے فرمایا انسان کا کلام اس کی بو
 ہے۔ انسان کے کلام کی بو سے اس کے نفس کی بو معلوم ہوتی ہے۔ بشرطیکہ جان کا دماغ
 زکام سے خراب نہ ہو۔

بوائے صدق دبوے کذب گول گیر ہست پیدا در نفس چوں مشک ویر
 گزندانی یار را از وہ دلہ از مشام فاسد خود کن گھ
 (ترجمہ) سچائی اور جھوٹ کی بو کا احساس کرنا چاہئے۔ انسان میں یہ دونوں کستوری
 اور لہسن کی طرح پیدا ہوتی ہیں۔ تو اپنے یار کو دل کی گہرائی سے نہیں پہچانتا اور سو گھمنے کی

طاقت کی خرابی کی وجہ سے شکایت کرتا پھرتا ہے۔ کلام الہی سے رب ذوالجلال کی اور احادیث سے سید المرسلین امام انبیاء ﷺ کی بو آتی ہے اور میرے کلام سے میری بو آتی ہے۔ مولانا نے فرمایا کہ جو شخص حضرت فرید الدین عطار رحمۃ اللہ علیہ کے کلام کو غور سے پڑھے گا وہ حضرت حکیم سنائی علیہ الرحمۃ کے کلام کو سمجھے گا اور جو حکیم سنائی کے کلام کو اعتقاد سے پڑھے گا میرے کلام کو سمجھے گا اور بار آور ہو گا۔

مولانا کے کلام کی عظمت : ملک الدر سین مولانا شمس الدین مصلیٰ رحمۃ اللہ علیہ روایت کرتے ہیں کہ شہر قیصرہ میں اٹھائے و عطا ایک وعظ نے منبر پر مولانا کا کوئی شعر پڑھا۔ بدبختی سے ایک عالم نے اسی وقت اعتراض کیا اور بیت کی تکفیر کی۔ واعظ ایک روشن دل اور مود میدان قسم کا مولوی تھا۔ اس نے منبر سے اتر کر اس کو ایک گھونسا رسید کیا اور وہ اتھاکا وہیں مر گیا۔ وعظ وہاں سے بھاگ کر قونیا چلا آیا۔ اس کے پیچھے اس عالم کے عزیز و اقارب بھی آگے اور مولانا سے فریاد کرنے لگے۔ مولانا نے ایک رقعہ علم الدین قیصر کو بھیجا کہ فلان وعظ کی جان فلاں شخص کے عزیزوں کے ہاتھ سے چھڑا دو۔ یہ رقعہ علم الدین قیصر کو اس وقت ملا جب وہ قونیا میں زرگران کے بازار میں گھوڑے پر سوار جا رہا تھا۔ اسی وقت وہ گھوڑے سے اتر پڑا۔ مقتول کے درمیاں چالیس ہزار درم پر تصفیہ کے لئے تیار ہوئے۔ علم الدین نے وہیں اپنا گھوڑا ہتھیار اور جو چیزیں موجود تھیں فروخت کر ڈالیں۔ پچاس ہزار درم وصول ہوئے۔ اس میں سے مقتول کے درمیاں کو چالیس ہزار درم ادا کئے اور باقی دس ہزار بطور یاد آوری اور شکرانہ مولانا کے خدام میں تقسیم کر دیئے۔ واعظ کو قیمتی خلعت مع ایک نجر انعام میں دیا۔ جب علم الدین قیصر گرجی خاتون کی خدمت میں گیا تو انہوں نے عتاب کیا اور کہا تو یہاں سے رقم کیوں نہ لے گیا۔ اس نے کہا مجھے یہ خوف تھا کہ مولانا کبھی کسی شخص سے کوئی خدمت نہیں لیتے۔ بڑی خوش قسمتی سے مجھے یہ موقع ملا ہے ایسا نہ ہو کہ قبیل حکم میں دیر ہو جائے۔ گرجی خاتون کو اس کا یہ ادب و احترام بہت پسند آیا۔ ایک لاکھ درم اس کو فوراً بطور انعام

دیئے اور نائب حکومت مقرر کرا دیا۔

مردان خدا دریائے وحدت کی مچھلیاں ہیں : منقول ہے کہ شرقونیہ میں امیر نامی ایک شخص بہت مالدار عالی مرتبت اور مولانا کے مخلص عاشقان میں سے تھا۔ اس کا بیان ہے کہ مولانا کی اجازت اور عنایت سے میں حج بیت اللہ شریف کے لئے روانہ ہوا۔ راستہ میں جس منزل، مقام اور شہر میں پہنچا ہر جگہ مولانا کی صورت نظر آئی تھی۔ جب دمشق میں پہنچا تو دیکھا مولانا جامع مسجد کی چھت پر سیر کرتے ہیں۔ اور مجھے اشارہ کرتے ہیں میں اس بیت سے بے ہوش ہو گیا اور نماز عصر تک بے ہوش پڑا رہا۔ جب ہوش آیا تو دیکھا وہاں کوئی بھی نہ تھا۔ اسی حیرانی اور پشیمانی کے عالم میں کعبہ معظم کی طرف روانہ ہو گیا۔ جب طواف کعبہ میں مشغول ہوا تو دیکھا مولانا طواف کر رہے ہیں۔ پھر مولانا کو کوہ عرفات پر دیکھا کہ مناجات میں مصروف ہیں۔ جب میں واپس قونیہ میں آیا تو اسی طرح گرد آلود حالت میں مولانا کی بارگاہ میں حاضر ہوا۔ بہت سے لوگ بیٹھے تھے۔ مجھے دیکھ کر فرمایا حاجی امیر مردان خدا دریائے وحدت کی مچھلیاں ہیں جس جگہ چاہتے ہیں جھلک دکھاتے ہیں اور ان کے محب جس جگہ انہیں ڈھونڈیں گے پائیں گے۔ میں نے قدم بوسی کے بعد پورا واقعہ خدام سے بیان کیا۔ پھر مولانا نے فرمایا جو مرید اعتقاد اور صدق رکھتا ہے اس کی سب جزئی اور کلی مرادیں پوری ہو جاتی ہیں اور ہر جگہ اس کو اپنا پیر ہی نظر آتا ہے۔ مولانا نے ایک حکایت بیان کی کہ قدیم زمانہ میں ایک نوجوان پاک دامن اور پاکیزہ اعتقاد رکھنے والا سنگ مرمر کی بنی ہوئی ایک نازک مورتی پر عاشق ہو گیا۔ وہ اس مورتی کی پوجا کرتا تھا۔ اس کی جو حاجت اور مراد ہوتی اس مورتی سے پوری ہو جاتی تھی۔ اس نے ایک الگ مکان بنا لیا وہیں پرستش کرتا تھا اور مہمانوں کی خدمت بھی کرتا تھا۔ چند لوگوں کو اس سے حسد پیدا ہو گیا۔ وہ کہنے لگے اس کی آمدنی کا تو کوئی ذریعہ نہیں ہے مگر خرچ بے دریغ کرتا ہے۔ ہر آنے جانے والوں کی خدمت بھی خوب کرتا ہے اور تمام لوگ اس سے خوش اور راضی ہیں۔ حاسدوں نے مشورہ کر کے اس کے امتحان کی خاطر سلع اور دعوت

کی مجلسوں کا اہتمام کیا۔ ایک ایک دن ہر ایک کے گھر میں دعوت ہوتی تھی۔ آخر کار ایک دن اس سنگ پرست کی باری آئی۔ وہ اپنی محبوبہ پتھر کی مورتی کے سامنے صدق دل سے رویا اور کہاں لوگوں نے محض امتحان کی خاطر دعوت کی تھی۔ اب وہ سب میرے مہمان ہوں گے۔ عتلیت اور مدد کی درخواست ہے۔ اسی وقت مورتی سے بہت سا زر نقد نکل آیا۔ اس نے خوب دھوم دھام سے دعوت کا اہتمام کیا۔ چاروٹا چار ان لوگوں نے سنگ پرست نوجوان سے اصل واقعہ پوچھا۔ اس نے تمام حقیقت کھول کر بیان کر دی۔ واقعہ سن کر سب ساکت اور حیران ہو گئے اور اس نوجوان کو اپنا بھائی اور سردار بنا لیا۔ پھر مولانا نے ارشاد فرمایا۔ غور و فکر کا مقام ہے کہ پتھر بالکل بے جان چیز ہے۔ اس کی پرستش سے یہ حل پیدا ہو گیا تو مردان خدا کی عتلیات سے کیا کچھ مل سکتا ہے۔

مساجد میں دنیا کا ذکر : منقول ہے کہ ایک دن مولانا کے سامنے کسی نے شکایت کی کہ لوگ مسجدوں میں دنیا کا ذکر کرتے ہیں۔ فرمایا جو شخص ان چھ مقلات پر دنیا کی تنگہ کہے گا اس کی تیس برس کی مقبول عبادت رو کر دی جاتی ہے اور وہ باطل ہو جاتی ہے ایک مسجد میں 'دوسرے مجلس علم میں 'تیسرے جنازہ میں 'چوتھے قبرستان میں 'پانچویں اذان کے وقت اور چھٹے تلاوت قرآن پاک میں۔

مولانا بیک وقت چالیس جگہ موجود تھے : حضرت فاطمہ خاتون ولیہ بنت شیخ صالح الدین سے روایت ہے کہ میرے والد محترم کے زمانہ میں ایک روز مولانا کو چالیس مقلات سے دعوت سماع موصول ہوئی۔ آپ نے سب کی دعوت قبول فرمائی اور کہا آؤں گا۔ رات ہوئی تو میرے والد کے ساتھ خلوت میں آئے اور عبادت میں مشغول ہو گئے اور صبح تک مصروف رہے۔ صبح ہوئی تو چالیس جگہوں سے آدمی مولانا کے پاؤں کی ایک ایک جوتی لے کر حاضر ہوئے۔ ہر ایک نے کہا کہ رات مولانا ہمارے ہاں سماع میں مصروف تھے ان کی ایک جوتی وہاں رہ گئی تھی۔ اور لطف یہ کہ ایک جگہ سے جوتی دائیں پاؤں کی اور دوسری جگہ سے وکسی ہی جوتی بائیں پاؤں کی آئی۔ اس طرح چالیس جگہوں

سے جوتیاں آئیں۔ اور ہر جگہ یہی چرچا تھا کہ رات ہمارے ہاں مولانا نے یہ تقریر کی۔ دوسرا کتا تھا ہمارے ہاں مولانا نے یہ فرمایا۔ حالانکہ میرے والد صلاح الدین اور مولانا تمام رات ایک لحوہ کے لئے بھی اپنی جگہ سے نہیں ہلے۔ قونیہ کے سب بزرگ اس ماجرے سے حیران تھے اور آپ کے کمال کا اعتراف کرنے لگے۔ وہ تمام جوتیاں بڑے بڑے خدام میں بطور تبرک تقسیم کر دی گئیں۔ حضرت عارف چلبی ان میں سے ایک جوتی شاہ سلیمان بادشاہ قسطنیہ کی خدمت میں بطور تحفہ لے گئے تھے۔ شاہ سلیمان نے اس کی بڑی قدر کی۔ ان جوتیوں کو دھو کر جس بیمار کو پلایا گیا اسے شفا ہوئی۔ حاملہ عورتوں کا وضع حمل آسانی سے ہو جاتا تھا۔

مولانا خود بتاتے ہیں : منقول ہے کہ مولانا کا خادم علاء الدین ثریانوس اسلام لانے سے پہلے بڑا رند مشرب اور رومی مذہب کا تھا۔ ایک شب اس نے خواب میں دیکھا کہ میں مولانا کے پاؤں دبا رہا ہوں۔ مگر یہ نہیں جانتا تھا کہ یہ شخص کون ہے اور کہاں کا رہنے والا ہے۔ صبح کو اس حیرت میں اپنے گاؤں سے شہر قونیہ روانہ ہوا۔ شہر سے آدھے فاصلہ پر تھا کہ مولانا کی زیارت ہوئی۔ مولانا نے فرمایا ثریانوس رات کیا حالت رہی۔ علاء الدین یہ سن کر بے ہوش ہو کر گر پڑا۔ ہوش آیا تو دیکھا وہاں کوئی بھی موجود نہ تھا۔ پریشان ہو کر شہر کی طرف روانہ ہوا۔ یہاں اس کے ہاتھوں ایک سپاہی مارا گیا اور اس کو موت کی سزا ہوئی۔ قصاص کے وقت مولانا نے اپنی عبا اس پر ڈال دی اور جلادوں سے چھڑا کر بچا لائے۔ وہ اسی وقت مسلمان ہو گیا۔ اور مولانا کی توجہ سے یہ مرتبہ پایا کہ شہر کے بڑے بڑے علماء اور مدرس مثل سراج الدین اور فصیح الدین اس کے بیان معارف کے سامنے گونگے سمجھے جانے لگے اور اس کے علم اور طرز بیان کے قائل ہو گئے۔

مولانا توکل اور قناعت کی تعلیم دیتے ہیں : منقول ہے کہ ایک دن مولانا توکل اور قناعت کی شرح بیان کر رہے تھے اور اپنے خدام کو اس حالت کی قوت اور قدرت بھی بخش رہے تھے اور ترغیب دیتے تھے۔ اس دوران فرمایا کہ حضور نبی اکرم ﷺ جب

کسی سے رنجیدہ ہوتے تو دعا کرتے کہ اللہ تعالیٰ اس کو مال اور اولاد زیادہ دے تاکہ وہ اس میں مشغول ہو جائے اور حضور ﷺ کی محبت سے محروم رہے۔ نعوذ باللہ من ذالک اور جس سے آپ ﷺ خوش ہوتے تو فرماتے اے اللہ اس کی اولاد اور مال کم کر دے تاکہ وہ مجرد ہو کر راہ حق میں مستعد ہو۔

انسان دو طرح کے ہیں : منقول ہے کہ دو گہرے دوستوں کے درمیان دشمنی پیدا ہوگی۔ اور کسی طرح عتلا دور نہیں ہوتا تھا۔ ایک دن مولانا نے معارف کے بیان میں فرمایا کہ اللہ تعالیٰ نے انسانوں کو دو طرح پر پیدا کیا ہے۔ ایک قسم کے لوگ مثل خاک کے ہیں۔ بالکل جامد اور ثقالت و گرائی کی وجہ سے بے حرکت ہیں۔ دوسری قسم کے لوگ مثل پانی کے ہیں۔ ہمیشہ سیال اور روان۔ جب یہ پانی اس خاک پر روان ہوتا ہے تو پھلورس کی برکت سے طرح طرح کے پھل اور پھول پیدا ہوتے ہیں۔ ٹرگلتے ہیں جسموں کو غذا دیتے ہیں اور روحوں کو قوت پہنچاتے ہیں۔ جو لوگ باہم جھگڑا کر لیتے ہیں اور مل جوں ترک کر دیتے ہیں ان کو چاہئے کہ ایک مثل خاک کے ہو جائے اور دوسرا مثل پانی کے۔ جب اس طرح باہم اختلاط اور اتحاد ہو گا تو اللہ تعالیٰ اس اتحاد اور اجتماع کی برکت سے ہزاروں صلح کے پھول اور خوشی کے پھل پیدا کرے گا اور راحتوں کی نباتات پیدا کرے گا۔ اب اے نور الدین اتیرا بھائی مثل خاک کے ہو گیا ہے اور اپنی جگہ سے صلح کے لئے حرکت نہیں کرتا ہے تجھے چاہئے کہ تو پانی کی صفت کریمی اختیار کر اور خود اس کے پاس جا کر اتحاد پیدا کر۔ اللہ تعالیٰ فرماتا ہے فمن عفا واصلح فاجره على الله (۴۲:۴۰) تو جس نے معاف کیا اور کام سنوارا تو اس کا اجر اللہ پر ہے۔

چوں فرمودست حق کا صلح خیر رهاکن ماجرا را اے یگانہ
(ترجمہ) جب اللہ تعالیٰ نے صلح کی بہتری کا حکم فرما دیا ہے تو اے پیارے تو بھی
پرانے گڑے مردے نکالنا چھوڑ دے۔

دونوں دوستوں نے سر تسلیم خم کیا اور صلح کر لی۔ مولانا نے یہ بھی فرمایا دو جگری

دوست قطب العارفین حضرت بایزید بسطامی قدس سرہ العزیز کے ہاں مہمان ہوئے۔ آپ نے دریافت کیا تم میں کب سے دوستی ہے؟ انہوں نے عرض کیا عرصہ تیس برس سے ہم برابر خشکی اور تری میں سفر کر رہے ہیں۔ آپ نے فرمایا عادت کے موافق کبھی تم دونوں میں جھگڑا بھی ہوا۔ انہوں نے کہا نہیں۔ آپ نے فرمایا یہ تیس برس تم نے منافقت میں بسر کئے۔ تمہاری دوستی اور محبت منافقانہ تھی۔ انتہائے دوستی میں رنجش ضرور پیدا ہوتی ہے۔ اس لئے تم کو چاہئے کہ باہم رنجش پیدا کر کے صلح کرو تاکہ منافقت کے فساد سے بے غم ہو جاؤ۔

عاشق بلاکش ہوتے ہیں : منقول ہے کہ ایک دن سلطان ولد مولانا کے زمانہ کی تعریف کرنے لگے کہ کیا عمدہ وقت ہے۔ سب لوگ معتبر اور باخلاص ہیں۔ اگرچہ کچھ منکر بھی ہیں مگر انہیں قوت نہیں ہے۔ مولانا نے فرمایا بھاء الدین تم نے زمانہ کی تعریف کس اعتبار سے کی۔ انہوں نے عرض کیا کہ اگلے زمانہ میں انا الحق کہنے پر منصور حلاج کو سولی پر چڑھایا گیا۔ کئی مرتبہ حضرت بایزید بسطامی رحمۃ اللہ علیہ کو تکلیف دینے کا قصد ہوا۔ کئی مشائخ قتل بھی کر دیئے گئے پھر یہ کہ انبیاء علیہ السلام بھی قتل ہوئے جس کا تذکرہ قرآن مجید میں ہے۔ آج کل آپ کے ہر شعر میں ہزاروں انا الحق اور سبحانی ما اعظم شانی موجود ہیں لیکن کسی کی جرات نہیں ہے کہ اعتراض کرے اور دم مارے۔ مولانا نے مسکرا کر فرمایا اگلے لوگوں کو عاشقی کا مرتبہ ملا تھا۔ عاشق بلاکش ہوتے ہی ہیں۔

دوست ہمان بہ کہ بلاکش بود عود ہمان بہ کہ در آتش بود
(ترجمہ) وہی آدمی بہترین دوست ثابت ہو سکتا ہے جو بلاؤں سے نہ گھبرائے، عود کی لکڑی آگ میں جل کر ہی انسانی دماغ معطر کر سکتی ہے۔

مگر مجھے مرتبہ محبوبی اور معشوقی کا ملا ہے۔ معشوق ہمیشہ فرمانروا ہوتا ہے۔ وہ سلطان روح، امیر نفوس اور عقول کا حاکم ہوتا ہے۔ جیسا کہ فرمایا۔
شمس تہریز کہ گامش بر سر ارواح بود پا منہ تو سرینہ بر جائے گاہ گام او

(ترجمہ) شمس قمری کے قدم روحوں کے سر پر ہوتے ہیں جہاں حضرت کے پاؤں کے نقش لگ جائیں تو وہاں اپنے پاؤں نہیں بلکہ سر رکھا کر۔
ایک اور جگہ فرمایا۔

عشق دیوانہ است ما دیوانہ دیوانہ ام نفس امارہ است ما امارہ امارہ ام
(ترجمہ) عشق شیدائی ہوتا ہے ہم شیدائیوں کے بھی شیدائی ہیں۔ نفس سرکش ہے اور ہم سرکشوں کے بھی سرکش ہیں۔

مولانا کے ادب کا پھل : محقول ہے کہ شیخ زاہد متقی حاجی مبارک حیدری رحمۃ اللہ علیہ شیخ قطب الدین حیدر کے خلفاء میں سے تھے۔ ایک روز وہ اپنے مریدوں کے ساتھ مسجد حرام کی طرف سیر و تفریح کے لئے جا رہے تھے۔ ایک جگہ سے مولانا کو بھی آتے ہوئے دیکھا۔ حاجی مبارک نے مولانا کو دیکھ کر فوراً یعنی چادر کو عورتوں کی طرح سر پر اوڑھ لیا اور سر راہ بیٹھ گئے۔ ان کے مریدوں نے پوچھا یہ کیا معاملہ ہے۔ حاجی مبارک کہنے لگے دیکھتے نہیں وہ مرد مردانہ چلا آتا ہے اس کے سامنے سب کو چاہئے کہ عورتیں بن کر گھروں میں بیٹھ کر چرخہ کاٹا کریں۔ مولانا نے قریب آ کر فرمایا نہیں نہیں تم درویش ہو۔ حاجی مبارک نے دوڑ کر قدم بوسی کی اور قدموں سے لپٹ کر رونے لگے۔ مولانا نے فرمایا تم غم نہ کرو۔ اب کوئی فکر نہیں رہی خوش رہو اور اطمینان سے زندگی بسر کرو۔ اس کے بعد حاجی مبارک کے ہاں حاجی محمد لڑکا پیدا ہوا تو انہوں نے بڑی دعوت کی۔ قونیہ کے سب بزرگوں کو بلایا اور مولانا کو خود بلانے گئے۔ مولانا نے فرمایا میں سر سے آؤں گا، آنکھوں سے آؤں گا، کروٹوں سے آؤں گا، اور پیٹ سے آؤں گا۔ حاجی مبارک بار بار نعرے مارتے تھے اور قدموں پر لوتے تھے۔

اعلیٰ کھانوں کی تعریف پر ڈانٹ پلا دی : محقول ہے مولانا نے اپنے چند خادم قیصریہ بطور سفیر بھیجے۔ جب واپس مولانا کے پاس آئے تو معین الدین پروانہ کی مختلف اقسام کی نعمتوں اور قسم قسم کے لذیذ کھانوں کی بار بار تعریف کرنے لگے۔ مولانا قدس سرہ

نے یہ بیان سن کر ایک آہ بھری اور فرمایا تم لوگ پاخانہ کی تعریف اس قدر کر رہے ہو اور کہتے ہو کہ یوں کھایا اور ایسا کھایا اور اس طرح صرف کیا۔ کیا تمہیں شرم نہیں آتی۔
 اے بیدہ لوتمائے چرب خیز فضلہ آں را بین در آب ریز
 (ترجمہ) کتنے ہی ذائقے دار خوش رنگ اور روغنی کھانے فضلہ بن کر گندی تالیوں میں
 بہ جاتے ہیں۔

نوحہ سے کیا فائدہ : منقول ہے کہ جب شرف الدین ہریوہ کا انتقال ہوا تو مولانا کے
 خادموں میں سے ایک شخص اس کے جنازے میں شریک تھا۔ شرف الدین بڑے بزرگ
 اور مشائخ قونیہ کے سردار سمجھے جاتے تھے۔ مولانا نے اپنے خادم سے جنازہ کی کیفیت
 پوچھی۔ اس نے بتایا کہ کئی ہزار آدمی جنازے میں شریک تھے اور سر کھولے نوحہ کرتے
 تھے۔ مولانا نے فرمایا نوحہ سے کیا فائدہ وہ اسرار الہیہ سے غافل تھے۔

مردانہ و مرد زیک بید بودن ورنہ ہزار ننگ باید بودن
 (ترجمہ) مرد کو مردانہ وار زندگی بسر کرنی چاہئے ورنہ اس پر ہزاروں شرمندگیاں
 سواری ڈال دیتی ہیں۔

لیکن امید ہے کہ عنایت الہی سے ناامید نہ رہے گا۔

قونیہ کے بخیل دولتمند : منقول ہے کہ ایک دن مولانا کے خادموں نے قونیہ کے
 بخیل اور خسیس دولت مندوں کی شکایت کی۔ اور بتایا کہ انہوں نے صدقہ و زکوٰۃ کے
 دروازے بالکل بند کر رکھے ہیں درویشوں کی خدمت نہیں کرتے۔ نہ صرف یہ بلکہ ان پر
 لعن طعن کرتے ہیں اور بے ہودہ گنہگار کرتے ہیں۔ مولانا نے فرمایا کوئی مضائقہ نہیں اگر
 اپنی مرضی اور اختیار سے نیک لوگوں کو نہیں دیتے تو شیطان آئیں گے اور ان سے
 زبردستی چھین لیں گے۔ چنانچہ ایسا ہی ہوا۔ تاتاری آئے اور تاخت و تاراج کر کے رکھ
 دیا۔

اس وقت فتوحات زکی 'فتوحات نکلی' سے بہتر ہے : منقول ہے کہ ایک روز چند

اہل علم نے آپ کے سامنے فتوحات یکہ پر گنگو کی۔ کہنے لگے یہ بھی عجیب کتاب ہے اس کا مقصود بالکل واضح نہیں ہوتا کوئی مطلب سمجھ میں نہیں آتا۔ اتنے میں زکی نامی قوال آیا اور اس نے آتے ہی کچھ گنا شروع کر دیا۔ مولانا نے علماء سے فرمایا اب جانے بھی دو۔ اس وقت فتوحات زکی فتوحات کی سے بہتر ہے اور سماع شروع کر دیا۔

قول حق: ملک ادباء مولانا فخر الدین دیودست جو ایک فاضل آدمی اور مولانا کے دوستوں میں سے تھے روایت کرتے ہیں کہ ایک روز مولانا نے فرمایا جو بات جیت مجھے پسند آئی وہ میری ذات سے متعلق ہو گئی۔ اللہ تعالیٰ نے کلام مجید میں فرمایا ہے لانا ربکم الاعلیٰ (۷۹-۲۳) (میں تمہارا بڑا رب ہوں) اگرچہ یہ قول فرعون کا بھی ہے اور اس کے کہنے سے نماز باطل ہو جائے گی۔ مگر اللہ تعالیٰ نے قرآن مجید میں خود ارشاد فرمایا ہے۔ اس لئے یہ قول حق تعالیٰ سے متعلق ہو گیا اور اس سے نماز باطل نہ ہوگی۔ اس سے ثابت ہو گیا کہ جو باتیں حق سے متعلق ہیں وہ بہتر ہیں اور فساد سے پاک ہیں۔ یہاں تک کہ ایک بندے کا قول اللہ تعالیٰ نے قرآن میں بیان کیا اور وہ مفید نماز نہیں قرار پایا۔ انبیاء کرام اور اولیائے عظام کا ارشاد بھی اس لئے فساد سے خالی ہے کیونکہ وہ دوسروں سے نقل کرتے ہیں۔

گرچہ قرآن ازلب وغیراست ہر کہ گوید حق نگفت او کافرست
خاص آن آواز خود از شہ بود گرچہ از علقوم عبداللہ بود
(ترجمہ) قرآن کریم حضور نبی اکرم ﷺ کی جنبش لب سے ظاہر ہوا۔ جس بد نصیب کا یہ عقیدہ ہو کہ آنحضرت ﷺ نے حق نہیں کہا وہ بے ایمان ہے۔ اصل خالق بادشاہ کے بول آنحضرت ﷺ کی آواز سے سمجھے گئے۔ کیا ہوا کہ وہ بول خدا کے بندے کے گلے سے برآمد ہوئے۔

اسم اعظم مضطرب کا دستگیر ہے: سلطان الملغناء حضرت حسام الدین چلپی قدس سرہ کہتے ہیں کہ ایک شب سماع کا بہت بڑا جلسہ ہوا۔ سماع کے بعد میں مولانا کا سینہ

مبارک دبا رہا تھا اس وقت میں نے عرض کیا کہ شیخ صدر الدین محدث پر آپ بہت عنایت کرتے ہیں اور بے حد رعایت کرتے ہیں وہ اس راہ میں محقق ہیں یا مقلد؟ مولانا نے فرمایا مجھے اپنے اس سینہ بے کینہ کی قسم جو آئینہ اسرار الہی ہے تمہاری تحقیق کے مقابلہ میں وہ مقلد ہے، خدا کی قسم وہ مقلد ہے۔ پھر فرمایا مرد کی دو بڑی نشانیاں ہیں۔ ایک شناخت دوم باخت (طریقہ عاشقی) بعض کو شناخت ہے مگر باخت نہیں ہے اور بعض کو باخت ہے مگر شناخت نہیں ہے۔ راحت اس کی جان کو ہے جو دونوں سے باخبر ہے۔ چنانچہ ایک روز حضرت ابراہیم ادھم قدس سرہ کے ایک مرید نے ان سے کہا مجھے اسم اعظم بتا دیجئے۔ انہوں نے اسے دریا میں ڈلوا دیا وہ غوطے کھاتا تھا اور چلا تھا۔ جب غرق ہونے کی نوبت آئی تو مایوس ہو کر اللہ اللہ کہنا شروع کر دیا۔ اسی وقت پانی نے اسے کنارے پر پھینک دیا۔ ابراہیم ادھم نے اس سے فرمایا خاص اسم اعظم وہ ہے جو انتہائی اضطراری کیفیت میں عاجز و مضطرب بندہ کی دستگیری کرتا ہے۔ یعنی بندہ جب بالکل مضطرب ہو کر بارگاہ ربوبیت میں دعا کرتا ہے تو دعا قبول ہوتی ہے۔

آن نیاز مری بودست و درد کہ چنان مفلح سخن آغاز کرد
(ترجمہ) حضرت مریم کی نیاز مندی اور خلوص کی وجہ سے ایک دن کے بچے نے کھلے بندوں حکیمانہ گفتگو شروع کر دی تھی۔

جس نے مولانا کو دیکھا اس پر دوزخ کی آگ حرام ہے : حضرت سلطان ولد قدس سرہ سے روایت ہے کہ ایک دن میں اپنے والد کے مدرسہ میں مولانا اکمل الدین کی خدمت میں بیٹھا معارف و حقائق بیان کر رہا تھا۔ ناگاہ مولانا صاحب بھی تشریف لے آئے اور اپنا سر مبارک میرے زانو پر رکھ کر گرم گرم نگاہوں سے مجھے دیکھنے لگے اور فرمایا ہباء الدین مجھ پر بہت نظر کر اور میرے چہرے کو خوب دیکھ۔ میں نے عرض کیا قیامت کے دن بھی ہمیں آپ کا دیدار نصیب ہوگا۔ مولانا اکمل الدین نے کہا میرا تو یہ اعتقاد ہے کہ اس دنیا میں اگر ایک بار بھی مولانا صاحب کو جس نے دیکھا ہے وہ قیامت کے دن اپنے تمام

قبیلے اور اہل خاندان کا شفیق ہو گا۔ میرے والد صاحب یکا یک اٹھ کھڑے ہوئے اور ذوق و شوق کے ساتھ فرمانے لگے خدا کی قسم تمام علمائے عالم اور افراد جہاں کی بخشش میرے طفیل ہوگی۔ پھر فرمایا جس کسی نے مجھے دیکھا ہرگز دوزخ میں نہ جائے گا۔

سخت خوشی چشم بدت دور ہوا اے خنک آن چشم کہ روئے تو دید
دیدن روئے تو بے ثورات اے خنک آن گوش کہ نامت شنید
(ترجمہ) شدید مسرت میں آپ کو خدا کرے نظریہ نہ لگے وہ آنکھیں کتنی ہی خوش
نصیب ہیں جنہیں آپ کی زیارت میر ہو۔ آپ کی زیارت عجائب قدرت سے ہے۔ وہ
کان بھی خوش نصیب ہیں جو آپ کا نام سنیں۔

حضرت سلطان ولد اپنے والد کی شان میں لکھتے ہیں :-
آٹھے دوزخ نورد آن کے را کو بدید یک نظر انداشت روزے یا شنید اندے بیان
(ترجمہ) دوزخ کی آگ اس شخص کو کبھی نہ جلا سکے گی جس پر آپ کی نظر پڑ گئی ہو
گی یا آپ کا بیان سن لیا ہو گا۔

شمشیر بے نیام کا کیا حال ہو گا : منقول ہے کہ قاضی کرد قونوی شہر کے اکابر میں سے
تھے اور سلاطین کے مقابلے کے متولی بھی تھے۔ ایک روز مجمع میں یہ حکایت بیان کرتے تھے
کہ میں جوانی کے عالم میں ایک بار سکندریہ گیا۔ میرے ساتھ اور بھی بڑے بڑے تاجر
تھے۔ اتفاق سے ہماری کشتی گرداب میں پھنس گئی۔ ہر شخص مضطرب اور پریشان ہو کر اپنے
اپنے پیرو مرشد سے امداد کی التجا کرنے لگا۔ میں نے بھی صدق اور اخلاص کے ساتھ مولانا
صاحب کو مدد کے لئے پکارا۔ اسی وقت میں نے دیکھا مولانا ایک پر تپ (تیر اور نشانہ کے
درمیان کا فاصلہ) کے فاصلے پر پانی کی اوپر کھڑے ہیں آپ نے ہاتھ بڑھا کر کشتی کو بھنور
سے نکال کر روانہ کر دیا اور خود کشتی کے پیچھے چلے آئے۔ کشتی میں سوار تمام افراد نے
آپ کو اچھی طرح دیکھا اور آپ کو پکارنے لگے۔ اس طرح اللہ تعالیٰ کی عنایت اور
مردان خدا کی مدد سے شام تک بخیر و عنایت انطاکیہ پہنچ گئے اور وہاں بہت خیرات تقسیم
کی۔ جب واپس قونیہ پہنچے تو ہم سب تاجروں کے ساتھ مولانا کی خدمت میں حاضر

ہوئے۔ سکندریہ سے لائے ہوئے کپڑوں کے کچھ تھان اور کچھ عدد مصر کے پشمینے آپ کو پیش کئے۔ آپ نے پشمینہ میں سے ایک عدد قبول کیا اور حسام الدین چلپی کو بھیج دیا۔ باقی تمام کپڑا سلطان ولد نے خدام میں تقسیم کر دیا۔ جب ہم سب مولانا کے پاس سے اٹھ کر باہر آئے تو سلطان ولد نے ہم سے دریافت کیا کہ مولانا کس بات کا عذر کرتے تھے۔ میں نے سب کیفیت بیان کی۔ سلطان ولد سن کر بے خود ہو گئے اور مولانا کے قدموں پر گر کر عرض کیا کہ حضور دریا میں کشتیوں کو بچاتے ہیں، خشکی میں آفتوں سے نجات دلاتے ہیں، یہ تو فرمائیے کہ قیامت کے دن ہمارا کیا حال ہو گا جس وقت ہر شخص نفسا نفسی میں گرفتار ہو گا اور ہر ایک کے وجود کی کشتی حساب و کتاب کے گرداب میں جھلا ہو گی۔ مولانا نے فرمایا ظاہر ہے کہ جب شمشیر نیام کے اندر اس قدر کٹ کر رہی ہے تو بے نیام کس قدر کٹ کرے گی۔ خدام نے بے حد خوشی منائی اور سماع کا آغاز ہوا۔

سچے شیخ کی نشانی : منقول ہے کہ ایک دن مولانا اپنے مدرسہ میں تشریف فرما تھے۔ بہت سے اصحاب و خدام بھی پیش خدمت تھے۔ اچانک ایک اجنبی صوفی اندر داخل ہوا۔ سجدہ کیا اور مولانا کے پاؤں مبارک گود میں لے کر اپنی سفید داڑھی ان پر رگڑنے لگا۔ مولانا نے اس درویش پر بڑی عنایت و شفقت فرمائی اور عزت افزائی کی۔ اور حالات سفر دریافت کئے۔ وہ درویش اور بھی زیادہ تضرع کرنے لگا۔ مولانا نے فرمایا جو کچھ تیرے ساتھ بتی ہے سچ بتا دے تیرے شیخ نے کیسا برتاؤ کیا اور کس طرح تعلیم دی۔ اس نے عرض کیا کہ بغداد میں شیخ کی خدمت میں بارہ سال رہا۔ شیخ کے حکم پر دو سال تک صوفیوں کے طہارت خانے صاف کرتا رہا اور ان کی صراحیاں پانی سے بھر کر ان کے حجروں میں رکھا کرتا تھا۔ پھر دو سال تک خانقاہ میں جاروب کشی کی اور دو برس تک درویشوں کے کپڑے سیتا رہا پھر دو برس نفس کی تذلیل کے لئے بھیک مانگی۔ اس کے بعد شیخ نے مجھے خلوت میں بٹھایا اور کئی چلے کرائے اور سخت محنت کرتا رہا۔ مولانا نے فرمایا یہ سب کچھ تم نے شیخ کے حکم سے کیا مگر یہ بتاؤ تیرے شیخ نے تمہارے واسطے کیا کیا۔ بوجہ اعتقاد کے تو نے طرح

طرح کی زحماتیں اٹھائیں مگر افسوس ہے میرے شیخ نے تمہارے واسطے کچھ بھی نہیں کیا۔
پھر مولانا نے یہ شعر پڑھا۔

اگر تو کار نکروی مغلسی ازخیر بیاکہ کار چو تو صد ہزار ناکرم
(ترجمہ) اگر تو کام کرنے سے عاری ہے تو خیر سے غریب آپ کا مقدر ضرور بنے گی۔
ادھر آگہ ہم تیرے لاکھوں کام سنواریں گے۔

پھر فرمایا مجھے اپنے پدربزرگوار کی روح کی قسم سچا شیخ وہ ہے جو مرید کی بغیر اطلاع کے
اس کا کام پورا کر دے اور واصل باللہ کر دے اور مرید کو کسی طرح کی آزمائش اور
جدوجہد میں نہ ڈالے۔ اور مرید کے وجود کی مس (تنبہ) کو ایسی کیسا بنا دے کہ وہ دوسروں
کے مس کو بھی سونا بنا سکے۔ لیکن یہ قوت اور قدرت صرف محمدیوں کو ملی ہے۔
ذکیا عجیب آید کہ زرکند مس را سے مگر کہ بہر لحظہ کیا ساؤ
(ترجمہ) کیسا میں یہ کمال ہے کہ وہ کچے تانبے کو سونا بنا دیتا ہے، کتنا عجیب ہو گا وہ تانبا
جو ہر وقت کیسا تیار کر سکتا ہے۔

رومی معمار مسلمان ہو گیا : بہاء الدین بھری علیہ الرحمۃ سے منقول ہے کہ ایک
رومی معمار مولانا قدس سرہ کے مکان میں بڑھئی کا کام کر رہا تھا۔ خدام نے بطور مذاق اس
سے کہا کہ تو مسلمان کیوں نہیں ہو جاتا۔ اسلام سب سے بہتر دین ہے۔ اس نے کہا پچاس
برس کے قریب ہو چکے ہیں کہ میں حضرت عیسیٰ علیہ السلام کے دین پر ہوں۔ اب مجھے
شرم آتی ہے اور ڈر لگتا ہے کہ اپنا پرانا دین ترک کروں۔ یہ گفتگو ہو ہی رہی تھی کہ مولانا
قدس سرہ تبسم کنل چلے آئے اور آتے ہی فرمایا ایمان تیرا ہی سچا ہے۔ جو شخص اللہ تعالیٰ
سے ڈرتا ہے اگرچہ وہ ترسا (آتش پرست) ہو دین دار ہے، بے دین نہیں ہے۔ یہ فرما کر
مولانا وہاں سے چلے گئے۔ وہ نصرانی معمار مولانا کے اس ارشاد سے متاثر ہو کر اسی وقت
مسلمان ہو گیا اور آپ کے مریدوں میں شامل ہو گیا۔

اس دنیا میں کوئی چیز حکمت سے خالی نہیں : منقول ہے کہ ایک روز چند طالب

علم فہم سے مولانا قدس سرہ کے پاس آئے اور سوال کیا کہ دنیا میں چوہا کس کام کا ہے۔ آپ نے فرمایا اس عالم میں کوئی چیز بھی حکمت سے خالی نہیں۔ اگر چوہے نہ ہوتے تو سانپ تمام دنیا کو خراب کر دیتے۔ چوہا سانپ کے انڈے کھا لیتا ہے اور تلف کر دیتا ہے اگر ایسا نہ ہوتا تو دنیا سانپوں سے بھر جاتی۔ اللہ تعالیٰ نے جو خاصیتیں ہر ایک ذرہ میں رکھی ہیں وہ پوشیدہ ہیں اور ان کی کوئی انتہاء نہیں ہے۔ یہ سن کر تمام طالب علم آپ کے مرید ہو گئے۔ پھر مولانا نے فرمایا کہ ایک دن سرور کونین رحمۃ اللہ علیہ مسجد قبا میں تشریف فرما تھے۔ بہت سے صحابہ کرام بھی موجود تھے۔ ایک سانپ بھاگتا ہوا آیا اور حضور نبی اکرم صلی اللہ علیہ وسلم کے دامن میں چھپ گیا اور عرض کیا کہ دشمن سے جان بچا کر بھاگا ہوں۔ تمام جہانوں کی پناہ آپ صلی اللہ علیہ وسلم ہیں مجھے بھی پناہ دیجئے۔ سانپ کے پیچھے خارپشت (جنگلی چوہا) چلا آیا اور حضور صلی اللہ علیہ وسلم سے عرض کرنے لگا یا رسول اللہ صلی اللہ علیہ وسلم یہ میرا شکار ہے مجھے عطا ہو۔ میرے بچے بھوکے پڑے ہیں۔ بنائے تخلیق کائنات رحمتہ العالمین صلی اللہ علیہ وسلم نے خارپشت کو گوشت کا ٹکڑا ڈلوا دیا اور وہ چلا گیا۔ نبی اکرم صلی اللہ علیہ وسلم نے سانپ کو فرمایا تو اب نکل آتیرا دشمن چلا گیا ہے۔ سانپ نے کہا میں اپنا ہنر دکھلائے بغیر نہ جاؤں گا۔ اور پٹکے کی طرح رحمت عالم کی کمر سے لپٹ گیا۔ چاہتا تھا کہ ڈنگ مارے کہ حضور صلی اللہ علیہ وسلم نے ہاتھ کی چھنگلی اس کے سامنے کر دی۔ سانپ نے پھن اٹھا کر چھنگلی پر ڈسنے کا قصد کیا ہی تھا کہ حضرت ابو ہریرہ رضی اللہ عنہ نے اپنی آستین سے بلی نکال کر چھوڑی بلی سانپ پر جھپٹی اور اسے مار ڈالا۔ اسی وقت حضور نبی اکرم صلی اللہ علیہ وسلم نے فرمایا حب الہرہ من الایمان (بلی سے محبت ایمان کی نشانی ہے) اور آپ صلی اللہ علیہ وسلم بار بار بلی کی پشت پر پیار سے ہاتھ پھیرتے تھے۔ یہ اسی دست مبارک کی برکت ہے کہ بلی کو کیسی ہی بلندی سے گرایا جائے وہ اپنے پاؤں کے بل گرتی ہے اور اس کی پیٹھ زمین پر نہیں لگتی۔ اس روز حضور نبی اکرم صلی اللہ علیہ وسلم نے حضرت ابو ہریرہ رضی اللہ عنہ کے حق میں بہت دعائے خیر کی۔ ابو ہریرہ رضی اللہ عنہ نے بہت سی بلیاں پال رکھی تھیں۔ جس کسی کو بلی کی ضرورت ہوتی وہ شکرانہ ادا کرتا اور اپنی پسند کی بلی لے جاتا۔

مولانا نے یہ بھی فرمایا کہ متقول ہے کہ جس وقت حضور سرور کائنات ﷺ نے سانپ کے سامنے چنگلی کاٹنے کے لئے پیش کی چنگلی نے اللہ تعالیٰ کی بارگاہ میں عرض کیا کہ حضور ﷺ نے مجھے زیادہ ضعیف عمو خیال فرما کر سانپ کے سامنے ڈسنے کے لئے پیش کیا ہے الہی تو میری مدد فرما۔ اسی وقت جبرائیل امین بحکم خداوندی ایک انگوٹھی لائے اور حضور ﷺ سے عرض کیا کہ اس کے ذریعہ سے ضعیف چنگلی کی عزت افزائی فرمائیے۔ آپ ﷺ نے انگوٹھی چنگلی میں پھنسی۔ تب قیامت تک یہ سنت جاری ہو گئی کہ انگوٹھی چنگلی میں پھنسی جاتی ہے۔ غور کیجئے کہ ضعیفوں کو تضرع و زاری سے کیسی عزت ملتی ہے۔

مولانا کے خاندان اور اولاد کی عظمت : حضرت سلطان ولد قدس سرہ روایت کرتے ہیں کہ بڑی عید کے روز میں مولانا کے ساتھ عید گاہ کی طرف روانہ ہوا۔ جس گلی اور کوچہ سے ہم گزرتے لوگ فوج در فوج آگے آتے سلام کرتے اور نعرے مارتے تھے۔ گھوڑوں پر سوار اتر اتر کر سلام کرتے تھے اور سر جھکاتے تھے۔ یہ حالت دیکھ کر میں اور سب خدام حیران رہ گئے۔ میں نے والد صاحب کا دامن خوب مضبوطی سے پکڑ کر کہا خدا جانے آپ کیسے ہیں اور کس عالم میں ہیں۔ میں آپ کو کیا کہوں اور کن الفاظ میں آپ کی صفت بیان کروں۔ یہ کیسی بزرگی قدرت اور جلالت ہے کہ کسی بزرگ کو نہیں ملی جو ہم آپ میں مشاہدہ کر رہے ہیں۔ مولانا نے فرمایا بھاء الدین کیا تم اس حال پر خوش ہو۔ میں نے عرض کیا بہت ہی خوش ہوں یہ حالت بہت خوش کن ہے۔ مولانا نے فرمایا یہ رجبہ میں نے تمہیں بخش دیا اور تمہ سے یہ رجبہ بطور میراث کے میری اولاد کو بخشل ہو گا اور قیامت تک تم مسجود خلائق رہو گے۔

خیال شاہ خوش خویم تبسم کرد بر رویم چنین شد نسل بر نسلم چنین فرزند فرزندم
(ترجمہ) اس شاہ نے خوش مزاجی اور مسکراہٹ کے ساتھ مجھ پر نظر فرمائی اور مجھے
نسل در نسل پشتوں تک جو ہر کمال عطا فرمادیا۔

رب العالمین کا شکر ہے کہ سب مخلوق اس گھر کی غلام اور مرید ہے

پتھر دل برسوں میں بھی تبدیل نہیں ہوتے : منقول ہے کہ ایک دن مولانا دریا کے کنارے بیٹھے تھے۔ دریا میں ایک بڑا پتھر پڑا تھا۔ مولانا نے دوستوں سے پوچھا صاحبو! بتاؤ یہ سخت پتھر گل کر کب تک مٹی میں تبدیل ہو گا۔ خادموں نے عرض کیا برس ہا برس لگیں گے تب یہ مٹی میں تبدیل ہو گا۔ مولانا نے فرمایا بے شک یہ پتھر گل کر مٹی ہو جائے گا مگر پتھر دل برسوں میں بھی تبدیل نہیں ہوتے۔ ہمیشہ سخت پتھر کی طرح بنے رہتے ہیں۔^۷

زانبیاء ناصح تروخوش لہجہ کہ بود کہ رفت دمشان در حجر
 آنچنان دلہا کہ بدشان ماومن نعتشان شد بل اشد قسوة
 چارہ آں دل عطائے مبدیت داد حق را قابلیت شرط نیست
 (ترجمہ) دنیا میں کتنے ہی نصیحت گزار اور خوش کلام انبیائے کرام تشریف لائے مگر ان کی تبلیغ کے باوجود قوموں کے دل پتھر اگئے۔ میرے دل اور اکثر لوگوں کے دل کی بھی یہی حالت ہے کہ جن کے متعلق قرآن میں پتھر سے بھی زیادہ سخت دل کہا گیا ہے۔ اس مریض دل کا علاج اس کے بدل دینے والے کے بس میں ہے۔ اللہ کی مدد کے لئے کسی لیاقت و قابلیت کا ہونا ضروری نہیں ہوتا۔

مولانا نے فرمایا میری خواہش ہے ایسے دل کو بھی قابلیت بخشوں تبدیل کروں اور

مرحوم بناؤں۔^۷

کیما داری کہ تبدیلیش کنی گرچہ جوئے خون بود نیلش کنی
 (ترجمہ) اگر تیرے پاس کیما ہے تو اس میں تبدیلی پیدا کر۔ اور چھوٹی سی خون کی تالی کو دریائے نیل کی وسعت و فراخی دے دے۔

فاولنک یدل اللہ سیاتہم حسنات وکان اللہ غفورا رحیما (۷۰-۲۵) تو ایسوں

کی برائیوں کو اللہ تعالیٰ بھلائیوں سے بدل دے گا اور اللہ بخشنے والا مہربان ہے۔

مولانا کے اخلاق حمیدہ : روایت ہے کہ ایک دن مولانا گرم پانی کے حمام کو تشریف لے گئے۔ سب خدام ساتھ تھے۔ جب آپ حمام کے قریب پہنچ گئے تو چلپی امیر عالم نے آگے بڑھ کر تمام لوگوں کو حمام سے نکال دیا تاکہ مولانا اور آپ کے خدام تنہائی میں سکون

سے نہالیں۔ اور سرخ سفید سیب لا کر حوض میں ڈال دیئے۔ مولانا وہاں پہنچے تو دیکھا لوگ حمام سے گھبرا کر باہر نکل رہے ہیں۔ آپ نے فرمایا امیر عالم کیا ان انسانوں کی جانیں ان سیبوں سے بھی کم قیمت ہیں کہ ان سب کو نکل دیا اور سیبوں کو ڈال دیا۔ کیا یہ صحیح نہیں ہے کہ تمام عالم اور جو کچھ اس میں ہے انسان کے واسطے پیدا کیا گیا ہے۔

مقصود ز عالم آدم آدم مقصود ز آدم آں دم آدم
(ترجمہ) دنیا کا مقصد حضرت آدم علیہ السلام کی تشریف آوری سے پورا ہو چکا۔ مگر آدمیت کا مقصد جیسی پورا ہو گا کہ وہ اس حقیقی ذات کو دریافت کرے۔

اگر مجھے دوست رکھتے ہو تو جاؤ سب آدمیوں کو واپس بلا لو۔ ادنیٰ ہو یا اعلیٰ، صحت مند ہوں یا ضعیف ہوں کوئی بھی باہر نہ رہے۔ سب کو اندر لاؤ تاکہ ان کے عقل حمام میں چند لمحے آرام کروں۔ امیر عالم بہت شرمندہ ہوا۔ باہر نکلا۔ اور سب لوگوں کو بلا لایا اس وقت مولانا نے حوض میں قدم رکھا اور غسل فرمایا۔

شرح اسرار نے (بانسری) : اکابر اصحاب سے روایت ہے کہ ایک روز مولانا نے بانسری کے اسرار کی شرح کرتے ہوئے فرمایا اول ما خلق اللہ القلم اور ن والقلم وما یسطرون حضور نبی اکرم ﷺ نے کچھ اسرار حضرت علی کرم اللہ وجہہ کو خلوت میں تعلیم فرمائے۔ اور وصیت کی کہ یہ اسرار نامحرم سے بیان نہ کرنا اور اس کی پابندی کرنا۔ حضرت علی مرتضیٰ کرم اللہ وجہہ نے چالیس روز تک تحمل کیا۔ مگر بالاخر بے قرار ہو گئے۔ حاملہ کی طرح پیٹ پھول گیا۔ سانس لینا مشکل ہو گیا آخر کار بے خود ہو کر صحرا کی جانب نکل گئے۔ وہاں ایک گھرا کنواں ملا۔ آپ نے کنویں میں منہ جھکا کر ایک ایک کر کے تمام اسرار بیان کرنا شروع کر دیئے۔ شدت مستی کے عالم میں دہن مبارک سے کف نکل کر کنویں میں گرنے لگا یہاں تک کہ تمام اسرار بیان کر دیئے۔ جب منہ سے خوب کف نکل گیا تو آپ کو تسکین ہوئی۔ چند دن بعد اس کنویں سے بانسری کا درخت نکل آیا اور چند روز میں خوب بڑھ گیا۔ اتفاقاً کسی روشن دل چرواہے نے اس کو قطع کر کے بانسری بنالی اور رات

دن اس کو عاشقوں کی طرح بجاتا تھا اور بکریاں چراتا تھا یہاں تک کہ اس کی نوازی تمام عرب قبائل میں مشہور ہو گئی۔ جنگلی جانور اور چوپائے اس کے گرد حلقہ باندھ کر سنتے تھے اور گھاس چرنا چھوڑ دی تھی۔ عرب کے کل امراء اور غرباء شوق سے اس کی نئے سنتے تھے اور غایت لذت سے روتے تھے اور ذوق حاصل کرتے تھے۔ متواتر یہ خبر حضور نبی اکرم ﷺ کو پہنچی۔ حضور ﷺ نے اس چرواہے کو سامنے بلایا۔ جب آپ ﷺ کے سامنے اس نے بانسری بجائی تمام صحابہ کرام رضوان اللہ علیہم اجمعین شدت ذوق سے بے خود ہو گئے۔ حضور نبی اکرم ﷺ نے فرمایا۔ اس بانسری کی آواز میں ان اسرار کی شرح نمایاں ہے جو میں نے حضرت علی کرم اللہ وجہہ سے خلوت میں بیان کئے تھے۔ پھر مولانا نے فرمایا کہ جو شخص صوفی نہیں ہے وہ اس بانسری سے اخوان صفا کے اسرار نہیں سن سکتا۔ وہ اس لئے کہ الایامن کله ذوق وشوق (ایمان تمام کمال ذوق اور شوق کا نام ہے) چنانچہ مولانا فرماتے ہیں۔

آہ دردت را ندارم محرمے چوں علی آہ یکنم در قعر چاہ
چوں بجوشد نے بروید از لبش نے بنالد را زمن گردد تباہ
بس کن اے نے زانکہ مانا محرمیم زآن شکر مارا ونے را عذر خواہ
(ترجمہ) افسوس کہ میں تیرے درد سے واقف نہیں ہوں۔ حضرت علی کی طرح کنویں کے پیندے میں آہ وزاری کرتا ہوں۔ جب کنویں میں پانی بھر آیا تو بالائی حصے میں ایک نرم بانس اُگ آیا جس کو اسے بانسری کی صورت میں لایا گیا تو وہ بانس رو کر کہنے لگا کہ میرا بھرم کھل گیا ہے۔ اے بانسری بس کر دے تیرے بھید سے ہم بے خبر ہیں۔ ہماری طرف سے شکریہ قبول کر لے اور ہم اپنی ناتجہی پر معذرت خواہ ہیں۔

رباب بہشت کے کواڑوں کی آواز ہے : حضرت سلطان ولد فرماتے ہیں کہ ایک دن میں نے والد صاحب سے سوال کیا کہ رباب کی آواز بھی بہت عجیب ہے۔ مولانا نے فرمایا یہ آواز بہشت کے کواڑوں کی ہے جو ہم یہاں رباب سے سنتے ہیں۔ کسی نے کہا کہ سید شرف الدین کہتے تھے ہم بھی وہی آواز سنتے ہیں مگر ہم میں مولانا کے برابر کی گرمی

نہیں پیدا ہوتی۔ مولانا نے فرمایا ہم تو بہشت کے دروازے کھلنے کی آواز سنتے ہیں اور سید اشرف الدین ان کے بند ہونے کی آواز سنتے ہیں۔

کس کا دین اچھا ہے؟ : حضرت سلطان ولد روایت کرتے ہیں کہ ایک روز مولانا کو راستہ میں ایک یہودی عالم ملا۔ اس نے مولانا سے دریافت کیا کہ آپ کا دین اچھا ہے یا ہمارا دین؟ مولانا نے فرمایا تمہارا دین اچھا ہے۔ وہ یہودی اسی وقت آپ کے دست حق پرست پر مسلمان ہو گیا۔

انجیر میں گٹھلی ہے : منقول ہے کہ ایک شخص مولانا کے واسطے انجیر لایا۔ مولانا نے انجیر اٹھا کر فرمایا کتنی خوبصورت انجیر ہیں۔ مگر ان میں ہڈی ہے یہ کہہ کر وہ انجیر زمین پر رکھ دیں۔ وہ شخص انجیر اٹھا کر واپس چلا گیا۔ تھوڑی دیر بعد پھر انجیر لا کر مولانا کے سامنے پیش کئے۔ مولانا نے ایک انجیر کھائی اور فرمایا ان میں ہڈی نہیں ہے۔ اور اپنے خادم شیخ محمد کو اشارہ کیا کہ یہ خدام میں تقسیم کر دو۔ سب خدام حیران تھے کہ انجیر میں ہڈی کیسی اور یہ کیا معاملہ ہے۔ انجیر پیش کرنے والا شخص جب مجلس سے باہر نکلا تو چند خادموں نے جا کر انجیروں کی صورت حال دریافت کی۔ اس شخص نے بتایا کہ میرے ایک دوست کا باغ ہے۔ میں وہاں گیا مگر وہ خود موجود نہ تھا۔ میں نے بغیر اجازت وہاں سے انجیر حاصل کئے اور یہ ارادہ تھا کہ جب دوست ملے گا اس کو قیمت ادا کروں گا۔ مولانا نے نور ولایت سے معلوم کر لیا کہ انجیر ناچائز تھے اس لئے نوش نہ فرمائے انجیروں میں مکی ہڈی تھی۔ اب میں اس باغ کے مالک کے پاس گیا اور قیمت ادا کر کے لایا۔ تب مولانا نے قبول کئے۔

مولانا کے پرستار کو کوئی خوف نہیں : اصحاب عظام روایت کرتے ہیں کہ ایک دن محمد بک اوج جو غازی اور بہادر تھا اور ان لوگوں میں سے تھا جو سفید گلاہ پہنتے تھے کو معین الدین پروانہ نے طلب کیا تو نیہ میں آیا تو مولانا کی خدمت اقدس میں حاضر ہوا۔ اعانت اور مدد کی درخواست کی اور آپ کا مرید ہوا۔ اسی زمانہ میں محمد بک کے ساتھیوں نے جوہر مجدد الدین کے پچاس ہزار کا تجارتی سامان راستہ میں لوٹ لیا تھا۔ مولانا کے

حضور میں محمد بک کی تضرع و زاری دیکھ کر خواجہ مجدد الدین نے اپنے دل میں کہا اے ذلیل انسان اب یہاں اعانت چاہنے آیا ہے۔ میرا اس قدر مال لوٹ لیا ہے اور خون ریزی کرتا ہے۔ قیامت کے دن میں تیرا مدعی ہوں گا۔ واللہ ہرگز تجھے وہاں نہیں چھوڑوں گا وہاں تو بیخ کر کہاں جائے گا۔ جب محمد بک مولانا سے اجازت لے کر چلا گیا تو مولانا نے غصہ سے فرمایا کیوں نہیں وہ چھوٹے گا واللہ واللہ جو میرے مدرسہ کی طرف سے گزرے گا وہ رہائی پائے گا جو میرا نام لے گا وہ بھی روز قیامت رہائی پائے گا جو مجھ سے محبت کرے گا اس کو بھی رہائی ملے گی۔ اسی وقت خواجہ مجدد الدین مولانا کے قدموں پر گر پڑے اور اپنا مال محمد بک کو معاف کر دیا۔ جب محمد بک معین الدین پروانہ کے پاس پہنچا تو وہاں سے اس کو خلعت ملا اور بہت عزت افزائی ہوئی۔

خاصانِ خدا پر موسم بے اثر ہیں : مولانا بہاء الدین بھری سے منقول ہے کہ موسم خزاں کا آخر اور سردیوں کا آغاز تھا کہ مولانا میرے گھر تشریف آئے۔ اتفاقاً ان دنوں شدید برف باری ہوئی۔ مولانا کپڑے اتار کر حوض کی طرف چلے۔ میں بھی پیچھے پیچھے ہو گیا۔ مولانا حوض میں بیٹھ گئے اور پانی کے چشمے کے نیچے بیٹھ کر سر پر چشمہ کا پانی لینے لگے۔ گردن تک جسم مبارک سرد پانی میں غرق تھا۔ تین رات دن مسلسل اسی طرح پانی میں رہے۔ کسی کو دم مارنے کی مجال نہ تھی۔ البتہ میں بے قراری سے فریاد کرتا تھا کہ سردی کی شدت سے آپ بہت کمزور ہیں مبارک جسم میں سردی اثر کر جائے۔ مولانا نے فرمایا سردی سردوں کو نقصان پہنچاتی ہے مردوں کو نہیں۔ پھر آپ حوض سے نکلے اور رات دن متواتر نو روز تک سماع میں مشغول رہے۔ نہ ایک لمحہ توقف کیا نہ لہجہ بھر کے لئے اونگھ لی۔ اسی طرح دوسری مرتبہ سات روز تک دن رات سماع میں مصروف رہے۔ اور کوئی غذا نہ لی۔ خدام نے کھانا اس غرض سے تیار کیا شاید کچھ تناول فرمائیں مگر کچھ نہ کھایا اور فرمانے لگے اے نفسک صبر کر اور میری بات سن۔ اس غذا کو نہ کھا اگر کھائے گا تو وہ خود تجھے کھالے گی۔ فرمایا۔

گر خوری یکبار از آن ماکول نور خاک ریزی بر سر تن نور
(ترجمہ) اگر تو کبھی اس نوری طعام کو ایک بار کھالے تو سمندر کی روٹی سے پیشہ کے
لئے ہاتھ دھو بیٹھے گا۔ الجوع الجوع الجوع ثم الرجوع (بھوک بھوک بھوک پھر
رجوع) فرما کر پھر سماع شروع کر دیا۔

چلیبی امیر عالم کی پیدائش : شرف الدین عثمان گویندہ (گویا) کا بیان ہے کہ جس
روز چلیبی امیر عالم پیدا ہوئے مولانا نے یہ غزل شروع کی۔
صلیا ایہا العشق کان من رونگار آمد میاں بنید عشرت راکہ یار اندر کنار آمد
(ترجمہ) اے عاشقو اعلان سن لو کہ وہ بہترین خدو خال والا چاند خود ہے جو دنیا کی
رنگینیوں کو نہیں دکھتا کیونکہ وہ اپنا محبوب ساتھ لایا ہوا ہے۔

سات رات دن آپ سماع میں مشغول رہے۔ شہر کے اکابر اور دنیا کے بادشاہ اور
حاکموں نے اس قدر تحائف اور نذرانے بھیجے کہ شمار نہیں ہو سکتا تھا۔ مولانا نے وہ سب
خدام اور گلے والوں کو دے دیئے۔ تھوڑا سا نذرانہ چلیبی امیر عالم کی والدہ کے پاس
بھی بھیجا۔

رباب کی آواز پر استغراق : مولانا صلاح الدین مللی رحمۃ اللہ علیہ کا بیان ہے کہ
ایک دن علم الدین قیصر نے سماع کا جلسہ کیا۔ تمام علماء امراء اور فقراء حاضر تھے۔ مولانا پر
وجد کی کیفیت طاری تھی اور شدت سے نعرے مارتے تھے۔ اپنا لباس تک اتار کر قوالوں
کو دے دیا اور عریاں حالت میں رقص کرنے لگے۔ علم الدین قیصر نے اسی وقت سرخ
سقلات کالباس، پوستین اور پشمینہ مصری کی دستار لا کر مولانا کو پہنا دی۔ سماع سے فارغ
ہو کر باہر تشریف لائے اور جب ایک محلے سے گذر رہے تھے تو ایک شراب خانہ سے
رباب کی آواز آئی۔ مولانا تھوڑی دیر کے لئے وہاں رکنے اور آپ پر پھر وجدانی حالت
طاری ہو گئی اور چرخ لگانے لگے۔ رات کے آخری حصہ تک اسی حالت میں آپ وہاں
رہے۔ صبح ہوئی تو شراب خانہ کے تمام رند دوڑ کر آئے اور آپ کے قدموں پر گر

پڑے۔ مولانا نے جو قیمتی لباس پہن رکھا تھا وہ ان رندوں میں تقسیم کر دیا۔ پھر وہاں سے مدرسہ تشریف لائے۔ شراب خانہ کے تمام رند مدرسہ میں مولانا کی خدمت میں حاضر ہو کر اسلام لائے اور مرید ہوئے۔

عملی طور پر اظہارِ محبت بھی واجب ہے : مولانا صلاح الدین علیہ الرحمۃ روایت کرتے ہیں کہ ایک رات میں اپنے حجرہ میں مثنوی شریف کا مطالعہ کر رہا تھا۔ اتنے میں مولانا تشریف لائے اور اپنا پیراہن مبارک اتار کر مجھے عطا کیا۔ اور فرمایا عملی طور پر اظہارِ محبت بھی واجبات میں سے ہے۔ علم الدین قیصر کو جب معلوم ہوا تو اس نے دو ہزار دینار سلطانی دے کر مجھ سے وہ پیراہن خرید لیا۔ اور گرجی خاتون کی خدمت میں جا کر بطور تحفہ پیش کر دیا۔ وہاں سے علم الدین کو دس ہزار دینار ملے۔

خواتین بھی مولانا کی پرستار تھیں : مولانا کے اکابر اصحاب سے منقول ہے کہ اکثر جمعہ کی شب کو قونیہ کے امراء کی خواتین امین الدین میکائیل نائب خاص سلطان کی بیگم کی خدمت میں جمع ہو جاتیں اور اس کی خوشامد کرتیں کہ مولانا کو اپنے گھر بلائے۔ مولانا کی امین الدین میکائیل نائب خاص سلطان کی بیگم پر بہت نظر کرم تھی۔ مولانا اسے شیخ خواتین کہتے تھے۔ یہ سب عورتیں جمع ہو کر جب مولانا کی فخر ہو تیں تو عشاء کی نماز کے بعد بغیر بلائے اور بغیر آدمی روانہ کئے مولانا خود ہی وہاں تشریف لے جاتے۔ مولانا کو درمیان میں بٹھا کر خواتین حلقہ بنا کر آپ کے گرد بیٹھ جاتیں پھر مولانا پر چاروں طرف سے اس قدر گلاب وغیرہ کے پھول برساتیں کہ آپ کے گرد پھولوں کا ڈیر لگ جاتا تھا۔ مولانا آدمی رات تک اسرار الہیہ اور معارف و حقائق بیان کرتے تھے۔ آخر میں گانے والی کنیرس دف اور بانسری بجانے والی ماہر عورتیں گاتی بجاتیں اور مولانا سماع شروع کرتے۔ مجمع پر ایسی بے خودی طاری ہوتی کہ کسی کو سروپا کی خبر نہ رہتی تھی۔ عورتیں زیور اور جواہرات آپ کے قدموں پر نچھاور کرتی تھیں مگر آپ قطعاً توجہ نہیں فرماتے تھے۔ مولانا صبح کی نماز پڑھ کر وہاں سے تشریف لے آتے۔ اس مجمع میں موجود عورتوں کے شوہر علیحدہ

مردانہ کمرے میں نائب سلطان کی خدمت میں صبح تک حاضر رہتے تھے اور اس امر کی حفاظت کرتے تھے کہ یہ راز نہ کھلے۔ اس میں شک نہیں کہ یہ طریق اور شیوہ کسی ولی اور نبی کے عہد میں سننے میں نہیں آیا۔ البتہ حضور نبی اکرم ﷺ کی بارگاہ نبوت میں خواتین احکام شریعت اور دین کی تعلیم حاصل کرنے کے لئے حاضر ہوتی تھیں۔

خاصان خدا کی زیارت کا مقام : مولانا صلاح الدین رحمۃ اللہ علیہ روایت کرتے ہیں کہ ایک روز مولانا نے فرمایا کسی شہر میں قحط سالی ہوئی۔ لوگوں نے روزے رکھے قربانیاں کیں اور نمازیں پڑھیں۔ اس طرح سات روز تک مسلسل اللہ تعالیٰ سے دعا مانگتے رہے مگر ایک قطرہ بھی بارش نہ ہوئی۔ اہل شہر عاجز اور مضطرب ہو کر اس امر پر متفق ہوئے کہ کل صبح جس وقت شہر کا دروازہ کھلے اور جو مسافر شہر میں پہلے داخل ہو اس سے بارش کے لئے دعا کرنے کی التجا کی جائے۔ وہ اس لئے کہ مسافر کی دعا قبولیت کے قریب ہوتی ہے اور یہ حضور ﷺ کا فرمان ہے۔ سب متفق ہو کر شہر کے دروازے پر آئے۔ ایک درویش مسافر ملا جو بسطام سے آیا تھا لوگوں نے اس سے کہا کہ تو یہاں مسافر ہے اور ہمارے معاملہ میں بے غرض ہے۔ حضرت موسیٰ علیہ السلام کو بارگاہ ربوبیت سے حکم ملا تھا کہ اے موسیٰ مجھے اس منہ سے یاد کر جس منہ سے گناہ نہ کیا ہو۔ اے مسافر ہمارے حق میں تیرا ہی منہ ایسا ہو سکتا ہے اب دعا کر شاید اللہ تعالیٰ تیری دعا کی برکت سے ہم پر رحم فرمائے۔ اور تیری دعا قبول ہو۔ وہ مسافر درویش منبر پر چڑھا۔ اللہ تعالیٰ کی حمد و ثناء کی پھر سید المرسلین و سند المذنبین ﷺ پر درود بھیجا۔ اس کے بعد کہا اے رب العالمین! تمام عالم اور سب انسان تیرے ہی پیدا کئے ہوئے ہیں۔ سوائے تیرے ان کا کوئی حامی و ناصر نہیں ہے۔ تو نے ہی ان کو طاقت دی ہے گو وہ نالائق کرتے ہیں اور تیرے محبوب بندوں کی شناخت نہیں کرتے۔ میری ان دو آنکھوں کے طفیل ان پر مینہ برسا اپنے پیاسوں کو سیراب کر۔ اسی وقت گہرے بادل اٹھے دنیا کو سیراب کیا کئی روز تک متواتر دن رات بارش ہوتی رہی۔ سب مخلوق اور اکابر شہر اس کے گرویدہ ہو گئے۔ اس مسافر سے

سوال کرنے لگے تیری آنکھوں کو اللہ تعالیٰ کے نزدیک کیا فضیلت ہے؟ اس نے کہا میں نے اپنے تمام جسم کو دیکھا کوئی عضو اللہ تعالیٰ کے قابل نہ تھا۔ البتہ ان دو آنکھوں سے دو مرتبہ سلطان العارفين حضرت بايزيد بسطامي رحمۃ اللہ کی زیارت کی تھی اس لئے میں نے انہیں شفیع بنایا اور تمہارا مقصود حاصل ہو گیا۔ تمام لوگ اس مسافر کے محب اور مرید ہو گئے۔ پھر مولانا نے فرمایا دیکھو جن آنکھوں نے دو مرتبہ حضرت بايزيد بسطامي کو دیکھا تھا ان سے یہ کرامت ظاہر ہوئی تو ان آنکھوں سے کیا کمالات ظاہر ہوں گے جنہوں نے بايزيد کے خدا کو دیکھا ہے۔ من راک رانی ومن قصدک قصدنی وعلى هذا (جس نے تجھے دیکھا مجھے دیکھا اور جس نے تیرا قصد کیا میرا قصد کیا)۔

اہل اللہ کی خدمت اہل دنیا پر واجب ہے : منقول ہے کہ ایک روز مولانا قدس سرہ معرفت پر گفتگو کر رہے تھے۔ فرمایا کہ ابو البشر حضرت آدم علیہ السلام کے فرزند حضرت شیث علیہ السلام بڑے کامل تھے۔ دنیا کے امور سے فارغ اور اہل دنیا سے کنارہ کش تھے۔ اللہ تعالیٰ نے حکم بھیجا کہ وہ حضرت آدم علیہ السلام کے خلیفہ ہوں۔ علم اسماء اور حکمت اشیاء حاصل کر کے اپنے بھائیوں کو تعلیم دیں اور سب ان کی اطاعت کریں۔ بوجہ انقطاع دنیا کے ان کے بھائی ان پر طعنہ زنی کرتے تھے اور انہیں تکلیف پہنچاتے تھے۔ حضرت شیث علیہ السلام کا دل رنجیدہ کرنے کی وجہ سے اللہ تعالیٰ نے دنیا سے برکت اٹھالی اور ان پر قحط مسلط کر دیا۔ حضرت شیث علیہ السلام نے تاریخ میں پہلی مرتبہ کپڑا بن کر عبا بنائی اور پہنی وہ لباس سب کو پسند آیا۔ لوگ شوق سے اسے خریدتے تھے اور پہنتے تھے۔ درویشی میں عبا پہننے کی رسم اس وقت سے جاری ہوئی۔ چنانچہ حضرت موسیٰ علیہ السلام نے بھی عبا پہنی۔ یہاں تک کہ حضرت صدیق اکبر رضی اللہ عنہ کے عہد تک یہ رسم جاری رہی۔ الغرض حضرت شیث علیہ السلام کو اللہ تعالیٰ نے کپڑا بننے کی بدولت بہت سا دنیاوی مال و اسباب عطا کیا۔ حضرت شیث علیہ السلام کے بہتر (۷۲) بھائی تھے۔ سب قحط کی وجہ سے مفلس اور بے نوا ہو گئے۔ یہ سب بھائی مجبور ہو کر حضرت آدم علیہ السلام کے

پاس آئے اور اپنی حالت زار کا اظہار کیا۔ آپ علیہ السلام نے فرمایا۔ حضرت شیث علیہ السلام کو راضی کرو تب یہ آفت دور ہوگی۔ اس کے بعد سب بھلی حضرت آدم علیہ السلام کے ساتھ حضرت شیث علیہ السلام کی خدمت میں آئے توبہ و استغفار کی اور اپنے افعال پر تادم ہوئے۔ اس وقت حضرت آدم علیہ السلام نے حضرت شیث سے فرمایا کہ اب دعا کا وقت ہے دعا کیجئے تاکہ اللہ تعالیٰ رحم فرمائے۔ آپ نے فرمایا پہلے یہ سب اقرار کریں کہ اللہ تعالیٰ کا حق ہم اپنے مال سے دیا کریں گے اور جو کچھ کھیتی، تجارت نقد جنس پھل اور حیوانات وغیرہ کی پیداوار ہوگی ان میں سے نصف اللہ کی راہ میں دیں گے۔ حضرت آدم علیہ السلام نے فرمایا اس قدر تو ان سے ممکن نہیں ہو گا اور وہ پھر گناہوں کا ارتکاب کریں گے۔ حضرت شیث علیہ السلام نے فرمایا اچھا دسواں حصہ دیا کریں۔ اس پر سب راضی ہو گئے۔ پھر اللہ تعالیٰ نے ایسی برکت مال و دولت میں دی جس کا شمار مشکل ہے۔ پھر مولانا نے فرمایا کہ جو شخص عالم انبیاء اور عالم اولیاء میں ہمہ تن مصروف ہو اور رات دن امور آخرت سے غرض رکھے اور اس عالم دنیا سے ہاتھ اٹھالے اس کی خدمت الہی دنیا پر واجب ہے۔ اللہ کل الہ اللہ کو دینا چاہئے تاکہ ان کی دعا کی برکت سے تمام مخلوق اطمینان سے زندگی بسر کرنے۔

چوں قبول حق بود آں مرد راست دست او در کار خدا دست خداست
(ترجمہ) جب کوئی سچا مرد اللہ کی بارگاہ میں منظور نظر ہو جاتا ہے تو اس کے تمام کاموں میں اللہ کی مدد شامل ہوتی ہے۔

درویش کا سونے سے کیا تعلق : معرفت کے ضمن میں ایک روز مولانا نے فرمایا کہ ایک صاحب دل درویش کسی امیر کے ہاں گئے۔ وہ امیر درویش کا معتقد تھا۔ حقائق بیان کرتے ہوئے اس درویش نے کہا کہ کل میں نے ایسا خواب دیکھا۔ امیر کو بڑا رنج ہوا کہ ایک درویش کا سونے سے کیا تعلق۔ روشن ضمیر درویش کو اس کے دل کی بات معلوم ہو گئی۔ وہ اسی وقت فرمانے لگے حاشاء حاشاء درویش تو کبھی نہیں سوتے بلکہ وہ جو کچھ دیکھتے

ہیں بیداری کی حالت میں دیکھتے ہیں۔

گفت پیغمبر کہ عینائے تمام لاینام قلبی عن حال الانام
آنکہ او بیدار بیند خواب خوش عارفت او خاک او در دیدہ کش
(ترجمہ) فرمان رسول ﷺ ہے کہ میری آنکھیں سو بھی جائیں تو میرا دل کائنات کے
حالات سے باخبر رہتا ہے۔ جو شخص جاگتے ہوئے بہترین خواب دیکھ لے وہ خدا کا عارف
ہے اس کی گرد راہ آنکھوں میں لگا لینے کے قابل ہوتی ہے۔ اس امیر نے اسی وقت اپنے
قلبی خطرے سے توبہ کی۔

حظرِ نفس کے لئے طعام گناہ ہے : منقول ہے کہ ایک روز مولانا نے فرمایا درویش
سے گناہ کا ارتکاب عجیب بات ہے۔ اور فرمایا کہ درویش کو حظرِ نفس کے واسطے طعام کھانا
گناہ ہے اور بھوک کی حالت میں آدمی زہر بھی کھالے تو نقصان نہیں دیتا۔ لیکن بھرے
پیٹ میں شکر بھی زہر کا کام کرتی ہے۔ اس لئے بھوک کی حالت میں صاحبِ دل کو سب
چیزیں کھانا جائز ہیں۔ چنانچہ فرماتے ہیں۔

تو صاحبِ نفسی اے غافل میان خاک خون می خور

کہ صاحبِ دل اگر زہری خورد آن انگبین باشد

(ترجمہ) اے بے خبر تو لہو اور مٹی ہی کھائے گا کیونکہ تو نفسانی خواہشات کا بندہ ہے۔

کوئی اہل دل اگر زہر بھی کھالے تو وہ شمد ہو جائے گا۔

تلاوت قرآن حکیم : منقول ہے ایک روز مولانا حضور سید المرسلین رحمت دو عالم

ﷺ کے اخلاق حمیدہ اور آداب بیان فرما رہے تھے۔ اس میں یہ بھی بیان کیا کہ حضرت

ابی بن کعب رضی اللہ عنہ جلیل القدر صحابی تھے۔ مگر زبان میں فصاحت نہ تھی۔ حضور

سرور کونین ﷺ نے نہایت تواضع اور حلم سے پورا قرآن پاک ترتیل اور تجوید کے

ساتھ انہیں سنایا تاکہ وہ بھی اچھی طرح تلاوت کے قاعدے سے واقف ہو جائیں۔ منقول

ہے سرور کائنات ﷺ نے سات مرتبہ قرآن پاک جبرائیل امین کو سنایا اور سات بار

جبرائیل امین نے آپ کو سنایا اور شب معراج میں باری تعالیٰ نے ستر بار کلام پاک امام الانبیاء نور مجسم ﷺ کو سنایا۔

مثنوی کا صحیح نسخہ : منقول ہے کہ سلطان الخلفاء حسام الدین چلیبی قدس سرہ نے مثنوی مولانا روم کی تمام جلدیں مولانا کے سامنے سماع کے ساتھ سات مرتبہ پڑھیں اور اس کے اسرار رموز سے آگہی حاصل کی اور مشکلات مثنوی کو حرفاً حرفاً اور لفظاً لفظاً حل کیا اور پھر پوری مثنوی پر اعراب لگائے۔ پھر آپ کے خلفائے عظام نے مثنوی کو سماع میں سنا۔ اس طرح ایک کھل اور مستند نسخہ تیار ہو گیا یہی صحیح اور معتد نسخہ مشہور ہوا۔

میں اصلاح کی کوشش کرتا ہوں : ایک دن معین الدین پروانہ نے کہا کہ حضرت مولانا نے واقعہ سماع کو نہ صرف پسند کیا بلکہ بہت زیادہ سراہتے ہوئے داد بھی دی۔ اس طرح ایک دن مولانا روم مدرسے میں رموز معرفت بیان فرما رہے تھے۔ اس دوران فرمایا کہ ایک دن پیر نے اپنے مرید کے ہاتھ لکڑی دیکھ کر فرمایا کہ یہ لکڑی کس مقصد کے لئے ہاتھ میں پکڑ رکھی ہے۔ مرید نے کہا کہ اگر آپ مجھے سیدھی راہ سے بھٹکتے ہوئے دیکھیں تو اسی لکڑی سے مجھے مار مار کر سیدھی راہ پر لے آئیں۔ پیر نے یہ سن کر فرمایا بہت خوب تو میرا مخلص مرید ہے اور دینی دوست ہے۔ یہی حضرت امیر المؤمنین مولانا مشکل کشا علی کرم اللہ وجہہ کا طریقہ ہے۔ آپ کا فرمان ہے کہ خدا اس بندے پر مہربانی فرمائے گا جو مجھے اپنی سمجھ کے مطابق کسی عیب پر ٹوک دے۔ پھر حضرت علی مرتضیٰ نے فرمایا کہ میں تمام مخلوق کے ساتھ خوش خلقی کے مظاہرے سے خوش ہوتا ہوں۔ لوگوں نے آپ سے دریافت کیا کہ یہ فریضہ کس طرح سرانجام دیتے ہیں۔ آپ نے فرمایا کہ ہر ممکن طریقہ سے ان کی اصلاح کے لئے کوشاں رہتا ہوں اگر وہ نہ مانیں تو میں واپس چلا جاتا ہوں۔ مجھ پر کتنا لازم ہے۔ انہیں منوانا لازم نہیں ہے۔

راہ انیسٹ کہ نمودم ہاتو راست ترک این رہ ی کنی فرمان تراست
(ترجمہ) تجھے میرا یہ حکم ہے کہ سابقہ روش چھوڑ دے۔ اصل راہ یہ ہے کہ جو میں

تجھے دکھا رہا ہوں۔

وضو کا پانی خون بن گیا : منقول ہے کہ امیر نور الدین معین الدین پروانہ کے یار غار اور نائب تھے اور ملک قراشر کے حاکم تھے۔ وہ مولانا کے خاص مرید بھی تھے۔ انہوں نے ایک روز مولانا کی خدمت میں حاجی بکماش خراسانی کی کرامات کا ذکر کیا۔ کہنے لگے کہ ایک روز میں ان کی خدمت میں گیا۔ حاجی صاحب اتباع شریعت کی جانب مائل نہ تھے اور نماز بھی نہیں پڑھتے تھے۔ میں نے بہت خوشامد سے نماز پڑھنے پر اصرار کیا تو انہوں نے کہا اچھا پانی لاؤ وضو کر لوں میں خود وضو کے لئے پانی لایا۔ لوٹے کو خود لے کر پھر مجھے دیا اور کہا پانی ڈالو۔ جب میں نے ان کے ہاتھوں پر پانی ڈالا تو وہ خون تھا میں یہ حالت دیکھ کر حیران رہ گیا۔ مولانا نے فرمایا کاش وہ خون کو پانی بنا دیتے۔ وہ اس لئے کہ پاک پانی کو پلید بنا دینے میں کیا کمال ہے۔ حضرت کلیم علیہ السلام نے دریائے نیل کے پانی کو خون کر دیا مگر دوسرے موقع پر خون کو پانی بھی کر دیا کمال قدرت تو اس کو کہتے ہیں۔ لیکن اس شخص کو یہ قوت حاصل نہ تھی اور اس کو تبدیل تہذیر کہتے ہیں کہ ان المبزرین کانوا اخوان الشیاطین (۲۷-۱۷) (بے شک فضول خرچی کرنے والے شیطانوں کے بھائی ہیں) خاص تبدیلی یہ ہے کہ شراب سرکہ ہو جائے اور تیری مشکل حل ہو جائے۔ حقیر تانا خالص سونا بن جائے اور تیرا کافر نفس مسلمان ہو جائے اور تیری مٹی دل بن جائے۔ اسی وقت نور الدین نے عاجزی اختیار کی اور اس درویش کی محبت سے توبہ کی۔

چوں بسی ابلیس آدم روے مست پس بہر دستے نشاید داد دست
(ترجمہ) انسان کے روپ میں بہت سے شیطان پھر رہے ہیں۔ سوچے سمجھے بغیر کسی کے ہاتھ میں ہاتھ نہیں دینا چاہئے۔

نماز اور نیاز اسی کا نام ہے : روایت ہے کہ مولانا نے ایک مرتبہ جمعہ کے دن فرمایا کہ قلعہ کی جامع مسجد میں چلنا چاہئے نماز جمعہ وہیں ادا کریں گے۔ تمام اصحاب مولانا قدس سرہ کے ساتھ مسجد کو گئے۔ اسی وقت مولانا مسجد کے ایک گوشے میں گئے۔ تکبیر پڑھی اور

نماز شروع کر دی اور ایک ہی قیام میں قرآن پاک ختم کیا۔ خطیب نے خطبہ پڑھ کر نماز جمعہ کرا دی۔ سلطان، امراء، علماء اور فقراء سب چل دیئے مگر مولانا اسی طرح نماز میں کھڑے تھے۔ یہاں تک کہ مولانا کے خدام بھی مسجد سے باہر آگئے۔ وہ اس لئے کہ ایسے پرہیزگار وقت میں کسی کی مجال نہیں تھی کہ مولانا کے پاس ٹھہر سکا۔ دوسرے جمعہ تک مولانا اسی کیفیت میں رہے اور مسجد سے باہر نہ نکلے۔ جمعہ کی نماز کے لئے پھر سلطان، اراکین اور علماء مسجد میں جمع ہوئے۔ دیکھا تو مولانا نہایت خشوع و خضوع کے ساتھ رکوع میں تھے۔ اس وقت شیخ المشائخ صدر الدین اور قاضی سراج الدین مولانا کی اس کیفیت کا مشاہدہ کر کے اس قدر روئے کہ بیان سے باہر ہے۔ قاضی سراج الدین بے ساختہ کہنے لگے نماز اور نیاز اسی کا نام ہے جو مولانا کر رہے ہیں ہم تو اپنی ہنسی آپ اڑا رہے ہیں اور یہ نہیں جانتے کہ ہم کس حال میں ہیں۔ یہ دونوں حضرات روتے ہوئے مسجد سے چلے گئے۔ پیر کے روز یعنی گیارہ دن بعد مولانا استغراق کی حالت سے نکلے اور وہاں سے حمام کو گئے۔ پھر وہاں سے مدرسہ میں تشریف لائے اور تین دن تک مسلسل سماع میں مشغول رہے۔

مولانا کی عظمت : منقول ہے کہ ایک روز مولانا کمال الدین طیب رحمۃ اللہ علیہ نے تمام حکماء اور اکابر کے جلسہ میں حکایت بیان کی اور کہا کہ تمام حکمائے ماضی اور حال اس بات کے قائل ہیں کہ اگر حضور نبی اکرم ﷺ کے بعد نبوت ممکن ہوتی تو ابن سینا کو ملتی۔ لیکن اس وقت ہزاروں ابن سینا اور صاحب طور سینا متفق ہیں کہ مولانا سے بلند ہالا کوئی ہستی نہیں اور بزرگی آپ پر ختم ہے۔ حضور نبی اکرم ﷺ کا یہ کلام شوق ”واشوقا“ مولانا روم صاحب کی طرف خطاب تھا۔

منقول ہے کہ ایک دن مولانا اکمل الدین طیب نے مولانا صاحب کا یہ شعر سنا۔

درون سینہ چوں عیسیٰ نگارے بے پدر صورت

کہ ماند چوں خرے بخت ز فہمش بو علی سینا

(ترجمہ) حضرت عیسیٰ روح اللہ کی طرح جب تو بھی سینے میں بے باپ ہونے کا نقش بنالے گا تو پھر تیری حقیقت سمجھنے سے بو علی سینا کی عقل بھی برف میں پھنسے ہوئے گدھے کی طرح ہو جائے گی۔

یہ سن کر نعرہ مارا اور کہا کہ مولانا جو کچھ فرماتے ہیں سب بجا اور درست ہے اس لئے کہ تمام علماء اور حکماء ان کے خرمن حکمت کے خوشہ چمن ہیں اور وہی حکیم الہی ہیں۔

نفس بغیر بھوک کے مغلوب نہیں ہوتا : منقول ہے کہ علماء کی ایک جماعت مولانا کے سامنے بیٹھ کر نفس کو مغلوب کرنے کے طریقوں پر غور و فکر کر رہی تھی۔ اس موقع پر مولانا نے فرمایا کہ ایک درویش نے سالہا سال کی ریاضت اور محنت کے بعد اپنے نفس سے پوچھا من انت ومن انا؟ (میں کون ہوں اور تو کون ہے) اس نے کہا انت انا وانا انت (میں تو ہوں اور تو میں ہوں) پھر اس درویش نے پاپیادہ کٹی حج کئے اور اس کے بعد بھی نفس سے وہی جواب سنا۔ آخر کار اس نے روزے رکھنے شروع کئے۔ ایک عرصہ بعد پھر نفس سے پوچھا تو کون ہے؟ اس مرتبہ نفس نے اقرار کیا کہ میں میں ہوں اور تو تو ہے۔ پھر مولانا نے فرمایا نفس بغیر بھوک کے مغلوب اور مسلمان نہیں ہوتا۔

بیت الخلاء سے فارغ ہو کر مغفرت طلب کر : علماء اصحاب سے منقول ہے کہ ایک فقیہ نے امتحان کی غرض سے مولانا سے دریافت کیا کہ حضور نبی اکرم ﷺ طہارت خانہ سے فارغ ہو کر کیوں دعائے مغفرت کیا کرتے تھے۔ فرمایا جب ہمارے پدر بزرگوار حضرت آدم علیہ السلام نے جنت میں شیطان لعین کے وسوسہ سے نفس کی قوت جاذبہ اور قوت ماسکہ کے ذریعے گیہوں کے دانہ کو اپنے معدہ میں جگہ دی اور قوت ہاضمہ نے اس کو پکایا تو وہ بودار ہو گیا اور قوت دافعہ کو جب حرکت ہوئی تو اس نے خروج کا تقاضا کیا۔ اس وقت آدم علیہ السلام کو جنت سے نکال کر دنیا میں بھیجا گیا۔ یہاں انہوں نے اس فضلہ کو خارج کیا۔ بو دماغ میں پہنچی تو اس غلاظت کو دیکھ کر روئے اور شرمندگی سے توبہ اور

استغفار کی۔ چند مرتبہ کلمہ غفرانک غفرانک زبان پر لائے۔ لہذا اس وقت سے قیامت تک ان کی مومن اولاد کے لئے یہ سنت قائم ہو گئی کہ طہارت خانہ سے فارغ ہو کر مغفرت طلب کریں تاکہ مغفور و مرحوم ہوں۔ یہ بیان سن کر اس قبیلہ نے انکار سے توبہ کی اور آپ کا تخلص بن گیا۔

ایک درخت قبولیت کا باعث بنا : شیخ محمود صاحب قرآن روایت کرتے ہیں کہ فخر الدین کے انتقال کے بعد مولانا قدس سرہ کے اکابر اصحاب میں سے ایک شخص نے اس کو خواب میں بہت خوش و خرم دیکھا۔ پوچھا کہ تجھے سب لوگ ابو الخیرات کہتے تھے اس عالم میں تجھ سے کیا معاملہ ہوا۔ اس نے کہا میرے تمام صدقات و خیرات نے میری اس قدر دیکھیری نہ کی جتنی کے اس درخت نے جو میری ملکیت تھا اور مولانا کے مزار شریف کی تعمیر میں صرف ہوا۔ اللہ تعالیٰ نے اس کے صلہ میں مجھے بخش دیا اور رحمت فرمائی۔

ہر لطف کہ ہنمائی در سایہ آن آئی بسیار بیاسالی حادہ چہ بدرویشی
یک دانہ اگر کاری صد سنبہ برداری پس کوش چہ ی غاری حادہ چہ بدرویشی
(ترجمہ) آپ جو مہربانی دکھاتے ہیں درحقیقت وہ مہربانی آپ ہی کا سایہ ہوتی ہے۔
آپ بڑی آسائش میں ہیں درویشوں کو کیا دیں گے۔ اگر تو ایک دانے کے برابر نیک کام کرے گا تو اس کا صلہ سو خوشے حاصل کرے گا۔ توجہ کیجئے درویشوں کو کچھ دینے میں آپ کا کیا حرج ہے۔

موت نفس کو ہے قلب کو نہیں : مولانا فخر الدین دیودست سے منقول ہے کہ ایک دن مولانا قدس سرہ معین الدین پروانہ کے گھر پر معارف و حقائق بیان فرما رہے تھے۔ بہت بڑی مجلس تھی علماء اور اکابر موجود تھے۔ آپ نے فرمایا کہ مومن مرتے نہیں ہیں بلکہ ایک مکان سے دوسرے مکان میں چلے جاتے ہیں۔ شیخ تاج الدین اردوبلی جو بڑے فاضل اور معین الدین کی خانقاہ کے شیخ تھے بول اٹھے کہ پھر اللہ تعالیٰ نے یہ کیوں فرمایا کل نفس ذائقہ الموت (۳۵-۳۳) موت کا ذائقہ ہر ایک نے چکھنا ہے۔

مولانا نے فرمایا موت تو نفس کے لئے فرمائی ہے۔ قلب کے لئے تو موت کا ذکر نہیں۔ یا تو قلب ہو جایا مومن بندہ کے قلب میں جگہ پیدا کر۔ اس کو فنا نہیں ہے مگر تو نفس کی حرصوں میں مبتلا ہے۔ اور نفس کا آلہ کار ہے اس لئے تجھے موت ضرور آئے گی۔ یہ سن کر وہ ایسا ساکت ہوا کہ مزید بات نہ کر سکا۔

ہمہ اوست : منقول ہے کہ ایک دن مولانا نے آیت شریف کل شی ہالک الا وجہہ (۲۸-۸۸) کی تفسیر میں فرمایا کہ اللہ تعالیٰ نے اس آیت شریف میں اپنی تعریف نہیں فرمائی نہ خدا کو یہ مقصود ہے کہ اپنے بندوں پر اپنی بقا کا تقاضا جتائے کہ میں باقی ہوں اور تم فانی ہو بلکہ یہ دعوت رحمت ہے کہ تم میری ذات میں بالکل مستملک ہو جاؤ۔ جیسے کہ قطرہ دریا میں گر کر دریا بن جاتا ہے۔ چنانچہ فرماتے ہیں۔

کل شی ہالک الا وجہہ چون نہ دروجہ اوستی بوجہ
ہرکہ اندر وجہ ما باشد فنا کل شی ہالک بنود جزا
زانکہ در الاست او از لاگزشت ہرکہ در الات اوفانی نگشت
(ترجمہ) اس کی ذات کے علاوہ ہر چیز فانی ہے جب تک تو اس کی ذات میں سما نہ جائے اپنا وجود مت تلاش کر۔ جو ہماری ذات میں فنا ہو جائے تو وہ شخص فنا کے قانون سے خارج ہو گا۔ کیونکہ وہ شخص لا (نفی) کی منزل سے گزر کر الا کی منزل (اثبات) جا چکا ہوتا ہے اور جو اس منزل تک پہنچ جائے وہ فنا نہیں ہوا کرتا۔ جب دریائے شہادت لا (نفی) کے مگرچھ کی طرح سر اٹھائے تو طوفان کے وقت نوح علیہ السلام پر پانی کے استعمال سے ہٹ کر تنم ضروری ہو جاتا ہے۔

چو دریائے شہادت چون ننگ لا بر آرد سر تنم واجب آمد نوح را در وقت طوفانش
(ترجمہ) جب لا نفی کا مگرچھ شہادت کے دریا سے سر باہر نکالے تو حضرت نوح پر طوفان کے وقت تنم بہت ضروری ہو جاتا ہے۔

اس طرح ایک روز معین الدین پروانہ کے ہاں معرفت کے بیان میں زمین، آسمان ستارے اور آفرینش جہاں کے بارے میں بڑی بلیغ گفتگو فرمائی۔ مولانا نے فرمایا اس عالم دنیا

کی صورت اہل حق اور معنی دان کے لئے دید حق ہے۔ اس وقت تاج الدین اردبیلی نے کہا آنحضرت ﷺ تو فرماتے ہیں کہ دنیا مردار ہے۔ آپ ﷺ نے ایسا کیوں فرمایا۔ مولانا نے کہا کہ دنیا کا طالب نہیں ہونا چاہئے۔ اگر طالب دنیا نہیں ہے تو دنیا مردار معلوم نہ ہوگی اور تیرا شمار کتوں میں نہ ہوگا۔ کیونکہ محبت الہی کے بغیر جس چیز میں بھی مشغولی ہوگی وہ مردار ہے اور مردار سے بھی بدتر۔ اولاً اللہ کا طالب بنو پھر دیدار حق کی قابلیت نصیب ہوگی۔ اور تمام اشیاء میں وہی ذات نظر آئے گی۔ ما رایت شیئا الا رایت اللہ فیہ (جس چیز کو دیکھا اس میں اللہ ہی نظر آیا)۔

آزمائش مومنین ہی کی ہوتی ہے : منقول ہے کہ ایک روز مولانا کے خدام نے لوگوں کے مظالم کی شکایت کی۔ مولانا نے فرمایا دیکھو قصابوں کے بازار میں کبھی کتابھی قتل ہوتا ہے حالانکہ وہ قابل قتل ہے۔ مگر ہمیشہ بکریاں ذبح ہوتی ہیں اور یہ تکلیف انہیں ہی دی جاتی ہے۔ اللہ تعالیٰ کی عنایات مومنوں پر بہت زیادہ ہیں اس لئے ان کی تکلیفیں بھی بہت سخت ہیں اور اس کی رحمت بھی بے انتہا ہے اور یہ ربانی پڑھی۔

در مطیع عشق جز نکو را نکشند لاغر صفتان وزشت خود را نکشند
 مگر عاشق صادق ز کسین مگریز مردار بود ہر آنکہ اور را نکشند
 (ترجمہ) عشق کے باورچی خانہ میں عمدہ اور بہترین چیز تیار کی جاتی ہے۔ دہلے اور ناقص خوراک والے جانور وہاں کے لئے ذبح نہیں کئے جاتے۔ تو اگر سچا عاشق ہے تو ذبح ہو جانے سے مت بھاگ۔ دراصل وہ مردار سمجھا جاتا ہے جسے ذبح نہ کیا جائے۔ اس ارشاد سے تمام خدام کی تسکین ہوگی، شکر ادا کیا اور ظالموں کے جور و ستم پر صبر کیا۔

ابلیس بارگاہ رسالت میں : منقول ہے کہ ایک دن مولانا نے فرمایا کہ شیطان ایک روز مسجد قبا کے دروازے پر حاضر ہوا۔ وہ حضور نبی اکرم ﷺ کی زیارت کا امیدوار تھا مگر سرور کونین ﷺ نے اندر آنے کی اجازت نہ دی اور اسے اندر داخل ہونے سے منع فرمایا۔ اسی وقت جبرائیل علیہ السلام اللہ کی طرف سے پیغام لائے کہ شیطان کو سامنے

حاضر ہونے کی اجازت دیجئے تاکہ وہ آپ کی زیارت کرے۔ آپ ﷺ نے اسے اندر بلا لیا۔ اس نے آکر سلام کیا اور بڑے ادب سے زمین پر بیٹھ گیا۔ پھر عرض کرنے لگا یا رسول اللہ ﷺ آپ کو معلوم ہے کہ میں کون تھا اور کیسا تھا اور کیا کیا کام کرتا تھا۔ آپ ﷺ نے فرمایا بیان کر۔ شیطان عرض کرنے لگا کہ کئی ہزار برس تک میں نہایت عاجزی اور فروتنی سے خدمت الہی میں رہا۔ آسمان کے فرشتوں کا استاد اور معلم تھا۔ آپ ﷺ نے بھی شب معراج میں دیکھا کہ میرا منبر عرش معلیٰ کی ساق پر تھا۔ ایک ہزار ملائکہ میرے حلقہ ذکر میں شامل ہوتے تھے اور ایک ہزار سال تک جماعت اول کو حاضری کا موقع دوبارہ نہیں ملتا تھا۔ ایک تھوڑی سی لغزش نے مجھے مردود کر دیا اور لعنت کا طوق میری گردن میں ڈال کر تمام عالم کو میرا دشمن بنا دیا۔ فرشتوں کی صحبت سے محروم کر دیا گیا اور آدم علیہ السلام کو سرداری اور خلعت خلافت سے نوازا گیا۔ اب اے محمد ﷺ آپ خبردار رہیں اور خوف رکھیں۔ کہیں اپنی شان محمدی پر مغرور و متکبر نہ ہو جائیں۔ اللہ تعالیٰ کی شان کبریائی کی کوئی انتہا نہیں ہے۔ ہر وقت حذر میں رہیں اور اپنے جوف کو خوف الہی سے خالی نہ رکھیں۔ یہ کہہ کر شیطان بہت رویا۔ اسی وقت حضور سید المرسلین ﷺ محاربہ نفس میں مشغول ہوئے۔ جہاد اصغر اور جہاد اکبر میں پہلوانی کی۔ ایک لمحہ راحت سے بسر نہیں کیا اور ایک لحظہ کو بھی نہیں سوئے۔ اور ہمیشہ زبان دل سے چشمان مبارک تر رہتی تھیں۔ آپ ﷺ فرمایا کرتے تھے میں تم سے زیادہ اللہ تعالیٰ کی معرفت رکھتا ہوں اور تم سے زیادہ اس کا خوف رکھتا ہوں۔ جو کی روٹی بھی پیٹ بھر کر نہیں کھائی اور نہ پاؤں پھیلا کر سوئے۔ ختم الرسل مولائے کائنات ﷺ کے مقابلہ میں دوسروں کی کیا حقیقت ہے۔ سچی پیروی تو اتباع رسول اللہ ﷺ ہے۔ اتباع ہی کامیابی کی سند ہے۔ پھر مولانا قدس سرہ نے نعرہ مارا اور سماع شروع کر دیا۔ سات رات دن متواتر سماع میں مشغول رہے۔

کم کھانا کم سونا کم بولنا: چلبلی شمس الدین ولد مدرس علیہ الرحمۃ روایت کرتے

ہیں کہ ایک روز مولانا خلوت میں اپنے خدام کے سامنے معرفت بیان کر رہے تھے۔ اس وقت یہ فرمایا کہ انسان کے وجود میں تین ہزار سانپ ہیں اگر ایک لقمہ کم کھائے گا تو ایک ہزار سانپ مرجائیں گے۔ دو لقمے کم کھائے گا دو ہزار سانپ مرجائیں گے۔ اس طرح اگر ایک لقمہ زیادہ کھائے گا ایک ہزار سانپ زندہ ہو جائیں گے۔ اللہ تعالیٰ مجھے اور میرے سب دوستوں کو کم کھانے کم کھنگو کرنے اور کم سونے کی توفیق عطا فرمائے۔ آمین چنانچہ فرماتے ہیں۔

گر کئی ایک آرزوئے خود تمام در تو صد ابلیس زاید والسلام
(ترجمہ) اگر تم اپنی ایک بھی خواہش کھل کرنی چاہتے ہو تو بھائی آپ کو سلام ہو۔
آپ سے تو کئی صد شیطان جنم لے لیں گے۔

اسمِ قدس کی تفسیر: حسام الدین دہلوی رحمتہ اللہ علیہ روایت کرتے ہیں کہ مولانا ایک دن دباغستان کے دروازے پر شر کے کنارے کھڑے تھے۔ اس جگہ شر کا گندہ پانی آکر گرتا تھا آپ اس کا تماشا دیکھ رہے تھے۔ پانی جو شر کے اندر سے آ رہا تھا اس میں غلاطت اور نجاست بہت تھی۔ یہ حالت دیکھ کر مولانا روئے اور کہا اے بے چارے پانی جا اور شکر کر کہ تو انسان کے پیٹ میں نہیں گیا تھا۔ اگر تو وہاں سے گذر کر آتا تو اپنی حالت بہت بری پاتا۔ امید ہے ملک قدوس اپنے قدس سے تجھے طہارت عطا کر کے تجھے پھر مقدس کر دے گا۔ چنانچہ مولانا اسمِ قدوس کی تفسیر میں فرماتے ہیں۔

آب چوں بیکار گشت و شد نجس تا چنان شد کلب را رد کرد حس
حق ہروش بار در بحر صواب تا شمس از کرم آں آب آب
سال دیگر آمد او دامن کشاں ہی کجا بودی بدریائے خوشان
من نجس زینجا شدم پاک آدم بستدم خلعت سوئے خاک آدم
ہی بیائید اے پلیدان سوئے من کہ گرفت از خوئے یزدان خوئے من
در پذیریم جملہ زشیت را چوں ملک پاکی وہم عفریت را
چوں شوم آلودہ باز آنجا روم سوئے اصل اصل پاکی ہا روم

دلچ چیرکین برکنم آنجا ز سر غلعت پاکم دعد بارے دگر
 کار او انیت کارمن حمیس عالم آرائیسہ رب العالمین
 (ترجمہ) بے کار پانی پلید ہو جاتا ہے۔ ناکارہ پانی پاکیزگی کے وصف سے محروم ہو جاتا
 ہے۔ پھر اللہ تعالیٰ اسے ٹھیک کرنے کے لئے درستی کے سمندر میں لے جاتا ہے۔ اس
 طرح وہ ناکارہ پانی سمندر کے پانی میں حل ہو کر کار آمد بن جاتا ہے اور اس کی نجاست ختم
 ہو جاتی ہے۔ دوسرے سال دامن پھیلا کر آیا تو کہاں خوشدلوں کے دریا میں ہے۔ میں
 درحقیقت تو پاک ہی ہوں مگر یہاں آکر نپاک ہو گیا ہوں میں پوشاک پہن کر خاک کی
 طرف آ گیا ہوں۔ نپاک لوگ میری طرف آتے ہیں کیونکہ مجھ میں خدا کی کریمی کی سی
 عادت ہے میں تیری سب برائیاں قبول کر لیتا ہوں۔ میں فرشتوں کی طرح شیطان کو پاک
 کر دیتا ہوں۔ میں اگر میلا بھی ہو جاؤں تو پھر اپنی اصل ماہیت پر آجاتا ہوں۔ پاک رہتا
 ہوں اور پاک کرتا ہوں اور میں میلی کچیلی گدڑیوں کو بار بار پاک کرتا ہوں۔ جو کام اس
 خالق کائنات کا ہے میں بھی وہی کام کرتا ہوں رب تعالیٰ نے جہاں آباد کر رکھا ہے۔

رزق مقسوم ہے : اس طرح ایک روز آیت مبارکہ وفي السماء رزقکم وما
 نوءدون (۲۲-۵۱) اور آسمان میں تمہارا رزق ہے اور جو تمہیں وعدہ دیا جاتا ہے کی تفسیر
 میں مولانا نے فرمایا کہ ایک درویش رزق آسمانی کا طالب تھا۔ ایک دن اتفاقاً اسے
 اشرافیوں سے بھری تھیلی ملی۔ مگر درویش نے اس کو نہیں اٹھایا اور کہا میں تو آسمان سے
 رزق چاہتا ہوں۔ رات کو جب گھر آیا تو دیکھانچے بھوک سے رو رہے تھے اور باپ کو برا
 بھلا کہتے تھے۔ اس نے بچوں سے کہا کہ اللہ تعالیٰ نے مجھے رزق تو دیا تھا مگر میں نے اس
 سے پرہیز کیا اور جس جگہ وہ تھیلی پڑی دیکھی تھی اس جگہ کا نشان اور پتہ بیان بتایا۔ ایک
 چور گھر کے روشن دان سے کان لگا کر یہ سب باتیں سن رہا تھا۔ وہ بھاگا اور ڈھونڈتا ہوا
 اس جگہ جا پہنچا جہاں تھیلی پڑی ہوئی تھی۔ اس نے تھیلی اٹھا کر دیکھی تو اس میں کالا ناگ
 سویا ہوا تھا۔ چور کو بہت طیش آیا اور کہا کہ اس نے اپنے بیٹوں کو سمجھانے کی خاطر یہ قصہ

گھڑا ہو گا۔ تھیلی کا منہ بند کر کے لایا اور اس درویش کے گھر ڈال دی۔ اس درویش نے وہ تھیلی پہچان کر اٹھالی۔ اسی طرح سونے کی اشرفیوں سے بھری تھی۔ اسی وقت وہ درویش سجدے میں گر گیا اور تسلیم کیا کہ اس آیت کا حکم سچا ہے۔ اور اس میں کوئی شک نہیں۔

اے نمودہ تو مکان از لامکان فی اسماء رزقکم کردہ عیان
(ترجمہ) اے لامکان والے تو نے مکان میں قدرت دکھا دی ہے۔ تمہارا رزق آسمانوں میں ہے کا بیان واضح کر دیا ہے۔

عورتوں کے مشورہ کے خلاف کام کرو : مولانا کے علماء دوستوں سے معلوم ہے کہ ایک روز مولانا نے شاہروہن و خالفوہن (عورتوں سے مشورہ کرو اور اس کے خلاف کرو) کی تفسیر بیان کرتے ہوئے فرمایا کہ ایک دن ابن مسعود رضی اللہ عنہ بصرہ میں اپنے مکان کی چھت پر سیر کر رہے تھے انہوں نے اپنی بیوی سے کہا میں یہاں سے نیچے کودتا ہوں۔ بیوی نے منع کیا۔ مگر آپ نہ مانے اور چھت سے کود گئے۔ خدا کے حکم سے پاؤں ٹوٹ گیا اس کے بعد صاحب فراش ہو گئے۔ چل پھر نہ سکتے تھے اس لئے بستر پر لیٹے رہے۔ اسی زمانہ میں کچھ لوگ دمشق سے آپ کے پاس آئے اور کہا اس زمانہ میں سب سے زیادہ قاتل آپ ہیں۔ دمشق کو چلے تاکہ مشورہ کے ساتھ حضرت عثمان غنی رضی اللہ عنہ کے معاملہ کا فیصلہ کریں۔ ان کا ہمارے ہاں ٹھہرنا طویل ہو گیا ہے۔

فرمایا دیکھو میری حالت آپ کے سامنے ہے۔ حرکت نہیں کر سکتا۔ اس ٹانگ ٹوٹنے کی برکت سے اس گردن شکن فساد سے اللہ تعالیٰ نے ان کو بچا لیا۔ ابن مسعود رضی اللہ عنہ فرماتے لگے کہ بے شک رسالت پناہ ﷺ نے صحیح فرمایا ہے کہ عورتوں سے مشورہ کرو اور ان کے خلاف عمل کرو۔ اس کی بدولت میں کبیرہ گناہ کے ارتکاب سے بچ گیا۔
شاہروہن پس آنکہ خالفوا لن من لم یحصن تالف
(ترجمہ) عورتوں سے مشورہ ضرور کرو مگر ان کے مشورے سے اتفاق نہ کرو۔ بے

شک جو ان کی برائی نہ کرے اس سے وہ خوش رہتی ہیں۔

خدا جانے فقہ الہی، علم الہی اور حکمت الہی کا درس کہاں ہو گا : مولانا تاج الدین خروس المدرس رحمۃ اللہ علیہ روایت کرتے ہیں کہ بچپن میں میں جلال الدین قراطائی کے مدرسہ میں مولانا رکن الدین مازندرانی رحمۃ اللہ علیہ سے سبق پڑھتا تھا۔ ایک روز میں مدرسہ میں حاضر تھا اور بڑے بڑے علماء بھی موجود تھے دروازہ پر پردہ پڑا ہوا تھا۔ میں نے دیکھا کہ اچانک پردہ ہٹا کر مولانا روم قدس سرہ نے سلام ملیک کیا اور پوچھا کہ علمائے دین کس کام میں مشغول ہیں؟ مولانا رکن الدین اور طلبہ سب دوڑے اور کسافقہ کا درس ہو رہا ہے۔ مولانا نے فرمایا خوب ہے مگر خدا جانے فقہ الہی علم الہی اور حکمت الہی کا درس کہاں ہوتا ہو گا۔ اور ایک آہ کی۔ تمام علماء رونے لگے اور فریاد کرنے لگے۔ اسی وقت مولانا وہاں سے چل دیئے۔ کچھ لوگ باہر کو دوڑے مگر مولانا کا کہیں پتہ نہ تھا۔ مولانا کی بیبت سے مولانا رکن الدین ہنست بھر بیمار رہے۔ تندرست ہوئے تو سب علماء کو ساتھ لے کر مولانا کی خدمت میں حاضر ہوئے۔ بہت کچھ عذر اور معذرت کی۔ اس روز میں اکابر علماء مولانا کے مرید ہوئے۔

اولیاء اللہ کی عظمت : مولانا کے اکابر اصحاب روایت کرتے ہیں کہ ایک دن کسی صاحب نے مولانا قدس سرہ سے کہا کہ فقہاء آپ کے اصحاب پر طعنہ زنی کرتے ہیں اور کہتے ہیں کہ مخلوق کو سجدہ کرنا جائز نہیں ہے اور یہ لوگ مولانا کو سجدہ کرتے ہیں۔ مولانا نے فرمایا اسے بھانجے جس شخص نے مجھے شیطان اور جلا د نفس کے ہاتھ سے چھڑایا اور آزاد کیا، از سر نو زندگی عطا کی، کس طرح ہم اس کے سامنے سر نہ جھکائیں اور اس کی راہ میں جان نہ قربان کریں۔ مثلاً کسی شخص پر بادشاہ وقت ناراض ہو جائے اور اس کے حکم سے ہاتھ اور گردن باندھ کر قتل گاہ میں لے جائیں اور عین قتل کے وقت بادشاہ کی خواص میں سے کوئی شخص شاہی انگوٹھی لا کر جلا د کو دکھائے اور اس مجرم کو آزاد کرائے اس وقت وہ مجرم بھی کہے گا کہ کس شخص نے میری جان بچائی اور مجھ پر بڑا احسان کیا۔

جب کوئی اسے بتائے گا کہ فلاں شخص نے یہ احسان کیا ہے تو وہ نہایت جوش اور اخلاص کے ساتھ اس رہائی دلانے والے کے قدموں پر گرے گا اور اسے سجدے کرے گا اور روئے گا، بار بار اس کی تعریف کرے گا اور کہے گا اے زندگی بخشنے والے اے حضور وقت، تو نے مجھے زندہ کیا اور مجھے جان عطا کی۔ قیامت تک اپنے اوپر احسان کرنے والے کا شکریہ اپنے اوپر واجب سمجھ کر دعا کرتا رہے گا۔ اسی طرح اولیاء اللہ مخلوق خدا کے ساتھ کرتے ہیں ان پر شفقت کرتے ہیں۔ ان کو قتل گاہ دنیا میں شیطان اور نفس کے شر سے رہائی دلاتے ہیں۔ ہلاکت اور خوفناک راستوں سے انہیں بچاتے ہیں۔ صراط مستقیم اور قرب الہی کی راہیں بتاتے ہیں۔ پھر وہ کیونکر سجدہ نہ کریں اور ایسے سجدہ کو اپنے اوپر واجب نہ سمجھیں۔ ان کی تعظیم اور ان کا سجدہ رب العزت کے شکر کا اظہار ہے اور اللہ تعالیٰ کی تعظیم اور سجدہ ہے۔ لیکن یہ اسی شخص کے لئے واجب ہے جس نے اس پر احسان کیا ہے اور اسل سے اعلیٰ درجہ پر پہنچایا ہے۔ ان لوگوں کے لئے جائز نہیں جنہوں نے کوئی احسان اس قسم کا نہ کیا ہو۔ بلکہ ان کے لئے کفر ہے۔ عافلوں کے سجدے سے اہل اللہ بیزار ہیں۔ اگر کوئی تھلیدی طور پر سجدہ کرے گا کافر ہو جائے گا لیکن عارف حق اگر اپنے محسن کو سجدہ نہ کرے گا خود کافر ہو گا۔ حضور سید المرسلین رحمت عالم ﷺ کی پیروی کرنے والوں کی متابعت اہل دنیا پر فرض ہے۔ اس لئے کہ وہ محبوب ہیں۔ جس نے حضور نبی اکرم ﷺ کی اطاعت کی اس نے خدا کی اطاعت کی۔ اس وجہ سے وہ لوگ بھی محبوبیت میں شریک ہو جائیں گے۔

درویش تن واحد ہیں : روایت ہے کہ ایک دن مولانا قدس سرہ نے انبیاء علیہم السلام اور اولیائے کرام کے اتحاد کے بارے میں ایک حکایت بیان کی کہ دو شخص ایک قاضی کے سامنے اپنا قضیہ لے گئے۔ قاضی نے ایک شخص سے گواہ طلب کے۔ وہ شخص دو درویشوں کو بطور گواہ لے گیا۔ قاضی نے مزید گواہ طلب کئے۔ وہ دو اور درویشوں کو لے گیا۔ قاضی نے پھر اور گواہ طلب کئے۔ اس وقت مدعی نے کہا میں چار گواہ پیش کر چکا

ہوں مگر آپ اور گواہ طلب کئے جا رہے ہیں۔ قاضی نے کہا درویش اگر چالیس ہزار بھی پیش کرو گے تب بھی اور گواہ مانگوں گا وہ اس لئے کہ درویش سب تن واحد اور جان واحد ہیں۔ مومن مثل نفس واحد کے ہیں۔ فرماتے ہیں۔

جان گرگان و سگاں ہریک جد است متحد جانمائے شیران خداست
چوں از ایساں مجتمع بنی دویار ہم یک باشندہ ہم شمشاد ہزار
(ترجمہ) بھیرپوں اور کتوں کی طبیعتیں الگ الگ ہیں مگر خدا کے شیروں کی طبیعت
ایک ہی ہوتی ہے۔ جب ان میں سے ایک دو کو آپ اکٹھا دیکھیں تو یہ بھی یقین کر لیں چھ
لاکھ بھی متحد ہو سکتے ہیں۔

ایک مومن دوسرے مومن کا آئینہ ہے : ایک روز مولانا المومن مرآة
المومن (مومن دوسرے مومن کا آئینہ ہے) کے بیان میں فرمانے لگے کہ اللہ تعالیٰ کا ایک
اسم پاک مومن بھی ہے اور مومن ایمان والے کو کہتے ہیں۔ تو اس کے یہ معنی ہوئے کہ
مومن میں اللہ تعالیٰ کی تجلی ہے گویا بندہ مومن کے آئینہ میں مومن کا خدا تجلی کرتا ہے اگر
تو اللہ تعالیٰ کی رویت چاہتا ہے تو بندہ مومن کے آئینہ میں دیکھ لے۔

آهن هستی من صیقل عشق چویافت آئینہ کون شد رفت ازو آہنی
(ترجمہ) میرے وجود کے لوہے نے جب اس کے پیار کا رنگ مال تلاش کر لیا تو اس
سے لوہے کی صفات ختم ہو گئیں اور وہ آئینہ بن گیا۔

وہو امعکم این ماکنتم : ایک دن علماء کی ایک جماعت نے مولانا سے سوال کیا
”وہو امعکم این ماکنتم (۴-۵۷) (وہ تمہارے ساتھ ہے تم جہاں کہیں بھی ہو) کے کیا
معنی ہیں؟ آپ نے فرمایا کہ بہار کل عالم کے اجزاء کے ساتھ ملی ہوئی ہے۔ اس کی بدولت
سب کی زندگی اور وجود ہے ہر ایک پھول، مٹی، پتھر اور رنگ بہار کی وجہ سے مزین اور
منور ہیں لیکن بہار کو جو خصوصیت گلاب کے پھول اور لعل سے ہے وہ سنک خار اور
گھاس وغیرہ سے نہیں ہے۔ اسی طرح اللہ تعالیٰ کی معیت کو جو تعلق انبیاء اور اولیاء اللہ

کی ارواح سے ہے وہ تعلق عوام سے نہیں ہے۔ جس طرح بادشاہوں کو جو تعلق اپنے امراء اور اراکین سلطنت سے ہوتا ہے وہ قلاموں اور خدمتکاروں سے نہیں ہوتا۔
چوں معیت باہم ست اللہ را آن معیت جو کہ داد آگہ را
(ترجمہ) اللہ کا جو رشتہ مخلوق کے ساتھ ہے تو بھی اس رشتے کی قدر کیا کر کہ یہ عمل
باخبر لوگوں کا طریقہ ہے۔

یہی حال استاد کی معیت کا مبتدی طالب علم کے ساتھ ہے۔ مبتدی سے معیت کم ہوتی ہے اور فہمی سے زیادہ ہوتی ہے۔ یہ سن کر سب لوگ مرید ہو گئے۔

کتیا اور بھیڑ میں موازنہ : منقول ہے کہ ایک روز کوئی بڑا سردار مولانا قدس سرہ کی خدمت میں آیا۔ اس نے مولانا سے عرض کیا کہ کتیا کے بہت سے بچے ہوتے ہیں اور بھیڑ کے ایک یا دو سے زیادہ بچے نہیں ہوتے۔ پھر یہ کہ سال بھر برابر بھیڑیں ذبح بھی ہوتی رہتی ہیں۔ اس کی کیا وجہ ہے کہ کتوں کو کوئی ذبح بھی نہیں کرتا مگر ان کی کثرت نہیں ہے اور بھیڑیں ذبح بھی ہوتی ہیں مگر ان میں برکت اور ترقی رہتی ہے۔ مولانا نے فرمایا بھیڑیں کو اٹھنے والی ہے اس لئے اللہ تعالیٰ نے اس کو برکت دی ہے اور کتا صبح کو سوتا ہے اس لئے اس سے برکت اٹھالی ہے۔

قلبت رزق کی شکایت : ایک دن ایک درویش نے تنگنی رزق اور مفلوک الحلال کی شکایت کی۔ آپ نے فرمایا اگر اللہ تعالیٰ پچاس ہزار سال کا اکٹھا رزق تجھے ایک بار دے دے تو تو اس وقت کیا کرے گا اور کس طرح طبیعت کو قابو میں رکھے گا۔ وہ ذات پاک کریم اور حکیم ہے روزمرہ ہر ایک کے رزق کو غیب کے خزانہ سے حکمت سے دیتا ہے تا کہ کوئی باغی اور نافرمان نہ ہو جائے۔ ولوسط اللہ الرزق لعبادہ لبغوا فی الارض (۲۷-۲۲) اور اگر اللہ اپنے سب بندوں کا رزق وسیع کر دیتا تو ضرور زمین میں فساد پھیلاتے۔

پہلے لوگ مال کی کثرت سے باغی ہو گئے اور بے ادبی سے خدائی کا دعویٰ کرنے لگے

اور ہلاک ہوئے۔ اب ہرگز نہ کہنا وہ کیوں نہیں دیتا۔ پہلے لوگوں کی حالتیں یاد کر اور اللہ تعالیٰ کے شکر میں کوتاہی نہ کر۔

مگر اندر غابرو کم باش زار لوت پوت خوردہ راہم یاد آر
(ترجمہ) خوشحال لوگوں کو دیکھ کر دل تنگ نہ ہو۔ طرح طرح کے کھائے ہوئے سابقہ کھانے بھی یاد کیا کر۔

جان کنی کے وقت مجھے تکلیف نہ ہو : اصحاب عرفان روایت کرتے ہیں کہ ایک دن ایک بزرگ مولانا قدس سرہ کی زیارت کے لئے آیا اور عرض کیا کہ میں چاہتا ہوں کہ نزع کی حالت میں مجھے تکلیف نہ ہو اور آسانی سے جان نکل جائے۔ مولانا نے فرمایا مگر تو مثل سخت کمان کے ہے۔ ہر ایک کے بس کی بات نہیں کہ کمان کو کھینچ سکے۔ البتہ وہ شخص کھینچ سکتا ہے۔ جس نے برسوں استاد کی خدمت کی ہو اور تیر اندازی کی مشق کر چکا ہو۔ مرگ کی کمان کی مشق صدقہ خیرات حسنت اور جان و مال کی سخاوت ہے۔ جب یہ باتیں ہوں گی تو جس وقت جان کا تقاضا کرنے والے آئیں گے اور جان طلب کریں گے تو فوراً بہت آسانی سے اپنی جان ان کے سپرد کر دے گا۔ اللہ تعالیٰ فرماتا ہے کہ امانت امانت کے مالک کو دے دو۔ جو لوگ سخاوت خیرات اور نیکیاں نہیں کرتے ان سے جب جان طلب کی جائے گی وہ کبھی خوشی سے جان نہ دیں گے۔ ان پر وحشت طاری ہوگی۔ مگر لینے والے امانت زبردستی لے جائیں گے اور وہ درد و کرب میں مبتلا ہو گا فرماتے ہیں

گر مومنی و شیریں ہم مومن است مرگت در کافری و تلخی ہم کافرست مردان
(ترجمہ) اگر تو ایماندار ہے تو مومن کی موت ایک میٹھا پھل ہے اور اگر تو ایمان سے محروم ہے تو بے ایمانوں کی موت بہت کڑوی ہے۔

بغیر مرشد سلوک طے کرنا : منقول ہے ایک روز جمع میں کسی بزرگ نے سوال کیا کہ کیا کوئی شخص بغیر مرشد کی رہنمائی کے منزل مقصود تک پہنچا ہے۔ اس سوال کے جواب میں مولانا نے فرمایا کہ ایک درویش بغیر تاقین شیخ خود بخود ذرا شغل کرنے لگا اور

ورد و وظائف اور مجاہدات میں سخت محنت کرنے لگا۔ ایک شب اس نے خواب دیکھا کہ میرے منہ سے نور نکلتا ہے اور زمین میں جذب ہو جاتا ہے۔ خواب سے بیدار ہوا تو بہت رنجیدہ اور پریشان ہوا۔ کسی شیخ وقت کی خدمت میں حاضر ہوا اور اپنا خواب بیان کیا۔ شیخ نے فرمایا بغیر تلقین شیخ ذکر کرنے کا یہی نتیجہ ہوتا ہے۔ پھر اس شیخ نے ذکر تعلیم کیا۔ اس شب اس درویش نے خواب میں دیکھا کہ اس کے منہ سے نور نکلتا ہے اور عرش بریں تک پہنچتا ہے۔ اب خود سمجھ لو کہ شیخ کی تربیت کے بغیر کچھ نہیں ہو سکتا۔ ایسے شخص کی طاعت بھی بیکار ہے جو نورانیت سے خالی ہے۔ من لاشیخ لہ لادین لہ (جس کا کوئی عہد نہیں ہے اس کا دین بھی نہیں ہے)۔

دست رامپار جز در دست ہر حق شد است آن دست او رادست گیر
(ترجمہ) پیر کے ہاتھ کے بغیر اپنا ہاتھ کسی کے ہاتھ میں نہ دے۔ پیر کا ہاتھ خدا کا ہاتھ ہو چکا ہوتا ہے۔ اسے مضبوطی سے تھام لے۔

مرتے دم تک مجاہدہ نفس میں مشغول رہو : اس طرح ایک درویش نفس کے مکر و فریب سے سخت رنجیدہ ہوا۔ ایک روز خواب میں اپنے پیر کو دیکھا کہ انہوں نے ایک طشت میں پارہ بھر کر اس کے سامنے رکھا اور الماس کی شمشیر اس کے ہاتھ میں دی۔ وہ درویش اس شمشیر سے پارہ کو دو پارہ کرتا تھا۔ مگر وہ پھر مل جاتا تھا۔ چند مرتبہ اس نے اس طرح کی کوشش کی۔ آخر جب تھک گیا تو آنکھ کھلی۔ اس وقت اپنے شیخ کو سرہانے کھڑا پایا۔ شیخ نے فرمایا مرتے دم تک مجاہدہ نفس کی کوشش کرتے رہو۔ اور بقدر امکان نفس کے قتل کے درپے رہو۔

جب تک نفس نہیں مرے گا اس کے مکر و فریب سے خلاصی نہیں ہوگی۔

ی کشانش در جہاد و در قتال مرد وار اللہ بجز یک الوصل
تائیری نیست جان کندن تمام بے کمال زردبان نائے پیام
(ترجمہ) مردانہ وار جہاد کر کے نفس امارہ کا قصہ تمام کر دے۔ اس کے بدلے اللہ تعالیٰ تجھے اپنا قرب عطا فرمائے گا۔ جب تک تو مرنے سے پہلے مرنے جائے تو جان کندی کا

قاعدہ پورا نہ ہو گا اور بغیر میٹھی کے چھت پر جانا بہت مشکل ہوتا ہے۔
 پھر فرمایا کہ کسی شیخ سے کسی نے سوال کیا کہ فلاں شخص کس کا مرید ہے۔ انہوں نے
 کہا کہ وہ خود اپنی میٹھی پر مر رہا ہے۔ اور یہ شعر پڑھا۔
 ہر کہ اندر عشق یابد زندگی کفر باشد پیش او جز بندگی
 (ترجمہ) جس نے زندگی کا قرینہ عشق سے حاصل کیا ہو تو اس کے سامنے بندگی کے
 بغیر جانا کفر ہے۔

پھر فرمایا جس شخص کو بندگی اور مریدی کی چاٹ لگ گئی وہ کبھی شیخ بننے کی آرزو
 نہیں کرے گا۔ چنانچہ کسی صاحب نے ایک بزرگ کو پیغام بھیجا کہ ایک درویش میرے
 پاس بھیج دو تاکہ وہ میرا ساتھی اور ہم صحبت ہو۔ انہوں نے جواب دیا کہ درویش تو بہت
 نایاب ہے اور مل نہیں سکتا البتہ جس قدر ضرورت ہو شیخ بھیج سکتا ہوں۔

ہر قوم و ملت کے لوگ مولانا کی معتقد ہیں : منقول ہے کہ ایک روز گرجی خاتون
 نے بطور خوش طبعی علم الدین قیصر سے سوال کیا کہ تو نے ایسی کون سی کرامت مولانا میں
 دیکھی جس نے تجھے ان کا ارادت مند بنا دیا۔ اس نے عرض کیا بیگم صاحبہ کی عمر دراز ہو ہر
 ایک نبی کی ایک امت ہوئی ہے اور ہر ایک ولی کی ایک قوم معتقد رہی ہے۔ مولانا کی ادنیٰ
 سے ادنیٰ کرامت یہ ہے کہ ہر قوم اور ہر ملت کے لوگ مولانا کے معتقد اور پرستار ہیں اور
 ان سے استفادہ کرتے ہیں اور مستفید ہو رہے ہیں۔ اس سے بڑھ کر اور کیا کرامت ہو
 گی۔ گرجی خاتون خود بھی مولانا کی عاشق تھی۔ اس جواب سے بہت خوش ہوئی۔ علم
 الدین کو خلعت دیا اور مولانا کے خدام کے لئے بہت سا سامان بھیجا۔

درویشوں کے منکر گھائے میں ہیں : منقول ہے کہ ایک دن خادموں نے اہل
 نفاق کی شکایت مولانا سے کی کہ یہ لوگ درویشوں پر طنز کرتے ہیں اور غرور کرتے ہیں۔
 مولانا نے فرمایا جب حضرت نوح علیہ السلام کشتی بنا چکے تو کفار نے طنز اور تمسخر سے کہنا
 شروع کیا کہ یہ کشتی خشک میدان میں چلے گی۔ تیاری کے بعد کشتی کچھ دن بیکار پڑی رہی۔

مفسرین کرام کا قول ہے کہ دو سال تک مخلوق اس کشتی میں بول و براز کرتی رہی۔ یہاں تک کہ کشتی نجات سے بھر گئی۔ یہ حال دیکھ کر حضرت نوح علیہ السلام نے بارگاہ ربوبیت میں عرض کیا کہ اس کا کوئی مداوا ہو۔ دعا قبول ہوئی اللہ تعالیٰ نے اس قوم میں ایک ایسا مملک مرض پیدا کر دیا جس کا علاج صرف انسان کی نجات تھا۔ اس قوم کے حکماء نے لوگوں کو نجات کھانے کا حکم دیا۔ چنانچہ علاج کی خاطر بوجہ شرم اور غیرت وہ لوگ چھپ چھپ کر تنہا کشتی میں جاتے اور نجات کھاتے تھے۔ یہاں تک کہ کشتی بالکل صاف ہو گئی۔ پھر اللہ تعالیٰ نے چالیس روز شدید بارش برسائی اور شور سے پانی ابل پڑا۔ اس طرح قوم نوح پانی کے طوفان میں غرق ہوئی۔ پھر فرمایا اس میں شک نہیں کہ درویشوں کا انکار بھی نہایت نقصان پہنچانے والا ہے۔ مگر اللہ کا شکر ہے کہ طوفان بلا منکروں کی گھات میں بیٹھا ہے۔ میرے دوست زندہ و جاوید رہیں۔ چند ہی روز میں منکروں کا حال معلوم ہو جائے گا۔ فرماتے ہیں۔

روزے دو باغ طاغیان گر سبز بنی غم غور چوں اصلائے بخ شل از راہ پنہاں بکلم
(ترجمہ) تو سرکش لوگوں کے دو سبز باغ دیکھ کر پریشان نہ ہو کیونکہ ہم پوشیدہ طریقے سے وہ باغ جڑوں سے اکھاڑ پھینکیں گے۔

اس طوفان بلا (مظلوں کی یلغار) کی خبر منکروں کو سلطان ولد نے بھی دی تھی اور خوب جتلا دیا تھا کہ آفت و بلا بہت قریب ہے۔ مگر وہ انکار کرتے رہے بلا اثر طوفان بلا میں ڈوب گئے۔ اکثر بے ایمان قتل ہوئے اور ان کا کوئی نشان دنیا میں نہ رہا وقل جاء الحق وزهق الباطل ان الباطل كان زهوقا (۸۱-۸۲) اور فرماؤ کہ حق آیا اور باطل مٹ گیا۔ بے شک باطل کو مٹنا ہی تھا۔

مگر نبوے نوح را از حق بدے او جملانی را چرا برہم زدے
صد ہزاراں شیر بود او درتنے او چو آتش بود وعالم خرمنے
چونکہ خرمن پاس عشر او نداشت اوچنان شعلہ برآن خرمن گماشت
(ترجمہ) اگر نوح علیہ السلام کو اللہ کی مدد میسر نہ ہوتی تو وہ دنیا کو تہہ و بالا کیسے کرتے۔

ان کے وجود میں لاکھوں شیر سائے ہوئے تھے۔ اس وقت کی دنیا کھلیان تھی اور آپ علیہ السلام آگ کا الاؤ تھے۔ جب کھلیان سے مطلوبہ پیداوار کا دسواں حصہ بھی برآمد نہ ہوا تو انہوں نے اس کھلیان کو خود آگ لگا کر جلا دیا۔

جمیعت حاصل کرو : مولانا فخر الدین دیودست ادیب سے منقول ہے کہ ایک روز مولانا مدرسہ کے جماعت خانہ میں آئے۔ وہاں سب خدام جمع تھے۔ مولانا بہت خوش تھے۔ اور فرمایا باہم مجتمع رہو اور جمیعت حاصل کرو اس لئے کہ جماعت رحمت ہے اور تنہائی عذاب ہے۔ اگر بھیڑ کی تنہا پرورش کرو تو ہرگز موٹی نہ ہوگی بلکہ ہلاک ہو جائے گی۔ اس کے برعکس اپنے گلہ میں خوش رہے گی۔ درخت ایک ہی بویا جائے تو کیسی ہی ٹکرانی کر د اچھی طرح نہیں پھیلتا۔ باغ میں دوسرے درختوں کے ساتھ خوب پھولتا پھلتا ہے۔ فرماتے ہیں۔

ہست سنت رہ جماعت چوں رفتی بے رہ وبے یار افی در مضیق
جمع کن خود را جماعت رحمت است تاوانم باتو گفتن آنچه ہست
(ترجمہ) جماعت کا طریقہ ایک بہترین ساتھی ہے۔ دوست اور راہ کے بغیر تو تنگی اور مصیبت سے دوچار ہو جائے گا۔ اپنے آپ کو جماعت میں شامل کر کیونکہ جماعت باعث رحمت ہے۔ میں نے تجھے جو کہنا تھا کہہ دیا خدا وہی کرے گا۔

اس طرح مولانا نے فرمایا کہ کسی نے نوشیران عادل سے پوچھا عقل مال اور دولت میں کون سی چیز بہتر ہے؟ اس نے کہا دوستوں کا اتفاق اور مخلوق کا اجتماع بہتر ہے یعنی جس جگہ اتفاق اور اجتماع ہے وہاں تینوں چیزیں حاصل ہیں۔ مطلق سختی اور غصہ کا کام نہیں ہے۔

صحبت شیخ : ایک روز مولانا نے سب خادموں کو وصیت کی کہ جہاں تک ہو سکے شیخ کی صحبت سے جدا نہ ہونا چاہئے۔ اگر شیخ کی صحبت میسر نہ ہو تو اس کے مصاحبوں کی صحبت واجب ہے۔ اگر یہ بھی ممکن نہ ہو تو شیخ کے کلام کی صحبت سب سے بہتر ہے اور یہ بھی

میسر نہ آئے تو اللہ تعالیٰ کی عبادت میں مصروف رہے اور حضرت موسیٰ علیہ السلام کی طرح تضرع اور زاری کے ساتھ دینی رہنما کے سایہ کو طلب کرے۔

سایہ یار بہ کہ ذکر خدا میں جنین گفتہ است احمد ما
(ترجمہ) ذکر خدا یار کے سایہ میں کرنا بہتر ہے ہمارے احمد علیہ السلام نے اسی طرح فرمایا

ہے۔

علاء الدین کا گناہ معاف کر دیا گیا : ملک الادباء مولانا فخر الدین معلم علیہ الرحمۃ سے روایت ہے کہ ایک دن مولانا صاحب قدس سرہ اپنے والد حضرت بہاء الدین ولد رحمۃ اللہ علیہ کے مزار پر گئے۔ نماز اور درود و طائف کے بعد تھوڑی دیر مراقبہ کیا۔ پھر مجھ سے قلم دوات طلب کیا۔ قلم دوات لے کر اپنے چھوٹے صاحبزادے علاء الدین کی قبر پر آئے اور یہ بیت ان کی تربت پر لکھی۔

ان کان لا یرجوک الا محسن فیمن بلوذ و استجیر المعجم
(ترجمہ) اگر تجھ سے صرف نیکو کار ہی امید کرم رکھیں تو قصور وار کس کی پناہ طلب کرے گا اور کہاں سے امن حاصل کرے گا۔

پس کجا زارد کجا نالدلیم مگر تو پذیری بجز نیک اے کرم
(ترجمہ) اے بخشش کرنے والے اگر تو نیک لوگوں ہی کی فریاد سنے گا تو قصور وار گنہگار کس سے فریاد کریں گے۔ اور فرمایا کہ میں نے عالم غیب میں دیکھا کہ میرے خداوند مولانا شمس الدین تہریزی رحمۃ اللہ علیہ نے علاء الدین سے صلح کر لی ہے اور اس کی خطا معاف کر دی ہے اور شفاعت فرمائی ہے۔ اب وہ بھی مرحومان میں داخل ہو گیا ہے۔

کلاء کہ صبح غلغش ننگرید از خلاقت آن کرم آن را خرید
(ترجمہ) بے سروسامان پریشان حال شخص جو اس کے پیار سے ناواقف ہو اسے وہ مہربان اپنے پیار ہی سے خرید لیتا ہے۔ جب ایسوں کے ساتھ یہ معاملہ ہو سکتا ہے تو مقبولان حضرت کو کیا کچھ نہ ملے گا۔

قرآن کا رب اور قرآن لعنت کرتا ہے : ایک روز شہر کے ایک حافظ نے مولانا قدس سرہ سے اس حدیث کی تفسیر دریافت کی کہ قرآن کا رب اور قرآن لعنت کرتا ہے۔ مولانا نے فرمایا قرآن مجید میں زیادہ تر نیک کام کرنے اور برائیوں سے بچنے کے احکامات ہیں۔ اور آداب ظاہر و باطن کی ترغیب ہے۔ اب جو شخص قرآن پاک پڑھتا ہے اس میں دیکھتا ہے کہ عدل اور احسان کا حکم ہے مگر وہ ظلم و ستم کرتا ہے۔ قرآن پاک میں سخاوت کا حکم ہے مگر وہ بخل کرتا ہے۔ قرآن میں امانت کی تاکید اور خیانت سے پرہیز کرنے کا حکم ہے لیکن وہ اس کے برخلاف خیانت کرتا ہے اور فواحش میں مبتلا رہتا ہے۔ اس طرح اللہ تعالیٰ اور خود قرآن زبان حال سے اپنے پڑھنے والے پر لعنت بھیجتا ہے اور قیامت کے دن بھی قرآن اس کی جان کا دشمن ہو گا۔

روزے بیاید کین خن خصی کند با مستمع کاب حیاتم خواندمت تو خوشترن گر ساختی
(ترجمہ) اللہ کا کلام بہت سے پڑھنے اور سننے والوں پر لعنت کرتا ہے۔ اگر تو نیک ارادے اور خلوص سے اسے سمجھے تو وہی کلام تیرے لئے آب حیات کا کام دے گا۔

جو لوگ قرآن مجید کی طریقت کا سلوک طے کرتے ہیں اور احکام خداوندی کی پیروی کرتے ہیں اور صراط مستقیم سے باہر قدم نہیں رکھتے ان کے لئے رحمت کی بشارت ہے۔
معنی قرآن زقرآن پرس و بس دزکے کاتش زدست اندر حموس
(ترجمہ) قرآن کا مطلب قرآن ہی سے معلوم کر لینا کافی ہوتا ہے اگر کسی دوسرے سے معلوم کیا جائے تو ایسا ہے جیسے حرص کی آگ میں ہاتھ ڈال دیا ہو۔

میں تیرا پوست کھینچ لوں گا : ایک دن چلپی شمس الدین ولد مدرس نے مولانا سے شکایت کی کہ فلاں صاحب علم نے مجھ سے یہ کہا ہے کہ میں تیرا پوست کھینچ دوں گا۔ مولانا نے فرمایا ایسا خوب۔ وہ تو عجیب آدمی ہے۔ ہم تو دن رات اس حسرت میں ہیں کہ پوست کھینچ لیں اور پوست کی زحمت سے رہائی پائیں اور دوست کی رحمت تک رسائی حاصل ہو۔ اس شخص کو آنا چاہئے تاکہ ہمیں پوست کی زحمت سے نجات دے۔ بسب اس عالم

نے یہ خبر سنی تو دوڑتا ہوا آیا اور مولانا کے قدموں پر گر پڑا۔ پھر خلوص دل سے آپ کا مرید ہوا۔ عبائے درویشی پہنی، ہاتھن میں کشادگی ہوئی اور اولیاء اللہ کی فرست میں داخل ہو گیا۔

نسبتِ حق : ایک روز مولانا قدس سرہ سماع میں مشغول تھے۔ ایک درویش نے آہ کی اور کپڑے پھاڑ ڈالے۔ مولانا نے فرمایا اگر وہ نسبتِ حق اس طرف لائے گا تو کپڑے پھاڑے گا اور اپنی جان بھی ہلاک کرے گا۔ پھر فرمایا اے درویش کوشش کر کہ تو خود اس نسبتِ حق کی طرف کھینچ جلائے پھر ابد تک سلامت رہے گا۔ جب وہ درویش اپنے گھر پہنچا اسی وقت مر گیا اور حضرت عزت جل جلالہ سے مل گیا۔

ابیات بردیوار باغیچہ : روایت ہے کہ ایک دن مولانا قدس سرہ نے نظم روایت کیا اور مدرسہ کے باغیچہ کی دیوار پر یہ ابیات لکھیں۔

خطاب حق و بندہ ہر دو شناس کہ تو حق گوئی و حق را احسان
خوشا ہائے زحق و زبندہ ہوائے میان بندہ و حق حائے ہوائے
نہ بیند مرد خود بن پادشاہ را امن المذنبین یابد خدا را
دریں راہ نیست خود بینی نجاتی لاغر دلے باید شکست
(ترجمہ) اللہ اور بندے کے خطاب کو پہچان۔ تو جو کہے گا اور اللہ تعالیٰ احسان
پکارے گا۔ خدا اور بندے کے درمیان ہا اور جو کا تعلق کتنا بہترین رشتہ ہے۔ خود پسند
مغرور اصل بادشاہ کو نہیں پہچان سکتا۔ اللہ تعالیٰ گنہگاروں کے آنسو بے حد پسند کرتا ہے
اس راہ میں صحت مند مغرور اور خود پسند کی کوئی قدر و قیمت نہیں ہے۔ البتہ دبلے پتلے
شکستہ دل انسان کو اہمیت دی جاتی ہے۔

درویش کے لئے خاموشی باعث سرور ہے : منقول ہے ایک روز حضرت سلطان ولد کی خدمت میں مدرس چلبی بدر الدین نے کہا کہ ایک روز مولانا روم نے کاتب پر کچھ لکھ کر مجھے دیا۔ اس پر لکھا تھا کہ درویش چپ رہنے میں لذت، خوشی اور وسعت

بہت زیادہ محسوس کرتا ہے اور تجھے خاموشی سے رنج اور افسوس ہوتا ہے اس طرح بھلائی کیسے ہو سکتی ہے؟ اسی وقت تجلی قدرت ظاہر ہوئی۔ پردہ اٹھا جس کا بیان ممکن نہیں۔

نِسْتَمُ بَهْمُو شَانَهْ جَمَلَهْ زَبَانِ بَهْمُو آئِنَهْ اَمِ بَهْمُو دِيْدَهْ
 نَاثِرْ هَائِهْ مِنْ مَكْرُوْدِ فَاشِ مِيْ زَنْمِ نَعْرَبَائِهْ پُوشِيْدَهْ
 (ترجمہ) اے کاش میں کنگھی کے دندانوں کی طرح پورے بدن پر زبان رکھتا اور
 آئینے کی طرح سب کچھ دیکھ سکتا ہوتا۔ میرے بھید بھی ظاہر نہ ہوتے اور خفیہ نعرے لگاتا
 رہتا۔

فَنَفْسِيْ بَهْ عَنَا وَبَقِيْ بَهْ لَهْ اِذَا لَحِقَ عَنَا مَجْرٌ وَمَعْبَرٌ
 (ترجمہ) اے کاش ہم اسی کے لئے فنا ہوتے اور اسی کے لئے باقی رہتے کیونکہ اللہ
 تعالیٰ ہمارے متعلق بہتر جانتا ہے۔

یہ حضرت انسان ریشمی کیڑے کی طرح ہے جو اپنے اوپر ریشم کا خول بن لیتا ہے۔ یہ
 اپنے گمان میں بڑے کام کرتا ہے اور لمبے چوڑے روشن جہان کو اپنے اوپر تنگ اور اندھیر
 نگر بنا لیتا ہے اور اپنے آپ کو خود قیدی بنا لیتا ہے۔ اے میرے رب میری حیرت میں
 اضافہ فرما۔ پھر کہا حضرت صدیق اکبرؓ نے پوری عمر میں سات حدیثوں سے زیادہ روایت
 نہیں کی۔

جو چیز مسلمان کے نزدیک بہتر ہے وہ اللہ کے نزدیک بھی بہتر ہے : ایک
 روز مولانا نے اکابر کے مجمع میں حدیث شریف ما راہ المسلمون حسنا فهو عند الله
 حسن (جو چیز مسلمان کے نزدیک بہتر ہے وہ اللہ کے نزدیک بھی بہتر ہے) کے شان نزول
 میں فرمایا کہ ایک دن صحابہ کرام رضوان اللہ علیہم نے حضور کریم علیہ التیمتہ والتسلیم سے
 عرض کیا کہ ہم لوگ ہمسایوں سے روٹی کا خمیر قرض لیتے ہیں اور پھر خمیر ہی بدلے میں
 دیتے ہیں۔ یہ جائز ہے یا ناجائز اور یہ رسم قدیم سے ہے۔ حضور نبی اکرم ﷺ نے ارشاد
 فرمایا اگر اس معاملہ میں سب متفق اور راضی ہوں تو جائز ہے۔ اس مسئلہ میں ابو یوسف
 رحمۃ اللہ علیہ کے نزدیک روٹی کو وزن کر کے لینا درست ہے اور امام محمد رحمۃ اللہ

علیہ کے نزدیک روٹوں کے اعداد و شمار پر بھی لین دین جائز ہے۔

اعمال کا دار و مدار خاتمے پر ہے : ایک دن علمائے عہد نے مولانا سے اس حدیث شریف کہ الاعمال بالخواتیم کا شان نزول دریافت کیا۔ مولانا قدس سرہ نے فرمایا کہ عہد رسالت میں ایک نوجوان فسق و فجور میں بہت مشہور تھا۔ جب وہ فوت ہوا تو اس کے عزیز واقارب نے بوجہ شرمندگی رات ہی میں اس کو دفن کر دیا۔ صبح کو حضرت جبرائیل امین شفیع المذنبین سید المرسلین ﷺ کی خدمت میں رب کا پیغام لائے کہ آپ ﷺ جا کر اس شخص پر نماز پڑھیں۔ آپ ﷺ نے اس کی وجہ دریافت کی۔ حکم آیا کہ مرتے وقت اس جوان نے کلمہ شریف پڑھا اور توبہ کی۔ ذات کبریا نے اس پر رحمت فرمائی اور گناہ معاف فرما دیئے۔ اس وقت سرکار دو عالم ﷺ کو نہایت خوشی ہوئی اور یہ حدیث بیان فرمائی انما الاعمال بالخواتیم اعمال کا دار و مدار اس کے انجام پر ہے فرمایا۔

ہج کافر را بخواری مگرید کہ مسلمان مردنش باشد امید گفت حق گرفتار وائل منم چوں مرا خوانی اجابت ہا کنم (ترجمہ) کسی کافر کو بھی حقیر نہ سمجھ کیونکہ اس کے مرد مسلمان ہو جانے کی امید ہوتی ہے۔ کتنا اچھا کہا ہے کہ تو اگر مجھے گنہگار اور بت پرست کہہ کر پکارے تو میں خوش ہو کر جواب دوں گا۔

پھر مولانا نے فرمایا کہ محسن اور منعم کے حق سے بڑا کوئی حق نہیں ہے۔ مولانا نے حکایت بیان کی کہ ایک مرتبہ اسمعیٰ حج کو جا رہے تھے۔ راستہ میں پانی کے معاملہ پر ایک عرب کو گھونسا مارا۔ مگر اسی وقت بلوم ہو کر توبہ کی اور اس شخص کو بہت تلاش کیا کہ مل جائے تو غلطی معاف کرا لیں۔ مگر وہ شخص نہ ملا۔ اسمعیٰ نے میدان عرفات میں دیکھا کہ وہ عرب دعا مانگ رہا ہے کہ الہی اسمعیٰ کی میری وجہ سے گرفت نہ کرنا اس لئے کہ وہ مجھے نہیں جانتا تھا۔ اسمعیٰ اس کے پاؤں پر گر پڑے اور کہا مجھے چاہئے کہ تمہارے حق میں دعا کروں۔ اس نے کہا ہرگز نہیں میرا نام محسن ہے مجھے لازم ہے کہ میں اپنے نام کے موافق

کام کروں اور تیرے لئے دعائے مغفرت کروں۔ اب قیاس کر لیجئے کہ وہ ذات عزوجل جو محسن مطلق ہے ہمارے واسطے کیا کچھ نہ کرے گی۔

شرح صدر کی نشانی : ایک دن اکابر شہر مولانا کی زیارت کے لئے آئے۔ اس وقت آپ اس آیت مبارکہ افمن شرح اللہ صدرہ للاسلام (۲۲-۳۹) (تو کیا وہ جس کا سینہ اللہ نے اسلام کے لئے کھول دیا) کے معنی اور مطالب بیان فرما رہے تھے۔ مولانا نے فرمایا جب یہ آیت نازل ہوئی تو صحابہ کرام رضی اللہ عنہم نے حضور سرور کائنات صلی اللہ علیہ وسلم سے دریافت کیا کہ شرح صدر اور کشادگی سینہ کی کیا نشانی ہے۔ فرمایا جب اللہ تعالیٰ کسی کا شرح صدر چاہتا ہے تو اپنا نور نازل فرماتا ہے۔ اس نور سے اس کا دل کشادہ آراستہ اور بینا ہو جاتا ہے۔ اس کی نشانی یہ ہے کہ دنیا سے دور ہو جائے۔ یعنی دنیا و مافیہا سے رغبت ختم ہو جائے۔ آخرت کی طرف مائل ہو اور مرنے سے پہلے آخرت کا ساز و سامان تیار کرے۔ دنیا کو طلاق دے دے پشتر اس کے کہ دنیا سے طلاق دے۔ جس روز حضور کریم صلی اللہ علیہ وسلم نے رحلت فرمائی حضرت عائشہ صدیقہ رضی اللہ عنہا نوہ کرتی تھیں مگر وہ ایسا نوہ نہ تھا جیسا تم کرتے ہو۔ وہ یہ نہیں فرماتی تھیں ہائے تیرا مال و اسباب۔ ہائے تیرا اثاثا الیست اور سلطنت بلکہ وہ یہ فرماتی تھیں ہائے وہ ذات جس کا بستر نہ تھا۔ اے وہ ذات جس نے ریشم کا لباس نہ پہنا۔ اے وہ ذات جس نے جو برابر نیکی بھی ترک نہ کی۔ اے وہ ہستی جو چٹائی پر سوتا تھا۔ نبی اکرم علیہ التیمتہ والتسلیم رحلت کے وقت کھجور کی چھال کے بستر پر تھے۔ چنانچہ اکثر آپ کے جسد مقدس پر اس کے نشان پڑ جاتے تھے۔ پانی سے بھرا لکڑی کا پیالہ سرہانے رکھا تھا۔ اس میں سے پیشانی مطہر اور سینہ مبارک پر پانی لے کر ملتے تھے اور فرماتے تھے اے رب سکرات موت کے تحمل کی قوت عطا فرما۔ دل کی کشادگی کی دوسری نشانی یہ ہے کہ آخرت کا طالب اور جنت کا آرزو مند ہو۔ جنت کی راہ میں تکلیفیں بہت ہیں۔ اور آسانی سے رسائی نہیں ہوتی۔ جو کام بھی کرو گے اس کا بدلہ ملے گا۔ جو شخص دنیا کے فانی کا طالب ہے جب تک نیند کو آنکھوں سے دور نہ کرے اور لے لے راستے

طے نہ کرے اور راہ کی تکالیف برداشت نہ کرے دنیا تک نہیں پہنچ سکتا۔ تعجب ہے کہ جنت کا طالب اور دوزخ سے بھاگنے والا اللہ تعالیٰ کا خواہاں ہو۔ اور وہ سوئے کھائے اور آرام کرے۔ ان باتوں سے تو مقصود حاصل نہیں ہو سکتا۔ اللہ کے طالب اور دوزخ سے ڈرنے والے کو نیند نہیں آتی۔

عجا للحب کیف یام کل نوم علی الحب حرام
(ترجمہ) نہایت حیرانگی کی بات ہے ایک محب کے لئے کہ وہ کس طرح سو جاتا ہے حالانکہ محب پر ہر قسم کی نیند حرام ہے۔ اے داؤد اس نے جھوٹ بولا جیل نے میرے ساتھ محبت کا دعویٰ کیا۔ جب رات اس کو آلتی ہے (تو وہ مجھ سے غافل ہو کر سو جاتا ہے۔ جب رات اندھیری ہو جاتی ہے تو عاشق دیوانہ ہو جاتا ہے۔

بُلی اور نعم میں فرق : منقول ہے کہ ایک دن ایک بزرگ نے مولانا قدس اللہ سرہ سے سوال کیا کہ لفظ بُلی (ہاں) اور نعم (ہاں) میں کیا فرق ہے؟ مولانا نے فرمایا فرق یہ ہے کہ لفظ بُلی سے نفی ما تقدم اور اثبات ما تاخر نمایاں ہوتا ہے اور نعم سے بالعکس یعنی اثبات ما تقدم اور نفی ما تاخر کا اظہار ہے۔ قرآن مجید میں اَلست برکم اس کے جواب میں کہا گیا۔ اَللی جن ارواح نے بُلی جواب میں کہا وہی اصحاب ایمین ہیں اور اصحاب کفار نے اس کے جواب میں نعم کہا۔

تمام اور کمال میں فرق : کسی شخص نے مولانا قدس اللہ سرہ سے پوچھا کہ تمام اور کمال میں فرق کیا ہے؟ آپ نے فرمایا کمال کی کوئی نہایت نہیں ہے اور تمام کے معنی ہیں غایت فنا تک پہنچنا جیسے فارسی اہل زبان کہتے ہیں کہ فلاں تمام شد یعنی وہ مر گیا۔ اسی وجہ سے اللہ تعالیٰ نے قرآن شریف میں فرمایا اَکملت لکم دینکم (کامل کیا تمہارے دین کو) واتممت علیکم نعمتی (اور ختم کیں ہم نے اپنی نعمتیں تمہارے اوپر)۔

لطائف و ظرایف مولانا روم : ان لطائف و ظرایف کو مولانا روم قدس سرہ نے اپنی کتابوں میں اپنے دستخطوں کے ساتھ تحریر فرمایا۔ اسی ترتیب سے ان کا ترجمہ پیش

خدمت ہے۔

بھوک کے فوائد : مولانا روم فرماتے ہیں کم کھانے کے بے شمار فوائد ہیں جن میں سے ایک یہ ہے کہ آدمی جسمانی طور پر بالکل صحیح رہتا ہے اور اس کی حفاظت بھی خوب ہوتی ہے۔ فہم و ادراک میں سب سے زیادہ ذہین ہوتا ہے۔ مزید یہ کہ اس کا قلب نہایت شفاف اور شان والا ہوتا ہے۔ وہ نیند بھی زیادہ نہیں کرتا اور خود کو ہلکا پھلکا محسوس کرتا ہے۔ کم کھانے کے فوائد میں ایک یہ بھی ہے کہ انسانی بصارت خوب تیز رہتی ہے۔ یعنی پٹائی میں کمی واقع نہیں ہوتی۔ طبیعت اس کی درست رہتی ہے۔ وہ کسی کا محتاج نہیں رہتا بلکہ وہ زیادہ سے زیادہ دوسروں سے بھائی چارہ اور ہمدردی رکھتا ہے اس کا اخلاق نہایت عمدہ ہوتا ہے۔

محمد بن ایمان نے کہا ہے کہ میں نے زیادہ سے زیادہ روزے رکھنے شروع کئے۔ اس نے چھ آدمیوں سے چھ چیزوں کے متعلق سوال کیا تو سب نے ایک ہی جواب دیا۔ سب سے پہلے میں نے اطباء سے سب سے زیادہ شفا بخشے والی دوا کے بارے میں پوچھا۔ انہوں نے بتایا بھوک اور کم کھانا۔ اور میں نے حکماء سے پوچھا دانی حاصل کرنے کے لئے سب سے زیادہ مفید چیز کون سی ہے۔ انہوں نے کہا بھوک اور کم کھانا۔ پھر میں نے عبادت گزاروں سے اللہ تعالیٰ کی عبادت و ریاضت کرنے میں سب سے زیادہ ممدو معاون چیز کے متعلق دریافت کیا۔ انہوں نے بھی بھوک اور کم کھانے کو مفید بتایا۔ اور جب علماء کرام سے علم کی حفاظت کرنے والی چیز کے بارے میں جاننا چاہا تو ان کا جواب بھی بالکل یہی تھا۔ یعنی بھوک اور کم کھانا۔ اس کے بعد میں نے بادشاہوں سے بہترین کھانوں اور غذا کے بارے میں سوال کیا تو انہوں نے بھوک اور کم کھانا ہی بتایا۔ بالاخر میں نے محبت کرنے والوں سے پوچھا کہ کون سی چیز وصل محبوب کے لئے زیادہ اہمیت رکھتی ہے۔ تو انہوں نے بھی بھوک اور کم کھانے کو اکسیر بتایا۔ اور ابو طالب مکی نے کہا ہے کہ مومن ایک ڈھول کی مانند ہے۔ اس کی آواز اس وقت خوبصورت ہوتی ہے جب کہ اس کا پیٹ خالی

ہوتا ہے اور یہ کہا گیا ہے۔

شکم حسی شو وی مثل مچھوئے بنیاز شکم حسی شو واسرار کو بیان رقم
(ترجمہ) خلی پیٹ رہ کر پانسری کی طرح عاجزی سے رویا کر اور بھوکا رہ کر رقم کی طرح
راز کما کر۔

اعمال میں سب سے بڑھ کر یہ ہے کہ وہ پیٹ جو سیر ہو کر کھانا کھا چکا ہے اس کو
بھوک میں جھلا کر دیا جائے اور بھوکے پیٹ کو سیر کیا جائے یعنی اس کو کھانا کھلا دیا جائے۔
بعضوں نے اس کو شکم درویش کہا ہے یعنی درویش کا ظاہری کھانا پینا اور بعض نے
مراد لی ہے شکم جان درویش کو بھوکا رکھنا یعنی درویش کے ہاٹن کو ایسا خلی رکھنا کہ وہ
روحانی غذا قبول کرنے کا اور منتظر رہے۔ یہ بھی کہا گیا ہے کہ روزہ جسوں کا طیب ہے
اور روحوں کا رقیب ہے یعنی تن کو رنج اور سستی سے پاک کرنا اور جان کو تمنا اور
وحشت سے آزاد رکھنا۔ جس وقت تیرا وجود عدم ہو جائے گا تو تیرا عدی وجود اپنے وجود
میں آجائے گا۔

طہارت کے بارے میں : کسی حکیم سے طہارت کے بارے میں پوچھا گیا کہ
طہارت میں کیا راز ہے؟ کہا راز طہارت حقیقت میں انسان کی باطنی پاکیزگی کا نام ہے۔ کہا
کہ ظاہری طہارت تو ہم جان گئے۔ باطنی طہارت کیا چیز ہے؟ کہا معنوی طہارت یہ ہے کہ
صفات مذمومہ سے پاک کرنا اور باطنی تاریکی دور کرنا یعنی باطنی طہارت یہ ہے کہ وہ چیزیں
جو قربت الہی کی راہ میں ممانع ہوں ان کو باہر نکال دینا اور ایسی عادات سے اپنے آپ کو
پاک کرنا جو قربت الہی سے باز رکھتی ہیں۔

شکر ادا کرنے کے فوائد : شکر ادا کرنے کی تعریف تین طریقوں سے کی جاسکتی ہے۔
عام لوگوں کا شکر ادا کرنا کہ انہیں کھانے اور پینے کو ملتا ہے اور لباس مہیا ہوتا ہے۔ خاص
لوگوں کی ادائیگی شکر یہ ہے کہ ان کے قلوب خدائے بزرگ و برتر کے فضل سے ہر وقت
ذکر الہی میں غرق رہیں۔ خاص ان خواص کا طریقہ ادائیگی شکر یہ ہے کہ اللہ تعالیٰ جلد شانہ کی

تجلیات کا اس طرح شکر ادا کرتے ہیں کہ ان کے قلوب سے ہر ماسوا کی عظمت ساقط ہو جاتی ہے۔

حکیم سنائی : سنائی سے کہا گیا کہ تیرے کلام کو ہزار میں سے صرف ایک ہی آدمی سمجھتا ہے اس کی کیا وجہ ہے؟ انہوں نے کہا ہاں اسی ایک کے لئے ہی تو بات کی جاتی ہے۔ فرمایا دل تو تین اقسام کے ہوتے ہیں ۱۔ پھینکا ہوا دل ۲۔ زخمی دل ۳۔ کھولا گیا دل۔ پہلی قسم کا دل ان لوگوں کی اندر ہے جو حق سنتے ہیں مگر اس پر عمل نہیں کرتے۔ دوسری قسم کا دل ان لوگوں کا ہے جو مومنین اور ایمان والے ہیں۔ اور تیسرا دل تو صرف عارفین کے سینوں میں دھڑکتا ہے۔ جب حق تعالیٰ نے چاہا کہ اپنی صانع و صفات کو ظاہر کرے تو عالم کو پیدا کر دیا اور جب چاہا کہ اپنی ذات کا ظہور ہو تو آدم علیہ السلام کو پیدا کر دیا۔

ایک آدمی نے حضرت سفیان ثوریؒ سے پوچھا کہ اللہ کے وجود پر کیا دلیل ہے؟ کہا اللہ۔ اور پوچھا گیا کہ عقل کی کیا حیثیت ہے؟ فرمایا عقل عاجز ہے اور عاجز تو قدرت والے پر غالب نہیں ہو سکتا۔

کہا جاتا ہے کہ بات کرنا بھی تین طرح سے ہوتا ہے۔ ایک بات نفس سے مغلوب ہو کر نکلتی ہے۔ دوسرے یہ کہ عقل سے بات کی جاتی ہے۔ تیسرے یہ کہ عشق و محبت سے بات کی جاتی ہے۔ پہلی بات میں کوئی مزہ نہیں ہوتا۔ کہنے والے کو نہ سننے والے کو کوئی فائدہ ہوتا ہے دوسری بات میں اہل عقل دلچسپی لیتے ہیں۔ کہنے اور سننے والوں کو بے شمار فائدے حاصل ہوتے ہیں۔ تیسرے یہ کہ جب عشق کی بات کی جاتی ہے تو بات کرنے والا بھی مست ہو جاتا ہے اور سننے والا بھی مست اور مخمور ہو جاتا ہے۔ بلکہ ہمیشہ کے لئے بات سے خوش رہتا ہے۔

حضرت علی مرتضیٰ علیہ والسلام کا قول ہے کہ ”میں نے خیبر کے قلعے کا دروازہ اپنی جسمانی قوت کے بل بوتے پر نہیں اکھاڑا اور نہ ہی کسی غذائی قوت کا اس میں دخل ہے۔ بلکہ میری مدد ملکوتی قوت سے کی گئی تھی۔ اور میں تو احمد مجتبیٰ رضی اللہ عنہم سے ایسے ہوں جیسے

سورج سے ایک روشنی "جو کوئی اپنے آپ کو زیادہ بے قدر و قیمت سمجھتا ہے اور اپنی کوئی قدر و قیمت نہیں جانتا وہی لطیف عاشق اور پر ذوق ہے۔ یہ اس لئے کہ عاشق کی کوئی قیمت نہیں ہوتی۔ جو شخص خود بخود اپنا بھاگ بھرم اور قدر و قیمت بنانا پھرے اور اپنا وقار اور وزن بنانے کی راہ دیکھتا پھرے اس کی مثال پریشان مردہ کی سی ہے۔ خدا بہتر جانتا ہے حقیقت کا دودھ شیر دل مردوں کے فیضانِ پستان سے ملتا ہے جو نفس کشی کے ماہر ہوتے ہیں۔

آن ذوق را گر قلم پستان ملور آمد بنیاد در وہانت آخر کبید بلید
(ترجمہ) ماں کے دودھ کی طرح اس ذوق کو پسند کرتا ہوں۔ اس نے تیرے منہ میں تو رکھ دیا اسے چوستا چاہئے۔

اسی طرح پیر کمال وہ دودھ زندہ دل مرید کے منہ میں ڈالتا ہے اور مردہ دل کے منہ میں نہیں ڈالتا۔ پیر کے تھنوں میں دودھ بہت زیادہ ہوتا ہے مگر مردہ دل مرید اس سے کچھ حاصل نہیں کر سکتا۔ حضور نبی اکرم ﷺ نے فرمایا نعم صومعتہ المسلم قلبہ (مرد مسلمان کا دل بہترین عبادت خانہ ہے۔) جو شخص فرشتہ صفت ہو اسے روٹی کا ایک ٹکڑا بھی بہت کلنی ہوتا ہے اور جو شخص روٹی کے چکر میں الجھ جائے اس کی زندگی تلخ اور اسے مشکلات کا سامنا کرنا پڑتا ہے۔ تو جس چیز کو نظر حقارت سے دیکھے تو گویا تو نے اللہ کو نظر حقارت سے دیکھا۔ نتیجہ "تو اس کی نعمت سے محروم ہو جائے گا۔ جب انہوں نے صدقہ دیا تو میں نے کہا صدقہ پانی کی طرح ہے تو خود دیکھ کہ پانی کسی نہ کسی درخت اور فصل کے کام آجاتا ہے۔ صدقہ اگر تو کسی برے آدمی کو دے تو اس کا مطلب یہ ہے کہ تو نے بہت زیادہ کانٹے بو دیئے۔ لیکن اگر وہی صدقہ تو نے کسی نیک انسان کو دیا تو اس کی مثال بہت زیادہ سیب اور انار پیدا کرنے کی ہے۔

صدقہ : صدقہ وہ بیج ہے جس کے فوائد اور اجزاء ابدی ہیں۔ آدمی اپنے دیئے ہوئے صدقات کے اس وقت تک زیر سایہ رہتا ہے جب تک کہ اللہ تعالیٰ روز قیامت کو لوگوں

کے اعمال کا فیصلہ نہیں فرمادیتے۔ اے ابراہیم میں نے تجھے دانائی اور واضح معجزات کے ذریعہ فضیلت اور بزرگی بخشی اور اس چیز کے ذریعہ بھی جو میں نے تجھ پر احسان کئے اور میں نے تیرے پاس اپنے خاص بندوں میں سے ایک مہمان بھیجا اور میں نے تجھ پر احسان کیا۔ اس نے ان سے سوال کیا یعنی کھانا مانگا مگر انہوں نے اسے کھانا نہ کھلایا۔ پس وہ مر گیا اور انہوں نے اس کو کفنا یا مگر انہوں نے کفن کو اپنی محراب میں واپس پایا جس پر لکھا ہوا تھا یہ کفن تم تک واپس پہنچتا ہے کیونکہ اس نے تم سے کھانے کا سوال کیا تھا مگر تم نے اسے کھانا نہیں دیا۔ وہ لوگ اس سے پیٹ نہیں بھرتے بلکہ اس کے ساتھ پیٹ بھرتے ہیں۔

بلانوش عاج بن عنق : مشہور ہے کہ عاج بن عنق کا پیٹ روٹیوں کے کئی ڈھیر کھا کر بھی نہیں بھرتا تھا۔ وہ جنگل سے ہر روز لکڑیاں لانے جایا کرتا تھا۔ اس کے واپس آنے تک ستر آدمی روٹیاں لگایا کرتے تھے۔ وہ آتے ہی چند لہجوں میں روٹیاں ختم کر دیتا۔ ایک دن وہ روٹیاں کھانے میں مصروف تھا کہ حضرت موسیٰ علیہ السلام کا ادھر سے گزر ہوا۔ آپ نے اپنی آنکھوں سے اسے کھاتے دیکھا کہ وہ بارہ روٹیوں کا ایک ایک لقمہ بنا رہا تھا۔ آپ نے اسے فرمایا کہ اگر میں تیرا پیٹ صرف سات لقموں سے بھر دوں تو کیا خیال ہے؟ اس نے کہا کہ میں سات لقمے ناک میں رکھ چھینک نہ لوں گا۔ موسیٰ علیہ السلام نے فرمایا پھر اٹھ اور ہاتھ دھو لو۔ اس نے آکر ہاتھ دھوئے۔ آپ نے فرمایا بسم اللہ الرحمن الرحیم کہہ۔ چنانچہ اس نے بسم اللہ شریف پڑھ کر کھانا شروع کیا اور وہ پورے سات لقمے نہ کھا سکا۔ آپ علیہ السلام نے فرمایا اور کھاؤ وہ کہنے لگا مزید نہیں کھا سکتا۔ موسیٰ علیہ السلام نے فرمایا کہ مجھے پتہ چلا ہے کہ پیٹ بھرتا تو اللہ تعالیٰ کی طرف سے ہوتا ہے روٹی کھانا تو ایک بہانہ ہے۔

آن کسان کینجا طمع از جان و دل برداشد در عتاب ان ترانی دل زبر برداشد
ملک دنیا کھریائی بوزد و ایشان هرکی زیر هر موئی نمان صد جنج و گوهر داشتد
عقل را معزول کردند و صوا را حد زدند فقدا را بگذاشتد از فقر افسر داشتد

از عتب چار و پنج و صفت گردون فارغند در کی جنل روان مضر و سکندر داشتند
 انجمن مردان کہ من گفتیم مرد در راه دست چون سنائی ہر کی بجلہ چاکر داشتند
 من عرف اللہ لا یخفی علیہ شی واللہ اعلم (ترجمہ) وہ لوگ جو اپنے دل سے اس
 دنیا میں حرص اور لالچ لٹال دیتے ہیں وہ لن ترانی (تو ہرگز نہیں دیکھ سکتا) کی ڈانٹ پر دل
 مضبوط رکھتے ہیں۔ ہر شخص کے لئے دولت دنیا میں تمنا طیبی کشش ہے۔ لیکن اللہ دل ہر
 بال کی جڑ میں سو خزانے اور موتیوں کی سو سو کانیں رکھتے ہیں۔ عقل کو ناکارہ کر دیتے ہیں
 اور حرص کو مکمل بند کر لیتے ہیں۔ فقہ کو ترک کر دیتے ہیں اور معرفت کے بادشاہ بن
 جاتے ہیں۔ دنیا میں چار پانچ اور سات کے چکر سے آزاد ہوتے ہیں وہ اکٹھے مضر اور
 سکندر کو سفر بنا دیتے ہیں اسی طرح جن مردوں کی میں بات کر رہا ہوں وہ بھی اپنے یار
 کی راہ میں حکیم سنائی کی طرح پچاس پچاس نو کر رکھتے ہیں "جو شخص اللہ کو پہچان لے
 اس پر کوئی چیز غفلت نہیں رہتی۔ اور اللہ تعالیٰ ہی بہتر جانتا ہے۔"

کچھ اور مشاغل تصوف : کسی نے ایک گوشہ نشین درویش سے کہا کہ آپ اکیلے
 کیوں بیٹھے ہیں؟ مرد درویش نے کہا کہ میں آپ کے یہاں آنے سے اکیلا رہ گیا ہوں۔ تو
 نے مجھے حق سے الگ کر دیا۔ جناب حضرت اولیں قرنیہ کہتے ہیں اگر کوئی میرے پاس آکر
 سلام نہ کہے ملائکہ اسے کہنا چاہئے تھا تو میں اس کا شکر گزار ہوتا ہوں ورنہ اس نے
 میری توجہ بھی ہٹا دی ہوتی اور مجھے زحمت بھی دی ہوتی۔ وہ مرد درویش خوش نصیب ہوتا
 ہے جس کا بدن دنیا کے ساتھ رہے اور دل اللہ تعالیٰ کے ساتھ مصروف رہے۔ اور خدا کی
 بارگاہ میں بلند ہمتی سے عمدہ کوئی کلام نہیں ہے۔ دعا عبادت کا نچوڑ ہے۔ یعنی اخلاقی جرات
 اور بلند ہمتی خدا کی معرفت سے طاقتور ہوتی ہے۔

فرمایا کہ میں دنیا اور آخرت دونوں میں ہاتھ نہیں ڈالتا۔ اس طرح ہر لحاظ سے پہچان
 میں اضافہ ہوتا ہے اور حوصلہ بڑھ جاتا ہے۔ تم دونوں میں سے میرے نزدیک تر وہی ہو گا
 جو مجھے نیک گمان کرتا ہو گا۔ بحالت عدم صرف میری روح ہی تو تھی میری جان کی جان کا

یوسف۔ قبر کا رہائشی بہت تنگ ہوتا ہے۔ آخر اس جان کو جنت میں لے جانا چاہئے تاکہ یہ جان جنت سے بھی بے نیاز ہو جائے کیونکہ بے شک اللہ سبحانہ و تعالیٰ بہت خوبصورت ہے اگر تو ایک مرتبہ اس کا حسن دیکھ لے تو پھر کسی کا حسن نظر میں نہ نیچے گا۔ بندہ بات کرتا ہے اور میں اس کے سامنے ہوتا ہوں لیکن وہ مجھ سے بے خبر ہوتا ہے نورانی گفتگو تاریک دل میں نہیں ٹھہرتی۔ تو جس چیز میں تاریکی اور اندھیرا دیکھے اسے کفر سمجھ اور جس چیز میں روشنی اور اجالا ہو اسے برطا ایمان کہہ دے۔ دوسروں کی بات سن کر اعتماد مت کیا کر۔ اگر تو مرد ہے تو ہر لحاظ سے اپنے آپ کو مردہ سمجھ لے پھر زندہ لوگوں کی باتیں تیرے پاس بہت زیادہ آئیں گی۔ اور جو ان باتوں کی پہچان نہ کرتا ہو گا وہ مخلوق میں بدترین فرد ہوتا ہے۔ مجھے دنیا کی نظر سے چھپایا گیا ہے۔ شیطان حضرت عمر فاروقؓ اللہ تعالیٰ کے سائے سے بھی ڈرتا ہے اور پیر کے سائے سے بھی ڈرتا ہے۔ جب پیر کا رعب دبدبہ نفس پر پڑتا ہے تو اس کی سختی نرمی میں تبدیل ہو جاتی ہے اور وہ فرمانبردار بن جاتا ہے۔ پیغمبر علیہ السلام کے پاس ایک ہی وقت میں ولایت اور نبوت ہوتی ہے۔ اپنی ولایت سے وہ اللہ کی ساتھ مصروف رہتا ہے اور نبوت کے ساتھ مخلوق کو اللہ کی طرف دعوت دیتا ہے۔ پھر ولی قدرے بہتر ہوتا ہے۔ ولی کی نشانی یہ ہوتی ہے کہ وہ ہر جگہ وہ کچھ طلب کرتا ہے جو اس میں ہوتا ہے اور کسی شخص سے وہ کچھ بھی طلب نہیں کرتا جو اس کے پاس نہ ہو۔ میں اس سے اپنی خدمت کی خواہش نہیں کرتا جو میری خدمت کا اہل نہ ہو۔ باتیں بنانا بچکانہ حرکت ہے کامل مرد باتیں بنانے سے بے نیاز ہوا کرتے ہیں فرمایا اے اللہ مجھے باریک بین آنکھیں عطا فرما کہ جن سے غم کے عقدے اور گانٹھیں کھل جایا کریں۔

حضور نبی اکرم ﷺ نے فرمایا۔ بے شک اللہ تعالیٰ کے کچھ بندے ایسے ہیں جو لوگوں کو کسی علامت سے پہچان لیتے ہیں اور اس کے کچھ بندے ہیں جو لوگوں کو اپنی فراست سے پہچانتے ہیں اور اس کے کچھ بندے ہیں جن کے لئے نور ہے جس سے وہ لوگوں میں چلتے ہیں جیسا کہ ارواح جسموں میں چلتی ہیں اور اس کے کچھ بندے ہیں جو

لوگوں میں چلتے ہیں جیسا کہ مرض اصاب میں چلتی ہے۔
 اے دل تو و درد او کہ دربان انیت غم می خوردم مزن کہ فرمان انیت
 (ترجمہ) درد دل کا واحد علاج یہی ہے کہ دکھ اٹھاؤ اور اونچی سانس مت لو بس یہی
 حکم ہے یعنی دکھی دل کا یہی علاج ہے کہ جاگتے سوتے تجھے جو بھی مصیبت آئے اسے خدا
 کی مہربانی سمجھ اور ہر مشکل کو خدا کے فضل و کرم کے قریب سمجھنا چاہئے۔ عورتوں کا ہیوم
 بھی تجھے مقرب بارگاہ بنا سکتا ہے کیونکہ ان کی قوت سے حد جاری ہوتی ہے اور بیدہ گنہ
 سے عبرت حاصل کر کے پاک ہو جاتا ہے کیونکہ مستوجب گنہ کے لئے حد کا جاری ہونا
 کفارہ گنہ ہوتا ہے۔ اگر تیرا جسم گرم سلاخ سے داغ دیا جائے تو بیماری دور ہو جاتی ہے۔
 تو اپنے آپ کو اس ذات کا اونٹ سمجھ لے۔ بیمار اونٹ کا جسم داغ بھی جاتا ہے اور اسے
 مرہم بھی لگایا جاتا ہے لیکن اونٹ کو یہ بتایا نہیں جاتا کہ تجھے یہ تکلیف کس بیماری کی
 پاداش میں دی جا رہی ہے۔ تجھے پتہ نہیں کہ اگر تجھے درد ہو تو تو خدا کے قریب ہو جائے
 گا اور دنیا بھی تجھ پر نرم گوشہ اختیار کر لے گی۔ تجھے معلوم ہونا چاہئے کہ اللہ تعالیٰ تیری
 ظاہری خوبیاں اور کرامتیں دنیا پر واضح کرتا ہے اور تیری ہلاکت کے اسباب دنیا کی نظر
 سے اوچھل اور مخفی کرتا ہے۔

آپ نے غور سے دیکھا ہو گا کہ کتنا خطرے کے وقت کس طرح کوئے کھدرے میں
 چھپتا پھرتا ہے۔ چنانچہ سخت سردی میں بھی یہ کتورا ہچکا کاپچا کسی برآمدے یا بیڑھی کے
 ایک طرف دبک کر بیٹھ جاتا ہے۔ فرمایا طالب مرید کی خواہش ہوتی ہے کہ وہ فوری طور پر
 صاحب کشف بن جائے حالانکہ اسے حوصلہ مندی اور صبر سے مدتوں انتظار کرنا پڑتا ہے
 تب جا کر وہ اپنے مقصد میں کامیاب ہوتا ہے۔ جس طرح ایک چھوٹے سے درخت کو ابھی
 لگایا ہی ہو اور کہا جائے کہ اسی سال یہ درخت سایہ دار بھی ہو جائے اور پھل دار بھی ہو
 جائے حالانکہ یہ درخت ابھی نہایت کمزور ہے پھل نہیں دے سکتا۔ پہلے وہ اپنی جڑیں
 مضبوط کرے گا اور بڑھے گا پھر طاقت ور بنے گا۔ قرآن حکیم میں فاستغلاظ کا اشارہ اسی
 امر کی طرف ہے۔ ان منزلوں سے گزر کر وہ میوہ دار اور پھل دینا شروع کر دے گا اور اپنے

جوہن پر دکھائی دے گا۔ فرمان حق تعالیٰ ہے جو میری طرف باشت بھر پیش قدمی کرے،
یعنی اپنی خواہشات ترک کر دے۔

گرپائے بر آرزو نہادی یک چند کشتی سگ نفس را و قرہان انیت
(ترجمہ) اگر تو اپنی خواہشات پر پاؤں رکھ کر کتے نفس کو مار ڈالے یہ بہت بڑی قربانی
ہوگی۔

اس منزل کے کمال پر حضور پر نور ﷺ اور آپ کے صحابہ کرام ہی نظر آتے ہیں۔
حضرت ابو بکر صدیق رضی اللہ عنہ کا قول ہے۔

در بوہ نیستی شو و باک مدار کین فقر منزہ است زا غیار و زیار
(ترجمہ) تو اپنے سراپا کو مٹادے اور ڈر خوف ختم کر دے کیونکہ درویشی غیروں اور
دوستوں سے کہیں دور ہے۔

تیرا وجود اس وقت سراپا ہستی شرافت اور لطیف اور خوش و خرم ہو گا جب تو انہی
اشیاء سے ہمیشہ کے لئے کھل دست بردار ہو جائے۔ بایزید بسطامی رحمتہ اللہ علیہ نے
خود سلام کہا اور آخر میں وعلیکم بھی خود ہی کہہ دیا۔ لوگوں نے ماجرا پوچھا تو آپ نے فرمایا
کہ ازراہ محبت میں نے ایسا کیا ہے۔ چالیس نوری افراد نے سلام کہا تھا میں نے وہ تبرک
دنیا میں تقسیم کر دیا۔

اچھے اخلاق اپناؤ۔ اس سے رزق روزی میں کشادگی ہوتی ہے۔ روزے دار بنو، بے
شک روزہ کشف قلوب کی کنجی ہے۔ نیک لوگوں کی زیارت اور خدمت کا طریقہ اختیار
کرو بے شک یہ بڑا مشکل کام ہے۔ فاقہ کشی یہ حکمت کا سایہ ہے اور دھند لکوں کا اجالا
ہے اور عبادت کا دروازہ ہے اور غیب کے دروازے کی چابی ہے اور خلوص و یقین کا
ذریعہ اور سبب ہے یعنی اللہ تعالیٰ اس دنیا میں اسے ہی خوش و خرم رکھتا ہے جو کسی کو نہ
ستائے۔ اگر اسے کوئی دکھ دے تو ازراہ احسان معاف کر دے۔ اگر تجھے امن مطلوب ہے
تو اپنی زبان قابو میں رکھ۔

اے زبان تیرے ہاتھوں مجھے بے حد تکلیف ہوتی ہے تو میری ناک اور سرکٹ کر

رکھ دیتی ہے میں بھی تیری بولتی نوک کٹ دوں گا۔ فرمایا کہ بندے اگر ڈھیروں اٹلج نہ کھاتے ہوتے تو انہیں شناخت کرنے میں جبریل کو مشکل پیش آجاتی۔

زاویہ محل سے دیکھنا کفر ہے اللہ کی نظر سے دیکھنا توجیدِ خالص ہے۔ پھر ان دونوں میں فرق واضح ہے، تو موحّد اور کافر میں بھی فرق ظاہر سی بات ہے۔ کسی بھی چیز کو جب تک غور سے نہ دیکھا جائے اس کی حقیقت معلوم نہیں ہو سکتی۔ ایک مرتبہ آپ نے ایک بلاشاہ کے حالات بیان کرتے ہوئے کہا کہ اس بلاشاہ کے کئی نہایت حسین و جمیل نوکر اور نوکرانیاں تھیں۔ بطور آزمائش ایک نوکر کو کہا کہ سب غلاموں کا پتہ کرو کون کون دیانت دار اور کون بد دیانت ہے۔ چنانچہ ایک رات بلاشاہ نے اپنی ایک خوبصورت غلامہ کو زرق برق لباس اور طرح طرح کے طلائی زیور پہنا کر گھر سے باہر ڈیرے میں بھیج دیا۔ اسے دیکھتے ہی ایک غلام نے شہوانی اشارے شروع کر دیئے۔ دوسرے نے زیور تو ہٹ لیا۔ تیسرے نے لباس تار تار کر دیا۔ چوتھے نے اسے بے آہود کر دیا۔ یہ سارا ماجرا بلاشاہ کے مقرب ملازمین نے دیکھا تو بے ادب لوگوں کو گالیاں دیں اور کہنے لگے کہ تم ہمارے بلاشاہ کو بدنام کرتے ہو اور اپنے آقا کے نمک حرام بنتے ہو اور متاثرہ خاتون ملازمہ کو بھی سخت ست کہا اور آئندہ ایسی غلطی سے باز رہنے کی تلقین کی۔ اس لوٹھی نے تمام کہانی اپنے بلاشاہ سے کہہ دی۔ بلاشاہ نے بد دیانت ملازمین کو سخت سزا دی اور دیانت دار خدام کو انعامات سے نوازا۔ اس طرح حضرت رب العزت کے امین انبیائے کرام اور اولیائے عظام ہیں جب کہ اہل دنیا بد دیانت ہیں جو بوڑھی دنیا کے مکرو فریب میں آجاتے ہیں۔ جانتا چاہئے کہ امانت دار لوگوں کا ٹھکانہ جنت کا سب سے اعلیٰ درجہ ہو گا اور بد دیانت لوگوں کا ٹھکانہ دوزخ کا سخت ترین حصہ ہو گا۔ اور اللہ ہی بہتر جانتا ہے۔

سمع میں حالت جذب : منقول ہے کہ معین الدین پروانہ کے گھر ایک دن شب کو سہل کا بھاری جلسہ ہوا۔ تمام مشائخ، امرائے سلطان علماء اور مولانا قدس اللہ سرہ آدمی رات تک سمع میں مشغول تھے۔ معین الدین پروانہ نے شرف الدین ولد خطیب کے

کان میں کہا کہ تم مولانا کی خدمت میں چوکس ہو کر حاضر رہو اور میں تھوڑی دیر کے لئے سو جاؤں تاکہ تازہ دم ہو کر پھر خدمت کے قابل ہو جاؤں۔ مولانا اس وقت حالت استغراق میں چرخ پہ چرخ لگا رہے ہیں جو چرخ فلک کو بھی حیرت زدہ کر رہا ہے۔ ونہی معین الدین نے بات کی مولانا نے یہ غزل شروع کی۔

گر نجسی شے اے جان چہ شود ورنہ کوبی در ہجر آن چہ شود
 در بیارے شیکے روز آری از برائے دل یاران چہ شود
 در سلیمان سوے موراں آید تا شود مور سلیمان چہ شود
 در دو دیدہ جو روشن گردد کورے دیدہ شیطان چہ شود
 (ترجمہ) اے پیارے اگر تو کسی رات نہ سوئے تو کیا ہوگا۔ اگر تو درد و فراق کا دروازہ نہ کھٹکھٹائے تو کیا ہوگا۔ اگر تو کسی رات کو دن کا سماں لے آئے تو دوستوں کے دل کا کیا بنے گا۔ اور اگر سلیمان علیہ السلام چیونٹیوں کے پاس آئے اور آکر خود چیونٹی بھی بن جائے تو کیا ہوگا۔ اگر تیری دونوں آنکھیں چمک اٹھیں تو شیطان کے اندھے پن کا کیا بنے گا۔

معین الدین پروانہ نے یہ سن کر کپڑے پھاڑ ڈالے اور زمین پر لوٹنے لگا۔ بہت گریہ و زاری کی۔ معین الدین کا اصل نام سلیمان تھا۔ پھر وہ صبح تک صدق دل سے خدمت میں رہا۔

مولانا کی عبا سے غلہ محفوظ رہا : منقول ہے کہ محمد شاہ آبادی فتوت میں مشہور تھے اور حضرت عیسیٰ علیہ السلام کی طرح مجرد تھے۔ ان کو مولانا صاحب بھائی کہا کرتے تھے۔ روایت کرتے ہیں کہ غلہ کی فصل تیار تھی۔ میرے غلہ کا ڈھیر بہت بڑا تھا۔ اتفاقاً مغلوں کی فوج نے تونیہ کے اطراف کو گھیر لیا۔ اور سب لوگوں کا غلہ لوٹ لیا۔ اور قتل و غارت کرنے لگے۔ مولانا نے مجھے جو عبا پہنائی تھی وہ میں نے اپنے خادم سے منگوا کر اپنے گیسوں کے خرمن پر ڈال دی تاکہ اس کی برکت سے میرا غلہ لوٹ مار سے بچ جائے۔ اللہ تعالیٰ علیم ہے و کفی بہ شہیدا۔ میرے آس پاس جس قدر لوگوں کا گلہ تھا برباد ہو گیا مگر

کسی تاتاری نے میرے غلہ میں سے ایک دانہ بھی نہیں لیا۔ پھر میں سب غلہ کو شہر میں لایا اور مسافروں کو کھلایا۔ مولانا کے سامنے حاضر ہوا تو ہنس کر فرمایا بھائی اگر تم چاہتے تو تمام لوگ اس بلا سے نجات پاتے۔

اولیاء تحت قبائی : شیخ سنن الدین اقشری سے منقول ہے کہ ایک دن کسی درویش نے مولانا قدس سرہ سے اولیاء تحت قبائی کے متعلق سوال کیا۔ مولانا نے اس ضمن میں بہت سے معارف بیان کرنے کے بعد فرمایا کہ جب تم اولیاء اللہ اور درویشوں کی خدمت میں جاؤ تو ان کے اخلاق اور عادات میں سے جو باتیں تمہاری طبیعت کے موافق ہوں اور تمہاری سمجھ میں آجائیں ان کو تو صدق دل سے قبول کر لو۔ اور جو باتیں ان کے اخلاق و عادات اور سکنت کی اچھی معلوم نہ ہوں انہیں وہیں چھوڑ دو اور عوام کے سامنے بیان بھی نہ کرو تاکہ تمہارا شمار بدگوؤں میں نہ ہو۔ اگر وہ لوگ اخلاق بد کی قیامیں چھپے ہوئے نہ ہوتے تو اس عالم میں کیوں رہتے یا جلد مر جاتے یا ابدالوں میں شامل ہو جاتے یا رجاں الغیب ہو جاتے۔ اللہ تعالیٰ نے دنیا کی مصلحت کی وجہ سے انہیں قبائے غیب میں اس طرح چھپا رکھا ہے کہ اس پردہ کی وجہ سے محب اور آنکھوں والے اندھوں اور بے تمیزوں سے علیحدہ کئے جاتے ہیں۔ لیمیز اللہ النجیث من الطیب (۸۳۷) اس لئے کہ اللہ گندے کو سحرے سے جدا فرما دے) جو ہوشیار ہیں وہ ہمیشہ مخلوق خدا کی تدریج اصلاح ظاہر میں کوشش کرتے ہیں اور جو مست (مجدوب) ہیں وہ امور ظاہری کی خرابی میں کوشش کرتے ہیں اور لا اہلی یعنی بے پرواہ ہیں۔ طائفہ عقلا ہوشیار ہیں اور طائفہ عشاق مست ہیں۔ کمل کرام مست ہوشیار ہیں۔ ہمیشہ ظاہر و باطن کی اصلاح ان کی ملکیت ہے۔ مست ہمیشہ آرام میں ہیں اور عقلا زحمت میں ہیں۔ اب رہے مستوں کے مست وہ اللہ تعالیٰ کے کام میں پڑے سو رہے ہیں۔

حضرت موسیٰ علیہ السلام کے پانچ مخالفین : منقول ہے کہ ایک دن مولانا قدس سرہ کے خادموں نے منکروں کے انکار حسد اور درویشوں پر طعن کی شکایت کی۔ آپ نے

فرمایا حضرت موسیٰ علیہ السلام کے ساتھ پانچ آدمیوں نے سخت دشمنی کی۔ لیکن انہوں نے صبر و تحمل سے کام لیا بلاخر اللہ تعالیٰ نے پانچوں دشمنوں کی اس جہاں سے جڑ کاٹ دی۔ حضرت موسیٰ علیہ السلام کے سامنے ان کو ذلیل و خوار کیا اور حضرت موسیٰ علیہ السلام سب پر غالب آئے۔ ان دشمنوں میں سے ایک قارون تھا اور دولت کی وجہ سے بے ادبی کرتا تھا۔ اللہ تعالیٰ نے اس کو زمین میں دھنسا دیا۔ دوسرا سامری تھا جس نے علم سے مناظر کیا اور عذاب الہی میں جلا ہوا۔ تیسرا عوج بن منق تھا وہ اپنی دلیری اور قوت پر ناز کرتا تھا۔ اللہ تعالیٰ نے موسیٰ علیہ السلام کے ہاتھ سے اس کو ہلاک کیا۔ چوتھا بلعم باعور تھا وہ اپنے زہد پر ناز کرتا تھا اس کو مسخ کر دیا۔ (مثال اس کی کتے کی سی ہے) پانچواں فرعون نعین تھا جس کو مصر اور وہاں کی نہروں پر فخر تھا۔ لشکر کشی کرتا تھا دریائے نیل کی موجوں نے نکل لیا۔ اسی طرح انبیاء اور اولیاء کے دشمن قیامت تک رہیں گے کم نہ ہوں گے۔ امتحان پر امتحان باقی ہے۔ ذلک تقدیر العزیز العلیم (۳۶-۳۸) یہ حکم ہے زبردست علم والے کا۔

امتحان در امتحان است اے ہر کہ گوید من شدم سرھنگ در پس ہر دوری ولی قائم است تا قیامت آزمائش دائم است قول ان من امتہ را یادگیر تا ابد الا خلا فیہا نذیر (ترجمہ) اے بیٹے آزمائش پر آزمائش ہے۔ ہر ایک کہتا ہے کہ میں دروازے کا چوکیدار ہوں۔ ہر دور ایک ولی کامل سے قائم رہتا ہے اور یہ آزمائش قیامت تک جاری رہے گی۔ ایسی کوئی امت نہیں جس میں کوئی ڈرانے والا نہ ہو (والی بات یاد رکھ)۔

آدم علیہ السلام کا خمیر صبح کو کیا : چلی جلال الدین سے روایت ہے کہ ایک درویش نے مولانا قدس سرہ سے دریافت کیا کہ اللہ تعالیٰ فرماتا ہے کہ میں نے آدم کی مٹی کا خمیر چالیس صبحوں تک کیا۔ اللہ تعالیٰ نے صبح کو کیوں خمیر کیا اور رات یا دن میں کیوں نہ کیا؟ مولانا نے فرمایا اگر اللہ تعالیٰ شب میں خمیر کرتا تو تمام مخلوقات ظلماتی اور بھاری ہوتی۔ اگر دن میں خمیر کرتا تو سب نورانی اور سبک ہوتی۔ اس لئے اللہ تعالیٰ نے صبح کے

وقت خیر کیا تاکہ آدمے ظلماتی کافر شقی اور گنہگار ہوں اور آدمے نورانی مسلمان اور سفید ہوں۔ فمن کافر ومنکم مومن (اور تم میں کچھ مسلمان ہیں اور کچھ کافر)۔

جان چو روزت وتن ماچوشب و ماتمین واسطہ روز و شب خوش بمثال محرم (ترجمہ) روح دن کی طرح ہے اور ہمارا جسم رات کی مانند شام غریب ہے۔ ہم صبح صادق کی طرح دن اور رات کے درمیان واسطہ بن کر رہنے میں خوش ہیں۔

درویش یہ کلام سن کر قد بوس ہو کر چلا گیا۔

مولانا ظاہری علوم میں بھی بے مثل ہیں : حضرت سلطان ولد قدس سرہ نے ایک روز حکایت بیان کی کہ جب میں شام میں تحصیل علوم کر چکا اور ہر طرح کے علوم میں شہرت پا کر حلب میں آیا۔ اس وقت جن علماء نے مجھ سے جس جس فن میں سوال کئے میں نے ان کو نیچا دکھلایا۔ وہاں سے تونیہ میں آیا تو شہر کے تمام علماء میرے والد کے مدرسہ میں جمع ہوئے۔ میرے والد نے مجھ سے فرمایا جو ہدیہ عمدہ لائے ہو وہ پیش کرو۔ میں نے بہت سے غریب اور نادار علمی نکات جو مجھے خوب یاد تھے والد صاحب کے سامنے بیان کئے۔ مجھے یہ خیال تھا کہ مولانا کو ظاہری علم کی طرف اب توجہ نہیں ہے اور میں ان علوم میں عدم المثل ہوں آپ خوش ہوں گے۔ مگر مولانا نے میرے تمام بیان کو اپنی زبان سے ہو ہو بیان کر دیا۔ یہ حالت دیکھ کر ہم سب حیران رہ گئے۔ پھر مولانا نے ان الفاظ کو تبدیل کر کے ان کے متعلق ایسے دلائل دیئے اور توضیح فرمائی جو بیان سے باہر ہے۔ پھر ان ظاہری نکات اور شرح کے باطنی مطالب پیدا کئے میں نے اس وقت چیخ ماری اور کپڑے پھاڑ ڈالے اور والد کے قدموں پر لوٹنے لگا۔ تمام علماء سن کر دمگ رہ گئے مولانا کی تعریف و تحسین میں نعرے لگائے اور آپ کی ذہانت و فراست پر متعجب ہوئے۔

قوت حافظہ اور نور ولایت : حضرت سلطان ولد قدس سرہ فرماتے ہیں کہ ابتدائے جوانی میں اقبلی کے مدرسہ میں مولانا صاحب سے ہدایہ پڑھتا تھا جب سبق ختم کرتا تو والد ماجد انہیں مسائل کو عبارت اور عجیب طرز سے بے تکلف بیان کرتے تھے۔ اور نہایت

نادر مطالب فرماتے تھے۔ لوگ اس نور ولایت اور قوت حافظہ پر تعجب کرتے تھے۔

آپس میں دوست بن کر رہو : چلپی شمس الدین ولد مدرس روایت کرتے ہیں کہ ایک روز کچھ خدام سفر پر جانے کے لئے مولانا سے رخصت ہونے کی غرض سے آئے۔ آپ نے فرمایا میرے بھائیو میرے بھائیو دولت اور فضیلت کی قید میں نہ رہو۔ بلکہ ایسی قید اختیار کرو کہ تمہارے دل کھل جائیں۔ پھر فرمایا آپس میں ایک دوسرے کے دوست ہو جاؤ اس لئے کہ دشمن گھات میں ہے۔

امامت کے لائق ارباب تصوف اور تمکین ہیں : منقول ہے کہ ایک دن معین الدین پروانہ کے ہاں سماع کا بہت بڑا جلسہ ہوا۔ سب شیوخ علماء اور امراء حاضر تھے۔ مولانا قدس سرہ شام تک حقائق و معارف بیان کرنے میں مصروف رہے۔ مغرب کی نماز کے واسطے سب حضرات نے درخواست کی کہ مولانا امامت کریں۔ مولانا نے فرمایا کہ ہم لوگ تو ابدال ہیں جہاں چاہتے ہیں بیٹھ جاتے ہیں اور جب چاہتے ہیں کھڑے ہو جاتے ہیں۔ امامت کے لائق تو ارباب تصوف اور حکمین ہیں۔ شیخ صدر الدین کی طرف اشارہ کیا کہ وہ امامت کریں۔ ان کے پیچھے آپ نے نماز پڑھی اور فرمایا جس شخص نے متقی امام کے پیچھے نماز پڑھی گویا اس نے نبی کے پیچھے نماز پڑھی۔ شیخ صدر الدین اس ارشاد پر عاجزی کا اظہار کرتے تھے اور شرم سے جھکتے جاتے تھے۔ (یہ واقعہ مولانا کے ابتدائی دور کا ہے)

ایک لا علاج سائل : منقول ہے کہ ایک دن صاحب فخر الدین نے سلطان ولد کی بہت خوشامد اور منت سماجت کی اور کہا آپ میری سفارش کر دیجئے تاکہ مولانا مجھے کچھ نصیحت فرمائیں۔ سلطان ولد نے مولانا سے عرض کیا۔ مولانا صبح سے چاشت کے وقت تک مراقبہ میں بیٹھے رہے اور کوئی بات نہ کی۔ البتہ بار بار اللہ اکبر اللہ اکبر فرماتے تھے۔ جب صاحب فخر الدین وہاں سے اٹھ کر چلا گیا تو سلطان ولد نے مولانا سے عرض کیا کہ کیا معاملہ تھا۔ مولانا نے فرمایا یہ شخص نہایت بے درد اور غافل ہے۔ اور عالم معانی سے بے خبر

انبیاء کرام کے جو اوصاف میں نے انجیل میں دیکھے تھے وہ سب میں نے مولانا کی ذات میں موجود پائے اور ان کی حقیقت کی حقیقت پر ایمان لایا۔ چنانچہ ایک روز مولانا یہاں تشریف لائے تھے اور چالیس روز تک یہاں خلوت میں چلے کیا۔ جب آپ خلوت سے نکلے میں نے آپ کا واہمن بکڑ کر کہا کہ قرآن پاک میں ہے۔ ولن منکم الا واردھا کان علی ربک حتما مقضیا (اے اولاد آدم تم میں سے ایسا کوئی بشر نہیں کہ جو جہنم پر سے ہو کر نہ گذرے یہ ایک قطعی فیصلہ شدہ وعدہ ہے جس کا پورا کرنا تمہارے پروردگار نے اپنے اوپر لازم کر لیا ہے (۱۹-۷۱) جب سب کا گذر جہنم پر سے ہو گیا تو پھر دین اسلام کو ہمارے دین پر کیا ترجیح ہے اور یہ کیونکر ہو سکتا ہے۔ مولانا نے کوئی جواب نہ دیا۔ ایک لمحہ کے بعد اشارہ فرمایا اور آپ شہر کی جانب روانہ ہو گئے اور میں ان کے پیچھے پیچھے آہستہ آہستہ جاتا تھا۔ اچانک شہر کے ایک طرف ایک سمدر پر آئے۔ ٹانہائی کا سمدر جل رہا تھا۔ میرا کرتہ میل سے اٹا ہوا تھا۔ مجھ سے لے کر اپنے کوٹ کی بڑی جیب میں ڈال کر سمدر میں پھینک دیا اور تھوڑی دیر کے لئے اطمینان سے بیٹھے رہے۔ میں نے دیکھا کہ دو اور ہستیاں بھی چپ چاپ آکر حضرت کے پاس کھڑی ہو گئیں۔ آپ نے فرمایا کہ ٹانہائی سے کہو کہ سمدر سے کوٹ تو نکال دے۔ ٹانہائی نے جب کوٹ نکال کر دیکھا تو صاف شفاف نکھرا ہوا تھا وہ حضرت کو پہنا دیا اور میرا کرتہ جل کر راکھ ہو چکا تھا۔ آپ نے فرمایا کہ کوٹ اور کرتے کی حالت سے سمجھ لینا چاہئے کہ میرا کیا حال ہے اور تم کس حال میں ہو۔ میں نے اسی وقت سر جھکایا اور مولانا کا مرید ہو گیا۔

بے جان نقش سے عشق : منقول ہے کہ کالیون نقاش اور عین الدولہ دونوں تصویر کشی میں روم کے مشہور اور بے نظیر نقاش تھے اور مولانا صاحب کے مرید تھے۔ کالیون نے ایک دن حکایت بیان کی کہ استنبول میں حضرت عیسیٰ علیہ السلام اور مریم علیہ السلام کی ایسی نادر تصویریں ہیں کہ تمام عالم کے نقاش آئے مگر ان کی مثل تصاویر نہ بنا سکے۔ عین الدولہ نے ان تصویروں کی ہوس میں سزا اختیار کیا اور استنبول کے اس بڑے چرچ

میں ایک سال رہا۔ اپنے مقصد کی خاطر وہاں کے راہبوں کی بڑی خدمت کی۔ ایک رات موقع پا کر دونوں تصویریں چوری کر لیں اور وہاں سے چل دیا۔ تونسہ میں آکر مولانا کی زیارت کے لئے گیا۔ مولانا نے پوچھا کہاں تھے۔ اس نے تصویریں چوری کرنے کا پورا قصہ بیان کیا اور تصویریں پیش کیں۔ تصویریں واقعی اعلیٰ اور نادر تھیں۔ تھوڑی دیر بعد مولانا نے فرمایا کہ یہ دونوں تصویریں تیری بہت بڑی شکاتی کرتی ہیں اور کہتی ہیں کہ یہ شخص ہماری محبت میں صادق نہیں ہے بلکہ یہ ہمارا جھوٹا عاشق ہے۔ اس نے عرض کیا کس طرح؟ مولانا نے فرمایا وہ کہتی ہیں ہم ہرگز نہیں کھاتے اور سوتے۔ رات کو قیام اور صبح کو روزہ رکھتی ہیں۔ عین الدولہ ہمیں چھوڑ کر رات کو سوتا ہے اور دن کو کھاتا ہے اور اصلاً ہماری موافقت نہیں کرتا۔ عین الدولہ نے عرض کیا تصویروں سے سونا اور کھانا پینا قطعاً محال ہے نہ وہ بات کر سکتی ہیں نقش تو بے جان ہیں۔ مولانا نے فرمایا تیرے پاس جاندار نقش موجود ہے۔ اس کے ہزار ہا صنائع موجود ہیں۔ ایسا نقش حاضر ہے کہ عالم اور آدم اور کل زمین و آسمان کی دستکاری اسی نے کی ہے۔ یہ کیسے جائز ہو سکتا ہے کہ ایسے نقش کے ہوتے ہوئے ایک بے جان نقش سے عشق کیا جائے۔ نقش بے جان سے تجھے کیا فائدہ ہو سکتا ہے۔ وہ تصویریں تیرے کیا کام آسکتی ہیں۔ یہ باتیں سن کر اس نے اسی وقت توبہ کی اور مسلمان ہو گیا۔

پہلے رب نے قبول کیا پھر میرا مرید ہوا : شیخ محمود صاحبقران سے منقول ہے کہ شہر کے ایک معتبر امیر نے بیان کیا کہ اس کا ایک لڑکا تھا اور وہ مولانا سے بیعت ہونا چاہتا تھا۔ وہ امیر اپنے بیٹے کو اس کام سے منع کرتا تھا۔ بالاخر بیٹے کے عشق کی وجہ سے ایک بڑا جلسہ کر کے اس کو مولانا کا مرید کرایا۔ جس وقت مولانا نے اس کے بال تراشے اس کے باپ نے شیخ اوحد الدین کے کان میں آہستہ سے کہا دیکھئے یہ لڑکا اپنے عمل سے خدا رسیدہ ہوتا ہے یا مولانا اسے خدا تک پہنچائیں گے۔ شیخ اوحد الدین خود بھی مولانا کے ارادت مند تھے کہنے لگے مولانا کے معاملہ میں زبان بند رکھو۔ مولانا اسی وقت بول اٹھے نہیں نہیں

شوق سے کہو کچھ مضائقہ نہیں ہے۔ واللہ واللہ یہ لڑکا اول خدا رسیدہ ہوا ہے پھر میرا مرید ہوا ہے۔ جب تک اللہ تعالیٰ کی عنایت اور لطف و کرم کے جذب نے نہیں کھینچا وہ میری طرف نہیں آیا۔ شیخ اوحد الدین اس کلام سے مست ہو گئے اور کپڑے پھاڑ ڈالے اور سماع شروع ہوا۔ شیخ اوحد الدین خوبصورت اور صاحب دل تھے۔ ہمیشہ مولانا کی خدمت میں آتے اور نئی غزلیں مانگ کر لے جاتے تھے۔ مولانا ان کے لئے فوراً دروازہ کھول دیتے اور ان کو خلوت میں بٹھاتے تھے۔ مولانا کے انتقال کے وقت ان کا یہ حال ہوا کہ کپڑے پھاڑ ڈالتے تھے اور کہتے تھے اے عنز تو اس دنیا میں اس طرح آیا اور اس طرح دنیا سے گیا کہ تجھے کسی نے نہیں پہچانا۔ اور یہ شعر پڑھتے تھے۔

درجہاں آمد روزے دو بمارخ بہ نمود آنچل زود برون شد کہ بدام کہ کہ بود
(ترجمہ) دنیا میں آیا اور دو ایک دن ہمیں اپنی شکل دکھائی۔ پھر دنیا سے اس طرح غائب ہوا کہ پتہ ہی نہ رہا کہ وہ کون یا کب تھا۔

فاحشہ عورت تائب ہو جاتی ہے : شیخ محمود سے منقول ہے کہ صاحب اصفہانی کے گھر میں ایک نہایت حسین و جمیل فاحشہ عورت رہتی تھی۔ اپنے اس کاروبار کے لئے اس کے پاس بہت سی کینریں بھی تھیں۔ ایک دن مولانا کا اس طرف سے گزر ہوا۔ وہ عورت آپ کو دیکھ کر دوڑی اور قدموں پر گر پڑی اور تضرع اور عاجزی کا اظہار کیا۔ اس کی لونڈیوں نے دیکھا تو وہ بھی آگئیں اور قدم بوس ہوئیں۔ مولانا نے اس فاحشہ کو یوں مخاطب فرمایا۔ اے راجہ اے راجہ ان لونڈیوں کو فرمایا۔ زہے پہلوان ا زہے پہلوان ا زہے پہلوان ا اگر تم بوجھ برداشت کرنے والیاں نہ ہوتیں تو اپنے نفوس امارہ دلوامہ کو کون مغلوب کرتا اور عورتوں کی پاکدامنی کیسے پیدا ہوتی۔ وہیں ایک شخص کے دل میں خیال گذرا کہ اتنے بڑے بزرگ ہو کر ان بدکار اور فاحشہ عورتوں پر عنایات کرنا کس طرح درست ہو سکتا ہے۔ مولانا اسی وقت بول اٹھے اے شخص یہ عورتیں یک رنگ حالت میں ہیں اور جو ان کی اصلی حالت ہے بغیر کسی مکر و فریب کے وہ دکھا رہی ہیں۔ اگر

تو مرد ہے تو تو بھی ان جیسا ہو جا اور اپنی دورنگی سے باہر آجا تاکہ تیرا ظاہر و باطن یکساں ہو جائے۔ آخر کار مولانا کی نظر عنایت سے وہ عورت تائب ہوئی۔ اپنی سب لونڈیوں کو آزاد کر دیا گھر لٹا دیا۔ نیک بخت ہو گئی مولانا نے اسے بیعت فرمایا اس نے باقی زندگی عبادت و ریاضت میں گزار دی۔

مولانا کا ایک نابینا عاشق : منقول ہے کہ شہر کے آقرا دروازہ میں ایک روشن ضمیر اندھا رہتا تھا۔ مولانا قدس سرہ کے عشق میں بھیک مانگ کر گذر اوقات کرتا تھا۔ ایک دن انہی قیصر کا بیٹا انہی چوپان موجود تھا۔ اندھا سوال کر رہا تھا۔ اتفاق سے مولانا بھی وہاں آگئے۔ آپ نے اپنا کمر بند اس کو دے دیا انہی چوپان نے اس اندھے سے کہا کہ ایک سو درم کے عوض یہ کمر بند مجھے دے دے۔ لیکن اس نے قبول نہ کیا اور کہنے لگا اگر ایک ہزار درم بھی دو گے تب بھی فروخت نہیں کروں گا۔ بلکہ میں اس کو گردن میں باندھ کر قبر میں لے جاؤں گا۔ اسی روز رات کو تمام رات وہ اندھا چلاتا رہا اور یہ کہتا تھا الہی اس پاک ہستی کی برکت سے جس کا یہ کمر بند ہے مجھے دنیا سے اٹھالے۔ صبح کو انہی چوپان نے یہ آواز سنی کہ ہاتھ غیب کہتا ہے کہ فلاں اندھے نے قید حیات سے نجات پائی اور حیات ابدی میں مستغرق ہو گیا۔ انہی چوپان آواز سن کر اٹھ کر آئے تو اس کو مردہ پایا۔ اس کی تجمین و تفلین کی۔ اور کمر بند اس کی گردن میں پیٹ کر اس کو دفن کر دیا۔

یہ اسرار اہل دنیا کے لئے نہیں : سلطان الخلفاء حسام الدین چلبی رحمۃ اللہ علیہ بیان کرتے ہیں کہ میرے شیخ مولانا قدس اللہ سرہ ایک دن تنہا میرے گھر آئے۔ خلوت کے لئے جگہ خالی کرائی اور تشریف فرما ہوئے۔ دس روز تک متواتر کوئی چیز تناول نہ فرمائی مکان کے تمام دروازے بند کر دیئے یہاں تک کہ درزیں بھی بند کر دائیں۔ مجھے حکم دیا چند دستے بغدادی کانغذ کے حاضر کرو۔ میں نے کانغذ مہیا کئے۔ ان پر عربی اور فارسی میں علم لدنی کے حقائق و اسرار لکھوانے شروع کئے۔ جو کچھ آپ لکھواتے میں ان کو فصل بفصل بلند آواز سے پڑھتا اور رکھتا جاتا تھا۔ جب یہ کام ختم ہوا تو نور میں آگ جلوائی۔ تقریباً سو

فصلوں کی کتب بن چکی تھی۔ آپ نے اس کو ایک ایک ورق کر کے تھور میں جلادی اور جلاتے وقت یہ کہتے تھے کہ الالی اللہ ترجع الامور (دیکھو سب کام خدائی طرف رجوع ہوں گے) (۵۳-۴۲) جب کلمہ کے جلنے سے شعلہ بھڑکتا تو تبسم کرتے اور فرماتے غیب الغیب سے آئے تھے اور پھر یار غیب کے پاس بے عیب جاتے ہیں۔ حسام الدین چلبی کہتے تھے میں نے چاہا کہ تبرک کے طور پر چند ورق چھپالوں۔ مولانا نے فرمایا ہرگز نہیں۔ یہ اسرار الہیہ دنیا والوں کے سننے کے قابل نہیں ہیں۔ بلکہ ان کلمات کے سننے کے لئے اللہ تعالیٰ کے ہاں کی خواص ارواح مستعد ہوئی ہیں اور یہ ان کی غذائے روحانی ہیں۔

سخنم خور فرشتت من اگر سخن نگویم ملک گرسن گوید کہ بگوئش چوئی
(ترجمہ) میں اگر چپ رہوں تو اس کا مطلب ہے میری باتیں فرشتے کھا چکے ہوتے ہیں اور بھوکا فرشتہ مجھے کہہ دیتا ہے بولو چپ کس لئے ہو۔

پھر مولانا میرے گھر سے نکل کر حمام کو گئے۔ وہاں گرم پانی کی ٹینگی میں مع عبا اور دستار کے بیٹھ گئے۔ پانی خوب کھول رہا تھا۔ سات رات دن متواتر وہاں رہے۔ آٹھویں روز علی الصبح پانی کے خزانہ سے سر نکال کر یہ غزل شروع کی۔

باز آدم چون عید نو تا نقل زندان بشکنم
دین چرخ مردم خوار را چنگل و دندان بشکنم

(ترجمہ) میں نئی عید کی طرف لوٹ آیا ہوں تاکہ قید خانے کے نالے توڑ دوں اور

آدم خور ریچھ کے ناخن اور دانت توڑ دوں۔

خدام کو بہت خوشی ہوئی۔ یہ غزل ختم کر کے مدرسہ تشریف لائے اور ایک ہفتہ کامل

سلسلے ہوتا رہا۔

اولیاء اللہ کے آفتاب کی تمازت کا اثر : روایت ہے کہ ایک دن مولانا جناب حسام الدین چلبی کے بلغ میں تھے۔ اس دن سلسلے ہوا۔ خدام کو بہت ذوق شوق ہوا اور وہ شور مچاتے رہے۔ یکایک مولانا نے فرمایا کہ اے دوستو! میں چاہتا ہوں ضیاء الدین کی خانقاہ میرے چلبی کو مل جائے۔ علی الصبح جو خدام شہر سے آئے انہوں نے خبر دی کہ

ضیاء الدین کا انتقال ہو گیا ہے مسجد کے میناروں پر لوگ کھڑے پکار رہے ہیں۔ مرحوم کو کوئی مرض اور بیماری بھی نہ تھی۔ کہتے ہیں کہ ضیاء الدین بالکل اوباش اور جابر آدمی تھا۔ حسد کی وجہ سے ہمیشہ مولانا کے خدام پر طعنہ زنی کرتا تھا اپنی زبان کی شومی سے اور اہل دل کی برچھی سے زخمی وہ کر مر گیا۔ سوئم کے بعد مولانا نے اس خانقاہ میں حسام الدین چلبی قدس سرہ کو سجادہ نشین کیا۔ بہت بڑا جلسہ ہوا اور آپ نے یہ بیت پڑھے۔

اے برسر گنج وز گدائے مردہ

(ترجمہ) بھیک مانگ مانگ کر مر چکا ہے حالانکہ تو نہ ختم ہونے والے خزانے پر بیٹھا ہے۔ اور فرمایا کہ تو پانی کے مٹکے کی طرح ہے کہ پیٹ تو بھرا ہے مگر لب خشک ہیں۔ اگرچہ آفتاب سخت چٹانوں پر اپنی شعاعیں ڈالتا ہے اور ان کو گرم کر دیتا ہے لیکن جس وقت آفتاب غروب ہوتا ہے پتھر پھر اپنی اصلی حالت پر سرد ہو جاتے ہیں۔ اسی طرح اولیاء کا آفتاب حکمت منکروں اور کور دلوں پر اثر کرتا ہے۔

پس کلام پاک در دلہائے کور می نتابد می رود تا اصل نور
(ترجمہ) تاریک دلوں میں پاکیزہ کلام اثر نہیں کرتا بلکہ وہ کلام اپنے اصل نوری مرکز پر لوٹ جاتا ہے۔

اس وقت منکروں کی جو جماعت موجود تھی سب مطیع ہو گئے زمار توڑ ڈالے اور مولانا کے مخلص مرید ہو گئے۔

سماع کا جواز : ملک المدرسین زبدۃ المتاخرین بحر المعقول والمنقول مولانا زین الدین عبدالمومن توقانی رحمۃ اللہ علیہ علوم و فنون میں ممالک روم میں نادر اور بے مثل تھے۔ لوگ انہیں نعمان ثانی اور دریائے معانی کہتے تھے۔ تقویٰ اور علم فتویٰ میں دوسرے امام ابو یوسف تھے۔ انہوں نے توقان میں معین الدین پردانہ کے مدرسہ میں علماء کے جلسہ میں یہ روایت بیان کی کہ مولانا روم قدس سرہ کے زمانہ میں میں قونیہ کے قرطائی مدرسہ میں مولانا شمس الدین مارونی کا معید (طلباء کو سبق کا دور کرانے والا) تھا۔ ایک دن بہت سے

علماء شمس الدین ماردینی کے سامنے مولانا کے فضائل علمی، اخلاق محمدی اور کرامتوں کے حالات بیان کر رہے تھے اور شمس الدین ماردینی اس کی تصدیق کرتے جاتے تھے اور خود بھی مولانا کی یاد میں روتے تھے۔ اور دوسرے حاضرین بھی روتے تھے۔ زین الدین کہتے ہیں میرے دل میں خیال آیا کہ ایسے بزرگ اور عالم قاضل ہو کر مولانا نے رقص و سماع کیوں شروع کرایا اور خلاف شریعہ کام کو جائز کیا۔ یہ کام تو شریعہ میں بالکل ناجائز ہیں۔ مگر میں نے زبان سے ایک حرف بھی نہ نکالا۔ دوسرے دن اتفاقاً صبح کے وقت مولانا صاحب مجھے مل گئے۔ میں نے دیکھا کہ دوسری طرف سے شمس الدین ماردینی بھی آگے۔ شمس الدین قدم بوس ہوئے اور مولانا کے ہاتھوں کو بوسہ دیا۔ میں نے بھی یہی کیا۔ مولانا نے میری طرف منہ کر کے فرمایا کہ مولانا زین الدین شریعہ میں ایک مسئلہ ہے اور تم نے ہمیشہ پڑھا ہے کہ جب بھوک سے آدمی مرنے لگے تو مردار اور حرام چیزیں بھی حلال اور مباح ہو جاتی ہیں تاکہ نفس انسانی ہلاک نہ ہو جائے۔ یہ حکم محض مصلحت دین کے لحاظ سے ہے اور سب علماء کے نزدیک ثابت بھی ہے۔ مردان خدا کی بھی ایک حالت اور ضرورت ایسی ہے کہ وہ بھوک اور پیاس میں جھلا ہوں اور اس کا ذوق سوائے سماع، رقص، وجد، خوش الحانی اور راگ کے اور کسی چیز سے نہیں ہو سکتا۔ ورنہ تجلیات و انوار جلال حق سبحانہ تعالیٰ کی شدت و ہیبت سے اولیاء کا وجود مسعود پگھل جاتا اور فنا ہو جاتا جس طرح کہ برف سورج کے سامنے پگھل جاتی ہے۔

براستقبائے آن روحی جسد آلتب از برف یکدم در کسد
(ترجمہ) روح اور جسم کو باقی رکھنے کے لئے سورج اچانک برف سے باہر نکل آتا ہے۔

اور اشارہ کلمینی یا حمیرا (کلام کرائے سرخ منہ والی) اسی لئے تھا۔ اے زین الدین مجھے معذور رکھو کہ وہ بھوک اور پیاس کی شدت میری ملک ہو گئی ہے۔ لہذا میں نے اس حرام کو حلال سے بہتر اس تلخی کو شیریں سے عمدہ اور اس کفر کو ایمان سے اچھا عاشقوں کے لئے کر دیا ہے۔

کشا کلمات درج نام کنندہ کیست می دانم دے خواہم یا سایم ولیکن نیستم امکان
(ترجمہ) میری طبیعت میں کھلبلی مچی ہوئی ہے مجھے معلوم ہے کہ جان لینے والا کون
ہے۔ میں ایک لمحہ آرام کرنا چاہوں بھی تو میرے لئے یہ ممکن ہی نہیں ہے۔

عاشقوں کا دیرانہ کبھی آباد نہیں ہو سکتا اور اس کا بیان عبادت میں نہیں سما سکتا۔
آن علم کہ در مدرسہ حاصل کردی کارے دگراست و عشق کار دگراست
(ترجمہ) وہ علم جو مدرسے سے حاصل ہوتا ہے کچھ اور چیز ہے عشق کی تعلیم کی بات
ہی کچھ اور ہے۔

زین الدین کہتے تھے کہ مولانا کی ہیبت سے میں دیر تک بے خود پڑا رہا۔ جب ہوش
ہوش آیا تو ان کے قدموں پر گرا۔ پھر اخلاص کے ساتھ مرید ہو کر سماع کا عاشق ہو گیا۔
سماع اب میری جان کا بالکل غذا بن گیا ہے۔ یہ تقریر سن کر کل علماء نے آفریں کہی اور ان
کا اعتقاد اور پختہ وہ گیا۔

رباب تو قبروں پر بھی بجائے جائیں گے : شمس الدین چلبلی اور مولانا فخر الدین
دیودست روایت کرتے ہیں کہ مولانا کے وقت میں علمائے شریعت کی ایک جماعت نے
رباب کو حرام قرار دینے میں بہت کچھ کہا اور کیا۔ یہ خبر مولانا کو بھی پہنچ گئی۔ آپ نے
فرمایا یہ لوگ سرد لوہا کوٹ رہے ہیں۔ واللہ ثم واللہ رباب تو قبروں پر بھی بجائے جائیں
گے۔ مولانا صاحب کی انتقال کے بعد آپ کے خدام نے قونیہ کے میدان میں سماع کا جلسہ
کیا۔ اتفاق سے زور دار بارش شروع ہو گئی۔ سب لوگ قاضی سراج الدین کے قبرستان
میں پناہ لینے کی غرض سے چلے گئے اور وہاں خوب سماع ہوا اور رباب بجاتا رہا۔ اس وقت
مولانا کا وہ فرمان یاد کر کے سب نے آپ کے کمالات کا اعتراف کیا۔

بہاء الدین ولد کی وصیت : مولانا صلاح الدین ملطی رحمۃ اللہ علیہ روایت کرتے
ہیں کہ ایک روز حضرت سلطان ولد نے فرمایا کہ میرے دادا (بہاء الدین ولد) نے انتقال
کے وقت میرے والد محترم (مولانا روم) سے فرمایا۔ جلال الدین محمد میں تو اب اس دنیائے

فانی سے رخصت ہو رہا ہوں اور وہاں ذات حق کے انوار کی خدمت میں رہوں گا۔

مازادہ ذاتم سوئے ذات رویم بر رفتن ما وحید یاران صلوات
(ترجمہ) ہمیں اسی ذات نے پیدا کیا ہے اور اسی کی طرف لوٹ جائیں گے اور
ہمارے کوچ کر جانے پر دوست سلام کہتے ہیں۔

اور عالم غیب کے اخبار نویس اور ملاء اعلیٰ کے قاصد ہمیشہ اہل دنیا کے اخلاق
و معاملات متقدمین کی ارواح کو پہنچاتے ہیں کہ تمہارے عزیز واقارب کس حال میں ہیں
اور کن کاموں میں مشغول ہیں۔ اللہ اللہ تم ایسے ہو جاؤ اور یہ کوشش کرو کہ میں بارگاہ
ربوبیت میں خوش اور سرفراز رہوں۔ یہ نہ ہو کہ شرمندگی سے سر جھکانا پڑے اور نجل ہو
جاؤں۔ میری اس وصیت کو حلقہ زر کی طرح کلن میں پن لے اور ایسا ہو کہ قاصد تمہارا
ذکر نیک کریں۔ میرے والد نے ایسا ہی کیا بلکہ اس سے بھی لاکھ گناہ زیادہ کیے۔ آخر میں
ان کے کمالات کی یہ حالت تھی جیسا کہ وہ خود فرما گئے ہیں۔

تو دلاچنل شدستی ز خرابی و زمستی سخن پدر گمونی ہوس پرننداری
(ترجمہ) اے دل مستی کی خرابی سے تجھے کیا ہو گیا ہے۔ نہ والدین کا ذکر کرتا ہے اور
نہ ہی بچوں کی طلب رکھتا ہے۔

گرم پانی کے غسل سے شفا ہوئی : مولانا قدس سرہ کے خدام سے روایت ہے کہ
بہاء الدین بحری گرم پانی کے غسل سے اس قدر بیمار ہوئے کہ زندگی کی امید ختم ہو گئی۔
مولانا نے فرمایا کپڑوں سمیت انہیں گرم پانی کے حمام میں لے جا کر گرم حوض میں خوب
غوطے دو۔ لہذا انہیں حمام کے گرم پانی میں خوب غوطے دیئے۔ اس طریقہ علاج سے تمام
اصحاب پریشان تھے اور بہاء الدین کی زندگی سے بالکل مایوس ہو گئے۔ ان کا بیٹا صلاح
الدین بہت روتا تھا۔ مولانا نے پھر خود اپنے ہاتھ سے ان کو حوض سے نکالا۔ پھر فرمایا چند
لمحے انہیں آرام کرنے دو۔ تھوڑی دیر بعد انہوں نے کھانا مانگا۔ انہیں کھل شفاء ہو چکی
تھی۔

توشفائے چوبیالی ز خوشی روبہ نمائی سپہ رنج گریزند و نمایند قفا

(ترجمہ) آپ پیغام تمدد رستی دیں اور اپنی صورت دکھا دیں۔ غموں کا لشکر سرپٹ بھاگ جائے گا۔

مولانا کی یہ قدرت اور تصرف عظیم دیکھ کر سینکڑوں متکبر اور منکر مومنین مرید ہوئے اور جنتی ہو گئے۔

کچھوے اور بچھو کی حکایت : منقول ہے کہ ایک دن مولانا قدس سرہ نے بدگو منکروں کے معنوی حالات بیان کئے۔ اس دوران ایک حکایت بیان کی کہ ایک دن بچھو دریا کے کنارے پھر رہا تھا۔ اتفاق سے وہاں کچھوا بھی آگیا۔ کچھوے نے بچھو سے پوچھا کیا کر رہے ہو۔ اس نے کہا میری اولاد اور تمام قوم دریا کے اس پار رہتی ہے میں یہ سوچ رہا ہوں دریا کے اس پار کس طرح جاؤں۔ کچھوے نے شفقت اور غریب نوازی کی راہ اختیار کرتے ہوئے بچھو کو اپنی پیٹھ پر بٹھایا اور دریا عبور کرنے لگا۔ دریا کے وسط میں پہنچ کر بچھو کو ڈنگ مارنے کا شوق چورایا اور کچھوے کی پیٹھ پر ڈنگ مارنے لگا۔ کچھوے نے پوچھا کیا کرنے لگے ہو۔ اس نے جواب دیا میں اپنا ہنر دکھاتا ہوں۔ تو نے مہربانی کرتے ہوئے میرے زخم پر مرہم رکھا میں اس کے بدلے میں تیرے زخم لگاتا ہوں۔ وہ اس لئے کہ میری مہربانی یہی ہے۔ اسی وقت کچھوے نے دریا میں غوطہ لگا دیا اور بچھو سیدھا جہنم میں پہنچا۔ اور یہ بیت فرمائی

جائل ار با تو نماید ہمدلی عاقبت زحمت زند از جاحلی
مر ابلہ مر خرس آمد کین او مرست و مر اوست کین
(ترجمہ) نادان شخص اگرچہ تیرے لئے کتنا ہی مخلص کیوں نہ ہو مگر ایک نہ ایک دن اپنی جہالت کے گل ضرور کھلائے گا۔ بے وقوفوں کی محبت ریچھ کی سی محبت ہوتی ہے اس کے غصہ ہونے کو محبت سمجھے اور اس کی محبت کو ناراضگی سمجھے۔

مولانا کی کم خوری : منقول ہے کہ ایک دن جلال الدین مستوفی علیہ الرحمۃ نے ولیمہ کی بہت بڑی دعوت کی۔ شہر کے تمام اکابر مدعو تھے۔ کھانا چن کر سب کو کھانے کی اجازت

دنے دی۔ ہر ایک نے خوب رغبت سے طرح طرح کے لذیذ کھانے کھائے۔ مگر مولانا نے کچھ نہ کھلیا۔ جلال الدین مستوفی نے بہت اصرار کیا تو فرمایا میرا معدہ بہت کمزور ہے اس کی حالت جانور کی زخمی پیٹھ کی سی ہو گئی ہے زخمی پیٹھ کے جانور پر جب پالان رکھو تو وہ مزید ست ہو جاتا ہے اس میں بوجھ اٹھانے کی طاقت نہیں رہتی۔ اگر میرا معدہ کوفتہ نہ ہوتا تو میں بھی چند کوفتے کھا لیتا۔ جلال الدین مستوفی پر گریہ طاری ہو گیا تضرع و عاجزی کرتے ہوئے آپ کا مرید ہو گیا۔ پھر اس دن اپنے پیر بھائیوں کو بہت سے خلعت دے اور قوالوں کو بھی تین ہزار درم انعام میں دیئے۔

حضرت آدم علیہ السلام کی تخلیق : منقول ہے کہ چند معترضین نے مولانا قدس سرہ سے سوال کیا کہ اللہ تعالیٰ نے آدم علیہ السلام کے بارے میں فرمایا ہے کہ میں نے چالیس صبحوں تک حضرت آدم علیہ السلام کی مٹی کو اپنے ہاتھ سے خمیر کیا۔ یہ فرمائیے اس مٹی میں گھاس بھی ملائی تھی یا نہیں؟ مولانا نے فرمایا قرآن مجید میں خود اس کا جواب موجود ہے۔ خلق الانسان من صلصال کالفخار (اس نے انسان کو ٹھیکرنے کی طرح کھکھاتی مٹی سے بنایا) (۵۵-۱۳) فرمایا اس میں محض پانی اور مٹی تھی۔ اگر پانی اور مٹی میں گھاس شامل ہوتی تو میری ایریاں کیوں پھٹ جاتیں اور اپنی دونوں ایریاں دکھائیں جو برف میں وضو کرنے اور ریاضت کی کثرت سے پھٹ چکی تھیں۔ آپ کا یہ جواب شافی سن کر سب معترضین حیران رہ گئے اور اخلاص کے ساتھ آپ کے خادموں اور مریدوں میں شامل ہو گئے اور آپ کے علم اور علم کی داد دی۔

مولانا کی شفقت اور بندہ نوازیاں : شمس الدین اور بدر الدین چلبی روایت کرتے ہیں کہ شروع میں جب ہم مولانا کے مرید ہوئے تو ان کی نسبت اور عظیم دہشت سے ہمیں حرکت کی مجال نہ تھی آپ کے مدرسہ عالیہ کے حجرہ میں پڑے رہتے تھے اور آتش عشق میں جلا کرتے تھے۔ اس زمانہ میں مولانا نے مدرسہ کی چھت پر اپنے لئے خوبگاہ بنوائی تھی اور کھڑکیاں لگائی تھیں۔ ایک دن شب کو آپ نے کھڑکی سے منہ نکال کر

ہمیں آواز دی کہ چھت پر چلے آؤ۔ آج کل بند کمرے میں سونے سے کللی پیدا ہوتی ہے بہتر یہ ہے کہ یہاں آسمانی چھت کی سیر کرتے ہوئے سو جانا۔ جب ہم چھت پر پہنچے تو مولانا نے اپنے دامن میں نیچے سے مٹی لائے اور ایک طرف رکھ دی اور ہمیں فرمایا وضو کی ضرورت ہو تو اس مٹی سے تنہم کر لینا تاکہ آپ کو نیچے جانے کی زحمت نہ ہو۔ ہم اس شفقت اور رحمت کو دیکھ کر بے خود ہو گئے۔ مولانا نے ہمارے سر اپنے زانو مبارک پر رکھ لئے اور سر پر بوسے دیتے تھے۔ سبحان اللہ کیا شفقت شاہانہ، دلداری پدرانہ اور آپ کی بندہ نوازی اور مرید پروری اور یہ حضور نبی اکرم ﷺ کی کمال متابعت ہے۔

بیابا کہ تو از نادرات ایامی برادری پدیری ماوری دل آرای
بنام خوب تو مردہ زگور برخیزد گزاف نیست برادر چشمن کونامی
(ترجمہ) تشریف لائے آپ زمانے کے عجائب میں سے ہیں۔ بھائی، بسن، ماں، باپ اور معشوق آپ ہی ہیں آپ کا پیارا نام سن کر مردہ بھی قبر سے اٹھ جاتا ہے اے بھائی یہ گپ شب نہیں بلکہ نیک نامی کی حقیقت ہے۔

قبر افلاک سے بہتر کوئی قبر نہیں : روایت ہے کہ ایک دن معین الدین پروانہ مولانا کی خدمت میں حاضر ہوا اور عرض کیا اگر اجازت ہو جائے تو میں سلطان العلماء براء الدین ولد قدس اللہ سرہ کے مزار پر گنبد بنانا چاہتا ہوں۔ آپ نے فرمایا قبر افلاک سے بہتر کوئی قبر نہیں اس لئے یہی بہتر ہے۔

شراب نوش مرید تائب ہو گیا : حکایت ہے کہ خواجہ شمس الدین عطار رحمۃ اللہ علیہ مولانا کے خاص مریدوں میں سے تھے اور شراب نوشی کرتے تھے۔ مستی کی حالت میں غیب کی باتیں کرتے اور ان سے کرامتیں بھی سرزد ہوتی تھیں۔ ایک روزی مستی کی حالت میں مولانا صاحب کے پاس آئے اور آپ سے معشوق شمع اور میوے مہیا کرنے کی درخواست کی۔ مولانا نے انہیں ایک حجرے میں بٹھا کر شمع روشن کرادی اور ان کی بیوی کو بلا کر ان کے پاس بٹھا دیا اور کچھ میوے بھی مہیا کر دیئے۔ جب ہوش میں آئے تو اپنے

آپ کو مدرسہ کے حجرہ میں پلایا اور اپنی بیوی سے وہاں آنے کا حل پوچھا۔ اس نے تمام واقعہ بیان کیا۔ یہ سن کر ندامت سے فریاد کرنے لگے، کپڑے پھاڑ ڈالے اور سر پر خاک ڈال کر خون کے آنسو رونے لگے۔ مولانا نے انہیں سینہ سے لگایا اور دل جوئی کی۔ مولانا نے فرمایا میں نے تمہاری خطا کو معاف کر دیا۔ شمس الدین پر اس واقعہ کا یہ اثر ہوا کہ انہوں نے اسی وقت گناہ آلود زندگی سے توبہ کر لی جب تک زندہ رہے کبھی دن میں کھانا نہیں کھلایا۔ صرف ایک وقت رات کو کھانا کھاتے تھے۔

عجز و انکساری کا مقام : روایت ہے کہ ایک روز مولانا نے بیان معرفت میں فرمایا کہ اللہ تعالیٰ فرماتا ہے کہ مجھے نیاز مندی اس قدر عزیز ہے کہ اگر میرے بندے عجز و اناری کا اظہار نہ کرتے تو میں خود بندوں سے نیاز مندی کرتا۔ اسی لئے حق سبحانہ تعالیٰ نیاز مندوں کو دوست رکھتا ہے۔ چنانچہ کسی درویش سے پوچھا گیا کہ تو نے نیاز کیوں ترک کر دیا۔ اس نے کہا میں اس قدر نیاز کر چکا ہوں کہ اب بے نیاز ہو گیا ہوں۔ نیاز آخری منزل ہے۔

پیر عشق مراکت من مہ نام مہ نیاز شو آن لحظہ کہ ناز کنم
چو ناز را بگذاری مہ نیاز شوی من از برائے تو خود را مہ نیاز کنم
(ترجمہ) عشق کی پرواز نے مجھے کہہ دیا کہ میں سرپا ناز و نخرہ ہوں۔ عاجزی کا پیکر بن جا جس گھڑی میں ناز کروں۔ جب تو ناز و نخرے چھوڑ دے گا تو مجسمہ عاجزی بن جائے گا۔ میں نے آپ کے لئے اپنے آپ کو سرپا نیاز بنا لیا ہے۔

مولانا کنویں میں جا بیٹھے : روایت ہے کہ رمضان کی چاند رات کو مولانا قدس سرہ خدام کے جلے میں سے یکایک عائب ہو گئے۔ ہر جگہ لوگوں نے آپ کو تلاش کیا مگر کوئی پتہ نہ چل سکا۔ تمام دوست احباب تھک کر بیٹھ گئے۔ مدرسہ کے باغیچے میں ایک کنواں تھا اس میں جا کر حضرت یوسف علیہ السلام کی طرح مستحکم ہو گئے۔ باہر کسی کو آپ کی خبر نہ ہوئی۔ پورا رمضان کنویں میں گذرا۔ عید کے دن تمام اصحاب طول اور غم زدہ بیٹھے تھے۔ اچانک کنویں سے نکل کر مدرسہ کی طرف روانہ ہوئے۔ عاشقوں نے دیکھ کر شور و غل مچایا

اور خوشیاں منائیں۔ مولانا نے سماع شروع کیا اور یہ غزل پڑھی۔
 باز آمد آن مھے کہ نہ دیدش فلک بخواب آورد آتشی کہ نمیرد بہ ہیج آب
 (ترجمہ) وہ چاند پھر آگیا ہے جسے کبھی آسمان نے نہ دیکھا تھا وہ ایسی آگ لایا جو سات
 سمندروں کے پانیوں سے بھی نہ بجھے گی۔

اکابر سن کر جوق در جوق سے آپ کی زیارت کے لئے پہنچ گئے۔

مرغان عرش کی حالت : مولانا اختیار الدین امام روایت کرتے ہیں کہ ایک دن مولانا
 قدس سرہ حسام الدین چلبی کے باغ کی طرف تما جا رہے تھے۔ میں بھی آہستہ آہستہ ان
 کے پیچھے جا رہا تھا۔ خدا کی قسم میں نے اپنی آنکھوں سے دیکھا کہ مولانا زمین سے گز بھر
 اونچے چلے جا رہے تھے۔ میں یہ منظر دیکھ کر آپ کی ہیبت سے بے ہوش ہو گیا۔ ہوش
 میں آیا تو مولانا کو وہاں نہ پایا۔ ایک روز میرے کان میں مولانا نے فرمایا کہ یہ حالت تو
 مرغوں (پرندے) کی سی ہے خصوصاً مرغان عرش المصلیٰ کی سی۔ اور فرمایا

مرغ باغ ملکوت نیم از عالم خاک دوسہ روز قفسے ساختہ اند از بدغم
 (ترجمہ) میں عالم ملکوت کا پرندہ ہوں عالم خاک سے میرا کوئی تعلق نہیں میرے جسم
 کو دو تین روز کے لئے بنجرہ بنایا گیا ہے۔

حضور سرور کونین ﷺ توکل کی تعلیم دیتے ہیں : ایک روز مولانا کے بعض
 خدام نے غربت اور خستہ حالی کی شکایت کی۔ مولانا نے فرمایا رسول اللہ کریم علیہ السلام
 والتسلیم کے عہد مبارک میں سخت قحط پڑا۔ ایک صحابی کے پاس کچھ جو کا آنا تھا۔ انہوں
 نے حضور نبی اکرم ﷺ سے شکایت کی کہ اب غلہ کی کیا صورت ہوگی اور ہم کیا کریں
 گے۔ آنحضرت ﷺ نے فرمایا جو آنا تمہارے پاس موجود ہے اس کو فروخت کر ڈالو اور
 توکل اختیار کرو۔ وہ اصحابی تمام صحابہ کرام رضی اللہ عنہم میں آواز دیتے تھے کہ جو کے آٹے کا
 کوئی خریدار ہے مگر کسی نے اقرار نہ کیا۔ کوئی کہتا تھا کہ ہمارے پاس ایک مہینہ کے کھانے
 کا سامان موجود ہے کوئی کہتا ہمارے پاس دس دن کا کھانا ہے کسی نے کہا ہمارے پاس دو دن

کا کھانا موجود ہے جب کچھ کھانے کو نہ رہے گا رزاق موجود ہے۔ یہاں تک کہ ایک صاحب نے کہا میرے پاس ایک لقمہ موجود ہے شام کو افطار کر لوں گا اور ذخیرہ کی ضرورت نہیں ہے۔ یہ حضور نبی اکرم ﷺ کا تصرف تھا کہ ہر ایک صحابی کو توکل کی قوت عنایت کر دی تھی اور انہیں رزق کی طرف سے کوئی غم و فکر نہ تھا۔ وہ صحابی شرمندہ ہو کر سرور کائنات ﷺ کی خدمت میں دوبارہ حاضر ہوا۔ آپ ﷺ نے ارشاد فرمایا تمہارے پاس دس مہینے کا رزق موجود ہے اور اس پر بھی یہ اضطراب تھا۔ اس صحابی نے فوراً تمام آٹا خیرات کر دیا اور آقائے نامدار ﷺ نے انہیں توکل کی قوت عنایت کر دی۔

ہیں توکل کن طرزان پاو دست رزق تو بر تو ز تو عاشق ترست
گر تو نشتابی بیاید بردت ورتو بشتابی وحد ورتو سرت
تو نہ زان نازینان عزیز کہ ترا دارند بے ہوز و موز
(ترجمہ) تو اللہ پر اس طرح اعتماد کر کہ ہاتھ پاؤں میں لرزہ نہ ہو۔ تیری روزی تجھ پر
بہت زیادہ فدا اور عاشق ہے۔ اگر تو اس کے پیچھے نہ دوڑے تو تیرے گھر کے دروازے پر
آجاتی ہے لیکن اگر تو اس کے پیچھے بھاگے تو پھر یہ تیرے لئے درد سربن جاتی ہے۔ لیکن
تو ان مقربین میں سے نہیں ہے کہ تجھے اخروٹ اور منقہ پیش کیا جائے۔
خدا م نے توبہ و استغفار کیا شکر ادا کیا اور رخصت ہوئے۔

سونے اور چاندی کا معاملہ : ایک روز مولانا نے فرمایا کہ عاقل لوگوں نے بڑی
مختوں اور مصیبتوں سے سونے چاندی کو پتھروں اور مٹی سے نکالا تاکہ مخلوق کے کام آئے
مگر بخیلوں کو دیکھو کہ الٹی تدبیریں کرتے ہیں۔ سونے چاندی کو زمین میں دفن کرتے ہیں تاکہ
کہ کوئی فائدہ نہ اٹھائے بالآخر یہ لوگ مفلس اور تنگے دنیا سے جائیں گے اور وہ مال
و میراث یہیں رہ جائے گا۔

عاقبت تورفت خواہی ناتمام کارہایت اتر ومان تو خام
از خراج اجمع آری زر چوریک تو بھیری وان بماند مرو ریک
(ترجمہ) آخر کار تیرا سب کیا دھرا دھورا رہ جائے گا۔ تیرا ہر کام نامکمل اور تیری روٹی

بھی کچی رہ جائے گی۔ چمکے کے ذریعے اگر تو سونا ریت کی طرح جمع کرے تو خود مر جائے گا اور ریت کی جمع پونجی دھری کی دھری رہ جائے گی۔

ایک روز مولانا قدس سرہ نے فرمایا مردانگی اس کا نام ہے جو خاک کو سونا بنا دے اور نامردی یہ ہے کہ تالائق آدمی سونے کو خاک کر دے۔ اللہ کا شکر ہے کہ ہم دونوں حالتوں کے پہلوان ہیں۔

پیشہ مردی زحقی آموختم پہلوان عشق و یار احمدیم
(ترجمہ) ہم نے مرد ہونے کا طریقہ اللہ سے سیکھا ہے۔ عشق کے اکھاڑے کے پہلوان ہیں اور سرور کو نین ^{میں} کے دوست ہیں۔

نیکی کا اجر عظیم : ایک روز معین الدین پروانہ سے مولانا نے فرمایا کہ درویش کے وجود کی کشتی اللہ تعالیٰ کے تصرفات کے دریا میں درویش کے حکم کے ماتحت نہیں ہوتی ہے۔

تجری الرياح بمالاتشتھی السنن

(ترجمہ) ہوائیں اس رخ چل رہی ہیں جس

طرف کشتیاں جا نہیں سکتیں

واللہ غالب علی امرہ (۲۱-۱۳) اور اللہ اپنے کام پر غالب ہے۔

جس کسی نے يفعل اللہ ما يشاء (اور اللہ جو چاہتا ہے کرتا ہے) (۲۷-۱۳) کے چہرے

کا نور دیکھ لیا اس کے مزاج سے اعتراض کا مادہ خارج ہو جاتا ہے اور وہ سب مخلوق پر

یکساں رحمت کرتا ہے۔ جو نیکی خالص اللہ تعالیٰ کے واسطے کی جاتی ہے اس کا نور آفتاب

اور ماہتاب کے نور سے بہتر ہوتا ہے۔ احسان و نیکی کرنے والے کی ہڈیاں قبر میں دب

جائیں گی مگر نور قبر میں نہیں دبے گا۔ یعنی نیک لوگ اگرچہ قبر میں دبا دیئے جائیں گے مگر

نور احسان کی چمک اور تیزی ہمیشہ ہمیشہ درخشاں رہے گی۔ کبھی ماند نہ ہوگی۔ معین الدین

پروانہ یہ سب سن کر آداب بجالایا اور رخصت ہوا۔

ستر ہزار کلمات اسرار : حقول ہے کہ ایک روز مولانا قدس سرہ سے کسی بزرگ نے سوال کیا کہ شب معراج میں مخبر صادق امام الانبیاء صاحب قلب تو سین اور ادنیٰ ﷺ اور ذات کبریا کے درمیان کیا معاملہ ہوا۔ مولانا نے فرمایا اللہ تعالیٰ نے ستر ہزار کلمات اسرار پر انوار مختار کل سرور کونین ﷺ سے کہے اور حکم دیا کہ اس میں سے پینتیس ہزار اسرار تو آپ ﷺ اپنے صحابہ کرام رضی اللہ عنہم میں سے جسے چاہیں بتا دیں مگر باقی اسرار پوشیدہ رکھیں اور ظاہر نہ کریں۔ چنانچہ حضور رسول کریم احمد بلائیم نے بعض بعض اسرار صحابہ کرام سے بیان فرمائے اور دس ہزار اسرار کے قریب حضرت علی مرتضیٰ کرم اللہ وجہہ سے بیان کئے اور باقی پر وہ غیب الغیب میں پوشیدہ رکھے۔ ایک روز آپ اپنے درویشوں کی طرف تشریف لے گئے۔ جو اسرار الہیہ حضور سرور عالم ﷺ نے پوشیدہ رکھے تھے وہ ان درویشوں کی زبان سے سنے۔ حضور ﷺ نے دریافت فرمایا تم کو یہ راز کس نے بتائے ہیں اور کیسے تمہیں معلوم ہوئے؟ انہوں نے عرض کیا یا رسول اللہ ﷺ جس نے آپ کو ان رازوں کو چھپانے کے لئے فرمایا تھا اسی نے بلا واسطہ نبی و مرسل اور ملائکہ قرب ہمیں یہ اسرار بتائے۔

من نمانی زجرائل امن جرائل وکر امن دارم
(ترجمہ) میں تو جرائل امن سے بھی چھپا ہوا ہوں۔ میں نے کسی اور جرائل کو راز دان بنا رکھا ہے۔

فخر موجودات محبوب لم یزلی ﷺ کو ان کے تقرب الی اللہ سے حیرت ہوئی اور ان کی مقبولیت پر وجد کی سی کیفیت طاری ہو گئی۔ مولانا فرماتے ہیں اللہ تعالیٰ کا شکر ہے کہ اس نے مجھے ان اسرار پر مطلع کیا ہے جس سے وہ درویش حیرت اور حسرت میں ہیں۔ خاموش کن آخر دے دستور بودے گنتے سرگی کہ نکلندست کس در گوش اخوان صفا
(ترجمہ) آخری دم تک چپ رہ تو نے ہی مجھے یہ قاعدہ بتلایا ہے یہ ایک ایسا راز ہے کہ اہل صفا کے کانوں تک نہیں پہنچا۔

اور جب حضرت امیر المؤمنین علی کرم اللہ وجہہ ان اسرار سے ملامت ہو گئے تو شور

مچاتے ہوئے اور نعرے مارتے ہوئے جنگل کی طرف نکل گئے اور کنویں میں سر جھکا کر آہ آہ کرتے تھے اور ان بھیدوں کو بیان فرماتے تھے۔

رسالت مآب علیہ الصلوٰۃ والسلام مثل دریا کے ہیں : منقول ہے کسی دوست نے مولانا قدس سرہ سے دریافت کیا کہ ابلیس لعین تو نبی کریم علیہ التمجیۃ والتسلیم کو دوسوں میں جھلا کرتا تھا لیکن حضرت عمر فاروق رضی اللہ عنہ کے سایہ سے دور بھاگتا تھا جس کا ذکر حدیث میں آیا ہے۔ اس کی کیا وجہ ہے؟ مولانا نے فرمایا ہادی برحق نور مجسم صلی اللہ علیہ وسلم مثل دریا کے تھے اور حضرت عمر فاروق رضی اللہ عنہ پیالے کے تھے۔ دریا کی حفاظت کتے کے منہ سے نہیں کرتے اس لئے کہ کتا دریا کو پلید نہیں کر سکتا۔

ڈرف دریا کزو گھر زاید بدھان گئے نیا لاید
(ترجمہ) دریا کی مہربانی سے خالص موتی پیدا ہوتے ہیں۔ کتوں کے منہ سے موتی پیدا نہیں ہوا کرتے لیکن پیالے بھر پانی کی کتے سے حفاظت کی جاتی ہے۔ تھوڑا پانی کتے کے منہ سے پلید ہو جاتا ہے۔

غریب پروری کی انتہاء ہے : منقول ہے کہ مولانا قدس اللہ سرہ العزیز کی ایک مریدہ ولیہ تھی۔ اس کا نام نظام خاتون تھا۔ وہ ہمیشہ فخر النساء کی صحبت میں رہتی تھی۔ اس کو شوق ہوا سماع کے جلسہ میں مولانا کو مدعو کرے مگر اس کے پاس صرف توڑی لہکڑے کا نام (کپڑے کی ایک چادر کے سوا کچھ نہ تھا۔ اس نے یہ وصیت بھی کر رکھی تھی کہ میرے مرنے کے بعد اس چادر کو فروخت کر کے تجبیز و تکفین کر دیں۔ اس نے خادموں سے کہا میری یہ چار بیچ ڈالو اور مولانا کے لئے جلسہ سماع کا اہتمام کرو۔ رات کے وقت اس کے گھر یہ منصوبہ بنا تو اگلے روز علی الصباح مولانا اس کے گھر تشریف لے گئے اور فرمایا نظام خاتون لو ہم آگئے ہیں۔ خادم بھی ساتھ ہیں ہم خود سماع کا جلسہ کریں گے تم اس چادر کو فروخت نہ کرنا۔ تین دن تک مسلسل آپ اس عورت کے گھر سماع میں مصروف رہے اور انوار اور اسرار لٹائے۔ تمام اخراجات خود برداشت کئے۔ غریب پروری فرمائی۔

محفل سماع : منقول ہے کہ معین الدین پروانہ کے ہاں سماع کا جلسہ ہوا۔ وقت کے اکابر جلسہ میں موجود تھے۔ سماع میں بہت شور و غوغا تھا۔ شیخ صدر الدین پر ایسی حالت طاری ہوئی کہ وہ یہ رہائی پڑھنے لگے

بے تو خبر از آیت منزل کہ کند یافرق صحیح را از معقل کہ کند
 ہر نکتہ کہ در شیوہ تحقیق افتد اے کاشف اسرار بگو حل کہ کند
 (ترجمہ) آپ کے بغیر آسمان سے اترنے والی آیت کی کون خبر دے گا۔ تندرست اور
 بیمار کا فرق کون واضح کریگا۔ جو نکتہ تحقیق طلب ہو اے مشکل حل کرنے والے اے
 آپ کے سوا کون حل کرے گا۔

اور اپنا منہ مولانا کے قدموں پر ملتے تھے اور روتے تھے۔

بسم اللہ شریف کی عظمت کا بوجھ : منقول ہے کہ ایک دن مولانا شمس الدین مصلی
 نے مولانا کی مع تمام خدام کے اپنے باغ میں دعوت کی۔ مولانا کی سواری کے واسطے وہ
 ایک نچر لائے۔ لیکن مولانا نے سوار ہونے سے پہلے بہت انکار کیا۔ مگر وہ نہ مانے۔ بلا آخر
 انکی خاطر مولانا سوار ہو گئے۔ سوار ہوتے وقت خدام نے بسم اللہ پڑھی۔ چند ہی قدم چل
 کر نچر بیٹھ گیا۔ خادم حیران ہوئے ایسے طاقتور جانور کو کیا ہو گیا ہے کہ چلتے چلتے گر گیا۔
 مولانا نے فرمایا بسم اللہ کے بوجھ سے گر گیا ہے اور میں جانتا ہوں کہ کوئی جانور اور جاندار
 بسم اللہ کی عظمت کے بوجھ کو نہیں اٹھا سکتا۔

من پیکلے بدیدم اسرار عشق دروے کدم حائل آن را از روئے لایغ بازی
 تمشد گران ترک شد آن پیکل خدائی تاہر تابد آن را پشت ہزار ہزار تازی
 (ترجمہ) میں نے ایک پر شکوہ عمارت دیکھی جس میں عشق کے کئی راز چھپے ہوئے
 تھے۔ میں نے خوش طبعی سے لپیٹ کر حائل میں رکھ لئے۔ جب وہ بھاری ہو جائے تو
 اس خداوندی عجوبے کو رکھ دیا جائے تاکہ اسے ہزاروں دانشور پیٹھ نہ کر سکیں۔

سب خدام اس قوت اور عظمت کو دیکھ کر چلا اٹھے اور وہاں سے سماع کرتے اور

آہن بھرتے پیادہ پاباغ کی طرف روانہ ہوئے۔

مولانا سماع میں رقص کرتے ہیں : منقول ہے کہ ایک روز مدرسہ میں سماع تھا مولانا کو اس قدر وجد ہوا کہ سب کپڑے قوالوں کو دے دیئے اور خود برہنہ رقص کرنے لگے اچانک ازار بند کی گرہ کھل گئی۔ حسام الدین چلپی نے دوڑ کر مولانا کو گود میں لے لیا اور عبا پہنا دی۔ سماع اسی قوت سے جاری تھا۔ تین رات دن متواتر مولانا کو سماع میں استغراق رہا اور یہ غزل پڑھتے تھے۔

چنانِ مستمِ زمستی و خرابی کہ خاکی را نمی دانم ز آبی
 درین خانہ نمی یابم کسی را تو مشیاری یا باشد بیابی
 همین دانم کہ مجلس از تو برپاست نمی دانم شرابی یا کبابی
 بیاطن جان جان جان جانی بظاہر آفتاب آفتابی
 از آن رو خوش فسونی کہ مسیحی از آن رو دیو سوزی کہ شہابی
 مرا خوش خوی کن زیرا شرابی مرا خوش بوی کن زیرا گلہابی
 صبا کی کہ نیندانی چمن را اگرچہ پشتگان را تو عذابی
 بامستان بی حد بین بیارار اگر تو محتسب در احتسابی
 چونان خواہان گھی اندر سوالی چون رنجوران گھی اندر جوابی
 مثال برف کوہ خندہ تو از آن محبوس ظلمات سبحانی
 در آ در مجلس سلطان باقی بین گردان جنان کالجوابی
 تو خوش لعلی و لیکن زیر کانی تو بس خوبی و لیکن در نقابی
 بسوی شہ پری باز سپیدی و گز بومی بگورستان غرابی
 جواں بنتا بزنی دستی وی گو شہانی را شہانی و اشہانی
 گو باس سخن در سخت گیرد بگو واللہ اعلم بالصوابی

(ترجمہ) میں عشق کی مدہوشی سے کچھ اس طرح بے خود ہو چکا ہوں کہ مجھے مٹی اور

پانی کا فرق بھی معلوم نہیں رہا۔ میں اس گھر میں بڑی شدت سے تنہائی محسوس کر رہا ہوں،

تو جلدی آ کہ یہ ویرانہ آباد ہو جائے۔ مجھے یقین ہے کہ رونق آپ ہی سے قائم ہے، میں

کسی گنہگار کو حقیر نہیں سمجھتا۔ درپردہ آپ ایک دلبر جانی ہیں اور روح رواں ہیں، اور

بظاہر آپ ایک گرم جوشی پیدا کرتے والے سورج ہیں۔ اسی وجہ سے آپ ہر دکھ کے میا ہیں اور اسی وجہ سے آپ شیطان کو جلانے والے شہاب ثاقب ہیں میری عادات و اطوار بھی عمدہ بنا دو کہ آپ ایک مرد قلندر ہیں مجھے بھی معطر کر دو کہ آپ ایک لافانی گلاب ہیں۔ کھلکھلانے میں آپ باغ کے لئے صبح کی بلبل نسیم ہیں اگرچہ حشرات الارض مخلوق کے لئے ایک عذاب سے کم نہیں ہیں۔ جلدی آکر بازاری اور آوارہ مستوں کو دکھو کہ آپ محاسب کرنے میں بہترین محاسب ہیں۔ آپ کی مثال ایک ایسی ذمہ دار شخصیت کی سی ہے جو کبھی کائنات کو سوالیہ انداز سے غور کرتی ہے اور کبھی جواب کی نظر رہتی ہے۔ آپ کی مسکراہٹ برف کی طرح ہے۔ جیسے آپ برفانی گھٹاؤں میں بس رہے ہوں جس کی بادشاہت کو بقا ہے کی محفل میں آکر دیوانوں کی گردش کا جائزہ لے لیں ایک ذمہ دار کی طرح تو ایک لعل ہے جو کان میں رہتا ہے تو سراپا کمال ہے مگر روپوش ہے اگرچہ آلو اور کوئے قبرستان میں ہوتے ہیں مگر تو تو اجالوں کا شاہین ہے۔

اے بلند بخت والے میری مدد کے لئے کچھ کر دے یا کچھ کہہ دے۔ میں ایک دہاتی اجڈ کی طرح ہوں تو ایک مرد میدان ہے جلدی کر سخت پکڑ ہو جائے گی یہ راز کسی سے نہ کہنا۔ اگر کہنا ہو تو کہ اللہ بہتر جانتا ہے۔

شہنشاہ کے دربار سے کیا ملا : ملک الادب فخر الدین دیو دست سے روایت ہے کہ میں نے مولانا کے واسطے ایک کتاب حقائق بنام نسلی کتب کی۔ کتاب کھل نقل کر کے مولانا کی خدمت میں پیش کی۔ آپ نے بہت پسند فرمائی اور آفرین کہی اور اپنی عبا مبارک مجھے پہنا دی۔ میں نے دیکھا عبا میرے قد سے لمبی تھی اس لئے میں نے دونوں ہاتھوں سے اس کا دامن اٹھالیا تاکہ گرد آلود نہ ہو۔ مولانا نے فرمایا فخر الدین اس کو اپنے قد کے موافق بنا لو تاکہ زحمت نہ ہو۔ میں نے اس کو دامن سے کٹ کر درست کر کے پہن لی۔ اچانک میرے دل میں خیال آیا کہ میں ایک دن میں دو دستہ کھنڈ لکھ سکتا ہوں اور اس کی اجرت چار عدد ہے۔ یہ کتاب جو مولانا کے لئے لکھی تھی چالیس دستے کی ہے۔ لیکن

مولانا نے اس کی اجرت میں مجھے صرف عباسی دی ہے۔ جو نئی خیال آیا اسی وقت مولانا نے فرمایا فخر الدین نہیں نہیں یہ تیرا خیال بالکل غلط ہے۔ اور یہ حکایت بیان کی۔ بغداد میں ایک فقیر جمعرات کے دن بھیک مانگا کرتا تھا۔ ایک مرتبہ کسی بڑے رئیس کے محل کے دروازے پر گیا۔ اللہ کے واسطے کچھ مانگا۔ پردہ میں سے ایک ہاتھ نکلا اور چند مڑی ہوئی روٹیاں اس کی زنبیل میں ڈال دیں۔ رات کو فقیر نے اپنے مکان پر آکر سب روٹیوں کے ٹکڑے دسترخوان پر ڈالے۔ ان مڑی ہوئی روٹیوں کے ایسے عالی شان محل سے ملنے پر وہ بہت متعجب تھا کہ ایسی دولت مند جگہ سے یہ حقیری خیرات ملی۔ آخر ان روٹیوں کی تہ کو کھولا تو اس میں سے بھنا ہوا مرغ نکلا مرغ کو دیکھا تو وہ خاصہ بھاری تھا اور اس کا پیٹ سلا ہوا تھا۔ سلانی ادھڑی تو اس میں سے جواہرات اور موتی نکلے۔ فقیر کو اس کی بدولت فقر و فاقہ سے نجات مل گئی۔ میں یہ حکایت سن کر رویا اور شرمندہ ہو کر مولانا کے پاس سے چلا گیا۔ مولانا قدس سرہ کی وفات کے بعد شہر قونیہ میں بہت سخت قحط پڑا۔ بارش کے نہ ہونے سے سب لوگ عاجز آگئے۔ سلطان وقت ملک سے باہر سفر پر تھا۔ شہر کے معززین نے مجھ سے مولانا کی وہ عباسی اور شہر کے باہر جا کر اس عبا کے وسیلہ سے بارگاہ ربوبیت میں بارش کے لئے دعا کی۔ رب العزت نے اس قدر پانی برسایا کہ بیان سے باہر ہے۔ شہر کے لوگ بہت معتقد ہو گئے اور مجھے اس قدر مال دیا کہ جس کا حساب ممکن نہ تھا۔ اس سال میں نے اپنے باغ کی فصل بہار تو ہزار درہم میں فروخت کی اور گندم اتنی پیدا ہوئی کہ بوریوں کے انبار لگ گئے۔ آخر کار ملک الملغناء ابوحد الدین چلبی حضرت عارف چلبی کے مرید ہوئے اور اجازت لے کر قونیہ میں آئے اور مجھ سے درخواست کر کے مولانا کی وہ عبا مجھ سے لے لی اور اس کے عوض مجھے چھ سو تنگہ شکرانہ میں دیئے اور مولانا کے دربار کے مجاوروں کو الگ الگ بہت کچھ دیا۔ وہ عبا اب تک ان کے پاس موجود ہے۔

مولانا کے دیوانوں کو افاقہ نہیں ہوتا : منقول ہے کہ ملک الابدال شیخ سنان الدین آقشری کلاہ دوز جب دور دراز سفر کے بعد مولانا قدس اللہ سرہ کی خدمت میں پہنچے تو آپ

نے فرمایا اس سفر کے دوران کسی مرد سے بھی ملاقات ہوئی۔ سید محمود کو کیسا پایا اور کس حال میں ہے؟ شیخ سنان الدین نے کہا وہ تو بالکل دیوانہ سا ہے۔ پریشان حال بیٹھا تھا اور آپ کی طرف سے غافل تھا۔ مولانا مسکرا کر خاموش ہو گئے۔ جب شیخ سنان الدین دوبارہ اقرار تشریف لائے تو دوران سفر پھر سید محمود سے ملاقات ہوئی اور انہیں چوراہے میں پڑے دیکھا۔ شیخ سنان الدین کو دیکھ کر سید محمود کہنے لگے میاں سنان الدین یہ بھی خدا کا شکر ہے گو دیوانہ ہوں مگر مولانا روم صاحب کے زمانہ میں تو ہوں۔ سنان الدین نے ان سے بہت معذرت کی۔ پلٹ کر جب مولانا روم کی خدمت میں پیش ہوئے تو آپ نے فرمایا اس زمانہ میں روشن دل بہت ہیں اور یہ شعر پڑھے۔

اگر زندہ است آن مجنوں بیاگو زمن بجنونے طور خاموز
وگر خواہی کہ تو دیوانہ گردی مثل نقش من برجلہ ہرروز
(ترجمہ) اگر اصل مجنوں زندہ ہے تو اسے کہو کہ مجھ سے آگر عجیب و غریب جنوں کا گر

سیکھے۔ اگر تو چاہتا ہے کہ تو بھی دیوانہ بن جائے تو میرا نقشہ اپنے لباس پر سی لے۔ پھر مولانا نے فرمایا یہ مثل بھی مشہور ہے کہ ہر دیوانہ کو ایک وقت افاقہ ضرور ہوتا ہے لیکن ہمارے دیوانوں کو افاقہ نہیں ہے (یعنی وہ ہمہ وقت حالت جذب میں رہتے ہیں) سنان الدین کہتے ہیں کہ مولانا کی گفتگو کی گرمی سے میرا کچھ ایسا حال ہوا کہ بے سروپا پہاڑوں میں چلا گیا اور ایک سال تک حالت جذب میں رہا۔ جس وقت ہوش آیا تو مولانا کی قسم کھا کر کہا کہ میں نے اپنے آپ کو بے خود پایا اور ابھی تک اسی بے خودی میں سیر کر رہا ہوں۔

مولانا کے ایک شعر کی شان : منقول ہے کہ شہر قونیہ میں ایک شخص تلج الدین نامی نہایت فتنہ انگیز جاہ طلب اور اولیاء کرام کا سخت منکر تھا۔ مولانا قدس سرہ سے بھی بد عقیدہ تھا۔ مولانا کے تمام خدام سے نفرت کرتا اور انہیں برا بھلا کہتا تھا۔ اس نے ایک رات خواب میں اپنے آپ کو دوزخ کے دروازے پر کھڑا ہوا پایا۔ دوزخیوں کے کل

عذاب دیکھے اور پھر یہ دیکھا کہ ایک شخص زنجیروں سے جکڑا ہوا دوزخ سے نکلا گیا اور دوسرے دوزخ میں ڈالنے کے لئے اسے کھینچا جا رہا ہے۔ چار آدمی وہاں آئے اور اس دوزخی سے کہنے لگے کہ اے بد بخت اولیاء اللہ کا کچھ کلام پڑھ تاکہ تجھے اس عذاب سے نجات ملے۔ یہ حالت دیکھ کر تاج الدین ہیبت سے کانپنے لگا۔ اس دوزخی نے تاج الدین سے کہا کہ خدا کے لئے مجھے کچھ تعلیم کرو۔ تاج الدین نے مولانا کا ایک شعر بتایا۔ شعر کا پڑھنا تھا کہ وہ سب زنجیریں ٹوٹ کر اس کے جسم سے گر پڑیں اور وہ جنت میں داخل کر دیا گیا۔ تاج الدین کی آنکھ کھلی تو سید حامد رسہ آیا۔ مولانا نے اسے دیکھ کر فرمایا تاج الدین یہ تمہاری برکت تھی کہ اس بے چارے کو دوزخ سے نجات ملی۔ اب غور کرو جب اولیاء اللہ کے کلام نے یہ دستگیری کی تو ان کی صحبت سے کیا کیا نعمتیں ملیں گی۔ تاج الدین اسی وقت مع اہل و عیال مولانا کا مرید ہو گیا۔

آبی انسان بھی مولانا کے غلام ہیں : شیخ محمود نجار رحمۃ اللہ علیہ سے روایت ہے کہ پرانی عادت کے مطابق ایک سال مولانا مع اہل و عیال اور خدام آب گرم کو تشریف لے گئے۔ تمام قافلہ دریا کے کنارے خیمہ زن ہوا۔ وہاں یہ قصہ مشہور تھا کہ اس دریا میں آبی انسان رہتے ہیں اور ہر سال ایک آدمی یا جانور کو ڈبو کر مار ڈالتے ہیں۔ مولانا کی بیوی صاحبہ نے یہ صورت حال مولانا کو بتائی اور عرض کیا دریا کے کنارے ٹھہرنا خطرے سے خالی نہیں مبادا نقصان پہنچے۔ مولانا نے فرمایا کیا خوب میں تو آبی انسانوں کا مدت سے متلاشی ہوں اب امید ہے کہ وہ مجھے ضرور ملیں گے۔ یہ فرما کر مولانا مع عبا کے پانی میں کود پڑے اور نظروں سے غائب ہو گئے۔ سب خدام حیران و ششدر کنارے پر کھڑے رہ گئے۔ تھوڑی دیر بعد مولانا کی بیوی حضرت کرا خاتون کے سامنے ایک مہیب شکل آدمی آیا۔ اس کا چہرہ انسانوں کا سا تھا اور سر سے پاؤں تک جسم پر بڑے بڑے بال تھے۔ ہاتھ پاؤں کچھ ریپھ سے ملتے جلتے تھے۔ وہ شخص حضرت کرا خاتون کے قدموں پر گرا۔ انہیں بہت پریشانی ہوئی۔ پھر اس شخص نے فصیح زبان میں کہا کہ ہم بھی مولانا روم کے غلام اور

محب ہیں۔ وہ چند مرتبہ ہمارے پاس تشریف لائے اور پانی کے اندر ہی ہمیں ایمان اور عرفان کی تعلیم فرمائی۔ میں نے دو بار توبہ کی تھی کہ انسان کو قتل نہیں کروں گا مگر اب تیسری مرتبہ مجھ سے پھر خطا ہوئی اور میں نے ایک جوان کو ہلاک کر دیا۔ میں آپ سے سفارش کرانا چاہتا ہوں کہ مولانا سے میری خطا معاف کرا دیجئے۔ اور یہ بات اب کے خلاف معلوم ہوتی ہے کہ آپ کی سفارش سے پہلے مولانا کی خدمت میں حاضر ہو جاؤں۔ وہ شخص یہ حال بیان کر ہی رہا تھا کہ مولانا صاحب بھی غزل پڑھتے اور ذوق میں ڈوبے ہوئے شیر کی طرح تشریف لے آئے اور فرمایا لوگ آبی آدمیوں کے حاکم سے عداوت ہیں تو وہ یہ موجود ہے۔ جو عاشق اور خالص خدا ہیں پانی اور تمام عالم کے پوشا ان کے تابعدار ہیں پھر اس شخص نے فرمایا۔ خبردار جب تک میں زندہ ہوں کبھی نئی نوع انسان کو تکلیف نہ دینا۔ وہ آبی شخص اعلیٰ درجہ کے موتیوں کی چند لڑیاں حضرت کرا خاتون کو پیش کر کے رخصت ہوا۔ کرا خاتون نے وہ لڑیاں ملکہ خاتون کو دے دیں۔

اس لاشریک کا کوئی شریک نہیں : منقول ہے کہ شیخ صدر الدین قنوی نے محین الدین پروانہ اور امرائے سلطنت کے سامنے بیان کیا کہ مولانا کو میں نے قرب حق میں اس طرح مستغرق پایا کہ بال برابر بھی گنجائش نہ تھی۔ کسی نے یہ بات مولانا کے سامنے بیان کر دی۔ آپ نے فرمایا وحدہ لا شریک کا کوئی شریک نہیں ہے۔ اشرف الانبیاء نور قدیم احمد با میم ﷺ فرماتے ہیں کہ اللہ تعالیٰ کے ساتھ میرا معاملہ بعض اوقات ایسا ہوتا ہے جہاں نہ فرشتہ کا گذر ہے اور نہ نبی مرسل کو راہ ہے پھر شیخ صدر الدین کو وہاں باریابی کس طرح ہو سکتی ہے۔

غیر مسلموں سے کچھ شرعی باتیں : روایت ہے کہ ایک دن مولانا مدرسہ میں تشریف فرما تھے۔ یہودیوں کے چند علماء اور نصرانیوں کے راہب حاضر ہوئے اور یہ سوال کیا کہ احکام شرع میں کچھ احکام ممانعت کے ہیں اور کچھ بجا آری اور عمل کرنے کے ہیں۔ ان میں اللہ تعالیٰ نے کیا حکمت رکھی ہے؟ مولانا نے فرمایا اللہ تعالیٰ نے ایمان بندوں

پر اس لئے فرض کیا ہے کہ شرک سے پاک ہو جائیں۔ نماز سے تکبر دور ہوتا ہے زکوٰۃ سے رزق میں برکت ہوتی ہے۔ روزے سے مخلوق کے ساتھ اخلاص پیدا ہوتا ہے۔ حج سے دین کو تقویت ملتی ہے اور جہاد سے اسلام کی عزت و عظمت ہے۔ احکام کی تعمیل عوام کے لئے فائدہ مند ہے۔ نواہی سے متقیوں کو فائدہ ہے۔ صلہ رحمی سے دشمنی دور ہوتی ہے۔ قصاص سے ملک میں امن رہتا ہے اور حدود شرعی سے مفسدوں کی شرارت کنٹرول ہوتی ہے۔ ترک شراب سے عقل کو ترقی ہوتی ہے۔ شاہد پرستی کو ترک کرنے سے نسل انسانی کو ترقی ہوتی ہے۔ اس طرح خوب تفصیل سے آپ نے اوامر و نواہی بیان فرمائے۔ وہ لوگ یہ ارشادات سن کر مسلمان ہو گئے۔ یہ بھی منقول ہے کہ مولانا کے دست حق پرست پر شروع سے آخر تک اٹھارہ ہزار کفار نے اسلام قبول کیا اور آپ کے مرید ہوئے اور اب بھی مسلمان ہوتے جاتے ہیں۔

میرا عالم خاک میں کیا کام ! منقول ہے کہ ایک روز مولانا قدس سرہ کی بیوی نے فرمایا کاش مولانا کی عمر تین سو یا چار سو سال کی ہوتی تو اچھا تھا تا کہ تمام عالم کو حقائق و عارف کے نور سے بھر دیتے۔ مولانا نے یہ سن کر فرمایا کیوں کیا میں فرعون ہوں یا نمرود ہوں۔ میرا اس عالم خاک میں کیا کام۔ میں تو چند قیدیوں کو چھڑانے کے لئے اس دنیائے دون کے قید خانہ میں قید ہوں۔ امید ہے بہت جلد رب لم یزل ولا یزل کی طرف رجوع کروں گا۔

عالم خاک از کجا گوھر پاک از کجا از چہ فرود آمدیم بار کیند این چہ جاست
(ترجمہ) کہاں خاکی دنیا اور کہاں پاک موتی۔ ہم کس وجہ سے نیچے آئے۔ ہم تم بھی محسوس کرتے ہیں کہ ہم کہاں رہ رہے ہیں۔

اگر ان بے چاروں کی مصلحت نہ ہوتی تو میں اس دنیا میں ایک لحظہ بھی قیام نہ کرتا۔
من از برائے مصلحت در جس دنیا ماندہ ام من از کجا جس از کجا مال کرا دزدیدہ ام
(ترجمہ) میں کسی بہتری کے لئے دنیا کی قید میں رہ رہا ہوں۔ کہاں میں اور کہاں قید۔

میں نے آخر کس کامل چوری کیا ہے۔

میں موت کی فکر میں ہوں : منقول ہے کہ ایام انتقال کے قریب مولانا روح اللہ سرہ تین دن تک خاموش رہے اور کسی سے کوئی بات چیت نہ کی اور نہ ہی کسی کو بات کرنے کی مجال تھی۔ مولانا صاحب کی بیوی نے بہت ادب سے دریافت کیا کہ آپ کس فکر اور تردد میں ہیں۔ آپ نے فرمایا موت کی فکر میں ہوں کہ دیکھئے کیا ہوتا ہے۔

بیس جانمے آن شیران در آن بیشہ زاہل لرزاں

کز آن شیر اجل شیران نمی میرند الاخون

(ترجمہ) ان شیروں کی روحیں دیکھ جو کھلے جنگل میں اپنے کھلور میں ہوتے ہوئے

بھی موت کے خوف سے کانپتے ہیں۔ مگر موت کا شیر شیروں کے خون خشک کر دیتا ہے۔

بیوی صاحبہ یہ کلام سن کر روتے روتے بے ہوش ہو گئیں۔

بلی کو پورا کشف ہے : منقول ہے وصل کے قریب مولانا روح اللہ سرہ مدرسہ

مبارک کی بہت سیر کرتے تھے اور نعرے مارتے تھے اور آپیں بھرتے تھے۔ گھر میں ایک

پالتو بلی تھی وہ مولانا کے سامنے رونے کی آوازیں نکالتی تھی اور چلاتی تھی۔ ایک دن مولانا

اس کی یہ حالت زار دیکھ کر مسکرائے اور حاضرین سے فرمایا کیا تمہیں معلوم ہے کہ یہ

غریب بلی کیا کہتی ہے؟ سب نے کہا ہمیں کیا معلوم یہ کیا کہتی ہے۔ آپ نے فرمایا وہ کہتی

ہے تم تو خیریت سے عالم بلا اور اصلی وطن کو سدھارتے ہو میں بے چاری پھر کیا کروں

گی۔ سب خدام آپ کے اس اشاد سے رونے لگے اور کچھ بے ہوش ہو گئے۔ چنانچہ

مولانا کی رحلت کے بعد اس بلی نے سات روز تک کچھ نہ کھایا اور پیا اور مر گئی۔ مولانا کی

بٹی ملکہ خاتون نے اس کو کفن میں لپیٹ کر مولانا کے مزار کے قریب دفن کر دیا۔

مولانا روم پر پچاس درم قرض تھا : منقول ہے کہ آخری وقت میں مولانا قدس

سرہ پر پچاس درہم قرض تھے۔ آپ نے کچھ سونا اس شخص کے پاس بھیجا جس کا قرضہ تھا

اور کہا کہ یا وہ قرضہ کو معاف کر دے یا سونا لے لے۔ مگر اس شخص نے سونا قبول نہ کیا

اور قرضہ کو معاف کر دیا۔ مولانا نے فرمایا الحمد للہ اس خوفناک منزل سے بھی نجات مل گئی۔

شفا تمہیں مبارک ہو : حسام الدین چلبی روایت کرتے ہیں کہ ایک دن شیخ صدر الدین قونوی رحمۃ اللہ علیہ مع علماء اور درویشوں کی ایک جماعت کے ساتھ مولانا قدس سرہ کی عیادت کو آئے۔ مریض کی حالت دیکھ کر شیخ صدر الدین بہت طول ہوئے اور نہایت تردد اور پریشانی کا اظہار کرنے لگے اور کہا شفاک اللہ شفاء عاجلا (اللہ تعالیٰ آپ کو جلد شفا عطا فرمائے) امید ہے آپ کو مکمل صحت ہو جائے گی۔ مولانا صاحب جو تمام عالم کی جان ہیں فرمانے لگے۔ اب شفا تمہیں مبارک ہو۔ عاشق اور معشوق کے درمیان بال برابر پردہ رہ گیا ہے کیا آپ کو پسند نہیں کہ وہ پردہ اٹھ جائے اور نور نور میں مل جائے۔

من شدم عیاں زتن او از خیالی خرام در نہایات الوصال
(ترجمہ) میں جسم کھو بیٹھا اور جسم خیال کھو بیٹھا مگر میں انتہائی قربتوں میں چہل قدمی کرتا ہوں۔

شیخ اپنے ساتھیوں سمیت روتے ہوئے وہاں سے چلے گئے۔ اس کے بعد مولانا نے یہ غزل شروع کی اور سب خادم کپڑے پھاڑتے تھے اور فریاد کرتے تھے۔

چہ دانی تو کہ در باطن چہ شامے ممشین دارم رخ زرین من منگر کہ پائے آہنین دارم
بدان شہ کہ مرا آورد کلی روے آورم وز آن کو آفرید ستم ہزاران آفرین دارم
(ترجمہ) تجھے کیا پتہ کہ میرے اندر کس بادشاہ کا پڑوس ہے۔ میرا زرد چہرہ ہی نہ دیکھ
میرے پاؤں فولادی ہیں۔ میں اسی بادشاہ کی وجہ سے موجود ہوں۔ اسی نے مجھے پیدا کیا اور
اسی کی وجہ سے میری ہزاروں تعریفیں کی جاتی ہیں۔

خدا کو آخری وقت میں نصیحت : منقول ہے کہ ایک دن آخری وقت میں مولانا نے اپنے تمام مقرب اصحاب اور خادم کو جمع کر کے فرمایا میرے انتقال سے تم ہرگز نہ ڈرو اور رنج نہ کرو اس لئے کہ حسین منصور حلاج رحمۃ اللہ علیہ کے نور نے ڈیر سو برس کے

بعد خواجہ فرید الدین عطار رحمۃ اللہ علیہ کی روح پر جگلی کی تھی اور ان کا مرشد بنا تھا۔ تم جس حالت میں بھی میرے ساتھ ہو مجھے یاد کرتے رہو۔ اس وقت گو میں کیسے ہی لباس میں ہوں گا مگر تمہیں نظر آؤں گا تمہارے ساتھ رہوں گا اور تمہارے دلوں میں معافی پیدا کروں گا۔ میں یہ وہی کچھ کہہ رہا ہوں جو ہمارے آقا و مولا سرور کون و مکان و لامکان نور مجسم احمد مختار رحمۃ اللہ علیہ نے فرمایا حیاتی خیر لکم ومماتی خیر لکم (تمہارے لئے میری زندگی بھی بہتر ہے اور موت بھی بہتر ہے)۔

ابن جہاں گویم کہ تو رمضان نما وآن جہاں گویم کہ تو رمضان نما (ترجمہ) میں کہتا ہوں کہ اس دنیا میں تو ان کی رہبری کرتا ہے اور میں بجا طور پر کہوں گا کہ تو آخرت میں خدا کی بے شمار نعمتیں دلائے گا۔ خدام روئے تھے چلاتے تھے اور سجدہ ریز ہوتے تھے۔

منقول ہے کہ مولانا قدس سرہ کی رحلت کے وقت آپ کی بیوی کرا خاتون رو کر کہنے لگیں کہ اے نور عالم! اے جان آدم! اے سر آدم! آپ ہمیں کس کے سپرد کر کے جا رہے ہیں۔ مولانا نے فرمایا یعنی کہاں جا رہا ہوں؟ یقین جانو تمہارے حلقہ سے باہر نہیں ہوں۔ حضرت کرا خاتون نے کہا کیا آپ کی شکل کوئی اور پیدا ہو گا اور ظہور کرے گا؟ مولانا نے فرمایا اگر ایسا ہو گا تو وہ میں ہی ہوں گا اور کہنے لگے۔

یکے جانیت در عالم کہ شکلش آید از صورت پوشد صورت انسان و لے انسان من باشد (ترجمہ) ایک ایسی روح بھی ہے جسے صورت سے شرم آتی ہے لیکن وہ روح صورت کا لباس پہن کر آخر انسانی شکل میں ظاہر ہوتی ہے۔

پھر ارشاد ہوا مجھے اس عالم میں دو چیزوں سے تعلق ہے۔ ایک تم لوگوں سے اور ایک اپنے بدن سے۔ جب اللہ تعالیٰ کی عنایت سے اس نفس عنصری سے آزاد ہو جاؤں گا اور عالم تجرید و توحید ظاہر ہو گا تو سب تعلق تمہارے ہی ساتھ رہ جائے گا۔

میں ایک ہزار سال شکم زمین میں نہ رہوں گا : سراج الدین مشنوی خوان علیہ

الرحمۃ سے روایت ہے کہ ایک دن مولانا قدس سرہ سے کسی نے پوچھا کہ حضور نبی اکرم ﷺ نے فرمایا کہ میں ایک ہزار سال زمین کے شکم میں نہ رہوں گا۔ کیا یہ بات سچ ہے؟
مولانا نے فرمایا ہاں سچ فرمایا ہے اور آپ ﷺ ہمیشہ راست گو اور آئین تھے۔

مجھے لحد کے اوپر رکھنا : منقول ہے کہ مولانا روح اللہ سرہ نے آخری وقت میں حسام الدین چلبی سے فرمایا کہ مجھے لحد کے اوپر رکھنا اس لئے کہ میں سب سے پہلے قبر سے اٹھوں گا۔ اور کہتے ہیں کہ مولانا کی علالت کے زمانہ میں سات روز تک زلزلہ آتا رہا اور زمین کو بہت سخت حرکت ہوتی تھی۔ بہت سے مکانات اور باغوں کی دیواریں گر گئیں۔ ساتویں روز کے زلزلہ میں مولانا کے خدام نے اللہ تعالیٰ سے امداد مانگی اور دعا کرتے تھے۔ مولانا نے فرمایا بے چاری زمین ترانوالہ مانگتی ہے وہ اس کو دے دینا چاہئے پھر اپنے اصحاب کو یہ وصیت کی۔

مولانا کی وصیت : اوصیکم بتقوی اللہ فی السر والعلانیہ وبقلمہ الطعام وقلہ الکلام وھجرہ المعاصی والاثام ومواظبت الصیام ودولم القیام وترک الشہوات علی الدولم واحتمال الجفاء من جمیع الانام وترک مجالسہ السفہاء والعوام ومصاحبہ الصالحین والکرام فان خیر الناس من ینفع الناس وخیر الکلام ما قل ودل (میں تمہیں ظاہر و باطن میں اللہ تعالیٰ سے ڈرنے کی وصیت کرتا ہوں۔ اور کھانا کم کھانے اور کم بولنے اور گناہ اور برائیاں چھوڑنے اور روزوں پر مداومت اور ہمیشہ قیام کرنے اور شہوات کو ہمیشہ کے لئے چھوڑنے اور پوری مخلوق کی طرف سے ظلم و جفا کو برداشت کرنے اور بے وقوفوں اور عوام کی مجالس چھوڑ دینے اور صالحین اور بزرگ لوگوں کی صحبت اختیار کرنے کی وصیت کرتا ہوں۔ بے شک سب سے اچھا آدمی وہ ہے جو لوگوں کو فائدہ پہنچاتا ہے اور اچھی کلام وہ ہے جو مختصر ہو اور دلائل پر مبنی ہو۔)

سرزمین آفتن از سروریت ترک عوا قوت پیغمبریت
(ترجمہ) خواہشات سے منہ پھیر لینا سرداری کی نشانی ہے۔ صرف پیغمبر ہی کی طاقت

ہے جو سرے سے خواہش چھوڑ دیتی ہے۔

والحمد لله وحده والسلام على من وحده (اور تمام تعریفیں اس اللہ کے لئے ہیں جو یکتا ہے اور سلام اس پر جس نے اس کو یکتا کیا)۔

مولانا ایک دعا کی تعلیم فرماتے ہیں : سراج الدین فقیر تہذیبی رحمۃ اللہ علیہ سے مشغول ہے کہ وصل کے قریب مولانا نے مجھے یہ دعا تلقین فرمائی۔ اور فرمایا مغل ہو یا خوشحال یہ دعا ہمیشہ کرتے رہو۔

اللهم انى انتفس لك واعد نفسى اليك اللهم انى اشتاق الى مولانا وسيله اليك واشتاق الى عافية وسيله اليك حتى اسبحك كثيرا واذكرک كثيرا۔ اللهم لاتجعل لى مرضا ينسئنى ذكرک وينخبط على شوقک وقطع عنى لذة تسبيحک ولا تعطينى صحة يطفئنى وينزى دنى بطرا واشرا برحمتک يا ررحم الراحمين (اے اللہ جل شانہ بے شک میں تیرے لئے سانس لیتا ہوں اور اپنے نفس کو تیری طرف کھینچتا ہوں (یعنی تیرے سپرد کرتا ہوں) اے اللہ بے شک میں تیری طرف وسیلہ کرتا ہوں مولانا کا اور میں مشتاق ہوں عافیت کا تیری طرف وسیلہ کرتے ہوئے یہاں تک کہ میں تیری بہت زیادہ تسبیح بیان کروں اور تیرا زیادہ ذکر کروں۔ اے اللہ مجھے ایسی مرض میں مبتلا نہ فرماتا جو مجھے تیرے ذکر سے غافل کر دے۔ اور ایسی بیماری میں مبتلا نہ فرماتا جو مجھے تیرے شوق سے بیگانہ کر دے۔ اور تیری تسبیح کی لذت کو مجھے سے چھین لے اور مجھ ایسی صحت نہ عطا فرماتا جو مجھے ظالم اور نافرمان بنادے اور ایسی صحت نہ دینا جو مجھے زیادہ بہکا دے اور شریر بنادے۔ اپنی رحمت کے ساتھ میری دعا قبول فرما اے سب سے زیادہ رحم فرمانے والے۔ فقیر کیا ہے؟ : مشغول ہے کہ ایک صاحب دل درویش کے دل میں یہ خیال آیا کہ مولانا سے دریافت کروں کہ فقیر کیا چیز ہے؟ آپ اس وقت سماع میں مشغول تھے حالت سماع میں آپ نے یہ ربائی پڑھی۔

الجور فقر وسوى الفقر عرض الفقر شفا وسوى الفقر مرض

العالم كله خداع وغرور الفقر من العالم كثر وغرض
(ترجمہ) جو ہر فقر ہے اور فقر کے علاوہ ہر چیز بے ثباتی ہے۔ فقر شفا ہے اور فقر کے
علاوہ ہر چیز بیماری ہے۔ دنیا کھل طور پر ایک فریب غرور و تکبر ہے لیکن اس دنیا میں صرف
فقر ایک خزانہ اور مقصد کی چیز ہے۔

اس درویش نے چیخ ماری اور مولانا کے قدموں پر سر رکھ کر اس دار فانی سے کوچ کر
گیا۔

ریاضت کیا چیز ہے؟ : اس طرح ایک روز کسی نے مولانا سے پوچھا ریاضت کیا چیز
ہے؟

قليل الاكل يكفي للمصلي وكثرته تعين الى السبات
اذا ماجعت يكفيني رغيف ومل الكف من ماء الفرات
(ترجمہ) نمازی کے لئے تھوڑا سا کھانا کافی ہوتا ہے۔ اس کا زیادہ کھانا اس کو نیند کی
طرف لے جاتا ہے۔ جب مجھے سوک لگتی ہے تو مجھے ایک چپاتی اور دریائے فرات کا ایک
چلو بھر پانی کافی ہوتا ہے۔

خلافت عظمیٰ کا حقدار کون؟ : منقول ہے کہ خلافت کے ایام میں مولانا قدس اللہ
سرہ کی عیادت کے لئے صبح و شام آئمہ شہر شیوخ اور ہر طبقہ کے لوگ آتے جاتے تھے۔
اور مولانا کی جدائی کے صدمہ سے روتے تھے۔ ایک صاحب نے مولانا سے سوال کیا کہ
آپ کی خلافت کے قابل کون ہے اور کس کو آپ نے خلیفہ نامزد کیا ہے؟ مولانا نے فرمایا
ہمارا حسام الدین چلپی خلیفہ ہے۔ تمہن بار یہی سوال کیا گیا اور آپ نے تمہن بار یہی
جواب دیا۔ چوتھی بار اسی شخص نے عرض کیا سلطان ولد آپ کے صاحبزادے کے بارے
میں کیا حکم ہے۔ فرمایا وہ خود پہلوان ہے اس کے لئے وصیت کی ضرورت نہیں ہے۔

ہر جا کہ نشان زخم عشق است در چہرہ او چونور پیدا است
ولد را نیست حاجت لاف و دعویٰ کہ در سیمائے او چوں خور عیانت
(ترجمہ) اس کے چہرے پر جہاں عشق کے زخم کا نشان ہے وہاں سے نور کی کرنیں

ظاہر ہوتی ہیں۔ سلطان ولد کو فخر کرنے یا اترانے کی ضرورت ہی نہیں کیونکہ اس کی پیشانی میں سورج چمکتا ہے۔ یہ ارشاد سن کر سب لوگ قدم بوس ہو کر چلے گئے۔

عزرائیل علیہ السلام پہنچ گئے : مولانا احتیاء الدین امام کہتے ہیں کہ حسام الدین چلبی فرماتے تھے کہ وصال کے دن مولانا قدس اللہ سرہ العزیز میری گود میں لیٹے تھے۔ اچانک ایک نہایت خوبصورت آدمی وہاں آیا۔ میں اس کی لطافت حسن کو دیکھ کر بے ہوش ہو گیا۔ مولانا اٹھے اور اس کا استقبال کیا اور فرمایا میرے شب خوابی کے کپڑے بدل ڈالو۔ وہ نوجوان وہاں تھوڑی دیر ٹھہرا رہا۔ مجھے ہوش آیا تو میں فوراً اس نوجوان کے پاس گیا اور دریافت کیا تم کون ہو اور کیوں آئے ہو؟ اس نے کہا میں عزرائیل ہوں اللہ تعالیٰ کے حکم سے آیا ہوں تاکہ جو کچھ مولانا حکم دیں اس کی تعمیل کروں۔ عزرائیل کی بیٹ سے میں ایک بار پھر بے ہوش ہو گیا اس وقت مولانا کی زبان قدسی سے یہ شعر اور کلمات نئے گئے۔

پشتر آہنتر اے جان من پیک باب حضرت سلطان من

(ترجمہ) اے پیارے جلدی آجاؤ آپ تو میرے بادشاہ کی پکھری کے دربان ہیں

افعل ماتومرستجدنی لن شاء للہ من الصابرن (۱۰۲-۱۰۳) (کہ اہا جو آپ کو حکم ہوا ہے وہی کیجئے خدا نے چاہا تو آپ مجھے صابروں میں پائیں گے) پھر مولانا نے فرمایا طشت میں پانی بھر کر لاؤ۔ پاؤں دراز کر لئے۔ بار بار اس طشت میں سے پانی لے کر مولانا اپنے سینہ اور چہرہ پر ملتے تھے اور یہ اشعار پڑھتے تھے۔

دوست یک جام پر از زہر بر آوردیش زہر چوں از کف او بود بشادی خوروم
 بہ درون بر فلکیم وہ بدن زہر زمین بصف زنده شدیم ارچہ بظاہر مودیم
 جان چوں آئینہ صانست بروتن گردست حسن درما نملید چو بزمی گردیم
 ایں دو خانست و دو منزل بہ یقین ملک ویت خدمت او کن و شہاش کہ خدمت کردیم
 (ترجمہ) دوست اگر زہر کا پیالہ پیش کرے تو اس کے ہاتھ سے خوشی کے ساتھ زہر پی لیں گے۔ ہم روحانی لحاظ سے آسمانی بلندیوں پر ہیں اور جسمانی اعتبار سے زمین کے نیچے

ہیں۔ روحانی کمال سے ہم زندہ ہیں اگرچہ شکل و صورت سے مردہ نظر آتے ہیں۔ روح آئینے کی طرف صاف ہے اور جسم مٹی سے اٹا ہوا ہے۔ گرد آلود ہونے کی وجہ سے ہمارا حسن اور خوبصورتی نمایاں نہیں ہوتی۔ زمین و آسمان کے دونوں گھر اسی کے ہیں۔ تو اس کی خدمت کر اور تجھے خوش ہونا چاہئے کہ ہم خدمت کرتے ہیں۔

اس کے بعد پھر مولانا نے طشت میں سے پانی لے کر پیشانی اور سینہ پر ملا اور یہ شعر

پڑھا۔

گر مومنی و شیریں ہم مومن است مردن در کافری سخن ہم کافرست مردن
(ترجمہ) اگر تو مومن ہے تو تیری موت کا ذائقہ میٹھا ہے۔ اگر تو کافر ہے تو تیری
موت کا ذائقہ کڑوا ہے۔

مولانا اسی حالت میں تھے کہ گویوں نے آکر یہ رباعی شروع کی۔

دل بر تو گمان بد برد دور از تو دآن نیز ز ضعف خود برد دور از تو
سخنی بدہن ہر دلے صفرائی خود بر تو شکر حسد برد دور از تو
(ترجمہ) جو دل تجھے بد گمان کرے وہ دل تجھ سے دور ہو۔ ایسا دل اپنی کمزوری کی وجہ
سے برا گمان کرتا ہے۔ ہر بیمار دل والے کے منہ کا ذائقہ کڑوا ہوتا ہے تجھ پر حسد کر کے
اپنے منہ کا ذائقہ میٹھا کرنے کی کوشش کرتا ہے لیکن یہ اس کی خام خیالی ہے۔

آپ کے تمام اصحاب چھینیں مار کر روتے تھے اور آہ زاری کرتے تھے۔ مولانا نے
فرمایا ایسا ہی ہے جیسا کہ دوستوں نے کہا ہے۔ مگر گھر کی ویرانی ہی ٹھہری تو کیا کیا جائے۔

دلے خراب مرا بین خوشی من بگر کہ آفتاب نظر خوش کند بہ ویرانہ
(ترجمہ) ہمارے جلے ہوئے دل کو پیار کی نظر سے دیکھو کیونکہ نظر کا سورج ویران گھر
کو آباد کر دیتا ہے۔

میرے احباب تو مجھے اس طرف کھینچتے ہیں اور مولانا شمس الدین تبریزیؒ اس طرف
بلا رہے ہیں۔ اَجِبُوا دَاعِيَ اللّٰهِ وَامْنُوا بِهِ (خدا کی طرف بلائے والے کی بات کو قبول کرو

اور اس پر ایمان لاؤ) (۳۱-۳۶) مجبوری کو جانا ہی چاہئے۔

صفت شد این جملہ وجود از عدم باز بندگان عدم شد اسیر
 حکم الہی است ابد ہم چنان قائم لہ العلیٰ الکریم
 (ترجمہ) یہ تمام وجود عدم ہی سے ظاہر ہوا ہے پھر عدم کے صورت خلتے میں قید ہو
 جائے گا۔ اللہ کا حکم ہمیشہ سے اس طرح جاری ہے۔ اکبر اور بلند شان والے اللہ کا ہی
 اصل حکم ہے۔

کہتے ہیں حضرت سلطان ولد رات دن کی مسلسل خدمت ہر وقت کے رونے اور
 بے خوابی کی وجہ سے بہت کمزور ہو گئے تھے۔ ہر وقت گریہ و زاری کرتے کپڑے پھاڑتے
 اور نوحہ کرتے تھے اور مطلقاً نہیں سوتے تھے۔ اس رات مولانا نے سلطان ولد سے
 فرمایا۔ بھاء الدین میں اچھا ہوں۔ تم جاؤ تھوڑی دیر کمر بستر سے لگا کر آرام کر لو۔ جب وہ
 وہاں سے چلے گئے تو مولانا نے یہ غزل پڑھی اور حسام الدین چلبی نے لکھ لی۔ اور خون
 کے آنسو روئے۔

دوسرینہ بیلین مرا رہا کن ترک من خراب شب گرو جلا کن
 مایم و موج سودا شب تمبروز تما خواہی بیابہ بخشا خواہی بھوہا کن
 برشاہ خوب رویان واجب وفا باشد اے زرد روے عاشق تو صبر کن وفا کن
 خیرہ کے است مارا وارد دلے چو خارا بکند کے نگوید تہذہ خون با کن
 دردست غیر مرون آن را دوا باشد پس من چگونہ گویم کین درد را دوا کن
 در خواب دوش بیری در کوے عشق دیدم ہلاست اشار تم کرد کہ عزم سوے ما کن
 (ترجمہ) جاؤ میرا پیچھا چھوڑ دو اور تکیہ پر سر رکھ کر آرام کرو۔ مجھے چھوڑ دو اور
 فضول رات گزارنے میں مصروف رہنے دو۔ میں اکیلا رات بھر صبح تک عشق کے سمندر
 کی لہروں سے کھیلوں گا۔ تو چاہے تو مجھے معاف کر دے اگر چاہے تو مجھے تنگ کر دے۔
 حسینوں کے بادشاہ پر ضروری نہیں کہ وہ وفا کرے۔ اے شرمندہ عاشق صبر اور رونا تو ہی کیا
 کر۔ ہمیں تنگ دل معشوق نے عشق کا پتھر مار کر مار ڈالا۔ اسے کوئی تو کہہ دے کہ قصاص
 کا انتظام کرے۔ میرا دکھ اتنا لبا ہے کہ موت کے سوا اس کا کوئی علاج نہیں۔ پھر میں کس

طرح کہوں کہ اس درد کی دوا دے دو۔ میں نے خواب میں پیر کو عشق کی گلی میں دیکھا کہ مجھے اشارہ کر کے فرما رہے ہیں میری طرف آنے کا ارادہ کر لے۔ یہ مولانا کی آخری غزل ہے

مولانا کی وفات حسرت آیات : مولانا نے بروز ہفتہ ۵ جمادی الثانی ۱۶۷۲ھ کو مغرب کے وقت رحلت فرمائی۔

رفت آن سلطان معنی بے فتور رقص رقصاں سوے آن دریائے نور (ترجمہ) ایسا بادشاہ نور کے دریا کی طرف ٹھلٹے ہوئے چل دیا جس کی شخصیت میں کسی کو کوئی اختلاف نہ تھا۔

غسل، تجہیز و تکفین : سلطان العارفين چلپی عارف قدس اللہ سرہ العزیز روایت کرتے ہیں کہ جب مولانا کی روح مقدس قفسِ عنبری سے پرواز کر گئی اور بے چوں ذاتِ حق کی طرف رجوع کیا تو مولانا اختیار الدین امام جو فرشتہ صورت تھے کہنے لگے کہ میں نے مولانا کو غسل دینے کے لئے تختے پر لٹایا اور بہت خوف اور ادب سے آہستہ آہستہ غسل دیتا تھا اور خادم محرم پانی ڈالتے تھے۔ خادم نے غسل کے پانی کا ایک قطرہ زمین پر گرنے نہیں دیا۔ سب پی گئے جس طرح کہ حضور سرور کائنات علیہ وعلی آلہ اکمل التحیات و افضل الصلوٰۃ کے غسل کا پانی صحابہ کرام رضوان اللہ علیہم نے پیا تھا۔ جس وقت میں نے لاش مبارک کے سینہ پر ہاتھ رکھا تو مولانا کے جسم اطہر کو سخت حرکت ہوئی۔ میری بے اختیار چیخ نکل گئی۔ میں آپ کے سینہ مبارک پر منہ رکھ کر رونے لگا۔ لاش مبارک نے دائیں ہاتھ سے میرا کان اس طرح پکڑا کہ میرے ہوش اڑ گئے۔ یہ ہدایت تھی کہ دم نہ مار اور جرات نہ کر۔ میں حیرت سے دنگ رہ گیا۔ اس وقت میں نے ہاتھ غیب سے یہ کلمات سنے الا ان اولیاء اللہ لا خوف علیہم ولا ہم یحزنون اس لو کہ جو اللہ کے دوست ہیں ان کو نہ کچھ خوف ہو گا اور نہ وہ غمناک ہوں گے (۶۲-۱۰) والہومنون لایموتون بل ینقلون من دار الی دار (اور اہل ایمان مرتے نہیں ہیں بلکہ اس گھر سے

اس گھر میں نکل ہو جاتے ہیں۔

نیت عزرائیل راہِ عاشقان دست رہے عاشقانِ عشقِ رام عشقِ سودا کھڑے
(ترجمہ) ملک الموت کو عاشقوں کی طرف راہ نہیں ہے۔ عاشقوں کو جب بھی مارتا ہے
عشق ہی مارتا ہے جس وقت جنازہ مکان سے باہر آیا عورت 'مرد' بوڑھے 'جوان' بچے
سب سر پر ہنہ روتے اور نوحہ کرتے تھے۔ اس وقت قیامت کا منظر نظر آتا تھا۔ جنازے
میں ہر قوم و ملت اور ہر فرقے کے لوگ مثلاً یہودی، عیسائی، رومی اعراب اور ترک وغیرہ
شریک تھے۔ ہر ایک فرقے کے لوگ اپنے اپنے مذہب کی کتابیں ہاتھوں میں لئے ہوئے
جنازے کے آگے آگے چلتے تھے اور توحید و زبور کی آیات پڑھ کر نوحہ خوانی کرتے تھے۔
مسلمان ان لوگوں کو لکڑیوں اور ٹکواروں سے ہٹاتے تھے مگر وہ نہیں ہٹتے تھے۔ اس وجہ
سے ایک فساد اور ہنگامہ کی صورت پیدا ہو گئی۔ یہ خبر سلطان اسلام اور محسن الدین پروانہ
تک پہنچ گئی اور وہ فوراً موقع پر پہنچ گئے انہوں نے رہبانوں اور قیسین (عیسائی علماء) کو
بلا کر کہا یہ واقعہ تم لوگوں سے متعلق نہیں ہے۔ مولانا قدس سرہ تو مسلمانوں کے پیشوا اور
رئیس تھے۔ انہوں نے یہ جواب دیا کہ موسیٰ علیہ السلام، عیسیٰ علیہ السلام اور کل انبیاء
علیم السلام کی حقیقت مولانا کے بیان سے ثابت ہوئی اور اپنی کتابوں میں اولیائے کرام
کے جو حالات و واقعات پڑھے ہیں وہ سب مولانا کی ذات میں موجود پائے۔ اگر تم
مسلمانوں کے نزدیک وہ اپنے وقت کے محمد ﷺ تھے تو ہمارے نزدیک وہ اپنے وقت کے
موسیٰ اور عیسیٰ علیہ السلام تھے۔ جیسے آپ لوگ ان کے محب اور مخلص ہیں اس سے کئی
ہزار گنا ہم ان کے عقیدت مند ہیں۔ مولانا کی ذات آفتابِ حقائق تھی جو عالم پر جلوہ گر
ہوئے اور سب پر عنایت کی۔ تمام عالم آفتاب کو دوست رکھتا ہے۔ اس سے تمام گھر
روشن اور منور ہوتے ہیں۔ ایک قیس رومی نے کہا کہ مولانا مثلِ روئی کے تھے کہ رات
دن بغیر روئی کے کسی کو چارہ نہیں ہے۔ کوئی ایسا بھی بھوکا ہو سکتا ہے جو روئی سے بھانگتا
ہو۔ تمہیں مولانا کی حقیقت کیا معلوم کہ وہ کون تھے۔ اس بلخ کلام سے سب اکابر اہل
اسلام خاموش ہو گئے۔

ایک طرف تو یہ لوگ تھے دوسری جانب خوش آواز حافظ قاری قرآن مجید کی تلاوت کرتے جاتے تھے۔ خوش الحان موزن تکبیر و تحلیل میں مصروف تھے اور بیس جوڑے گویے مولانا کے مرثیے پڑھتے جاتے تھے۔ ایک طرف نقارے اور نفیری (شہانی یا الغوزہ) کی آواز سے ایک ہنگامہ قیامت برپا تھا۔ مدرسہ سے جب جنازہ لے کر چلے تو مزار تک چھ مرتبہ ہنگاموں کی کثرت سے تابوت ٹوٹا اور تبدیل کیا گیا۔ جس وقت مزار شریف پر پہنچے تو رات ہو گئی تھی۔ حسام الدین چلپی نے رحلت کے وقت مولانا قدس سرہ سے دریافت کیا تھا کہ نماز جنازہ کون پڑھائے گا۔ مولانا نے شیخ صدر الدین قونوی رحمۃ اللہ علیہ کی نسبت اشارہ کیا۔ شہر کے اور بھی بہت سے علماء اس بات کے آرزو مند تھے مگر یہ سعادت شیخ صدر الدین کو ملی۔ روایت ہے کہ شیخ صدر الدین نماز جنازہ پڑھانے کے لئے کھڑے ہوئے لیکن چیخ مار کر بے ہوش ہو گئے۔ آخر قاضی سراج الدین نے نماز جنازہ پڑھائی۔

حسام الدین چلپی کہتے ہیں کہ انتقال کے دن میں شربت بنا کر مولانا کے سامنے لے گیا تاکہ تھوڑا سا حلق تر کر لیں۔ مگر آپ نے توجہ نہ فرمائی۔ اس وقت قاضی سراج الدین بھی آگئے۔ میں نے وہ شربت انہیں دے دیا کہ شاید ان کی وجہ سے پی لیں۔ مولانا نے پھر کوئی توجہ نہ کی۔ اسی اثناء میں شیخ صدر الدین قونوی بھی تشریف لے آئے۔ میں نے وہ شربت انہیں دے دیا۔ مولانا کو ان کی خاطر اس قدر عزیز تھی کہ ان کے ہاتھ سے تھوڑا سا شربت نوش فرمایا۔ اس وقت شیخ نے عرض کیا آپ کے بعد فراق میں ہمارا کیا حال ہو گا۔ فرمایا تم بھی جلد واصل ہو جاؤ گے۔ مولانا کے وصال کے بعد ایک دن کمال الدین کے ہاں جلسہ تھا۔ جو شخص آتا تھا نقیب بہ آواز بلند بڑے بڑے القاب کی ساتھ نام لیتا جاتا تھا۔ جس وقت شیخ صدر الدین آئے تو نقیب نے کہا بسم اللہ ملک الملوک المحققین شیخ الاسلام والمسلمین شیخ صدر الدین۔ شیخ نے فرمایا شیخ تو ایک ہی تھا جو اس دار فانی سے رخصت ہو گیا۔ یہ اشارہ مولانا قدس سرہ کی طرف تھا۔ پھر شیخ صدر الدین نے کہا کہ اب جمیعت خاطر اور ترقی کمالات کا زمانہ نہیں رہا۔ روز بروز مخلوق کے امور میں فتنے اور فتور

پیدا ہوں گے اور اچھے لوگ بہت جلد رخصت ہوں گے۔ چنانچہ جو کچھ شیخ نے فرمایا مولانا کے انتقال کے بعد وہی ظاہر ہوا۔ شیخ اسی وقت جلسہ سے روتے ہوئے چلے گئے۔ بعض بزرگوں نے شیخ صدر الدین سے کہا کہ آپ نے یہ حالات مولانا صاحب کی زندگی میں کیوں نہ بیان کئے تاکہ ہم بھی معتقد ہو جائے۔ شیخ صدر الدین نے جواب دیا اس وقت اس لئے نہیں کہا کہ تمہاری دکانداری ٹھنڈی پڑ جائی اور دنیا کے کاروبار معطل ہو جائے۔

نماز جنازہ کا منظر : مولانا شرف الدین قیصریہ رحمۃ اللہ علیہ سے منقول ہے کہ جس وقت مولانا صدر الدین قونوی مولانا روم کی نماز جنازہ پڑھانے آگے بڑھے تو صبح بار کرے ہوش ہو گئے۔ تھوڑی دیر بعد نماز جنازہ پڑھائی گئی۔ مولانا صدر الدین وہاں سے روتے ہوئے چلے آئے۔ بعد میں چند بزرگوں نے ان سے دریافت کیا کہ کیا معاملہ درپیش تھا کہنے لگے جب نماز جنازہ کے لئے آگے بڑھا تو دیکھا کہ بہت سے فرشتے مولانا کی زیارت اور نماز میں مشغول تھے اور آسمان کے کل فرشتوں کا لباس مانتی تھا اور وہ روتے تھے اور روح حضرت مصطفیٰ ﷺ متمثل و متجد ہو کر زیارت اور نماز میں مصروف تھی۔

صدر الدین قونوی شہر کے تمام بزرگوں کے ساتھ چالیس دن تک متواتر مولانا کے مزار پر حاضری دیتے رہے اور خدمت کرتے رہے۔ مولانا شرف الدین کہتے ہیں کہ میرے استاد قاضی سراج الدین تدفین کے دن مولانا کی قبر پر کھڑے رو رہے تھے اور یہ شعر پڑھتے تھے

کاش آں روز کہ درپائے تو شد خار اجل دست گیتی بزودے تیغ علاکم بر سر
تاوریں روز جہان بے توندیدی چشم این منم بر سر خاک تو کہ خاکم بر سر
(ترجمہ) مجھے اس پر بہت افسوس ہے کہ تیرے پاؤں میں موت کا کلنا چبھ گیا ہے۔ تو

نے دنیا کو محتاج کر دیا ہے اور میرے سر پر ہلاکت کی تلوار چلا دی ہے۔ اس دنیا میں اگر آنکھیں تیرے دیدار کو ترس جائیں تو اس سے بہتر ہے کہ میں اپنے سر میں خاک ڈال کر دنیا سے رخصت ہو جاؤں۔

وصال کے بعد حالات : مولانا قدس سرہ العزیز کی رحلت کے بعد بہت جلد ایک عالم کی حالت بدل گئی۔ جو تخت نشین تھے وہ خاک میں مل گئے۔ عیش و نشاط کی بسا! الٹ گئی۔ دوستوں اور آشناؤں میں خلوص و محبت جاتی رہی خون سفید ہوئے مدرسہ اور خانقاہیں مسافر خانہ بن گئے اور ہر طرف ظلم و ستم کا بازار گرم ہوا۔

مولانا قدس سرہ کے چہلم تک بادشاہ اور وزیر نے سوگ منایا۔ امراء اور فقراء روزانہ عرس کرتے تھے۔ ایک رات معین الدین پروانہ کے ہاں عرس تھا ملک الادباء امیر بدر الدین نے سماع اور وجد کی حالت میں اپنی تصنیف کردہ یہ رباعی پڑھی۔

کو دیدہ کہ در غم تو نمناک نشد یاصیب کہ در ماتم تو چاک نشد
سوگند بروئے نوک از پشت زمین مانند توئی در شکم خاک نشد
(ترجمہ) وہ بھی بھلا کوئی آنکھ ہے جو تیرے غم میں تر نہ ہو اور وہ بھی کوئی گریبان ہے جو تیرے ماتم میں تار تار نہ ہو۔ تیری ذات کی قسم ہے روئے زمین میں تجھ جیسا خاک کے پیٹ میں نہیں گیا ہو گا۔

اس طرح ہر بزرگ مثل امیر بہاء الدین قاضی اور دیگر شعراء و فضلاء نے بہت سی رباعیاں پڑھیں اور اپنی عقیدت و محبت کا اظہار کیا۔ اس زمانہ میں ایک درویش مولانا کے غم میں یہ رباعی پڑھ کر رویا کرتے تھے۔

اے خاک ز درد دل نمی آرم گفت کامروز اجل در تو چہ گوہر بہ نہفت
دام دل عالی فداوت در دام دلبند خلافتے در آغوش تو خفت
(ترجمہ) اے مٹی ادلی دکھ کی وجہ سے مجھ میں کہنے کی ہمت بھی باقی نہیں ہے۔ آج کے دن موت نے تجھ میں کتنا عجیب موتی چھپا دیا جس نے دنیا کو اپنا اسیر بنا رکھا تھا۔ تو نے اسے اپنے جال میں پھانس لیا۔ مخلوق کا دلبر جانی تیرے پہلو میں سو گیا ہے۔

اسی طرح کچھ دوستوں نے ذکر کیا ہے کہ مولانا کی وفات کے دن آپ کے جنازہ سے پہلے سات گامیں صدقہ کرنے کی غرض سے لائی گئیں دوستوں نے ان میں سے ایک گائے قلندروں کے لنگر کے لئے عارف ربانی حضرت شیخ ابو بکرؒ کی خدمت میں بھیج دی تا

کہ وہ گائے خیرات کر دیں۔ حضرت شیخ نے فرمایا کہ یہ گائے فوراً ضرورت مندوں اور مسکینوں کے لئے قربان کر دی جائے اور ان میں تقسیم کر دی جائے۔ شیخ عمر گری جو آپ کا پکا دوست تھا آپ کی خدمت میں آکر کہنے لگا کہ اس گائے کی ران ہمیں نہیں مل سکتی؟ شیخ ابو بکر نے اظہار افسوس کرتے ہوئے فرمایا کہ عمر تجھ سے ابھی تک وصیوں کی سی عادت نہیں گئی ہے۔ شیخ عمر نے کہا اس میں پتہ دراپن کی کیا بات ہے؟ حضرت شیخ ابو بکر نے کہا کہ مناسب تو یہ ہے کہ ان کی جان کے بدلے ہم خود اپنی جانیں قربان کر دیں اور اپنی سواری کے پھرنچ کر ان کا عرس منائیں۔ یہ مردوں کا شیوہ نہیں ہے کہ ان کی بھیگی ہوئی گائے میں خود لاپٹی ہو جائیں اور مسکینوں کا حق غصب کر لیں۔ یہ سن کر درویشوں نے مزاحیہ انداز میں شور کرنا شروع کر دیا جس پر شیخ عمر ناراض ہو گئے اور شکوہ کرتے ہوئے کہ مجھے بھری محفل میں آپ نے شرمندہ کر دیا اٹھ کر چلے گئے۔ درویشوں میں سے ایک درویش نے بیان کیا ہے کہ شیخ عمر نے اپنے پھر فروخت کر کے حضرت کا عرس دھوم دھام سے منایا۔ شیخ ابو بکر نے کہا اے درویش اب تو آجا ہم حاضر ہیں سب نے نعرہ بلند کیا اور جان آفرس کے سپرد ہو گئے۔ اہل طریقت کا انصاف تو اس سے بھی کہیں زیادہ ہے۔

تین چیزیں خاص ہو گئیں : منقول ہے کہ ایک دن قاضی نجم الدین طوسی شہید نے اکابر اور علماء کے جلسہ میں یہ لطیفہ بیان کیا کہ دنیا بھر میں تین چیزیں عام تھیں مگر جب وہ مولانا قدس سرہ سے منسوب ہوئیں تو خاص ہو گئیں اور خاص الخاص لوگوں نے ان کو پسند کر لیا۔ اول مثنوی شریف ہے۔ جب مثنوی کہا جاتا تھا تو اس سے مراد خاص نظم ہوتی تھی اب جہاں کہیں مثنوی کا لفظ نظر آتا ہے عقل فوراً تسلیم کرتی ہے کہ اس سے مراد صرف مولانا روم کی مثنوی ہے۔ دوسرے یہ کہ لفظ مولانا عام طور پر ایک اہل علم و فضل کے لئے استعمال ہوتا تھا مگر اب لفظ مولانا سے مولانا روم قدس اللہ سرہ سمجھا جاتا ہے۔ تیسرے یہ کہ لفظ تربت ہر قبر کے لئے بولا جاتا تھا۔ مگر اب تربت فقط مولانا رحمۃ اللہ علیہ کے مرقد کے لئے استعمال کیا جاتا ہے۔ ظاہر ہے کہ تینوں چیزیں عام تھیں مگر مولانا کی

برکت سے خاص ہو گئیں۔

مولانا فرشتہ کی صورت میں متشکل نظر آئے : حضرت سلطان ولد فرماتے ہیں کہ مولانا قدس سرہ کے انتقال کے بعد میں اور حسام الدین چلبی اپنی والدہ کرا خاتون کے پاس بیٹھا تھے۔ ہم نے دیکھا مولانا فرشتہ کی طرح اولی اجنحہ مشی وثلاث ورباع (جن فرشتوں کے دو دو اور تین تین اور چار چار پر ہیں۔) پر کھولے ہمارے سر پر کھڑے ہیں اور ہماری حمایت کرتے ہیں۔

مولانا کی شناخت کوئی نہ کر سکا : سراج الدین مشنوی خوان روایت کرتے ہیں کہ مولانا کے وصال کے بعد سراج الدین تتری رحمۃ اللہ علیہ نے خواب میں دیکھا کہ مولانا گھر کے ایک گوشہ میں مراقب بیٹھے تھے۔ انہوں نے دریافت کیا کہ اس عالم میں آپ کا کیا حال ہے۔ فرمایا سراج الدین نہ اس دنیا میں ہمیں کس نے پہچانا نہ یہاں کوئی ہمیں جانتا ہے۔ یہاں تک کہ کسی مقرب فرشتہ کو بھی مقام دنی فتدلی پھر قریب ہوئے اور آگے بڑھے (۸-۵۸) کی خبر نہیں۔ کالمین کے مقامات بھی عالم ملکوت میں ایسے بلند ہیں۔

وصال کے بعد زیارت : بہاء الدین بکری روایت کرتے ہیں کہ ایک دن حضرت حسام الدین چلبی قدس سرہ فرماتے تھے کہ مولانا کے انتقال سے سات سال بعد تک مجھے مولانا کی زیارت خواب میں بھی نہیں ہوئی۔ ہر چند میں نے کوشش کی مگر ان کے درجات عالیہ کا کچھ نشان نہ پایا اور نہ کسی اور نے مجھے کچھ بتایا۔

نشانت کہ جوید کہ تو بے نشانی مکانت کہ یابد کہ تو لامکلی
(ترجمہ) تیرا نشان کون ڈھونڈے کہ تو بے نشان ہے اور تیری جگہ کون تلاش کرے
کہ تو لامکان ہے۔ میں اسی پریشانی میں غرق رہتا تھا ایک دن میں باغ کی سیر کر رہا تھا میں نے دیکھا کہ نویں آسمان کا دروازہ کھلا اور مولانا روح اللہ سرہ العزیز نے وہاں سے مجھے آواز دی کہ چلبی حسام الدین تو کیسا ہے۔ پھر میں نے کچھ نہیں دیکھا۔ برسوں سے اسی ارشاد کے اثر سے بے چون ہو گیا ہوں اور بے چونی کی راہ پر چل رہا ہوں۔

ہزاران مجلس است آن سو واین مجلس از آن سوتر

کہ این بے چون ترست اندر میان عالم بے چون

(ترجمہ) اس طرف ہزاروں مجلسیں ہیں اور یہ مجلس اس طرف سے بہت بلند ہے کہ

یہ بہت بے مثل بے کیف دنیا میں ہے۔

سماع کو حرام قرار دینے کی کوشش : منقول ہے کہ مولانا قدس سرہ کے وصال کے

بعد متعصب فقہاء اور نقلی زاہد معین الدین پروانہ کے پاس آئے اور کہا کہ سماع بالکل

حرام ہے اگرچہ مولانا نے اپنے وقت میں اس کو جائز کئے رکھا سماع ان کے لئے زیبا تھا مگر

ان کے مریدوں کا اس پر اصرار جائز نہیں لہذا اس بدعت کی ممانعت واجب ہے۔ اور

اس نیک کام میں سعی جمیل کرنا آپ پر لازم ہے کیونکہ یہ دین کی خدمت ہے۔ معین

الدین پروانہ شیخ صدر الدین قونوی رحمۃ اللہ علیہ کی خدمت میں حاضر ہوئے اور یہ تمام

واقعہ ان سے بیان کیا۔ اس روز شہر قونیہ کے تمام اکابر علماء وہاں موجود تھے۔ شیخ صدر

الدین نے معین الدین سے فرمایا اگر آپ کا مجھ پر مقبول اعتقاد ہے اور درویشوں کے قول

پر اعتقاد ہے اور مولانا صاحب کی عظمت و شان پر پختہ اعتقاد ہے تو اللہ اللہ آپ اس معاملہ

میں کسی طرح بھی دخل نہ دیں۔ جبر سے کام نہ لیں اور زبان سے کوئی بات نہ نکالیں۔ دنیا

پرست اور حاسدوں کی باتوں پر توجہ نہ دیں اس لئے کہ یہ بھی ایک طرح کی اولیاء عظام

سے بد اعتقادی ہے اور یہ نہایت بری بات ہے۔ اولیاء علیہم الرضوان کی ایجابیں مثل

انبیاء کرام علیہم الصلوٰۃ والسلام کی سنت کے ہیں۔ اپنی ایجابوں کی حکمت کو وہ خود اچھی

طرح جانتے ہیں۔ ان سے جو کچھ صادر ہوتا ہے اللہ تعالیٰ کے بغیر اشارہ کے نہیں ہوتا۔

جیسے کہ کہا گیا ہے البدعتہ الحسنہ الصادرۃ عن اکمل الاولیاء کالستہ الواردہ عن

الانبیاء علیہم السلام (بدعت حسنہ جو کمال اولیاء سے صادر ہوتی ہے وہ مثل سنت انبیاء

کے ہے) شیخ صدر الدین کے ان دلائل کے پیش نظر ان حاسدوں کی کوئی پیش نہ گئی۔

معین الدین پروانہ نے بھی اپنے خیال سے توبہ کی۔ منکرین اور حاسدیں مایوس ہو کر منتشر

ہو گئے۔


وصال کے بعد شہر قونیہ کی حفاظت : انی احمد شاہ دارالملک شہر قونیہ کے بڑے سردار اور دولت مند تھے۔ کئی ہزار سپہ پر مشتمل اپنی فوج تیار کر رکھی تھی۔ ان سے تواتر کے ساتھ روایت ہے کہ مولانا قدس سرہ کے انتقال کے بعد کيسقا تو خان نے بڑے سازو سامان اور لاؤ لشکر کے ساتھ شہر قونیہ پر چڑھائی کی۔ پچاس ہزار فوجی ہمراہ تھے۔ اس کا ارادہ یہ تھا کہ شہر کو تاخت و تاراج کرے۔ اس کا لشکر شہر کے باہر خیمہ زن تھا۔ ایک دن محاصرہ کے دوران رات کو خواب دیکھا کہ مولانا اس کی گردن دباتے ہیں اور فرماتے ہیں قونیہ میرا شہر ہے تجھے یہاں کے آدمیوں سے کیا مطلب ہے۔ ہیبت سے اس کی آنکھ کھل گئی اس نے اپنے مقصد سے توبہ کی اور یہ چاہتا تھا کہ صلح کر کے شہر میں جائے اور وہاں کے بزرگوں سے خواب بیان کر کے تعبیر معلوم کرے۔ اس نے اپنی بھیج کر درخواست کی کہ میں دو تین ہزار فوجیوں کے ساتھ صرف شہر کی سیر کرنا چاہتا ہوں۔ انی احمد شاہ نے یہ تمام صورت حال حضرت سلطان ولد سے بیان کی اور گذارش کی جیسا ارشاد ہوا اس پر عمل کیا جائے گا۔ آپ نے مغلوں کو شہر میں داخل ہونے کی اجازت دے دی۔ دو تین ہزار مغل افواج شہر میں داخل ہوئیں اور شاہی عمارت میں قیام کیا۔ شہر کے متمول اور بزرگ لوگ غول کے غول آتے تھے اور انہیں تحائف پیش کرتے تھے۔ انی احمد شاہ چند مرصع نکواریں اور عمدہ گھوڑے لے کر گئے اور انہیں پیش کئے اور دست بوس ہو کر کيسقا تو خان کے برابر بیٹھ گئے۔ اسی دوران کيسقا تو خان نے پریشان ہو کر کہا انی احمد شاہ یہ دوسرا شخص تمہارے پہلو میں کون بیٹھا ہے۔ اس نے کہا یہاں تو مجھے کوئی بیٹھا ہوا نظر نہیں آتا۔ خان نے کہا یہ کیا کہتے ہو مجھے تو ایک شخص دراز قد، زرد چہرہ، دخانی دستار باندھے بیٹھا نظر آ رہا ہے۔ اور مجھے غصہ سے گھورتا ہے۔ انی احمد شاہ سمجھ گئے یہ حلیہ تو مولانا صاحب کا ہے۔ خان سے عرض کیا جو شکل آپ کو نظر آتی ہے وہ بہاء الدین ولد کے بیٹے مولانا جلال الدین ہیں جو یہاں دفن ہیں۔ خان نے کہا کل میں نے انہیں خواب میں

دیکھا تھا میرا گلا گھونٹ کر مار ڈالنے لگے تھے۔ اور کہتے تھے یہ تو میرا شر ہے۔ اے انی احمد شاہ میں اپنے ارادے سے باز آیا اور توبہ کی کہ حملہ نہیں کروں گا اور اہل قویہ کو ہرگز تکلیف نہیں دوں گا۔ پھر خان نے پوچھا کیا ان کے اہل و عیال بھی ہیں۔ انی احمد شاہ نے کہا مولانا کے بیٹے بہاء الدین سلطان ولد اس وقت ہمارے شہر کے شیخ ہیں اور تمام عالم میں ان کے محل کوئی دلی نہیں ہے۔ خان نے کہا میں بھی ان کی خدمت میں حاضر ہونا چاہتا ہوں۔ چنانچہ کبھی خان شہر کے بزرگوں کے ساتھ حضرت سلطان ولد کی خدمت میں آیا اور بیعت ہوا۔ سلطان ولد نے کلاہ مولوی اس کے سر پر رکھی اور بہت عطاات کیں۔ پھر آپ نے اپنے دادا کے یہاں تشریف لانے کے تمام واقعات بیان کئے۔ وہاں سے سب اہل مجلس مولانا کے مزار پر حاضر ہوئے۔ حضرت سلطان ولد مزار پر نماز ٹھہر کر مکہ میں مشغول رہے اور یہ رہائی پڑھتے تھے۔

بگذار جان را کہ جان آن تو نیست۔ دین دم کہ ہی زنی جہان تو نیست
 کمال جہاں جمع کنی شاہ شو۔ در کئی بجان کنی کن جان تو نیست
 (ترجمہ) دنیا چھوڑ دے اس دنیا میں تیری عزت نہیں ہے تو جو سانس لیتا ہے یہ
 تیرے حکم سے نہیں ہے۔ دنیا کی دولت جمع کر کے خوش نہ ہو اور یہ جان بھی کمال احمق
 چیز نہ سمجھ یہ تیری نہیں ہے۔

کبھی خان کو بھی بہت رقت ہوئی۔ بہت خوش ہوا اور حضرت سلطان ولد سے
 دست بوس ہو کر چلا گیا۔ اس واقعہ سے اہل شہر میں از سر نو اخلاص پیدا ہوا۔ مولانا کے
 ساتھ پھر ارادت پیدا ہوئی اور یاد الہی میں مصروف ہوئے۔





مرقد انور مولانا جلال الدين رومی

باب ہفتم حضرت شیخ صلاح الدین زرکوبؒ

ابتدائی حالات : منقول ہے کہ شیخ صلاح الدین ابتدائے جوانی میں اور مولانا روم قدس سرہ کی خدمت میں آنے سے پہلے حضرت سید برہان الدین محقق ترمذی رحمۃ اللہ علیہ کے مرید تھے۔ جب مولانا روم سید صاحب کے مرید ہوئے تو شیخ صلاح الدین نے مولانا سے تجدید بیعت کی۔ حضرت شیخ برہان الدین محقق فرماتے تھے کہ مجھے میرے پیرو مرشد سلطان العلماء حضرت بہاء الدین ولد رحمۃ اللہ علیہ سے دو چیزوں میں کامل حصہ ملا ہے۔ ایک قال کی فصاحت دوسرے حال کی صباحت۔ قال تو میں نے مولانا روم کو دے دیا ہے وہ اس لئے کہ حال ان میں پہلے ہی نہایت اعلیٰ درجہ کا تھا اور اپنا حال میں نے شیخ صلاح الدین کو دے دیا ہے وہ اس لئے کہ مخالفین اور سرکش لوگ ان کو جاہل اور نادان کہتے ہیں اور اپنی جہالت اور اندھے پن کی وجہ سے ایک عام آدمی اور خدا کے تربیت دیئے ہوئے شخص کے درمیان فرق کرنا نہیں جانتے تھے۔ اور لوح محفوظ اور لوح حافظہ میں فرق نہیں کرتے۔ جب تک مولانا روم درس و تدریس اور تحصیل علم میں مشغول رہے شیخ صلاح الدین ورق سازی کی دکان پر حلال روزی کمانے میں مصروف رہے اور حال کی قوت پیدا کرنے کی کوشش کرتے رہے۔

مولانا روم سے ملاقات : منقول ہے کہ شیخ صلاح الدین زرکوب کے والدین قونیہ کے متصل کاملہ نامی ایک گاؤں میں دریا کے کنارے رہتے تھے اور پھلیوں کا شکار کر کے گذر اوقات کرتے تھے۔ جب سید برہان الدین محقق ترمذی قونیہ سے دار الفتح قیصریہ تشریف لے گئے اور وہاں انتقال فرمایا تو شیخ صلاح الدین اپنے والدین سے ملنے گئے۔ وہاں ان کی شادی کر دی گئی اور کچھ عرصہ اپنے وطن ہی میں رہے۔ ایک دن قونیہ آئے اور

مسجد بوالفضل میں نماز جمعہ کے لئے حاضر ہوئے۔ وہاں انہوں نے مولانا روم صاحب کا وعظ سنا جس میں آپ سید برہان الدین سے بہت سی باتیں نقل کر رہے تھے۔ اسی حالت میں شیخ صلاح الدین کو معلوم ہوا کہ مولانا کی طرف سے ایک نور آیا اور انہیں گھیر لیا۔ شیخ صلاح الدین حالت بے تابی میں نعرے مارتے ہوئے مولانا کے حجر کے پاس آئے۔ سر برینہ کر کے مولانا کی قدم بوسی کی اور پاؤں پر اپنا منہ رگڑنے لگے۔ مولانا نے ان کے حال پر بہت شفقت فرمائی اور پوچھا اتنا عرصہ کہاں رہے عرض کیا آپ کی شان اور عظمت و جلال سے ناواقف تھا اس لئے حاضر نہ ہو سکا۔

منقول ہے کہ مولانا روم قدس سرہ جب مولانا شمس الدین حمیری کی رفاقت سے فارغ ہوئے تو آپ نے شیخ صلاح الدین کو اپنے مریدوں میں سے منتخب کر کے خلیفہ بنا لیا۔ اس کے بعد ان سے اکثر خلوت میں بات چیت اور محبت رہتی تھی۔ اس سے مولانا کے مریدوں میں ایک بار پھر حسد کی آگ بھڑکنی شروع ہوئی۔ وہ لوگ شیخ صلاح الدین کا وجود برداشت نہیں کرتے تھے اور انہیں اپنے راستہ سے ہٹانے کی ترکیبیں سوچنے لگے۔ یہ مصابحت تقریباً دس سال جاری رہی۔ مولانا روم اپنے بیٹے سلطان ولد کو ہمیشہ اولیاء اللہ کی خدمت اور شیخ صلاح الدین کی محبت میں رہنے کی ترغیب دیتے تھے۔ آپ نے بیٹے کو وصیت کی کہ ان کی محبت سے ہرگز جدا نہ ہونا اور نہایت کوشش سے ان کی خدمت کرنا۔

کسی اوپر کی طرف نگاہ نہ کرنا : حضرت سلطان ولد سے منقول ہے کہ ایک دن شیخ صلاح الدین نے مجھ سے کہا کہ بہاء الدین سوائے میرے کسی شیخ کی طرف نظر اٹھا کر نہ دیکھنا۔ شیخ کامل میں ہوں۔ دوسرے مشائخ کی محبت نقصان دہ اور مہلک ہے۔ میری نظر آفتاب کا حکم رکھتی ہے اور مرید مثل پتھر کے ہے۔ آفتاب کی نظر سے پتھر لعل بن جاتا ہے۔

صلاح الدین بتاؤ اس ڈبے میں کیا ہے؟ کبار اصحاب سے منقول ہے کہ ابتداء میں

سلطان روم عز الدین کی کاؤس ولد سلطان علاء الدین کیستباد مولانا روم کی عظمت و جلالت سے ناواقف تھا۔ ایک دن اس نے اپنے وزیر شمس الدین اصفہانی سے کہا کہ تم بار بار مولانا روم کی خدمت میں کیوں جاتے ہو اور دیگر بزرگان شہر سے پہلو تہی کرتے ہو۔ مولانا میں ایسی کون سی بات ہے جو دیگر مشائخ میں نہیں ہے۔ جواباً وزیر شمس الدین نے اس طرح تفصیل سے مولانا کے حالات بیان کئے کہ سلطان کو بھی ملاقات کا شوق ہوا۔ اسی دن سلطان قونیہ کے جنگل میں دوستوں کے ہمراہ قلو باط کے محل کی سیر کو گیا۔ پھر سیر کرتا ہوا محل کے قریب واقع ایک چھوٹے دریا کے پاس آیا۔ دریا کے کنارے اسے باز کا ایک چھوٹا سا بچہ ملا۔ سلطان نے اسے پکڑ کر اپنی آستین میں چھپا لیا۔ اپنے خزانچی سے ایک طلائی ڈبہ منگوایا اور تنہائی میں اپنے ہاتھ سے باز کے بچے کو اس میں بند کر دیا۔ پھر اس ڈبہ کو محل میں لا کر وزراء اور امراء کو دکھا کر کہا کہ تکفورا استنبولی نے بہت سے تحائف کے ساتھ ہمیں یہ سربند ڈبہ بھی بھیجا ہے۔ اور کہا ہے کہ اگر تمہارا دین سچا ہے تو اپنے علماء سے دریافت کرو کہ اس ڈبہ میں کیا ہے؟ پھر میں خراج بھی ادا کروں گا۔ ارکان سلطنت اور حاضرین دربار سخت حیران تھے کہ کس طرح حال معلوم کریں۔ سلطان نے وہ ڈبہ معین الدین پروانہ کو دیا اور حکم دیا کہ قونیہ کے تمام مشائخ علماء اور عرفاء سے دریافت کرو۔ وہ ڈبہ تمام شہر میں گھوم آیا مگر کوئی نہ بتا سکا کہ اس ڈبہ میں کیا ہے۔ شمس الدین اصفہانی وزیر سلطنت نے سلطان سے عرض کیا بہتر یہ ہے کہ آپ خود اس ڈبہ کو لے کر مولانا روم صاحب کی خدمت میں حاضر ہوں۔ یہ مشکل وہاں ہی حل ہوگی۔ چنانچہ سلطان خود مولانا کی خدمت میں آیا اور ڈبہ آپ کے سامنے رکھ دیا۔ اس وقت شیخ صلاح الدین زرکوب مولانا کے پیچھے مراقب بیٹھے تھے۔ مولانا نے فرمایا صلاح الدین بتاؤ اس ڈبہ میں کیا ہے؟ انہوں نے عرض کیا سلطان اسلام آپ نے باز کے بچے کو کیوں قید کر رکھا ہے اسے چھوڑ دیجئے اور مردان خدا کا امتحان مروت سے بہت بعید ہے۔ یہ لوگ تو زمین و آسمان کے حالات سے آگاہ ہوتے ہیں۔ اس ڈبے کی کیا حقیقت ہے۔ پھر ایک نعرہ مارا اور سماع

شروع ہو گیا۔ سلطان اور اس کے خواص اسی وقت مولانا کے مرید ہو گئے۔ اور وزیر شمس الدین کو سلطان نے بہت کچھ شکرانہ دیا واپس محل میں آکر سلطان اپنے امراء و وزراء کو کہنے لگا جس ہستی کے مریدوں کی یہ حالت ہے اس کا اپنا مقام و مرتبہ کیا ہو گا۔

ہتھوڑوں کی آواز پر رقص ہوتا ہے : منقول ہے ایک روز مولانا روم قدس اللہ سرہ ورق بنانے والوں کی دکان کے قریب سے گذرے۔ ہتھوڑیاں چلنے کی آواز سن کر آپ پر وجدانی کیفیت طاری ہو گئی اور آپ رقص کرنے لگے۔ شیخ صلاح الدین کو الہام ہوا کہ دکان سے باہر جاؤ مولانا رقص کر رہے ہیں۔ وہ دوڑ کر باہر نکلے اور مولانا کے قدموں پر سر رکھ دیا اور بوسے لئے۔ اور عرض کیا کہ مجھ میں حضور کے ساتھ سماع کی طاقت نہیں ہے۔ مجاہدوں کی وجہ سے بہت ضعیف ہو گیا ہوں اس لئے معافی چاہتا ہوں۔ پھر دکان میں آکر اپنے ملازمین سے کہا ہتھوڑیاں چلانے والے ہاتھ ہرگز نہ روکیں خواہ تمام سونا ریزہ ریزہ ہو کر ضائع ہو جائے۔ اس لئے کہ مولانا وجد میں محور رقص ہیں۔ ورق سازی میں اصول یہ ہے کہ ایک مقررہ وقت تک ورق کوٹنے کا کام جاری رہتا ہے۔ ورنہ سونا ٹکڑے ٹکڑے ہو کر ضائع ہو جاتا ہے۔ مولانا نماز ظہر سے نماز عصر تک سماع میں اسی جگہ مصروف رہے۔ اتفاقاً وہاں گوپے بھی پہنچ گئے۔ مولانا نے یہ غزل شروع کی۔

کے گنج پدید آمد در آں دکان زر کوبی زہے صورت زہے معنی زہے خلی زہے خلی
(ترجمہ) اس زر کوبی کی دکان سے ایک خزانہ مل گیا۔ عجب صورت عجب معنی عجب

خوبی عجب خوبی۔

سماع کے بعد شیخ صلاح الدین نے دیکھا کہ باوجود مقررہ وقت سے کہیں زیادہ ہتھوڑیاں چلنے سے سونا ذرا بھر خراب نہیں ہوا اور بہت عمدہ ورق تیار ہو گئے اور ساری دکان میں سنہری ورقوں کے ڈھیر لگ گئے ہیں۔ شیخ صلاح الدین نے یہ حالت دیکھ کر کپڑے پھاڑ ڈالے۔ ساری دکان لٹا دی اور اس دن کے بعد دکان پر نہیں بیٹھے۔ ہر وقت مولانا کی خدمت میں حاضر رہتے تھے۔ مولانا کی جو حالت شمس الدین تہریزی کی صحبت میں

رہتی تھی وہی حالت شیخ صلاح الدین کی صحبت میں رہنے لگی۔ مولانا اسی طرح شیخ صلاح الدین کی تعلیم و تکریم کرتے تھے۔ آپ دس سال کمال مولانا کی خدمت میں رہے۔

صلاح الدین زرکوب کی عظمت : حضرت سلطان ولد روایت کرتے ہیں کہ ایک روز شیخ صلاح الدین نے میرے والد سے عرض کیا کہ میرے باپن میں نور کے چشمے تھے۔ مجھے ان کی خبر نہ تھی مگر آپ نے اسی طرح میری آنکھیں کھول دیں کہ اب سب نور میرے سامنے گل دریا کے جوش میں ہیں۔ پھر سلطان ولد نے فرمایا میرے والد نے مجھے یہ بھی ہدایت کی تھی کہ شیخ صلاح الدین کے سامنے مولانا شمس الدین تمیزی کا ذکر نہ کرو اور ان کے سامنے جام الدین بھی کامل بھی بیان نہ کرو اگرچہ ان کے نوروں میں اتلاو گلی ہے اور کئی فرق نہیں ہے لیکن غیرت الی تو بروقت کام میں ہے۔ مشائخ کی حضوری کے یہی آداب ہیں۔

مناہبت اور جنسیت : حضرت سلطان ولد کہتے ہیں کہ ایک روز میرے والد جنسیت اور نسبت کے مسائل بیان کر رہے تھے۔ فرمایا انسانوں میں باہم محبت بوجہ جنسیت اور نسبت کے ہے۔ محبت عمل بات جنت سے پیدا نہیں ہوتی۔ چنانچہ فرماتے ہیں۔

صیت جنسیت کے نوع نظر کہ بدان بایند و در ہم دگر
 چلا ہوشی جنس جنت آدمت ہم ز جنسیت شود یزداں پرست
 موجب ایمان نباشد مہجرت لیک جنسیت کند جذب صفات
 (ترجمہ) جنسیت ایک خاص لپلائی نظر سے دیکھتا ہے۔ پھر اس سے ایک دوسرے سے
 راہ رسم ہو جاتا ہے۔ جب جنسی جنت کی جنس ہے اسی جنسیت کے نام سے وہ خدا پرست
 ہے۔ معجزات ایمان کا سبب نہیں ہوتے۔ مگر جنسیت میں ایک خاص کشش کی خوبی ہے۔
 اس طرح جو مخلوق انبیاء اور اولیاء کی طرف رجوع کرتی ہے اس کی وجہ یہی ہے کہ وہ جزو
 پیغمبر اور جزو اولیاء ہیں۔ جنسیت کے اثر سے ان کو مانتے ہیں۔ حضور سرور کونین ہ
 فرماتے ہیں۔

گفت وغیر شا جزو منید جزو را از کل چرا بری کید
(ترجمہ) نبی اکرمؐ نے فرمایا ہے کہ تم اپنے ہم نشین کا حصہ ہو۔ جز کو کل سے الگ
کیوں کرتے ہو۔

اس طرح شیخ صلاح الدین میرے والد کے سامنے ہمیشہ کہا کرتے تھے کہ میں عجیب
وغریب انوار دیکھتا ہوں اور پھر ان انوارات کے مختلف رنگ بیان کرتے۔ ایک دن میں
نے والد صاحب سے عرض کیا کہ آپ کو شیخ صلاح الدین کیا اس لئے عزیز ہیں کہ وہ آپ
کے انوار کی سیر کرتے ہیں۔ فرمایا ہرگز نہیں۔ بلکہ خاص مناسبت اور جنسیت کی وجہ سے
دوست رکھتا ہوں جیسا کہ یہ جنسیت ہی کا سبب ہے کہ بجلی گھاس کو کھینچتی ہے اور کسی چیز
کو کشش نہیں کرتی کیونکہ ان سے مناسبت نہیں رکھتی۔ اونٹ کا بچہ ہمیشہ اپنی ماں کے
پیچھے دوڑے گا چاہے وہ خارش ہی کیوں نہ ہو۔ اگر کوئی ہزاروں دینار خرچ کر کے اعلیٰ
نسل کا عربی گھوڑا لے آئے اور اونٹ کے بچے کو اس کے پیچھے لگائے تو وہ ہرگز اس کے
پیچھے نہیں جائے گا۔ اسی طرح کوئی شخص اپنی ماں سے اس لئے پیار نہیں کرنا کہ وہ اس کو
کمی چھڑی روٹی کھلاتی ہے بلکہ وجہ محبت مناسبت ہے۔ اس سے یہ بات ثابت ہوتی ہے کہ
محبت مناسبت کی وجہ سے ہوتی ہے۔ جس محبت سے چند روز بعد پشیمانی پیدا ہو وہ محبت
اصلی نہیں ہوتی۔ بلکہ وہ کسی غرض کی وجہ سے ہوگی۔ محبت اور مناسبت حقیقی میں نہ تو
دنیا میں پشیمانی ہوتی ہے اور نہ آخرت میں۔ اہل غرض دوستوں کی آخرت میں یہ تمنا ہو
گی ”یویلتی لیتنی لم اتخذ فلانا خلیلاً (وائے خرابی میری ہائے کسی طرح میں نے فلانے
کو دوست نہ بنایا ہوتا۔ (۲۸-۲۵) صحیح متقی لوگوں (اہل اللہ) کی دوستی یہ ہوتی ہے الا
خلاء یومند بعضهم لبعض عدواً للمتقین (۶۷-۴۳) (اگرے دوست اس دن ایک
دوسرے کے دشمن ہوں گے سوائے پرہیزگاروں کے)

لافتناہی انوارات کے گھیرے میں : مقرران محبت روایت کرتے ہیں کہ شیخ صلاح
الدین جب غسل خانہ میں طہارت کے لئے جاتے تھے تو اکابر اصحاب باہر سے سنتے تھے کہ

شیخ کسی سے باتیں کرتے ہیں اور شکوہ کرتے ہیں۔ دوستوں نے کان لگا کر سنا تو آپ یہ فرما رہے تھے خدایا تو مجھے اس جگہ بھی آسائش کی مہلت نہیں دیتا۔ میں تجھ سے سخت شرمندہ ہوتا ہوں۔ بہت سے لوگوں کو جانتا ہوں جو رات دن ریاضت اور مجاہدے کرتے ہیں اور تیرے عشق میں جلتے ہیں مگر ان کی حالت پر التفات نہیں ہوتی۔ لیکن ایسی جگہ پر بھی تو مجھے اپنے پاک انوار سے متجلی کرتا ہے۔ پھر ایک نعرہ مار کر بے ہوش ہو جاتے اور دوست ان کو وہاں سے اٹھا کر لاتے۔

دو شیر ایک جگہ نہیں رہ سکتے : سلطان ولد سے روایت ہے کہ دمشق میں زمانہ قیام کے دوران میرے والد کے ایک دوست شیخ حمید الدین اکبر اولیاء میں سے تھے۔ والد صاحب جب وہاں سے قونیہ کو روانہ ہوئے تو میں نے عرض کیا کہ آپ شیخ حمید الدین کو ساتھ کیوں نہیں لے چلتے۔ فرمایا وہاں قونیہ میں شیخ صلاح الدین زرکوب موجود ہیں۔ خدا کے دو ولی مثل دو شیروں کے ہیں جو ایک مقام پر نہیں رہ سکتے۔ میں نے عرض کیا پھر آپ ان کے ساتھ کیسے نبھا کریں گے۔ فرمایا مشفق باپ اپنی سب اولاد میں رہ کر گزر کر سکتا ہے مگر بھائیوں میں باہم موافقت نہیں ہو سکتی۔ حضرت یعقوب علیہ السلام اپنے بیٹوں میں اچھی طرح رہے۔ مگر حضرت یوسف علیہ السلام کے بھائی ان سے حسد کرنے لگے۔ قرآن پاک کو پڑھو پھر حال کھل جائے گا۔

عارف کون ہوتا ہے؟ : منقول ہے ایک دن کسی نے مولانا روم صاحب سے دریافت کیا کہ عارف کون ہے؟ فرمایا عارف وہ ہے کہ تو خاموش ہو اور وہ تیرے اسرار بیان کر دے جیسے کہ شیخ صلاح الدین ہیں۔ شیخ صلاح الدین ہر وقت عالم غیب کی خبریں بیان کرتے تھے اور لوگوں کے دلوں کی باتیں ظاہر کر دیتے تھے۔ مگر آخر میں بالکل خاموش رہنے لگے۔ ایک دن سلطان ولد نے مولانا روم سے عرض کیا کہ پہلے تو شیخ صلاح الدین انوار غیبیہ کا ہر وقت بیان کرتے تھے مثلاً میں ایک سفید نور کا دریا دیکھتا ہوں۔ کبھی کہتے نیلے رنگ کے نور کا دریا دیکھتا ہوں۔ کبھی کہتے سبز نور دیکھتا ہوں، کبھی کہتے زرد نور کا

مشاہدہ کرتا ہوں۔ کبھی دخانی نور دیکھتے کبھی کہتے سیاہ نور کا دریا موجزن میرے سامنے ہے وغیرہ۔ مگر اب خاموش رہتے ہیں۔ کیا اب انہیں حجب ہو گیا ہے۔ فرمایا تو بہ حجب ہرگز نہیں ہے بلکہ پہلے تو چند انوار الگ الگ نظر آتے تھے اور وہ ان کو بیان کر دیتے تھے۔ مگر اب انوار الہیہ میں اس طرح مستغرق ہیں کہ کچھ حال بیان نہیں کر سکتے۔

چہ صورت گفتنت کہ صورت نہ بندی کہ گفتنت صورت بحر مطلق
(ترجمہ) تو نے مجھے کیا صورت دے دی کہ اس کی حد بندی نہ کی۔ یہ صورت تو
حقیقت کے سمندر کی جھاگ ہے۔

مولانا روم کی زوجہ کی تفصیر : روایت ہے کہ حضرت امیر سید تاج الدین سید احمد
الرفاعی رحمۃ اللہ علیہ درویشوں، سلک پوشوں اور ملنگوں کی ایک جماعت کے ساتھ قونیہ
میں آئے۔ شہر کے اکابر، امراء اور لوگوں کی بڑی تعداد ان کے استقبال کو گئی۔ اور انہیں
جلال الدین قراطلی کے مدرسہ میں ٹھہرایا۔ شہر کے اکثر لوگ ان کے شیفتہ ہو گئے اور ان
سے رغبت کرنے لگے۔ اس لئے کہ آگ میں چلنا، گرم نوہے کو منہ میں لے لینا، آگ
کھانا، بدن سے پسینہ کی بجائے خون لکھنا، جلتے ہوئے گھی سے وضو کرنا، مٹی کو شکر بنا دینا،
موم کو عنبر کر دینا، کوڑے سے خون ٹپکانا، گاؤ خرپر سواری کرنا وغیرہ ایسی چیزیں تھیں کہ شہر
قونیہ کے لوگ ان کے معتقد ہو گئے۔ وہ ان باتوں کو عجیب و غریب جانتے تھے اور ان کو
سید تاج الدین کی کرامات سمجھتے تھے۔ حالانکہ کالین اور ارباب حال کے نزدیک اظہار
کرامت محض ایک ظرافت ہے۔ البتہ کسی مصلحت کے تحت اور حکم نبی کے موافق کوئی
بات سرزد ہو جائے تو مضائقہ نہیں۔ کہتے ہیں کہ ابتلاء اور عقوبت انبیاء کرام پر وحی کا بند
ہونا ہے۔ اور اولیاء اللہ کی سزا کرامت کا اظہار ہے۔ بعض عارفوں نے ان شعبہوں کو
عقوبات فقراء اور مشائخ کی لغزش بھی کہا ہے۔ شہر کی کچھ خواتین جمع ہو کر مولانا روم
صاحب کی بیوی کے پاس آئیں اور انہیں مجبور کر کے مدرسہ قراطلی میں درویشوں کی
زیارت کے لئے لے گئیں مگر انہوں نے مولانا سے جانے کی اجازت نہیں لی تھی۔ مولانا

اس دن اتفاقاً مسجد مرام کو تشریف لے گئے تھے۔ رات کو مولانا گھر آئے تو یہ محل بن کر
بست خضر آیا۔ جھڑک سے بیوی کی طرف دیکھ کر فرمایا سرد ہو جا۔ وہ فوراً بے ہوش ہو کر
گر پڑیں۔ جب ہوش آیا تو روٹی ہوئی شیخ صلاح الدین کے پاس آئیں اور ان کے قدموں
پر سر رکھ دیا اور کہا کہ مولانا سے میری تعمیر صاف کرنا دیجئے۔ میں وہاں اپنے شوق سے
نیں گئی تھی بلکہ شرکی عورتوں کے مجبور کرنے پر پہلی گئی تھی۔

حم فرما برقصہ فکما لے ورائے محل ہا و دم ہا
رنا لن ظلمنا ظلم رفت رحم فرما لے رصمات رفت
(ترجمہ) اہل غلامی غلامی کے جرم صاف فرما دے تو تو محل و گھر سے دور ہے۔ ہمارے
رب بے شک ہم نے ظلم کیا ظلم ہو گیا۔ اسے مضبوط اور زبردست رحم کرنے والے۔

شیخ صلاح الدین اسی وقت حاضر خدمت ہوئے اور اپنا سر مولانا کے قدموں پر رکھ کر
محل کے خواہگار ہوئے۔ آہ و زاری بھی کی۔ آپ نے فرمایا تم کلن سے نکل چکا ہے۔
لیکن آخرت کے عذاب سے بچا جائے گی۔ اسی وقت مولانا کی بیوی کی آنکھ میں ایک زخم
ہو گیا اور ہر وقت سخت سردی محسوس کرنے لگیں۔ گرمی کے موسم میں پوشین پہنتی
تھیں اور اچھٹھی ہر وقت روشن رہتی تھی۔ اس عارضہ کے علاج سے وقت کے تمام
طیب عاجز آگئے۔ لیکن اس حالت کے باوجود ان سے مسلسل کرکٹ کا قلمور ہوتا رہتا
تھا۔ عالم غیب کی باتیں بھی بیان کرتی تھیں شرکی عورتیں بہت معتقد تھیں۔ مگر پھر مرنے
دم تک گھر سے نہیں نکلیں۔ اہل رات کے وقت کبھی حمام کو جاتی تھیں۔ سلطان ولد اور
حسام الدین ہلی ان کی بہت تعظیم و تکریم کرتے تھے۔ ہر وقت ادب سے پیش آتے
تھے۔

وہ قلم لاؤ : روایت ہے کہ ایک دن حضرت مولانا نے فرمایا کہ وہ قلم لاؤ۔ اور
دوسرے وقت میں کہا کہ قلم فخص منھا ہو گیا ہے یہ القلم آپ نے کسی عزیز کی دلچسپی
کے لئے کے ملا کہ ان کا قلم قلم (نکا اور جگا) (بجھا ہوا) ہے۔ اور یہ فرماتا فضول نہ

تھا۔ کیونکہ ہر دور کے لوگوں کی بولیاں فطرتاً معین ہیں۔

منکر نکیر کی سختی سے نجات : منقول ہے کہ جب شیخ صلاح الدین کی والدہ لطیفہ خاتون کا انتقال ہوا اور ان کو دفن کر دیا تو سب لوگ واپس آگئے مگر شیخ صلاح الدین قبر پر ٹھہر گئے۔ مولانا روم نے چلنے کا اشارہ کیا تو انہوں نے عرض کیا والدہ کے مجھ پر بہت سے حقوق اور احسانات ہیں۔ میں چاہتا ہوں کہ انہیں منکر نکیر کے سوالات کی سختی سے بچاؤں۔ اور درگاہ الہی میں عرض کروں کہ انہیں قبر کی وحشت نہ ہو کچھ دیر قبر پر بیٹھے رہے اس کے بعد تبسم فرماتے ہوئے چلے آئے۔

سلطان ولد کی سگائی : منقول ہے جب سلطان ولد پلنگ ہو گئے تو مولانا روم نے شیخ صلاح الدین کی بیٹی فاطمہ خاتون سے ان کو نام زد کر دیا۔ مولانا کو فاطمہ خاتون سے بہت الفت تھی اس لئے کہ آپ خود اس کو قرآن پاک پڑھاتے تھے۔ ایک دن مولانا فرمانے لگے کہ فاطمہ خاتون میری داہنی آنکھ ہے اور اس کی بہن ہدیہ خاتون بائیں آنکھ ہے۔ اس کے علاوہ جس قدر شرکی عورتیں میری ملاقات کو آتی ہیں ان کا خیال مجھے تھوڑی دیر رہتا ہے لیکن فاطمہ خاتون اور اس کی بہن کا خیال دن بھر رہتا ہے اور یہ بات ان کی دادی لطیفہ خاتون کی وجہ سے ہے۔ لطیفہ خاتون لطیفہ خدا ہے۔

سلطان ولد کا عقد : منقول ہے مولانا روم فرماتے تھے جس دن میرے بہاء الدین سلطان ولد کا عقد فاطمہ خاتون سے ہوا جنت کی حوریں اور ملائکہ نے بھی اس کی خوشی منائی۔ نقارے بجائے اور نغمے کیا۔ چنانچہ عقد کے دن مولانا نے یہ غزل پڑھی۔

بادا مبارک درجہاں سور عروسا ما سور و عروسی را خدا ہمیدہ بہلائے ما
ان القلوب فرجت ان النفوس زوجت ان الهموم اخرجت در دولت مولائے ما
(ترجمہ) دنیا میں ہماری شادی اور مسرت مبارک ہو۔ ہماری خوشی اور شادی کو خدا
اوپر اٹھالے گیا ہے۔ بے شک دل مسرور ہوئے بے شک ہر ذی روح کا جوڑا بنا دیا گیا۔
ہمارے آقا کی دنیا سے بے شک غم دور کر دیئے گئے۔

اور شب زفاف میں مولانا نے یہ غزل پڑھی۔

مبارکؑ کہ بود در ہمہ عروسا درین عروسی ما باد اے خدا تنہا
مبارکؑ شب قدر و ماہ روزہ عید مبارکؑ ملاقات آدم و حوا
مبارکؑ ملاقات یوسف و یعقوب مبارکؑ تماشاے جنتہ الماوی
مبارکؑ دگر کان بگفت درناید نثار شادی اولاد شیخ و مستر
بہ ہمدی و خوشی ہچو شیر باد و غسل باختلاط و وفا ہچو شکر و حلوا
مبارکؑ تبارک ندیم و ساقی باد بر آن کہ گوید آئین بر آن کہ کرد دعا
(ترجمہ) ہماری تمام شادیاں مبارک ہوں۔ ہماری یہ شادی سب کے لئے موجب
برکت ہو۔ شب قدر، رمضان المبارک، عید اور آدم علیہ السلام و حوا کی ملاقات مبارک
ہو۔ حضرت یوسف اور یعقوب علیہما السلام کی ملاقات اور جنت الماویٰ کی رونق مبارک
ہو۔ ہمارے شیخ اور آقا کی شادی میں جو شمولیت نہ کر سکا ہو اسے بھی مبارک ہو۔ یہ
شادی دودھ اور شہد کا مرکب بن جائے۔ اور اس کے انجام تک شیرینی اور مٹھاس جاری
رہے۔ اس شادی کی ساری انتظامیہ، شرکاء، پانی پلانے والے، آئین اور دعا کرنے والوں
کے لئے مبارک ہو۔

عادات و خصائل فاطمہ خاتون : حضرت فاطمہ خاتون بہت بزرگ تھیں۔ صائم
الدہر اور قیام اللیل کی پابند تھیں۔ دو دو تین تین دن بعد روز افطار کرتیں، تمام رات
بیدار رہتیں۔ درویشوں کو کھانا کھلاتی، یتیم اور بیوہ عورتوں کی سرپرستی فرماتیں۔ محتاجوں کو
کھانا اور لباس عطا کرتی تھیں۔ خود بہت کم کھاتی تھیں کم سوتی تھیں اور گفتگو بھی کم کرتی
تھیں۔ اکثر اوقات اسرار غیب کے مشاہدہ میں مصروف رہتی تھیں۔ اور جو اس کے اہل
تھے جیسے کہ گرجی خاتون، ماج خاتون اور معین الدین پروانہ کی بیٹی ان کو بھی مشاہدات
غیب کی سیر کراتی تھیں۔ کشف قلوب بہت بڑھا ہوا تھا۔ بچپن میں ہر وقت مولانا کے
حضور میں رہیں۔ انہیں آپ کے بہت سے ارشادات یاد تھے۔ مولانا ہی کی نگاہ کرم سے
تربیت، طہارت و عفت اور مرتبہ ولایت پایا۔

تعمیر رومیوں کا "تاراج ترکوں کا شیوا ہے : حکایت ہے کہ شیخ صلاح الدین نے اپنے بلغ کی عمارت بنوانے کے لئے ترک معمار مقرر کئے۔ مولانا روم نے فرمایا تعمیر عمارت کے لئے رومی معمار ہونے چاہئیں۔ جب عمارت گرانا مقصود ہو تو ترک مزدور لگانے چاہیں۔ اس لئے کہ تعمیر رومیوں کے ساتھ مخصوص ہے اور دنیا کی دیرانی ترکوں پر منحصر ہے۔ فرمایا جب اللہ تعالیٰ نے عالم کو ایجاد کیا تو سب سے پہلے غافل کافروں کو پیدا کیا اور انہیں بہت قوت اور لمبی عمریں دیں۔ وہ لوگ بے خبر اور غافل مزدور اور معماروں کی طرح تعمیر کے کاموں میں مصروف ہو گئے۔ بہت سے شہر آباد کئے۔ قلعے تعمیر کئے۔ جب خدا کو یہ منظور ہوا کہ دنیا تاخت و تاراج ہو تو ترکوں کو مسلح کر دیا۔ ترک جو شہر دیکھتے اس کو بے تحاشہ مسمار کر دیتے۔ اور ابھی تک اس کام میں مصروف ہیں بلکہ قیامت تک ایسا ہی کرتے رہیں گے۔ آخر میں قونیہ بھی انہی کے ہاتھوں تاخت و تاراج ہو گا۔ سچ یہ ہے کہ جیسا مولانا نے فرمایا تھا وہی حال قونیہ کا ہو گیا۔

شہر قونیہ کی مغلوں سے حفاظت : منقول ہے کہ بچو خان نے مغلوں کے ایک لشکر جرار کے ساتھ قونیہ کا محاصرہ کیا۔ شہر کے لوگ مولانا روم صاحب کے پاس فریاد لے کر آئے۔ آپ نے فرمایا کچھ خوف نہ کرو اللہ تعالیٰ نے شیخ صلاح الدین کی برکت سے تم پر رحم کیا ہے۔ اس شہر کو قیامت تک مغلوں کی تلوار سے نقصان نہیں پہنچے گا۔ جو شخص قونیہ پر تلوار اٹھانے کا قصد کرے گا ہلاک ہو گا۔ جب تک میرے والد یہاں مدفون ہیں قونیہ پر کسی قسم کی آفت نہیں آئے گی۔ اس شہر کی دنیا میں بہت شہرت ہو گی اور میری اولاد یہاں خیریت سے رہے گی۔

اولیاء اللہ رحمت کی کلن ہیں : ایک روز شیخ صلاح الدین فرماتے لگے اولیاء اللہ رحمت الہیہ کی کلن ہیں۔ تمام مخلوق پر ان کی وجہ سے رحمت کا نزول ہوتا ہے۔ تمام عالم کی زندگی ان کے نور سے ہے۔ ان کا نور کبھی ختم نہیں ہوتا۔ جس میں یہ صفت نہیں ہے وہ ولی نہیں ہے۔ اہل دل کا سماع حق کی حضوری ہے۔ اور جو کوئی حق کا کلام حق سے

سنتا ہے اس کے سامنے حلال و حرام کی بحث فضول ہے۔ ولی اللہ کی ایک یہ صفت ہے کہ اس کے سینے کو کھول دیا جائے وہ اپنے سینہ میں دریائے نور دیکھے اور اس دریا سے عشق بازی کرے۔ پھر فرمانے لگے کوئی ایسا بھی ہے کہ میری بات کو سمجھے۔ مولانا روم صاحب نے فرمایا کیوں نہیں جو شکتہ حال اور درویش ہیں وہ سمجھ سکتے ہیں اس لئے کہ جو کہا جاتا ہے وہ حال کے سر میں سے ایک سر ہوتا ہے۔ اہل قال کو اس قبیل میں دخل نہیں ہے۔

جنید اور بایزید کا نور ہمارے ساتھ ہے : روایت ہے کہ ایک روز شیخ صلاح الدین مولانا روم قدس اللہ سرہ کے سامنے حضرت بایزید بسطامی اور حضرت جنید بغدادی رحمۃ اللہ علیہ کے حالات سلوک اور کرامات بیان کر رہے تھے۔ اس وقت مولانا روم نے فرمایا یہاں میں اور صلاح الدین موجود ہیں۔ حضرت بایزید اور جنید کا نور ہمارے ساتھ ہے بلکہ اس سے بھی کچھ زیادہ ہے۔ فرماتے ہیں ۔

چوں ہست صلاح دین درین جمع منصور و ابایزید با ماست
(ترجمہ) جب صلاح الدین ہمارے ساتھ یہاں موجود ہے تو یہ سمجھو منصور حلاج اور بایزید بسطامی ہمارے ساتھ ہیں۔

متابعت رسول ﷺ ضروری ہے : منقول ہے ایک دن مولانا شمس الدین تبریزی نے مولانا روم اور شیخ صلاح الدین کے سامنے فرمایا کہ لوگ کہتے ہیں حدیث شریف میں آیا ہے کہ نماز بغیر حضور قلب کے نہیں ہوتی۔ جب ہمیں حضوری نصیب ہو گئی تو پھر نماز کی کیا ضرورت ہے۔ دوسرا گروہ کہتا ہے کہ طلب الوسیلہ بعد حصول المقصود قبیح (حصول مقصود کے بعد وسیلہ کی تلاش بری ہے) میں ان لوگوں کے گمان کے موافق تسلیم کرتا ہوں۔ کہ انہیں حضوری نصیب ہو گئی اور درجہ ولایت کو پہنچ گئے۔ لیکن احکام ظاہری کا ترک کرنا بھی ان کے کمال کے نقصان کی دلیل ہے۔ اب میں ان سے پوچھتا ہوں کہ جو تمہیں کمال حاصل ہے وہ رسول اللہ ﷺ کو بھی حاصل تھا یا نہیں۔ اگر کئے حاصل نہ تھا تو اس کی گردن مارو اور اگر کئے تھا تو ان سے پوچھو پھر تم

ایسے نبی اکرم نور مجسم ﷺ کا اتباع کیوں نہیں کرتے۔ پھر فرمایا ایک شخص ایسا ہے جس کو درجہ ولایت حاصل نہیں ہے مگر وہ اتباع سنت بخوبی کرتا ہے۔ ایک دوسرا شخص کامل ولی ہے۔ مگر اتباع سنت نہیں کرتا تو میں پہلے شخص کی پیروی کروں گا اور دوسرے شخص سے سلام علیک بھی نہیں کروں گا۔ شیخ صلاح الدین سے مخاطب ہو کر کہا کیوں یہ بات غلط تو نہیں ہے۔ انہوں نے فرمایا آپ بالکل درست کہتے ہیں۔

صلاح الدین پابند شریعت تھے : منقول ہے شیخ صلاح الدین نہایت متقی اور پرہیزگار تھے اور اتباع شریعت میں حد سے زیادہ پابند تھے۔ شدید سردیوں میں جمعہ کے دن آپ نے اپنی عبادت پر چھت پر ڈال دی۔ نماز کا وقت آگیا دیکھا تو عبا پر برف جمی تھی۔ اسی عبا کو پہن کر نماز ادا کی۔ لوگوں نے کہا خدا نخواستہ سردی سے آپ بیمار نہ ہو جائیں۔ فرمایا جان کے نقصان سے جسم کا نقصان بہت آسان ہے۔

جان من طفرائے باقی دارد اندرست خویش این تم امروز و فردائیت آن را مردہ گیر (ترجمہ) میری جان نے صرف ایک کتبہ اپنے ہاتھ میں اٹھا رکھا ہے اس جان کو آج بھی اور کل بھی مردہ تصور کر لے۔

ایک بزرگ کے نام خط : ہمارے شیخ اللہ تعالیٰ انہیں درجوں بلند فرمائے نے ایک بزرگ کو اپنے مبارک ہاتھوں سے خط لکھا جس کا مضمون اس طرح تھا۔

غور کرنے سے معلوم ہوتا ہے کہ شیخ صلاح الدین نے فرمایا تھا کہ بارش ہو رہی ہے اس سے کپڑے تو نہیں بھیکے مگر یہ روح اور جسم میں نکھار پاکیزگی اور روشنی پیدا کر گئی ہے۔ اس روز وہ خود محفل میں آئے ہوئے تھے موسلا دھار طوفانی بارش برسی۔ ہر گھر کی چھت اور دیواریں آئینے کی طرح صاف نظر آرہی تھیں۔ وہ عجیب بارش تھی جس سے چکا چونڈ روشنی بکھر گئی۔ میں نے اپنے آپ سے کہا کہ یہاں جتنے لوگ موجود ہیں ان میں سے اکثر اس پر اسرار بارش کی خبر نہیں رکھتے۔ انہیں معلوم ہونا چاہئے کہ ایسی بارش آپ کے آنے کے سبب ہوئی ہے تاہم جنہوں نے آپ کو دل اور آنکھوں میں بسایا وہ اس بارش

کے حقیقی مقصد سے لطف اندوز ہوئے۔ آپ نے فرمایا کہ بارش نجبی تھی ایسی بارش حقیقت شناس لوگوں پر برستی ہے اور غیب دان آنکھیں ایسی بارش کا نظارہ کرتی ہیں۔ ظاہری آنکھیں ایسی بارش کو محسوس تک نہیں کر سکتیں۔

نیت آں باران ازین ابرما ہست ابرے دیگر دیگر سا
غیب را ابرے وآبے دیگرست آسمان وآفتابی دیگرست
ناید آن الا کہ برخاصان پدید باقیان فی لیس من خلق جدید
(ترجمہ) یہ بارش آسمانی بادل سے نہیں برسی۔ یہ بادل کسی دوسرے آسمان کا تھا۔
نجبی بادل اور اس کا پانی کچھ اور چیز ہے۔ نجبی آسمان کا سورج بھی نرالا ہی ہوتا ہے۔ یہ بادل خاص خاص لوگوں پر برستا ہے۔ جنہیں مرنے سے پہلے مرنا آجائے ان پر یہ بادل ہمیشہ برستا ہی رہتا ہے۔

ہدیہ خاتون کی شادی : منقول ہے کہ شیخ صلاح الدین کی لڑکی ہدیہ خاتون رضی اللہ عنہا و عن ایہا کی شادی درپیش تھی۔ مگر سامان جینز بالکل موجود نہ تھا۔ وہ لڑکی مولانا روم صاحب کے محل میں رہتی تھی۔ وہیں پرورش پائی اور جوان ہوئی۔ اس لڑکی کا نکاح مولانا نظام الدین خطاط سے ہونا قرار پایا گیا۔ حضرت سلطان ولد اور حسام الدین چلمی نے شادی کے سامان کی فراہمی کی کوشش کی مگر کامیاب نہ ہوئے۔ بالآخر یہ معاملہ مولانا صاحب کے سامنے پیش کیا گیا۔ مولانا نے فرمایا استاد خاتون کو سرائے گرجی خاتون سے بلاؤ۔ استاد خاتون سلاطین کی لڑکیوں کو پڑھاتی تھی۔ مولانا نے اسے فرمایا کہ گرجی خاتون اور شہر کی دو تہند عورتوں کے پاس جاؤ اور کہو کہ ہدیہ خاتون دختر شیخ صلاح الدین کے جینز کا بندوبست کریں اور دعائے خیر کی مستحق ہوں۔ استاد خاتون حرم شاہی میں گئیں جس نے بھی مولانا کا پیغام سنا اس بات کا شکر ادا کیا کہ مولانا صاحب ہم سے کوئی خدمت لیں۔ لہذا ملکہ گرجی خاتون نے اپنے خزانہ دار سے کپڑے منگوائے اور ہر قسم کے کپڑوں کے پانچ پانچ جوڑے تیار کرائے۔ بیس عدد کے قریب مرصع گوشوارے اور اتنی ہی انگوٹھیاں، کلاہ بند، کلاہ زرین، مہنچ دست برنج، جزاؤ، قالین، پردے، مسی اور چینی کے کپڑے۔ کھانے پکانے کے

طرف شمع دان وغیرہ غرضیکہ ہر ایک عورت نے حسب حیثیت سلمان جمع کیا اور استوا
خاتون کے سپرد کیا۔ وہ تمام سلمان سلطانی اونٹوں پر لا کر لائی اور مولانا کے سامنے پیش کیا۔
کہتے ہیں صرف سونے کے زیورات ستر ہزار سلطانی درم کے تھے۔ باقی سلمان کو اسی پر
قیاس کر لیجئے۔ مولانا کو بہت خوشی ہوئی اور شیخ صلاح الدین بھی بہت خوش تھے۔ دینے
والوں کے حق میں بار بار دعا کرتے تھے۔ مولانا صاحب نے کل سلمان کو آدھا آدھا کر کے
نصف سلمان فاطمہ خاتون زوجہ سلطان ولد کو اور نصف ہدیہ خاتون کو دیا۔ اور ہدیہ خاتون کا
عقد مولانا نظام الدین خطاط سے کر دیا۔ یہ شادی اس دھوم دھام سے ہوئی کہ برسوں اس
کا چرچا ہوتا رہا۔ شادی کے دن مولانا نے یہ غزل تصنیف کی۔

مبارک باد ہما این عروسی فجتہ باد مارا این عروسی
چو شیر وچوں شکر بادا ہمیشہ چو صبا رو حلو این عروسی
ہم از برگ وہم از میوہ منج مثل نخل وخرما این عروسی
چو حوراں بہشتی باد خداں ابد امروز و فردا این عروسی
نشان رحمت و توقع دولت ہم این جلو ہم آن جا این عروسی
نکو نام و نکو روے و نکو فال چو ما وچرخ خضر این عروسی
نمش کرم کہ در گشتن نگنجد کہ بر شست جان ہاں عروسی
(ترجمہ) یہ شادی ہمارے لئے مبارک ہو۔ یہ شادی ہمارے لئے خیر و برکت کا موجب

بنے۔ ہمیشہ یہ شادی دودھ شکر کی طرح ہو۔ یہ شادی سرخ میٹھے شراب کی طرح ہو
جائے۔ یہ شادی نفع بخش ہو اور پھولے پھلے۔ یہ شادی خوشیوں کا نخلستان بن جائے۔
اس شادی پر جنتی حوریں ہمیشہ ہمیشہ مسکراتی رہیں۔ یہ شادی دونوں جہانوں میں دولت کی
مہر اور رحمت کا نشان بن جائے۔ یہ شادی نیک شگون اور نیک نامی کی مثال قائم کر دے۔
اس میں چاند کی چمک اور نیلے آسمان کی فراخی ہو۔ یہ شادی ایک قدرتی انتخاب ہے اس پر
مزید کہنے کی گنجائش ہی نہیں۔

قطب کو نین صلاح الدین : کبار احباب سے روایت ہے کہ شیخ صلاح الدین دس

سال تک مولانا کی خدمت میں رہے۔ وہ مولانا کے اعلیٰ درجہ کے خلیفہ اور سچے دوست تھے۔ جب عمر پوری ہونے کو آئی اور صحبت کا زمانہ ختم ہونے لگا تو ان کے جسم لطیف میں عیالت پیدا ہوئی اور ضعف بڑھنے لگا۔ مولانا صاحب ہمیشہ ان کی عیادت کو جاتے تھے اور شیخ صاحب کے سرہانے بیٹھ کر کلمات غریب اور اسرار عجیب بیان فرماتے تھے۔ ایک روز شیخ صلاح الدین نے مولانا سے عرض کیا کہ میں اس وقت تک دنیا سے رخصت نہ ہوں گا جب تک حضور سرور کائنات ﷺ کی زیارت نہ ہو جائے۔ مولانا نے فرمایا میں حضور سرور عالم ﷺ کو راضی کر لوں گا اور تمہاری سفارش کروں گا تم فکر نہ کرو۔ شیخ صاحب کی یہ مراد بھی پوری ہو گئی۔ اس کے بعد شیخ صلاح الدین نے کہا اب آپ اجازت دیں تو اس دنیا سے خوشی خوشی رخصت ہو جاؤں۔ مولانا نے اجازت دے دی۔ اس کے بعد تین روز تک مولانا عیادت کے لئے نہیں گئے اور اپنے قلم سے یہ عبارت اور اشعار لکھ کر بھیجے۔ خداوند دل اور خداوند اہل دل کو یاد کرتا ہوں۔ قطب کونین صلاح الدین مدظلہ العالی کو اس مرض سے شکایت ہے جو ان کے ناخنوں میں ہو گیا ہے۔ اللہ تعالیٰ انہیں اس مرض سے نجات دے۔

اے سرو روان باد خزانہ مرصاد اے چشم جہان چشم بدانت مرصاد
اے آنکہ تو جان آسمانی و زمین جز رحمت و جز راحت جانت مرصاد
(ترجمہ) اے بڑھتے ہوئے سرو خدا کرے تجھے خزاں نہ آئے۔ اے دنیا بھر کی آنکھ
تجھے نظر بد نہ لگے۔ آپ تو زمین و آسمان کی روح رواں ہیں رحمت اور مسرت کے بغیر
تیری جان نہ رہے۔

خبرت بان ممرضی قد مرضا استاهل ان اکون عنہ عوضا
اسالک الہی ان یکون المرضا بردا وسلاما ونعیما ورضنا
(ترجمہ) مجھے معلوم ہوا ہے کہ میرا طبیب بیمار ہو گیا ہے۔ میں نے کلمہ پڑھنا شروع
کر دیا تاکہ ان کے بدلے میں دنیا سے چل بسوں۔ اے خدا میں تجھ سے دعا کرتا ہوں کہ
بیمار خوش و خرم رہے۔ رضا و رغبت کے باغوں میں چلے پھرے۔

رنج تن دور از تو اے تو راحت جانمے ما چشم بدور از تو اے تو دیدہ پٹلے ما
 صحت تو صحت جان جہانت اے قمر صحت جسم تو ہوا اے قمر سیمے ما
 عاقبت بلا سنت را اے تن تو جان صفت کم مبادا سلیہ لطف تو از بلائے ما
 گلشن رخسار تو سرسبز ہوا تابد کان چراگہ دست و سبزہ و سمرائے ما
 رنج تو برجان ما ہوا مبادا برتنت تابود آن رنج تو چوں عقل جان آرائے ما
 (ترجمہ) خدا کرے آپ کی جسمانی تکلیف دور ہو آپ ہمارے دلوں کا سکون ہیں۔

خدا آپ سے نظریہ دور کرے ہماری آنکھیں آپ کی وجہ سے روشن ہیں۔ اے چاند آپ
 کی تندرستی سے دنیا جہاں صحت مند ہے۔ اے چاند سے چہرے والے خدا کرے آپ
 تندرست ہو جائیں۔ آپ کا جسم صحت مند ہو جائے۔ آپ کا جسم روح کی خوبی رکھتا
 ہے۔ خدا نہ کرے کہ آپ کی مہربانی کا سلیہ ہمارے سر سے اٹھ جائے۔ خدا کرے بیٹھ
 کے لئے آپ کے چہرے کا بلوغ سدا ہرا بھرار ہے کیونکہ ایک زیارت ہمارے دلوں کا سکون
 ہے اور ہماری روحانی سیرگاہ ہے۔ خدا کرے آپ کی تکلیف مجھے لگ جائے تاکہ آپ
 کے دکھ سے ہماری عقل اور ہماری روح روشن تر ہو جائے۔

سفر آخرت : شیخ صلاح الدین نے یکم ماہ محرم ۱۰۶۵ھ اس دارقطنی سے رخصت ہوئے۔
 بعض نے سن وصال ۱۰۶۳ھ بتایا ہے۔ انتقال کے بعد مولانا صاحب آئے۔ سرہند کر کے
 رونے لگے۔ بلند آواز سے گریہ و زاری کرنے لگے۔ اسی وقت نقارے اور بگل بجانے
 والے بلائے گئے۔ شور و غوغا سے شہر میں قیامت کا منظر نظر آنے لگا۔ قوالوں کی آٹھ
 جوڑیاں جنازہ کے آگے آگے گاتی جاتی تھیں۔ شیخ صاحب کے جنازہ کو مولانا کے خدام اٹھا
 کر چل رہے تھے۔ مولانا خود سماع کرتے۔ اور چرخ لگاتے ہوئے اپنے والد کے مزار تک
 گئے۔ خدام نے قوالوں کو اور نقارے بجانے والوں کو اس قدر کپڑے اور عبائیں دیں جن
 کا شمار نہ ہو سکا۔ پھر مولانا کے والد ماجد کے مزار کے پاس دفن کر دیا گیا۔

مولانا نے ان کے ماتم پر چند مرثیے اور غزلیں لکھی تھیں۔ ان میں سے ایک یہ

اے زہران فرات آسمان بگرتے دل میان خون نشہ عقل و جان بگرتے
چوں جام نیست یک کس برمکانت را عوض در عزای تو مکان و لامکان بگرتے
جبرئیل و قدسیان را بل و پر ارزق شدہ انبیاء و اولیاء را دیدگان بگرتے
ش صلاح الدین برفعی اے سماں گرم رو ہم کس باید کہ داند برکسان بگرتے
(ترجمہ) تیری جدائی کے فراق میں آسمان رو پڑا۔ عقل اور روح کے ساتھ دل خون
کے آنسو بہانے لگا۔ پوری دنیا میں کوئی بھی آپ کا خلا پر نہ کر سکا۔ تیرے غم میں مکان
و لامکان خوب روئے۔ حضرت جبرئیل علیہ السلام اور دیگر فرشتوں کے پر آپ کے غم میں
نڈھال ہونے کے سبب پیلے پڑ گئے۔ نبیوں اور ولیوں کی آنکھیں اشکبار ہو گئیں۔ بادشاہ گر
تیز پرواز ہمارے پرندہ ش صلاح الدین کے جانے پر آٹھ آٹھ آنسو رویا۔ حالانکہ کسی کو خبر تک
نہیں کہ یہ پرندہ کس کی موت پر رویا۔

فاطمہ خاتون کے بارے میں وصیت نامہ : منقول ہے کہ مولانا صاحب نے
سلطان ولد کو فاطمہ خاتون کے بارے میں جو ان کی زوجہ اور حضرت عارف چلمی کی والدہ
تھیں ایک وصیت نامہ اپنے ہاتھ سے لکھ کر دیا تھا۔ اس کا مضمون یہ تھا: کہ میں تمہیں
وصیت کرتا ہوں کہ میری شہزادی اور میرے دل اور آنکھوں کے نور کی پوری نگہداشت
کرنا۔ آج تمام عالم اس کے قبضہ میں ہے۔ یہ ایک امانت ہے اور امتحان کی غرض سے
تمہیں دی گئی ہے۔ قصداً "یا سہواً" کوئی ایسا امر نہ کرنا جس سے انہیں ذرہ بھر تکلیف ہو۔
ان سے کبھی بے وفائی نہ کرنا۔ اگرچہ وہ اپنی پاک گوہری کی وجہ سے کسی بات کا گلہ نہیں
کرے گی۔ اس لئے کہ۔

بچہ بط اگرچہ دینہ بود آب دریاں بسینہ بود
(ترجمہ) بطن کا بچہ اگرچہ دو ایک دن کا ہو۔ اسے گہرے دریا کا پانی صرف سینے تک آتا
ہے۔

صبر و صروت ان کا خاصہ ہے۔ لیکن ان کی ہر بات کا لحاظ ضروری ہے۔ ان کے باپ
کی وجہ سے مجھے ان کے تمام قبیلہ کی خاطر عزیز ہے۔ تمہیں چاہئے ہر روز کو روز اول اور

ہر شب کو شب اول سمجھو۔ ان کے دل کے شکار کے لئے محبت کا جال پھیلائے رکھنا۔ اطاعت شعاری اور وفاداری کے لئے انہیں تلقین کرنے کی چنداں ضرورت نہیں۔ اور نہ ہی اصلاح احوال کے لئے مزید کسی تدبیر کی ضرورت ہے۔ تدبیری امور میں الجھانا ظاہر بیوں کا شیوا ہے۔ مگر اہل اللہ دنیا کی ظاہری زندگی کو اچھی طرح سمجھتے ہیں۔ یہ لوگ ایسے خمیر سے بنے ہوئے نہیں ہوتے جو کبھی پرانا ہو جائے۔ کیونکہ ان میں اللہ تعالیٰ کی ازلی عنایات کا قبضہ بہت زیادہ غالب ہوتا ہے۔ اس لئے کوئی وجہ نہیں کہ ان کے درود پورا روشنی اور عطر کا مرکز نہ بنیں۔ اس کی مثال یوں ہے ”قسم ہے انجیر اور زیتون اور گڑھ طور کی“ یہ ساری چیزیں غیر متحرک اور ساکت ہیں۔ لیکن کچھ روز ان کے پاس خدا رسیدہ لوگوں کے قدم پہنچے تاکہ یہ مثال واضح ہو جائے جو حضور علیہ والسلام نے فرمایا ہے کہ اے علیؑ اگر تم میرے جگر کو زمین کی سطح پر پھیلا دو ا دیکھ لے تو کیا محسوس کرے گا؟ حضرت علی مرتضیٰؑ نے عرض کیا یا رسول اللہ میں کچھ جواب عرض نہیں کر سکتا۔ میں اپنی آنکھوں کی پلکیں اس کا ٹھکانا بناؤں گا اور اپنے دل کا روشن نرم گوشہ اس کا مقام بناؤں گا اور اپنی ذات کو اس میں قصور وار مجرموں کی طرح شمار کروں گا۔ حضور نبی اکرم ﷺ نے فرمایا کہ فاطمہ سلام اللہ علیہا میری حقیقت کا ایک حصہ ہیں۔ اور ہمارے بچے ہمارے جگر کی طرح زمین پر چلتے ہیں ان کی روحوں کو دکھ پہچانا ایک دکھ نہیں بلکہ سینکڑوں ہزاروں دکھوں سے تعبیر ہے۔

برخاستن از جان و جان مشکل نیست مشکل ز سر کوے تو برخاستن است
(ترجمہ) جسم اور دنیا سے علیحدگی کوئی مشکل کام نہیں ہے لیکن تیری گلی کے موڑ سے منہ پھیر لینا محال ہے۔

ماذالفرق فرلق الوامق الکمذ هذا الفرق فرق الروح والجسد
(ترجمہ) یہ جدائی نہیں کہ آنکھوں سے کاجل والے آنسو علیحدہ ہو جائیں یہ جدائی دراصل جسم و جان کی علیحدگی ہے۔

مولانا روم کا خط فاطمہ خاتون کے نام : روایت ہے کہ ایک بار حضرت سلطان ولد کو اپنی زوجہ فاطمہ خاتون سے کچھ طال ہو گیا۔ مولانا صاحب نے انہیں اپنے ہاتھ سے خط لکھا اور جمال قمری کے ہاتھ بھیجا۔ اس خط کا مضمون یہ تھا۔

روحی بروحک ممزوج و متصل و کلُّ عَارِضٍ تَوَزِيكٍ تَوَزِينِي
(ترجمہ) میری روح تمہاری روح سے مل گئی ہے اور ہر پیش آنے والی بات جو تمہیں تکلیف دیتی ہے وہ مجھے بھی تکلیف دیتی ہے۔ اللہ تعالیٰ کو گواہ کرتا ہوں اور قسم کھاتا ہوں کہ جس بات سے تمہاری دل آزاری ہوگی وہ میرے لئے دمنے رنج کا باعث ہے۔ تمہارا رنج میرا رنج اور تمہاری فکر میری فکر ہے۔ سلطان المشائخ مشرف انوار حقائق صلاح الدین قدس اللہ سرہ کے احسانات میری گردن پر بہت زیادہ ہیں۔ ان احسانات کا شکریہ کسی خدمت سے بھی ادا نہیں کر سکتا۔ مجھے اپنی بیٹی سے توقع ہے کہ کوئی حال اور بات مجھ سے نہ چھپاؤ گی۔ اور ان مطالب کے پورا کرنے میں مجھ سے حتی الامکان کوتاہی نہ ہو گئی۔ اگر فرزند عزیز سلطان ولد تمہیں تکلیف دے گا حقا تمہارا دل اس سے پھر جائے گا۔ اس کے سلام کا جواب نہ دوں گا اور اسے اپنے جنازہ پر آنے نہ دوں گا۔ اس طرح اس کے علاوہ بھی جو کوئی تم سے برائی کرے گا اس کیساتھ بھی یہی برتاؤ کروں گا۔ لیکن میں چاہتا ہوں تم غم نہ کرو اور رنجیدہ نہ رہو۔ اللہ سبحانہ و تعالیٰ تمہارا مددگار ہے اور مخلوق تمہاری دوست ہے۔ اگر کوئی تمہارے حق میں بری بات کہے تو کتے کے منہ سے دریا ناپاک نہیں ہوا کرتا اور شکر کی بوری مکھی کے بیٹھنے سے بے قیمت نہیں ہو جاتی۔ جو شخص ایک لاکھ قسمیں کھا کر تمہارے مقابلہ میں اپنی مظلومیت ظاہر کرے گا میں اسے ہی ظالم سمجھوں گا۔ واللہ باللہ تمہارے حق میں بدگوئی قسمیں اور عذر ہرگز قبول نہ کروں گا۔ تم تو خداوند زادہ ہو۔ تمہارے سامنے اور غیبت میں بے نفاق رہنا چاہئے۔ تمہارے حقوق اور تمہارے والد کے حقوق بہت زیادہ ہیں۔ واللہ ایسا ہی ہے۔ باللہ ایسا ہی ہے۔ میں ان لوگوں سے کبھی صاف دل نہیں ہو سکتا جو تم سے صاف دل نہیں ہے۔ اس پر رکا یہی اعتقاد ہے۔ اسی اعتقاد پر مروں گا۔ اللہ اللہ اس پر سے کوئی بات نہ چھپاؤ اور ایک

ایک بات ظاہر کرو تاکہ خداوند تعالیٰ کی معاونت سے تمہاری امداد کروں۔ تم مخلوق کے لئے اللہ تعالیٰ کی امان کا تعویذ ہو۔ اس سلطان کی تم نشانی ہو۔ تمہاری پرکت سے اللہ دنیا پر ہزاروں عنایتیں ہوں گی۔ تمہاری نشانیاں اور نسل کبھی منقطع نہ ہو اور قیامت تک تمہیں اور تمہاری اولاد کو کوئی رنج و الم نہ ہو۔ آمین یا رب العالمین۔

انوار صلاح الدین پرانگیختہ باد در دیدہ جان عاشقان رنجت باد
 ہرجان کہ لطیف گشت از لطف گذشت باخاک صلاح الدین در آہنٹ باد
 (ترجمہ) صلاح الدین کے تجلیات ولایت تیز ہوں خدا کرے عاشقوں کی روح کی آنکھوں کے دروازے تک جا پہنچیں۔ جو روح بہت ہلکی ہو وہ بہت تیز ہوتی ہے۔ ایسی روح خدا کرے صلاح الدین کی خاک میں مل جائے۔

صلاح الدین کے بارے میں غزلی: ایک روز مولانا صاحب کو سماع میں ذوق کی شدت ہوئی۔ شیخ صلاح الدین بھی ایک کونے میں کھڑے تھے۔ اور مولانا سماع میں سے غزل پڑھتے تھے۔

نیت در آخر زمان فریاد رس جز صلاح الدین صلاح الدین ولبنا
 گرز سر سر او دانستہ دم فروکش تا نداند چہ کس
 سینہ عاشق بکے آہست خوش جان با برآب او خاشاک و خس
 چوں بہ بنی روئے او را دم مزین کاندہ آئینہ زبان باشد نفس
 از دل عاشق برآید آفتاب نور گیرد عالی از پیش وہیں
 (ترجمہ) آخری وقت میں کوئی سننے والا نہیں۔ ہاں اگر کوئی سنتا ہے تو وہ صرف صلاح

الدین ہی ہے۔ اگر تو اس راز سے واقف ہو جائے تو کوئی شخص تیری حقیقت جاننے میں دم نہیں مار سکے گا۔ عاشق کا سینہ ایک عمدہ پانی ہے۔ اس پانی پر رو میں تنکوں کی طرح تیرتی ہیں۔ تو ان کی زیارت کر کے دم نہ مار۔ آئینے میں نفس کا نقصان ہوتا ہے۔ ایک سورج عاشق کے دل سے لگتا ہے جس کے اتار اور چڑھاؤ سے دنیا روشنی حاصل کرتی ہے۔

سلطان الخلفاء حضرت حسام الدین چلیی قدس سرہ

ابتدائی حالات : روایت ہے کہ جب شیخ صلاح الدین زرکوب کا انتقال ہو گیا تو مولانا روم صاحب نے خلافت حسام الدین چلیی کو عنایت فرمائی۔ مولانا ان سے بے حد محبت کرتے تھے۔ عشق کی حد تک ان سے پیار تھا اور دس سال کامل ان سے صحبت رہی۔ مولانا سراج الدین مثنوی خوان کہتے ہیں کہ حسام الدین چلیی اوائل جوانی میں نہایت حسین و جمیل اور اپنے وقت کے یوسف تھے۔ اپنے والد کے انتقال پر یتیم ہو کر در یتیم ہو گئے۔ شہر کے تمام اکابر و مشائخ نے تعلیم و تربیت کے لئے انہیں اپنی طرف متوجہ کرنا چاہا اس لئے کہ شہر کے تمام بزرگ ان کے باپ دادا کے ممنون اور احسان مند تھے وہ ہر ایک کی خدمت میں گئے اور ہر ایک کی حالت کو جانچا اور پرکھا مگر دل جمعی نہ ہوئی۔ بالاخر وہ مولانا روم کی خدمت میں آئے اور آپ کی خدمت گزاری کرنے لگے۔ اپنے غلاموں اور نوکروں سے کہہ دیا کہ کاروبار اور املاک کا انتظام کریں اور گھر کی ضروریات کی دیکھ بھال کرتے رہیں۔ رفتہ رفتہ سب جائیداد فروخت کر کے مولانا کے خدام پر نثار کر دی۔ نوکروں نے بتایا کہ اب تو کوئی جائیداد باقی نہیں رہی۔ ہم اب کیا کریں۔ حسام الدین نے کہا اب گھر کا سامان فروخت کر دو۔ چنانچہ کچھ مدت میں گھر کا تمام اثاثہ بھی ختم ہو گیا۔ اس وقت غلاموں نے کہا کہ اب ہمارے سوا کوئی چیز باقی نہیں۔ فرمایا الحمد للہ رب العلمین کہ حضور نبی اکرم ﷺ کی ظاہری متابعت تو نصیب ہوئی۔ پھر غلاموں سے کہا میں تمہیں بھی اللہ تعالیٰ کی خوشنودی کے لئے آزاد کرتا ہوں۔ وہ غلام سب کے سب مولانا روم کے مقبول خادموں میں شامل ہو گئے۔ مولانا صاحب کا یہ معمول تھا کہ جو کچھ بطور نذرانہ آتا تھا وہ سب حسام الدین کے پاس بھیج دیتے تھے اور وہ خدام کی ضرورتیں پوری کرنے میں

صرف کرتے تھے۔ چند روز میں بہت سے گاؤں اور وقف جائیداد مہیا ہو گئی۔ اس کے بعد جو آمدنی اوقاف سے ملتی وہ سب خدام پر خرچ کر ڈالتے تھے۔ لوگوں کا بیان ہے کہ اس آمدنی سے خود کبھی شہرت بھی نہیں چمکلا۔ ظاہر و باطن میں ہر وقت اجراع ملت نبویؐ نظر رہتا تھا۔ آپ مولانا کے عشق میں کمال تھے۔ مولانا شمس الدین تمبرزی اور صلاح الدین زرکوب سے اس قدر کمالات حاصل کئے جو تحریر میں نہیں لائے جاسکتے۔

سبب تالیف مثنوی شریف : مولانا سراج الدین مثنوی خوان روایت کرتے ہیں کہ مثنوی معنوی جو قرآن پاک کے اسرار کو عیاں کرنے والی ہے کی تالیف کا سبب یہ ہوا کہ ایک روز حضرت حسام الدین چلی کو بعض خدام کی نیہانی یہ معلوم ہوا کہ مولانا کے بعض اصحاب و خدام الہی نامہ و مصیبت نامہ حکیم سنائی اور منطق الطیر خواجہ فرید الدین عطار کو بڑے ذوق و شوق سے پڑھتے ہیں۔ اور اس سے انہیں اسرار و رموز جان کی بڑی لذت حاصل ہوتی ہے۔ ایک مرتبہ رات کے وقت آپ نے مولانا صاحب سے عمالی میں گزارش کی کہ غزلوں کا دیوان بہت ضخیم ہو گیا ہے اور آپ کے کلام سے شرق سے مغرب تک تمام عالم معمور ہو گیا ہے اگر الہی نامہ یا منطق الطیر کے وزن پر آپ کوئی کتاب لکھیں تو کل عالم اس سے مستفیض ہو گا اور عاشقوں کی مونس اور الہی درد کے لئے آرام کا باعث ہو گی۔ میری یہ خواہش ہے کہ ہم سب خدام سوائے آپ کی ذات اور آپ کے کلام کے اور کسی چیز سے تعلق نہ رکھیں۔ مولانا صاحب نے اسی وقت ایک کلمہ لکھ کر حسام الدین چلی کو دیا۔ اس میں مثنوی کے آغاز کے اشعار سے والسلام تک اٹھارہ شعر لکھے ہوئے تھے۔

بشنو از نے چوں حکایت میکند در جدائی با شکایت میکند
در نیاید حال پختہ چچ خام پس سخن کوتاہ بلیہ والسلام
(ترجمہ) بالسی سے سن ایہ کہا بیان کرتی ہے اور جدائیوں کی کیا شکایت کرتی ہے۔
کوئی ناقص شخص کسی کمال کا حال معلوم نہیں کر سکتا۔ پس بات مختصر چاہئے والسلام۔

پھر مولانا نے فرمایا تمہارے اس خیال کے ظاہر کرنے سے پہلے عالم غیب سے یہ ارشاد ہوا ہے اور میرے دل میں یہ معانی القا کئے گئے کہ اس قسم کی کتاب لکھو۔ چمکتے ہوئے موتیوں جیسی حقیقتیں اس میں پروئی جائیں۔ اب آؤ اور اپنی اوج ترقی پر پرواز کرو۔ اور معراج حقائق پر حضور اکرم ﷺ کے عین اتباع میں پہنچو تاکہ اس کے مناسب میرے باطن میں آہنگ پیدا ہو اور کلمات معانی منظوم ہونا شروع ہوں۔ چنانچہ مثنوی کی چوتھی جلد میں فرماتے ہیں۔

اے ضیاء الحق حسام الدین چلی توی کہ گذشت ازہ بنورت مثنوی
 ہمت عالی تو اے مرتجا میکشد این را خدا داند کجا
 گردن این مثنوی را بست میکشی آن سوے کہ دانست
 مثنوی پویان کشندہ ناپید ناپید از جاہلی کش نیست دید
 مثنوی راچوں تو مبداء بودہ گرفتوں گردد توش افزودہ
 چوں و حین خواہی خدا خواہد و حین میدہد حق آرزوئے متقین
 (ترجمہ) اے ضیاء الحق حسام الدین اتوی ہے کہ تیرے نور سے مثنوی چاند سے بڑھ
 گئی ہے۔ اے امید گاہ اتیری بلند ہمت خدا جانے اس کو کہاں لے جائے گی۔ تو نے اس
 مثنوی کی گردن باندھ رکھی ہے۔ اس کو اس جانب کھینچ رہا ہے جس کو تو جانتا ہے۔ مثنوی
 دوڑ رہی ہے کھینچنے والا پوشیدہ ہے۔ پوشیدہ اس ثلواتف کے لئے ہے جس کی نظر نہیں
 ہے۔ جب کہ مثنوی کی ابتداء تو ہے اگر وہ بوضعی ہے تو تو نے اس کو بڑھایا ہے تو جیسا
 چاہتا ہے خدا ویسا چاہتا ہے اللہ تعالیٰ پر ہیزگاروں کی تمنا پوری کرتا ہے۔

اس طرح ہر جلد میں اس قسم کے بہت سے اشعار موجود ہیں۔ جلد ششم میں فرماتے

ہیں۔

اے حیات دل حسام الدین بسی میل می جوشد بقسم سادی
 گفت از جذب چوتو علامہ درجہاں گردان حسامی نامہ
 پیش کش پیش رضایت می کشم در تمام مثنوی قسم ششم

(ترجمہ) اے دل کی زندگی حسام الدین اچھے دفتر کی جانب خواہش بہت جوش مار رہی ہے۔ آپ جیسے علامہ کی کشش کی وجہ سے حسامی نامہ دنیا میں رائج ہو گیا۔ آپ کی رضامندی کے لئے میں پیش کش کرتا ہوں۔ چھٹا دفتر مثنوی کی تکمیل کے لئے۔

غرضیکہ مولانا روم قدس سرہ نے حسام الدین چلی کے جذب کی وجہ سے از سر نو بے قراری اختیار کی۔ حالت سماع میں مجلس میں کھڑے بیٹھے ہر وقت مثنوی کا سلسلہ جاری کر دیا۔ یہاں تک کہ اکثر ایسا بھی ہوتا تھا کہ اول شب سے نماز فجر تک مولانا مسلسل اشعار فرماتے جاتے تھے اور حسام الدین جلدی جلدی لکھتے جاتے تھے اور پھر اپنے لکھے ہوئے اشعار کو بلند آواز سے پڑھتے تھے۔ جس وقت مثنوی کی جلد اول مکمل ہوئی حسام الدین نے دوبارہ اس کو پڑھا اور الفاظ کی صحت کرنا شروع کی۔ اسی زمانہ میں حسام الدین چلی کی بیوی کا انتقال ہو گیا اور آپ کی حالت ایسی ہو گئی کہ ہر وقت ان پر ایک ہی طرح کی کیفیت اور حیرت طاری رہتی تھی۔ اس لئے کسی دوسرے کلام پر متوجہ نہیں ہو سکتے تھے۔ ادھر مولانا صاحب پر ہمہ وقت شدت کے ساتھ ایسی وجدانی کیفیت طاری رہتی تھی کہ ہر وقت آپ کشف و حقائق میں مستغرق رہتے تھے۔ اور آپ نے بھی حسام الدین چلی سے دو سال تک مثنوی کے معاملہ میں کچھ نہیں فرمایا۔ دو سال کے بعد حسام الدین نے نئی شادی کی۔ اس وقت مثنوی کی طرف دوبارہ شوق پیدا ہوا اور فرمانے لگے۔

طفل جان را شیردہ مارا زگریش ماران اے تو چارہ کہہ ہر دم صد چومن بے چارہ را
(ترجمہ) ہماری روح کے بچے کو دودھ دے کر اس کے رونے سے ہمیں نجات دلائیے۔ تو مجھ جیسے بے کسوں کا علاج ہر وقت کرتا ہی رہتا ہے۔

صبح اٹھے اور مولانا کی خدمت میں آئے سجدہ عبودیت کیا اور نہایت ادب و عاجزی سے مثنوی کے مکمل کرنے کی درخواست کی۔ مولانا صاحب نے اپنی مرحمت عمیم سے درخواست قبول فرمائی۔ مثنوی کی جلد دوم کے اولم میں تاخیر کا عذر لکھا ہے۔ اور پھر جلد دوم کو ۶۶۲ھ میں لکھنا شروع کیا۔ فرماتے ہیں۔

دے دے این مثنوی تاخیر شد ملتے بایت تاخون شیر شد

نازاید بخت تو فرزند نو خون نگرود شیر شیریں خوش شنو
چوں ضیاء الحق حسام الدین عمان باز گردانید ز اوج آسمان
چوں معراج حقائق رفت بود بے بہارش غنما نشگفته بود
چوں ز دریا سوئے ساحل بازگشت چنگ شعر مثنوی باساز گشت
مثنوی کہ صیقل ارواح بود باز مکتبش روز استفتاح بود
مطلع تاریخ این سودا و سود سال ہجرت شش صد و شصت و دو بود
بلبلے ز-نجا برفت وہازگشت ہرصد این معانی بازگشت
سعد ش مسکن این باز باد تا ابد بر خلق این در باز باد
(ترجمہ) اس مثنوی میں ایک مدت کی تاخیر ہوئی۔ خون دودھ بننے کے لئے مہلت کی

ضرورت ہے۔ جب تک تیرا نصیب نیا بچہ نہ بنے خوب سن لے خون شیریں دودھ نہیں
بنتا۔ جب ضیاء الحق حسام الدین نے باگ آسمان کی بلندی سے موڑی چونکہ وہ حقائق کی
معراج میں پہنچے ہوئے تھے ان کی بہار کے بغیر غنچے نہ کھلے تھے۔ جب وہ دریا کے کنارے
کی طرف واپس آئے تو مثنوی کے اشعار کی سارنگی باساز بن گئی۔ وہ مثنوی جو روحوں کے
لئے صیقل تھی ان کی واپسی مثنوی کے لئے روز استفتاح ہوئی۔

روز استفتاح سے مراد ماہ رجب کی پندرہویں تاریخ ہے جس روز خانہ کعبہ کا دروازہ
زائرین کے لئے کھولا جاتا تھا۔ اس سودے اور نفع کی تاریخ کا مطلع چھ سو باٹھ ہجری کا
سال تھا۔ بلبل اس جگہ سے گئی اور واپس لوٹی ان معانی کے شکار کے لئے باز بن گئی۔
(خدا کرے) اس باز کا ٹھکانا شاہ کی کلائی ہو۔ قیامت تک مخلوق پر یہ دروازہ کھلا رہے۔

مثنوی کی تصنیف کا جب دوبارہ آغاز ہوا تو مکمل ہونے تک اس میں کوئی وقفہ نہیں
آیا۔ مولانا اشعار فرماتے جاتے تھے اور حسام الدین چلمی لکھتے جاتے تھے۔ اور پھر دوبارہ
پڑھ کر سنا تے تھے۔

مثنوی کے منکرین کا انجام : مولانا سراج الدین مثنوی خوان سے روایت ہے کہ
ایک دن حضرت حسام الدین چلمی نے مولانا سے عرض کیا کہ جس وقت مثنوی پڑھی جاتی

ہے میں دیکھتا ہوں فرشتان فیہ ہاتھوں میں دو شافہ نیرے اور برہنہ قمشیریں لئے ہوئے کھڑے رہتے ہیں۔ جو مخلص مشغول کا انکار کرتا ہے اس کے ایمان کے درخت کی شاخیں کٹ دیتے ہیں اور جڑیں اکھیڑ دیتے ہیں اور اسے کھینچے ہوئے دو درخت کی طرف لے جاتے ہیں۔ چنانچہ مولانا نے اسی مطلب کو دفتر چہارم میں واضح کیا ہے۔

دشمن این حرف این دم در نظر شد مثل سرگون اندر ستر
اے ضیاء الحق تو دیدی حال او حق نمودت پانچ فصل او
(ترجمہ) اس مشغول کا منکر اسی وقت دو درخت میں الٹا کرا ہوتا ہے۔ اے ضیاء الحق
حسام الدین تو اس کا حال دیکھتا ہے۔ حق تعالیٰ تمہیں اس کے فصل کا انجام دکھا دیتا ہے۔

مولانا کے اشعار کے اسرار : حضرت سلطان ولد فرماتے ہیں کہ ایک دن مولانا صاحب حسام الدین پھلی کے باغ میں عام گفتگو کر رہے تھے جس میں باغ وغیرہ کا ذکر تھا مگر آپ کی زبان قدسی سے جو کلمات نکلتے تھے ان سے مجھے معانی اور اسرار کا لطف حاصل ہوتا تھا۔ اور میرا حال بار بار بدلتا تھا۔ مجھے حیرت ہوتی تھی۔ اس وقت مجھ پر مولانا کے ان اشعار کے معانی کی تکی ہوئی۔

ہرچ گوید مرد عاشق بوئے عشق از دعائش ی ہمد در کوئے عشق
گر گوید نہ قبر آید نہ بویے قبر آید از آن خوش دم
ور گوید کز دارد بویے دین آید از گفت شکش بویے یقین
(ترجمہ) جو مرد عاشق عشق کی خوشبو بکھیرتا ہے اس کے منہ سے عشق کی گل میں
مہک اٹھتی ہے۔ اگر وہ مسائل نہ بھی کہے تو وہ اسرار معرفت ہوتی ہے۔ اس فقارہ حق
کے بولنے سے معرفت کی خوشبو آتی ہے۔ اگر وہ کہے کہ دین کی مہک بلی ہوئی ہے ان
کے انداز گفتگو سے یقین کی خوشبو پھیل جاتی ہے۔

مولانا کا قائم مقام : روایت ہے کہ جب مولانا روم صاحب کی رحلت کا وقت قریب آیا تو اکابر اور شیوخ شہر نے عرض کیا کہ آپ کا قائم مقام کون ہو گا؟ مولانا نے فرمایا حسام الدین پھلی۔ تین مرتبہ یہی سوال دہرایا گیا اور آپ نے یہی جواب دیا۔ چنانچہ مولانا کے

وصال کے بعد حسام الدین خلیفہ اول ہوئے اور دس برس تک خلافت کے فرائض انجام دیئے۔ تقویٰ، دیانت اور حفظِ دوکار میں فرشتوں سے بڑھ گئے۔ اتباع سنت نبوی ﷺ میں بہت کوشش کرتے تھے۔ تقویٰ کا یہ حال تھا کہ مولانا روم صاحب کے مزار پر حاضر ہونے کے لئے جاتے تو تازہ وضو کرنے کے لئے گھر سے پانی ساتھ لے کر جاتے۔ اس لئے کہ مل وقف کے پانی سے وضو نہ کرنا پڑے۔ اس وقت مزار شریف کا وقف بہت تھا۔ تمام آمدنی وقف کے مریدوں پر صرف ہوتی تھی اور آپ اس کے استعمال سے بالکل پرہیز کرتے تھے۔ اور کہتے تھے۔

زان دست کج آمدہ داروے جمانے کو دست نگاہ داشت از ہر کارہ سبکا
(ترجمہ) اس چارہ گز کے ہاتھ میں دنیا کا علاج ہے۔ ہر کچھڑی والے کچلول سے اپنا ہاتھ روک لے۔

شہد ختم نہ ہوا : معقول ہے کہ ایک دن حضرت سلطان ولد رحمۃ اللہ علیہ حسام الدین ہلی قدس اللہ سرہ کے بلغ میں تشریف لے گئے۔ حسام الدین نے بہت عنایت کی۔ خدام میں سے بعض کو شہد کی طرف بہت رغبت ہوئی۔ مگر کسی نے زبان سے اظہار نہ کیا۔ حسام الدین ہلی نے باغبان کو بلا کر کہا کہ فلان ملکے کو کھول کر تازہ شہد لاؤ۔ چنانچہ باغبان کئی مرتبہ اس ملکے میں سے شہد لایا۔ حسام الدین نے کہا اور لاؤ۔ باغبان کہنے لگا ختم ہو گیا ہے۔ ہلی صاحب فرمانے لگے یہ ناختم ہونے والا دریا ہے۔ میرے پیرزادہ کے لئے اگر قیامت تک بھی شہد اس ملکے سے لیتے آؤ گے تو کبھی ختم نہ ہوگا۔ باغبان سترہ مرتبہ اس ملکے سے شہد لایا اور دو سو آدمیوں نے کھایا مگر وہ ویسا ہی بھرا رہا کم نہ ہوا۔ حسام الدین فرمانے لگے یہ مولانا روم صاحب اور حضرت سلطان ولد کی برکت ہے جب خدام وہاں سے رخصت ہو کر چلے تو آپ نے وہ مٹکا حضرت سلطان ولد کو دے دیا۔ سلطان ولد وہ مٹکا اپنے گھر لے گئے اور سالہا سال وہی شہد استعمال کرتے رہے۔ جس مریض کو اس کا شربت پلاتے صحت یاب ہو جاتا۔

بارش کے لئے دعا کی : روایت ہے کہ قونیہ میں ایک مدت تک قحط سلا رہی۔ بارش نہیں ہوتی تھی۔ شہر کے علماء مشائخ بہت صدقہ و خیرات کرتے تھے نمازیں پڑھتے تھے مگر بارش نہ ہوتی تھی۔ آفتاب کی تمازت سے فصلیں جاہ ہو چکی تھیں۔ علاج کی فکر سے لوگ پریشان تھے۔ کچھ روشن دل لوگوں کو خیال آیا وہ سب مل کر حضرت حسام الدین چلی کی خدمت میں حاضر ہوئے اور بہت اضطراب اور پریشانی سے التجا کی کہ آپ بارش کے لئے بارگاہ ربوبیت میں دعا کیجئے۔ آپ نے فرمایا اچھا تم جاؤ میں دعا کروں گا شاید اللہ تعالیٰ قبول فرمائے۔ حسام الدین خود مع خدام کے مولانا روم صاحب کے مہاجر پر حاضر ہوئے۔ نہایت خشوع و خضوع سے نماز ادا کی اور آنکھوں سے آنسو بہانے لگے اور سترنگ کر کے دعا کی۔ سب خدام آمین کہتے جاتے تھے۔ اسی وقت خوب مہل ہل ہوا اور شدید بارش شروع ہو گئی۔

درمیان این مناجات ایرغوش زود پیدا شد چوئل۔ آب کھل
 ہجو اشک از مشک باریدن گرفت درگود دور قارہ سکین گرفت
 (ترجمہ) یہ دعا ابھی جاری تھی کہ جلدی سے ہادل اکٹھے ہوئے جو پر بارش یا تھی کی
 طرح آئے اور خوب برسے۔ انہوں نے کستوری کے آنسو بہائے جن کا پانی لشی علاقوں
 اور غاروں میں اتر گیا۔

روایت ہے کہ اس قدر بارش ہوئی کہ مخلوق گھبرا گئی۔ تمام اہل شہر کا از سر نو اخلاص
 اور اعتقاد ہو گیا۔ مگر بد بخت اور منکروں کا انکار مزید بڑھ گیا ختم اللہ علی قلوبہم و علی
 سمعہم و علی ابصارہم غشاوة (اللہ نے ان کے دلوں پر اور کانوں پر مہر لگادی اور ان
 کی آنکھوں پر پردہ پڑا ہوا ہے) (۲-۷)

آنچه داغ اوست مر او کردہ است چارہ بودے نیارو برو دست
 ذرہ ذرہ گر شود مفاہما این کشائش نیست جز از کبریا
 (ترجمہ) جو داغ اس نے لگایا اس پر اپنی چھاپ لگادی ہے اس پر کوئی دوا اثر نہیں
 کرتی۔ اگر چاہی ٹوٹ کر ذرات بن جائے تب بھی یہ کھل سکتا ہے کیونکہ یہ کھلتا اللہ کی

طرف سے ہے۔

کہتے ہیں بیس روز تک بارش ہوتی رہی۔ شہر اور مضافات جل تھل ہو گئے سیلاب کی سی صورت پیدا ہو گئی۔ لوگ پھر گھبرا کر حسام الدین چلبی کے پاس آئے۔ تضرع اور زاری کے ساتھ عرض کرنے لگے۔

اے کہ چوں تو در زمانہ نیست کس اللہ اللہ خلق را فریاد رس (ترجمہ) اے حسام الدین آپ کی مثل اس وقت دنیا میں کوئی نہیں ہے۔ خدا کے لئے مخلوق کی فریاد رسی کیجئے۔

آپ نے فرمایا کوئی فکر نہ کیجئے۔ میں پانی کے مالک سے عرض کروں گا اس پانی کو کسی اور طرف جاری کر دے۔ چنانچہ بادل کھل گیا مطلع صاف ہو گیا اس سال پیداوار کی بہت کثرت ہوئی گلستان میں بہار آئی حیوانات کی بھی کثرت ہوئی۔

حسام الدین مردِ خدا ہے : روایت ہے کہ مولانا روم قدس اللہ سرہ کی یہ عادت تھی کہ جو کچھ نقد و جنس امراء اور بادشاہوں کے ہاں سے آتا تھا آپ وہ سب حسام الدین چلبی کو بھیج دیا کرتے تھے۔ ایک دن امیر تاج الدین نے آق سرا سے ایک ہزار درم سلطانی مخصوص مولانا کے خدام کے واسطے بھیجے اور خط میں یہ لکھا کہ یہ مال حلال ہے تاکہ مولانا اس کو قبول فرمائیں۔ مولانا نے وہ درم لے کر فرمایا کہ اس رقم کو حسام الدین چلبی کے پاس لے جاؤ۔ حضرت سلطان ولد نے عرض کیا کہ اس وقت گھر میں کچھ نہیں ہے۔ جو کچھ آتا ہے آپ اسے حسام الدین کے پاس بھیج دیتے ہیں پھر ہم کیا کریں۔ مولانا نے فرمایا بے اللہ دین واللہ وباللہ و تاللہ اگر سو ہزار زاہد اور کامل متقیوں کو بھوک کی شدت ہو اور موت کا اندیشہ ہو ایسے وقت میں میرے پاس ایک روٹی بھی ہو گی تو وہ بھی میں حسام الدین چلبی کو بھیج دوں گا۔ اس لئے کہ وہ مردِ خدا ہے اور اس کے سب کام اللہ کی واسطے ہیں۔ تمام دنیا کا مال اس کی ملکیت ہے اور اس میں تصرف کرنا اس کے لئے حلال ہے مگر دوسروں کے لئے حرام ہے وہ اس لئے کہ ان میں حسام الدین جیسی بات نہیں پائی

جاتی۔ مال صالح انسان صالح کے لئے زبا ہے۔ فیروں کے لئے وہل ہے۔ حلوا طریب کو
مضر نہیں ہے مگر مریض کے لئے نقصان دہ ہے۔

گردلی زہرے خورد نوشی شود اور خورد طالب یہ عوشی شود
کالے گرد خاک گیرد زرشود ناقص اور زر مدد خاکستر شود
(ترجمہ) اگر ولی اللہ زہر کھالے تو وہ تریاق بن جاتا ہے اور اگر طالب کھالے تو سیا

رخ ہو جاتا ہے کالہ اگر ہاتھ میں مٹی لے لے تو سونا بن جاتی ہے ناقص اگر سونا کھالے تو وہ
خاک بن جاتا ہے۔ حسام الدین نے وہ ہزار درم کراخون کی خدمت میں بھیج دیئے۔

اہل فسق و فجور کی تعریف: سراج الدین محوی طوہن رحمۃ اللہ علیہ سے روایت
ہے کہ حضرت حسام الدین چلبی کی یہ عجیب عادت تھی کہ جو لوگ فسق و فجور میں مشغول
تھے آپ ان کی بہت تعریف کیا کرتے تھے اور انہیں زاہد اور پرہیزگار کہا کرتے تھے اور جو
لوگ بظاہر زاہد اور پرہیزگار ہوتے تھے آپ ان کی مذمت کیا کرتے تھے۔ کسی نے یہ واقعہ
مولانا روم قدس سرہ سے بیان کیا۔ آپ نے فرمایا حسام الدین چلبی بہت درست کہتے
ہیں۔ وہ فاسق لوگوں کی جو تعریف کرتے ہیں اس کی وجہ یہ ہے کہ ایسے لوگوں کے باطن
میں ادب اور محبت ہوتی ہے۔ اس کے برعکس ظاہری عبادت کرنے والے باطن میں بے
ادب اور منافق ہوتے ہیں۔ اس لئے ان کی برائی کرنا ٹھیک ہے۔ اللہ تعالیٰ کی نظر میں
بندوں کے باطن پر ہوتی ہے ظاہر پر نہیں ہے۔ دوسری تاویل اس کی یہ ہے کہ انسان میں
ظاہری عمل کے علاوہ ایک مخفی اور باطنی عمل بھی ہے اور وہی اس کا حسن جوہر ہے۔ اللہ
سبحانہ و تعالیٰ فرماتا ہے اے میرے بندو میری نظر تمہارے ظاہر اعمال پر نہیں ہے بلکہ میں
تو تمہارے باطن کو دیکھتا ہوں۔

ماکہ باطن بین جملہ کشوریم دل ضم و ظاہر تنظیم
(ترجمہ) ہم تمام دنیاؤں کے اندرونی حالات دیکھتے ہیں۔ ہم دل دیکھتے ہیں ظاہری
صورت نہیں دیکھتے۔

هذه كفايته لمن له الدرايه جتنا اشاره من نے دے دیا ہے سمجھ والے کے لئے اتنا

ہی کافی ہے۔

تقدیر مبرم سے نجات دلائی : روایت ہے کہ ایک دن حسام الدین چلپی اپنے خادموں کے جلسہ میں بیٹھے ہوئے معارف بیان کر رہے تھے۔ اچانک آپ نے ایک درویش کو ملکہ گرجی خاتون کے پاس بھجا کہ جلدی سے اپنا مکان خالی کر کے کسی دوسرے مکان میں چلی جائیں تاکہ قضائے مبرم کے نزول سے بچ جائیں۔ ملکہ نے پیغام ملتے ہی مکان خالی کر دیا اور تمام مسلمان بھی اٹھوا لیا۔ مسلمان کا اٹھوانا ہی تھا کہ مکان کی چھت دھڑم سے گر پڑی۔ سب اہل خانہ بچ گئے۔ ملکہ نے اس کے شکرانہ میں محتاجوں کو بہت کچھ دیا۔ حسام الدین چلپی کی خدمت میں پانچ سو تار یوسنی اور کچھ درہم سلطانی بھیجے اور ہر ایک خادم کو الگ الگ خلعت دیئے۔

بے ادبی اور گستاخی کی سزا : حضرت خواجہ نفیس الدین سیوا سی رحمتہ اللہ علیہ سے روایت ہے کہ مولانا روم کے زمانہ میں ایک بہت بڑے شیخ کا انتقال ہوا۔ یہ بزرگ ضیاء الدین کی خانقاہ کے شیخ تھے۔ امیر کبیر تاج الدین نے اس خانقاہ کے لئے حسام الدین چلپی کو منتخب کیا اور سلطان کے ہاں سے ان کے نام کا فرمان بھی منگوا لیا۔ ایک روز اس خانقاہ میں امیر کبیر تاج الدین نے بہت بڑا جلسہ کیا اور مولانا روم صاحب کو بھی اطلاع دی کہ اس روز حسام الدین چلپی شیخ خانقاہ بنائے جائیں گے۔ چنانچہ مولانا صاحب خانقاہ کو تشریف لے گئے۔ خواجہ نفیس الدین کہتے ہیں کہ حسام الدین چلپی کا سجادہ میرے کندھے پر پڑا ہوا تھا۔ مولانا روم نے وہ سجادہ مجھ سے لے لیا اور اپنے کندھے پر ڈال کر خانقاہ میں تشریف لائے۔ اور اس سجادہ کو صدر صفہ پر بچھوا دیا۔ انی احمد کو تعصب اور حسد کی وجہ سے یہ منظور نہ تھا کہ حسام الدین چلپی صاحب سجادہ بنائے جائیں۔ چنانچہ اس نے نہایت بے ادبی سے وہ سجادہ اٹھایا اور لپیٹ کر کسی اور شخص کو دے دیا اور کہا میں نہیں چاہتا کہ چلپی یہاں شیخ ہوں۔ حاضرین مجلس میں ایک فساد کی سی صورت پیدا

ہو گئی۔ انہی قصص انہی چوہان، انہی محمد سید داری و غیرہ جو انہی ترک اور انہی بشارہ کے خاندان سے تھے تلواریں کھینچ کر اس کے قتل کے درپے ہوئے۔ اور بہت سے درویش و لریش کے اس کلمہ پر کہ ”فتنہ ایک سوئی ہوئی بلا ہے۔ جو اسے جگائے اس پر خدا کی پھٹکار“ دل زخمی ہو گئے۔ یہ جملہ عوام کی زبان پر جاری ہوا۔ اور اس حکم کے ساتھ کہ ”فتنہ میری قیامت کے قتل سے بھی زیادہ سخت ہے“ کھڑے ہو گئے اور حضرت مولانا نے کچھ بھی نہ کہا۔

مولانا اس ہنگامہ میں خاموش رہے۔ صرف یہ فرمایا کہ یہ لوگ کیوں کفرانِ نعت کرتے ہیں اور اللہ کے شکر سے غافل ہیں۔ یہ لوگ بلاجہ جہالت اور تکبر کے نافرمانوں میں شامل ہو کر اپنے گھروں کی تباہی اور بربادی کا سلمان خود پیدا کرتے ہیں۔ لیکن ہمیں یقین ہے کہ ان کے تعصب اور مخالفت سے ہمیں کوئی نقصان نہیں ہو گا بلکہ یہ خود تباہ ہوں گے اور ہمارے طریقہ کو ترقی ہو گی۔ خود فرماتے ہیں

مر آخر آمد عشق تو گردد ز اولھا فزون بنوشت تو قیعت خدا کا لا خیرون السابون
(ترجمہ) اگر تیرا عشق سب کے بعد آئے تو سب سے پہلے ہو جاتا ہے۔ آخری پہلوں کی طرح ہیں۔ یہ خدا کی نرنگ چکی ہے۔

پھر فرمایا مجھے اس وقت ایک حکایت یاد آئی ہے۔ قیسہ ابو الیث سمرقندی اپنے وطن سے باہر جا کر بیس سال تک تحصیل علوم میں مصروف رہے۔ کئی سال مکہ معظمہ میں رہے۔ ان کے بہت سے محب تھے اور ان کے بہت سے مقبول فاضل شاگرد اطراف عالم میں پھیل گئے تھے۔ آخر کار اپنے مریدوں اور شاگردوں کی ایک جماعت کے ساتھ سمرقند کو روانہ ہوئے تاکہ آباؤ اجداد کی قبروں کی زیارت کریں اور صلہ رحمی پورا کریں۔ سمرقند شہر کے کنارے پہنچے تو تجدید وضو کے لئے توقف کیا اور نہر پر وضو کرنے لگے۔ وہاں نہر پر چند عورتیں کپڑے دھو رہی تھیں۔ ان میں سے ایک عورت نے ابو الیث سمرقندی کو پہچان کر کہا کہ دیکھو ہمارا خاندانی نوکر آیا ہے۔ اس نے دوڑ کر شہر میں خبر کی۔ ابو الیث فوراً اپنے ہمراہیوں کے پاس آئے اور کہا جلد سامان اٹھاؤ ہمیں ابھی دمشق کو جانا ہے۔

سرقہ ہمارے رہنے کے قابل نہیں ہے۔ سب نے حیران ہو کر واپسی اور عجلت کی وجہ دریافت کی۔ آپ نے فرمایا اہل سرقہ ابھی تک مجھے غلام ہی جانتے ہیں اور ان کے دلوں میں میری قدر و منزلت نہیں ہے۔ اس لئے گنہگار ہوتے ہیں۔ علماء اور شیوخ کی تعظیم واجب ہے۔ اس لئے کہ ان کی عزت رسول اللہ ﷺ کی عزت ہے اور رسول اللہ ﷺ کی عزت اللہ تعالیٰ کی عزت ہے۔ فرماتے ہیں۔

اے بودہ وجود تو زیک قطرہ منی ہاں تاکنی باعلما کبرو منی
 زیرا کہ چنین گفت رسولؐ مدنی من اکرم عالماً فقد اکرم منی
 (ترجمہ) تیرا وجود تو ایک بے حقیقت پانی کی بوند سے بنا ہے تجھے علماء کے ساتھ غرور و تکبر سے پیش نہیں آنا چاہئے۔ کیونکہ سرکار مدینہ کا فرمان ہے جس نے علماء کی عزت کی اس نے میری اعانت کی۔

ابو الیث کو بچپن میں ان کے والدین بویٹنگ کہہ کر پکارتے تھے۔ اور پیار کے کاف سے ناواقف لوگوں کو کچھ خبر نہ تھی۔ اسی لئے وہ کاف تصغیر کو تحقیر خیال کرنے لگے۔ اس طرح کی شیطانی سوچ سے بہت زیادہ نقصان ہوتا ہے۔ ایک معاشرے کے لوگوں کا خصوصاً دوستوں کا نقصان کرنا بھلائی بھی نہیں۔ اور پھر یہ کہ کسی دیگر مذہب اور ملت میں جائز بھی نہیں۔

مولانا نے حال کی شدت میں ایک نعرہ مارا اور خانقاہ سے ننگے پاؤں چل دیئے۔ اکابر شہر اور مشائخ آپ کے پیچھے دوڑے مگر آپ واپس نہ آئے۔ انہی احمد کے بارے میں بہت سے لوگوں نے سفارش کی مگر مولانا نے اسے معاف نہ کیا اور فرمایا وہ اس قابل نہیں ہے بالآخر وہ اسی حالت بد بختی میں ہلاک ہوا۔ بعض لوگوں نے سلطان اسلام سے اس کی گستاخی کی اطلاع کی اور اس کے قتل کا مطالبہ کیا مگر مولانا نے منع فرمایا لیکن بعد میں جتنی بھی محافل اور مجالس منعقد ہوتی تھیں اس کو مدعو نہیں کیا جاتا تھا۔ وہ سامری کی طرح آوازیں لگا رہا تھا کہ مجھے ہاتھ نہ لگانا۔

تا تو ی بنی عزیزان را بشر دایک میراث بلیس است آن نظر

گرنہ فرزند بلیسی اے عید پس ہو میراث آن سگ چون رسید
(ترجمہ) جب تک پیاروں کو بندہ بشر سمجھتا رہے گا تو تجھے پتہ ہونا چاہئے کہ اسکی سمجھ
شیطاننی ورثہ ہے۔ اے نادان اگر تو شیطان کی نسل نہیں ہے تو پھر تجھ میں شیطان پلید کی
سوچ کیسے آئی۔

بعد میں اخئی احمد کا بیٹا اخئی علی جو قونیہ کے سیکھوں میں سے تھا بڑے اخلاص کے
ساتھ حضرت سلطان ولد کا مرید ہوا اور اعلیٰ درجہ حاصل کیا۔ بلاخر حسام الدین چلبی
خانقاہ ضیاء الدین اور خانقاہ لالا میں عزت و عظمت کے ساتھ شیخ مقرر ہوئے اور ایسے مرتبہ
و مقام پر پہنچے کہ مقرب فرشتے اور رسل بھی ان کے حالات و درجات پر رشک کرتے
تھے۔ اور ان کی صحبت اور دیدار کی آرزو کرتے تھے۔

مولانا کا کلام مثل آئینہ ہے : روایت ہے کہ ایک دن حضرت حسام الدین چلبی
کے سامنے کسی شخص نے کہا کہ فلاں صاحب مولانا روم صاحب کے کلام کی خوب شرح
کرتے ہیں اور اس ضمن میں انہیں خاص مہارت ہے۔ آپ نے فرمایا کہ ہمارے خداوند
مولانا کا کلام مثل آئینہ کے ہے۔ جو شخص آئینہ دیکھتا ہے اپنی صورت نظر آتی ہے۔ جو
شخص مولانا کے کلام کی شرح بیان کرتا ہے وہ مولانا کا بیان نہیں ہے بلکہ خود اس شخص کا
اپنا حال ہے جو وہ بیان کرتا ہے۔ دریا سے ہزاروں نہریں تو نکالی جاسکتی ہیں لیکن ہزاروں
نہروں سے دریا نہیں بن سکتا۔ اور یہ شعر پڑھا۔

بگوشا برسد حرفے ظاہر من بہ ہیج کس نرسد نعرہ ہائے جانی عمن
(ترجمہ) میری ظاہر داری کے حروف تو لوگوں کو سنائی دیتے ہیں مگر میرے روحانی
نہروں کی کانوں کان کسی کو خبر نہیں ہوتی۔

میرے عشق کا طریقہ تعلیم کرو : منقول ہے کہ حسام الدین چلبی شافعی مذہب
رکھتے تھے۔ ایک دن انہوں نے مولانا روم صاحب سے عرض کیا کہ میں چاہتا ہوں حنفی
مذہب اختیار کر لوں وہ اس لئے کہ آپ بھی حنفی ہیں۔ آپ نے فرمایا ہرگز نہیں۔ بہتر یہی

ہے کہ اپنے مذہب پر رہو اور اس کی پیروی کرو لیکن لوگوں کو میرے عشق کا طریقہ تعلیم کرو۔

یک قالب دو جان : مولانا سراج الدین مثنوی خوان سے روایت ہے کہ مولانا صاحب کی یہ عادت تھی کہ ہر سال آب گرم کو تشریف لے جاتے تھے اور وہاں چالیس پچاس روز تک قیام فرماتے تھے۔ تمام رات خدام سماع کرتے اور چرخ لگاتے ہوئے جاتے تھے۔ اس طرح کئی ہزار غزلیں راہ میں تصنیف ہو جاتی تھیں۔ ایک مرتبہ مولانا وہاں تشریف لے گئے تو زیادہ دیر قیام کیا۔ یہاں حسام الدین چلپی کو عالم غیب سے یہ بشارت ہوئی کہ مولانا صاحب کل قونیہ واپس تشریف لے آئیں گے۔ حسام الدین علی الصبح شہر کے بہت سے آدمیوں کو لے کر استقبال کرنے نکلے۔ ایک بہت بڑا خیمہ نصب کیا اور دعوت کا اہتمام کیا۔ مولانا صاحب کے لئے علیحدہ خیمہ لگایا گیا۔ جس وقت حسام الدین چلپی کی نظر مولانا کے خیمہ پر پڑی چیخ مار کر گھوڑے سے اتر پڑے اور سجدے کرتے ہوئے خیمہ تک گئے۔ مولانا صاحب بھی ننگے پاؤں خیمہ سے باہر نکل آئے اور بغل گیر ہوئے۔ بہت دیر تک ایک دوسرے کے بوسے لیتے رہے اور بغل گیر ہوتے رہے۔ پھر مولانا صاحب ان کا ہاتھ پکڑ کر اپنے خیمہ میں لے گئے۔ حسام الدین چلپی فرماتے تھے کہ جب میں مولانا کے سامنے بیٹھا تو ہمارے درمیان بالکل کوئی گفتگو نہیں ہوئی مگر میں اچھی طرح اپنے کانوں سے سن رہا تھا کہ میری جان کا مرغ کبوتر کی طرح مولانا کی روح کے ساتھ مستی کی آواز نکالتا تھا۔ اور مولانا کی روح لطیف کی آواز میرے کان میں پہنچتی تھی۔ اسی سبب سے میرے ہوش بجانہ رہے اور بات چیت کی مجال نہ تھی۔ چنانچہ مثنوی میں فرماتے ہیں۔

نغمہ آواز آن صانی جسد ہرے درگوش حسش میرسد
از رہے کہ انس از آن آگاہ نیست زانک زین محسوس وزین اشباہ نیست
ہم نشینان نشنوند او بشنود اے خنک جان کو بغیش بگردد
(ترجمہ) صاف جسم کی آواز کا نغمہ ہر لمحے اس کے کان کی حس میں جا پہنچتا ہے۔ اس

راہ و رسم سے انسان بے خبر ہے۔ کیونکہ نہ محسوس کی جانے والی شکل والی چیز نہیں ہے۔ اہل محفل نہیں سنتے مگر وہ سنتا ہے یہ پیاری جان اس کے بغیر رونے لگتی ہے۔

پھر مولانا صاحب وہاں سے اپنے خدام اور اکابر شہر کے ساتھ سماع کرتے اور قوالی سنتے ہوئے اپنے والد کے مزار پر تشریف لے گئے اور ان خدام پر بہت عنایات کیں۔

کیا رہاب شرعاً حرام اور سماع ناجائز نہیں ہے؟ : مولانا سراج الدین عسوی

خوابان سے روایت ہے کہ مولانا روم قدس سرہ کے وصل کے بعد شہر کے کچھ اکابر علماء اور فجار حسد اور تعصب کی بناء پر قاضی سراج الدین رحمۃ اللہ علیہ کے ٹکڑے میں جلد کرنے کی غرض سے اکٹھے ہوئے۔ حضرت حسام الدین چلیبی کو بھی دعوت دی گئی۔ آپ تشریف لے گئے۔ علماء نے قاضی سراج الدین سے کہا رہاب از روئے شرع حرام ہے۔

اور سماع جائز نہیں ہے۔ قاضی القضاة سراج الدین نے کہا بے شک علماء دین جو کچھ کہتے ہیں ٹھیک ہے۔ پھر سب نے حضرت حسام الدین چلیبی کی طرف متوجہ ہو کر کہا آپ

اس معاملہ میں کیا فرماتے ہیں۔ آپ نے فرمایا میں یہ کہتا ہوں کہ موسیٰ علیہ السلام کا عصا

تمہاری نظروں میں لکڑی کا ایک ڈنڈا ہے یا اڑدہا ہے؟ کسی نے کوئی جواب نہ دیا۔ سب خاموش ہو گئے۔ پھر آپ نے فرمایا کہ ہمارا رہاب محض ایک لکڑی تھا۔ مولانا روم صاحب

حضور نبی اکرم ﷺ کے منظر پاک تھے اور اپنے وقت کے موسیٰ علیہ السلام تھے۔ حق تعالیٰ کے حکم سے جب انہوں نے اس لکڑی پر نظر عنایت کی تو وہ بھی اڑدہا ہو گئی۔ اور

مخلوق کے ذہنی تصور کو اڑدہا کی طرح نکلنے لگی۔ ایسے اڑدہا کے سامنے گستاخی اور جرات سے آنا اور مقابلہ کرنا مناسب نہیں ہے۔ بلکہ تمہیں سزا دینے کے لئے ایک سانس میں

نکل لے اور تم میں سے کسی کو امان نہ دے اور ہلاک کر ڈالے۔ پھر یہ شعر پڑھا۔
صورت اوچون عصا ویاطن او اڑدہا چون نہ موسیٰ مو بر اڑدہائے قاہری
دست موسیٰ کو کہ تاگردو عصا آن اڑدہا گردن آن اڑدہا را گیرد اوچون کتری
(ترجمہ) اس کی صورت تو لامٹی کی طرح ہے اور حقیقت سانپ ہے۔ مگر تو موسیٰ

نہیں ہے تو سانپ پر حملہ آور نہ ہو۔ موسیٰ علیہ السلام کے ہاتھ میں وہ سانپ لائھی بن جاتا ہے۔ موسیٰ علیہ السلام ہی چھڑی کی طرح اس کی گردن دبوچ سکتے ہیں۔

چنانچہ مولانا کی اکسیر نظر سے وہ رباب جو حرام تھا حلال ہو گیا اور مقبول اہل قبول ہو گیا۔

ہرچہ گیرد علتی علت شود کفر گیرد کالمے ملت شود
(ترجمہ) اگر کسی سب کو پکڑ لیں تو وہ کھل کر عیاں ہو جاتا ہے۔ اگر کفر کو مرد کامل پکڑ لے تو وہ ملت ہو جاتا ہے۔

چنانچہ چاروں طرف سے صدائے آفرین آنے لگیں۔ جن لوگوں نے یہ سب ہنگامہ کھڑا کیا تھا تائب ہو گئے۔ لیکن قلیل مدت میں منکروں اور حاسدوں میں سے کوئی باقی نہ رہا۔ سب تباہ ہو کر ہمیشہ کے لئے بے نشان ہو گئے۔

اولیاء کے انکار سے بڑھ کر کوئی گناہ اتنا سنگین نہیں : ایک دن حضرت سلطان ولد قدس اللہ سرہ العزیز دوستوں کے حلقہ میں بیٹھے تھے۔ دوران گفتگو فرمایا کہ جب قاضی سراج الدین کی نعش قبر میں اتاری گئی میں حسام الدین چلبی کے پیچھے بیٹھا تھا۔ مجھ سے فرمایا بھاء الدین ذرا قبر کی طرف نظر کر۔ جب قاری نے تلقین پڑھنا شروع کی میں نے دیکھا سیاہ دھواں اس کی قبر سے اٹھا اور تمام قبرستان میں پھیل کر پھر سمیٹ کر اس کی قبر میں گم ہو گیا۔ مجھے فرمایا کہ تو نے دیکھا۔ میں نے عرض کیا ہاں عجیب دھواں تھا۔ حسام الدین چلبی نے فرمایا یہ دھواں مولانا روم قدس اللہ سرہ اور اولیاء سلف کے انکار کی وجہ سے تھا۔ اگر مزید حالات دکھاؤں تو تمہیں بہت ہی رحم آئے۔ سلطان ولد کہتے ہیں یہ حالت دیکھ کر اور سن کر مجھے بڑا صدمہ ہوا اور میں بہت رویا کہ ایسا نامی گرامی قبح عالم دین اور اس کی یہ حالت ہے۔ پھر حسام الدین چلبی نے فرمایا کہ تیرے قدم مبارک کی برکت اور تیری مرحمت سے ہمارے خداوندگار مولانا روم صاحب قاضی سراج الدین کی شفاعت کریں گے تاکہ اس پر سختی نہ ہو اور مرحومین میں شامل ہو جائے۔ پھر آپ نے

دس بار سورہ اخلاص پڑھ کر قبر پر دم کیا اور فرمانے لگے کہ اولیاء اللہ کے انکار کے مقابلہ میں کوئی اور گناہ اور خطا اتنی سنگین نہیں ہے۔ سوائے انکار اولیاء کے باقی سب گناہ بخشے جاتے ہیں۔ اولیاء اللہ سے اعراض کفر محض ہے۔

مشو تو منکر پاکان ہترس از زخم بے باکان کہ صبر جان غمناکان ترا قتل کند قتل
(ترجمہ) پاک لوگوں کا منکر نہ بن۔ دلیر لوگوں کے زخم سے خوف کھا۔ مغموم لوگوں کا
صبر تجھے ہلاک اور برباد کر دے گا۔

دوسری جگہ فرماتے ہیں۔

کیست کافر بے خبر زایمان شیخ کیست مردہ بے خبر از جان شیخ
کفر ایمان نیست آن جائے اوست زانک اور مغزست واین دو رنگ و پوست
(ترجمہ) شیخ کے ایمان سے نواقفیت ہی کفر ہے اور سیر کی روحانی طاقت سے بے خبری
ہی مردہ ہونا ہے۔ کفر اور ایمان اپنی اپنی جگہ پر نہیں ہیں۔ کیونکہ اصل وہی ہے اور
دونوں حالات چمڑے اور رنگت میں شمار ہوتے ہیں۔

تیسرے روز حسام الدین چلبی نے قاضی سراج الدین کو خواب میں بہشت میں
شملتے دیکھا۔ دریافت کیا تو نے یہ رجبہ کیسے پایا۔ عرض کیا مولانا صاحب کی شہادت سے یہاں
پہنچا ہوں۔ آپ نے یہ قصہ حضرت سلطان ولد سے بیان کیا۔ چنانچہ قاضی سراج الدین کا
بیٹا قاضی عماد الدین اور اس کے دو بیٹے حسام الدین کے مریدوں میں شامل ہو گئے۔

علاء الدین کی شفاعت کی : معلوم ہے کہ حسام الدین چلبی مولانا روم صاحب کی
حیات میں روزانہ بلا تامل سلطان العلماء بہاء الدین ولد اور شیخ صلاح الدین زرکوب کی
قبروں کی زیارت کو جایا کرتے تھے۔ ایک روز حسب معمول مزاروں کی زیارت کے لئے
گئے۔ وہاں سے اوراد وغیرہ سے فارغ ہو کر باہر آئے اور پھر سلطان العلماء کے مزار کو
دیکھنے لگے اور کہنے لگے نہیں نہیں ایسا نہیں چاہتے۔ لے جانا مصلحت کے خلاف ہے۔
تھوڑی دیر بعد مسکراتے ہوئے وہاں سے چل دیئے۔ خادموں نے پوچھا کیا معاملہ تھا۔
آپ نے فرمایا میں نے دیکھا کہ عذاب کے فرشتے آئے اور علاء الدین کو طوق اور بیڑیاں

ڈال کر لے جانا چاہتے تھے۔ علاء الدین مجھے دیکھ کر مجھ سے امداد کی درخواست کرنے لگا مجھے بہت رنج ہوا۔ اور مولانا صاحب کی رحمت بے شمار سے شرم آئی۔ میں نے شفاعت کی جو بلاخر قبول ہوئی اور اس کو چھوڑ دیا۔ یہ علاء الدین مولانا روم صاحب کے بیٹے تھے اور حضرت سلطان ولد کے صلیبی بھائی تھے۔ اتفاق سے انہوں نے نافرمانی کی اور مولانا شمس الدین تمبرزی کے قتل میں مفسدوں کے ساتھ شریک ہوئے۔ اس لئے مولانا صاحب ان سے رنجیدہ ہو گئے اور محبت پدری کو قطع کر دیا۔ یہاں تک کہ مولانا ان کے جنازے پر شریک نہیں ہوئے اور نماز نہیں پڑھی۔

در تختہ دل کہ من نگہبانم و تو خطے بنوشت کہ من خوانم و تو گفتی کہ بگویت چومن مانم و تو این نیز از آنہاست کہ من دانم و تو (ترجمہ) میں ہر روز تیرا نگران ہوں۔ یہ خط لکھ کر تجھے بلاتا ہوں۔ کہا کہ میں تجھے کہتا ہوں کہ میں تیرے بغیر رہا ہوں۔ میں تجھے جانتا ہوں کہ یہ سب کچھ اسی کی طرف سے ہے۔

مثنوی معشوق معنوی ہے : روایت ہے کہ ایک روز حسام الدین چلپی نے مولانا روم قدس اللہ سرہ کی خدمت میں عرض کیا کہ آج میں نے خواب میں دیکھا کہ حضرت بلالؓ قرآن مجید کو سر پر رکھے ہوئے ہیں۔ اور سید الکونین ختم المرسلین رسالت ماب علیہ افضل الصلوٰۃ واکمل التحیات مثنوی کو ہاتھ میں لئے ہوئے مطالعہ فرما رہے ہیں اور اصحاب کرام رضوان اللہ علیہم اجمعین سے اس کی تعریف فرماتے ہیں اور سر مبارک ہلاتے ہیں۔ مولانا نے فرمایا واللہ جس طرح تم نے دیکھا ویسا ہی ہے۔

دیدہ غیبت چون غیبت اوستاد کم مبدا از جہاں این دید و داد
مردم نادیدہ باشد روسیہ مردم دیدہ بود مرآت راہ
خود کہ سیند مردم دیدہ ترا در جہاں جز مردم دیدہ فزا
(ترجمہ) خواب کھل ہونے کے بعد جب وہ بیدار ہوئے تو کہا کہ خدا نہ کرے کہ اس جہاں سے انصاف اور بھلائی اٹھ جائے۔ قدر ناشناس لوگ تو محروم ہوتے ہیں۔ اہل

بصیرت لوگ راہنما ہوتے ہیں۔ جو تجھے خود اپنی آنکھوں سے دیکھ لے پھر اس کی نگاہ میں اور کون چھے گا۔

یاد رکھو کہ قرآن پاک ایک زجا اور رعنا عروس کی مانند طرح طرح کے زیورات سے آراستہ و بھراستہ ہے لیکن قلب مجرد اور چادر عزت میں پہنایا ہے۔
عروس حضرت قرآن قلب آنگہ بر اندازد کہ دار الملک ایمان را مجرودیند از تنوعنا
(ترجمہ) جب قرآن کی دلہن اپنے رخ سے پردہ ہٹا دے تو پھر ایمان کی دنیا شور و غل
سے الگ ہو جاتی ہے۔

اسی طرح میری مثنوی ایک معنوی معشوق ہے۔ اور اپنے حال اور کمال میں کوئی غلی نہیں رکھتی۔ یہ ایک بلغ ہے جو روشن دلوں، اہل نظر اور سوخہ جگر والوں کے لئے لکھا ہے۔ کیا خوش بخت وہ جان ہے جو اس معشوقِ نبوی کے مشاہدہ سے محفوظ ہو۔ پھر فرمایا کہ مثنوی کے اسرار و نکات اور باریکیوں کے سمجھنے کے واسطے اعتقادِ عظیم، حسنِ معین، صدقِ مستقیم اور قلبِ سلیم درکار ہے۔ اس کے علاوہ بے حد ذکاوت اور علوم و فنون میں دسترس بھی ضروری ہے تاکہ اس کی ظاہری سیر سے بھی فائدہ اٹھایا جاسکے۔ لیکن جو شخص عاشقِ صادق ہے عشقِ خود اس کی رہبری کرے گا اور عقلِ مقصود کو تاجِ جلائے گا۔
عشق آن شطہ است کہ چون بر فروخت ماند الا اللہ ہائی جملہ سوطا
آٹے از عشق در زبان بر فروز سربلر لگر و عبارت سلسوزا
(ترجمہ) عشق کی آگ جیب بھڑک اٹھے تو اللہ کی ذات کے علاوہ باقی سب کچھ جل جاتا ہے۔ اپنے اندر عشق کی آگ بھڑکالے۔ تمام لگر اور خم و غیرہ خود بخود ختم ہو جائیں گے۔

حسام الدین چلبی کی عظمت : اصحابِ مدرسہ سے منقول ہے کہ ایک روز معین الدین پروانہ نے بڑا جلد کیا شہر کے کل بزرگ بلائے گئے۔ مولانا صاحب بھی تشریف لائے لیکن آپ خاموش رہے اور ایک کلمہ بھی زبان سے نہیں فرمایا۔ اس روز حسام الدین چلبی کو نہیں بلایا گیا تھا۔ معین الدین قیاس سے سمجھ گیا۔ فوراً اس نے مولانا

صاحب سے عرض کیا کہ ارشاد ہو تو چلپی کو بھی باغ سے بلا لیا جائے۔ آپ نے فرمایا مناسب ہے۔ اس لئے کہ پستان حقائق سے معافی کے دودھ کو وہی جذب کرتے ہیں۔
 این سخن شیر است در پستان جان بے کشندہ خوش نمی گردد روان
 (ترجمہ) یہ بات پستان میں دودھ کی طرح ہے نکلنے والے کے بغیر جاری نہیں ہوا
 کرتا۔

جب حضرت حسام الدین چلپی مع خدام کے آئے معین الدین پروانہ نے دوڑ کر ان کے ہاتھوں کو بوسہ دیا اور خود ان کے آگے آگے شمع لے کر چلا۔ اس وقت مولانا بھی بے ساختہ اپنی جگہ سے اٹھ کھڑے ہوئے اور فرمانے لگے 'مرحبا جان من' 'ایمان من' 'جنید من' 'نور من' 'مخدوم من' 'محبوب حق' 'معشوق انبیاء' 'حسام الدین بار بار قدموں پر سر رکھتے تھے اور خدام عاشقانہ نعرے لگاتے تھے۔ معین الدین پروانہ کو خطرہ ہوا کہ واقعی حضرت حسام الدین چلپی کی یہ حالت ہے یا مولانا از روئے تکلف یہ سب کچھ فرما رہے ہیں۔ حضرت چلپی نے فوراً معین الدین پروانہ کا ہاتھ پکڑ لیا اور فرمایا معین الدین! گو مجھ میں کوئی بات نہیں بھی ہے تو مولانا کے ارشاد سے وہ ہو گئی بلکہ اس سے سو حصہ اور بڑھ گئی۔ انہیں یہ قدرت ہے کہ جو حال نہیں ہے وہ پیدا ہو جائے اور ایک نظر عنایت سے ہدایت فرما کر کمال بنا دیں۔ چنانچہ خود فرماتے ہیں۔

یک نظری بیش نیست آن فقیر اے پر برودت آن نظر سوسے اثر اے پر
 (ترجمہ) اے بیٹے یہ سب کچھ صرف ایک نظر کا کمال ہے۔ جب کسی اثر قبول کرنے والے پر مہر کی نگاہ اٹھ جاتی ہے تو وہ طالب کو بہت اونچا لے جاتی ہے۔

اس کی ظاہری مثال یہ ہے کہ تمہارے اس محلہ میں پہلے نہ یہ محل تھے اور نہ عمارتیں تھیں نہ یہ مجمع تھا اور نہ یہ نعمتیں تھیں۔ تمہاری ارادت و عقیدت کی وجہ سے سب کچھ تمہارے لئے مہیا ہو گیا۔ اس طرح اولیاء صادق کا حال ہے۔ صاحب امر ہیں حاکم مطلق ہیں۔ جس کسی کو چاہتے ہیں نواز دیتے ہیں۔ اسے مقصود دینی اور دنیوی حاصل ہو جاتے ہیں اور وہ درجہ کمال حاصل کرتے ہیں جس پر کالین کو بھی ان پر رشک آتا

ہے۔ یہ کلام سن کر معین الدین پروانہ حضرت حسام الدین چلبی کے قدموں پر گر گیا اور اپنی ریش ان کے پاؤں پر رگڑنے لگا۔ پھر حضرت چلبی مکان کے گن میں بیٹھ گئے اور مولانا صاحب بھی ان کے پہلو میں آ بیٹھے۔ اس کے علاوہ اور بہت سے لوگ صدر سے اٹھ کر مولانا کے پاس چلے آئے۔ بعض حامدیں چپکے چپکے کہنے لگے بزرگوں کا نیچے بیٹھنا مناسب نہیں ہے اور تمام جلسہ کو درہم برہم کر دیا اور کہتے تھے یہاں تو ہر ایک شخص کی جگہ مقرر ہے۔ مولانا صاحب نے جوش میں آ کر فرمایا کہ بزرگوں کے اوپر یا نیچے بیٹھنے سے کوئی نقصان نہیں ہے۔ چراغ ہر جگہ چراغ ہے۔ اگر چراغ ہندی کا خواہاں بھی ہے تو اپنے نفع کے لئے نہیں بلکہ دوسروں کو زیادہ روشنی اور نفع پہنچانے کے لئے ہے۔ تاکہ وہ اس کے نور سے مستفیض ہوں۔ اگر خاصان خدا بظاہر دنیا کے طالب بھی نظر آئیں تو ان کی غرض دنیا سے نہیں ہوتی بلکہ اہل دنیا کو دنیا کے جنجال سے نکال کر عاقبت کی طرف لے جانا مقصود ہوتا ہے۔ حضور نبی اکرم ﷺ نے مکہ معظمہ اور دیگر ممالک پر اس لئے قبضہ نہیں فرمایا تھا کہ آپ ﷺ ان کے محتاج تھے۔ بلکہ مقصود یہ تھا کہ وہاں کے لوگوں کو زندگی عطا کریں ان کو روشنائی اور بینائی بخشیں۔ پھر سماع شروع ہو گیا اور چاشت تک آپ اس میں مستغرق رہے۔ پھر سماع کرتے ہوئے ننگے پاؤں مدرسہ تک آئے۔ تین دن رات مسلسل سماع میں مصروف رہے۔ بہت سے منکبر اور منکرین آپ کے غلام اور مرید ہوئے۔

خلافت کا مسئلہ : منقول ہے کہ جب مولانا صاحب کا انتقال ہو گیا اور حضرت حسام الدین چلبی تخت خلافت پر متمکن ہوئے تو مولانا کی زوجہ محترمہ حضرت کرا خاتون نے اپنے بیٹے سلطان ولد سے فرمایا کہ مولانا کی جگہ تو تمہاری ہے تم ان کے جانشین ہو کر خلافت کیوں نہیں منبھالتے اس تخت کے اصل وارث اور لائق تم ہی ہو اپنی جگہ حسام الدین چلبی کو کیوں دے رکھی ہے۔ سلطان ولد نے والدہ سے عرض کیا کہ میں دیکھتا ہوں کہ حسام الدین چلبی کی آنکھوں میں ارواحِ نبوی اور الوارِ الہی کی اس طرح آمد و رفت

ہے جیسے شہد کی مکھیاں اپنے چھتے میں آتی جاتی ہیں۔ اور ہمہ وقت غیبی سبز پوش ان کے پاس رہتے ہیں۔ کسی وقت بھی جدا نہیں ہوتے۔ مجھے شرم آتی ہے کہ ان سے بلند جگہ پر بیٹھوں اور ان کے مقام کی رغبت کروں اور خود خلیفہ بنوں۔ جناب والد صاحب نے ان کو منتخب کیا اور اپنا خلیفہ بنایا اور کئی ہزار اشعار ان کی تعریف میں کہے ہیں۔ ان میں سے ایک یہ ہے۔

اے شہد حسام الدین حسن ی گوئی باجانان کہ من جان را غلاف معرفت بہر حسامت ی کنم
(ترجمہ) اے حسام الدین بادشاہ اپنوں کے ساتھ اچھا رویہ اپناؤ کیونکہ میں نے اپنی
جان معرفت کے پردے میں تیرے حسام ہونے کے لئے وقف کر رکھی ہے۔
دوسری غزل میں فرمایا ہے۔

اے ضیاء الحق ذوالفضل حسام الدین توی عارف طب ولی بی رگ و نبض و بمسیمی
(ترجمہ) آپ بلند مرتبہ حق جن کی روشنی حسام الدین ہیں نبض اور تشخیص کئے بغیر
آپ دلوں کے معالج ہیں۔

میں بھی ان کو اپنا پیشوا اور خلیفہ برحق جانتا ہوں۔ جب تک ان کا وجود مبارک بقید
حیات ہے میں والد کے حکم کی تعمیل کروں گا اور حسام الدین کی بندگی میں رہوں گا۔

حسام الدین چلبی کا باغبان : مولانا سراج الدین مثنوی خواں رحمۃ اللہ علیہ سے
روایت ہے کہ ایک درویش جس کا نام شیخ محمد حیدری تھا اور حاجی مبارک حیدری کا یار
غار تھا باغبانی کے کام میں بڑی مہارت رکھتا تھا اور حضرت حسام الدین چلبی کا خادم تھا
اور ان کے باغ کی خدمت کرتا تھا۔ اس نے خود بیان کیا کہ ایک مرتبہ میں ناراض ہو کر
حسام الدین چلبی کے پاس سے چلا گیا اور کسی دوسری جگہ سکونت اختیار کر لی۔ ارادہ یہ
تھا کہ اب کبھی بھی حسام الدین کے پاس نہیں جاؤں گا۔ میں ایک جگہ پر تھا اچانک دیکھا
کہ مولانا روم صاحب چلے آتے ہیں حالانکہ مولانا کا وصال ہو چکا تھا اور مولانا کے ساتھ
ایک کلہاڑی بردار آدمی بھی تھا۔ مولانا کو دیکھ کر میرے حواس جاتے رہے۔ مولانا نے

ہے جیسے شد کی کھیاں اپنے چتے میں آتی جاتی ہیں۔ اور ہمہ وقت بھی سبز پوش ان کے پاس رہتے ہیں۔ کسی وقت بھی جدا نہیں ہوتے۔ مجھے شرم آتی ہے کہ ان سے پلہہ جگہ پر بیٹھوں اور ان کے مقام کی رغبت کروں اور خود خلیفہ بنوں۔ جب والد صاحب نے ان کو منتخب کیا اور اپنا خلیفہ بنایا اور کئی ہزار اشعار ان کی تعریف میں کہے ہیں۔ ان میں سے ایک یہ ہے۔

اے حسام الدین حسن کی گوئی باجان کہ من جان ما ظلاف معرفت بہر حسامی کسم
(ترجمہ) اے حسام الدین بادشاہ انہوں کے ساتھ اچھا رویہ اپناؤ کیونکہ میں نے اپنی جان معرفت کے پردے میں تیرے حسام ہونے کے لئے وقف کر رکھی ہے۔
دوسری غزل میں فرمایا ہے۔

اے خیاہ الحق ذوالفضل حسام الدین قوی عارف طب دلی بی رگ و نبض و مجسمی
(ترجمہ) آپ بلند مرتبہ حق جن کی روشنی حسام الدین ہیں نبض اور تشخیص کئے بغیر آپ دلوں کے معالج ہیں۔

میں بھی ان کو اپنا پیشوا اور خلیفہ برحق جانتا ہوں۔ جب تک ان کا وجود مبارک بقید حیات ہے میں والد کے حکم کی تعمیل کروں گا اور حسام الدین کی بندگی میں رہوں گا۔
حسام الدین چلبی کا باغبان : مولانا سراج الدین مشوی خواں رحمۃ اللہ علیہ سے روایت ہے کہ ایک درویش جس کا نام شیخ محمد حیدری تھا اور حاجی مبارک حیدری کا یار عار تھا باغبانی کے کام میں بڑی مہارت رکھتا تھا اور حضرت حسام الدین چلبی کا خادم تھا اور ان کے باغ کی خدمت کرتا تھا۔ اس نے خود بیان کیا کہ ایک مرتبہ میں ناراض ہو کر حسام الدین چلبی کے پاس سے چلا گیا اور کسی دوسری جگہ سکونت اختیار کر لی۔ ارادہ یہ تھا کہ اب کبھی بھی حسام الدین کے پاس نہیں جاؤں گا۔ میں ایک جگہ پر تھا اچانک دیکھا کہ مولانا روم صاحب چلے آتے ہیں حالانکہ مولانا کا وصال ہو چکا تھا اور مولانا کے ساتھ ایک کلباڑی بردار آدی بھی تھا۔ مولانا کو دیکھ کر میرے حواس جلتے رہے۔ مولانا نے

قریب آکر کھاڑی بردار مٹھ سے کہا کہ اس مٹھ کی گردن مارو میرا حسام الدین اس سے ناراہل ہے۔ میں نے ان ظاہری آنکھوں سے دیکھا کہ عمودار نے میری گردن پر کھاڑی ماری اور میرا سر سن سے جدا ہو گیا اور میں مر گیا۔ پھر مجھے یہ معلوم ہوا کہ مولانا نے میرا سر اٹھا کر گردن پر رکھا اور فرمایا بسم اللہ وبالله ومن اللہ والی اللہ۔ میں نے دیکھا میں اسی وقت زندہ ہو گیا۔ پھر میں رونے لگا اور مولانا کے قدموں پر سر رکھ دیا۔ جب سر اٹھایا تو خون زمین پر پڑا تھا اور میری گردن پر نشان تک نہ تھا۔ میں وہاں سے حسام الدین چلپی کے باغ میں آیا اور کلم کرتے لگے۔ تھوڑی دیر بعد حسام الدین میرے پاس آئے اور فرمایا کیوں شیخ محمد جب تک میرے خداوند گارنے میری گونگی نہیں کی اور گردن نہیں ماری تم سرکشی سے باز نہیں آئے۔ اگر میں اس وقت سفارش نہ کرتا تو تم مر چکے ہوتے پھر میری بڑی تسلی کی اور شفقت فرمائی۔ میں نے توبہ واستغفار کر کے مہائے درویشی بن لی۔ اور حضرت چلپی کا مٹھ غلام بن گیا۔ کہتے ہیں یہ واقعہ مولانا روم صاحب کے انتقال سے چار سال بعد کا ہے۔

آنگہ جان بخشد اگر بکند روات نائب است دوست او دست خداست
دست حق میراند وزندہش کند زندہ چہ بود جان پلیدہش کند
(ترجمہ) جو دوبارہ جان دے سکتا ہو اگر اکل بھی کروے تو کوئی حرج نہیں۔ وہ خدا کا نائب ہے اور اس کا ہاتھ خدا کا ہاتھ ہے۔ خدا کا ہاتھ جب حرکت میں آئے گا تو اسے نہ صرف زندہ کر دے گا بلکہ اس کی زندگی لافانی اور دائمی بنا دے گا۔

فقر کا لباس : اس طرح اہل محل و دانش روایت کرتے ہیں کہ ایک دن حضرت مولانا قدس سرہ حضور علیہ السلام اور حقیقی فقراء کے نظر کی تشریح کرنے میں مصروف تھے۔ فرمایا آج کے بعد میری تمنا ہے کہ ہلکا پھلکا اور پشاپرانا لباس پہنوں اور جناب حضرت عمر فاروقؓ کی طرح پٹھے ہوئے لباس پر دلچسپی لگایا کروں اور فارغ رہوں۔ حضرت چلپی نے سر جھکایا اور فریاد کر کے زار و قطار رونے لگے کہ آپ نے امیری اور آراش اور

ذرق برق شوخ لباس سے اس حال میں ہماری تنزیلی فرمادی کہ ہم ٹاٹ اور بوریا کے لباس پر گزارہ کریں حالانکہ پر کلف لباس کو عزت کی نشانی سمجھا جاتا ہے۔ مولانا نے گناہ چھوڑ دینے پر سختی سے تاکید کی اور ایک چادر پر گزارہ کرنے کا ارشاد فرمایا اور کہا کہ حضور نبی اکرم ﷺ بھی یہی چادر پہنا کرتے تھے لہذا اطاعت کی جائے۔ پھر عرض کیا گیا کہ اس کے علاوہ ہم اور کیا کیا کریں؟ آپ نے مسکراتے ہوئے کہا کہ کھدر کا سادہ لباس، خاکی رنگ کی پگڑی، اون کی موٹی ٹوپی، سنگترہ رنگ کے جوتے اور موزوں سے زیادہ کی اجازت نہیں دی جاسکتی۔

ختم نبوت : ایک دن حسام الدین چلبلی (اللہ ان کی یادوں کو تازہ رکھے) نے حضرت مولانا قدس سرہ سے حضور علیہ السلام کی ختم نبوت پر سوال کرتے ہوئے پوچھا کہ حضور نبی اکرم ﷺ پر نبوت کس طرح ختم ہوئی؟ فرمایا کہ میں آپ کی ختم نبوت پر کیا عرض کروں جب کہ آپ کی ذات کو خدا نے رسول اللہ اور خاتم التسنن فرمایا ہے۔ کہا کہ اللہ تعالیٰ کا ارادہ یہ تھا کہ حضور پر نور ﷺ پر پیغمبری اور نبوت ختم کر دی جائے اور آپ ﷺ کے بعد قدرت نے مزید نبوت کی ضرورت ہی محسوس نہ کی۔ خدا نے ایسا کس لئے کیا؟ خدا ہمیشہ سے خود بخود قائم دائم ہے۔

گر ترا بازست آں دیدہ یقین زیر ہر جئے یکے سرھنگ بین
(ترجمہ) اگر تیرے یقین کی آنکھیں کھلی ہوئی ہیں تو تجھے ہر پتھر کے نیچے ایک لشکر نظر آئے گا۔

اور اس طرح اللہ تعالیٰ کی بے پایاں عنایات کبھی رسولوں کی نمائندگی کرنے والوں کے ذریعے سے راہیں دکھاتی ہیں اور کبھی براہ راست بندے کو قدرت اپنے کام کے لئے وقف کر لیتی ہے۔

او نماید ہم بدلھا خویش را او بدو زد خرقہ درویش را
واسطہ بہر ولست و بیان واسطہ زحمت بود بعد العیان
(ترجمہ) وہ اپنا آپ دلوں پر ظاہر فرماتا ہے اور وہ درویش کی بھٹی گدڑی بھی سیتا ہے

کسی ذریعے کی ضرورت دیکھ لینے اور بیان کرنے کے لئے ہوتی ہے۔ سب ظاہر ہو جاتے کے بعد یہی ذریعہ تکلیف کا سبب بن جاتا ہے۔

اس طرح وہ بھارت جو عین یقین کی منزل پر پہنچ چکی ہوتی ہے اسے ذرائع اور دلائل سے نجات مل جاتی ہے براہ راست ان کے دل و جی کے انوار و تجلیات سے روشن ہو جاتے ہیں ان کے لئے بھی مسرت ہے اور ان کے پاس محفل کرنے والوں کے لئے سچائی، یقین اور رضامندی کی خوش خبری ہے۔

مسند خلافت پر : مقول ہے کہ مولانا کی وفات کے بعد حسام الدین چلیبی طویل مدت تک خلافت کرتے رہے۔ مولانا کی عظام کمال خانہ اور اولاد کی بہت خدمت کرتے تھے ہر سال جو کچھ آمدنی اوقات کی تھی اور جو کچھ بطور شوق حاصل ہوتی تھی اور مراد کے مطابق نقد جس کپڑا وغیرہ سب تقسیم کر دیتے تھے۔ مولانا کے مزار کے امام موذن، حاکم، مشوی خوان گوپے اور خدام کے لئے الگ الگ وظیفے مقرر تھے۔ حضرت سلطان ولد، حضرت کراخان اور ملک خان کے مصارف الگ مقرر تھے۔ اس طرح بعد نماز جمعہ جمع کا جلسہ ہوتا تھا اور تلاوت قرآن مجید کے بعد مشوی پڑھی جاتی تھی۔ ہر آئے جانے والوں کی خدمت و تواضع ہوتی تھی اور تقریباً پانچ سو متحمل عبا پوش اور عین سو عارف اور تاجر عالم اور اتنی تعداد میں اعلیٰ کتابیں اور ماہرین کتب خانہ جو حسام الدین چلیبی کے ملازم تھے ہمہ وقت روحانی در آمدات اور قدرتی تجلیات میں کمال مروجہ رہتے تھے۔

حسام الدین چلیبی کا وصال : مقول ہے ایک دن حسام الدین چلیبی مع خدام بلغ حسام کو گئے۔ ان کے ساتھ کافی مجمع موجود تھا۔ ناگہ ایک درویش نے آکر اطلاع دی کہ مولانا کی تربت کے گنبد کا کلس گر گیا ہے اور گنبد میں شگاف پڑ گیا ہے۔ حسام الدین نے ایک آہ بھری اور بار بار اپنی پگڑی کو زانو پر مارتے تھے اور روتے تھے۔ تھوڑی دیر بعد فرمایا حساب کرو تو مولانا صاحب کو اس دار فانی سے رخصت ہوئے کتنا عرصہ گذرا ہے۔ حساب لگایا تو معلوم ہوا پوری دس برس گذر چکے تھے اور گیارہواں سال شروع تھا۔ اسی

وقت آپ کے چہرہ پر تغیر نہ لیاں ہوا اور پسینہ سے تر ہو گیا۔ فرمایا مجھے گھر لے چلو اب عمر کا پیمانہ بھر چکا ہے۔ اور یہ اشعار پڑے۔

وقت آن آمد کہ ما عریان شوم جسم بگذارم سراسر جان شوم
صورت تن گو بود من کیستم نقش کم ناید چو من با کیستم
چوں تمنوا موت گفت اے صادقین صادق جان را برافشانم بریں
(ترجمہ) وقت آن پہنچا کہ میں عریاں ہو جاؤں جسم سے آزاد ہو کر سراپا جان بن
جاؤں۔ جا بیان کر میری مجسم صورت کہ میں کون ہوں۔ میں لافانی ہوں اس لئے میرا
عکس نہیں آتا۔ جب کہہ دیا ہے کہ اے بچے لوگو! مرنے سے پہلے مر جاؤ میں سچا ہوں
اس لئے اس بات کا عملی ثبوت فراہم کرتے ہوئے اپنی جان بار بار قربان کرتا ہوں۔

چنانچہ حضرت چلبی صاحب کو سوار کر کے گھر پر لائے۔ چند روز صاحب فراش
رہے۔ آخر منگل کے دن ۲۲ شعبان ۶۸۳ھ کو انتقال کیا۔ کہتے ہیں کہ جس وقت مولانا
کے مزار کا کلس نیا چڑھا دیا گیا اسی وقت حسام الدین چلبی نے رحلت فرمائی۔ انا للہ وانا
الیہ راجعون۔

راجع آن باشد کہ باز آید بشہر سوے وحدت آید از تفویق دہر
راجعون گفت و رجوع این سان بود کہ گلہ وا گردو و خانہ رود
(ترجمہ) واپس آنے والا وہ ہوتا ہے جو پھر شہر میں آجائے۔ زمانے کی بلندیوں سے
وحدت کی طرف لوٹ آئے۔ راجعون یعنی لوٹنے والے کہا ہے۔ اس کے بعد واپس آنا یہ
ہوتا ہے کہ شکوہ شکایت چھوڑ کر انسان گھر چلا جائے۔

حضرت کرا خاتون کا وصال : روایت ہے کہ حضرت حسام الدین چلبی کے انتقال
کے بعد حریم مولانا حضرت کرا خاتون کا انتقال ہوا۔ شہر کے تمام بزرگ، علماء، مشائخ جنازہ
میں شریک تھے۔ خدام نے حضرت سلطان ولد کے اتباع میں سر سے گیزیاں اتاری تھیں۔
جب جنازہ چاشنگیر دروازہ کے قریب آیا تو خود بخود رک گیا۔ سب حیران تھے کہ ماجرا
کیا ہے کامل ایک گھنٹہ جنازہ آگے نہ بڑھا۔ حضرت سلطان ولد مع خدام سماع میں مشغول

ہو گئے۔ ایک گھنٹہ بعد جنازہ وہاں سے آگے بڑھا۔ جس وقت جسد مبارک دفن کر دیا گیا
 قبر کا احاطہ سفید نور سے منور ہو گیا۔ بہت سے لوگ یہ منظر دیکھ کر بے ہوش ہو گئے۔ اسی
 شب ایک شخص نے خواب میں کرا خاتون کو مولانا روم صاحب کے پاس دیکھا اور دریافت
 کیا کہ راستہ میں جنازہ رک جانے کی کیا وجہ تھی۔ حضرت کرا خاتون نے کہا اس دن اس
 جگہ ایک عورت اور ایک مرد کو زنا کی تہمت میں سنگسار کیا گیا تھا۔ مجھے ان پر رحم آیا اور
 میں نے سفارش کر کے انہیں عذاب سے بچایا۔ اس وجہ سے وہاں دیر ہوئی۔

بندگان حق رحیم و ہدایہ خوسہ حق وارثہ دن یا صلح کلمہ
 (ترجمہ) خدا کے بندے جو صلہ مند اور مہربان ہوتے ہیں کلموں کی دعا کی میں انہیں
 عادت اختیار کرتے ہیں اس شخص نے صبح کو یہ خواب حضرت سلطان علیہ السلام سے بیان کیا
 خدام نے بہت خوش ہوئی اور شب کو صلح کا جلسہ کیا۔

ابلیس کی حسام الدین چلبی سے ملاقات: معلوم ہے کہ ایک روز سلطان
 متمش ہو کر حضرت حسام الدین چلبی کی خدمت میں آیا اور مولانا روم صاحب کی
 عبادات و ریاضات کی بہت شکایت کرنے لگا۔ بات یہ کہ جس وقت مولانا میاں کے مکان
 نماز میں کھڑے ہوتے ہیں روشن دنیا مجھ پر تاریک ہو جاتی ہے۔ مجھے جو حالت ان میں نظر
 آتی ہے وہ ہزاروں آدمیوں میں بھی نہیں دیکھی۔ سبحان اللہ وہ لوگ کھٹے اچھے ہیں
 جنہوں نے ان کا دامن پکڑ رکھا ہے اور مولانا کی محبت سے شرمسار ہیں۔ مولانا کی عظمت
 و ہیبت سے میری یہ مجال نہیں ہے کہ ان کے خدام کے قریب جا سکوں۔ اگر میں جانتا کہ
 آدم علیہ السلام کی اولاد سے ایسے عقل فرزند پیدا ہوں گے تو ہرگز انکار نہ کرتا اور
 روگردانی نہ کرتا۔ ان کے رحم و دل فرزندوں سے امید ہے تاکہ وہ میری طرف سے ان کی
 خدمت میں عذر کریں گے اور مجھے نجات دلائیں گے۔ حسام الدین چلبی نے یہ واقعہ
 مولانا صاحب سے بیان کیا۔ آپ مسکرائے اور ارشاد فرمایا امید ہے تاکہ وہ تا امید نہ رہے
 گا۔

پس کجا زارو کجا نالده نسیم مروتو نه پذیرى بجز نیک اے کریم
(ترجمہ) اے بخشش کرنے والے اگر تو صرف نیکوں ہی کو پسند کرے گا تو محروم لوگوں
کے رونے دھونے کا کیا بنے گا۔

ومن عصانی فانک غفور رحیم (جس نے مجھ سے بغاوت کی بے شک تو بخشنے والا
مہربان ہے) (۳۶-۱۴)۔

اولیاء اللہ کے خدمت گار : منقول ہے کہ ایک دن مولانا روم صاحب نے دیکھا کہ
ایک خدمت گار کندھے پر زنبیل ڈالے ہوئے بڑے ذوق و شوق سے حسام الدین چلبی
کے ہاں ضروری سامان لئے جا رہا ہے۔ مولانا نے فرمایا کاش تیری جگہ میں ہوتا اور تو میری
جگہ ہوتا۔ میں خدمتگاری کی خصوصیت حاصل کرتا۔ پھر مولانا نے اپنی عبا اتار کر اسے پہنا
دی اور بہت معذرت کی۔ اس سے قیاس کرنا چاہئے کہ اولیاء اللہ کے خدمتگاروں کا کیا
رتبہ ہوتا ہے۔

نیت ممکن در میان خاص و عام از مقام بندگی برتر مقام
ہر کہ اندر عشق یابد زندگی کفر باشد پیش و جز بندگی
(ترجمہ) ہر شخص کے لئے بندگی سے بڑھ کر کوئی درجہ نہیں ہے۔ جس کی زندگی میں
عشق سما جائے اس کے لئے بندگی کے سوا ہر کام کفر ہو جاتا ہے۔

ہر کہ خدمت کرد مخدوم شد : منقول ہے کہ جو شخص مولانا شمس الدین تہریزی
سے ملاقات کرنا چاہتا وہ پہلے حسام الدین چلبی سے عرض مطلب کرتا تھا۔ اور وہ مولانا
روم صاحب سے عرض کرتے تھے پھر کہیں اجازت ملتی تھی۔ بڑے بڑے لوگوں کی نسبت
مولانا روم فرمادیتے تھے کہ اگر وہ اتنے ہزار درہم نذر کرے تو شمس الدین تہریزی سے
ملاقات کرائی جاسکتی ہے۔ ایک مرتبہ امین الدین میکائیل نائب سلطنت نے درخواست کی
کہ تھوڑی دیر کے لئے شمس الدین تہریزی کی صحبت نصیب ہو جائے۔ حسام الدین چلبی
نے مولانا سے عرض کیا آپ نے فرمایا چالیس ہزار درہم نذرانہ داخل کرے تو ملاقات

حضرت بہاء الدین سلطان ولد قدس اللہ سرہ

ایام شیر خوارگی : حضرت مولانا حسام الدین اسکندر، جمال الدین قمری، سراج الدین تمیزی اور امام اختیار الدین عمری وغیرہ معتبر بزرگوں سے روایت ہے کہ حضرت سلطان ولد شیر خوارگی کے زمانہ میں مولانا روم صاحب کے پاس سوتے تھے۔ جب مولانا نماز تہجد کے لئے اٹھتے تو یہ روتے تھے۔ مولانا ان کی وجہ سے نماز نہیں پڑھتے تھے بلکہ ان کو بہلاتے تھے۔ جب وہ دودھ مانگتے تو آپ اپنی چھاتی منہ میں دے دیتے تھے اور آپ کی چھاتی سے دودھ جاری ہو جاتا تھا۔ ایسے بہت سے معجزات اور کرامات کتب تاریخ میں ملتے ہیں۔ مثلاً حضور نبی اکرم ﷺ کی انگلیوں سے پانی جاری ہو گیا تھا۔ حضرت صدیق اکبرؓ کے لعاب دہن سے مسجد نبوی کا چراغ صبح تک روشن رہتا تھا۔ حضرت ابراہیم خلیل اللہ نے غار میں چالیس دن تک اپنی انگلیوں سے دودھ چوسا وغیرہ۔

جب حضرت سلطان ولد کی عمر دس برس کی ہوئی تو آپ ہر مجلس اور محفل میں اپنے والد ماجد کے پہلو میں بیٹھتے تھے اور جوانی میں لوگ ان کو مولانا صاحب کا چھوٹا بھائی خیال کرتے تھے۔ مولانا صاحب ہمیشہ ان کا نام تعظیم سے لیتے تھے اور فرماتے تھے تم مجھ سے بہت مشابہ ہو۔ محبت ان سے اس قدر تھی کہ اپنے والد کے نام پر ان کا نام رکھا اور کہتے ہیں مولانا اکثر اپنی زبان مبارک ان کے منہ میں دے دیتے تھے اور ان کے سر پر بوسے دیتے تھے اور وہ اپنے باپ کے پہلو ہی میں دفن ہیں۔

سجادہ نشینی کی پیشکش : اکابر اصحاب سے منقول ہے کہ مولانا کے انتقال سے سات روز بعد حسام الدین چلپی تمام اصحاب اور مریدوں کے ساتھ سلطان ولد کے پاس آئے۔ قدموں پر سر رکھ کر کہا میں چاہتا ہوں آپ اپنے والد کی جگہ مسند خلافت پر بیٹھ کر مریدوں

کو ارشاد کریں اور مخلوق کو فیض یاب کریں۔ اور میں آپ کی رکاب میں حاشیہ بردار ہو کر خدمت گذاری کروں گا۔ سلطان ولد بہت روئے اور خوشی سے کہا جس طرح آپ والد صاحب کی زندگی میں خلیفہ اور مریدوں کے سردار تھے اسی طرح آپ اب بھی ہمارے بزرگ اور مولانا کی یادگار ہیں۔ خلافت اور تخت کے مالک آپ ہیں اور میں وصیت ہمارے بادشاہ کی تھی۔ چنانچہ جب کبھی سلطان ولد کی ملاقات حسام الدین چلی سے ہوتی تو سلطان ولد ان کے ہاتھ اور پاؤں چومتے تھے۔ غرضیکہ سلطان ولد نے جیسی اطاعت اور تابعداری اپنے والد کے خلفاء کی کی وہ اور کسی شیخ زادہ کی نہیں سنی تھی۔ چنانچہ دمشق سے قونیہ تک شمس الدین تمیزی کے ہمراہ پیدل آئے۔ جب انہوں نے سوار ہونے کو کہا تو یہ جواب دیا کہ غلام اور آقا دونوں سوار ہوں تو یہ زیبا نہیں ہے۔ شیخ صلاح الدین زکویہ خستے۔ ان کی بھی ایسی خدمت کی کہ نہ بیان ہو سکتی ہے اور نہ تحریر میں لائی جا سکتی ہے۔ حضرت سید بہان الدین ترمذی کو بھی اپنا قبلہ و کعبہ بنا رکھا تھا۔ پھر حسام الدین چلی کو گیارہ برس برابر اپنے والد کا قائم مقام سمجھ کر اپنا ہی و مرشد ہی تسلیم کیا۔ نہایت اخلاص اور سچائی سے ستر برس تک اپنے والد ماجد کے کلام کی شرح فرماتے رہے اور حقائق و معارف سے مخلوق خدا کو ملامل کرتے رہے۔ روم کے تمام شہروں کو اپنے خلفاء سے بھر دیا۔ اپنے فرزند چلی جلال الدین امیر عارف کو بھی حسام الدین چلی سے بیعت کرایا۔ اور جو لوگ درمیان میں نفاق اور رنجشیں پیدا کرنا چاہتے تھے ان کو مردود سمجھا۔

منقول ہے کہ مولانا روم صاحب نے اپنے ہاتھ سے مدرسہ کی دیوار پر یہ عبارت لکھی تھی۔ میرا بہاء الدین (سلطان ولد) نیک بخت ہے۔ خوب مسرور زندگی گزارے گا اور اچھی موت مرے گا۔

سلطان ولد کی بصیرت : منقول ہے کہ ایک دن حسام الدین چلی نے مولانا صاحب کی بیوی حضرت کراخاتون کی دعوت کی اور اپنے گھر بلایا اتفاق سے سلطان ولد بھی اس روز

حسام الدین سے ملنے تشریف لے گئے۔ باہم مل بیٹھے تو دیر تک حقائق اور معارف کا بیان ہوتا رہا۔ حضرت کراخاتون نے کہا آج میں نے خواب میں دیکھا کہ مولانا کے پر مشرق سے مغرب تک پھیلے ہوئے ہیں اور اپنے پروں سے سلطان ولد پر سایہ کئے ہوئے ہیں۔ سلطان ولد جہاں بھی جاتا ہے مولانا بھی پر کھولے ہوئے ان کے اوپر سایہ کئے ہوئے جاتے ہیں۔ حسام الدین چلبی کے قلب میں یہ خطرہ آیا کہ مجھے انہوں نے خواب میں نہیں دیکھا۔ مردان خدا کی غیرت مشہور ہے۔ اس خیال کے آنے سے ان کا چہرہ متغیر ہو گیا۔ یہ تو ثابت ہے کہ مومن کی فراست سے ڈر وہ اللہ تعالیٰ کے نور سے دیکھتا ہے۔

آنکہ او ينظر بنور اللہ بود در میان پوست او را راہ بود
 شیخ کو ينظر بنور اللہ شد . از نہایت وز نخست آگاہ شد
 (ترجمہ) جب یہ حقیقت ہے کہ اللہ کا والی اللہ کے نور سے دیکھتا ہے تو اس کے سامنے گوشت پوست پردہ نہیں بن سکتا۔ وہ بلا واسطہ دل دیکھ لیتا ہے۔ پیر بھی اللہ کی نظر سے دیکھتا ہے اور وہ ابتداء سے آخر تک واقف کار ہوتا ہے۔

سلطان ولد فوراً سمجھ گئے اور والدہ سے کہنے لگے اس خواب کی تعبیر یہ ہے کہ مرغ اپنے ضعیف انڈے کی پرورش چاہتا ہے تو ہر وقت اپنے پیروں میں چھپا رکھتا ہے۔ پھر بچہ نکلتا ہے تو اس کو بھی ہر وقت پروں میں دبائے بیٹھا رہتا ہے اور اس کو دانہ کھانا سکھاتا ہے اور اڑاتا بتاتا ہے جب اس میں اڑنے کی طاقت آجاتی ہے تو پھر پاس نہیں پھٹکتا۔ حضرت حسام الدین چلبی کی حالت ایسی ہے جیسے کہ جوان بچہ اپنے پروں سے اڑتا پھرتا ہے اور کھاتا پیتا ہے۔ میں مثل نوزائیدہ بچے کے ہوں اس لئے مولانا صاحب مجھے پروں میں چھپائے ہوئے ہیں۔ اور میری تربیت کر رہے ہیں تاکہ مجھے درجہ کمال حاصل ہو جائے۔ حسام الدین چلبی یہ تقریر سن کر خوش ہو گئے اور کھڑے ہو کر سلطانی ولد کو سینہ سے لگایا اور سر پر بوسے دیئے اور بہت تمسین کی۔ کہتے ہیں اس دن تین ٹکڑے حریر مصری اور شاشی کے سلطان ولد کی نذر کئے اور بہت خدمت کی۔

اسم اعظم سونا چاندی ہے : منقول ہے ایک دن سلطان ولد چلی امیر عالم اور دیگر اصحاب مولانا روم صاحب کی خدمت میں بیٹھے تھے۔ سلطان اسلام کی طرف مالے اس وقت ایک شخص نے کی اشرفیوں کی ایک تھیلی لایا اور نذر کی اور دعا کا طالب ہوا۔ تھے ہیں اس زمانہ میں چلی امیر عالم کی سلطان خواجی سے اہل دینی تھے مولانا صاحب نے سب سے پوچھا مولانا اسم اعظم کیا ہے؟ سب سے عرض کیا ہمیں معلوم نہیں آپ ارشاد فرمائیں۔ مولانا نے فرمایا اسم اعظم یہ سخاوت پالہ کی ہے مگر حق تک نہیں پہنچا ہے اور اہل کی بھی زیب و زینت اور ارشاد کرتا ہے۔ اس لئے کہ اس کے بغیر وہ دنیا کی معمولی ہو سکتی ہے اور نہ اہل آخرت کی خوش ممکن ہے۔ چنانچہ میرے والد ابوالکلام الدین ولد فرماتے ہیں۔

نشاط مردان از زور تقسیم است خوش ہائے جن از زور تقسیم است
رسی بر نام مخصوص اے ولد شاہ لود را خراما چہ تہیہ از در و تقسیم است
(ترجمہ) دنیا جہاں اور حب ملاکوں کی طرف سے حلوئے ہلاکتی میں ہوتی ہے۔ اے ولد اگر تیرے پاس سونے چاندی کی سیر میں ہو تو جلد اپنا حصہ حاصل کر لے گا ہے۔

پھر فرمایا یہ سب برقم تقسیم کر دو۔ مگر چلی امیر عالم کو زیادہ فرمایا کہ اس کے احوال بہت زیادہ ہیں۔

حضرت موسیٰ علیہ السلام کا قصہ: سراج الدین مٹھوی خزان روایت کرتے ہیں کہ ایک دن مولانا صاحب کی زیارت کے لئے بڑے بڑے بزرگ اور مشائخ حاضر ہوئے۔

مولانا نے حضرت موسیٰ علیہ السلام کے عصا کا حال بیان کیا کہ اس کے جادو گروں کی جادو گرگی کا اثر اونٹوں والا بوجھ نکل گیا۔ مگر عصا ڈرا بھر بھی جسامت میں بڑا نہ ہوا۔ جیسا

تھا ویسا ہی رہا۔ اب کوئی مثال ایسی ہے کہ جس سے عصا لایہ معالجہ اسٹالی سے لوگوں کی سمجھ میں آجائے۔ پھر آپ نے سلطان ولد کی طرف رخ کر کے فرمایا کہ تم اس مسئلے کی وضاحت کرو۔ سلطان ولد نے کہا اس کی مثال ایسی ہے کہ کسی شخص کا بہت بڑا مکان ہو

۔

اور رات نہایت اندھیری ہو۔ جب اس مکان میں شمع لے جائیں گے تو اس کی روشنی تمام تاریکی کو دور کر دے گی۔ پھر یہ کہ باوجود اس قدر تاریکی کھا جانے سے شمع کی اپنی روشنی ذرا بھی ماند نہیں ہو گئی۔

جاوہ ہمارا عصا ایک لقمہ کرا۔ ایک جہاں پر شب بزد آنا صبح خورد نور اذان خوردن نشد افزوں و بیش بل همان سانت کو بودست پیش (ترجمہ) حضرت موسیٰ علیہ السلام کی لاشی جاوہ گروں کے تمام شعبدوں کا ایک نوالہ بتاتی ہے۔ سارے جہاں کی اندھیری رات کو صبح کھا جایا کرتی ہے۔ نور ایسی خوراک سے نہ بڑھتا ہے نہ گھٹتا ہے بلکہ وہ ہمیشہ ایک سا رہتا ہے۔

مولانا نے کھڑے ہو کر سلطان ولد کو سینے سے لگایا۔ ان کا منہ چوما اور ان کے لئے دعا کی۔ مولانا بار بار فرماتے تھے شاہابش بہاء الدین شاہابش خوب بات کی اور نادر موتی پروئے۔

ایک ناپسندیدہ عادت : روایت ہے کہ ایک بار حضرت کراخاتون نے مولانا صاحب سے شکایت کی کہ سلطان ولد ہمیشہ خدمتی عورتوں کو تکلیف دیتا ہے اور ان پر غصہ کرتا ہے۔ اس کی اس عادت سے مجھے بھی پریشانی ہوتی ہے مولانا نے فرمایا ان سے کچھ کہنا درست نہیں ہے اس لئے کہ اللہ تعالیٰ خود ان سے مواخذہ نہیں کرتا اور انہیں دوست رکھتا ہے۔ وہ مرد آزاد اور مسلم ہے میں بھی ان کے رو برد ان سے سخت بات نہیں کہہ سکتا اور ان کے معاملہ میں تعرض نہیں کر سکتا۔

میرا ظہور تیرے وجود کے لئے ہوا ہے : منقول ہے کہ ایک دن مولانا صاحب نے سلطان ولد سے فرمایا کہ بہاء الدین میرا ظہور اس عالم میں صرف تیرے وجود کے لئے ہوا ہے۔ یہ سب باتیں میرے اقوال ہیں اور تو میرا فعل ہے۔

مولانا کے مزار کی تعمیر کے لئے رقم کی فراہمی : منقول ہے کہ مولانا کے وصال کے بعد علم الدین قیصر رحمۃ اللہ علیہ نے مولانا کے مزار کی تعمیر کا ارادہ کیا۔ اس نے اس

ضمین میں حضرت سلطان ولد سے مشورہ کیا۔ آپ نے فرمایا تمہارے پاس کس قدر سرمایہ موجود ہے۔ عرض کیا تین ہزار درہم میرے پاس ہیں۔ فرمایا اس تھوڑی سی رقم میں کیا ہوگا۔ اس نے عرض کیا میرے خداوندگار عالم غیب سے مجھے دیں گے۔ سلطان ولد نے فرمایا اچھا اب صدق دل سے تعمیر شروع کر دو۔ اس روز رات کو علم الدین سلطان کے محل میں گیا اور وہاں اس قدر مشقیہ فرمائی اور مناجات پڑھیں کہ محسن الدین پروانہ اور گرجی خاتون بہت ہی خوش ہوئے اور خوب روئے۔ صبح کو دونوں نے خلوم بھیج کر علم الدین کو بلایا۔ اس کی بہت تعریف کی۔ اور اسے ہزار درہم سلطانی دیئے اور عیادت پہنچایا۔ اور پچاس ہزار درہم قیصریہ کی آمدنی سے لوہانگی کا حکم جاری کیا۔ علم الدین نے خوشی خوشی مزار مقدس کی تعمیر شروع کی اور بیوی لگن اور اطفال سے اسے کھل گیا۔ اس کے علاوہ بہت سے تحائف سلطان ولد کے خدام کو دیئے اور چھ ہزار درہم حضرت سلطان ولد اور حسام الدین چلبی کی خدمت میں پیش کئے۔

سلطان ولد کی چلہ کشی : روایت ہے کہ سلطان ولد کی عمر پچھ سال کی تھی کہ آپ نے مولانا سے عرض کیا میری خواہش ہے کہ چلہ کروں۔ مولانا نے فرمایا ہانا الدین احمدیوں کے واسطے خلوت اور چلہ کشی نہیں ہے بلکہ یہ تو ہمارے دین میں بردت ہے البتہ حضرت موسیٰ اور عیسیٰ علیہ السلام کی شریعت میں یہ باتیں پائی جاتی تھیں۔ میں جو پہلے اور ریاضتیں کرتا ہوں صرف اپنے دوستوں اور فرزندوں کے واسطے کرتا ہوں۔ تم تکلیف نہ کرو۔ سلطان ولد نے بہت اصرار کیا اور عرض کیا میری یہی خواہش ہے کہ چالیس روز تک خلوت میں رہوں۔ اور قوت کی استدعا آپ سے کرتا ہوں۔ مولانا رضامند ہو گئے اور ان کے لئے چلہ کشی کا سامان درست کرایا اور حجرے کا دروازہ چن دیا۔ ہر تیسرے روز مولانا اور شیخ صلاح الدین زرکوب ان کے حجرہ کے پاس آتے تھے اور مراقب بیٹھتے تھے۔ چالیس روز پورے ہونے کے بعد مولانا کے تمام خلوم، دوست اکابر شرا اور قوال جمع ہوئے۔ بڑے احرام سے دروازہ کھولا۔ دیکھا تو سلطان ولد بالکل نور میں مستغرق تھے۔

اپنے والد کو دیکھ کر قدم بوس ہوئے اور پاؤں مبارک سے لپٹ کر دیر تک چومتے رہے۔ اس روز مولانا نے بہت ہی عنایت فرمائی۔ خادموں نے سماع شروع کیا۔ قوالوں کو بہت سی عبائیں انعام میں ملیں جب تمام لوگ چلے گئے اور صرف چند محرم راز آدمی رہ گئے تو مولانا نے فرمایا بھاء الدین اپنے مکاشفات شیخ صلاح الدین کے سامنے بیان کرو۔ سلطان ولد نے عرض کیا تمیں روز کے بعد میری نظر کے سامنے بلند پہاڑوں کی طرح انوار گذرنے لگے اور بلا انقطاع انوار کا سلسلہ جاری تھا اور ان انوار سے یہ آواز آئی۔ ان اللہ یغفر الذنوب جميعا (بے شک اللہ سب گناہ بخش دیتا ہے) (۳۹-۵۳)

بار بار یہ آواز میرے کانوں میں آتی تھی اور میں اس آواز کی گونج سے بے ہوش ہو جاتا تھا۔ پھر سرخ سبز اور سفید لوحیں میری آنکھوں کے سامنے آئیں۔ ان پر یہ عبارت تھی کل ذنب لک مغفور سوی الاعراض عنی (مجھ سے روگردانی کے سوا تیرے تمام گناہ معاف کر دیئے) مولانا نعرہ مار کر ناچنے لگے اور فرمایا بھاء الدین! جو کچھ تو نے دیکھا ہے صحیح ہے بلکہ اس سے بھی ہزار ہا زیادہ ہے لیکن اتباع اور ناموس شریعت کے لئے اس بھید کو چھپا کر رکھو اور کسی پر ظاہر نہ کرو۔

تا مگوئی سر سلطان رابکس تازیانی قد را پیش گس
قد خر را گر طرب انگختی پیش خر قطار شکر ریختی
ہر کار اسرار کار آموختد مر کردند ودہانش دوختند
(ترجمہ) تجھے بادشاہ کا راز کسی سے نہ کہنا چاہئے اور مکھیوں کے سامنے میٹھا نہیں پھینکنا چاہئے۔ اگر گدھے کو میٹھا خوش کر سکتا ہے تو اس کے سامنے شکر کی بوری اندیل دے۔ جو شخص معرفت خداوندی کا تجربہ کار ہوتا ہے وہ اپنے لب سی کر مہر لگایتا ہے۔

قحط سالی میں بارش کے لئے دعا : روایت ہے کہ قونیہ میں ایک دفعہ شدید قحط پڑا۔ کئی مرتبہ لوگ نماز استسقاء کو گئے۔ بڑی دعائیں کیں مگر ایک قطرہ بھی نہ برس۔ بڑی قربانیاں کیں، صدقات دیئے مگر قبولیت کے آثار نظر نہ آئے۔ بالاخر مجبور ہو کر حضرت سلطان ولد کی خدمت میں حاضر ہوئے اور عرض کیا کہ ہم لوگ تو کوئی چیز نہیں ہیں ہماری

اللہ تک پہنچا دے۔

تمہیں چاہئے کہ اس ایک خدا کے عاشق اور طالب رہو جو سب کا حاکم ہے۔ تمام رسل اسی خدا کے احکام پہنچانے دنیا میں آئے۔ اور اس کی بندگی اور اطاعت کی ترغیب دیتے رہے۔ اس کی اطاعت اور فرماں برداری سے لوگوں کو مراتب اور اعزاز ملے ہیں۔ اہل سنت والجماعت کا یہی مذہب ہے۔ اس کی مثال یہ ہے کہ جو تیرے غلام اور فوج کے ملازم ہیں وہ تیرے حکم کے تابع ہیں اور تجھے اپنا خداوند جانتے ہیں مگر تو بھی اپنے خاں کا محکوم ہے اور تیرا خاں خاقان اعظم کا تابعدار ہے۔ لہذا ہر ایک کے لئے واجب ہے کہ اپنے اپنے حاکموں کی اطاعت کرے اور رفتہ رفتہ اطاعت اور فرمان برداری کی بدولت خاقان اعظم تک رسائی ہو جائے گی۔ لیکن یہ سب خدا بزرگ و برتر وحدہ لا شریک کے حکم کے مطیع ہیں۔ اور کل کاروبار اس کے حکم کے موافق جاری ہیں۔ اسی طرح تمام انبیائے کرام اور اولیاء اللہ حضرت سلطان اکبر جل جلالہ کے مقرب ہیں اور اس کی مشیت کے تحت کام کرتے ہیں اور مخلوق کو اس کی فرماں برداری کی طرف بلاتے ہیں۔ ہر ایک کے پاس فرمان اور احکام الہی، معجزات اور کرامات کی صورت میں موجود ہیں۔ اس کے علاوہ جو بھی فرقے، گروہ اور جماعتیں مختلف عقائد کی حامل ہیں سب کے سب جھوٹے اور گمراہ ہیں۔

اے ہوا ہائے تو ہوا انگیز وے خدایان تو خدا آزار
(ترجمہ) اے عزیز تیری خواہشات فساد کھڑا کر دیتی ہیں۔ اور تیرے جھوٹے خدا
اصل معبود کو ناراض کر دیتے ہیں۔

دانشمندی اور ہوشیاری کی بات یہ ہے کہ سلطان اکبر جل جلالہ کی قربت کے ذرائع تلاش کرو اور اس درگاہ کے مقربین سے دوستی پیدا کرو تاکہ دربار اعلیٰ تک رسائی ممکن ہو۔ وہ اسی وقت توبہ کر کے مسلمان ہوا اور آپ کے مریدوں میں شامل ہو گیا اور کہنے لگا میں نے اکثر علماء اور حکماء سے اس بارے میں گفتگو کی مگر کسی نے اتنا روشن اور شافی جواب نہیں دیا جتنا کہ آج مجھے ملا ہے۔ اس لئے میں ان سے بیزار ہوا اور اسلام

لایا۔

سلطان ولد کی کشتی نگاہ : حضرت سلطان ولد فرماتے ہیں ایک روز میں نے مولانا سے عرض کیا جو کچھ محسوس آپ نے مجھے عطا کیں ہیں میں چاہتا ہوں ان کی نشاندہی کروں۔ وہ یہ کہ جس وقت آپ پر سید ترمذی "مولانا شمس الدین تبریزی" اور شیخ صلاح الدین زرکوب کے انوار کا ورود ہوتا ہے مجھے الگ الگ معلوم ہو جاتا ہے اور میں اس کو ہانکنا ہوں۔ اس طرح ایک دن میں نے عرض کیا کہ جس وقت آپ پر حالت عظیم طاری ہوتی ہے وہ بھی مجھے محسوس ہو جاتی ہے۔ مولانا نے فرمایا یہ حالت تو تمہاری ہی ملکیت ہے اور تمہارے ہی دوستوں اور فرزندوں کا حصہ ہے۔

مولانا نے سلطان ولد کو ڈانٹ پلا دی : حضرت سلطان ولد کہتے ہیں ایک روز میں والد ماجد کے ہمراہ حسام الدین چلبلی کے بلغ کو گیا۔ خدام نے مجھے گھوڑے پر بٹھار دیا تھا اور میں سیر کرتا ہوا آہستہ آہستہ مولانا کے پیچھے چلا آ رہا تھا۔ مجھے ایک دم احساس ہوا کہ حضرت والد ماجد رحمت الہی کے ایک دریا ہیں۔ اس وقت دل میں ایک خطرہ پیدا ہوا کہ جو شخص ایسے رحیم بادشاہ کا بھی منکر ہو اسے نکو از سے گلڑے گلڑے کر کے کتوں کے آگے ڈال دینا چاہئے۔ مولانا نے اسی وقت میرے قریب ہو کر فرمایا بہاء الدین! یہ بھی تیرے نفس کا تکبر ہے۔ سب دوست احباب تو پیدل چل رہے ہیں اور تو گھوڑے پر سوار ہے اسی نحوست کی وجہ سے تیرے دل میں یہ خیال پیدا ہوا ہے۔ تجھے منکروں اور معتقدوں سے کیا کام اور یہ شعر پڑھا۔

ماراچہ ازین قصہ کہ گاؤ آمد و خر رفت صین وقت لطیف است ازین عہدہ باز آ
(ترجمہ) مجھے اس سے کیا سروکار کہ گائے آگئی اور گدھا چلا گیا۔ یہ وقت نہایت سازگار ہے فضول اور بے کار مصروفیت سے باز آ جانا چاہئے۔

میں فوراً گھوڑے سے اتر پڑا اور اس خیال سے توبہ کی۔ پھر فرمایا مجھے پسند نہیں منکروں کو بدی سے کوئی یاد کرے۔ سب اللہ سبحانہ و تعالیٰ کی مخلوق ہے۔ کیا عجب ہے کہ

کبھی فضل الہی سے ان کو توبہ نصیب ہو اور وہ بری عادات چھوڑ دیں اور جیسا کہ تم چاہتے ہو وہ ہو جائیں۔

شہر قونیہ کی عظمت : کبار اصحاب روایت کرتے ہیں کہ مولانا ایک روز دوستوں کے ہمراہ مسجد مرام کو گئے اور وہاں سماع کا عظیم جلسہ ہوا۔ اس روز مولانا نے ترجیح بہاریات کے ساتھ بند پڑھے۔

بیا کہ باز جانما را شہنشاہ بازی خواند بیا کہ گلہ را چوہان بسوے دشت می راند (ترجمہ) آؤ کہ روحانی باز کو بازوں کا بادشاہ کہا جاتا ہے۔ آؤ کہ بھیڑ بکریوں کے محافظ (گڈریے) نے اپنے جانور وسیع جنگل کی چراگاہوں میں کھلے چھوڑ دیئے ہیں۔

اس کے بعد حضرت سلطان ولد نے فرمایا سبحان اللہ شہر قونیہ کی فضا کتنی خوب صورت ہے کہ اس کے نور سے رحمت الہی کا سماں معلوم ہوتا ہے۔ مولانا نے فرمایا واللہ ہمارا شہر قونیہ کتنا شاداب اور مبارک شہر ہے۔ یہ شہر دوستوں کی موجودگی میں تمہیں بخشا ہوں۔ سلطان ولد فوراً والد کے قدموں میں گر گئے اور بوسے دیئے۔ مولانا نے فرمایا ہباء الدین جب تک ہمارے والد محترم ہباء الدین ولد کی تربیت اور ان کی ہڈیاں ان کی اولاد عزیز واقارب دوست و احباب اس شہر میں ہیں اس کو کبھی زوال نہیں آئے گا۔ اغیار کے گھوڑے اس میں داخل نہ ہوں گے۔ دشمن کی شمشیر بے نیام نہ ہوگی۔ اور خون ریزی نہ کر سکیں گے۔ اس شہر کو تباہ کرنے میں کبھی کامیاب نہ ہوں گے۔ اہل شہر تربت مبارک کی پناہ میں امن و سلامتی کے ساتھ رہیں گے اور انقلابات زمانہ سے محفوظ رہیں گے انشاء اللہ تعالیٰ۔

معماروں پر شفقت : منقول ہے ایک دفعہ مدرسہ کی چھت مرمت کرنے کی غرض سے سلطان ولد نے چند کاریگر بلائے اور کام ان کے سپرد کیا۔ ایک دن کاریگر اپنے کام میں مصروف تھے کہ آپ بھی چھت پر چلے آئے۔ کاریگروں نے آپ کو دیکھ کر چپکے چپکے آپس میں کہنا شروع کیا کہ تیز تیز کام کرو مولانا خود دیکھ رہے ہیں۔ سلطان ولد کو ان کی یہ حرکت

آج کل کے دنوں میں بہت سے لوگ 650 سے زیادہ سال تک زندہ رہے۔

بہت پسند آئی۔ اس روز آپ نے اس قدر معارف و اسرار بیان کئے کہ تمہارے توجہ سے

باہر ہیں۔ تمام کارہنگریوں کو زبردستی اور کھانا بھیجا اور فرمایا کہ جب عشاء کو چاہیے تو

جائے کہ اس کا مالک اس کے کاموں کو دیکھ رہا ہے اور نگران ہے اور وہ اس وجہ سے

اپنے کام میں خوب کوشش کرے اور مشقت برداشت کرے تو ضرور چاہتا ہوں کہ

شرف ہو گا۔

خوشی عین ہمیشگی اور رازِ کج دوزخ ہے: حضرت سلطان اول فرماتے ہیں ایک دن

کچھ لوگ والد کی خدمت میں حاضر ہوئے کہ آپ نے اس وقت معرفت انبیاء و مشرکین

کیا۔ اور فرمایا بھلا الدین اگر ہمیشہ ہمیشہ میں رہنا مقصود ہے تو ہر اک شخص سے دوستی

پیدا کر اور کسی کی طرف سے دل میں بغض و کین نہ رکھو۔ اور یہ زبان پر بھی نہ آئے۔

بیشی مطلب نہ ہے۔ کس میں، مباحث، چونکہ مراد معلوم ہوتی ہے اور میں مباحث

خواہی کہ زہج کس جو بد ارادہ بدگوی و تباہی و تباہی و تباہی و تباہی

(ترجمہ) مطلب کی خدمت سے مغلوب ہو گیا کسی بھی شخص سے آنکھ نہ بندھو۔ یہ تمہارا

اور موسم کی طرح نرم ہو جاؤ کسی کے لئے نشتر نہ بنو۔ اگر تو یہ چاہتا ہے کہ مجھ کو کسی کی

برائی متاثر نہ کرے تو تجھے بد کلام بد عمل بد نیت نہیں ہونا چاہئے۔ اور اس سے

اس کی وجہ یہ ہے کہ جب کسی شخص کو محبت سے یاد کرے گا ہمیشہ خوش رہے گا اور

وہ خوشی عین ہمیشگی ہے اور اگر کسی کو دشمنی سے یاد کرے گا ہمیشہ زنجیر رہے گا۔ اور

عین دوزخ ہے۔ جب دوستوں کا ذکر ہوتا ہے تو دل پھول کی طرح ہلکتا ہو جاتا ہے اور

دشمنوں کے تذکرے سے دل میں کانٹے پھبتے ہیں اور طبیعت پریشان ہوتی ہے۔ تمام

انبیائے کرام اور خاصانِ خدا کی یہی عادت رہی ہے۔ اسی کے سبب سے ایک عالم ان کا

گرویدہ ہو گیا اور ان کی جذبِ محبت سے عقیدت پیدا ہو گئی۔

الولد سیرا ہے: مولانا کے خواص اصحاب جو ہر وقت غیبی امور کا مشاہدہ کرتے رہتے تھے

روایت کرتے ہیں کہ ایک دن مولانا روم صاحب مدرسہ کے صفحہ پر تشریف فرما تھے۔

آپ کے دائیں ہاتھ حضرت سلطان ولد اور بائیں ہاتھ ان کے بھائی علاء الدین کھڑے تھے۔ خدام کے علاوہ بہت سے لوگ بھی حاضر خدمت تھے۔ یہ دونوں صاحبزادے ابھی نوجوان تھے۔ اچانک دو شخص سبز پوش عالم غیب سے حاضر ہوئے اور مولانا کو سلام کیا اور بلا توقف سلطان ولد کا ہاتھ پکڑ کر غائب ہو گئے۔ تھوڑی دیر بعد پھر نمودار ہوئے اور سلطان ولد بھی آگئے۔ سبز پوشوں نے کہا سلطان ولد کو مولانا کی نسل کے واسطے دنیا میں چھوڑ جاتے ہیں۔ پھر وہ علاء الدین کا ہاتھ پکڑ کر غائب ہو گئے۔ مولانا نے کچھ نہ فرمایا۔ دوستوں نے فریاد کی اور عرض کرنے لگے یہ کیا معاملہ تھا۔ مولانا نے فرمایا بھاء الدین کو میری نسل کے قیام کے لئے دنیا میں زندہ رکھیں گے لیکن علاء الدین کا جلد انتقال ہو گا۔ چنانچہ مولانا شمس الدین تھمری عظیم اللہ ذکرہ کے فساد میں علاء الدین شریک ہوئے اور اس کے بعد جلد انتقال کر گئے۔ حضرت بھاء الدین سلطان ولد برسوں تک زندہ رہے۔ تین جلدوں میں ایک مثنوی لکھی۔ اور ایک کھل دیوان تصنیف کیا۔ اور اپنے والد مولانا روم کے کلام کی شرح برسوں تک کرتے رہے۔ اور اس حدیث نبوی کے مصداق کہ الولد سراہیہ (بیٹا اپنے باپ کا راز ہوتا ہے) حضرت سلطان ولد ہوئے ہیں اور انہی کی شان میں قدس اللہ سرہ اور "اقاض علی العاشمین" کہا جاتا ہے اگرچہ علاء الدین بھی مولانا کے فرزند تھے لیکن ان معنوں میں نہیں۔ مولانا کے انوار اور عنایات سے خالی تھے۔ یہ تو رب کریم کا فضل ہے جسے چاہے رب نواز دیتا ہے تاکہ صاحب ہدایت اور عنایت عاشق الہی دوسروں سے ممتاز رہیں۔

من دل بکے دہم کہ جانی ارزد یک لفظ جمال او جہانی ارزد
 من دل بسلا بلا بھرکس ندہم سودے سرہ باید کہ زیانی ارزد
 (ترجمہ) میں نے اپنا دل ایک ایسے شخص کو دے دیا ہے جس کے لئے میری جان کی
 کوئی قیمت نہیں اور پوری دنیا اس کے دیدار کی ایک جھلک سے بھی بہت کم قیمت ہے
 میں اپنا دل کسی ایرے غیرے کو نہیں دیا کرتا۔ میرے لئے نفع منگنا پڑتا ہے اور نقصان

چور محافظ نہیں ہو سکتا : معقول ہے کہ ایک دن سلطان ولد فرماتے تھے کہ بچپن میں مجھ سے دو مرتبہ گناہ صغیر سرزد ہوا اور میں نے اسی وقت توبہ کی۔ ایک روز مولانا سماع میں تھے اور حالت جذب میں غمگین تھے۔ اہلک میری طرف آئے مجھے گریبان سے پکڑ کر شہادت کی انگلی سے اشارہ کر کے تین بار فرمایا "ہباء الدین اہلک اہلک اہلک" تو جانتا ہے۔ اے میرے دوستو اللہ اللہ ہرگز تقویٰ کی راہ سے قدم باہر نہ رکھو اور ہم ایک دو سرے کی عزت کے دامن کو ہاتھ سے نہ چھوڑو اور ہمیشہ ادب کے ساتھ رہو اور مولانا صادق کا انکار نہ کرو۔ اگر سفارش کی بنا پر کئی چور کی جان بخشی ہو جائے تو پھر بھی اس کی سلطانی خزانچی یا محافظ مملات مقرر نہیں کر سکتے۔ اور وہ کسی طرح بھی بدشاہ کا امین نہیں ہو سکتا۔"

اے امین الدین ربانی آیا کہ امانت بھرت ہر تمنج و جزو دزد را گر غم باشد جان بیدار کے وزیر و سلطان بختیوار غم باشد ایک کو قوی امید کہ بود بعد ز تقویٰ وہ سید (ترجمہ) اے امین الدین آؤ کہہ نیک تاج و تخت کی امانت بددیانت ہاتھوں میں جا چکی ہے وزارت اور خزانہ حاصل کرنے کے لئے جو کو اگر معاف کر دیا جائے تو پھر بھی وہ خزانے کا محافظ تو نہیں ہو سکتا۔ لیکن اس امید پر اسے معاف کیا جا سکتا ہے کہ وہ پرہیزگاری سے اپنا چہرہ چمکائے۔

العاقل تکفیه الاشارة عمل مند کے لئے اشارہ کافی ہے۔

وما يعقلها الا العالمون ان مثالوں کو صرف علم والے ہی سمجھتے ہیں (۲۹-۳۳)

نور علی نور : سلطان ولد روایت کرتے ہیں کہ ایک دن میرے والد ماجد نے مجھے بات سنائی اور فرمایا کہ ہباء الدین ایک نہ ایک دن میرے نور کو گلوتی دنیا میں چمکایا جائے گا جو اطراف عالم کو اپنے احاطہ میں لے لے گا اور آفتاب آسمان ایک ذرہ بن کر اس میں گم ہو جائے گا۔

یک ذرہ آفتاب نماںد برے تو این روشن است بر ہمہ عالم چو آفتاب
(ترجمہ) تیرے سامنے یہ آفتاب ذرہ بن کر بھی نہیں ٹھہر سکتا مگر تیرا چہرہ دنیا بھر کو

سورج سے بھی زیادہ مفید روشنی اور حرارت بہم پہنچا رہا ہے۔

اس حالت میں میں نے اللہ کی بارگاہ میں عرض کیا کہ میں بے اللہ الدین کو اپنی حقیقت
دکھاؤں۔ اللہ کی طرف سے جواب میرے دل پر وارد ہوا کہ یہ وقت مناسب نہیں ہے۔

تو خود اپنے آپ کو دیکھ کر اس وقت خوش ہے۔ اور خوشیاں تیرے ارد گرد طواف میں
مصروف ہیں مگر جس وقت بے اللہ الدین آئے گا وہ وقت میری خوشی کا ہو گا۔

لیک مارا چو بھوئی سوے شامیما جو کہ مقیمان خوش آباد جہان شادیم
(ترجمہ) اگر تو مجھے تلاش کرنا چاہے تو خوشیوں میں تلاش کر کیونکہ میری خوشی اہل دنیا

کے خوش رہنے میں پوشیدہ ہے۔

سلطان ولد پر حسام الدین چلپی کی نوازشات : روایت ہے کہ حسام الدین
چلپی کے مرض موت میں سلطان ولد عیادت کے لئے حاضر ہوئے۔ ان کی حالت دیکھ کر

بہت روئے اظہار غم کے بعد عرض کیا کہ آپ کی رحلت کے بعد میرا کیا حال ہو گا کون میرا
مونس ہو گا کس کے جلسہ میں بیٹھوں گا۔ کون میری مصاحبت کرے گا اور کس سے حال

دل بیان کروں گا۔ سلطان ولد کے رونے سے سب خدام میں کھرام ساچ گیا۔ حسام الدین
چلپی اٹھے اور سلطان ولد پر تکیہ لگا لیا اور فرمایا میری جان آپ بالکل غم نہ کریں اور کسی

اندیشہ کو دل میں نہ لائیں۔ میری وفات کے بعد جو مشکل اور ضرورت پیش آئے گی میں
دوسری شکل میں آپ کے سامنے آؤں گا اور تمام مشکلات و مسائل حل کر دوں گا۔

تمہیں کسی دوسرے کی ہرگز حاجت نہ ہوگی۔ جس طرح مولانا روم صاحب کے والد پر
خراسان میں ایک نور سبز نے ظاہر ہو کر سب مشکلیں حل کر دی تھیں اسی طرح میں حل

کروں گا۔ اکثر اوقات عالم خواب میں ظاہر ہو کر دینی و دنیاوی مقاصد پورے کروں گا۔
سلطان ولد نے یہ حکایت اپنی مثنوی کی ابتداء میں بیان کی ہے۔

اللہ تعالیٰ بندوں سے باتیں کرتا ہے : روایت ہے کہ ایک بزرگ سلطان ولد کی خدمت میں آئے۔ انہیں یہ تردد تھا کہ اللہ تعالیٰ اپنے بندوں سے کلام کرتا ہے یا نہیں۔ ان کو یہ خیال بھی تھا کہ میں سلطان ولد کی خدمت میں زرقند پیش کروں یا شاشی ہندی دستار نذر کروں۔ جس وقت وہ سلطان ولد کی خدمت میں پہنچے پھر اس کے کہ وہ کوئی سوال کریں آپ نے فرمایا واللہ اللہ تعالیٰ بندوں سے باتیں کرتا ہے اور رب کس طرح بندوں سے باتیں کرتا ہے فرمایا کہ بلخ میں اولیاء اللہ میں سے ایک واعظ تھا اور خالص خدا میں سے تھا اس کے بت سے محب اور عاشق تھے۔ ایک روز وعظ میں کہنے لگا ایک مدت سے اللہ سبحانہ و تعالیٰ تم لوگوں سے کلام کر رہا ہے اور تم سنتے نہیں۔ یہ بات مصلح بندوں سے بعید ہے اور یہ بیت پڑھی۔

تعصى الاله وانت تظهر حبه هذا محال فمن الفعل بديع
لو كان جبك صادقا لقطعنا لوز المحب لمن يحب مطيع
(ترجمہ) تو خود اپنے آپ پر کتنی زیادتی کرتا ہے کہ اللہ تعالیٰ کی نافرمانی کرتے ہوئے اس کی محبت ظاہر کرتا ہے۔ اعلیٰ انسان کے لئے یہ کام ناممکن ہے اور اس عمل کا شمار کسی کام میں نہیں ہے۔ اگر تیری محبت سچی ہے تو تو اس کی فرمانبرداری کر۔ کیونکہ محبت کرنے والا جس سے محبت کرتا ہے اس کے تابع ہوتا ہے۔

اور فرمایا اللہ اللہ خدا کی بات ضرور سنو اور فرمان برداری کرو۔ ناگلا ایک درویش نے دستار کا سوال کیا۔ ایک دولت مند مسجد کے گوشہ میں بیٹھا تھا۔ اس نے تین دفعہ دستار دینے کا ارادہ کیا مگر پھر بھی نہ دی۔ اسی تردد میں وہ دولت مند کھڑا ہوا اور واعظ سے کہنے لگا مولانا خدا آپ پر رحم کرے یہ تو بتائیے اللہ تعالیٰ بندوں سے کس طرح کلام کرتا ہے۔ واعظ نے کہا دستار دینے کے واسطے رب نے تجھے تین بار تو کہا مگر تو نے پھر بھی نہ دی۔ اس شخص نے نعرہ مارا اور واعظ کے قدموں میں گر گیا اور جو لباس زیب تن تھا اس درویش کو دے دیا اور خود واعظ کا مرید ہو گیا۔ یہ حکایت بیان کرنے کے بعد سلطان ولد نے اس بزرگ کی طرف مخاطب ہو کر فرمایا اے صاحب اب تم بھی خدا کا کلام سنو دستار

بھی دو اور زرنقذ بھی اللہ کی راہ میں مردان خدا پر تصدق کرو۔ جب تم خدا کی بات سنو گے تو وہ بھی تمہاری بات سنے گا جو خزانہ مانگو گے دے گا اور جو تلاش کرو گے پاؤ گے۔ وہ بزرگ اسی وقت سلطان ولد کے مریدوں میں شامل ہو گیا۔ سلطان ولد کی کرامات کی کوئی حد اور نہایت نہیں ہے ان کے مناقب اور مراتب کی شرح ممکن نہیں ہے۔

خود پسندی بہت مہلک ہے : روایت ہے کہ ایک روز شب کو سلطان ولد نے فرمایا کہ میں ابھی بچہ تھا۔ داڑھی کا آغاز تھا کہ والد ماجد کے ساتھ قبرستان گیا والد نے فرمایا ہباء الدین ان میں سے اکثر لوگ نظربد کی وجہ سے مرے ہیں اس لئے کہ یہ لوگ خود پسند خود رائے اور اپنے آپ کو آراستہ پیراستہ رکھتے تھے۔ لہذا نظر لگنے سے جلد ہلاک ہو گئے۔ بلکہ نظربد انسان کے لئے اتنی مہلک نہیں ہے جس قدر خود پسندی ہلاک کر دینے والی ہے چنانچہ فرماتے ہیں۔

پر طاوست مبین و پائے بین ماکہ سو العین کما شاید کمین
کہ بلغزد کوہ از چشم بدان بزلقونک از بنی بر خوان بداں
(ترجمہ) مور کے پر مت دیکھ اس کے پاؤں دیکھ ماکہ کہینے بد نظروں کی نظربد نہ لگے
کیونکہ نظربد سے پہاڑ بھی کانپ جاتے ہیں۔ نبی علیہ السلام کو بھی اللہ کا ارشاد ہے کہ
لوگ آپ کو بد نظری سے پریشان کرنے کی کوشش کریں گے۔

اسی طرح حضور نبی اکرم ﷺ کو بھی نظر لگی۔ آپ ﷺ نے تکلیف اٹھائی۔ کافروں نے جب معجزات کی وہ عظمت دیکھی تو تاب نہ لاسکے اور نظر لگائی اور مجھے بھی نظر لگی ہے۔ سلطان ولد کہتے ہیں میں نے رو کر قدموں پر سر رکھ کر کہا کیا مجھے بھی نظربد لگی ہے۔ والد نے فرمایا ہرگز نہیں۔ تمہارے باغ میں ہر چیز موجود ہے۔ ہمیشہ خوشی میں زندہ رہو اور خوشی کے ساتھ دنیا سے رخصت ہونا۔ کانٹوں کی وجہ سے کوئی گلاب کے پودے کو نہیں کاٹتا ہے۔ اولیائے کبار کا کاٹنا بھی عزیز ہے کیونکہ وہ سر کو نہیں چھمتا۔ وہ ایک گلدستہ کی مانند ہے۔

ما خار آن کلیم بردار گواہ باش ابن جنس خار بودن نخرست و عار نیست

(ترجمہ) اے بھائی گواہ رہو ہم اس پھول کے کانٹے ہیں۔ اس جنس کا کاٹنا ہونا فخر ہے
عار نہیں ہے۔

حقائق و وقایق کا ادراک ممکن نہیں : مولانا فخر الدین دیودست رحمۃ اللہ علیہ
سے روایت ہے کہ معین الدین پروانہ نے شہر قیصر میں ایک بہت بڑا مدرسہ بنوایا۔ وہ
چاہتا تھا کہ مولانا قطب الدین شیرازی رحمۃ اللہ علیہ کو اس مدرسہ کا مدرس مقرر کرے۔
اس نے بہت سے مقالات سے اکابر کو مدرسہ کے جلسہ میں مدعو کیا۔ اور علم الدین قیصر کو
حضرت سلطان ولد کی خدمت میں بھیجا اور درخواست کی کہ آپ بھی جلسہ میں تشریف
لائیں۔ جلسہ کے دن بہت سے علماء فضلاء، شیوخ اور حکماء موجود تھے۔ سلطان ولد کو
صدر مسد پر بٹھایا گیا اس دن آپ نے اس قدر معارف اور حقائق بیان فرمائے کہ سب
حاضرین حیران رہ گئے اور کسی کو دم مارنے کی جہل نہیں تھی۔ پھر آپ نے مولانا قطب
الدین شیرازی سے فرمایا اب آپ کی باری ہے۔ چنانچہ انہوں نے بھی وعظ کیا۔ اس کے
بعد سماع کا جلسہ ہوا۔ اکثر اکابر نے معین الدین پروانہ سے درخواست کی کہ سلطان ولد
سے وعظ کہنے کی التجا کریں۔ سلطان ولد نے کئی بار عذر کیا کہ اب وعظ کرنے کا موقع نہیں
ہے۔ اس لئے کہ عام لوگوں کی عقلیں میرے کلام کے حقائق و وقایق سمجھنے سے قاصر
ہیں۔ علماء ظاہر نے لوگوں کے لئے جو عام فہم خطاب کیا ہے سب کو معلوم ہے اور کتابوں
میں لکھا ہوا ہے پھر میرے بیان کی کیا حاجت ہے۔ جب بہت اصرار ہوا تو آپ جمعہ کے
دن منبر پر بیٹھے اور اپنی دستار مبارک کو ذرا ٹیڑھا کر لیا۔ جب حفاظ اور قاری کلام پاک کی
آیات تلاوت کر چکے تو سلطان ولد نے نہایت بلیغ خطبہ دیا اور دعا کی۔ اس کے بعد فرمایا
خدا شنئی شیخی و امامی و قبلتی و قوتی و سیدی و سندی و معتمدی و ممکن الروح من
جسدی و ذخیرۃ یومی و غدی سلطان کمل الحقیقین سرہ اللہ بین الحقیقین مولائی و ملوئی
ووالدی جلال الحق والدین میرے ہر قبلہ و کعبہ میرے ہر پیشوا جو میری تمام تر طاقت
ہیں۔ میرے آقا ہیں اور میری شخصیت کو اعتبار میں رکھنے والے ہیں میری شخصیت کو

قابل اعتماد بنانے والے ہیں اور میرے جسم میں روح کی طرح ہیں۔ میرے آج اور کل کا سرمایہ ہیں۔ محققین کے بادشاہ ہیں۔ اللہ تعالیٰ انہیں محققین کا تاج بادشاہی عنایت کرے۔ میری جائے پناہ اور جائے قرار ہیں میرے ابو جو حق اور دین کی عظمت کا نشان ہیں۔

بس آپ نے اتنا فرمایا تھا کہ حاضرین کی گریہ اور آہ و بکا سے ہنگامہ قیامت برپا ہو گیا۔ معین الدین پروانہ نے اپنے کپڑے پھاڑ ڈالے۔ مولانا قطب الدین شیرازی نے اپنی پگڑی پھینک دی۔ حاضرین مجلس سب کھڑے ہو گئے اور خون کے آنسو بہانے لگے گویا مجلس وعظ سماع کی مجلس بن گئی حالانکہ سلطان ولد نے ایک کلمہ بھی مزید اپنی زبان سے نہ نکالا۔ کوئی تقریر و تفسیر شروع نہ کی۔ ان کی یہ کرامت کافی ہے کہ وہ مولانا روم کے فرزند ارجمند ہیں ان کے راز دار ہیں اور حضرت ابو بکر صدیق رضی اللہ عنہ کی اولاد سے ہیں۔ درویشوں کی عزت اور ان کے خاندان کی عظمت کا لحاظ تمام مسلمانوں پر واجب ہے۔ امید ہے کہ معین الدین پروانہ بھی سلطان ولد کی عنایت خاص سے محروم نہ رہے گا اور محرموں میں داخل ہوگا۔ بعض حاسد شیوخ نے باہم تذکرہ کیا کہ آج سلطان ولد پر جلسہ کی دہشت غالب آگئی اور جیسا کہ چاہتا تھا بیان نہ کر سکا۔ شیخ محمد سلماسی نے یہ گفتگو سن کر کہا کیا آپ نے نہیں دیکھا کہ اول انہوں نے وعظ کرنے سے کس قدر عذر کیا اور صاف کہہ دیا کہ میرا کلام عام لوگوں کی سمجھ سے بہت بعید ہوگا۔ پھر دیکھئے دستار کا ٹیڑھا کرنا تھا کہ آہ و بکا سے قیامت قائم ہوگی اور جس وقت دستار سیدھی کر لی سب لوگ خاموش ہو گئے۔

مولانا روم عاشق تھے سلطان ولد معشوق ہیں : روایت ہے اسی مجلس میں کسی شخص نے معین الدین پروانہ سے کہا کہ مولانا روم قدس سرہ کثرت ریاضت اور مجاہدوں سے نہایت زرد ہو گئے تھے۔ مگر سلطان ولد بہت سرخ و سفید ہیں۔ شیخ محمد سلماسی نے جواب دیا کہ مولانا روم تو عاشق تھے۔ عاشقوں کے لئے چہرہ کی زردی ضروری ہے۔ سلطان ولد معشوق ہیں۔ معشوق ہمیشہ سرخ و سفید ہوا کرتے ہیں۔ شیخ محمد سلماسی وہاں سے اٹھ کر سلطان ولد کی خدمت میں آئے۔ آپ نے صورت دیکھتے ہی فرمایا۔ واہ شیخ محمد تم نے

خوب کہا اور بہت اچھا جواب دیا۔ جو کچھ کہا اپنے واسطے کہا اور بے شک جو تم نے کہا وہی سچ بھی ہے۔ معین الدین پروانہ نے سلطان ولد کی خدمت میں قیمتی خلعت اور گھوڑے پیش کئے۔ خدام کو بھی بہت سے تحائف دیئے۔ کہتے ہیں اس دن چار سا کوٹھے بچر اور خلعت علماء اور شیوخ وغیرہ میں تقسیم کئے گئے۔ سب لوگ خوشی خوشی اپنے گھروں کو واپس گئے۔ اللہ تعالیٰ لاکھوں رحمتیں معین الدین پروانہ کی روح پر نازل کرے آمین۔

فریدون فرخ فرشتہ نبرد مشک و معبر فرشتہ نبرد
 بداد و دہش یافت آن نیوی تو داد و دہش کن فریدون قہر
 (ترجمہ) فریدون فرخ فرشتہ نہ تھا۔ اس کا جسم کستوری اور گہرے تیار نہیں کیا گیا
 تھا۔ اس نے اچھی شہرت انصاف اور سخاوت سے حاصل کی۔ تو بھی عدل و سخاوت کیا کرتا
 تو فریدون بن جائے گا۔

شیخ محمد سلماسی رحمۃ اللہ علیہ کا مزار قراحصار میں ہے اور مرجع خلافت ہے۔
 ریائے معرفت بھی عطا ہوا تاج سرواری بھی ، مولانا فخر الدین دیوبند
 روایت کرتے ہیں کہ سلطان ولد فرماتے تھے جوانی کے زمانے میں ایک بار لیا ہوا کہ
 اتفاقاً چند روز تک مولانا کی خدمت میں حاضر نہ ہو سکا۔ اشتیاق کا غلبہ ہوا۔ مولانا نے
 مجھے بلایا میں حاضر ہو کر قدم بوس ہوا۔ مولانا نے استغراق کی حالت میں مجھ پر تیز نگاہ کی
 جس سے میں لایعقل ہو گیا اور والد بھی بے خود ہو گئے۔ ہوش میں آنے کے بعد والد
 صاحب نے دوبارہ مجھے اسی طرح دیکھا۔ میں پھر بے ہوش ہو گیا۔ جب اتفاقاً ہوا تو تیسری
 مرتبہ پھر میری طرف نگاہ کی اور میں پھر بے ہوش ہو گیا۔ جب مجھے ہوش آیا تو والد
 صاحب نے فرمایا پہلی بار میں نے بہاء الدین کو دیکھا تو اس میں مجھے ایسا جمال اور حال نظر
 آیا جو کسی انسان میں بھی نہیں تھا۔ دوسری بار نگاہ ڈالی تو اس کے سر پر نہایت خوبصورت
 تاج نظر آیا۔ تیسری بار دیکھا تو اسکے گلن میں نہایت نادر گوشوارہ نظر آیا۔ سلطان ولد
 فرمانے لگے اب مجھے مولانا کی اس نظر کی تفصیل اور شرح معلوم ہوئی۔ مولانا نے مجھ میں

جو جمال اور کمال دیکھا تھا وہ دراصل حقیقت اور معرفت کی دولت ہے جو مجھے عنایت ہوئی ہے۔ تاج شاہانہ مولانا کی عنایت کا سایہ ہے جو ہر وقت مجھ پر سایہ فگن ہے اور میرے کان میں جو گوشوارہ دیکھا تھا وہ حقیقت میں میرا بیٹا جلال الدین عارف ہے۔ اللہ سبحانہ و تعالیٰ کا شکر ہے کہ والد ماجد کی عنایت سے مجھے دریائے معرفت بھی نصیب ہوا اور سرداری کا تاج بھی ملا اور عارف جیسا فرزند بھی میرے پہلو میں موجود ہے۔ مجھے جس قدر علوم ظاہری اور باطنی ملے ہیں وہ سب والد ماجد کی عنایت کا صدقہ ہے۔ چنانچہ سلطان ولد فرماتے ہیں۔

ولد رایت علم و نے ولایت جزآن علم و ولایت کش پدر داد
(ترجمہ) باپ کے دیئے ہوئے علم اور ولایت کے علاوہ ولد کے پاس نہ کوئی علم ہے نہ ولایت ہے۔

علاقت اور صحت یابی : سلطان ولد کے بیٹے حضرت سلطان العارفین چلبی عارف قدس اللہ سرہ سے روایت ہے کہ ایک بار میرے والد سلطان ولد سخت بیمار ہوئے۔ تمام دوست اور عزیز واقارب آپ کی زندگی سے ناامید ہو گئے۔ ایک روز میری والدہ فاطمہ خاتون والد کے سرہانے مراقب بیٹھی تھیں اور چپکے چپکے روتی تھیں۔ ناگاہ والد نے آنکھیں کھولیں اور فرمایا فاطمہ خاتون اب تم مجھ سے صاف دل ہو جاؤ اور مجھے معاف کر دو کیونکہ میں دنیا سے رخصت ہونے والا ہوں۔ رحلت کا وقت قریب ہے۔ میری والدہ نے کہا نہیں نہیں۔ میں نے دیکھ لیا ہے آپ کا وصال نہیں ہو گا بلکہ آپ ابھی بہت خوشیاں دیکھیں گے۔ میں آپ سے پہلے مروں گی اور آپ مجھے اپنے ہاتھوں سے دفن کریں گے۔ آپ اطمینان رکھیں لیکن والد صاحب نے اصرار کیا ایسا نہیں ہے میری موت قریب ہے میں رخصت ہونے والا ہوں۔ والدہ نے پھر کہا خدا کی قسم آپ نہیں مریں گے بلکہ میری موت کے بعد دو اور نکاح کریں گے۔ ایک بیوی سے ایک لڑکا اور دوسری بیوی سے دو لڑکے پیدا ہوں گے۔ میں اس وقت دیکھ رہی ہوں وہ تینوں لڑکے آپ کے پاس کھیل

رہے ہیں۔ اس وضاحت کے باوجود میرے والد اپنے قول پر مصر تھے۔ بلا آخر ساتویں روز والد کو صحت کمال ہو گئی۔ اس سے ایک سال بعد آپ نے دوسری شادی نصرت خاتون سے کی۔ ان کے بطن سے چلپی عبد پیدا ہوئے اور تیسری شادی سنبہ خاتون سے کی۔ ان سے امیر زاہد اور سلطان واحد پیدا ہوئے۔ اس طرح جو کچھ میری والدہ نے فرمایا تھا پورا ہوا۔

انبیاء علیہم السلام اور اولیاء کرام کلام الہی کے ترجمان ہیں : روایت ہے کہ قازان خان رحمت اللہ علیہ کے زمانے میں ممالک روم کی حکومت ایشقانوں کے سپرد ہوئی۔ یہ شخص نہایت پرہیزگار پاکیزہ اعتقاد رعیت پرور، عدلی پسند اور صاحب حکمین مسلمان تھا ایک دن سلطان ولد کی زیارت کو آیا۔ قاریوں نے قرآن پاک پڑھا اور سلطان ولد نے اس کے معانی اسرار و معارف بیان کرنا شروع کئے۔ سلطان ولد کے خدام نعرے مارتے تھے اور تعریفیں کرتے تھے۔ ایشقا کو بڑا تعجب ہوا کہ آپ تو کلام الہی کی تفسیر بیان کر رہے ہیں مگر یہ لوگ نعرے کیوں مارتے ہیں ان کو کیا نظر آتا ہے۔ سلطان ولد نے فرمایا اگر اس وقت بادشاہ وقت کا کوئی قاصد آکر مجھ سے یہ کہے کہ خان اعظم کی تجھ پر بہت عنایت ہے اور اس نے تیرے لئے ایک جاگیر کا فرمان جاری کیا ہے تو کیا اس وقت تو شکر نہ کرے گا۔ خوش نہ ہوگا اور شکرانہ نہ دے گا۔ انبیاء علیہم السلام اور اولیاء کرام رضوان اللہ علیہم اجمعین کلام الہی کے ترجمان ہیں۔ اللہ تعالیٰ کے اسرار کو ظاہر کرتے ہیں اور بشارت دیتے ہیں کہ خداوند تعالیٰ تمہیں دوست رکھتا ہے اور اپنی رحمت کلمہ سے تمہیں اپنی طرف بلا تا ہے۔ تمہیں حوریں دے گا جنت میں محل رہنے کو ملیں گے۔ شراب طہور پلائی جائے گی۔ عشاق یہ خوشخبری سن کر خوشی میں شکر ادا کرتے ہیں اور نعرے مارتے ہیں تاکہ حاسد شیطان بھاگ جائیں اور ملائکہ خوش ہوں۔ آدمی سے دو حالتوں میں دو الفاظ بے اختیار نکلتے ہیں۔ رنج میں نعوذ باللہ اور خوشی میں الحمد للہ۔ ہمارے عاشقوں کی نعرہ زنی خوشی کی کثرت سے ہے۔ اسی طرح اگر دو لشکر جنگ کے لئے آئے

سامنے ہوں۔ ایک کافر دو سرا مسلمان لشکر ہو۔ تو مسلمان حملہ کے وقت برابر تکبیر اور درود پڑھیں گے جس سے کافروں کے دلوں میں خوف اور دہشت پیدا ہوگی۔ دسلاوس شیطانی اور خواہشات نفسانی کا لشکر مخلص مریدوں کے قلوب پر ہر وقت حملہ کرتا رہتا ہے۔ تاکہ ان کی حضوری کو عارت کر کے عبادات کو چھین لے جائے مگر جس وقت وہ اپنے شیخ کی زبان سے بیانات اسرار سنتے ہیں تو اس آفت سے محفوظ رہتے ہیں۔ اپنی خوش حالی کو دیکھ کر مارے خوشی کے نعرے مارتے ہیں اور سجدہ شکر کرتے ہیں یہ بیان سن کر ایشقا فوراً مرید ہو گیا۔ اور ایک ہزار دینار بطور شکرانہ پیش کئے۔

محمد بیگ صدر کا انجام : روایت ہے کہ محمد بیگ صدر ولد خواجہ صدر الدین قونیہ کا حاکم ہوا۔ محمد بیگ کسی شخص سے ناراض تھا۔ اس کے قتل کا حکم دیا۔ وہ شخص جان کے خوف سے بھاگ کر حضرت سلطان ولد کے پاس چلا آیا۔ محمد بیگ صدر دنیوی جاہ جلال کے تکبر میں تلواریں کھینچے ہوئے اس کے پیچھے پیچھے سلطان ولد کے گھر تک چلا آیا اور آپ کا کوئی پاس اور ادب نہ کیا بلکہ اس شخص کے بال پکڑ کر گھسیٹتا ہوا لے گیا۔ سلطان ولد سب کچھ دیکھتے رہے مگر ایک لفظ بھی زبان سے نہ نکالا۔ دس دن کے اندر محمد بیگ کا تمام خاندان قبر الہی کی زد میں آکر لقمہ اجل بن گیا۔ مرد اور عورتوں میں سے ایک بھی زندہ نہ بچا۔ یہاں تک کہ گھر میں کوئی بلی بھی باقی نہ رہی البتہ معین الدین بچ گیا۔ اس لئے کہ وہ ہمیشہ سے اس خاندان کا مخلص اور معتقد تھا۔

پیش مردان خدا اے بے خبر پا منہ گستاخ ورنہ رفت سر
پیش این الماس بے سپر میا کز بریدن تیغ را نبود حیا
(ترجمہ) اے بے خبر مردان خدا کے سامنے گستاخانہ انداز میں مت آورنہ تیرا سر
گیا۔ اس الماس کے سامنے بغیر ڈھال کے نہ آ۔ کیونکہ تلواریں کاٹ کرنے سے کبھی حیا
نہیں کرتی سرکاٹ کے رکھ دیتی ہے۔

اس خاندان کی تباہی پر سلطان ولد ہمیشہ افسوس کیا کرتے تھے اور فرماتے تھے سبحان

اللہ اولیاء اللہ کی خاندان سے بے ادبی اور گستاخی سے پیش آنا کتنا منحوس اور تباہی کا باعث ہے۔ بے ادبوں کی شومئی قسمت کی وجہ سے کتنے شہر اور ملک برباد ہو چکے ہیں۔

سلطان ولد کی دایہ : منقول ہے کہ کرامانا رضی اللہ عنہا حضرت سلطان ولد کی دایہ تھیں۔ وہ ایک نہایت کامل ولیہ تھیں اور اپنی کرامات کی وجہ سے بہت مشہور تھیں۔ جب مولانا روم نے سلطان ولد اور علاء الدین کو دمشق میں تحصیل علم کے لئے بھیجا تو وہاں ان کو ایک طویل عرصہ رہنا پڑا۔ اس زمانہ میں ایک روز کرامانا خلوت میں بیٹھی ہوئی موزہ صاف کر رہی تھیں اور دونوں بھائیوں کے فراق میں رو رہی تھیں اور ان کے اوصاف بیان کر رہی تھیں۔ اتنے میں دو فرشتے آئے اور کہا اللہ تعالیٰ نے تمہیں بلایا ہے۔ کرامانا نے کہا مجھے کام ہے میں براء الدین اور علاء الدین کے فراق میں رو رہی ہوں میں نہیں جاتی۔ فرشتے چلے گئے مگر دوبارہ آئے اور چلنے کا اصرار کیا۔ اس پر مائی صاحبہ نے کہا اے میری آنکھیں تم یوں ہی روتی رہنا۔ اے میری زبان تو یوں ہی نوحہ کرتی رہنا اور اے میرے ہاتھ میری واپسی تک تم اپنے کام میں مصروف رہنا یہاں تک کہ میں اللہ تعالیٰ کے حضور میں حاضری دے کر واپس آجاؤں۔ تم میں سے ہر ایک اپنے اپنے کام میں مشغول رہو۔ چنانچہ روح نکل گئی۔ مگر آنکھوں سے آنسو، زبان سے نوحہ جاری رہا اور ہاتھ کام میں مصروف رہے۔ جب روح پلٹ آئی تو وہی حالت جسم کی تھی۔ اور فرمایا

از کنار خویش یابم ہر دمے بوے یار چون نگرم خوشتن را دایما اندر کنار
(ترجمہ) میں ہر دم محبوب کی خوشبو اپنے اندر پاتی ہوں جب میں اپنے آپ کو دیکھتی ہوں تو خود کو محبوب کی گود میں پاتی ہوں۔

اولیاء کی بدعت حسنہ انبیاء کی سنت کے برابر ہے : منقول ہے کہ سلطان ولد کے زمانہ میں کسی بزرگ کے لڑکے کا انتقال ہوا۔ لڑکے کے والدین نے گوپے بلائے تاکہ وہ جنازہ کے آگے آگے غزلیں پڑھتے چلیں۔ اتفاقاً انہی محمد کا بھی اس طرف گذر ہوا۔ اس نے گانے والوں کو منع کیا اور کہا یہ بدعت ہے اور شرعاً ناجائز ہے۔ اتفاق سے

حضرت سلطان ولد بھی وہاں آگئے۔ آپ نے فرمایا قوال غزل خوانی کیوں نہیں کرتے اور ملاقات ارواح اور رضوان بہشت کی خوشی کیوں نہیں مناتے۔ پھر انہی کا ہاتھ زور سے پکڑ کر فرمایا کہ اس کلام کی بنیاد بہت بڑے بزرگ نے رکھی ہے۔ اب کوئی شخص مہربانی میں ان سے بڑا بزرگ ہو تو وہ اس کو ناجائز قرار دے سکتا ہے۔ یہ حالت تو عاشقوں میں روز قیامت تک باقی رہے گی۔ تو کیوں بلاوجہ تکلیف اٹھاتا ہے اور اپنے آپ کو اولیاء اللہ کی شمشیر پر گراتا ہے۔ وہ بے چارہ خاموش ہو گیا۔ اور کچھ نہ کہہ سکا۔ ارباب تصوف نے یہ واقعہ شیخ الاسلام صدر الدین رحمۃ اللہ علیہ کی خدمت میں عرض کیا۔ انہوں نے جواب دیا کہ بہاء الدین یعنی سلطان ولد حق بجانب ہیں۔ جو کچھ انہوں نے فرمایا بالکل درست ہے۔ اس کی مثال یہ ہے کہ کچھ لوگوں نے کسی عارف سے پوچھا حضرت جنید بغدادی رحمۃ اللہ علیہ کا رتبہ بلند ہے یا حضرت بایزید بسطامی کا۔ عارف نے جواب دیا یہ فیصلہ تو وہ شخص کر سکتا ہے جو دونوں سے افضل ہو۔ غرضیکہ اولیاء کی بدعت حسد بھی انبیاء کرام کی سنت کے برابر ہے۔ اس کا موقوف ہونا ناممکن ہے۔ جب اس نوجوان کے جنازے سے واپس تشریف لائے تو سلطان ولد نے فرمایا انہی محمد کی زندگی کے صرف سات دن باقی ہیں۔ پھر یہ شور و غوغا ختم ہو جائے گا۔ چنانچہ ایسا ہی ہوا ٹھیک سات دن بعد انہی محمد اس دار فانی سے کوچ کر گیا۔ واللہ اعلم۔

سات دن مسلسل زلزلہ آتا رہا : روایت ہے کہ حضرت سلطان ولد کے وصال کے قریب سات شبانہ روز برابر زلزلہ آتا رہا۔ خدام روتے تھے۔ آپ نے فرمایا جب تک شمشیر نیام۔۔۔ ماہر نہ نکلے گا نہیں کر سکتی۔ آپ لوگ میرے جسم کے غلاف کی شکست سے غم نہ کھائیں۔ میں اگر ظاہری نظروں سے چھپ جاؤں گا لیکن باطنی نظروں میں یاران معنوی کے پاس ہر دم حاضر رہوں گا۔ اور تمہاری حالتوں سے بے فکر نہ رہوں گا۔ فرماتے ہیں۔


صورت رابون کنم پیش شمشیری روم کز ترف او منورم واز کف او مصورم

چوں عدم برادرا ہیچ گو کہ نیست شد - در صف روح حاضرم مگر بر تو مسترم
 (ترجمہ) صورت کو نکال باہر کیا ہے اور بادشاہ کے ہاں حاضر ہو گیا ہوں۔ اس کے
 ڈانٹ پلانے سے میں روشنی بکھیرنے میں سرگرم ہوں اور اسی کے ہاتھ سے بنا ہوں۔
 جب میں برادری چھوڑ کر چلا گیا ہوں تو کچھ نہ کہہ کہ میں ختم ہو گیا ہوں۔ میں روحانی
 محفل میں ہر وقت حاضر ہوں اگرچہ آپ کی نظروں سے اوجھل ہوں۔
 حضرت سلطان ولد کا وصال : روایت ہے کہ حضرت سلطان ولد نے انتقال کے
 قریب جب کہ آپ کے توجہ عالم لامکان کی طرف تھی۔ یہ ایات کبیر اور دوست احباب
 روتے تھے اور نوحہ کرتے تھے۔

جو ہست خطرناک ہر سوے مرو زہار حذر کن تو ہر جوے مرو
 (ترجمہ) ہر طرف نہ چل دیا کر کہ خطرناک ندیاں بہ رہی ہیں۔ ہر ممکن پر ہیز
 ضروری ہے ہر گہری ندی میں کوونہ جانا چاہئے۔ پھر فرمایا۔
 گفتم دو اتار بربری گفت برم گفتم حکما منوبری گفت برم
 ہر جا کہ روے مرا بری گفت برم گفتم چہ نی تو برم گفت برم
 (ترجمہ) میں نے کہا دو اتار لاؤ اس نے کہا میں لاتا ہوں۔ میں نے کہا تاپاب پھول
 لاؤ۔ اس نے کہا میں لاتا ہوں۔ میں نے کہا میرا چہرہ ہر جگہ متعارف کراؤ۔ اس نے کہا
 کراتا ہوں۔ میں نے کہا باہر جانے میں تیرا کیا ارادہ ہے۔ اس نے کہا لے جاتا ہوں۔
 جس رات آپ نے رحلت فرمائی اس شب یہ شعر کہا۔

امشب شب آنت کہ نیم شادی دریا بم از خودی خود آزادی
 (ترجمہ) آج کی رات ایسی ہے جس میں خوشی محسوس کر رہا ہوں۔ اپنی خودی
 سے خود آزادی حاصل کر لی ہے۔

اس شعر کے بعد آپ نے ہفتہ کی رات ۱۰ رجب ۷۱۳ھ کو وصال فرمایا۔ انا للہ وانا
 الیہ راجعون دفن کے بعد تربت مبارک کے قبہ سے سات روز تک ایک نور تابان فلک
 تک بلند رہا اور ہر خاص و عام مشاہدہ کرتے رہے اور عاشقوں کی محبت میں اضافہ ہوا۔



دربار عالیہ مولانا جلال الدین رومی - قونیہ، ترکی